


# ॥ त्रयीसंग्रहः ॥

( त्रयीचतुष्टय-द्वितीयभागः )

“अत्रो अक्षरे परमे व्योमन्, यस्मिन् देवा अधि विश्वे निषेदुः ।  
यस्य वेद किं सृजा करिष्यति, य इत्तद्विदुस्तस्मै समासते ॥”

[ चट० सं० १. २२. ८. ३६. - १०१४० ]

—००—



१८१४ शकाब्दे

आवसथश्रीसत्यव्रतसामश्रमिभट्टाचार्येण प्रणीतः ।

—००—

कलकत्ता—सत्ययन्त्रतः

( १६-१, घोषेस् लेन )

श्रीमहेन्द्रनाथसरकारेण मुद्रयित्वा ग्रन्थकर्त्ता प्रकाशितः ।

॥ शाकाः १८१५ । संवत् १८५० । ख्री० १८८३ ॥



## ॥ त्रयीसङ्ग्रहमङ्गलाचरणम् ॥

( शुक्लकम् )

विश्वरूपं प्रणम्याथ नन्दरामं च कान्दसम् ।

त्रयीचतुष्टये रचे त्रयीविद्या-प्रचारणे ॥ १ ॥

त्रयीपरिचयं ख्यात्वा सर्व-वेद-निदर्शनम् ।

त्रयीसङ्ग्रहं माख्याति श्रीसत्यव्रतसामगः ॥ २ ॥

---

॥ श्री । अथ ॥

## ॥ त्रयीसङ्ग्रहसूचनोपसंहारी ॥



अथ सौरजगच्चक्रान्तर्मणिनाभिदिनमणिपुरीव सम्प्रति दिश्यत्-  
प्रस्फुरन्ती येयं भारतराजन्वती कलकत्ता नाम महानगरी, तस्या  
मेतस्यां प्रायस्त्रिंशद्वर्षं मयैको 'वङ्गवेदविद्यालयः' प्रतिष्ठापितः ।  
वङ्गब्राह्मणेषु सामवेदिसङ्ख्याधिकादिहापि सामवेदाध्ययनार्थिना  
मन्तेवासिना मेव सङ्ख्याधिक्यं प्रतिभाति चिरम् । ते च प्रायः  
स्वल्पैरहोभिरतिप्रयोजनीयानि सामादीन्येव पिपठिषन्ति । तत-  
स्तोषा मध्ययनार्थं मेकं पाठ्यपुस्तकं तथैव सङ्गृहीतं १८१३ शकाब्दे  
मया सामसङ्ग्रहाभिधम् । त मेव सामसङ्ग्रहं दृष्ट्वा केचन  
मच्छात्राः, केचन वेदप्रकाशसमुत्साहिनो महाशया विद्वांसश्च,  
तथैव त्रयीसङ्ग्रहाय मा मन्वरुधन् । तत एव १८१४ शकाब्दे संग्र-  
हीतस्त्रयीसङ्ग्रहः । तत्सूचनाप्येवं समासतः कृतस्तुत्यकाशसमये—  
“अथात्र ऋग्यजुस्सामेतिविधरचितसंहिताचतुष्टयात्, तद्वाङ्मण-  
चतुष्टयाच्च, तदीयारण्यकचतुष्टयादपि \*, निदर्शनीभूतमन्त्रादीनि  
समाख्याण्येव संगृह्य प्रकाश्यन्ते । यथा चैतत्संग्रहपाठा दनधीत-  
वेदविद्यानां मपि गुरुपदेश मन्तरैव भवेद् वेदपदार्थबोधः, तथैव  
यतितव्य मिति धियाय मारब्धः । अतोऽस्य व्याख्यान्तरादिक-  
ज्ञापिकां टीपनीम्, सुगमानुवादम्, किञ्चित्परिचायिका सुप-  
क्रमणिकाश्च प्रणीय काशयितु मपीहेच्छा विद्यते”—इति । तदद्य  
भगवत्कृपातो गुरुचरणप्रसादतश्च पूर्णो मे सोऽभिलाषः ।

तथा चात्र त्रयीसंग्रहे ऋग्यजुस्सामरचितेभ्यश्चतुर्भ्य एव वैदेभ्यः  
कतिचिन्नन्तादयः संगृहीताः, सायणाचार्यप्रणीतभाष्यग्रन्थाश्च  
प्रायस्तत्र सर्वत्र सनाथीकृताः; यत्र यत्र सायणभाष्याभावस्तत्र  
तत्र यथोपदेशं व्याख्यानतराणि च विरचय्य काशितानि । त्रयो-  
परिचयाभिधश्च यो ग्रन्थान्तरो निरमायि, स एवास्योपक्रमणी  
स्यादिति तस्यैव प्राथम्य मभ्युपगम्यत एतत्त्रयीचतुष्टये ।

त्रयीसंग्रहस्य व्याख्यानतरादिबोधाय तट्टीकाग्रन्थोऽप्येक आर-  
चितस्त्रयीटीकानामकः । अत्र वैदिककाले नु विज्ञानचर्चा यादृ-  
श्यासीत्, तन्निदर्शनानि च प्रकाशितानि यथावसरं समासेन ।  
वस्तुतः शीनःशेपीयसूक्तादौ केषुचिन्मन्त्रेषु तदानीन्तनविज्ञानचर्चा-  
बाहुल्योदाहरणानि प्रतीयन्त एव । तथाहि ऋ०सं० १.२.१७.१-५  
ऋचः— “तदित्समान माशाते वेनन्ता न प्र युच्छतः ।

धृतव्रताय दाशुपे ॥ १

वेदा यो वीनां पद मन्तरित्रेण पतताम् ।

वेद नावः समुद्रियः ॥ २

वेद मासो धृतव्रतो हादश मजावतः ।

वेदा य उपजायते ॥ ३

वेद वातस्य वर्त्तनि मुरोर्ऋष्वस्य वृहतः ।

वेदा ये अध्यासते ॥ ४

नि षसाद धृतव्रतो वरुणः परुत्याश्वा ।

साम्राज्याय सुक्रतुः ॥ ५ ”-इति ।

अथैता ऋचो यथोपदेशस्मरणं व्याचष्टे समासतः ;—

मितावरुणो अहीरात्रस्वरूपौ देवौ ‘तत् इत्’ तम् एव  
‘धृतव्रताय’ धृतव्रतं वैषयिककार्योन्नतौ दृढाध्यवसायं ‘दाशुपे’

दाक्षांसं विद्यान्वाश्रयादिदानशीलं मनुष्यजातिं 'वेनन्ता' कामय-  
मानो चिरं 'समानं' तुल्यम् 'आशते' अश्रुवाते, सुखात्मकतयेति  
भावः; किञ्च तं सुखयितुं कदापि 'न प्रयुच्छतः' प्रमादं न कुरुतः॥१

त मेवेत्युक्तं तं क मित्याचष्टे तिसृभिः—

'यः' दृढव्रतः पुरुषः 'अन्तरिक्षेण' पथा 'पतताम्' उत्पतताम्  
उड्डीय चलतां 'वीनां' गमनसाधनानां यानानां 'पदं' व्यवसायम्  
( अन्तरिक्षविज्ञानं ) 'वेद' जानाति, यश्च 'समुद्रियः' समुद्रियस्य  
'नावः' पदम् ( अर्णवविज्ञानं ) 'वेद' जानाति, योऽपि 'धृतव्रतः' वैष-  
यिककार्योन्नतौ दृढाध्यवसायः 'प्रजावतः' अनुपलविपलादिसन्तति-  
विशिष्टान् 'द्वादश' द्वादशसङ्ख्याकान् 'मासः' अग्रहायणादीन्  
'वेद' जानाति, किञ्च 'यः' तत्र त्रयोदशोऽधिमासः 'उपजायते'  
तत्तत्त्वञ्च ( कालविज्ञानं ) 'वेद' जानाति, अपि च यः 'उरोः' विस्ती-  
र्णस्य 'ऋष्वस्य' सर्वदा परीक्षणीयस्य 'वृहतः' असाधारणपरा-  
क्रान्तस्य 'वातस्य' वायोः 'वर्त्तनि' पदं ( वायुविज्ञानं ) 'वेद'  
जानाति, किञ्च तं वायु माश्रित्य 'ये' विग्रहाः 'अध्यासते' जीवन्तो  
विद्यन्ते, तेषां मेषा मपि पदं ( शारीरविज्ञानं ) यो 'वेद'  
जानाति ; त मेवेति पूर्वेणान्वयः ॥ २, ३, ४

'धृतव्रतः' दृढाध्यवसायो जनः 'सक्रतुः' अन्तरिक्षविज्ञान-  
वित्त्वेन, अर्णवविज्ञानवित्त्वेन, कालविज्ञानवित्त्वेन, वायुविज्ञान-  
वित्त्वेन, शारीरविज्ञानवित्त्वेन वा सुन्दरकर्म्मकुशल इति 'परत्यासु'  
मनुष्येषु 'वरुणः' वरुणतुल्यः प्रधानः सन् 'साम्राज्याय' आधिपत्या-  
यैव 'निपसाद' [ सार्वकालिको लिङ्यम् । पा० ३.४.६. ] चिरं  
निषीदतीति ॥ ५



एवं यजुर्वेदेऽपि यथा तै० आ० १. ८. ४-६ मन्त्राः—

“अनवर्णे इमे भूमी इयञ्चासी च रोदसी ।

किंस्विदचान्तराभूतं येनेमे विष्टते उभे ?

विष्णुना विष्टते भूमी इति वत्सस्य वेदना ;—

इरावती धेनुमती हि भूतं सूर्यवसिनी मनुषे दगस्ये ।

व्यष्टभ्राद्रीदसी विष्णवेते दाधर्थेष्टयिवी मभितो मयूखेः”—इति ।

एवं सामवेदेऽपि यथा छान्दो० ब्रा० ५. ११. १ श्रुतिः—

“(सूर्यः) नैवोदेता नास्त मेतैकल एव मध्ये स्थाता”—इति ।

ततः संस्कृतानभिज्ञाना मत्स्यसंस्कृतज्ञानाच्च वेदबुभुक्षूनां वद्वानां त्रयीसंग्रहार्थपरिग्रहाय तत्त्रयीसंग्रहमन्त्रादीनां वङ्गभाषयापि प्रणीतं सव्याख्यानानुवादं त्रयीभाषाभिधम् ।

तदेषां चतुर्णां मेव ग्रन्थानां समुदित मेकं नामधेयं सुपात्तं मिह त्रयीचतुष्टयं मिति । एषां सूचीपत्राणि च सच्चेपतः कृता-  
न्येव यथास्थानम् ; तत्तदालोचनतस्तत्तद्विषयाच्चावगम्याः सुतरां भवेयुरितिहैव वेदविद्याधिकारिणो निखिलपाठकान् किल विनयाञ्जलिभिर्नमस्कृत्योपरमात्म्यं, अष्ट्युचितकृतज्ञताप्रकाशा-  
यात्र पुनःपुनरेव ब्रवीमि च—

वत्समुखानृषीनाम्नान् नौमि विज्ञानवेदिनः ।

आकर्षण्यादितत्त्वानि ज्ञापितानि पुरापि वैरिति यम् ॥

कलकत्ता ।


सं० १८५३ ।

}

श्रीसत्यव्रतशर्मा ।

( सामञ्जसी )

# ॥ त्रयोसङ्ग्रहसूचीपत्रम् ॥



॥ परिच्छेदसूची ॥

४४८

|  |     |
|--|-----|
| यजुर्वेदस्य तैत्तिरीयशाखीयारण्यकात् ०प्र० ११अनु० ... | १   |
| — — — अत्र भगवत्सुरेश्वराय कृतं वार्त्तिकम् ...      | १८  |
| — — — तैत्तिरीयशाखीयसंहितातः १का० १प्र० १अनु०        | २५  |
| — — — तैत्तिरीयशाखीयब्राह्मणतः ३का० २प्र० १अनु०      | २६  |
| ऋग्वेदस्य शाकलशाखीयसंहितातः १म० २२अनु० ८सू०          | ४८  |
| — — — शाकलशाखीयैतरेयब्राह्मणतः १प० १अध्या०           | १२१ |
| — — — शाकलशाखीयैतरेयारण्यकात् २आ० १अ० १, २ख०         | १६८ |
| सामवेदस्य कौथुमशाखीयच्छन्दसंहितातः ३०आ० १प्र० १ख०    | १८१ |
| — — — कौथुमशाखीयगानसंहितातः—                         |     |
| आविर्गानम्— गे० गा० ५प्र० १अ० २३-२५सा०               | १८६ |
| कुन्नगानम्— आ० गा० ६प्र० २अ० २१सा०                   | १८८ |
| लेशगानम्— ज० गा० ३प्र० २अ० ८सा०                      | १८८ |
| — — — कौथुमशाखीयताण्ड्यामहाब्राह्मणतः १.२.१, २, ३.   | २०२ |
| — — — कौथुमशाखीयारण्यकात् द्वितीया दशत् ...          | २१२ |
| — — — — सेतुसाम च आ० गा० २.१.३४.                     | २१६ |
| अथर्ववेदस्य शौनकशाखीयसंहितातः १का० १अनु० १सू०        | २१८ |
| — शौनकशाखीयगोपथब्राह्मणतः २का० १प्र० १ख०             | २३३ |

॥ विशेषदृष्टव्यविषयसूची ॥

४० पं०

|  |       |
|--|-------|
| प्राग् ब्रह्मज्ञानात् कर्मणां कर्त्तव्यत्वम् ...         | १ ७   |
| विद्याफले मोक्षे कर्मनैरपेक्ष्यम् (जै० न्या० मा० ३.४.५.) | १५ ३  |
| विद्यायाः स्तोत्रस्तौ कर्मापेक्षा (जै० न्या० मा० ३.४.६.) | १५ २१ |
| विद्याहेतुभिरेवाश्रमसिद्धिः (जै० न्या० मा० ३.४.८.)       | १६ १७ |
| अनाश्रमिकर्मणा मपि विद्याहेतुत्वम् (जै० न्या० ३.४.८.)    | १७ ८  |
| श्रीमत्सुरेश्वराचार्यस्य किञ्चित् परिचयः ...             | २२ १३ |
| अमुपस्थानादिविषयेषु विचाराः (तै० स० १.५.८; ५.५.१;        |       |
| ३; ६. १. ४. ८; ३. ८; ५. ८; ६. २; ७. १. ७; ५. ७.)         | ३६ १५ |

|   |     |       |
|---|-----|-------|
| सर्वोऽपि वेदार्थो मीमांसाशास्त्रानुसारतो निर्णेतव्यः        | ३८  | ८     |
| इषेत्वादिर्मन्त्र एको भिन्नो वेति विचारः                    | ४०  | १     |
| लिङ्लोट्त्वप्रत्ययाभावेऽपि विधित्वविचारः                    | ४०  | ११    |
| विधारणन्यायः, अवघातन्यायश्च                                 | ४१  | ४, २४ |
| शाखाहरणे शाखाच्छेदप्रयोजने च विचारौ                         | ४३  | ५     |
| इषेत्वादिशब्दानां स्वरप्रक्रियाप्रदर्शनम्                   | ४४  | १२    |
| “एव मुत्तरत्वाप्यध्यात्मपरतया योजयितुं शक्यम्”              | ५३  | ५     |
| वेदलक्षणं तद्विषयप्रयोजनसम्बन्धाधिकारिणश्च                  | १२१ | १८    |
| वेदस्य भागद्वयम्, तत्र ब्राह्मणलक्षणम्                      | १२५ | ११    |
| ऐतरेयकनामवौजम्, ब्राह्मणारण्यकयोरित्यत्वे च                 | १२६ | १३    |
| ऋग्वेदादिभिरेव हौत्रत्वादयः कार्या इति सिद्धान्तः           | १२८ | ६     |
| इष्टिसोमयोः पौर्वापर्यं न नियतमिति सिद्धान्तः               | १३८ | ४     |
| सामिधेनीविचारास्तयः   | १४० | ३     |
| इष्टैव दीक्षा सिध्यतीति निर्णयः                             | १५२ | ११    |
| पुरोनुवाक्वायाज्ययोः समुच्चय इति सिद्धान्तः                 | १५७ | ४     |
| उपनिषद्ब्रह्मणं तद्विषयप्रयोजनसम्बन्धाधिकारिणश्च            | १६८ | १७    |
| वेदान्तानां स्वतः सिद्धं प्रामाण्यं सिति निर्णयः            | १७२ | २२    |
| ऋत्विक्कृतमपि यजमानेनैव कृतं भवतीति सिद्धान्तः              | १८१ | २२    |
| अङ्गेषु आदित्यादिदृष्टयः स्युः, न त्वादित्यादिष्वङ्गदृष्टयः | १८२ | १०    |
| क्वचिद्विहिता धीः शाखान्तरेष्वप्यनुगच्छतीतिसिद्धान्तः       | १८३ | १     |
| उपासनानां विकल्पसमुच्चययोर्थाश्रयाकाङ्क्षमिति सिद्धान्तः    | १८४ | ५     |
| स्तोमपरिचयः, उत्तराख्यसंहितापरिचयश्च                        | १८१ | १८    |
| संचेपतस्ताण्ड्यब्राह्मणोक्तसचस्तोमविष्टितिपरिचयाः           | २०२ | ८     |
| आथर्वणमेधाजननकर्मादीनि, व्याधिकथा च                         | २१८ | ८     |
| देवतानां विग्रहादिपञ्चकप्रतिपादकयोर्मन्त्रार्थवादयोः        |     |       |
| स्वार्थं तात्पर्याभावः, कर्मजन्यापूर्वस्यैव फलप्रदत्वञ्च    | २२५ | १८    |
| प्रमाणान्तराविरुद्धमन्त्रार्थवादानां स्वार्थेऽपि तात्पर्यम् | २२७ | १८    |
| तयोसंग्रहचरणासमाप्तिकालादिबोधकः श्लोकः                      | २३६ | १८    |



(४५)

३१

# ॥ त्रयीसङ्ग्रहः ॥

वस्तुतः

चतुर्वेदपदार्थावबोधाय निदर्शनसञ्चयः ।



कलिकाता-घोषोपनिष्करीयषोडशैकसङ्ग्रहभवनवासिना,  
आवसथश्रीसत्यव्रतसामश्रमिमहाचार्येण  
ऋग्यजुस्सामाथर्ववेदीयसंहितानां रक्षकभ्यो  
मधुकरवत्या संगृहीतः प्रकाशितश्च ।




CALCUTTA.

16, 1 Ghoshe's Lane, Satya Press.

Printed by Mohendra Nath sircar.

1893



# ॥ त्रयीसङ्ग्रहस्य सूचीपत्रम् ॥



मूलस्य

|  |     |
|--|-----|
| यजुर्वेदस्य तैत्तिरीयशाखीयारण्यकात् ७प्र० ११अनु०     | १   |
| — अत्र भगवत्सुरेन्द्रार्यकृतं वार्त्तिकम्            | १८  |
| — तैत्तिरीयशाखीयसंहितातः १का० १प्र० १अनु०            | २५  |
| — तैत्तिरीयशाखीयब्राह्मणतः ३का० २प्र० १अनु०          | २६  |
| ऋग्वेदस्य शाकलशाखीयसंहितातः १म० २२अनु० दसू०          | ४८  |
| — शाकलशाखीयैतरेयब्राह्मणतः १प० १अध्या०               | १२८ |
| — शाकलशाखीयैतरेयारण्यकात् २आ० १अ० १, २ख० १७५         |     |
| सामवेदस्य कौथुमशाखीयच्छन्दःसंहितातः ७आ० १प्र० १ख० १८ |     |
| — कौथुमशाखीयगानसंहितातः —                            |     |
| आविर्गानम् — गी० ५प्र० १अ० २३—२५सा०                  | १८६ |
| कृन्नगानम् — आ० ६प्र० २अ० २१सा०                      | १८८ |
| लेशगानम् — ज० ३प्र० २अ० ८सा०                         | १८८ |
| — कौथुमशाखीय ताण्ड्यमहाब्राह्मणतः १, २, १—३, २०३     |     |
| — कौथुमशाखीयारण्यकात् द्वितीया दशतु                  | २१२ |
| — सेतुसाम च  | २१६ |
| अथर्ववेदस्य शौनकशाखीयसंहितातः ५का० १अनु०             | २१८ |
| — शौनकशाखीयगोपथब्राह्मणतः १का० ५, ७, ८, २२८          |     |

भाष्यस्य

|   |    |    |
|---|----|----|
| प्राग् ब्रह्मज्ञानात् कर्मणां कर्तव्यत्वम्  | १  | ७  |
| विद्याफले मोक्षे कर्मनैरपेक्ष्यम्   | १५ | ३  |
| विद्यायाः स्वीत्यप्ती कर्मापेक्षा   | १६ | २१ |
| विद्याहेतुभिरेवाश्रयमसिद्धिः  | १६ | १७ |
| अनाश्रयमिकर्मणा अपि विद्याहेतुत्वम्   | १७ | ८  |
| अनुपस्थानादिविषये विचारः ( तै० स० १.५.८; ५.५.१; ३; ६. १. ४; ८; २. ८; ५. ८; ६. २; ७. १. ७; ५. ७. ) | ३६ | १५ |

| भाष्यस्य   | पृ. | पं. |
|--|-----|-----|
| सर्वोऽपि वेदार्थो सीमांसाशास्त्रानुसारतो निर्णेतव्यः | ३८  | ८   |
| द्रष्टृत्वादिर्मन्त्र एको भिन्नो वेति विचारः         | ४०  | १   |
| लिङ्गलोट्त्वप्रत्ययाभावेऽपि विधित्वविचारः            | ४१  | ११  |
| विधारणन्यायः   | ४१  | ४   |
| अवघातन्यायः  | ४२  | १   |
| शाखाहरणे शाखाच्छेदप्रयोजने च विचारो                  | ४३  | ५   |
| द्रष्टृत्वादिशब्दानां स्वरप्रक्रिया                  | ४४  | १२  |
| “एव मुत्तरत्राप्यध्यात्मपरतया योजयितुं शक्यम्”       | ५३  | ५   |
| वेदलक्षणं तद्विषयप्रयोजनसम्बन्धाधिकारिणश्च           | १२१ | १८  |
| वेदस्य भागद्वयम्, तत्र ब्राह्मणलक्षणम्               | १२५ | ११  |
| ऐतरेयकनामबीजम्, ब्राह्मणारण्यकयोरिवत्त्वं च          | १२६ | १३  |
| ऋग्वेदादेर्होत्रत्वादिविचारः                         | १२८ | ६   |
| इष्टिसोमयोः पौवापयं न नियतम्                         | १३८ | ४   |
| सामिधेनौविचाराः                                      | १४० | ३   |
| दृष्टैव दीक्षा सिध्दातीति निर्णयः                    | १५२ | ११  |
| पुरोऽनुवाक्यायाज्यानां समुच्चयः                      | १५७ | ४   |
| उपनिषद्भक्षणं तद्विषयप्रयोजनसम्बन्धाधिकारिणश्च       | १६८ | १७  |
| वेदान्तानां स्वतः सिद्धं प्रामाण्यम्                 | १७२ | २२  |
| ऋत्विक्कृत मपि यजमानेनैव कृतम्                       | १८१ | २२  |
| अङ्गेषु आदित्यादिदृष्टयः कर्तव्याः                   | १८२ | १०  |
| क्वचिद्विहिता धीः शाखान्तरेष्वप्यनुगच्छति            | १८३ | १   |
| उपासनानां विकल्पसमुच्चययोर्वाश्रमात्म्यम्            | १८४ | ५   |
| स्तोमपरिचयः, उत्तरारण्यसंहितापरिचयश्च                | १८१ | १८  |
| संक्षेपतस्ताण्ड्यब्राह्मणपरिचयः                      | २०२ | ८   |

॥ त्रयीसङ्ग्रहः ॥

यजुर्वेदस्य,

तैत्तिरीयशाखीयाऽऽरण्यकात्

समस्तप्रपाठकीयैकादशानुवाकः ।

॥ ॐ ॥ वेद मनूच्याचार्योऽन्तेवासिन मनुशास्त्रि—

शा० भा० । वेद मनूचेत्येवमादिकर्त्तव्यतोपदेशारम्भः प्राग्  
ब्रह्मविज्ञानान्नियमेन कर्त्तव्यानि श्रौतस्मार्तकर्माणीत्येव मर्थः ;  
अनुशासनश्रुतेः पुरुषसंस्कारार्थत्वात् । संस्कृतस्य हि विशुद्धसत्त्व-  
स्यात्मज्ञान मञ्जसैवोत्पद्यते । • 'तपसा कल्मषं हन्ति विद्यया-  
ऽमृतमश्नुते'—इति (म० सं० १२, १०४) स्मृतिः । वक्ष्यति च—  
'तपसा ब्रह्म विजिज्ञासस्व'—इति (६, ३) । अतो विद्योत्पत्त्यर्थं  
मनुष्ठेयानि कर्माणि । अनुशास्तीत्यनुशासनशब्दादनुशासनाति-  
क्रमे हि दोषोत्पत्तिः । प्रागुपन्यासाच्च कर्मणां केवलब्रह्मविद्या-  
रम्भाच्च पूर्वं कर्माण्युपन्यस्तानि । उदितायां विद्यायां 'अभयं  
प्रतिष्ठां विन्दते' (८, ७), 'न विभेति कुतश्चन' (८, ६), 'किमहं  
साधु नाकरवम्' (८, ६)—इतीवमादिना कर्मनैष्किञ्चन्यं दर्श-  
यिष्यतीत्यतोऽवगम्यते पूर्वोपचितदुरितक्षयद्वारेण विद्योत्पत्त्यर्थानि

मश्रुते'—इति ( वा० सं० ४४, ११ ) । ऋतादीनां पूर्वत्र उपदेश  
आनर्थक्यपरिहारार्थः ( ६ अनु० ) ; इह तु ज्ञानीत्यत्येता-  
त्कर्तव्यनियमार्थः । वेद मनूच्याध्याप्याचार्योन्तेवासिन मनु-  
शास्ति अन्यग्रहणादनु पश्चाच्छास्ति तदर्थं ग्राहयतीत्यर्थः ।

सा० भा० । अथैकादशेऽनुवाके केवलकर्मणा मपि विवि-  
दिषोत्पादनद्वारेण मोक्षहेतुत्वं मभिप्रेत्य तदनुशासनं विधत्ते ।  
वेद मनूचेति । आचार्यस्वरूपं मनुना स्मर्यते—‘उपनीय तु यः  
शिष्यं वेद मध्यापयेद्भिजः । सकल्यं सरहस्यं च त माचार्यं प्रच-  
क्षते’—इति ( म० सं० २, १४० ) । अन्ते पूर्वोक्तस्य आचार्यस्य समीपे  
सर्वदा वसतीत्यन्तेवासौ । ‘क्षायाम्भूतोऽपरित्यागी नित्य मेव  
वसेद्गुरौ’—इति स्मृतेः । तादृशं शिष्य माचार्यो वेद मनूचोपन-  
यन मनु पश्चात् अध्याप्यानुशास्ति । अन्यग्रहणादूर्ध्वं मनुष्ठेय  
मर्थं ग्राहयति । अनेनैतद्वगम्यते—अधीतवेदेन धर्मजिज्ञासा  
मकृत्वा गुरुकुलान्न निवर्तितव्य मिति \* ।

## १ । सत्यं वद ।

शा० भा० । कथं मनुशास्तीत्याह—सत्यं वद । यथा प्रमा-  
णावगतं † वक्तव्यं वद ।

सा० भा० । अनुशासनप्रकारं संग्रहेण दर्शयति । सत्य-  
मिति । सत्यशब्देन ‘अहिंसा सत्य मस्तेय मित्यादिस्मृतिप्रसिद्धाः  
( म० सं० १०, ६३ ) सर्वेऽप्युपलक्ष्यन्ते ।

\* एवञ्च शास्तीति विध्यर्थलेटो रूपम्, शिष्यादित्यर्थस्तथेति प्रकृतम् ।

† ‘एतच्च कै मनुष्येऽपि सत्यं निहितं यच्चतुः । तज्जादाचक्षणि नाष्टु रराइनिदि । स

## २ । धर्मं चर ।

शा० भा० । धर्मं चर । धर्म इत्यनुष्ठेयानां सामान्यवचनम् ; सत्यादिविशेषनिर्देशात् ।

सा० भा० । धर्मशब्देन प्रत्यक्षश्रुतिविहिता अग्निहोत्रादयो विवक्षिताः । 'चोदनालक्षणोऽर्थो धर्मः'—इति (मौ० सू० १,१,१) जैमिनिना सूत्रितत्वात् । श्रौतं स्मार्तं च कर्म सर्वं मनुष्ठेयमिति संग्रहवाक्ययोः तात्पर्यार्थः ।

## ३ । स्वाध्यायान्मा प्रमदः ।

शा० भा० । स्वाध्यायादध्ययनान्मा प्रमदः प्रमादं मा कार्षीः ।

सा० भा० । 'सकृत्कृते हतः शास्त्रार्थः'—इति न्यायेन श्रौत-स्मार्तयोः सकृदनुष्ठितयोः पश्चात्परित्यागप्रसक्तौ तत्परित्यागरूपं प्रमादं निषेधति—स्वाध्यायादिति । अध्ययनेन गृहीतस्य स्वाध्यायस्य विस्मृतिः प्रमादस्तं मा कार्षीः । 'ब्रह्महत्यासमं ज्ञेयमधोतस्य च नाशनम्'—इति (वाङ्म० सं० ३,२२८) स्मृतेः ।

## ४ । आचार्याय प्रियं धन माहृत्य,

## ५ । प्रजातन्मुं मा व्यवच्छेत्सोः ।

शा० भा० । आचार्याय आचार्यार्थं प्रियं मिष्टं धन माहृत्य आनीय दत्त्वा विद्यानिष्क्रयार्थम् । आचार्येण चानुज्ञातोऽनु-रूपान् दारानाहृत्य प्रजातन्मुं प्रजासन्तानं मा व्यवच्छेत्सोः



काव्यादिकर्मणा \* तदुत्पत्तौ यत्रः कर्त्तव्य इत्यभिप्रायः । प्रजा-  
प्रजनन-प्रजाति-लयनिर्देशसामर्थ्यात् (६ अनु०) ; अन्यथा  
प्रजननश्चेत्येतदेकमेवावच्छत् ।

शा० भा० । गोसुवर्णवस्त्रादिरूपं यद्धनमाचार्यस्य प्रियं  
तद्विद्यादक्षिणार्थं सम्पाद्य गुरवे समर्प्य ततो विवाहं कृत्वा  
प्रजायाः पुत्रपौत्रादिरूपायाः तन्तुर्विस्तारः, तस्य विच्छेदं मा  
जार्षीः ।

ई । सत्यान्न प्रमदितव्यम् ।

७ । धर्मान्न प्रमदितव्यम् ।

शा० भा० । सत्यान्न प्रमदितव्यं प्रमादो न कर्त्तव्यः ।  
सत्याच्च प्रमदनेऽनृतप्रसङ्गः ; प्रमादशब्दसामर्थ्यात् । विस्मृत्या-  
प्यनृतं न वक्तव्यमित्यर्थः ; अन्यथासत्यवदनप्रतिषेध एव स्यात् ।  
धर्मान्न प्रमदितव्यम् । धर्मशब्दस्यानुष्ठेयविषयत्वात् अननु-  
ष्ठानं प्रमादः, स न कर्त्तव्यः । अनुष्ठानव्य एव धर्म इति यावत् ।

शा० भा० । पूर्वोक्तयोः सत्यधर्मयोः कदाचिदालस्यादननु-  
ष्ठानं प्रमादः, सोऽपि न कर्त्तव्यः ।

८ । कुशलान्न प्रमदितव्यम् ।

शा० भा० । एवं कुशलादात्मरक्षार्थात्कर्मणो न प्रमदितव्यम् ।

\* अ० सं० १०, १८३ । अथ० सं० ११, १, १ । तै० ब्रा० १, १, ८, १ । तै० सं० ८, ४, ६ ।  
१ ; ७, १, ८, १ । आश्व० गृ० ४, ७ । कात्या० श्रौ० ४, १, २४ । आश्व० श्रौ० २, १ ।

सा० भा० । कुशलं चेमस्तेन तत्कारणं कर्म विवक्षितम् ।  
तच्च द्विविधं वैदिकं लौकिकं च । 'यो ज्योगामयावौ स्याद्यो वा  
कामयेत सर्वमायुरिया मिति तस्मा एता मिष्टि' निर्वपेदित्या-  
दिक \* मायुरारोग्यप्रदं वैदिकम् । चिकित्सादिकं लौकिकम् ।

## ८ । भूत्यै न प्रमदितव्यम् ।

शा० भा० । भूतिर्विभूतिस्तस्यै भूत्यै भूत्यर्थान्मङ्गलयुक्तात्  
कर्मणो न प्रमदितव्यम् ।

सा० भा० । भूतिरैश्वर्यं तथा तत्कारणं सुपलक्ष्यते । तत्रापि  
'वायव्यं खेत मालभेत भूतिकामः'—इत्यादिकं ( तै० सं० २,  
१,१,१ ) वैदिकम् । प्रतिग्रहादिकं लौकिकम् । कुशलभूत्योरभावे  
सुक्तिहेतुकमनुष्ठानासम्भवात्तयोरप्रमादोऽनुशासनीयः ।

## १० । स्वाध्यायप्रवचनाभ्यां न प्रमदितव्यम् ।

शा० भा० । स्वाध्यायप्रवचनाभ्यां न प्रमदितव्यम् । ते हि  
नियमेन कर्त्तव्ये इत्यर्थः । अतोऽवगम्यते अधीतवेदस्य धर्म-  
जिज्ञासा मकृत्वा गुरुकुलान्न समावर्तितव्य मिति । 'बुद्ध्वा  
कर्माणि चारभेत्'—इति स्मृतेः ।

सा० भा० । गृत्तौतस्वाध्यायस्य विस्मृतिरूपः प्रमादः पूर्वं  
निवारितः । अत्र त्वध्यापनीयस्वाध्यायब्रह्मयज्ञयोरननुष्ठानरूपः  
प्रमादो निवार्यते ।

११ । देवपितृकार्याभ्यां न प्रमदितव्यम् ।

शा० भा० । तथा देवपितृकार्याभ्यां न प्रमदितव्यम् । देव-  
पित्रे कर्मणौ कर्त्तव्ये ।

सा० भा० । पौराणिकं विनायकव्रतानन्तव्रतादिकं देव-  
कार्यम् \* । प्रतिसांवत्सरादिकं पितृकार्यम् ।

१२ । मातृदेवो भव ।

१३ । पितृदेवो भव ।

१४ । आचार्यदेवो भव ।

१५ । अतिथिदेवो भव ।

शा० भा० । मातृदेवः । माता देवो यस्य स त्वं मातृदेवो  
भव स्याः । एवं पितृदेवः, आचार्यदेवः, अतिथिदेवो भव । देवता-  
वदुपास्या एते इत्यर्थः ।

\* नूनं मेतत् प्रबलपौराणमतकालजातेन लिखितं मिति तत्कालभाषाच्छब्दसम्य-  
क्षमविजृम्भितम् ; तैत्तिरीयारण्यकान्मायात् पूर्वं विनायकादिब्रतविधायकपुराणसंन्यासं  
भविष्यद्भर्गनिहितत्वात् । अतएव च सायणपूर्ववर्तिना भगवच्छरणानन्दस्वामिनेऽपि  
व्याख्यातम्—‘देवकार्यं दर्शपौर्णमासादि, पितृकार्यं पिष्टपितृव्रतादि’—इति । मित्य-  
कार्येषु पञ्चमहायज्ञेष्वपि देवपितृकार्ये विद्येते एव वैश्वदेवसमेण्येति ।

सा० भा० । अथ मात्रादिषु मनुष्यत्वबुद्धिपरित्यागेन देवता-  
बुद्ध्या पूजां विधत्ते—मातृदेवो भवेति । मातैव पूजनीयो  
रुद्रविष्णुविनायकादिरूपो देवो यस्य सोऽयं मातृदेवः । एव  
मुत्तरत्वापि ।

१६ । यान्यनवद्यानि कर्माणि, तानि सेवितव्यानि ;

नो इतराणि ।

शा० भा० । यान्यपि चान्यान्यनवद्यानि अनिन्दितानि  
शिष्टाचारलक्षणानि कर्माणि तानि सेवितव्यानि कर्तव्यानि  
त्वया ; नो कर्तव्यानीतराणि साव्यानि शिष्टकृतान्यपि ।

सा० भा० । यदुक्तं कुशलान्न प्रमदितव्यम्, भूत्यै न  
प्रमदितव्यमिति । तत्र कच्चिद्विशेषं दर्शयति—यान्यनवद्या-  
नीति । क्षेमैश्वर्यकारणानि कर्माणि द्विविधानि । अनि-  
न्द्यानि निन्द्यानि च । तत्र पूर्वोदाहृतान्यायुष्कामेष्टिप्रतिग्रह-  
याजनादीन्यनिन्द्यानि कर्माणि सेवितव्यानि ; इतराणि  
त्वभिचारादीनि, शत्रुवधद्वारा क्षेमहेतुत्वेऽपि नरकप्रदत्वेन  
निन्दितत्वान्न सेव्यानि ।

१७ । यान्यस्माकं सुचरितानि तानि, त्वयोपास्यानि ;

नो इतराणि ।

शा० भा० । यान्यस्माक माचार्याणां सुचरितानि शोभन-  
चरितानि आन्नायायविरुद्धानि, तान्येव त्वयोपास्यानि ; अष्ट-



ष्टार्थान्यनुष्ठेयानि नियमेन कर्तव्यानीति यावत् ; नो इतराणि  
विपरीतान्याचार्यकृतान्यपि ।

सा० भा० । ननु शिष्टाचारस्यापि श्रुतिस्मृतिवत्प्रमाणत्वा-  
दाचार्यस्य तव सम्बन्धीनि चरितानि सर्वाण्यपि सेवितव्यानी-  
त्याशङ्क्य तत्रापि विशेषं दर्शयति - यान्यस्माकमिति । द्विविधं  
चरितं देव मासुरं चेति । तदुभयं भगवानुदाजहार—‘अभयं  
सत्त्वसंशुद्धिर्ज्ञानयोगव्यवस्थितिः । दानं दमश्च यज्ञश्च स्वाध्याय-  
स्नप आर्जवम् । अहिंसा सत्य मक्रोध स्यागः शान्ति रपे-  
शुनम् । दया भूतेष्वलोलुप्त्वं मार्दवं क्री रचापलम् । तेजः  
क्षमा धृतिः शौच मद्रोहो नातिमानिता । भवन्ति सम्पदं देवो  
मभिजातस्य भारत । दक्षो द्रुपों ऽभिमानश्च क्रोधः पातुष्य मेव  
च । अज्ञानं चाभिजातस्य पार्थ सम्पद मासुरोम् । देवो सम्पद  
विमोक्षाय निबन्धायाऽऽसुरो मता’—इति (शौ० १६, १-५) ।  
तत्रास्माकं सम्बन्धीनि यान्यभयादीनि सुचरितानि त्वया तान्येव  
सेवितव्यानि ; न तु दम्भादीनि । अयं न्यायः सर्वत्र शिष्टाचारे  
योजनीयः । तथा हि, जामदग्न्यः पितुराज्ञया स्वजननीं जवा-  
नेत्यत्रापि पित्राज्ञापालनरूपं सुचरितं मादत्तव्यम् ; न तु मातृ-  
वधरूपं दुश्चरितम् । एव मन्यदप्युदाहार्यम् ।

१८ । ये के चास्त्रच्छ्रेयांसो ब्राह्मणाः, तेषां त्वया

ऽऽसनेन प्रशंसितव्यम् ।

शा० भा० । ये के च विशेषिता आचार्यत्वादिधर्मैः अस्मद-  
क्षत्तः श्रेयांसः प्रशस्यतराः, ते च ब्राह्मणाः ; न क्षत्रियादयस्तेषां

मासनेन आसनदानादिना त्वया प्रशंसितव्यम् । प्रशंसनं प्रश्लासः  
अमापनयः ; तेषां अमस्त्वयापनेतव्य इत्यर्थः । अथवा तेषां  
चासने गोष्ठीनिमित्ते समुदिते तेषु न प्रशंसितव्यं प्रश्लासोऽपि  
न कर्तव्यः ; केवलं तदुक्तसारग्राहिणा भवितव्यम् ।

सा० भा० । अथ महापुरुषसेवायां कञ्चिद्विशेष उपदिशति —  
ये के चास्त्रादिति । वयोविद्यादिगुणैरस्त्रतो भवदाचार्येभ्यो  
वेधिका धर्मनिष्ठाः सन्ति, तेषां मासनदानपादप्रक्षालनादि-  
शुश्रूषया प्रश्लासः अमापनयनं त्वया कर्तव्यम् । अथवा तेषां  
मासने त्वया प्रश्लासोऽपि न कर्तव्यः ! पण्डितमन्यतया विद्व-  
त्क्षेणे वादादि न कर्तव्य मिति किमु वक्तव्यम् । तस्मात्तदुप-  
दिष्टार्थग्राहिणैव त्वया भवितव्यम् ।

१९ । अद्वया देयम् ।

२० । अग्रद्वयादेयम् ।

शा० भा० । किञ्च यत्किञ्चिद्देयं तच्छ्रद्धेयैव दातव्यम् । अग्र-  
द्वया अदेयं न दातव्यम् ।

सा० भा० । अथ दाने कञ्चिद्विशेष उपदिशति — अद्वयेति ।  
यदा धनं विप्राय दीयते तदा अदायुक्तेनैव भवता देयम् । अग्र-  
द्वया तु किञ्चिदप्यदेयम्, अद्वया रहितस्य दानस्य लोकाद्वये-  
ऽप्यनुपयोगात् । तथा च भगवतोक्तम् — “अग्रद्वया कृतं दत्तं  
तपस्तप्तं कृतं च यत् । असदितुगच्यते पार्थ न च तत् प्रेत्य  
नो इह” — इति ( गी० १७, २८ ) अदेय मिति पदच्छेदपक्षे

तदिदं व्याख्यानम् । देय मिति वा पदच्छेदः । यथा यद्यथा सुक्ती  
 ददाति तथा यद्वाराहित्येऽपि दातव्यम् । सात्त्विकदानफला-  
 भाव एवोदाहृतवाक्येन दर्शितः, राजसतामसदानफलं तु  
 विद्यते । अतएव भगवता दाने त्रैविध्यं सुक्तम्—“दातव्यं मिति  
 यद्दानं दीयतेऽनुपकारिणे । देये काले च पात्रे च तद्दानं  
 सात्त्विकं स्मृतम् । यत्तु प्रतुष्टपकारार्थं फलं मुदिश्य वा पुनः ।  
 दीयते च परिक्षिप्तं तद्राजसं मुदाहृतम् । अदेशकाले यद्दानं  
 मपात्रेभ्यश्च दीयते । असत्कृतं मवज्ञातं तत्तामसं मुदाहृतम्”—  
 इति ( गौ० १७, २०—२२ ) ।

२१ । श्रिया देयम् ।

२२ । क्रिया देयम् ।


२३ । भिया देयम् ।

२४ । संविदा देयम् ।

शा० भा० । श्रिया विभूत्या देयं दातव्यम् । क्रिया लज्जया  
 च देयम् । भिया च भयेन देयम् । संविदा च । संविन्निवादि-  
 कार्यम् ।

सा० भा० । श्रीर्विभवः । ज्ञीर्लज्जा । भीः शास्त्रभीतिः ।  
 संविदेशकालपात्रविशेषज्ञानम् । एतैर्वाक्यैः पूर्वोक्तं त्रिविधं  
 दानं प्रपञ्च्यते । धनवाहुल्याच्छीर्मनं विद्यते, तत्र दामा दास्यश्च  
 यथा धनं मपहरन्ति, तथा प्राज्ञैरप्यर्थाङ्गीयता मित्येव





मवजानानः श्रिया निमित्तभूतया यद्दानं करोति तत्तामसम् ।  
 मत्समाः पुरुषा दानं कुर्वन्ति मम त्वदानेन महती लज्जैत्येवं  
 लज्जया निमित्तभूतया पूर्ववदवज्ञातो यद्दाति तद्राजसम् ।  
 ऋत्विगादिभ्यो यद्दानं शास्त्रेण विहितं तस्यादाने मम प्रत्यवायः  
 स्यादिति भीत्या यद्दानं तत्सात्विकम् । तत्राध्वर्युप्रमुखाद्यत्वादः  
 प्रधानभूताः सम्पूर्णदक्षिणा मर्हन्ति, प्रतिप्रस्थाचादयस्तदर्धं  
 मर्हन्ति, नेष्टादयस्तृतीयांशं मर्हन्ति उन्नेचादयश्चतुर्थांशं मर्ह-  
 न्तीत्येवं \* संविदा विवेकज्ञानेन युक्तः सात्विको दद्यात् ।  
 यद्वा सर्वं मध्येतत्सात्विकदानविषयमेव । वित्तग्राह्यं न कारये-  
 दित्यादिशास्त्रादिभवानुसारेण दातव्यम् । स्वल्पदानेन मम  
 प्रभोर्महती लज्जा भविष्यतीति एवं लज्जया युक्तः प्रभूतं दद्यात् ।

२५ । अथ यदि ते कर्मविचिकित्सा वा वृत्तविचि-

कित्सा वा स्यात्, ये तत्र ब्राह्मणाः सम्मर्शिनः

युक्ता आयुक्ताः अलूक्षा धर्मकामाः स्युः, यथा ते

तत्र वर्त्तेरन्, तथा तत्र वर्त्तेथाः ।

शा० भा० । अथैवं वर्त्तमानस्य यदि कदाचित्ते तत्र श्रुति

\* अध्वर्युः, छीता, उद्गाता, ब्रह्मा ; प्रतिप्रस्थाता, मैत्रावरुणः, प्रतोवा, ब्राह्मणा-  
 ष्वंसो ; नेष्टा, अन्धावाकः, प्रतिहर्ता, आग्नीध्रः ; उन्नेता, यावन्मुत्, स्वप्नस्थः,  
 पीता । शत० ब्रा० १०, ४, १, १८ ; कात्या० श्रौ० ३, १, ६ ; १४, ३, ११ ; आश्व० श्रौ०  
 ४, ४, १ ; ब्रह्मपरिभाषासूत्राणि च १८—२४ द्रष्टव्यानि ।

स्मार्तं वा कर्मणि, वृत्ते वा आचारलक्षणे, विचिकित्सा संग्रहः  
 स्यात् भवेत्; ये तत्र तस्मिन्देहे काले वा ब्राह्मणाः, तत्र कर्मादौ  
 (युक्ता इति व्यवहितेन सम्बन्धः कर्तव्यः) सम्मर्शिनो विचार-  
 क्षमाः युक्ता अभियुक्ताः कर्मणि वृत्ते वा, आयुक्ता अपरप्रयुक्ताः,  
 बलूक्षा अरूक्षा अक्रूरमतयः, धर्मकामा अदृष्टार्थिनः अका-  
 महता इत्येतत्; ते यथा येन प्रकारेण ब्राह्मणाः तत्र  
 तस्मिन् कर्मणि वृत्ते वा वर्तेरन्, तथा त्वमपि वर्तेथाः ।

सा० भा० । एव सज्जातं अनुष्ठेयं मर्थं सुपदिष्टानन्तरं  
 सन्दिग्धेऽनुष्ठेये निर्णयोपायं सुपदिशति—अथ यदिह्येत इति ।  
 कर्म श्रौत मन्त्रिहीनादिकं स्मार्तं सन्ध्यावन्दनादिकं च \* । ‘उदिते  
 जुहोति’, ‘अनुदिते जुहोति’-इति वाक्यद्वयं श्रुतवतः श्रौते कर्मणि  
 सन्देहः स्यात् । स्मार्तेऽपि सन्ध्यादेवता पुरुषमूर्तिः स्त्रीमूर्ति-  
 र्वेति † वचनद्वयेन सन्देहः । वृत्तं कुलपरम्परागतो लौकिक  
 आचारः । तत्रापि मातुलसुताविवाहमांसभक्षणादिविप्रति-  
 पत्तिदर्शिनः सन्देहो भवति । तदानीं यस्मिन्देहे यस्मिन्  
 काले यस्मिन् कुले स्वयं वर्तते, तत्र तेषु देशकालकुलविशिष्येषु  
 वर्तमानाः सम्मर्शादिविशेषणविशिष्टा ब्राह्मणाः; तत्र तस्मिन्  
 सन्दिग्धे विषये यथा वर्तेरस्तथा त्वमपि वर्तस्व । रागद्वेषौत्सु-  
 क्वादोषराहितेन सम्यक् शास्वार्थं निर्णयकुमलाः सम्मर्शिनः ।

\* अद्यकाले सन्ध्यावन्दनं नपि श्रौतं नैव; श्रुतिवाक्यविहितत्वात् । अद्विष्टाप्रत्यय-  
 चतुर्थप्रपाठकीयः पञ्चमखण्डो द्रष्टव्यः ।

† न हि सन्ध्याविधायकश्रुतिवाक्येषु, न च सन्ध्यापदविधायकपदयन्त्रेषु कश्चि-  
 दपि सन्ध्यासूक्तिर्ध्वंयेति विद्यते; अत एव कुलसंग्रहः पौराणिक एव ।

नित्यनैमित्तिकानुष्ठाने स्वयं प्रवृत्ता युक्ताः । तत्राप्यासमन्ता-  
दुक्ता आयुक्ताः । अवैकल्येन सम्यगनुष्ठास्याम इतिव मभि-  
युक्ता इत्यर्थः । लूचेण क्रोधेन आयहेण वा रहिता अलूचाः ।  
धर्मं मेव कामयन्ते न तु लाभपूजादिक मिति धर्मकामाः ।

२६ । अथाभ्याख्यातेषु ये तत्र ब्राह्मणाः सम्मर्शिनः

युक्ता आयुक्ताः अलूचा धर्मकामाः स्युः ; यथा ते

तेषु वर्त्तेरन्, तथा तेषु वर्त्तेयाः ॥

शा० भा० । अथ अभ्याख्यातेष्वभ्युक्ता दीपेण सन्दिह्यमानेन  
संयोजिताः केनचित्तेषु च यथोक्तं सर्वं सुपनयेत् ये तत्तेत्यादि ॥

सा० भा० । इत्थं सन्दिग्धधर्मनिर्णयोपाय सुपदिश्यानन्तरं  
पातकादिशङ्कया निन्दितेषु पुरुषेष्वव्यवहार्यत्वे निर्णयोपाय  
सुपदिशति—अथाभ्याख्यातेष्विति । पूर्ववद्वाख्यम् ॥

एष आदेशः—एष उपदेशः—एषा वेदोपनिषत्—

एतदनुशासनम्—एव मुपासितव्यम्—

एव मु चैतदुपास्यम् ॥ ११ ॥

शा० भा० । एष आदेशो विधिः । एष उपदेशः पुत्रादिभ्यः  
प्रियादीनाम् । एषा वेदोपनिषद्देवरहस्यं वेदार्थ इतीतत् ।

एतदेवानुशासन मीश्वरवचनम् । आदेशवाक्यस्य विधेरुक्तत्वात्  
सर्वेषां वा प्रमाणभूतानां मनुशासनं सेतत् । यस्मादेवं तस्मादेवं  
सर्वं मुपासितव्यं कर्तव्यम् । एवमु चैतदुपास्य मुपास्य मेव  
चेतन्नानुपास्य मित्यादरार्थं पुनर्वचनम् ॥ ११ ॥

इति श्रोमत्परमहंसपरिव्राजकाचार्यश्रीमन्मोक्षविन्दभगवत्पूज्य-

पादशिष्यस्य शङ्करभगवतः कृतौ—तैत्तिरीयारण्यक-

भाष्ये सप्तमप्रपाठकीयेकादशोऽनुवाकः ॥ ११ ॥

सा० भा० । उक्तं मनुशासनं मुपसंहरति—एष आदेश इति ।  
सत्यं वदेत्यारभ्य तथा तेषु वर्तेथा इत्यन्तो योऽयं ग्रन्थसन्दर्भः, स  
एष आदेशः श्रौती विधिः । यथा राजा स्वभृत्यं मादिशति, तथा  
वैदिको विधिरनुष्ठातारं मादिशति । आदेशस्य समीपवर्तित्वात्  
स्मार्तो विधिरुपदेशः । स्मृतीनां वेदमूलतया तत्समीपवर्ति-  
त्वम् । अप्रत्यक्षश्रुतिमूलासु स्मृतिष्वपि सत्यं वदेत्यादिवाक्यार्थं  
एव मेवोपलभ्यते । येयं सत्यं वदेत्यादुक्तिः, सैषा वेदोपनिषत् ;  
वेदरहस्यम् ; विध्यर्थवादमन्त्रात्मके वेदे विधिरूपः सारभागः ।  
यदेतत्सत्यं वदेत्यादिकं तदेतदनुशासनं मीश्वरस्याज्ञा । श्रुति-  
स्मृती ममैवाज्ञे इत्येव मीश्वरेणोक्तत्वात् । यस्मात्सत्यवदना-  
दिकं श्रौतस्मार्तविधिरुक्तं वेदरहस्यं मीश्वराज्ञारूपं च । तस्मा-  
देव मुक्तेन प्रकारेणोपासितव्यं मनुष्ठातव्यम् । एवमु चैतदुपास्य  
मिति पुनर्वचनं मादरार्थम् । उच्येत्यव्ययसमुदायोऽवधारणार्थः ।  
उक्तप्रकारेणैतदनुष्ठेयं मेव ; न तु कदाचिदपि परित्यक्तुं शक्यम् ।

अत्र केचिदेव मादरं दृष्ट्वा कर्मभिरेव मोक्षं वर्णयन्ति ; अपरे  
तु पुनर्ज्ञानकर्मसमुच्चयेन । तावेतौ पक्षावस्माभिः पूर्वात्तर-  
काण्डसम्बन्धकथनप्रसङ्गेनैव निराकृतौ । कर्मणां साक्षात्मोक्ष-

हेतुत्वाभावेऽपि विविदिषोत्पादनहारेण तद्धेतुत्व मभिप्रेत्य विद्या-  
प्रकरणे तदनुशासन मास्नातम् ॥

विद्याफले मोक्षे कर्मनैरपेक्ष्यं तृतीयाध्यायस्य चतुर्थेपादे  
चिन्तितम् \* —

“आत्मबोधः फले कर्मापेक्षो नो वा ह्यपेक्षते ?

अङ्गिनोऽङ्गिष्वपेक्षायाः प्रयाजादिषु दर्शनात् ।

अविद्यातमसोर्ध्वस्तौ दृष्टं हि ज्ञानदीपयोः,

नैरपेक्ष्यं ततोऽत्रापि विद्या कर्मानपेक्षिणी ॥

विमतो ब्रह्मतत्त्वावबोधः स्वफलदाने स्वाङ्गभूतकर्मापेक्षो-  
ऽङ्गित्वात्प्रयाजाद्यपेक्षदर्शपूर्णभासादिवत् । यद्यपि प्रथमाधि-  
करणे विद्यायाः स्वतन्त्रपुरुषार्थत्वप्रतिपादनेन कर्माङ्गत्वं निवा-  
रितम्, तथाऽप्यङ्गित्वं न निवारितम् । अतो नासिद्धो हेतुः ।  
अतः कर्मापेक्षो बोध इति प्राप्ते ब्रूमः । विमतं ब्रह्मज्ञानं  
स्वनिवर्त्तानिवर्त्तनेऽन्यापेक्षं न भवति, प्रकाशकत्वात् ; प्रदीपवद्  
वटज्ञानवच्च । यत्त्वङ्गित्वं मुक्तम्, तत्र कर्मणः कौटुश मङ्गलं  
भवतोऽभिप्रेतम् किं प्रयाजादिवत् फलोपकार्यङ्गत्व मुतावघाता-  
दिवत् स्वरूपोपकार्यङ्गत्वम् ? नायः ; मुक्तेः कर्मजन्यत्वेनानि-  
त्यत्वप्रसक्तेः । द्वितीये साध्यविकलो दृष्टान्तः, प्रयाजादीनां  
स्वरूपोपकार्यङ्गत्वाभावात् । तस्मादुत्पन्ना विद्या स्वफलप्रदाने  
कर्माणि नापेक्षते ॥” — इति ( ३, ४, ५ ) ॥

विद्यायाः स्वात्मत्तो कर्मापेक्षापि तत्रैव चिन्तिता † —

“उत्पत्तावनपेक्षेयं मुत कर्माण्यपेक्षते ?

\* ‘अत एव चाग्नीन्मनायनपेक्षा (य० ३ पा० ४ सू० २५)’ — इति वैदान्तसूत्र मवलम्ब्य ॥

† ‘कर्मापेक्षा च यज्ञादियुतेरप्यवत् ( वे० ३, ४, २६ )’ — इत्यादि-सूत्रद्वय मवलम्ब्य ।



फलं यथानपेक्षैव सुत्यत्तावनपेक्षता ।

यज्ञशान्त्यादिसापेक्षं विद्याजन्म श्रुतिद्वयात्,

इत्येनपेक्षितोऽप्यश्वी रथे यद्वदपेक्ष्यते ॥

ब्रह्मविद्या स्वफले यथा कर्माणि नापेक्षते, तथा स्वीत्यत्ता-  
वपि ; अन्यथा क्वचिदपेक्षते क्वचिन्नापेक्षत इत्यर्धजरतीयन्यायः  
प्रसज्येतेति प्राप्ते ब्रूमः । नार्धजरतीयत्वदोषोऽत्रास्ति । योग्य-  
तावशेनैकस्यैव कार्यविशिष्टेष्वपेक्षानपेक्षयोरुभयोरुपपत्तेः । यथा  
लाङ्गलवहनेऽनपेक्षितोऽप्यश्वो रथवहनेऽपेक्ष्यते तद्वत् । न च  
विद्यायाः स्वीत्यत्तौ कर्मापेक्षायाः प्रमाणाभावः ; 'त मेतं वेदा-  
नुवचनेन ब्राह्मणा विविदिषन्ति, यज्ञेन दानेन तपसाऽनामके-  
नेति प्रवृत्तिरूपाणां वेदानुवचनादीनां विविदिषोत्पादनद्वारा  
बहिरङ्गसाधनत्वावगमात् । शान्तौ दान्त उपरतस्ति तनुः  
समाहितो भूत्वा आत्मन्येव आत्मानं पश्यतीति निवृत्तिरूपाणां  
शमदमादीनां विद्योत्पत्तौ साधनत्वेन विधीयमानतया अन्त-  
रङ्गसाधनत्वावगमात् । तस्माद्यज्ञादीनि शमदमादीनि च  
विद्या स्वीत्यत्तावपेक्षते ॥'—इति ( ३, ४, ६ ) ॥

विद्याहेतुभिरेवाश्रमसिद्धिश्च तत्रैव चिन्तिता \* —

“विद्यार्थं माश्रमार्थं च द्विः प्रयोगोऽथवा सकृत् ?

प्रयोजनविभेदेन प्रयोगोऽपि विभियते ।

आद्यार्थभुक्त्वा तृप्तिः स्याद्विद्यार्थेनाऽऽश्रमस्तथा,

अनित्यनित्यसंयोग उक्तिभ्यां खादिरे मतः ॥

यानि यज्ञादीनि विद्याहेतुत्वेन विविदिषावाकी विहि-  
तानि तान्येवाऽऽश्रमधर्मत्वेन पूर्वकाण्डे विहितानि, तेषां प्रयो-

\* 'विहितत्वाच्चाश्रमकर्मापि ( वे० ३, ४, ३२ )'—इत्यादि-चतुःश्रुती भवत्तस्या ।

जनद्वैविध्याद् हिरनुष्ठान मिति प्राप्ते ब्रूमः ।—यथा आहार्य-  
भोजने तृतिर्नान्तरीयकतया सिध्यति, तथा विद्यार्थमनुष्ठितैरा-  
श्रमधर्मः सिध्यतु । न च विद्याहेतूनां काम्यत्वादाश्रमधर्माणां  
नित्यत्वाच्च सक्तप्रयोगे नित्यानित्यसंयोगविरोध इति वाच्यम् ;  
वचनद्वयवलेनैकस्यैव कर्मण आकारद्वयोपपत्तेः । यथा 'खादिरो  
यूपो भवति । खादिरं वीर्यकामस्य यूपं कुर्वीत'—इत्यत्र\* वचन-  
द्वयेनैकस्य नित्यत्वकाम्यत्वे च तद्वत् । तस्मादुभयविधानां यज्ञा-  
दीनां सक्तदेव प्रयोगः ।"—इति ( ३, ४, ८ ) ।

अनाश्रमिकर्मणा मपि विद्याहेतुत्वं तत्रैव † चिन्तितम्—

“नास्त्यनाश्रमिणो ज्ञान मस्ति वा ? नैव विद्यते,

धीशुद्धर्याश्रयित्वस्य ज्ञानहेतोरभावतः ।

अस्त्येव, सर्वसम्बन्धिजपादेवित्तशुद्धितः ;

श्रुता हि विद्या रैकादेराश्रमे त्वतिशुद्धता ॥

पूर्वे माश्रमं समाप्य केनापि कारणेनोत्तर माश्रम मप्रति-  
पन्नः अनाश्रमी स्नातको विधुरादिस्तस्य तत्त्वज्ञानं न सम्भाव्यते ।  
बुद्धिशुद्धिहेतोराश्रमस्याभावादिति प्राप्ते ब्रूमः ।—सम्भवत्येव  
अनाश्रमिणा मपि ज्ञानम् ; आश्रमनिरपेक्षस्य जपादेर्बुद्धिशुद्धि-  
हेतुत्वात् । “जप्येनैव तु संसिद्धेर्ब्राह्मणो नात्र संशयः”—इति  
(म० सं० २, ८७) स्मृतेः । श्रुतश्च संवर्गाविद्याया मधिकारोऽनाश्र-  
मिणोऽपि विवाहार्थिनो रैकस्य ‡ । एव माश्रमरहिता गार्ग्या-

\* तै० सं० १, ३, ५ ; ६ ; ७, ८ । शत० ब्रा० ३, ६, २, १२ । ऐत० ब्रा० २, १, १ ।

† ‘अनरा चापि तु तदृष्टेः ( ३, ४, २६ )’—इत्यादिविद्वान्चतुःसुती मवलम्ब्य ।

‡ कान्दीग्योपनिषदस्यतुष्यप्रपाठको द्रष्टव्यः ।



दय उदाहाराः । न चैवं सत्याश्रमवैयर्थ्यम् ; सुद्वैतिशयहेतु-  
त्वात् । तस्मादनाश्रमिणोऽपि सम्भवति विज्ञानम् ॥” — इति  
( ३, ४, ८ ) ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद् विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्त्तकश्रीवीरवृक्ष-  
भूपालसाम्राज्यधुरन्धरमाधवादेशतो भगवत्पायणाचार्येण  
विरचिते वेदार्थप्रकाशनामयजुस्तैत्तिरीयारण्यकभाष्ये  
सप्तमप्रपाठकीयैकादशोऽनुवाकः ॥

[ ५ पृ० ] ‘यौ ज्योतामयावी’-इत्यादिक मायुकामेष्टिविधानं वै० सं २, ३, १३ ।

अथ,

भगवत्सुरेश्वराचार्यकृतं वार्त्तिकम् ।

अध्याप्य निखिलं वेद मन्तेवासिन मादरात् ।

सत्यं वदेत्येवमादि गरीयाननुशास्ति हि ॥ १ ॥

सङ्गतिं दर्शयित्वा वाक्यं भवतारयति—अध्याप्येति । सत्यं  
वद धर्मं चरेत्याद्यनुशासनम् ॥ १ ॥

यथोपलब्धं यद्वाक्यं हिंसाकल्कविवर्जितम् ।

सर्वधर्मविदः प्राज्ञास्तत्सत्यं प्रतिजानते ॥ २ ॥

तत्र सत्यशब्दार्थं माह—यथोपलब्धमिति । हिंसाकल्काभ्यां  
विवर्जितम् । कल्को भावदोषः ॥ २ ॥

अग्निहोत्राद्यनुष्ठानं धर्म माहूर्विपश्चितः ।

प्रमादं मा कृथास्तद्वत्स्वाध्यायं प्रति सर्वदा ॥ ३ ॥

धर्मशब्दार्थ माह—अग्निहोत्रादीति । स्वाध्यायादित्यादेरर्थ माह—प्रमादमिति । विहिताकरणं प्रमादः । तद्वत्स्वत्वद-  
नाद्यनुष्ठानवदित्यर्थः ॥ ३ ॥

तथाभिलषितां न्याय्या माचार्यायाय दक्षिणाम् ।

दत्त्वा दारांस्त्व माहृत्य माच्छेत्सीः सुतसन्ततिम् ॥ ४ ॥

आचार्यायेत्यादेरर्थ माह—तथेति । अध्ययननिर्वृत्याऽऽन-  
न्तर्यं मध्यशब्दार्थः ॥ ४ ॥

विस्मृत्याप्यनृतं नित्यं न च वक्तव्यं मत्स्वपि ।

इत्यस्य प्रतिप्रत्तार्थं सत्यादौति पुनर्वचः ॥ ५ ॥

सत्यान् प्रमदितव्यं नित्यस्यार्थं माह—विस्मृत्यापोति ॥ ५ ॥

एवं शिष्टेष्वपि ज्ञेयं प्रसिद्धार्थत्वकारणात् ।

स्पष्टार्थं उत्तरो ग्रन्थः स्वयं मेवावगम्यताम् ॥ ६ ॥

उक्तं न्यायं धर्मानं प्रमदितव्यं नित्यादिवाक्येष्वतिदिशति—  
एवमिति । तेष्वचरार्थो न वक्तव्यो ग्रन्थस्य स्पष्टार्थत्वेन व्याख्या-  
नानपेक्षत्वादित्याह—प्रसिद्धार्थत्वेति ॥ ६ ॥

उक्तेभ्योऽन्यानि कर्माणि शिष्टाचारोपगानि तु ।

अनाशङ्कितदोषाणि त्वया कार्याणि यत्नतः ॥ ७ ॥

यान्यनवधानीत्यादेरर्थ माह—उक्तेभ्य इति । सत्यादिभ्य  
इति यावत् ॥ ७ ॥

समाशङ्कितदोषाणि शिष्टैराचरितान्यपि ।

सावधानि न कार्याणि कर्माणीह कदाचन ॥ ८ ॥

नो इतराणीत्यस्यार्थं माह—समाशङ्कितेति ॥ ८ ॥

श्रुतिस्मृत्यविरुद्धानि शिष्टाचारोपगानि च ।

अस्मत्कर्माणि कार्याणि न विरोधौनि कर्हिचित् ॥ ९ ॥

यान्यस्माक मित्यादेरर्थं माह—श्रुतीति ॥ ९ ॥

अस्मत्तो ब्राह्मणा ये स्युः श्रेयांसः शास्त्रवेदिनः ।

तेषा मासनदानेन अमापनयनं कुरु ॥ १० ॥

ये के चास्मदित्यादेरर्थं कथयति—अस्मत्त इति । श्रेयांसः  
समा हीनाश्चेति द्रष्टव्यम् ॥ १० ॥

तेषा माख्यायिकायां वा न वाच्यं संश्रमात्तया ।

तदुक्तसारं त्वादाय नापकार्यं यथावलम् ॥ ११ ॥

तत्त्वैवार्थान्तर माह—तेषामिति । एतेषां कार्यविधाताय  
मम सामर्थ्यं मस्तीति कृत्वा तेषा अपकाराय न प्रयतितव्य  
मित्याह—नापकार्यमिति ॥ ११ ॥

अद्वयैव हि दातव्य मश्रद्धाभाजनेष्वपि ॥ १२ ॥

अद्वया देय मित्यस्यार्थं माह—अद्वयैवेति । एवकारेण अदा-  
पूर्वकं दानं प्रशस्तं न त्वअद्वया दातव्यं तस्य फलविकलत्वादित्ये-  
त्येतदुच्यते ॥ १२ ॥

श्रीर्विभूतिस्तया देयं देयं चापि सदा क्रिया ।

भिया भयेन दातव्यं संविन् मैत्री तयाऽपि च ॥ १३ ॥

श्रिया देय मित्यादेरर्थं माह—श्रीरिति । क्रिया स्वापेक्षया

हीनधनेषु दानं दृष्ट्वा लज्जयेति यावत् । भिया राजादिभयेन ।  
विवाहादौ प्रसिद्धो लौकिकसंव्यवहारः संविन्मैत्रीति चोच्यते ॥ १३ ॥

एवं चेद्वर्त्तमानस्य श्रौतस्मार्तेषु कर्मसु ।

वृत्ते वा विचिकित्सा स्यात्संशयो मतिविभ्रमात् ॥

तस्मिन् कर्मणि वृत्ते वा विप्रा ये सूक्ष्मदर्शिनः ॥

स्वतन्त्रा अभियुक्ताश्च ऋजवः कामवर्जिताः ।

यथा ते तत्र वर्तन्ते वर्तथास्त्वं तथैव च ॥ १४, १५ ॥

अथ यदीत्यादेरर्थं माह—एवं चेदिति । श्रुतिस्मृत्यनुसारेण  
तत्र तत्र वर्तमानस्य कुतः संशयस्वचाह—मतीति । सन्मर्शिन  
इत्यस्यार्थं माह—सूक्ष्मेति ॥ युक्तत्वं स्वातन्त्र्यं मपरप्रयुक्तत्वं  
मायुक्तत्वं मभियुक्तत्वं मलूचत्वं मृजुत्वं मक्रूरत्वं धर्मकामत्वं मद्र-  
ष्टार्थित्वम् ॥ १४, १५ ॥

तथा शङ्कितदोषेषु यथोक्तं मुपपादयेत् ।

आदेशोऽत्र विधिर्ज्ञेय उपदेशः सुताय च ॥ १६ ॥

अथाभ्याख्यातवित्यादेरर्थं माह—तथेति । अभिशस्तेष्वपि  
यथैवंविधाः पुरुषा वर्तन्ते, तथा त्वयापि वर्तितव्यं मित्यर्थः ।  
एष आदेश इत्यस्यार्थं माह—आदेशोऽत्रेति । सत्यं वदेत्यादि-  
नोक्तोऽर्थो विधिरादेशोऽनुष्ठेय इत्यर्थः । एष उपदेश इत्यस्यार्थं  
माह—उपदेश इति ॥ १६ ॥

रहस्यं सर्ववेदानां वेदोपनिषदुच्यते ।

अनुशासनं नीशस्य ज्ञेयं मेतत्परात्मनः ॥ १७ ॥

एषा वेदोपनिषदिति व्याचष्टे—रहस्यमिति । एतदनु-  
शासनं मिति व्याकरोति—अनुशासनमिति ॥ १७ ॥



यस्मादेव मतः सद्भिर्ग्रथोक्तं यत्र मास्थितैः ।

उपासितव्यं कर्त्तव्यं मेवं चैतत्समाचरेत् ॥ १८ ॥

उपास्य सुपासितव्य मिति पदद्वयस्यार्थं कथयति — यस्मादिति । यथोक्तं मादेशोपदेशाद्येवं यस्माद्विदोक्तं तस्माद्यत्र मास्थितैः सद्भिरेतत्प्रागतं सत्यादुपासितव्यं कर्त्तव्यतया बुद्धौ ध्यातव्यम् । ततश्च यथाव्याख्यातं तथा कुर्यादित्येतदुपास्य मित्यनेन विवक्षितं मित्यर्थः ॥ १६ ॥

इति श्रीमत्परमहंसपरिव्राजकाचार्यभगवच्छङ्करस्वामिशिष्यस्य  
श्रीमत्सुरेश्वराचार्यस्य कृतौ तैत्तिरीयभाष्यवार्त्तिके  
शिञ्जाध्यायीयैकादशानुवाकः समाप्तः ;

भगवदानन्दज्ञानविरचिता तट्टीका च समाप्ता ॥

॥ श्रीमत्सुरेश्वराचार्यस्य किञ्चित्परिचयः ॥

अथ कदाचिच्छङ्कराचार्याः \* \* \* विरोधवादिगर्वाङ्कुरोन्मूलनार्थं दक्षिणां दिशं प्रतस्थिरे । ततः साधितकर्म्मकाण्डो भट्टपाद इति प्रथितः कुमारिलभट्ट एव प्रथमं जेय इति मनसि कृत्वा ते तीर्थराजं प्रयागं जग्मुः । तत्र त्रिवेणीतीरे कृतविश्रामा आचार्या गुरुन्मथनप्रसक्तमहादोषमपाकरिणुर्भट्टपादस्तुपानलं प्रविष्ट इति लोकवार्तां श्रुश्रुवुः । तां वार्तां श्रुत्वाऽऽचार्याः सत्वरं गच्छन्तस्तुषराशिसंस्थं कुमारं मद्राक्षुः । अथ भट्टपादोऽपि दृष्टिपथावतीर्थान् परमगुरुन् दृष्ट्वा परितुष्टचित्तो भूत्वा शिष्यगणैस्तान् पूजयामास । अथ गृहीतसपर्यां भगवन्तः कुमारिलं मिदं मूचुः —

भो भट्ट ! शुद्धाद्वैतमार्गप्रदर्शकोऽहं प्रसङ्गार्थं मागतोऽस्मीति । तन्निशम्य भट्टपादः प्राह — भो ! गुर्ववज्ञादोषनिरसनार्थं तुषानि-  
देहदहनेऽहं गृहीतदीप्तोऽस्मि । वेदोक्तसङ्कल्पितव्रतत्यागेन यद्य-  
वकीर्णी भवेयं तर्हि सङ्गिर्विनिन्द्यो भवितास्मि । यद्यद्वैतमार्ग-  
प्रकाशनेकहेतुर्भगवांस्तर्हि मण्डनमिश्रनामा विश्वरूप इत्या-  
ख्यया भुवि प्रसिद्धो ममाऽऽवृत्तो विजेयः । स च यायजूकपरि-  
प्लव्णुमुखो महागृही कर्मवादी काण्वशाखीय उदकदेशेषु माहि-  
ष्मत्याख्यायां नगर्यां प्रतिवसति । तस्मिञ्चिते सर्वं जगज्जितं  
भविष्यतीति । एव मुक्त्वा स भट्टपादः श्रीमच्छङ्कररूप मवेक्ष-  
माणः प्राणानत्यजत् ।

अथ त्यक्तमर्त्यलोके भट्टपादे मण्डनमिश्रं विजिगीषवः श्रीम-  
द्भुरवो माहिष्मतीं नगरीं ययुः । तत्र गत्वा मण्डनमिश्रगृहं  
पिहितद्वारं दृष्ट्वा व्योममार्गैव तत्राविशन् । अथ आद्वैविधौ  
प्रवृत्तौ मण्डनमिश्रस्तं यतौन्द्रं दृष्ट्वा संवृतद्वारं मपि मद्गृहं प्राप्नोऽयं  
को भवेदिति मनसि कृत्वा तं यतियेष्ठं साक्षर्यं पृष्टवान् को  
भवानिति । स मस्करौन्द्री विवादभिज्ञा मिच्छन् भवत्तन्निधि-  
मागतोऽस्मीति त मुवाच । अथ मण्डनमिश्रोऽपि तं तथा कर्तु-  
मनुमेने । ततः स यतौन्द्रो मण्डनमिश्रस्य वादीत्सुकतां विज्ञाय  
त मुवाच भो यद्यहं पराजितः स्यां तर्हि सन्न्यासं परित्यज्य  
गृहस्थाश्रमी भवेयमिति । अथ मण्डनमिश्रोऽपि तन्निशम्य भव-  
नामभ्युति मुवाच । भो यद्यहं पराजयभागभवेयं तर्हि सन्न्या-  
समार्गं स्वीकुर्यामिति । एवं कृतप्रतिज्ञयोस्तयोर्विवदतोर्वहवो  
दिवसा व्यतीताः । अन्ते च शङ्कराचार्यैर्मण्डनमिश्रः पराजितः ।  
अथ सम्प्राप्तपरिभवाय मण्डनमिश्राय तत्प्रतिज्ञानुसारेण मुमुक्षु-



सार्धवाहशङ्कराचार्याः सत्यासदीक्षां ददुः । तथा च माधवीये  
शङ्करविजये—

“सत्यासगृह्यविधिना सकलानि कर्मा-

खङ्गाय शङ्करगुरुर्विदुषोऽस्य कुर्वन् ।

कर्णे जगौ किमपि तत्त्वमसीति वाक्यं

कर्णे जपन्निखिलसंस्तुतिदुःखहानिः ॥” — इति ।

तदाप्रभृतेषु मण्डनमिश्रः सुरेश्वराख्यां लब्ध्वा श्रीमच्छ-  
ङ्कराचार्याणां शिष्यत्वं स्वीकृतवान् । अथ दिनेषु गच्छत्सु सुरे-  
श्वराचार्येणाऽऽत्मगुरुं प्रणम्येह अवोचि—भगवन् ! यन्मम कर-  
णीयं मस्ति तत्त्वं मा मनुशाधोति । अथ तद्वचनं श्रुत्वा शङ्करा-  
चार्यास्तं प्रत्यवोचन्—

\* \* \* \* \*

“सत्यं यदात्य विनयिन्मम याजुषीया

शाखा, तदन्तगतभाष्यनिबन्ध इष्टः ।

तद्वार्तिकं मम कृते भवता प्रणयं

सञ्चेष्टितं परहितैकफलं प्रसिद्धम् ॥ १ ॥

तद्वत्त्वदीया खलु काण्डशाखा,

ममापि तत्रास्ति तदन्तभाष्यम् ।

तद्वार्तिकं चापि विधेयं मिष्टं

परोपकाराय सतां प्रवृत्तिः ॥ २ ॥” — इति

एवं गुरुभिराब्रूतः सुरेश्वराख्यो मत्करीन्द्रो वार्तिकद्वयं चकार ॥

( ‘लेलि’ इत्युपनामवामनसुतकाशीनाथशास्त्रिलिखितप्रवचनदुर्लभम् )

यजुर्वेदस्य,

तैत्तिरीयशाखीयसंहितातः

प्रथमकाण्डीय-प्रथमप्रपाठकस्य प्रथमानुवाकः ।

॥ ॐ ॥

इ॒षे त्वो॒र्जे त्वा वा॒यव॑ स्यो॒पाय॑व॒स्य दे॒वो वः॑ स॒विता  
 प्रा॒र्पय॑तु॒ श्रेष्ठ॑त॒माय॒ कर्म॑ण॒ आप्या॑यध्व॒ मग्नि॑या दे॒वभा॒ग  
 मूर्ज॑स्व॒तीः प॒यस्व॑तीः प्र॒जाव॑ती र॒नमो॑वा अ॒य॒क्ष्मा मा  
 व स्तेन॑ ई॒शत॒ माघ॑श॒सो रु॒द्रस्य॑ हे॒तिः परि॑ वो वृ॒णक्तु॑  
 ध्रु॒वा अ॒स्मिन् गो॑प॒तौ स्या॑त व॒ह्नीर्य॑ज॒मान॑स्य प॒शून्  
 पा॒हि ॥ १ ॥

इ॒षे त्रि॑च॒त्वारि॑ंशत् ॥ १ ॥

इति तैत्तिरीयसंहितायां प्रथमकाण्डे प्रथमप्रपाठके  
 प्रथमोऽनुवाकः ॥ १ ॥

यजुर्वेदस्य,

तैत्तिरीयशाखीयब्राह्मणतः

तृतीयकाण्डो-द्वितीयप्रपाठकस्य प्रथमानुवाकः ।

॥ ॐ ॥

तृतीयस्या मितो दिवि सोम आसीत् । तं गायत्र्या-  
हरत् । तस्य पर्षं मच्छिद्यत् । तत्पर्षोऽभवत् । तत्पर्षस्य  
पर्षत्वम् । ब्रह्म वै पर्षः । यत्पर्षशाखया वत्सानपा  
करोति । ब्रह्मणैवैनानपाकरोति । गायत्रो वै पर्षः ।  
गायत्राः पशवः ॥ १ ॥

तस्मात्क्षीणि क्षीणि पर्णस्य पलाशानि । त्रिपदा  
गायत्री । यत्पर्षशाखया गाः प्रार्पयति । स्वयैवैना  
देवतया प्रार्पयति । यं कामयेतापशुः स्यादिति । अपर्णां  
तस्यै शुष्काया माहरेत् । अपशुरेव भवति । यं काम-

येत पशुमान्त्सगादिति । बहुपर्णां तस्यै बहुशाखा  
माहरेत् । पशुमन्त मेवैनं करोति ॥ २ ॥

यत् प्राची माहरेत् । देवलोक मभिजयेत् । यदु-  
दीचीं मनुष्यलोकम् । प्राची मुदीची माहरति । उभ-  
योर्लोकयोरभिजित्यै । इषे त्वेज्जो त्वेत्याह । इष-  
मेवोज्जो यजमाने दधाति । वायवः स्थेत्याह । वायुर्वा-  
अन्तरिक्षस्याध्यक्षाः । अन्तरिक्षदेवत्याः खलु वै-  
पशवः ॥ ३ ॥


वा॒य॒व ए॒वैनान् परि॒ददा॑ति । प्र वा ए॒नाने॒तदा॑क-  
रोति । यदा॑ह । वा॒य॒वः स्वेत्यु॒पाय॒वः स्वेत्या॑ह । यज॑मा-  
ना॒यैव॒ पशू॑नुप॒ह्वय॑ते । दे॒वो वः॒ स॒विता॒ प्रा॒र्पय॑त्वित्या॒ह  
प्रसू॑त्यै । श्रेष्ठ॑तमाय कर्म॒ण इत्या॑ह । यज्ञो॑ हि श्रेष्ठ॑तमं



कर्म । तस्मात् देव माह । आप्यायञ्च मन्त्रिया देवभाग  
मित्याह ॥ ४ ॥

वत्सेभ्यश्च वा एताः पुरा मनुष्येभ्यश्चाप्यायन्त ।  
देवेभ्य एवैना इन्द्रायाप्याययति । जर्जस्वतीः पय-  
स्वतीरित्याह । जर्ज् हि पयः सम्भरन्ति । प्रजावती  
रनमीवा अयत्ना इत्याह प्रजात्यै । मा व स्तेन ईशत  
माघशस् इत्याह गुप्तौ । रुद्रस्य हेतिः परि वो वृण-  
क्तित्याह । रुद्रा देवैनास्तायते । ध्रुवा अस्मिन् गोपतौ  
स्यातवहोरित्याह । ध्रुवा एवास्मिन् बह्वीः करोति ॥ ५ ॥

यजमानस्य पशून् पाहीत्याह । पशूनां गोपी-  
याय । तस्मात् सायं पशव उप समावर्त्तन्ते । अनधः  
सादयति । गर्भाणां धृत्या अप्रपादाय । तस्मा-



ज्ञर्भाः प्र॒जाना॑ म॒मपा॑टुकाः । उप॒रौ॒व नि॑दधाति ।

उप॒रौ॒व हि सु॒वर्गो॑ लो॒कः । सु॒वर्ग॑स्य लो॒कस्य॑

सम॑ध्यै ॥ ६ ॥

प॒शवः॑ क॒रोति॑ प॒शवो॑ दे॒वभा॑गमि॒त्याह॑ क॒रोति॑ न॒व च ॥ १

इति तैत्तिरीयब्राह्मणे तृतीयकाण्डे द्वितीयप्रपाठके  
प्रथमोऽनुवाकः ॥ १ ॥

अथ

एतयोः संहिताब्राह्मणानुवाकयोः

( तै० सं० १।१।१; तै० ब्रा० ३।२।१ )

श्रीमत्सायणाचार्येण युगपत् कृतं भाष्यम् ।

दर्शयागच्चिकीर्षुरमावास्यायां प्रातर्नित्याग्निहोत्रं कृत्वा ततो  
दर्शयागार्थं “ममाग्ने वर्चः” — इत्यादिभिर्मन्त्रैर्वह्निषु समिदाधान-  
रूप मन्वाधानं कृत्वा \* वत्सापाकरणार्थं मन्त्रेण पलाशशाखां

\* “ममाग्ने वर्च इति ( ऋ० सं० १०।१०।१६।१—८ ) प्रत्यक्षं समिधोऽभ्या-  
दध्यात्” — इति आ० गृ० ३।८॥



हिन्द्यात् । तदाह बोधायनः—‘तान् छिनत्तीषे त्वीर्जे त्वा’  
इति । आपस्तम्बस्तु तदेतदभिधाय मन्त्रभेदपक्ष मपि कञ्चिदा-  
श्रित्य विनियोगभेद माह—‘इषे त्वीर्जित्वेति ता नाच्छिनत्त्यपि  
वेषे त्वेत्याच्छिनत्त्यूर्जे त्वेति सन्नमयत्यनुमाष्टि वा’ इति । सन्न-  
मन सृजकरणम् । अनुमार्जन मानुलीस्येन संलग्नधूत्याद्यपनय-  
नम् । सोऽयं मन्त्रभेदपक्षो जैमिनिना द्वितीयाध्याये प्रथमपादे  
स्वीकृतः ( ४७ सू० । १५ अधि० ) ।

तत्र पलाशशाखायाः प्राशस्थं ब्राह्मणे समान्वातं—“द्वती-  
यस्या मितो दिवि सोम आसीत् । तं गायत्राहरत् । तस्य  
पर्णं मच्छिद्यत । तत्पर्णोऽभवत् । तत्पर्णस्य पर्णत्वम्”—इति  
( २६६० ५प० ) । दुशब्दस्याकाशे प्रसिद्धत्वात् तत्परित्यागेन  
स्वर्गलोकविषयां दर्शयितु मितः दृष्टिवीत आरभ्य गणनया  
द्वतीयस्यां दिवि सोमलता पूर्वं मासीदित्युक्तम् । गायत्राः  
सोमाहरणं ‘कद्रूश्च वै सुप्रसीं चेति ( स० ६ । १ । ६ ) अनुवाके,  
“सोमो वै राजा गन्धर्व्वासीत्”—इत्यस्मिन् बह्वृचब्राह्मणे  
( ऐ० ब्रा० १।५।१ ) च प्रपञ्चितम् । तदाहरणाभिवातेन सोमस्य  
पर्णं भूमौ पतितम् ; पक्षिरूपाया गायत्राः पक्षः पतित इति  
चेत्, पतितस्य पर्णस्य पलाशवृक्षरूपेणाभिर्भावात् तस्य वृक्षस्य  
पर्णनाम सम्पन्नम् । न चास्य पर्णस्य कथं वृक्षत्व मिति  
विस्मायितव्यम् । विधातुरीश्वरस्याचिन्त्यशक्तित्वात् । अन्यथा  
वीजवृक्ष इत्यत्रापि क्व वीजं कुत्र वा वृक्षः ! इत्ययं विस्मयः केन  
वार्येत । सर्वत्र पर्णेभ्यो वृक्षः प्रसज्येत्यय मतिप्रसङ्ग ईश्वर-  
सङ्कल्पाभावेन परिहर्तव्यः । स च सङ्कल्पः कार्यिकसमधिगम्यः ।  
तस्मादेदार्थं कुतर्कैर्न चोदनीयम् ।

शाखया वत्सापाकरणं विधत्ते—“ब्रह्म वै पर्णः । यत्पर्ण-  
शाखया वत्सानपाकरोति । ब्रह्मणैवैनानपाकरोति”—इति  
( २६५० ७५० ) । यथा जगन्निष्पादकं ब्रह्म प्रशस्तं, तथा याग-  
निष्पादकस्य पलाशस्य प्रशस्तत्वाद् ब्रह्मत्वेन स्तुतिः । वैशब्दे-  
नार्थवादान्तरोपपादिता पलाशस्य ब्रह्मसम्बन्धप्रसिद्धिः सूच्यते ।  
देवेषु परस्परं ब्रह्मतत्वं निरूपयन्तु पलाशवृक्षः तत्त्वमशृणो-  
दितेऽप्रतादृशो ब्रह्मसम्बन्धः । औपानुवाक्यकाण्डे दुरूपं वर्ण-  
यित्वा विधिशेषोऽर्थवादे श्रूयते—“देवा वै ब्रह्मन्ब्रह्मन्त तत्पर्णं  
उपाशृणोत् सुश्रवा वै नाम यस्य पर्णमयी जुहूर्भवति न पापश्च  
श्लोकश्च शृणाति”—इति ( सं० ३।५।७।२ ) । एवं यत्रयत्नार्थ-  
वादे प्रसिद्धिसूचका वैशब्दहिशब्दादयः पठ्यन्ते, तत्र सर्वत्र  
सति सम्भवे लौकिकप्रसिद्धिः ; अन्यथार्थवादान्तरप्रसिद्धिरिति  
द्रष्टव्यम् ।

वत्सापाकरण इव गोप्रस्थापनेऽपि शाखां विनियुङ्क्ते—  
“गायत्री वै पर्णः । गायत्राः पशवः । तस्मात्त्रीणि त्रीणि पर्णस्य  
पलाशानि । त्रिपदा गायत्री । यत्पर्णशाखया गाः प्रार्पयति ।  
स्वयैवैना देवतया प्रार्पयति”—इति ( २६५० ८५० ) । पर्णस्य  
गायत्रीसम्बन्धो वेदगम्यः सोमाहरणद्वारजः ; स च पूर्वं सुदा-  
हृतः । अनुमानगम्योऽप्यपरः सम्बन्धोऽस्ति गायत्रीपादेऽपि  
पलाशपर्णेषु त्रित्वावगमात् । पशूनाञ्च गायत्रीदेवतेत्ययमर्थो-  
ऽन्यत्र द्रष्टव्यः ।

क्षेत्रायाः पलाशशाखायाः बहुपर्णत्वप्रागग्रत्वादिगुणान्  
विधत्ते—“यज्ञामयेतापशुः स्यादिति । अपर्णां तस्मै शुक्लाया  
माहरेत् । अपशुरेव भवति । यं कामयेत पशुमान्त्स्यादिति ।

बहुपर्णां तस्मै बहुशाखा माहरेत् । पशुमन्त्र मेवेनं करोति ।  
यद्याची माहरेत् । देवलोक मभिजयेत् । यदुदीचीं मनुष्य-  
लोकम् । प्राची मुदीची माहरति । उभयोर्लोकयोरभिजित्यै”  
—इति (२६पृ० १२पं०) । यं यजमान मुद्दिश्याध्वर्युः काम-  
येत । स्रष्ट मन्यत् ।

यथोक्तशाखाच्छेदने कं मन्त्रं पठेदित्याशङ्कीदाहरति—  
“इषे त्वीजं त्वेत्याह” इति (२७पृ० ५पं०) अस्मिन्मन्त्रे विनि-  
योगानुसारेण छिनद्भीति पद मध्याह्न्ये वाक्यं पूरणायम् ।  
यदन्नं सर्वैः प्राणिभिरिष्टमाणात्वादु बलहेतु रसः । ऊर्जबल-  
प्राणनयोरिति धातुः । ऊर्ज्यते बलं सम्पादयते अनया रसरूप-  
येतूर्कम् । हे पलाशशाखे ! देवान्नरूप दध्यर्थं त्वा माच्छिनद्भि ।  
तस्य देवस्य बलप्रद-रसार्थं त्वा माच्छिनद्भीति वाक्यार्थः । मन्त्र-  
द्वयपक्षे विनियोगानुसारेणोर्जं त्वा मनुमाज्मीत्यध्याहर्तव्यम् ।

एतन्मन्त्रस्तावक मर्थवाद माह—“इष मेवीजं यजमाने  
दधाति” इति (२७पृ० ५पं०) । एतन्मन्त्रं पठन्मन्त्रार्थः भोज-  
नायान्नं बलाय रसञ्च यजमाने सम्पादयतीति । न चात्र  
प्रत्यक्षविरोध आशङ्कनीयः ; ‘आवाणः ध्रुवन्ते’—इत्यादिवद-  
स्वार्थवादस्य प्रशंसारूपगुणवादत्वाङ्गीकारात् ।

मन्त्रान्तरविनियोग माह बोधायनः—“तया वक्षानपा-  
करोति वायव स्थोपायव स्थ” इति । वान्ति गच्छन्तीति वायवो  
गन्तारः, उप समीपे यजमानगृहे पुनरायन्त्यागच्छन्तीति उपा-  
यवः । हे वक्षाः ! त्वणभक्षणाय प्रथमं मातृसकाशादपेत्य स्वेच्छ-  
यैवारण्ये गन्तारी भवत ; सायं पुनर्यजमानगृहे समागन्तारो  
भवत । अथवा वक्षानां परम्परया वायुदेवताकत्वात् अभेद-

विवक्षया वायरूपत्वं ब्रूवन्ध्वर्युस्तद्रक्षार्थं वत्सान् वायुदेवतायैव समर्पयति ।

अनेनैव प्रकारेण मन्त्रस्य पूर्वभागी ब्राह्मणेन व्याख्यायते—  
“वायवः खेत्याह । वायुर्वा अन्तरिक्षस्याध्यक्षाः । अन्तरिक्षदेवत्याः  
खलु वै पशवः । वायव एवैनान् परिददाति” इति ( २७८०  
६५० ) । अध्यक्षा इति वचनव्यत्ययः । वायुः स्वप्रचारेणान्त-  
रिक्षं मधितिष्ठति । अन्तरिक्षे च विस्त्रम्भसञ्चाराय बहुल  
मवकाशं प्रयच्छन् वत्सान् पालयति । सेयं प्रत्यक्षप्रसिद्धिरर्थ-  
वादान्तरगतस्त्वस्वामिभावो वा वैखलुशब्दाभ्यां द्योत्यते । तस्यैव  
मन्त्रभागस्य प्रकारान्तरेणाभिप्राय आन्नायते—“प्र वा एतानि-  
तदाकरोति । यदाह । वायवः खेति” ( २७८० ६५० ) । अध्व-  
र्युरिमं भागं मुञ्चारयति ; यदेतेनोच्चारणेन वत्सान् वायुतादात्म्य-  
लक्षणप्रकट्टाकारवतः करोति । उत्तरभागं व्याचष्टे—“उपायवः  
खेत्याह । यजमानायैव पशूनुपह्वयते” इति ( २७८० १०५० ) ।

विनियोग माह बोधायनः—“अथैषां मातृः प्रेरयति—  
‘देवो वः सविता प्रापेयतु श्रेष्ठतमाय कर्मण आप्यायध्व मग्निषा  
देवभागं मूर्जस्वतोः पयस्वतोः प्रजावती रनमीवा अयच्छा मा  
व स्तेन ईशत मावशत्सी रुद्रस्य हेतिः परि वो वृणक्तु’—इति”  
( २५८० ५५० ) इति । आपस्तम्बसु त्रीनेताम्नानभिप्रेत्य  
विनियोगत्रय माह—“देवो वः सविता प्रापेयत्विति शाखया  
गोचराय गाः प्रस्थापयति ; प्रस्थिताना मेकां शाखयोपस्थ-  
यति, दर्भैर्दर्भपुच्छोलैर्वा आप्यायध्व मिति ; रुद्रस्य हेतिः परि वो  
वृणक्तिति प्रस्थिता अनुमन्त्रयते” इति ।

हे गावः ! प्रेरको देवान्तर्यामी परमेश्वरोऽत्यन्तश्रेष्ठावेन्द्राव



दधिरूपाय कर्मणे युष्मानरखे वास मत्तुं प्रार्पयतु । इति प्रथम-  
मन्त्रस्यार्थः ( २५पृ० ५पं० ) ॥ तस्य मन्त्रस्य पूर्वभागे स्थितस्य  
सवितृपदस्य तात्पर्यं व्याचष्टे — “देवो वः सविता प्रार्पयत्वित्याह  
प्रसूत्यै” इति ( २७पृ० ११पं० ) । प्रेरणायैत्यर्थः । उत्तरभागं  
व्याचष्टे — “श्रेष्ठतमाय कर्मण इत्याह । यज्ञो हि श्रेष्ठतमं  
कर्म । तस्मादेव माह” इति ( २७पृ० १२पं० ) ॥ १ ॥

द्वितीयमन्त्रस्यायं मर्थः । हे अग्निधाः ! गावः ! देवस्येन्द्रस्य  
दधिरूपं भागं आप्यायध्वं प्रभूतवासभक्षणेन प्रवृद्धं कुरुत ।  
युष्मानपहर्तुं स्तेनश्चोरो मेशतः शक्नो मा भूत् । कौटुशीर्युष्मान् ?  
अत्यन्तरसा अधिकक्षीरा बह्वपत्याः क्रिमिदोषरहिता रोगान्तर-  
हीनाश्च अवशंसो भक्षणादिना तीव्रपापेन घातको व्याघ्रादि-  
रपि शक्नो मा भूदिति ( २५पृ० ६पं० ) । अस्य मन्त्रस्य प्रथमभागे  
देवभागमिति पदतात्पर्यं व्याचष्टे — “आप्यायध्व मग्निधा देव-  
भागं मित्याह । वक्षेभ्यश्च वा एताः पुरा मनुष्येभ्यश्चाप्यायन्त ।  
देवेभ्य एवैना इन्द्रायाप्याययति” इति ( २८पृ० १पं० ) । यागार्थ-  
प्रवृत्तेः पूर्वं गोशक्तेन वक्षभागो मनुष्यभागश्च प्रवृद्धो भवति ।  
जड्वं तु क्षीराज्यरूपो देवान्तरभागो दधिरूप इन्द्रभागश्च प्रव-  
र्धते । एवकारेण मनुष्यभागव्यावृत्तिः । द्वितीयं भागं सुपपा-  
दयति — “जर्जस्ततीः पयस्ततीरित्याह । जर्जस्तु हि पयः सम्भ-  
रन्ति” इति ( २८पृ० ४पं० ) । प्रभूतवासभक्षणेन रसाधिक्य-  
सम्पादनं क्षीराधिक्यसम्पादनञ्च लौकिकदोहे प्रसिद्धं मिति हि-  
शब्दस्यार्थः । तृतीयभागस्य प्रयोजनं माह — “प्रजावतो रनमोवा  
अयक्षा इत्याह प्रजाल्यै” इति ( २८पृ० ५पं० ) । वक्ष्मात्वे  
क्रिमिदोषेण रोगान्तरे च नास्ति प्रजोत्पत्तिः ; तदभावे तु



विद्यते । चतुर्थभागस्य प्रयोजन माह—“मा व स्तेन ईशत माघशृंस इत्याह गुप्तैः” इति ( २८५० ६५० ) । चोरव्याघ्रादे-  
रशक्तौ गावो रक्षिता भवन्ति ॥ २ ॥

तृतीयमन्त्रस्याय मर्थः—रुद्रनामकस्य क्रूरदेवस्यायुधं युष्मान्  
परिहरत्विति ( २५५० ८५० ) । एतन्मन्त्रपाठफल माह—“रुद्रस्य  
हेतिः परि वो वृणक्तित्याह । रुद्रादेवैनास्त्रायते”—इति ( २८५०  
७५० ) । बोधायनः—‘ध्रुवा अस्मिन् गोपतौ स्यात बह्वीरिति यज-  
मान मीक्षते’ इति । आपस्तम्बः—‘ध्रुवा अस्मिन् गोपतौ स्यात  
बह्वीरिति यजमानस्य गृहानभिपर्यावर्तते’ इति । हे गाव !  
भवत्यो भवत्स्वामिनि यजमाने स्थिरा भवत ; न तु अप्रीति-  
दानापहारात्पायुभिर्यजमानं परित्यजत ; अपत्यपरम्परया  
बह्व्यश्च भवत ( २५५० ८५० ) । एतन्मन्त्रपाठं प्रशंसति—“ध्रुवा  
अस्मिन् गोपतौ स्यात बह्वीरित्याह । ध्रुवा एवास्मिन् बह्वीः  
करोति” इति ( २८५० ८५० ) ।

बोधायनः—‘अथैतां शाखा मग्नेणाहवनीयं पर्याहृत्य पूर्वया  
हारा प्रपाद्य जवनेन गार्हपत्य मग्निष्ठेनसि, उत्तरार्धं वाग्न्या-  
गारस्योद्गृहति, यजमानस्य पशून् पाहि’ इति । आपस्तम्बः—  
यजमानस्य पशून् पाहीत्यग्निष्ठेनस्यग्न्यागारे वा पुरस्तात्  
प्रतीचीं शाखा सुपगृहति पश्चात् प्राचीं वा’ इति । अग्निष्ठ  
मनो ब्रौहिरूपस्य हविषो वाहकं शकटम् ।

मन्त्रपाठप्रयोजन माह—“यजमानस्य पशून् पाहीत्याह ।  
पशूनां गोपीथाय । तस्मात् सायं पशव उप समावर्तन्ते”—  
इति ( २८५० १०५० ) । गोपीथो रक्षणं तस्माच्छाखाया  
रक्षितत्वाच्छाखाया भूमौ स्थापनं निवार्यते ।

तन्निवावरणफल माह — “अनधः सादयति । गर्भाणां धृत्या  
अपपादाय । तस्माद्गर्भाः प्रजाना मप्रपादुकाः” इति (२८८० ११  
पं०) । उच्चदेशस्थापनं तत्फलञ्चाह — “उपरीव निदधाति । उप-  
रीव हि सुवर्गो लोकः । सुवर्गस्य लोकस्य समष्ट्यै” इति (२८८०  
११पं०) । इवशब्द एवकारार्थः । समष्टिः सस्यग्न्य व्याप्तिः ॥ ३ ॥

अस्मिन् अनुवाके स्थितानां मन्त्राणां विनियोगः संगृह्यते —

इधे शाखाच्छिनत्यूर्जं माष्टिवा एति वत्सकान् ।

अपाकृत्याथ देवी गाः प्रस्थाप्याप्येति गां स्पृशेत् ॥

रुद्रस्थेत्यभिमन्त्रैरतान् ध्रुवेति गृह माव्रजेत् ।

यजेति शाखोपगूह इत्यष्टा वनुवाकगाः ॥ इति ॥

सूत्रद्वयं ब्राह्मणं च विरोधार्थं मुदाहृतम् ।

सन्देहस्यापनुत्यर्थं मौमांसाप्यत्र वर्ण्यते ॥

अथ मौमांसा । लोके तावद्विचारेण सन्देहनिवृत्तिः प्रसिद्धा ;  
वेदेषु तत्र तत्र तत्त्वविचारपूर्वकं सन्देहापनयनं सुफलभासते ।

तथा ह्यनुपस्थानविषयविवादे विचारो यथा ( तै० सं० )  
प्रथमकाण्डे पञ्चमप्रपाठके नवमे ऽनुवाके श्रूयते — “उपस्थे-  
योऽन्नीर्नीपस्थेयाः \* इत्याहुर्मनुष्या येऽन्वै योऽहरहराहृत्याद्यैनं  
याचति स इन्वैतं मुपार्च्छत्यथ को देवानहरहर्याविष्यतीति  
तस्मात् नोपस्थेयोऽथो खल्वाहुराशिषेवैकं यजमानो यजत  
इत्येषा खलु वा आहिताग्नेराशीर्यदग्निं मुपतिष्ठते तस्मा  
दुपस्थेयः” इति । अस्यायं मर्थः — प्रतिदिनं सायंप्रातरग्निहोत्र-  
मनुष्ठायोपप्रयन्तोऽध्वरमित्यादिभिर्मन्त्रैः ( ऋ० सं० १, ७४, १ ) अग्नि-

\* एवमादिषु सर्वत्रैव ‘विचार्यमाणावान् ( पा० ८, २, २७ )’ इति वृत्तिः ।

प्रार्थनलक्षणं सुपस्थानं कर्त्तव्यं न वेति संशयः । न कर्त्तव्यमिति  
तावत् प्राप्तम् । कुतः ? उपस्थानेनानेतरपद्रवप्रसङ्गात् । तथाहि  
—“चायुर्दा अग्नेऽस्यायुर्मे देहि, वर्चोदा अग्नेऽसि वर्चो मे  
देहि, तनूपा अग्नेऽसि तनुवं मे पाहि” इत्यादिषु उपस्थानमन्त्रेषु  
चायुरादीनि बहूनि याचन्ते । तत्र यजमानः स्वल्पं हविर्दत्त्वा  
बहूनि याचमानः कथं मग्निं न बाधेत । लोकेऽपि यः कश्चि-  
हरिद्रो मनुष्यो यत्किञ्चिज्जम्बोरफलादिकं मनुष्यायैव रात्रौ  
प्रतिदिनं सुपायनं मानोय दत्त्वा तं राजानं प्रति सहस्र-  
सङ्क्राकं धनं याचति, स याचकस्तं राजानं षोडशत्येव । स च  
राजा तं कुप्यति । यदा मनुष्येष्वप्येवं तदा को नामान्यादीन्  
देवान्महाप्रभावान् प्रतिदिनं याचितुं धृष्टो भवेत् ? तस्मादग्नी-  
नीपस्थेय इति पूर्वपक्षे प्राप्ते, राजान्तोऽभिधीयते—इदं मे भूया-  
दिदं मे भूयादित्येवं स्वाभीष्टं मखिलं मायासितुं नैव यज-  
मानः प्रजापतिरूपं मिमं मग्निं यजते । आहितान्तेर्यजमानस्य  
मन्त्रेरुपस्थानं नैवाशौचः । न चात्र हविषोऽल्पत्वं शङ्कनीयम्,  
मन्त्रसामर्थ्येन वर्धमानत्वात् । तथा च श्रूयते—“धान्यं मसि  
धिनुहि देवानित्याह । एतस्य यजुषो वीर्येण । यावदेका  
देवता कामयते यावदेका । तावदाहुतिः प्रयते । न हि  
तदस्ति । यत्तावदेव स्यात् । यावज्जुहोति”—इति ( ब्रा० ३ ।  
२ । ६ ) । तस्मात् मनुष्याणां क्रयविक्रयाविव यजमानदेवतयो-  
र्याग-तत्फले विस्तरेण व्यवहर्तुं शक्यते । अतएव भगवन्नीतायां  
तृतीयाध्याये ( ११ श्लो० ) कर्मानुष्ठानकर्त्तव्यताप्रसङ्गेन स्मर्यते  
—“देवान् भावयतानेन ते देवा भावयन्तु वः । परस्परं भाव-  
यन्तः श्रेयः परं भवाप्स्यथ ॥” इति ।

तस्माद्विषो जम्बीरफलादिवेलचखेनोक्तदोषाभावादग्नि-  
रूपस्थेय एवेति राडान्तः । एतदेव द्रढयितुं वाक्यशेषे राज्ञ  
इव देवतायाः कोपप्रसङ्गो नास्तीत्यभिप्रेत्य श्रूयते—“न तत्र  
जाम्यस्तीत्याहुयीऽहरहरूपतिष्ठते”—इति ॥ यथा—पञ्चमकाण्डस्य  
पञ्चमप्रपाठके प्रथमानुवाकेऽग्निचयनगतस्य कस्यचित् पशोर्देव-  
ताविशेषो विचारितः—“वायव्यः कार्याः३ प्राजापत्याः३  
इत्याहुः”—इति । तत्रैव तृतीयानुवाके चौथमानस्याग्ने रधो-  
मुखत्वं मूर्ध्वमुखत्वं वेति विचारितम्—“ब्रह्मवादिनो वदन्ति  
न्यग्निश्चेतव्याः३ उत्तानाः३ इति” । षष्ठकाण्डस्य प्रथमप्रपाठके  
चतुर्थानुवाके होमो विचारितः—“ब्रह्मवादिनो वदन्ति होतव्यं  
दौक्षितस्य ग्रहाः३ न होतव्याः३ मिति” । तत्रैव नवमानु-  
वाके क्रेतव्ये सोमे पतितल्लणादिक मपनेयं वा न वेति विचा-  
रितम्—“ब्रह्मवादिनो वदन्ति विचित्र्याः सोमाः३ न विचित्र्याः३  
इति” । तस्मिन्नेव काण्डे तृतीयप्रपाठकेऽष्टमानुवाकेऽध्वर्यु-  
यजमानयोः पशुस्यर्शो विचारितः—“ब्रह्मवादिनो वदन्त्यन्वा-  
रभ्यः पशूः३र्नान्वारभ्याः३इति” । तत्रैव पञ्चमप्रपाठके नव-  
मानुवाके सोमयागस्य तृतीयसवने हारियोजननामकग्रहं प्रति  
होमो विचारितः । “तं व्यचिकित्सज्जुह्वानीः३ माहोपाः३  
मिति” । तत्रैव षष्ठप्रपाठके द्वितीयानुवाके देवभागनामकं  
मुनिं प्रति सात्यहव्यनामको मुनिः पप्रच्छ—यज्ञाङ्गे देवा गातु-  
विद् इत्येतन्नहोमे सोमयागं समापितवानसि यजमानो वेति  
प्रश्नार्थः । स प्रश्न एवं श्रूयते—“वासिष्ठो ह सात्यहव्यो देव-  
भागं पप्रच्छ यत् सृज्यान् बहुयाजिनोऽयीयजो यज्ञे यज्ञं  
प्रत्यतिष्ठिपाः३ यज्ञपताः३ विति स होवाच” । सप्तमकाण्डस्य



प्रथमप्रपाठके सप्तमानुवाके गर्गचिरात्रनामकस्य यागस्य दक्षिणा-  
रूपे गोसहस्रे चरमधेनोरनुगमनं पुरोगमनं वेति विचा-  
रितम्—“सहस्रं सहस्रतम्यन्वेती३ सहस्रतमी३ सहस्रा३  
मिति” । तत्रैव पञ्चमप्रपाठके सप्तमानुवाके गवामयनविक्रति-  
रूपस्योत्सर्गिणा मयनस्य सम्बन्धि किञ्चिदहः परित्याज्यं न वेति  
विचारितम्—“उत्सृज्या३ नोत्सृज्या३ मिति मीमांसन्ते  
ब्रह्मवादिनः”—इति । एवं ब्राह्मणान्तरेष्वपि विचारा उदा-  
हरणीयाः ॥

तदेवं वेदवादिनां विचारपूर्वकेऽर्थनिर्णये तात्पर्यातिशय-  
दर्शनात् सर्वोऽपि वेदार्थो विचार्य निर्णेतव्य इत्यनुगम्यते ।  
तथा सति पुनः संशयो नोद्दिष्यति ; अन्यथा कदाचित् स्वबुद्धौ  
पूर्वपक्षयुक्तिप्रतिभाने सति विपरीतनिर्णयः संशयो वा प्रस-  
ज्येत । अतएवोक्तम्—

“धर्मं प्रमीयमाणे हि वेदेन करणात्मना ।

इतिकर्तव्यताभागं मीमांसा पूरयिष्यति ॥” इति ।

स्मृतिरपि—“आर्षं धर्मोपदेशश्च वेदशास्त्राविरोधिना ।

यस्तर्केणानुसन्धत्ते स धर्मं वेद नेतरः ॥” इति (म० १२।१०६) ।

आर्षं ब्रह्मज्ञानम् । तस्माज्जैमिनिवादरायणाभ्यां मीमांसा  
वर्णिता । येषु वाक्येषु संशयो नास्ति, तेष्वपि मीमांसया किञ्चि-  
दपूर्वं जञ्जन्यते । अतएव स्मर्यते—

“यश्च व्याकुरुते वाचं यश्च मीमांसतेऽध्वरम् ।

तावुभौ पुण्यकर्माणौ पङ्क्तिपावनपावनौ ॥” इति ।

तस्मादस्माभिस्तत्तदनुवाकेषु सम्भाविता मीमांसोदाक्रियते ॥

✽

✽

✽

✽



“इषे त्वादिमन्त्र एको भिन्नो वैकः क्रियापदे ।

असत्यार्थास्मारकत्वादकादृष्टस्य कल्पनात् ॥

केदने मार्जने चैतौ विनियुक्तौ क्रियापदे ।

अध्याहृते स्मारकत्वान्मन्त्रभेदोऽर्थभेदतः ॥” इति (२।१।१५) ।

इषे त्वोर्जे त्वेत्यत्र क्रियापदाभावेनोरु प्रथमेति मन्त्रवदर्थ-  
स्मारकत्वाभावाददृष्टार्थत्वे सतेरकादृष्टस्य कल्पने लाघवादेक  
एव मन्त्र इति चेत् ? मैवम् ; शाखान्तरे इषे त्वेत्याच्छिनत्त्य-  
र्जेत्वेत्यनुमार्ष्टीति विनियोगभेदश्रवणात् । तदनुसारेणैषि त्वाच्छि-  
नन्ति । जर्जे त्वाऽनुमाज्मीति क्रियापदेऽध्याहृते सत्यर्थद्वय-  
स्मारकत्वाद् भिन्नोऽयं मन्त्रः ॥ \* \* \*

न च “वत्सानपाकरोति” — इयत्त विधायकानां लिङ्लोट-  
तत्त्वप्रत्ययानां मभावादविधित्वमिति गृह्यनीयम् ; क्रत्वङोपवीता-  
पूर्वार्थत्वेन पञ्चमलकाराश्रयणे विधित्वसम्भवात् । तथाहि —

“उपन्यासे ऽनुवादो वा विधिर्वाऽऽद्यो यतः स्मृतौ ।

प्राप्तं मैव मपूर्वत्वात् क्रतौ लोटा विधीयते ॥” इति (३।४१) ।

दर्शपूर्णमासप्रकरणे क्रत्वङ्गत्वेन वस्तस्योपवीतत्वमेवं समा-  
ज्जायते—“देवानां मुपव्ययते देवलस्य मेव तत्कुर्वते” इति । तदिदं  
वाक्यं मुपवीतत्वस्यानुवादकं वा विधायकं वेति संशयः । नित्या-  
दकी नित्ययङोपवीतीति स्मृत्या प्राप्तत्वात्, विधायकानां  
लिङादीनां मभावाच्चानुवादकमिति प्राप्ते, ब्रूमः—पुरुषार्थस्य  
स्मृत्या प्राप्तावपि क्रत्वर्थस्य प्राप्त्यभावात् पञ्चमलकारेण दर्श-  
पूर्णमासाङ्गतया विधीयत इति राधान्तः ॥ तेनैव न्यायेन  
वत्सानपाकरोतीत्ययं न पञ्चमलकारः किन्तु पञ्चमलकारः ।  
तस्य च विधायकत्वं लिङर्थं लोटिति (३।४।७पा०) सूत्रेण सिद्धम् ॥

नन्वेव मपि यत् पर्णशाखयेत्यनुवादकत्वगमकेन यच्छब्देन विधिशक्तिः प्रतिपाद्यते “देवाँश्च याभिर्यजते” —इति वदिति चेत्, मैवम् ; विधारणन्यायेन यच्छब्दस्य बाधितत्वात् ।

स च न्यायस्तस्मिन्नेव पादेऽभिहितः [ ४ अधि० ] —

“धारयन्तु परिष्ठाद्वि देवेभ्य इति संस्तवः ।

विधिर्वा ऽधोधृतः पित्रे प्रोक्तायाः पूर्ववत् स्तुतिः ॥

ऊर्ध्वं विधारणं प्राप्तं समिधो नान्यमानतः ।

अतो हि शब्दसन्त्यागादपूर्वाभ्यां विधीयते ॥” —इति ।

तत्रानिर्होले श्रूयते — “अधस्तात् समिधं धारयन्तु द्वेदुपरिष्ठाद्वि देवेभ्यो धारयति” —इति । अत्र पितॄं हविर्होतुं हस्ते धारयन् यदा द्रवति, तदानो मुहृतस्याधस्तात्समिधं धारयेदिति यद्विधीयते, तदेतदेविकेनोपरिधारणेन स्तूयते । कुतः ? हि-शब्देनानुवादत्वप्रतीतिः । तत्रत्ये पूर्वाधिकरणे — “प्राचीनावीती दोहयेयज्ञोपवीतो हि देवेभ्यो दोहयति । ये पुरोदञ्चो दर्भास्तान् दक्षिणायां स्तृणोयात्” इत्यस्मिन्नुदाहरणद्वये यज्ञोपवीति-त्वोद्गमत्ववाक्ययोर्हि शब्दयच्छब्दयुक्तयोर्विधायकत्व मपीत्यर्थ-वादत्वं निर्णीतम् । तद्वदवापीति प्राप्ते, ब्रूमः । —विधमो दृष्टान्तः ; देविके यज्ञोपवीतित्वोद्गमत्वयोर्मानान्तरप्राप्तत्वात् । हि शब्दयच्छ-ब्दावबाधितत्वात् तत्रार्थवादत्वं वक्तुं मुचितम् ; उपरिधारणे त्वप्रा-प्तत्वाद्दिशब्दं परित्यज्य विधिरेवाभ्युपगन्तव्यः । एवं सति वत्सा-पाकरणस्याप्यपूर्वार्थत्वात् यच्छब्दपरित्यागेन विधिरेव युक्तः ॥

ननु लोके सायन्दाहार्थिभिः प्राप्तवत्सा गोभ्योऽप्राप्तियन्ते, अतो लोकेत एव प्राप्तत्वान्न वत्सापाकरणं विधेय मिति चेत्, मैवम् ; अवघातवन्नियमापूर्वहेतुत्वेन विधेयत्वात् ।

अवघातन्यायश्च द्वितीयाध्यायस्य प्रथमपादे वर्णितः [३अधि०]—

“अवघातादिनापूर्वं सुत्याद्यं विद्यते न वा ।

यजत्यादिवदस्यैव वाक्यवैयर्थ्यं मन्यथा ॥

दृष्टे तुषविमोकेऽस्ति नापूर्वं द्रव्यतन्त्रता ।

स्याद्यजत्यादिवैषम्यं नियमापूर्वकद्वयः ॥” इति ।

यथा “समिधो यजति”—इत्यत्र यागजन्य मपूर्वं मस्ति, तथा  
 “ब्रीहौनवह्न्यात्”—इत्यत्रापि तदभ्युपेयम् ; अन्यथा विधि-  
 वाक्यवैयर्थ्यप्रसङ्गादिति चेत्, न ; दृष्टे सम्भवत्यदृष्टकल्पनस्या-  
 न्याय्यत्वात् । न चात्र यजत्यादिविधिसाम्यं मस्ति गुणकर्मत्वे-  
 नावघातस्य द्रव्यतन्त्रत्वात् ॥ यागस्तु प्रधानकर्म । अयञ्च कर्मणां  
 भेदो जैमिनिना सूत्रत्रयेण स्पष्टोक्तः—“तानि हेधं गुणप्रधान-  
 भूतानि । यैर्द्रव्यं न चिकीर्ष्यते, तानि प्रधानभूतानि ; द्रव्यस्य  
 गुणभूतत्वात् । यैस्तु द्रव्यं चिकीर्ष्यते, गुणस्तत्र प्रतीयते ; तस्य  
 द्रव्यप्रधानत्वात्”—इति ( २ । १ । ६, ७, ८ ) । यैस्तु कर्मभिर्द्रव्यं  
 सुत्यादयितुं संस्कर्तुं वेद्यते, तेषु कर्मसु गुणत्वम् । कुतः ?  
 तस्य कर्मणो द्रव्यप्रधानत्वात् । द्रव्यं प्रधानं मस्येति बहुव्रीहिः ।  
 यूपं तक्षत्यावहनीयं मादधातीत्यादौ यूपावहनीयादि द्रव्यं सुत्या-  
 दयितुं मिष्यते ; ब्रीहौनवहन्ति तण्डुलान् पिनष्टीत्यत्र ब्रीह्यादि-  
 द्रव्यं संस्कर्तुं मिष्टम् । आज्येन प्रयाजा इज्यन्त इत्यादिपूत-  
 वैपरीत्यात् प्रधानकर्मत्वम् । अतो यजतिवैषम्यादवघातोऽपूर्व-  
 जनकः ; न च विधिवाक्यवैयर्थ्यम् ; नखविदलनादिनापि तण्डु-  
 लनिष्पत्तिसम्भवे सति अवघातेनैव तण्डुला निष्पादनीया इति  
 तन्नियमजन्य मपूर्वं बोधयितुं विधेरपेक्षितत्वात् । तद्वच्छास्त्रीया-  
 पाकरणेनैव सायं दोहः सम्पादनीय इति नियमविधिरसु ॥

उक्तेषु विधिसामान्यविचारेष्वेते निर्णयाः सम्मन्ताः—विधिरलो-  
किकधर्मबोधकः पञ्चमलकाराश्रयणेन विधायकत्वम् (४० पृ०),  
अप्राप्तार्थं यच्चद्वादयो न विधिबाधकाः (४१ पृ०), संस्कार  
कर्म दृष्टार्थं सम्भवेऽपि नियमापूर्वार्थं मपि (४२ पृ०) इति ॥

शाखाहरणे तु चतुर्थाध्यायस्य द्वितीयपादे [२ अधि०] किञ्चि-  
द्विचारितम्—“प्राची माहरतीत्यत्र दिक् शाखा वास्तु दिक्श्रुतेः ।

आहार्यत्वं दिशो नास्ति, शाखा तेनोपलभ्यते ॥” इति ।

यत्प्राचीमाहरेदिति वाक्ये प्राचीशब्देन मुख्यार्थत्वाद्द्वि-  
वक्षितेति चेत्, न ; दिश आहर्तुं मग्न्यत्वेन दिक्सम्बन्धिनाः  
शाखायाः उपलक्षणीयत्वात् ॥

तस्मिन्नेव पादेऽन्यद्विचारितम् [ ३ अधि० ]—

“शाखां कृत्वा उपवेष्टुं मूले कुर्वीत शाखया ।

नुदेहत्सान् कपालानि स्थापयेदुपवेष्टतः ॥

इयं प्रयोजनं कृत्तेर्वत्सापाकृतिरेव वा ।

आद्योग्रमूलयोरत्र विभज्य विनियोगतः ॥

उपवेष्टं करोतीति साकाङ्क्षोऽन्यार्थमूलतः ।

पूर्यतेऽतीऽनुनिष्पादि स तस्माद्युज्यतेऽन्तिमः ॥” इति ।

इदमाम्नायते—“मूलतः शाखां परिवास्त्योपवेष्टं करोति” इति ।

तस्याय मर्थः—येय मिषेऽवेति मन्त्रेणावच्छिन्ना शाखा, तां  
पुनर्मूले कृत्वा तं मूलभाग उपवेष्टं कुर्यादिति । अत्र तयो-  
र्मूलभागयोः पृथग्विनियोग आम्नायते—“उपवेष्टेण कपालान्युप-  
दधाति, शाखया वत्सानपाकरोति” इति । अत्र च वत्सापाकरणं  
कपालोपधानं चेत्युभयं शाखाच्छेदनस्य प्रयोजनम् । कुतः ?  
अग्रमूलयोः साम्येन विभज्य विनियोगादिति चेत्, मेवम् ;



उपवेषं करोतीत्ययं विधिरूपवेषस्य प्रकृतिद्वयं मपेक्षते । सा चापेक्षा मूलैर्न पूर्यते । तच्च मूलं शाखार्थं मिषे त्वीर्जतेति ता माच्छिनत्तीत्यत्र छिन्नायाः समूलायाः शाखायाः सौकर्यार्थम् । परिवासनवाक्ये न पुनर्मूलोपादानकं छेदनं श्रूयते ; न चासति मूले मूलापादानकं छेदनं सम्भवति । तस्माच्छाखार्थं मेव मूलं न तूपवेषार्थम् । अतोऽन्यार्थमूलानुनिष्पन्नोपवेषेण क्रियमाणं कपालोपधानं न शाखाच्छेदस्य प्रयोजकं किन्तु इत्तापाकरणं मेव तत्प्रयोजकम् । तथा सति यत्र शाखायाः प्रथमच्छेदनेनैव सौकर्यं सम्पाद्यते, तत्रोपवेषसिद्धये पुनः प्रयत्नेन मूलं न सम्पादनीयं किन्तु लौकिकेनैव केनचित् काष्ठेन कपालान्युपध्यानीति विचारस्य फलं सिद्धम् ॥ \* \* \*

इषित्वेत्यादिशब्दानां प्रक्रियां शब्दसङ्ग्रहे ।

अवोचं स्वरमात्रन्तु वैश्याय पुनर्भवे ॥

इषिति प्रातिपदिकगत इकारः “फिषोन्त उदात्तः” (फि० १।१) इत्युदात्तः । फिडिति प्रातिपदिकस्य संज्ञा । इषित्ववर्णकारस्यान्तिमत्वेऽपि “स्वरविधौ व्यञ्जनं न विद्यमानवत् (भा० ६।१।२२३)”-इत्युक्तत्वादिकार एव फिडन्तिमः । एकारस्य सुद्धात् “अनुदात्तौ सुप्तिौ” (पा० ३।१।४) इत्यनुदात्तत्वे प्राप्ते तदपवादः—“मेकाच्स्तृतीयादिर्विभक्तिः” (पा० ६।१।१६८) ; सप्तमीवहुवचने परतः स्थिते यत्प्रातिपदिकं मेकाच्कं तस्मादुत्तरा ढतृतीयादिर्विभक्तिरुदात्ता भवति । “अनुदात्तं पदं मेकावर्जम्” (पा० ६।१।१५८) ; उदात्तस्वरितो वा यस्य वर्णस्य विधीयते, तं वजंयित्वा शिष्टं पदं अनुदात्तं भवति । तथाच अस्मिन् पदे एकारस्योदात्तत्वविधानादिकारोऽनुदात्तः । नन्वि-



कारस्यापि पूर्वं मुदात्तत्वं विहितम्, ततस्त्वं वर्जयित्वा विभक्ते  
रेवानुदात्तत्वं मस्त्विति चेत्, मेवम् ; प्रथमतः प्रातिपदिक-  
स्वरवस्थिते सति पञ्चाद्विधीयमानत्वेन विभक्तिस्वरस्य प्रबल-  
त्वात् ; “सति शिष्टस्वरो बलीयान्”-इति हि मर्यादा (पा० ६।१।  
१५८ वा० १३) । तस्मादनुदात्तादिक मुदात्तान्त मिषे इति पदं  
सिद्धम् । त्वेति पदं मनुदात्तम् ; युष्मच्छब्दस्याष्टमिकापादा-  
दावादेशत्वात् (पा० ८।१।२०) “अनुदात्तं सर्वं सपादादौ” (पा०  
८।१।१८) इति हि तत्रानुवर्तते । संहितायां तूदात्तादेकारादुत्त-  
रत्वेन तस्य “उदात्तादनुदात्तस्य स्वरितः” (पा० ८।४।६६) इति  
स्वरितत्वम् । ततः स्वरितान्तं मिदं वाक्यम् । एव मूर्जे त्वेति  
वाक्यं योज्यम् । तयोर्वाक्ययोस्संहितायाम् “आहुणः” (पा० ६।  
१।८७) इति ओकारे गुणे प्राप्ते “पूर्वत्रासिद्धम्” (पा० ८।२।१)  
इति स्वरितस्यासिद्धत्वात् अनुदात्तयोः पूर्वोत्तरवर्णयोः स्थाने  
विहित ओकारोऽनुदात्तः । तस्योदात्तादुत्तरत्वेन स्वरितत्वे प्राप्ते  
तदपवादः—“उदात्तस्वरितपरस्य सन्नतरः” (पा० १।२।४०) ;  
यस्मादनुदात्तात् परत उदात्तः स्वरितो वा वर्तते, तस्यानुदा-  
त्तस्यातिनौचोऽनुदात्तो भवति । एतावता यथास्मात् मिषे त्वोर्जे  
त्वेति सिद्धम् ॥

“उपादयोऽव्युत्पन्नानि प्रातिपदिकानि” इति (भा० १।१।६१)  
वायुशब्दस्य फिट्स्वरेणान्तोदात्तत्वादवशिष्ट आकारोऽनुदात्तः ।  
विभक्तेः सुप्तादनुदात्तत्वे सतुःपदात्तादुत्तरत्वेन स्वरितत्वम् ।  
स्थशब्दस्य “तिङ्ङितिङ्ङः” (पा० ८।१।२८) ; अतिङन्तात् परं  
तिङन्तं निङन्यते । निघातो नामानुदात्तः । “स्वरितात् संहि-  
ताया मनुदात्तानाम्” (पा० १।२।३८) इति स्थग्यद्गतानुदात्तस्य

स्वरितादुत्तरत्वेनैकश्रुतिर्भवति । तां प्रचय इत्याचक्षतेऽध्यापकाः ॥

एव मुपायवस्थेति वाक्यं योज्यम् । तयोर्वाक्ययोः संहिताया  
मीकारः प्रचयः । यद्यप्यय मीकारः प्रचयानुदात्तयोर्बभूवोः स्थाने  
विहितः, तथापि द्वैरूप्यस्य युगपदसम्भवात् पर्यायेण तथात्वे  
स्थानिवद्भावादेवैकस्मिन् पक्षे प्रचयः ; पक्षान्तरे तु स्थानिवद्भा-  
वाभावादनुदात्तत्वे “स्वरितात् संहिताया अनुदात्तानाम्”  
(पा० १।२।३८) इति प्रचयः । पाशब्दस्य सन्नतरत्वम् । देव-  
शब्दस्य फिट्स्वरेणान्तोदात्तत्वात् संहिताया मीकारोऽनुदात्तः ।  
युष्मच्छब्दादेशश्चानुदात्तः संहितायां स्वरितः । “चित्” (पा०  
६।१।१६३); चित्प्रत्यययुक्तस्य समुदायस्यान्त उदात्तः स्यात् । ततः  
सवित्शब्दे हच्प्रत्ययस्य चकारेत्वात् सवित्पदस्य क्तदन्तत्वेन  
प्रातिपदिकत्वाद्वा अन्तोदात्तत्वम् । संहितायां सेत्यस्य प्रचयः ।  
विशब्दस्योदात्तपरत्वा दिकारः सन्नतरः । “उपसर्गाद्याभिवर्जम्”  
(फि० ४।१३); अभिशब्दव्यतिरिक्ता उपसर्गा आद्युदात्ताः सुः—  
इति प्रशब्द उदात्तः । अर्पयत्वस्य निवाते “एकादेश उदात्ते-  
नोदात्तः” (पा० ८।२।५) । उदात्तेन सह य एकादेशः स  
उदात्तः स्यात्—इति सवर्णदीर्घ उदात्तः । तस्मादुत्तरेषां स्वरित-  
प्रचयौ । तुशब्दस्य संहितायां सन्नतरत्वम् । श्रेष्ठतमायेत्यत्र  
“ज्जित्वादिर्नित्यम्” (पा० ६।१।१८७) । जिति निति च प्रत्यये  
परतः पूर्वस्यादिरुदात्तः स्यात्—इति श्रेष्ठशब्दगतस्वेष्टन्-प्रत्य-  
यस्य नित्वाच्छ्रेष्ठशब्द आदिरुदात्तः । श्रेष्ठेत्यस्यानुदात्तस्वरितौ ।  
तमपः पित्वात् विभक्तेः सुप्ताच्चानुदात्तत्वे सति पञ्चात्युत्पत्त्यस्य  
सन्नतरत्वं पूर्ववत् । “नवविषयस्थानिसन्तस्य” (फि० २।३);  
इसन्तव्यतिरिक्तस्य नपुंसकलिङ्गविषयस्य प्रातिपदिकस्यादि

रुदात्तः स्यादित्यनेन कर्मान्-शब्दस्यादिरुदात्तः । उत्तरयोर्यथा-  
योग मनुदात्तत्वे सति स्वरितप्रचयी सन्नतरत्वञ्च पूर्ववत् ॥

आप्यायश्च मिल्यतीपसर्ग उदात्तः । शिष्टस्य निघाते सति  
स्वरितप्रचयी । “आमन्वितस्य च” ( पा० ८।१।१६ ) ; पदा-  
दुत्तरस्यापादादित्यस्य सम्बोधनान्तस्य सर्वस्यानुदात्तः स्यात्—  
इत्यग्निषाशब्दस्य निघाते सति संहितायां पूर्वाभ्यां प्रचयाभ्यां सह  
प्रचयः । देवभागशब्दे “समासस्य” ( पा० ६।१।२२३ ) इति  
अन्तोदात्ते सति विभक्त्या सहैकादेशस्वरः । स च संहिताया  
माद्यौ द्वौ प्रचयौ, तृतीयः सन्नतरः । ऊर्जस्-पयस्-शब्दयोर्नपुंस-  
कत्वादादुदात्तत्वम् । मतुपो ङीपश्च पिप्वादनुदात्तत्वम् । ततो  
यथायोगं स्वरितप्रचयसन्नतराः । प्रजाशब्दे प्रातिपदिक मन्तो-  
दात्तं टावनुदात्तः, तयोरेकादेश उदात्तः । शेषं पूर्ववत् ।  
“नञ्सुभ्यां” ( पा० ६।२।१७२ ) ; बहुव्रीहिसमासे नञ्-सु—  
इत्येताभ्यां सुत्तरस्य पदस्यान्त उदात्तः स्यात्—इत्यनमोवा-  
यक्षशब्दयोरन्तोदात्तत्वे सति शेषं सुब्रूयम् । न च तत्र समा-  
सस्येत्यन्तोदात्तत्वं सिद्धातिः ; “बहुव्रीहौ प्रकृत्या पूर्वपदम्”  
( पा० ६।२।१ ) इत्युक्तम्, पूर्वपदप्रकृतिस्ररत्वं मपवदितुं नञ्-  
सुभ्यां मितिसूत्रस्यापेक्षितत्वात् । “निपाता आदुदात्ताः”  
( फि० ४।१२ ) इति माशब्द उदात्तः । व इत्येतत्पूर्ववत् ।  
स्तेनशब्दस्य फिट्स्वरः । ईशतेत्यस्य निघातः । मेति पूर्ववत् ।  
अवेन क्रौर्त्येण विशसनं वधो यस्य सोऽय मघशः । ततो  
बहुव्रीहिस्वरिण अघ इत्यन्तोदात्तः ॥

रुद्रहेतिशब्दयोः फिट्स्वरः । परिशब्दो निपातत्वादादुदा-  
दात्तः । वो वृणक्तिति शब्दा वनुदात्तौ । ध्रुवशब्दस्य फिट्-

स्त्रे सति टा-प्रत्ययेन विभक्त्या सहैकादेशस्वरः । अस्मिन्नित्यत्र  
 विभक्तेः “साविष्ठाचः” ( पा० ६।१।१६८ ) — इतुदात्तत्वम् ।  
 गोपतावित्यत्र “पत्यावैश्वर्ये” ( पा० ६।२।१८ ) ; ऐश्वर्यार्वी  
 पतिशब्दे परतः पूर्वपदस्य प्रकृतिस्वरत्वं भवति । ततो गीशब्द-  
 स्यादुदात्तत्वे सति शिष्टस्यानुदात्तस्वरितप्रचयाः । स्यातेत्यस्य  
 निघातप्रचयौ । बङ्गीरित्यत्र ङीष्-प्रत्ययस्योदात्तत्वेन सवर्ण-  
 दीर्घोपुदात्तः यजमानस्येत्यत्र “धातोः” ( पा० ६।१।१६२ ) ;  
 धातोरन्त उदात्तः स्यात् — इति जकारात् पूर्वाकार उदात्तः ।  
 शपः पित्वा दनुदात्तत्वम् । शानचः “चितः” ( पा० ६।१।१६३ )  
 इत्यन्तोदात्तत्वे प्राप्ते तदपवादः — “तासामनुदात्तेऽङिदुपदे-  
 शात्तसार्वधानुको मनुदात्त मङ्गिङोः” ( पा० ६।१।१६६ ) ;  
 तासिप्रत्ययादनुदात्तेतो धातोर्ङितोधातोरकारोपदेशाच्चोत्तरस्य  
 लकारस्य स्थाने विहितं लसार्वधातुक मनुदात्तं भवति, ऋङ्  
 अपङ्गवे, इङ् अध्ययने, इत्येतौ धातू वर्ज्येति । अत्र श्वन्तस्य  
 यज्यस्यादुपदेशत्वात् तदुत्तरः शानच् अनुदात्तः । पशूनित्यत्र  
 फिट्स्वर एकादेशस्वरश्च । पाहौत्यस्य निघाते सति स्वरित-  
 प्रचयौ ॥ सम्बन्धश्च श्रुतिव्याख्या मीमांसा व्याकृतिस्वरेः ।

चतुः प्रकारैराद्योऽय मनुवाकः समापितः ॥

वेदार्थस्य प्रकाशेन तस्यो हाई निवारयन् ।

पुमर्थोऽतुरो देयाद् विद्यातीर्थमहेस्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरवृक्ष-  
 भूपालसाम्बान्यधुरन्धरमाधवादेशतो भगवत्सायणाचार्येण,  
 तैत्तिरीयशाखायाः संहितायकाण्डीयाद्यप्रपाठकाद्यानुवा-  
 कस्य ब्राह्मणतृतीयकाण्डीयद्वितीयप्रपाठकाद्यानुवाकस्य  
 च, युगपत् कृतं वेदार्थप्रकाशनाम भाष्यं समाप्तम् ॥



ऋग्वेदस्य,

शाकलशास्त्रीयसंहितातः

प्रथममण्डलस्य द्वाविंशत्यनुवाकीयाष्टमसूक्तम् ।

॥ ॐ ॥

अस्य वामस्येति द्विपञ्चाशद्वचमष्टमं सूक्तं देवतमसम् ।  
अत्रेयमनुक्रमणिका । अस्य द्विपञ्चाशत् अल्पस्तवं त्वेतत्संशयो-  
त्थापनप्रश्नप्रतिवाक्यान्यत्र प्रायेण ज्ञानमोक्षाक्षरप्रशंसा च पञ्च-  
पादं साकज्ज्ञानं यद्वायवेऽयं स शिंक्ते सप्ताईगर्भा गौरीरिति  
जगत्यः । एतदन्तं तु वैश्वदेवं तस्याः समुद्रा इति वाचः समुद्रा  
आपोऽक्षरं सा प्रस्तारपंक्तिः शकमयमिति शकधूम उक्षाणं  
पृश्निमिति सोमस्त्वयः केशिन इत्यग्निः सूर्यो वायुश्च केशिन-  
श्चत्वारि वाग्वाच इन्द्रं मित्रं सौर्यां द्वादशेति संवत्सरसंस्थं काल-  
चक्रवर्णनं यस्ते सरस्वत्ये यज्ञेन साधेभ्यः परानुष्टुप्सौरी पर्ज-  
न्याग्निदेवता वान्या सरस्वते सूर्याय वेति ॥ अत्र सुत्यायहुत्वेन  
सुतिभागस्याल्पीयस्त्वाददं सूक्तमल्पस्तवनम् । न सूक्तान्तर-  
वद्बहुस्तवम् । इदमेव वैलक्षण्यं तु शब्देन द्योत्यते । अस्मिन्-  
सूक्ते प्रायेण संशयोत्थापनादयो बहवोऽर्थः प्रतिपाद्यन्ते ।  
अचिकित्वाच्चिकितुष इत्यनया संशय उत्थाप्यते । पृच्छामि  
त्वेत्यत्र प्रश्नः प्रतीयते । इयं वेदिरित्यत्र प्रतिवचनम् । य ईं  
चकारित्यादिना ज्ञानप्रशंसा प्रतिपाद्यते । अपश्यं गोपामित्या-



दिना ब्रह्मसाक्षात्काररूपस्य प्रशंसा । न क्षरतीत्यक्षरं ब्रह्म ।  
 हा सुपर्णेत्यादिना तस्य प्रशंसा । पञ्चपादं पितरं साकज्ज्ञानं  
 सप्तथं यज्ञायत्ने अधि अयं स शिक्ते सप्तार्द्धिगर्भा गौरीर्मिमायेति  
 षट् जगत्स्य । समानमेतदित्यनुष्टुप् । तस्याः समुद्रा इति  
 प्रस्तारपंक्तिः । तल्लक्षणं कन्दोऽग्रव्ये सूचितम् । प्रस्तारपंक्तिः  
 पुरत इति । पुरतः पूर्वाद्धं द्वादशाक्षरौ जागती पादौ ततो  
 द्वावष्टाक्षरौ गायत्री सा प्रस्तारपंक्तिरिति सूचार्यः । अनुक्त-  
 मथ्यामप्युक्तम् । आद्यौ चैवप्रस्तारपंक्तिरिति । शिष्टा अनादेश-  
 परिभाषया त्रिष्टुभः । गौरीर्मिमायेत्येतदन्तानां विश्वे देवा  
 देवता । तस्याः समुद्रा इत्यस्याः पूर्वाद्धस्य वाग्देवता । उत्त-  
 राद्धस्यापः । शकमयमित्यस्याः पूर्वाद्धस्य शक्रधूमः । उष्माणं  
 वृश्चमित्युत्तराद्धस्य सोमो देवता । त्रयः केशिन इत्यस्या अग्नि-  
 सूर्यवायवः । चत्वारि वागित्येषा वाग्देवताका । इन्द्रं मित्रं  
 वरुणं कृष्णं नियानमितेऽग्रे सूर्यदेवते । द्वादश प्रथय इत्यस्याः  
 संवत्सरात्मा कालो देवता । यस्ते स्तन इत्यस्याः सरस्वती ।  
 यज्ञेनेत्यस्याः साध्या देवता । समानमेतदित्यस्याः सूर्यः पर्जन्यो  
 वाग्नयो वा देवता । दिव्यं सुपर्णमित्यस्याः सरस्वान् सूर्यो  
 वा देवता ॥ कृत्स्नसूक्तस्य विनियोगं शौनक आह । स्तैवं  
 कृत्वा द्विजो मोहात्तिरात्रोपोषितः शुचिः । सूक्तं जघ्नास्यवामीयं  
 क्षिप्रं मुच्येत किल्बिषादिति ( ऋग्वि० १. २६ ) ॥ महाव्रतं  
 वैश्वदेवशस्त्रे वैश्वदेवं निविज्ज्ञानं द्विप्रतीकं तत्रास्य वामस्थेत्या-  
 दिकमेकचत्वारिंशद्वचं प्रथमं प्रतीकम् । पञ्चमारण्यके सूचितम् ।  
 अस्य वामस्य पलितस्य होतुरिति सलिलस्य दैर्घ्यतमस एक-  
 चत्वारिंशतम् ( ऐ० आ० ५. १३. ) इति ॥

॥ तत्र प्रथमा ॥

अस्य वामस्य पलितस्य होतु-

स्तस्य भ्राता मध्यमो अस्त्यन्नः ।

तृतीयो भ्राता घृतपृष्ठो अस्या-

त्वापश्यं विशपतिं सप्तपुत्रम् ॥ १ ॥

अत्र द्वितीयपादे तच्छब्दश्रुतेः प्रथमपादे प्रतिविशेषणं  
योग्यक्रियार्थसम्बन्धो यच्छब्दोऽध्याहार्यः । योऽयं दिवि द्योतते  
तस्यास्य वामस्य वननीयस्य संभजनौयस्यारोप्यार्थिभिः सर्वैः  
सेवनीयस्य पलितस्य पालयितुः प्रकाशवृष्ट्यादिप्रदानेन पाल-  
कस्य । तथा योऽयं दिवि द्योतते तस्यास्य होतुर्ज्ञातव्यस्याह्वा-  
नार्हस्यादित्यस्य मध्यमो मध्यमस्थानः । मध्ये भवो वायुरुच्यते ।  
आदित्यानी अपेक्ष्यस्य मध्यमत्वम् । स चाश्वः सर्वत्र व्याप्तः ।  
न हि वायुरहितः कश्चित्प्रदेशोऽस्ति । तादृशो भ्रातास्ति ।  
आदित्यानीयो भवति । यथा लोके भ्राता पितृधनस्य भागं  
हरति तद्वत् । मध्यस्थान मन्तरिक्षलोकं हरतीति वा । वृष्ट्यर्थं  
रश्मिभिराहृतानां भोजनानां रसानां हरणाद्वा भ्रातितुष्यते ।  
पित्रेण धनेन स्वार्जितेन वा भर्तव्यो भवतीति भ्राता । मध्यमो  
वायुरपि वृष्ट्यर्थं रसैर्भक्तव्यो भवति । किञ्च घृतपृष्ठः । घृत-  
माहुतिलक्षणं पृष्ठे यस्य तादृशो भ्राता तस्य तृतीयोऽस्ति ।  
भवति । त्रयाणां पूरणस्तृतीयः । उक्तोभयापेक्षया तृतीयत्वम् ।

भ्रातृत्वं प्रतिपादितप्रकारेणात्रापि द्रष्टव्यम् । रात्रौ सवितुस्तेजो-  
 भागस्य हरणात् । दिवा स्वकीयतेजसो भागस्य तदर्थमेव भक्त्य-  
 त्वाद्वा भातृत्वम् । अत्रैषु भ्रातृषु मध्ये पुरोदेशे वा विश्वपतिं विशां  
 प्रजानां पालयितारं सप्तपुत्रं सर्पणरश्मिपुत्रोपेतम् । ऐतिहासिक-  
 पक्षेऽदितिः पुत्रकामेति प्रसुते मित्रवरुणादिष्वदितिपुत्रेष्वस्यादि-  
 त्यस्य सप्तमपुत्रत्वम् । ईदृशं महानुभावमादित्यमपश्यम् । अद्रा-  
 क्षम् । भावगयात्मत्वेन साक्षात्करोमीत्यर्थः । तयोऽहं सोऽसौ  
 योऽसौ सोऽहमिति श्रुतिः ॥ एवं वा । अस्य वामस्य विष्वस्योद-  
 रितुः । स्रष्टुरित्यर्थः । पलितस्य पालयितुः स्वसृष्टजगत्पालन-  
 शीलस्य होतुरादातुः । स्वस्मिन्संहर्तुरित्यर्थः । परमेस्वरस्य सृष्ट्या-  
 दिकर्तृत्वं श्रुतिस्मृतिपुराणादिषु प्रसिद्धम् । तस्य तादृशस्य परमे-  
 स्वरस्य भ्राता तद्भागहारौ तदंगभूतः सूत्रात्मा मध्यामः सर्वत्र  
 मध्यं वर्तमानोऽस्ति । जगद्धारकात्वेन वर्तते । स चाग्नौ व्याप-  
 नशीलः । वायुना वै गौतम सूत्रेणायं च लोकः परश्च लोकः  
 सर्वाणि च भूतानि संरथ्यानीति श्रुतेः । वक्ष्यमाणविराडपक्षया  
 वा मध्यामत्वम् । किञ्चास्य परमेस्वरस्य तृतीयो वृत्तपृष्ठः । वृत्त-  
 मितुगदकनाम । तेन तत्कार्यं शरीरमुच्यते । तदेव पृष्ठं स्पर्शकं  
 वा यस्य स तादृशः ॥ पृष्ठं स्पृशतेरिति निरुक्तम् । यद्वा प्रदीप्त-  
 पृष्ठः । पृष्ठशब्दः कृतस्त्रशरीरोपलक्षकः । प्रकाशितशरीराभि-  
 मानौल्यर्थः । न त्वयं सूक्ष्मशरीराभिमानिसूत्रात्मवत्स्पर्शना-  
 विषयो भवति । अत्रैषु मध्ये विश्वपतिं विशां प्रजानां पतिम् ।  
 उपलक्षणमेतत् । सर्वस्य पतिमित्यर्थः । सर्वस्य पतिः सर्वस्ये-  
 शान इति श्रुतेः । सप्तपुत्रं सप्त लोकाः पुत्रा यस्य तादृशम् ।  
 स्वमायया सृष्टसर्वलोकमित्यर्थः । अपश्यम् । पश्येयम् । साक्षा-

त्करोमीत्यर्थः ॥ अयमर्थः । स्वाधीनमायाजगत्कारणभूतः पर-  
मेश्वर एकः । तत उत्पन्नौ स्थूलसूक्ष्मशरीराभिमानिनौ द्वौ  
विराट्सूत्रात्मानौ । तेषु मधेय द्वयोः साक्षात्कारेण मोक्षा-  
भावात् दृष्ट्यादिकारणं परमेश्वरं ज्ञेयत्वेन प्रसिद्धं श्रवण-  
मननादिसाधनेन साक्षात्करोमीत्यर्थः । एवमुत्तरत्राप्यध्यात्म-  
परतया योजयितुं शक्यम् । तथापि स्वरसत्त्वाभावाद्भ्रमविस्तार  
भयाच्च न लिख्यते । यत्र हा सुपर्णत्यादौ स्फुटमाध्यात्मिको  
ह्यर्थः प्रतीयते तत्र प्रतिपादयामः । अयं मन्त्रो यास्केन  
व्याख्यातः । अस्य वामस्य वननीयस्य पलितस्य पालयितु-  
रित्यादिना । तच्च व्याख्यानमत्रानुसन्धेयं ( नि० ४.२६. ) ॥ १ ॥

॥ अथ द्वितीया ॥

सप्त युञ्जन्ति रथमेकचक्रमेको

अश्वो वहति सप्तनामा ।

विनाभि चक्रमजरमनवं यजेमा

विश्वा भुवनाधि तस्युः ॥ २ ॥

एकचक्रमेकरथाङ्गोपेतम् । यद्यपि त्रीणि चक्राणि तथापि  
तेषामेकरूपत्वादेकचक्रमितुच्यते । रथं रंहणस्त्रभावं सूर्यस्य  
सम्बन्धिनं सप्तैतत्संख्याका अश्वा युञ्जन्ति । अनुवृण्ति । वह-  
न्त्यहोरात्रनिर्वाहाय । किं वस्तुतः सप्त नेत्याह । एकोऽश्वः



सप्तनामा । एक एव सप्ताभिधानः सप्तधा नमनप्रकारी वा ।  
 एक एव वायुः सप्तरूपं धृत्वा वहतीत्यर्थः । वायुधीनत्वादन्त-  
 रिन्नसञ्चारस्य । एकचक्रमितुक्तं कीदृशं तदित्यत आह ।  
 त्रिनाभि । वलयवयमधस्थितनाभिस्थानीयच्छिद्रवयोपेतम् ।  
 अजरम् अमरणधर्मकम् । अनर्वम् । अशिशिलम् । पुनस्त-  
 देव विशेष्यते । यत्र यन्निञ्चक्र इमा विश्वा भुवना इमानि  
 प्रसिद्धानि सर्वाणि भूतजातान्यपि आश्रित्य तस्युः । तिष्ठन्ति ।  
 यदा एकचक्रमेकचारिणमसाहाय्येन सञ्चरन्तं रथमादित्य-  
 मण्डलं सप्त युञ्जन्ति । सप्रेणत्वभावाः सप्तसंख्या वा रश्मयः  
 सप्तप्रकारकार्या असाधारणाः परस्परविलक्षणाः षडृतवः । एकः  
 साधारण इत्येवम् । अथवा मासद्वयात्मकाः षट् अपरोऽधिक-  
 मासात्मक इत्येवं सप्ततवो युञ्जन्ति । एतस्य कार्यं निर्वहन्ती-  
 त्यर्थः । स चैकोऽसहायोऽखो व्यापनशील आदित्यः सप्तनामा  
 सप्त रसानां सन्नमयितारो रश्मयो यस्य तादृशः । सप्तकृषिभिः  
 स्तूयमानो वादित्यो वहति । धारयति । भ्रमयतीत्यर्थः । किं ।  
 त्रिनाभि चक्रम् । तिस्रो नाभिस्थानीयाः सन्ध्याः सन्ध्या वा  
 त्रय ऋतवो यस्य तत्तादृशम् । के ते । ग्रीष्मवर्षाहेमन्ताख्याः ।  
 तदा भूतभविष्यद्वर्तमानाख्यास्तयः कालास्त्रिनाभयः । तद्विषयं  
 चक्रं चक्रवत्पुनःपुनः परिभ्रममाणं संवत्सराख्यं चक्रमजरम-  
 मरणम् । न हि कदाचिदपि कालो म्रियते । अनादिनिधनः  
 काल इति स्मृतः । अनर्वमप्रतिहतम् । ईदृशं संवत्सराख्यं  
 चक्रं नानाकालावयवोपेतमयमादित्यः पुनरावतेत्यति । संव-  
 त्सरादर्वाचीनानां तत्रैवान्तर्भावात् ततो युगादीनां तदावृत्ति-  
 साधयत्वात्संवत्सरस्य चक्रत्वेन निरूपणम् । पुनः कीदृशं तत् ।



यत्र यस्मिञ्चक्र इमा विश्वा भुवना इमानि सर्वाणि भूतान्यधि  
तस्युः । आश्रित्य तिष्ठन्ति । कालाधीनत्वात्सर्वस्य स्थितिः ।  
ईदृशस्य कालस्य कारणभूतपरमेश्वरपरिज्ञानेन मोक्षसद्भावात्  
ज्ञानमोक्षाक्षरप्रशंसा चेत्यनुक्रमस्यासुक्तम् । अयमपि मन्त्रो  
यास्त्रेण सप्त युञ्जन्ति रथमेकचक्रमेकवारिणमित्यादिना  
व्याख्यातः । तदत्राप्यनुसन्धेयम् । ( नि० ४. २७. ) ॥ २ ॥

॥ अथ तृतीया ॥

इ॒मं रथ॑मधि॒ ये सप्त॑ तस्युः ।

सप्त॑चक्रं सप्त॑ वह॒न्त्य॒श्वाः ।

सप्त॑ ख॒सारो॑ अभि॒ सं न॑वन्ते

यत्र॑ ग॒वां नि॒हिता॑ सप्त॒ नाम ॥ ३ ॥

इममुक्तस्वरूपमादित्यमण्डलाख्यं संवत्सराख्यं वा रथं ये  
सप्त रथमयोऽधितस्युः । अधिष्ठिताः । संवत्सरपक्षेऽयनर्तुमास-  
पक्षदिवसरात्रिसुहूर्ताख्याः सप्तावयवा अधितिष्ठन्ति । कौटुशं  
रथम् । सप्तचक्रम् । चक्रनाचरणात् क्रमणाद्वा चक्राणि रथमयः ।  
ते सप्त यस्य रथस्य तादृशमुभयविधं रथं पूर्वोक्ता अधिष्ठिता  
अश्वा व्यापनशीलाः सप्त वहन्ति । निर्वहन्ति च । तादृशं  
रथं सप्त खसारः स्वयंसरणाः । खरादित्यः । तेन सारिताः ।  
परस्परं स्वस्रभूता दा सप्तसंख्याका रथमय ऋतवश्चाभिसन्तवन्ते ।

आभिमुख्येन सङ्गच्छन्ते । असाधारणाः परस्परविलक्षणकार्याः  
 षडृतवः सर्वसाधारण एक इति सप्तत्वम् । यद्वीक्षरूपा मास-  
 हयात्मकाः षट् त्रयोदशमासात्मकः सप्तम इति सप्तत्वम् ।  
 कीदृशो रथ इति तदुच्यते । यत्र यस्मिन्नथ उभयविधे गवां  
 वाचां स्तुतिरूपाणां सप्त सप्तविधानि नाम नमनानि सप्तस्वरू-  
 पाणि निहितानि । सप्तस्वरोपेतैः सामभिः स्तुत्यं रथमित्यर्थः ।  
 यद्वा गवामुदकानां सप्त सर्पणस्वभावानि नाम नमनानि यत्र  
 यासु स्वसृषु निहिता । स्वसारः परस्परस्वसृभृता देवनद्योभि-  
 सन्नवन्ते ॥ ३ ॥

॥ अथ चतुर्थी ॥

को ददर्श प्रथमं जायमान-

मस्थन्वन्तं यदनस्था विभर्ति ।

भूम्या असुरसृगात्मा क्व खित्को

विद्वांसमुप गात्प्रष्टुमेतत् ॥ ४ ॥

एवं प्रपञ्चस्य कालायत्ततां प्रतिपाद्य तस्य कारणभूतस्य  
 परमेश्वरस्याविषयत्वमाह ॥ को ददर्श । को द्रष्टुं शक्नुयात् ।  
 कदा । प्रथमम् । सृष्टेः पूर्वम् । अव्याकृतावस्थायामित्यर्थः ।  
 किम् । जायमानम् । प्रथमभावविकारमापन्नम् । उत्पद्यमानं  
 प्रपञ्चमित्यर्थः । दुर्ज्ञेयत्वे हेतुमाह । यद्यन्मादस्थन्वन्तमस्थि-

मन्तं शरीरम् । उपलक्षणमेतत् । कार्यभावमात्रमित्यर्थः ।  
 अनस्थास्थिरहिताशरीरा सांख्यप्रसिद्धा प्रकृतिर्वेदान्तप्रसिद्धे-  
 श्वरायत्ता माया विभर्ति । गर्भवदन्तर्धारयति । अव्याकृता-  
 वस्थायामनस्थोऽशरीरः परमेश्वरो विभर्ति । यदा केवलः पर-  
 मेश्वरो मायासम्बलितः सन् इदं जगन्निर्मितवानुत्पत्तिसमये  
 देहादिसहितस्य कस्यचिद्भावात्को ददर्श । तदानीं मनो  
 नित्यमात्मा च नित्यः सत्संयोगात्कश्चिदात्मा जानानौति चेत्  
 सोऽपि न सम्भवतीत्यत आह । भूम्याः सन्धन्वि पार्थिवं स्थूल-  
 शरीरम् । असुः प्राणः । तदुपलक्षितं सूक्ष्मशरीरम् । अष्टकं  
 शोणितम् । एतत्सप्तधातूपलक्षकम् । यद्यपि शरीरं पञ्चभूतात्मकं  
 तथापि भूतद्वयप्रत्यक्षत्वात्तदपेक्षयोक्तम् । आत्मा तैः सम्बद्ध-  
 श्वेतनः कस्मिन् । कुत्रास्ति । न कश्चिदस्तीत्यर्थः । नान्यत्किञ्चन  
 मिषदिति श्रुतेः । विद्वांसं जगत्कारणविषयज्ञानवन्तमन्यं गुर्वा-  
 दिकमेतत्कारणं प्रष्टुं कः शिष्योऽल्पमतिरुपगात् । उपगच्छति ।  
 तादृशी देहेन्द्रियसङ्घातरूप आत्मा तस्मिन्समये कुत्रास्ति ।  
 प्रष्टा प्रतिवक्ता चोभावपि नास्तीत्यर्थः । न तु तद्वितीयमस्ति  
 ततोऽन्यद्विभक्तं यत्पश्येदिति श्रुतेः । यद्वा प्रथमं प्रथमभाविनं  
 जगतः कारणभूतं को ददर्श । कः साक्षात्करोति । जायमान-  
 मस्थन्वन्तं मनुष्यमनस्थिकः परमेश्वरः शरीरमशरीरो यद्यस्म-  
 दिभर्ति । द्रष्टुरपि तत्कार्यत्वादिति भावः । शिष्टं समानम् ॥४॥

॥ अथ पञ्चमी ॥

पाकः पृच्छामि मनसाविजान-

न्देवानामेना निहिता पदानि ।

वत्से वष्कयेऽधि सप्ततन्तून्वि

तन्निरे कवय ओतवा उ ॥ ५ ॥

पाकः पक्तव्योऽपक्वमतिरहं मनसा संस्कृतेनाविजानन् अति-  
गहनं तत्त्वं विशेषेण ज्ञातुमशक्नुवन् पृच्छामि । प्रश्नं करोमि ।  
अज्ञाने कारणमाह । एना एनानि पदानि सन्देहास्पदानि  
तत्त्वानि देवानां निहितानि । देवानामपि गूढानोत्पद्यः ।  
यदा देवानां पदानि तत्त्वानि निधिवद्गोपयित्वा स्थापितानि ।  
अतः पृच्छामि तत्त्वज्ञानोपयोगायेति शेषः । तानि कानौ-  
त्युच्यते । वत्से सर्वस्य निवासभूते वष्कये । बडिति सत्यनाम ।  
तत्कषतीति वष्कय आदित्यः । यदा वष्कयो नामैकहायनो  
वत्सः । पुनरपि वत्सशब्दस्य पृथक् निर्देशाद्वष्कयशब्देन तत्काल-  
मात्रं वक्ष्यते । तस्मिन्नादित्येऽधि अधिकं सप्त तन्तून् तायमानान्  
सप्त सोमसंस्थान्कवयो मेधाविनो यजमाना ओतवै जगद्रूप-  
तिर्यक्तन्तून्वेतुं वितन्निरे । वितन्वन्ति । यदा सप्त तन्तवः सप्त  
छन्दांसि । तानि वितन्वन्ति । किमर्थम् । ओतवै । सप्तसोम-  
संस्थारूपतिर्यक्तन्तुसन्तानाय । यज्ञनिर्भाणयेत्यर्थः । यज्ञानां  
स्थितेः सूर्याधीनत्वादिति भावः । ईदृशं तत्त्वं पृच्छामीत्यर्थः ॥ ५ ॥

॥ अथ षष्ठी ॥

अचिकित्वाञ्चिकितुषश्चिदत्र कवो-

न्पृच्छामि विद्वाने न विद्वान् ।

वि यस्तस्मै षड्विमा रजांस्य-

जस्य रूपे किमपि स्विदेकम् ॥ ६ ॥

अचिकित्वान् देवतातत्त्वमजानन्नहं चिकितुषो विशेषेण  
तत्त्वं जानतः कवीन् क्रान्त्वदर्शिनोऽधिगतपरमार्थानवाप्ति-  
स्तत्त्वविषये पृच्छामि । किमर्थम् । विज्ञने । वेदनाय । पर-  
मार्थज्ञानाय । किं जानन्नेव पराभवादर्थं नेत्याह । विद्वान् न  
पृच्छामि अपि त्वज्ञानादेव । यः परमेश्वरस्तस्मै स्तम्भितवान्  
नियमितवान् । अथ य आत्मा सेतुर्विधृतिरेषां लोकानाम-  
सन्नेदायेति श्रुतेः । किम् । इमा इमानि षड्रजांसि लोकान्-  
ज्जनात्मकान् । लोका रजांसुरच्यन्त इति निरुक्तम् । यद्यपि  
लोकाः सप्त तथापि सत्यलोकस्य कर्मिणां सर्वेषां साधारणत्वा-  
भावात् षड्वितुः । ननु षडेवोक्ताः सप्तमः किमिति न निर्दिष्ट  
इति उच्यते । अजस्य जननादिरहितस्य चतुर्मुखस्य ब्रह्मणो  
रूपे स्वरूप एकं सत्यलोकाख्यं पुनरावृत्तिरहितं स्थानं किमपि  
स्वित् । किंस्विदेव । तन्न केनाप्यधिगन्तुं शक्यमित्यर्थः । कैश्चि-  
देवोपासकैरर्चिरादिमार्गेण गन्तव्यत्वादिति भावः । यद्वा षड्र-  
जांसि विलक्षणाः षडृतवः । तान्यस्तम्भयत्तत्त्वम् । अजस्य  
गमनशीलस्य जन्मरहितस्य वादित्यस्य रूपे रूप्यमाणे दृश्यमाने  
मण्डले एकमद्वितीयं किमपि स्वित् । यत्किञ्चिद्वाङ्मनसगम्यं  
तत्त्वमस्ति तत्पृच्छामि । य एषोऽन्तरादित्ये हिरण्मयः पुरुषो  
दृश्यत इत्यादिश्रुतिप्रतिपादितं तत्त्वमित्यर्थः । अथवा षड्विमानि  
रजांसि त्रिविटान्भूलोकांश्च यस्तस्मै । तिस्रो भूमीर्धारयन्



द्वींरुत दूरनिति निगमः । तस्याजस्य परब्रह्मणो रूपे नाना-  
 विकारभाजि जगति किमपि खिदेकमेकालकमस्तीति प्रश्नः ।  
 अविशेषमस्तिनाममात्रमेकरूपमस्तीत्युत्तरविवक्षया प्रश्नः । अस्ती-  
 त्येवोपलब्धमिति श्रुतेः ॥ ६ ॥

॥ अथ सप्तमो ॥

इह ब्रवीतु य ईमङ्ग वेदास्य

वामस्य निहितं पदं वेः ।

शीर्ष्णः क्षीरं दुहते गावो अस्य

वत्रिं वसाना उदकं पदायुः ॥ ७ ॥

इहेदानीमीमेतद्व्यमाणं तत्त्वमङ्गं क्षिप्रमविचारि ब्रवीतु ।  
 कः । यो वेद सः । कौटुम्भं तत् । अस्य पुरतो दृश्यमानस्य  
 वामस्य वननीयस्य वेगन्तुरादित्यस्य पदं सर्वैर्गन्तव्यं स्वरूपं  
 निहितं गूढं वर्तते । किञ्चास्यादित्यस्य शीर्ष्णः शिरोवदुन्नतस्य  
 सर्वेषामुत्कृष्टस्य वा गावः केचन वर्षकालीना रश्मयः क्षीर-  
 मुदकं दुहते । शरन्ति । वत्रिम् । रूपनाभेतत् । रूपं वसाना  
 आच्छादयन्तोऽतिविस्तरेण तेजसा तपन्तः केचनास्य गावो  
 रश्मय उदकं स्वसृष्टं पदा सृष्टेनैव मार्गेणापुः । पिबन्ति । भूमिं  
 निरुदकां कुर्वन्तीत्यर्थः । तस्य स्वरूपं ब्रवीत्वित्यन्वयः ॥ ७ ॥

॥ अथाष्टमी ॥

माता पितरमृत आ वभाज

धीत्यग्रे मनसा सं हि जग्मे ।

सा बीभत्सुर्गर्भरसा निविद्धा

नमस्वन्त इदुपवाकमीयुः ॥ ८ ॥

माता सर्वस्य निर्मात्री पृथिवी पितरं पालकं दुर्लोकं  
तदस्यं दुर्लोकस्थमादित्यमित्यर्थः । तमावभाज । आभजते ।  
किमर्थम् । ऋते । उदके यज्ञे वा निमित्तभूते सति । केन  
द्वारेण । धीती । धीत्या कर्मणा यागादिरूपेण । स्वकीये-  
नाज्यसोमादिहविषा तर्पयतीत्यर्थः । अग्रे ततः पूर्वं पिता च  
मनसास्यामभिप्रायवता चेतसा सज्जग्मे हि । संश्लिष्टो वर्तते  
खलु । वृष्टिमकरोदित्यर्थः । अनन्तरं सा माता बीभत्सुर्गर्भ-  
वन्धनेच्छावती गर्भरसा गर्भरसेन गर्भोत्पत्तिनिमित्तेन रसेन  
निविद्धा नितरां विद्वोसीत् । यद्वा गर्भे रस ओषध्यादुत्पादन-  
समर्थमुदकं यस्याः सा तादृश्युदकेनात्यन्तं क्लिन्ना निविद्धा  
क्षौवलैर्हलमुखेन नितरां विदारिता भवति बीजावापार्थम् ।  
अत्रायं समाधिः । या काचन योषिदपत्यार्थं स्वपतिं युवानं  
यौति । स च तस्यामनुरागयुक्तः सङ्गतो भवति । सा चान्त-  
र्वती सती पुत्राञ्जनयतीति तद्वदत्रापि । अनन्तरं नमस्वन्त इत्

भावित्रीहिप्रियंवाद्यन्नवन्त एवोपवाकनुपेत्य वचनं परस्परं सम्य-  
गभिवृद्धानि सस्यानीति वचनमीयुः । प्राप्नुवन्ति । यदा हवि-  
र्लक्षणावन्त उपेत्य वचनं प्रेषादिरूपमीयुः । कष्टौ सत्यां सस्या-  
दिद्वारा यागमनुतिष्ठेयुरित्यर्थः ॥ ८ ॥

॥ अथ नवमी ॥

युक्ता मातासीद्भुरि दक्षिणाया

अतिष्ठद्गर्भी वृजनीष्वन्तः ।

अमीमेवत्सो अनु गामपश्य-

विश्वरूप्यं त्रिषु योजनेषु ॥ ९ ॥

माता । निर्मायन्तेऽस्मिन्भूतानीति माता द्यौः । दक्षि-  
णाया अभिमतपूरणसमर्थाया पृथिव्या धुरि निर्वहणे युक्तासीत् ।  
वर्षणाय समर्थाभूदित्यर्थः । कथमिति तदुच्यते । गर्भो गर्भ-  
स्थानीय उदकसङ्घो वृजनीषूदकवत्सु मेघपङ्क्तिष्वन्तर्मधोऽतिष्ठत् ।  
तिष्ठति । अनन्तरं वत्सः पुत्रस्थानीय उदकसङ्घस्त्रिषु योजनेषु  
मेघरश्मिवायुसंयुक्तेषु सत्स्वमीमेत् । वर्षणसमये शब्दयति ।  
अनन्तरं विश्वरूप्यं विश्वरूपवतीं गामन्वपश्यत् । अनुक्रमेण  
पश्यति । वर्षतीत्यर्थः । यदा त्रिषु योजनेषु सत्सु वत्सो मेघो  
वर्षणाय गां भूमिं प्रत्यमीमेत् । अनन्तरं सर्वो जनोऽनुक्रमेण  
विश्वरूप्यं सस्यादिभिर्नानारूपवतीं भूमिमपश्यत् । पश्यति ॥ ९ ॥

॥ अथ दशमी ॥

ति॒स्रो मा॒तृ॒स्त्रीन्पि॒तृन्वि॒भदे॒क

ज॒ह्व॑स्त॒स्यौ ने॒मव॑ ग्ला॒पय॑न्ति ।

मन्त्र॑यन्ते दि॒वो अ॒मुष्य॑ पृ॒ष्ठे

वि॒श्ववि॑दं वा॒चम॑वि॒श्वमि॒न्वाम् ॥ १० ॥

एकः प्रधानभूतोऽसहायो वा पुत्रस्यानीय आदित्यः संव-  
त्तराख्यः कालो वा तिस्रो मातृः सप्तवध्यादुत्पादायित्रीः ।  
क्षित्यादिलोकत्रयमित्यर्थः । तथा चीन्पितृन् जगतां पालयितृन्  
लोकत्रयाभिमानिनोऽग्निवायुसूर्याख्यानविभक्तं सन् जह्वस्तस्यौ ।  
उन्नतोऽत्यन्तदीर्घस्तिष्ठति भूतभविष्यदाद्यात्मना । सूर्यपक्षे सर्वेभ्य  
उन्नतः । ईमेनं नावग्लपयन्ति । ग्लानिं नैव कुर्वन्ति । न हि  
काल आदित्यो वान्येन पराभूयते । दिवः पृष्ठे दुर्लोकस्यो-  
पर्यन्तरिक्षे मन्त्रयन्ते । गुप्तं परस्परं भाषन्ते देवाः । किम् ।  
विश्वविदं विश्ववेदनसमर्थां विश्वैर्वेदनोयां वाविश्वमिन्वामसर्व-  
व्यापिनीं वाचं गर्जितलक्षणां । अमुथादित्यस्य सम्बन्धिनीं  
मन्त्रयन्त इत्यर्थः ॥ १० ॥

॥ अथैकादशी ॥

द्वाद॑शारं न॒हि तज्ज॑राय

व॒र्वर्ति॑ च॒क्रं परि॑ द्यामृ॒तस्य॑ ।



आ पुत्रा अग्ने मिथुनासो अत्र

सप्त शतानि विंशतिश्च तस्युः ॥ ११ ॥

ऋतस्योदकस्य सत्यात्मकस्य वादित्यस्य चक्रं पुनः पुनः  
क्रमणशीलं मण्डलाख्यं रथचक्रं वा वर्वति । पुनः पुनर्वर्तते ।  
सञ्चरति । कुत्र । यां परि । दुःसलोकस्यान्तरिक्षस्य परितः ।  
कीदृशं तत् । द्वादशारम् । द्वादशसङ्ख्याकमेषादिराश्यात्मके-  
वारि रथाङ्गावयवैर्युक्तम् । किञ्च तच्चक्रं नहि जराय । नेव खलु  
जरायै भवति । हे अग्ने सर्वदागमनयुक्तादित्य । यदा अग्नेरेव  
स्थानत्रये तत्तदात्मना वर्तमानत्वाद्सावप्यग्निरित्युच्यते । अत्रा-  
स्मिन्त्वदीये चक्रे मिथुनासः स्त्रीपुंसरूपेण परस्परमिथुनभूताः  
सप्त शतानि विंशतिश्च विंशतुत्तरसप्तशतसंख्याकाः पुत्राः पुत्र-  
वदुत्पद्यमानाः प्राणिनां दुःखात्तातारी वाहोरात्ररूपास्तस्युः ।  
तिष्ठन्ति । निष्पद्यन्ते । षष्ठ्यधिकशतत्रयसंख्याकान्यहानि तावत्  
एव रात्रय इत्येव तद्विभागः । सप्त च वे शतानि विंशतिश्च  
संवत्सरस्याहोरात्राः स एषोहः समान इत्यारण्यकम् ॥ ११ ॥

॥ अथ द्वादशी ॥

पञ्चपादं पितरं द्वादशाकृतिं

दिव आहुः परे अर्धे पुरीषिणम् ।

अथेमे अन्य उपरे विचक्षणं

सप्तचक्रे षष्ठर आहुरर्पितम् ॥ १२ ॥

पञ्चपादं पञ्चसंख्याकर्त्वात्मकपादीपेतम् । एतद्वेमन्त-  
शिशिरयोरेकत्वाभिप्रायम् । पितरं सर्वस्य प्रीणयितारम् द्वादशा-  
कृतिं द्वादश मास एवाकृतयो यस्य तादृशं पुरीषिणं वृष्ट्यु-  
दकेन तद्वन्तं प्रीणयितारं वा । पुरीषमितुगदकनाम । उक्त-  
लक्षणं संवत्सरचक्रं दिवो दुर्लोकस्य परेऽर्द्धे । तादृश्यात्त-  
च्छब्दम् । परस्मिन्ऽर्द्धेऽन्तरिक्षलक्षणेऽवस्थित आदित्य इत्यर्थः ।  
तस्मिन्नर्पितमाहुः । एतदुत्तरस्थितमत्राप्यनुषज्यते । यद्यत्रा-  
र्पितं तत्तदधीनं अतः संवत्सरं परायत्तमाहुरित्यर्थः । अथे-  
मेऽपि चान्ये केचन वेदवादिन एवमाहुः । किमिति । उपरे ।  
उपरमन्तेऽस्मिन् उपरताः प्राणिनोऽवेति वोपरः संवत्सरः ।  
तस्मिन्कीदृशे । सप्तचक्रे । सप्तादित्यरश्मयस्तद्द्वारेण चक्रस्थानीया  
यस्य स तथोक्तः । यद्वा अयनर्तुमासपक्षाहोरात्रिसुहूर्तानि  
सप्त सप्त चक्राणि पुनःपुनः क्रममाणानि यस्य तादृशे । षष्ठरे ।  
षष्ठृतव एवारा नाभौ प्रवृत्ताः सम्बद्धा यस्य तथोक्तलक्षणे संव-  
त्सरे रथे विचक्षणं विविधदर्शनकरमादित्यमर्पितमाहुः । एत-  
दुक्तं भवति । अमुमादित्यं दक्षिणीत्तररूपभिन्नगतेस्त्रीव्रमन्दादि-  
भावस्य च कालाधीनत्वात्तदधीनमाहुः । अन्ये तु संवत्सरा-  
द्यात्मकस्य कालस्य सूर्यगमनागमनसाध्यत्वात्तदायत्तत्वमाहु-  
रिति ॥ १२ ॥

॥ अथ त्रयोदशी ॥

पञ्चारे चक्रे परिवर्तमाने

तस्मिन्ना तस्युर्भुवनानि विष्वा ।

तस्य नाक्षस्तप्यते भूरिभारः

सनादेव न शीर्यते सनाभिः ॥ १३ ॥

पञ्चारे पञ्चतुरूपैरैर्युक्ते चक्रे संवत्सरात्मके परिवर्तमाने  
संवत्सरपरिवत्सरादिरूपेण पुनःपुनरावर्तमाने सति तस्मिन्-  
कालचक्रे विष्वा भुवनानि सर्वाणि भूतजातानि वर्तन्त इत्यर्थः ।  
किञ्च तस्य चक्रस्य मध्ये वर्तमानोऽक्षो भूरिभारः सकलभुवन-  
वहनेन प्रभूतभारोऽपि न तप्यते । न पीड्यते । किञ्च सना-  
देव सनातन एव सनाभिः समाननाभिकः सर्वदैकरूपनाभि-  
रसौ न शीर्यते । न भिद्यते । यथा लौकिकरथाक्षो भारेण  
भग्नो भवति अक्षघातेन च नाभिर्विद्धता भवति तद्वद्वापि  
नास्तीत्यर्थः ॥ १३ ॥

॥ अथ चतुर्दशी ॥

सनेमि चक्रमज्जरं वि वावृत

उत्तानायां दश युक्ता वहन्ति ।

सूर्यस्य चक्षू रजसैत्यावृतं

तस्मिन्नार्पिता भुवनानि विश्वा ॥ १४ ॥

सनेमि समाननेम्येकप्रकारवह्निर्वेलयमक्षीणनेमि चक्रं संव-  
त्तराख्यमजरं सदातनमपि जरारहितं विवहते । पुनःपुन-  
र्विशेषेण वर्तते । उत्तानायामूर्द्ध्वतनायामौषायामुपरिविस्तृत-  
भूत्यां वा दशेन्द्रादयः पञ्च लोकपाला निषादपञ्चमाश्वत्वारो  
ब्राह्मणादयो वर्णा मिलित्वा दशसंख्याका युक्ताः स्रस्त्रव्यापार-  
युक्ता वहन्ति । निर्वहन्ति । कस्त्रं जगन्निर्वहन्तीत्यर्थः । तन्नि-  
र्वाहार्यत्वात्कालस्य । किञ्च सूर्यस्यादित्यस्य चक्षुःस्थानस्त्रभावं  
सर्वस्य चक्षुःस्थानीयं वा मण्डलम् । चक्षुःस्थीतेर्वा चष्टेवेति  
निरुक्तम् । ( ४. ३. ) ॥ रजसा वृष्ट्युदकेनावृतं व्यासमेति ।  
गच्छति ॥ उदकं रज उच्यत इति यास्कः । ( नि० ४. १८. ) ॥  
तादृशे मण्डले विश्वा भुवनानि सर्वाणि भूतजातान्यार्पिता ।  
अर्पितानि । तदधीनत्वात्तेषाम् ॥ १४ ॥

॥ अथ पञ्चदशी ॥

साकञ्चानां सप्तयमाहुरेकजं

षष्ठिद्यमा ऋषयो देवजा इति ।

तेषामिष्टानि विहितानि धामशः

स्याच्चे रेजन्ते विहृतानि रूपशः ॥ १५ ॥



साकञ्जानामेकत्वादादित्यास्तृतीयानां समानासूतूनां  
 मध्ये सप्तमं सप्तमसूतुम् ॥ थट् च छन्दसि । ( पा० पू. २. ५०. )  
 इति थट् ॥ एकजमेकेनोत्पन्नमाहुः कालतत्त्वविदः । चैवा-  
 दीनां द्वादशानां मासानां द्वयमेलनेन वसन्ताद्याः षडृतवो  
 भवन्ति । अधिकमासेनैक उत्पद्यते सप्तमर्तुः । न च तादृशो  
 मास एव नास्तीति मन्तव्यम् । अस्ति त्रयोदशो मास इत्याहु-  
 रिति श्रुतेः । तदेवोच्यते । षड्विंशमाः । इच्छद् एवकारार्थः ।  
 षडेव ऋतवो मासद्वयरूपा ऋषयो गन्तारः । ते च देवजाः ।  
 देवादादित्याज्जाता इतिवमाहुः । सप्तमाधारस्य त्रयोदशस्य  
 मासस्य देवाभावः । निःसूर्योऽधिकमासो मण्डलं तपते रवे-  
 रित्यादिस्मृतेः । तस्मात् षडेव देवजाः अदेवज एकः । तेषा-  
 मसूतूनां स्वरूपाणोष्ठानि सर्वलोकाभिमतानि धामयस्तत्तत्स्थानि  
 विहितानि पृथक् पृथक् स्थापितानि रूपयो रूपभेदेन विज्ञा-  
 तानि विविधाकृतियुक्तानि । स च रूपभेदस्तेतिरीयेरान्नातः  
 स रसमह वसन्ताय प्रायच्छयवं घोषायित्यादि । स्वात्रेऽधिष्ठात्रे  
 तदर्थाय रेजन्ते । चलन्ति । जगद्व्यवहाराय पुनःपुनरावर्तन्त  
 इत्यर्थः ॥ १५ ॥

॥ अथ षोडशी ॥

स्त्रियः सतीस्तां उ मे पुंस आहुः

पश्यदक्षगवान् वि चेतदम्भः ।

कविर्यः पुत्रः स ईमा चिकेत

यस्ता विजानात्स पितुष्पितासत् ॥ १६ ॥

मे मदीया या दीधितयः स्त्रियः संख्यानवत्यो योषितः  
सतीः सत्यः । योषिद्वदुदकरूपगर्भधारणात्स्त्रीत्वम् । एषां  
रश्मीनामाविष्टलिङ्गत्वात्स्त्रोलिङ्गता । तान् उ तान्रश्मीनेव पुंस  
आहुः । प्रभूतवृद्ध्युदकसेक्तृन् पुरुषानाहुः । प्रतिनिर्देशापेक्षया  
पुंलिङ्गता । अमुमर्थमत्यन्तनिगूढमन्त्रान् ज्ञानदृष्ट्युपेतः कश्चि-  
न्महान्पश्यत् । जानाति । अन्वोऽतथारूपः स्थूलदृष्टिर्न विचेतत् ।  
न विचेतयति । न जानाति । किञ्च यः कविः क्रान्तदर्शी पुत्रः  
स्त्रीपुरुषरूपाणां रश्मीनां पुत्रस्थानीयः पुरु जगतां वाता वृद्ध्यु-  
दकलक्षणोऽस्ति स ईं स एव पुत्रः । यद्वा ईमेनमर्थं स्त्रीणां  
सतीनां पञ्चात्युत्पन्नभावमाचिकेत । सर्वतो जानाति । पित्रोः  
स्थितिं पुत्र एव जानाति नान्यः । यः कश्चित् तानि विजानात्  
स्त्रीपुरुषपुत्ररूपाणि जानीयात् स पितुः पितासत् । पिता  
वृद्ध्या जगत्यालको रश्मिसमूहः । तस्यापि पितादित्यः । स  
भवति । स्वयं पितुः पुत्रः सन्नपि स्वपुत्रापेक्षया पिता च भवति ।  
पुत्रपौत्रादिसहितश्चिरकालं जीवो भवति । इत्यधिदैवतम् ॥ अथा-  
ध्यात्मम् । या इदानीं स्त्रियः सतीः स्त्रीत्वं प्राप्ता आहुर्लौकिकाः  
तान् तानेव मे मह्यं पुंसः पुरुषानाहुः । प्रतिपादयन्ति तत्त्वज्ञाः ।  
कथमन्यस्यान्यभावः । उच्यते । एकस्यैव निरस्तसमस्तोपाधि-  
कस्यात्मनस्तद्देहावस्थानमात्रेण तत्तद्व्यपदेशोपपत्तेः ॥ श्रूयते हि ।

त्वं स्त्री त्वं पुमानसि त्वं कुमार उत वा कुमारीत्यादि । स्त्रीत्वं  
 पुंस्त्वं चोभयमपि वस्तुतो नास्तीत्युक्तं भवति । स्मृतिरपि  
 तदभावं बोधयति । नैव स्त्री न पुमानपि नैव वायं नपुंसकः ।  
 यद्यच्छरीरमादत्ते तेन तेन स चोद्यत इति । द्वितीयः पादः  
 पूर्ववत् । किञ्च पुत्रो वयसाल्योऽपि यः कविः ज्ञानप्रज्ञो ज्ञानो  
 स्यात् ईमिममर्थं स विचिकेत । जानाति । एवमुक्तलक्षणस्य  
 परमात्मनस्ता तानि स्त्रीत्वपुंस्त्वादीनि यो विजानात् । औपा-  
 धिकानि जानीयात् । स पितुः स्त्रीत्यादकस्यापि ज्ञानरहितस्य  
 पितासत् । पिहवत्पूज्यो भवति । एकमर्थ्यनभिप्रेत्य । ताण्डक-  
 ब्राह्मणम् । शिशुर्वा आङ्गिरसो मन्त्रकृतां मन्त्रकृदासौत् स  
 पितृन् पुत्रका इत्यामन्त्रयतेतुपक्रम्य ते देवानपृच्छन् । ते देवा  
 अब्रुवन् एष वाव पिता यो मन्त्रकृदिति । तद्दे स उदजयदिति  
 मन्त्रद्रष्टुरेव किल पिहत्वम् । तत्त्ववित् पितुः पितासदिति  
 किमाश्चर्यमित्यभिप्रायः ॥ १६ ॥

॥ अथ सप्तदशी ॥

अवः परेण पर एनावरेण

पदा वत्सं विभती गौरुदस्यात् ।

सा कट्टीची कं स्विद्वं परागा-

त्वा स्तित्सूते नहि यूथे अन्तः ॥ १७ ॥

अत्राग्नी हूयमानाहुतिर्गौरूपेण स्तूयते । गौर्गौरूपा गमन-  
शीलैषाहुतिसङ्गेन पोथं वत्सं वत्सस्थानीयमग्निमवोऽवस्तादधी-  
देशे परेण पदा पादद्वयेन स्वावयवेनाकृष्य बिभ्रतो धारयन्ती  
तथा परः परस्तादुपरिदेश एनानेनावरेण च पदा पादद्वयेना-  
कृष्य तमेव वत्सं बिभ्रतुदस्थात् । सूर्यं प्रतुगतिष्ठति । अग्नी  
प्रास्ताहुतिः सम्यगादित्यमुपतिष्ठत इति स्मृतेः । अथैवं कृतवती  
साहुतिः कद्रौची क गतेत्यनिश्चयगमनादित्यं प्राप्तवतीत्यर्थः ।  
कं स्त्रित् कं फलभाजं पुरुषं प्रत्यर्द्धमर्द्धमार्गमागत्य यद्वा अर्द्धसृङ्  
परागात् । परागच्छति । आगत्य च क स्त्रित्भूते । कुत प्रदेशे  
फलमुत्पादयति । नहीतरगोवदित्यं यूथेऽन्तः सजातीयगोमध्ये  
सूते । साधारणेन यत्रकचित्र सूते । अपि तु कस्मिंश्चिदनु-  
ष्ठातरि । अतः स महान् की नु खल्विति । यद्वा आदित्यरश्मि-  
समूह एव गौरूपेण स्तूयते । गौरुक्तलक्षणा रश्मिरूपा गौर्वत्सं  
वत्सवद्रक्षणीयं यजमानमुक्तक्रमेण बिभ्रत्युदस्थात् । अथ तथा  
कृत्वा सा कद्रौच्यदृश्यगमना सती कं स्त्रिद्वैसृङ्मर्द्धस्थानभाजं  
वा कंस्त्रित्पुरुषमादित्यं परागात् । अप्रतिनिवृत्ता गता । तं  
नयन्त्येताः सूर्यस्य रश्मयो यत्र देवानां पतिरेकोऽधिवास इति  
श्रुतेः । तथा कृत्वा च क स्त्रित्भूते । कस्मिन्निन्द्रादित्योके  
जनयति । न सर्वत्र । शिष्टं समानम् ॥ १७ ॥

॥ अथाष्टादशी ॥

अवः परेण पितरं यो

अस्यानुवेद पर एनावरेण ।



कवीयमानः क इह प्र वोच-

देवं मनः कुतो अधि प्रजातम् ॥ १८ ॥

अवोऽवस्तात्स्थितमस्य पितरमेतल्लोकपालकमग्निं परेणा-  
दित्येन सह योऽनुवेद । अनुक्रमेण जानाति । तथा परः परस्ता-  
त्स्थितमादित्यमस्य पितरं पालकम् । सोऽपौनमेव लोकं वृद्ध्या-  
दिना पालयति । तादृशमादित्यमेनानेनावरेणाग्निना सह  
योऽनुवेद । अग्न्यादित्यौ व्यतिहारिणोपास्ते । यदा अभिभूत-  
रजस्तमस्तावुद्बुद्धसत्त्वौ अत एव स्वाधीनमायावेताविकल्पेन बाधि-  
गच्छति । स तादृशः पुरुषः कवीयमानः कविवदावरन् क्रान्त-  
दर्शित्वमात्मनः ख्यापयन् क इहाग्निन् लोके प्रवोचत् । प्रवोचति ।  
किञ्च देवं द्योतमानं देवविषयमलौकिकं वा मनः कुतः कस्माद्-  
दृष्टविशेषादधि आधिक्येन प्रजातम् । उत्पन्नम् । उभयमपि  
दुर्लभमित्यर्थः ॥ १८ ॥

॥ अथैकीनविंशौ ॥

येअर्वाञ्चस्ता उ पराच आहुये

पराञ्चस्ता उ अर्वाच आहुः ।

इन्द्रश्च या चक्रयुः सोम तानि

धुरा न युक्ता रजसो वहन्ति ॥ १९ ॥

ये सूर्यसोमयोश्चक्रौ वर्तमाना रश्मयो ग्रहादयश्च तत्परि-  
 भ्रमणवशेनार्वाञ्चोऽर्वागञ्चना अधोमुखाः सन्ति । तां उ तानेव  
 पराच आहुः । पराङ्मुखाञ्चनानूर्वांनाहुः कालविदः । तथा  
 प्रथमं ये पराञ्चः परागञ्चनास्तां उ तानेवार्वाच आहुः । हे  
 सोम त्वमिन्द्रः परमेश्वर इरां भूमिं वृष्ट्या धारक आदित्यः ।  
 ग्रहा हादशादित्यानां मध्य इन्द्रोऽप्येकः । विवस्वदिन्द्रयुता इत्यु-  
 क्तत्वादयमपौन्द्रः । स च युवां या यानि मण्डलपरिभ्रमणानि  
 चक्रयुः । कृतवन्तौ । तानि रजसो रञ्जनात्मकस्य लोकस्य ॥  
 कर्मणि प्रष्टी ॥ लोकं वहन्ति । निर्वहन्ति । तत्र दृष्टान्तः ।  
 धुरा शकटादौ धुरि युक्ताः सम्बद्धा अश्वादयो यथा धुरं वहन्ति  
 तद्वत् । यद्वै तत्पूर्वाङ्गे दृष्टान्तितम् । धुरा युक्ताः । धुरि स्थितं  
 चक्रमपि धुर्यन्देनोचते । तत्र युक्ताः समर्पिताः पुरुषास्त-  
 त्परिभ्रमणवशेनार्वाञ्चोऽपि पराञ्चः पराञ्चोऽप्यर्वाञ्चो भवन्ति  
 तद्वत् ॥ १९ ॥

॥ अथ विंशी ।

हा सुपर्णा सयुजा सखाया

समानं वृक्षं परि प्रखजाते ।

तयोरन्यः पिप्पलं खादुत्ता-

नश्नन्नन्यो अभि चाकशीति ॥ २० ॥

अत्र लौकिकपक्षिदृष्टान्तेन जीवपरमात्मानो स्तूयते ।  
यथा लोके द्वौ सुपर्णौ सुपतनौ शोभनगननौ समुजा समान-  
योगी सखाया समानस्थानौ समानं वृक्षं परिप्लवजते । एक-  
मेव वृक्षं परिप्लवजते । आश्रयतः । तयोरन्य एकः पिप्पलं  
पक्वं स्वादुतरमस्ति अपरोऽनश्नन् अभिवाकमीति । अभिपश्यति ।  
तद्वत् द्वौ सुपर्णस्थानीयौ चैवज्जपरमात्मानौ समुजा समान-  
योगी । योगी नाम सम्बन्धः, स च तादात्म्यलक्षणः । स एवात्मा  
जीवात्मनः स्वरूपं यस्य परमात्मन स तदात्मा । एवमन्यस्यापि  
स एवात्मा परमात्मनः स्वरूपं यस्य जीवात्मनः । एवमेकस्वरूपा-  
वित्यर्थः । अनेन भास्करमतानुसारिणोऽतिरेकिनाम्नो जीवात्मा  
परमात्मनो नान्यः । स च परमात्मा जीवादित्यो जीवाश्चक्षु-  
दिति मतं निरस्तं भवति । ननु सम्बन्धो द्विष्टः । स च पक्षिणो-  
रेव भेदमपेक्षते । अतः कथमेकात्म्यमिति । न । औपा-  
धिक्यभेदं वास्तवभेदं चापेक्ष्य प्रवृत्तः । अत एव सखायौ समान-  
स्थानौ । नान्यस्थानौ । नन्वेकस्य यादृशं स्थानं तादृशमेवा-  
न्यस्येति व्युत्पत्त्या भेदः स्फुटं प्रतिभाति । कथं तादात्म्यमुच्यते  
इति न वक्तव्यम् । नात्र परस्परानुष्ठानो दाढील्लिकभावः । अपि  
तु यस्य यादृशं स्थानं स्फुरणं परमात्मनस्तदेव स्थानमितरस्यापि  
जीवात्मन इति सखायावितुच्यते । एकरूपप्रकाशवित्यर्थः ।  
अत उपपन्नमेकात्म्यम् । अनेन वास्तवभेदोऽपि निरस्तः ।  
समानं वृक्षं परिप्लवजते इत्यत्र यथात्रयान्तराभावादुभयोरिका-  
श्रयत्वमभ्युपगन्तव्यं तद्वत्समुजा सखायावितुमभवत्वाप्येकयोग-  
स्थाने आश्रयणीये । वृक्षगत इति वृक्षो देहः । स चोभयोः  
समान एक एव । जीवस्य भोगार्थत्वात् परमात्मना सृष्टमेहा-

भूतैरारब्धत्वात्तस्योपलब्धिस्थानत्वाच्चोभयोरपि समानः । तादृशं  
समानं वृत्तं परिष्वजति । परिष्वजतः । आश्रयतः । न च  
जीवस्य वस्तुत ईश्वरत्वे कथं जीवबुद्ध्या संसारशोकाविति वाच्यं  
तयोर्भोहकृतत्वात् । तथा चाथर्वणिका अनुमन्त्रमात्रायास्य  
सन्देहनिवर्तकमुत्तरं मन्त्रमेवमामनन्ति । समाने वृत्ते पुरुषो  
निमग्नोऽनीशया शोचति मुह्यमानः । जुष्टं यदा पश्यत्यन्यभो-  
शस्य महिमानमिति वीतशोक इति । अस्यायमर्थः । एक  
एव शरीरे पूर्णः पुरुषः परमात्मा निमग्नो निगूढः सन् स्वय-  
मपीश्वरोऽप्यनीशत्वबुद्ध्या मुह्यमानो मूढः सन् शोचति ।  
संसारोऽहं कर्ता सुखी दुःखीति जननमरणे अनुभवति । यदा  
तु जुष्टं नित्यव्यसन्नं संसारशोकातीतमोक्षं परमेश्वरं पश्यति  
स्नानन्यतया साक्षात्करोति । तदा वीतशोको देहादातिरिक्तः  
स्वरूपसाक्षात्कारेण गततापत्रयः सन् अस्य महिमानमिति ।  
निरस्तसमस्तोपाधिकस्य परमेश्वरस्य महिमानं सार्वत्रिकसर्व-  
ज्ञत्वादिमहिमानमिति । एति प्राप्नोति । न च तद्भावात्तत्र  
तन्महिमा प्राप्यते । अतस्तद्रूपो भवतीत्यर्थः । तस्मादस्तुत एक  
एव । भेदस्तु भोहकृत इति प्रसिद्धम् । अनुभवदशायां लौकिक-  
बुद्ध्या भेदमभ्युपेत्योच्यते । तयोरन्यो जीवात्मा पिप्पलं कर्म्मफलं  
स्वादुभूतमस्ति । भुंक्ते । यस्य यदुपार्जितं तत्तस्य स्वादु भवति ।  
अन्यः परमात्मानश्चान् आप्तकामत्वे नाभुञ्जानः स्पृहाया अभा-  
वात् । आप्तकामस्य का स्पृहेति स्मृतेः । तस्मादवास्तवभेद-  
मुपजीव्य तयोरन्य इत्युक्तम् । वस्तुतस्वनोशया शोचति मुह्य-  
मान इत्युक्तत्वादभेद एव । तादृशः परमात्मा स्वात्मन्यध्यस्तं  
जगत्साक्षित्वेनेच्छते । अत्र द्वौ द्वौ प्रतिष्ठितौ सुकृती धर्म्मकर्तार-



वित्यादि निरुक्ते गतमस्य मन्त्रस्य व्याख्यानमनुसन्धेयम् ।  
( नि० १४. ३०. ) ॥ २० ॥

॥ अथैकविंशी ॥

यत्रा सुपर्णा अमृतस्य भाग-

मनिमेषं विदधाभिस्वरन्ति ।

इनो विश्वस्य भुवनस्य गोपाः

स मा धीरः पाकमत्वा विवेश ॥ २१ ॥

यत्रादित्यमण्डले सुपर्णाः सुपतनाः शोभनगमना रश्मयो-  
ऽमृतस्योदकस्य भागं भजनीयमंशमादायानिमेषमनवरतं विदधा-  
वेदनेन ज्ञानेनास्माभिरेवं कर्तव्यमिति बुद्ध्याभिस्वरन्ति ।  
अभिप्रापयन्ति । यश्च विश्वस्य भुवनस्य भूतजातस्येनः स्वामी  
तथा तस्यैव गोपा गोपायिता रक्षितायमादित्यः परमेश्वरो  
धीरो धीमान् प्राख्यनुग्रहबुद्धियुक्तः सन् मा मां पाकं पक्त्व्य-  
मपक्वपञ्चमत्वास्निन्स्वकीयमण्डलं आविवेश । प्रवेशयति । अत्रा-  
स्मदीये देहे वा नियामकतया प्रविष्ट इत्यधिदैवतपक्षे ॥ अत्रा-  
ध्यात्मपक्षे ॥ यत्र यस्मिन्नात्मनि सुपर्णाः शोभनपतनानि  
स्वस्वविषयग्रहणाय गमनकुशलानौन्द्रियाणि चक्षुरादीन्यमृतस्य  
भागम् । अत्र विषयावच्छिन्नचित्तन्यममृतमितुगच्छते । तस्य भागं  
भजनीयं स्वस्वांशमनिमेषं निमेषरहितमनारतं विदधा वेदनेन

वृत्त्यवच्छिन्नचैतन्येनावरुद्धान्यभिस्वरन्ति । अभिप्रयन्ति । आव-  
रणापगमनेन स्फोरयन्ति । किञ्च यस्त्विनः स्वाम्यस्य देहस्य  
विश्वस्य भुवनस्य गोपा गोपायिता रक्षिता । यद्वा विश्वस्य  
भुवनस्य भूतजातस्य स्वाम्यस्य देहस्य गोपाः । अनेन तत्त्व-  
पदार्थयोरेकत्वं प्रतिपादितं भवति । स परमेश्वरो धीरः समाधि-  
निष्ठः सर्वदाविक्रियो मा मां पाकं परिपक्वमनस्कं यागदाना-  
दिनापगततरजस्तमस्कत्वेन दर्पणवदतिनिर्मलसत्त्वोद्विक्तमनस्कं  
मामाविवेश । उक्तरूपे चित्ते तादृशं वस्तु स्फुरतीत्यर्थः । यद्वा-  
परिपक्वमना अहं पूर्वमज्ञानदशायां मदन्य ईश्वरोऽस्तीत्यविद्वान्  
ततः परमस्ति कश्चित्तत्त्वज्ञः सर्वेश्वरः सत्यज्ञानादिलक्षण इति  
निश्चित्य पञ्चाङ्गुल्यास्त्राभ्यां स एवाहमस्मीति मत्वा एवं पार-  
म्येणावगत्यासम्भावनाविपरीतभावेन व्युदस्य भावनया साक्षा-  
त्कृत्य परिपूर्णः परमात्माभूवमित्यर्थः । अयमेव स मा धीरः  
पाकमत्राविवेशेत्यनेनोच्यते । नन्वनवच्छिन्नस्य परमात्मनः सर्वत्र  
व्याप्तत्वात्प्राप्तिरेव नोपपद्यते । सम्प्रत्यत्र प्राप्तिर्द्विविधा प्राप्त-  
प्राप्तिरप्राप्तप्राप्तिश्चेति । प्राप्तस्यापि कण्ठे चामीकरन्यायेनावर-  
णाज्ञानहानद्वारेण प्राप्तिरुपपद्यते । अस्य मन्त्रस्य यन्निरुक्तं यत्  
सुपर्णाः सुपतना आदित्यरश्मय इत्यादिकं तदत्र द्रष्टव्यम् ।  
( नि० ३. १२. ) ॥ २१ ॥

॥ अथ द्वाविंशौ ॥

यस्मिन्वृत्ते मध्वदः सुपर्णा

निविशन्ते सुवते चाधि विश्वे ।

तस्येदाहुः पिप्पलं स्वादये

तन्नोन्नशयः पितरं न वेद ॥ २२ ॥

अत्र वृक्षस्वरूपकल्पना । अधिदैव आदित्यमध्यात्म आत्मानं च प्रशंसति । यस्मिन्नादित्ये वृक्षे वृक्षवत्सर्वफलाययभूते मध्वदः । अधितुष्टकनाम । तददन्तीति मध्वद उदकस्यात्तारः सुपर्णाः सुपतना रश्मयो निविशन्ते । प्रविशन्ति रात्रौ । सुवते च । पुनरुदयकाले प्रकाशं जनयन्ति च यस्मादादित्यात् । कुव । अधि विश्वे । विश्वस्योपरि । तस्यादित्यवृक्षस्य पिप्पलं पालकं फलं स्वादु रसवदथ उपरि उपासनानन्तरमाहुः । कथयन्ति तत्त्वविदः । यदा सर्वस्मादुपरि वर्तमानमाहुः । ईदृशं पितरं जगतः पालयितारं यो नरो न वेद । नोपास्ते । स तन्नोन्न-  
शत् ॥ नशतिर्गतिकर्मा ॥ तत्फलं न प्राप्नोति । वेदितुस्त्वये पिप्पलमाहुरित्यर्थः । इत्यधिदैवपक्षे ॥ अथाध्यात्मपक्षे । यस्मिन्-  
परमात्मनि वृक्षे वृक्षवद्गमनादिरहितेऽविक्रिये सुपर्णाः शोभन-  
गमनानीन्द्रियाणि मध्वदो मधुनो ज्ञानस्यात्मीणि । तज्ज्ञानेन ज्ञानभास्त्रित्यर्थः । निविशन्ते । स्वापकाले स्वस्वविषयेभ्यः प्रति-  
निवृत्तान्यात्मनिवृत्त्या लीयन्ते । पुनः प्रबोधकालेऽधि विश्वे विश्वस्योपरि सुवते च । उद्यन्ति । स्वस्वविषयान् लभन्त इत्यर्थः ।  
तस्य परमात्मनः पिप्पलं पालकं संसारत उद्धारकं स्वादा-  
स्वादनीयममृतत्वलक्षणं ज्ञानम् । यत्फलास्वादने पुनः क्षुत्तृणा-  
शोकमोहजरामरणादयो न भवन्ति । तद्वि स्वादुतमम् । इतर-  
स्वर्गादिफलानि पुनर्जननाद्यापादकत्वादापातस्वादूनि । तत्-

फलमग्रे स्वरूपज्ञानोत्तरकालमाहुः । यः पुमान् पितरं पालकं  
ज्ञानफलं तत्फलधारमात्मानं वा न वेद । न जानाति गुरु-  
शास्त्रात् । स तत्फलं नोन्नशत् । न प्राप्नोति । अत आत्मानं  
यो वेद स एव तन्मोक्षफलं प्राप्नोतीत्यर्थः । यद्वा चर्म्मवदाकाश-  
मित्यादिश्रुतेर्ज्ञानादन्योपायस्यामृतत्वप्राप्तिं निवारयति ब्रह्म  
वेद ब्रह्मैव भवतीत्यादिकानुज्ञाप्राप्तिमाह । तस्मादौदृशं परमे-  
श्वरं विदित्वा सुक्तो भूयासमित्यर्थः ॥ २२ ॥

॥ अथ त्रयोविंशी ॥

य॒ज्ञाय॑ने॒ अधि॑ गाय॒त्रमा॑हितं

चै॒ष्टुभा॑वा चै॒ष्टुभं॑ निर॒तक्ष॑त ।

यद्वा॑ जग॒ज्जग॒त्याहि॑तं पदं

य इ॒त्तद्वि॒दुस्ते॑ अ॒मृत॑त्व॒मान॑शुः ॥ २३ ॥

गायत्रे अधि गायत्रमाहितम् । प्राथम्यात्कर्वैः सुखत्वाच्च  
गायत्री भूः । तदीयं स्थानं गायत्रम् । अधि उपरि तत्र  
गायत्रमात्मैयं पदमाहितम् । प्रथमसृष्टत्वात् गायति त्रायते  
च बुध्यत्या च प्रजापतेर्मुखाद्गायत्रा सहोत्पन्नत्वाद्भक्त्याग्निरपि  
गायत्रः । गायत्रोऽग्निरिति श्रुतेः । भूम्यामग्निः स्थापित इति  
यदस्ति । तथा त्रैष्टुभात् द्वितीयत्वाद्दृष्टिपर्जन्यविदुर्द्रूपचिस्त्रोभ-  
युक्तादन्तरिक्षात् त्रैष्टुभं स्त्रोभयुक्तमूर्द्धाधस्तिर्यग्लक्षणस्त्रोभत्रयो-



पेतं वायुं निरतक्षत । साधु सम्पादितवन्ती देवा इति यदस्ति ।  
 वा अथवा जगति सर्वैर्गन्तव्य उन्नततमे वा तृतीयभूते दुर्लुके  
 जगद्गमनशीलमादित्याख्यं पदमाहितमिति यदस्ति । तदिदं  
 त्रिषु स्थानेषु त्रयाणामग्न्यादौनां पदाधानं य इत् य एव नरा  
 विदुर्जानन्ति । त एवावृतत्वमानशुः । अमरणरूपं पदमाप्नु-  
 वन्तीत्यधिलोकम् ॥ अथाधियज्ञम् ॥ गायत्रे प्रातःसवनेऽधि  
 उपरि गायत्रं छन्दः पदमाहितमिति यत् । तथा त्रैष्टुभान्मा-  
 ध्यन्दिनास्सवनाच्चैष्टुभं छन्दो निरतक्षत । तत्र आहितमिति  
 यत् । वा किञ्चित्पर्यः । जगति तृतीयसवने जगत् जागतं  
 पदमाहितमिति यत् तत्तादृशं सवनत्रयेषु छन्दस्त्रयसंस्थानं ये  
 नरा विदुः । यजमाना विदुर्जानन्ति । तैश्चतत्वं ज्ञानानुष्ठान-  
 द्वारेण मोक्षमानशुः । आप्नुवन्ति । अथवा गायत्रे प्रातःसवने ।  
 त्रिषु सवनेषु छन्दस्त्रयपरिमाणात् सवनान्यपि तत्तच्छन्दःमध्ये  
 नोच्यन्ते । गायत्रं प्रातःसवनं त्रैष्टुभं माध्यन्दिनं सवनं जागतं  
 तृतीयसवनमिति श्रुतेः । तादृशे प्रातःसवनेऽधि उपरि गायत्र-  
 मष्टाक्षरात्मकमाहावप्रतिगररूपं गायत्रं पदमाहितम् । तद्यथा  
 होता शिंसावोमिति व्रक्षरेण तथा शंसामीदेवोमिति पञ्चा-  
 क्षरेणाध्वर्युः प्रतिगृह्णाति । ( आ० ५. ८. ) । तन्मिलित्वाष्टाक्षरं  
 सम्पद्यते । तच्चाष्टाक्षरं गायत्रौसदृशं तस्या अपि पादस्याष्टा-  
 क्षरत्वात् । इदमेकं प्रातःसवनरूपे गायत्रपदप्रतिष्ठापनम् ।  
 तथा सवनान्तेऽपि शंसनानन्तरमुक्तं वाचीति चतुरक्षरमाह ।  
 ओमुक्थशा इति चतुरक्षरमध्वर्युः । तदष्टाक्षरं सम्पद्यते ।  
 एतदेकं परं गायत्रे गायत्रस्थापनम् । तथा त्रैष्टुभान्माध्यन्दिन-  
 सवनान्तेष्टुभमाहावप्रतिगररूपं पदं निरतक्षत ऋत्विजः ।

तद्यथा माध्यन्दिनसवने होताध्वर्यो शींसावोमित्याह्वयते षड्-  
 चरेण अध्वर्युश्च शंसामोदैवोमिति पञ्चाचरेण प्रतिगृणाति ।  
 तन्मिलित्वैकादशाक्षरं सम्पद्यते । इदमेकं माध्यन्दिनसवनादौ  
 त्रैष्टुभे त्रैष्टुभाधानम् । तथा सवनान्तोऽपि शंसनानन्तरमुक्तं  
 वाचि इन्द्रायेति सप्ताक्षरमाह । अध्वर्युश्चोमुक्त्यशा इति चतुर-  
 चरेण प्रतिगृणाति । तन्मिलित्वैकादशाक्षरं सम्पद्यते । इदम-  
 परं त्रैष्टुभे त्रैष्टुभस्यापनम् । तथा तृतीयसवने होताध्वर्यो  
 शींशींसावोमिति सप्ताक्षरेणाह्वयते शंसामोदैवोमिति पञ्चा-  
 चरेणाध्वर्युः प्रतिगृणाति । द्वादशाक्षरं भवति । तदिदं प्रथमं  
 जागते जागतीत्यादनम् । तथा पश्चादपि शंसनानन्तरमाह  
 उक्तं वाचीन्द्राय देवेभ्य इति । एतदेवैकादशाक्षरं भवति ।  
 अध्वर्युश्चोमितेयकाचरेण प्रतिगृणाति । तदुभयं मिलित्वा  
 द्वादशाक्षरं भवति । तदिदमपरं जागते जागतपदस्यापनम् ।  
 एवं त्रिषु छन्दस्य, त्रिषु गायत्र्यादिसवनेषु गायत्र्यादिछन्दस्य-  
 पदप्रतिष्ठापनम् । एतत्सर्वमैतरेयब्राह्मणे देवविश्वः कल्पयि-  
 तव्या इति खण्डे विस्मृतमाज्ञातम् । ( १. ८. ) ॥ तत्तादृशं  
 छन्दसि छन्दःस्थापनं य इत्तद्विदुः । य एव जानन्ति । त एवा-  
 मृतत्वमानशुः । प्राप्नुवन्त्यनुष्ठानद्वारा । एवमजानन्तोऽनुष्ठाने-  
 नापि फलं न प्राप्नुवन्तीत्यर्थः । तस्य साकल्याभावादिति  
 भावः ॥ २३ ॥

॥ अथ चतुर्विंशौ ॥

गायत्रेण प्रति मिमीते अर्क-

मर्केण साम चैष्टुभेन वाकम् ।

## वाकेन वाकं द्विपदा चतुष्पदा-

चरेण मिमते सप्त वाणीः ॥ २४ ॥

गायत्रेण गायत्रच्छन्दसार्कमर्चनसाधनं मन्त्रं प्रतिमिमौते ।  
 प्रत्येकं परिच्छिनत्ति ॥ अर्कीं मन्त्री भवति यदेनेनार्चन्तीति  
 निरुक्तम् ॥ प्रतिमन्त्रं गायत्रेण छन्दसोपनिबद्धं करोति । उप-  
 लक्षणेनेतदन्वेषां छन्दसाम् । यदेतरेषां छन्दसामसौव चतु-  
 श्चतुरक्षराधिक्येन तत्तच्छन्दोभिः प्रतिमिमौत इत्यर्थः । यदा प्रति-  
 शब्दः समित्येतस्मिन्नर्थे । छन्दोभिर्मन्त्रान् सम्प्रति करोतीत्यर्थः ।  
 अर्केण साम । उक्तलक्षणेन मन्त्रेण साम गायत्ररथन्तरसंज्ञकं  
 साम प्रतिमिमौते । नन्वेकं साम त्वेति क्रियत इति तिस्रष्वेकं  
 साम विहितम् । अतोऽर्केः सामेति वक्तव्यम् । कथमुच्यते-  
 ऽर्केणेति । न । वस्तुत एकं सामैकस्यामृत्चारुदम् । पद्यादन्योन्यां  
 तदुत्तरयोगायतीत्यतिदेशतः प्राप्तं तिस्रषु गानम् । अत एक-  
 वचनमविरुद्धम् । त्रैष्टुभेन वाकम् । अत्र त्रिष्टुबुपादानमितर-  
 च्छन्दःप्रदर्शनार्थम् । अथवा अनादेशे सर्वत्र त्रिष्टुभो ग्रहणा-  
 व्याचुर्याभिप्रायेणेदमुक्तम् । त्रैष्टुभेन द्विवारत्रिवारवृत्तेन वृच-  
 त्वचरूपं वाकं वक्तव्यमेकैकं छन्दः प्रतिमिमौते । अथवा वाकं  
 सूक्तमैतावन्निस्त्रिष्टुब्भिरुपनिबद्धमिदं सूक्तमिति । तादृशेन  
 वाकेन वाकं वाकवर्गमनुवाकं वा मिमौते । कोट्टशेन वाकेनेति  
 स विशेष्यते । द्विपदा चतुष्पदा । पादद्वयवद्विराडादिच्छन्दो-  
 निबद्धमन्त्ररूपेण चतुष्पदा पादचतुष्टयोपेतानाष्टुवादिमन्त्र-  
 रूपेणेति । ईयतीभिर्विपदाभिर्वेगैः ईयतोभिश्चतुष्पदाभिरुपेता

वर्गः । ईयद्विपदरूपैर्वाकैः ईयच्चतुष्पदरूपैर्वाकैश्च परिमितोऽनु-  
वाक इति । सूक्तपक्ष एतावद्भिः सूक्तैरयमनुवाक इति । किञ्चा-  
क्षरेणाक्षरेणैव सप्त वाणीर्वागधिष्ठितानि सप्त छन्दांसि भिन्ने ।  
निर्माणं कुर्वन्ति । अष्टाक्षरा गायत्री एकादशाक्षरा त्रिष्टुप्  
द्वादशाक्षरा जगतीति । अक्षरैः पादाः परिभूयन्ते । परि-  
मितैः पादैश्छन्दांसि । ततः पादानां छन्दसामक्षरं मूलमिति ।  
तथा ऋग्वर्गसूक्तानुवाकादीनां वाक्षरं मूलमित्यक्षरप्रशंसा ॥२४॥

॥ अथ पञ्चविंशी ॥

जगता सिन्धुं दिव्यस्तभाय-

रथन्तरे सूर्यं पर्यपश्यत् ।

गायत्रस्य समिधस्तिस्र आहु-

स्ततो मङ्गा प्र रिरिचे महित्वा ॥ २५ ॥

जगतीछन्दस्कायामृच्युत्पन्नं साम जगत् । तेन ब्रह्मा सृष्टि-  
काले सिन्धुं स्यन्दनशीलमुदकस्य स्यन्दकं वादित्यं दिवि दुःसलोके-  
ऽस्तभायत् । स्तम्भितवान् । जागतो वा एष य एष तपतीति  
श्रुतिः । रथन्तर एतन्नामके सान्नि स्तम्भितं सूर्यं पर्यपश्यत् ।  
परिदृष्टवान्प्रजापतिः । तदाधारभूतायामृचि । ( ऋ० ७.३२.  
२२. ) । स्रद्धृगिति सूर्यप्रतिपादकशब्ददर्शनात् । असौ वाव  
स्रद्धृगिति हि श्रुतिः । अत एव तत्र सूर्यदर्शनं विधीयते । रथ-



न्तरे प्रस्तूयमाने सम्मीलयेत् स्वर्द्धं प्रति वीक्षेतेति साम-  
 ब्राह्मणेन । गायत्रस्य गायत्र्यामुत्पन्नस्य साम्नः समिधः समित्यना-  
 स्तिस्त्री विभक्तीराहुः । पादत्रयमाहुरित्यर्थः । अथवा तिस्र  
 ऋच आहुः । ततो हेतोर्मङ्गा बलेन महित्वा महित्वेन परि-  
 रिचे । परिच्यते । अन्यानि सामानि पृथक् पृथक् निर्मितवान् ।  
 यदा गायत्रयद्वन्द्वोवावी । तस्य तिस्रो सूर्तीराहुः क्रमेण-  
 ष्टाचरैकादशाचरद्वादशाचरैर्गायत्रीविष्टु, जगत्यात्मिकाः । यस्मा-  
 देवं ततस्तस्माद्गायत्री छन्दसां कनिष्ठा सती मङ्गा बलेन  
 महित्वेन परिचिरे । सर्वाणि छन्दांस्यतिक्रामति । येनैव बलेन  
 सोममाहृतवती तादृशेनैवं भवति ॥ २५ ॥

प्रवर्ग्यं घर्मधुगाह्वानकाल उपह्वय इत्यादिके हे ऋचौ ।  
 उपह्वये सुदुवां धेनुमेतामिति हे । ( आ० ४. ७. ) । इति  
 सूत्रितत्वात् ॥—

॥ सैषा षड्विंशो ॥

उप ह्वये सुदुवां धेनुमेतां

सुहस्रो गोधुगुत दोहदेनाम् ।

श्रेष्ठं सवं सविता साविप्रन्नो-

ऽभीज्ञो घर्मस्तदु पु प्र वोचम् ॥ २६ ॥

अहं होतोपह्वये । उपेत्याह्वयामि । किं । एतां धेनुम् ।  
 आगच्छन्तीं क्षीरेण प्रीणयित्रीं गां प्रवर्ग्याधीं । पुनः कीदृशीम् ।



सुदुवाम् ! सुष्टु दोग्धीम् । उत अपि च एनासुक्तलक्षणां गां  
सुहस्तः शोभनहस्तो दोहनकुशलो गोधुक् गोदोग्धाध्वर्युर्दोहत् ।  
दोग्धि । यस्मादेवं तस्मादुपह्वय इत्यर्थः । तदर्थं सविता सर्वस्या-  
नुज्ञाता परमेश्वरो नोऽस्मदीयं श्रेष्ठं प्रशस्तं सवं सोमयागं  
क्षीरं वा साविषत् । अनुजानातु । कथमेवम् । तच्छब्दश्रुतेर्यच्छ-  
ब्दाध्याहारः । यद्यस्माद्वर्षः प्रवर्ग्यः । यद्वर्ष इत्यतपत्तद्वर्षस्य  
वर्षत्वमिति तैत्तिरीयकम् । तत्तादृशोऽभौद्धोऽभिदीप्तः । तदुशब्द  
एवकारार्थः । तस्मादेव कारणात् प्रवोचम् । सुष्टु ब्रवीमि ।  
उपह्वय इति । यद्वा एतां पुरतो दृश्यमानां धेनुं वृथा प्रीण-  
यित्रीं मेघलक्षणां धेनुमुपह्वये । आह्वयामि वर्षदोहाय । किञ्चैनां  
धेनुं सुहस्तः शोभनदोहनकुशलहस्तोपेतो गोधुक् गोदोग्धा-  
दित्यो वा वायुर्दोहत् । दोग्धि । तदधीनत्वाद्वर्षणस्य । किञ्च  
तदर्थं सविता प्रेरकः परमेश्वरोऽस्मदर्थमस्मादुपभोगादृष्टमपेक्ष्य  
साविषत् । अनुजानातु । प्रतिबन्धं मा करोत्वित्यर्थः । किमितीद-  
मुच्यत इति उच्यते । घर्मी शीघ्रोऽवर्षणजनितः सस्यशीघ्रो-  
ऽभौद्धः प्रवृद्धः । तदु षु प्रवोचम् । तस्मादेव कारणाद्ब्रवीमि ॥  
ब्रवीतेर्लुङि वच्चादेशेऽस्यतिवक्तृत्वादिना च्चेरङ् । छान्दसोऽङ-  
भावः ॥ २६ ॥

॥ अथ सप्तविंशौ ॥

हिङ्मुखती वसुपत्नी वसूनां

वत्समिच्छन्ती मनसाभ्यागात् ।

दुहामश्विभ्यां पयो अघ्नाय

सा वर्धतां महते सौभगाय ॥ २७ ॥

यथाहूता गौर्हिङ्गुवती वत्सं प्रति हिङ्गारं कुर्वती वसूनां  
वसुपत्नी क्षीरदध्याज्यादिवह्मनानां सर्वदा पालयित्री । वृत्त्य-  
वृत्तिभ्यां वसुनः पालयित्रीत्वम् । तस्यैवाधिक्यं च प्रतिपाद्यते ।  
पुनः कीदृशी । मनसा वत्समिच्छन्ती । ईदृशी साभ्यागात् ।  
अभ्यागमत् । इयमागताग्नया । गोनामैतत् । अहननीया गौर-  
श्विभ्यां ताभ्यामर्थाय पयः क्षीरं दुहाम् । दुग्धम् । सा तादृशी  
महते सौभगाय प्रवृद्धाय सौभाग्याय वर्धताम् । प्रवृद्धा भवतु ।  
यदास्मै सौभगाय क्षीरं वर्धयताम् ॥ अत्रापि वृष्टिपरत्वेन  
यथायोगं योग्यम् । हिङ्गुवती वर्षणाय शब्दयन्ती वसूनां गोस-  
त्यादिधनानां बहूनां वसुपत्नी तेषामेव पालयित्री वत्सं लोकं  
वत्सवत्पोषणीयं मनसेच्छन्ती प्रीणयितुमभ्यागात् । अभिगच्छति  
मेषरूपा । सा चाग्न्याहन्वया । प्रसुत्येत्यर्थः । पय उदक-  
मश्विभ्यां व्यासाभ्यां स्यावरजङ्गमाभ्यामर्थाय । यदा अश्विनी  
वायुादित्यौ । ताभ्यां सकाशाद्दुहाम् । दुग्धम् । तौ हि वृष्टे-  
र्भौवधितारौ । शिष्टमविशिष्टम् ॥ २७ ॥

प्रवर्ग्यऽभिष्टवे दीहनसमये वत्से मातुः सकाशादपनीयमाने  
गौरमीमेदित्येषा । सुखितं च । गौरमीमेदन् वत्सं मिषन्तं  
नमसेदुपसीदत । ( आ० ४. ७. ) । इति ॥—

॥ सैषाष्टविंशी ॥

गौरमीमेदनु वत्सं मिषन्तं

मूर्ध्नि हिङ्ङक्कणोन्मातवा उ ।

सृक्काणं वर्ममभि वावशाना

मिमाति मायुं पयते पयोभिः ॥ २८ ॥

गौर्धनुर्मिषन्तं निमीलिताक्षं वत्समनु प्राप्यामीमेत् । शब्दं करोति ॥ मीमयतिः शब्दकर्मा ॥ यदा उक्तं वत्समनु प्राप्त्वा प्रक्षिपति । किञ्च तस्य वत्सस्य मूर्ध्नि मातवै मातुं निर्मातुं लेहनेन शोधयितुम् ॥ उग्रव्योऽवधारणे ॥ हिङ्ङक्कणोत् । हिङ्गारमकरोत् । करोति । किञ्च सृक्काणं वत्सस्य शब्दवदन-प्रान्तं फेनस्य स्रष्टारं वर्मं क्षीरस्य क्षरणशीलं वत्समभि अभिलक्ष्य वावशाना भृशं कामयमाना मायुं शब्दं मिमाति । निर्माति । करोति । तादृशी सतौ पयोभिः प्रभूतैः क्षीरैः पयते । प्यायते । आप्यायनं करोति वत्सम् ॥ अत्रापि मेघपर-तया योजनीयम् । एवमाहूता मेघरूपा गौर्धनुर्मिषन्तं वृष्टि-रूपक्षीराभावेन निमीलिताक्षलोकाख्यं पुत्रननु अनुसृत्यामीमेत् । गर्जनशब्दं वर्षणचिह्नरूपं करोति । मूर्ध्नि स्थानोयां भूमिं मातवा उ निर्मातुमेव सस्यादियुक्तां कर्तुं हिङ्ङक्कणोत् । हिङ्गाररूपं शब्दमकरोत् । प्रतिपादनभेदादपुनरुक्तिः । किञ्च

सृक्काणं फलस्य स्रष्टारं घर्मं दीप्तं पुत्रमभिवावशानाभिमुख्येन  
कामयमाना पयोभिरुदकैः पयते । प्यायते । आप्यायनं  
करोति ॥ २८ ॥

॥ अथैकीनत्रिंशो ॥

अयं स शिंक्ते येन गौरभीवृता

मिमाति मायुं ध्वसनावधि श्रिता ।

सा चित्तिभिर्नि हि चकार मर्त्यं

विद्युद्भवन्ती प्रति वत्रिमौहत ॥ २९ ॥

सोऽयं वल्गः शिंक्ते । अयत्तध्वनिं करोति । येन वक्तेन  
गौर्माताभीवृता । आगत्याभितो वेष्टिता भवति । किञ्च सा  
गौर्मायुं शब्दं मिमाति । निर्मिमाति । कुत्र स्थिता । ध्वसना-  
वधि श्रिता । ध्वसनस्थाने गवां निवासाश्रयेऽधिष्ठिता । सा  
तादृशी चित्तिभिर्जनैस्तत्पूर्वकैः कर्म्मभिर्वा मर्त्यं नि चकार हि ।  
नौचेः करोति । ज्ञानविशिष्टा मनुष्या यथा बालकस्यादन-  
स्तनपानादिस्नेहं कुर्वन्ति । वत्रिं स्वकीयं रूपम् । वत्रिरिति  
रूपनाम । रूपं प्रत्यौहत । प्रकाशयति । यदा वत्सस्नेहाति-  
शयस्वरूपं विद्युद्भवन्ती विद्युदिव शीघ्रदर्शनोहत । अयमेकाग्रः ॥  
अर्थान्तरं च । शाकपूर्णनाम निरुक्ताचार्यः सकलमन्त्रदेवता  
जानामोत्यभिमानितवान् । दुर्ज्ञेयस्य तत्त्वस्य स्वरूपमस्मी



जानाति किलैनं व्यामोहयामीति मनसि कृत्वा सन्दिग्धोभय-  
लिङ्गा देवता प्रादुरासीदथ तस्य पुरतः । स च तां न बुबुधे ।  
बुबुधया च तां स्वरूपं प्रदर्शयेति पप्रच्छ । सा चायं स शिंक्ते  
इतीषा मदेवता तत्र प्रतीयमानं मत्स्वरूपमितुपदिदेश । (नि०  
२, ८.) । कथमत्रोभयलिङ्गत्वं वस्तुत उभयलिङ्गत्वे कथं देवतैक्य-  
मिति उच्यते । अत्रोभयलिङ्गत्वमुभयथा सम्भवति स्त्रीपुंलिङ्ग-  
द्वयेन मध्योत्तमलिङ्गद्वयेन च । तत्कथम् । अयं स येनेति पुंलिङ्ग-  
वाचिना शब्दत्रयेण मेघः प्रतीयते । अधिश्रिता सेत्यादिना  
स्त्रीलिङ्गवाचकेन माध्यमिका वाक् । अत उभयलिङ्गत्वम् ।  
तथा विदुर्भवन्तीत्यन्तं मध्यमलिङ्गं तत्र मेघस्तनितयोर्माध्यमि-  
कयोः प्रतीतेः । तथा सति वत्रिमौहतेत्यत्र वर्षेण पृथिवीं  
प्रच्छाद्य तस्या रसं प्रत्यादत्त इत्ययमर्थो विवक्षितः । स चादित्य-  
व्यापार इतुर्गतमलिङ्गत्वम् । तर्हि वस्तुत उभयलिङ्गत्वप्रतीते-  
रुभे अपि देवते यलिङ्गं सा देवतेति न्यायात् । अतः कथमेक-  
देवतासिद्धिरिति अयं स येनेतिरेषां व्यत्ययाश्रयणेन सर्वदेवता-  
नामधिष्ठात्रिकाया एकत्वश्रवणेन वा सर्वफलदात्रात्मन एकत्वा-  
श्रयणेन वा देवतैक्योपपत्तेः । अनेन मध्यमोत्तमभेदेनोभय-  
लिङ्गत्वपक्षेऽपि देवतैक्यमुक्तं भवति । अत एकैव वा महानाला  
देवतेतुर्गत्वाद्भुतो देवतैक्यं अधिष्ठात्रधिष्ठानभेदेन भेदश्च न  
विरुध्यते ॥ अयं स शिंक्ते । इयं सा माध्यमिकाया वाचोऽधि-  
ष्ठात्री देवता शिंक्ते । अव्यक्तध्वनिं करोति । येन गौरभौवता ।  
गौरिति वाङ्नाम । माध्यमिका वाक् यथाभिष्टता । अभितो  
व्याप्ता । अधिष्ठितेत्यर्थः । सेयं शिंक्ते । अथवा अयं स शिंक्ते  
इति नैव माध्यमिका वाक् निर्दिश्यते अपि तु मेघः । तस्यां

वाचि शिक्षानायां स एव शिक्त इतुपचर्यते मच्चाः क्रोशन्तीति-  
वत् । अयं स मेघः शब्दं करोति येन माध्यमिका वागभि-  
व्याप्ता । शब्दने प्रकार एवोच्यते । मिमाति मायुन् । स्तनित-  
लक्षणं शब्दं करोति । अथवायम् । लुतापमा । मिनीति स्तनजः  
सर्वत्र प्रक्षिपतीति मायुरादित्यः । तमिवातिदोमं करोती-  
त्यर्थः । अथवा सामर्थ्यादात्मानमादित्यसदृशं निर्मिमीते ।  
कुत्र स्थिता । ध्वसनावधिश्रिता । ध्वंसने मेघाधिश्रिता । मा  
ईदृशी चित्तिभिः । कर्मनामैतत् । स्वकर्मभिर्दृष्टिरूपमेत्यं मरण-  
धर्माणं स्थावरजङ्गमरूपं कृत्स्नं जगन्नि हि चकार । नीचैः  
करोति । मनुष्यान्प्रणतान्करोति । ओषध्यादिकं फलेना-  
वनतं करोति । अथवा चित्तिभिर्योतनलक्षणेः कर्मभिः ।  
विदुरति विद्योतमापद्यमाना प्रति वन्निमोहत । वन्निरिति रूप-  
नाम । जहतिरत्र सामर्थ्यादुपसंहारवाची । प्रतुगपसंहरति ।  
उदकलक्षणं रूपं पुनरादत्ते । रश्मिद्वारा वृष्टमुदकं पुनर्वेश्मे-  
काल आदत्ते । एकस्यैव ज्योतिषस्तेषाकरणाविदुरतः सूर्य-  
रश्मिभाव उपपद्यते । तसू अक्षयन् वेधा भुवे कमिति वक्ष्य-  
माणत्वात् । स्तनितस्य विदुद्वाची मेघविदुत्स्तनिताना-  
मभेदाभिप्रायेण ॥ २८ ॥

इदं शरीरं जीवावस्थायाम् । अनेन देहस्यासारता देहस्या-  
नित्यत्वं च प्रतिपाद्यते ॥ -

॥ अथ त्रिंशी ॥

अनच्छये तुरगातु जीवमेजद्भुवं मध्य आ पस्त्यानाम् ।

जीवो मृतस्य चरति स्वधाभिरमर्त्यो मर्त्येना सयोनिः ॥ ३० ॥

अनत् प्राणनं कुर्वत् जीवं जीवनवत्तुरगात् खव्यापाराय  
पूर्णगमनं सदेजच्छये । शीते वर्तते । पञ्चाव्याणायामानन्तरमुक्त-  
विलक्षणं सत् ध्रुवमविचलितं सत् पस्थानां गृहाणां मध्ये ।  
अथैतेषां स्थाणुवन्तिष्ठति । आकारः पूरणो वा । जीवस्य वैल-  
क्षण्यमाह । मृतस्य शरीरस्य सम्बन्धो जीवो मर्त्येन मरणधर्म-  
केन शरीरेण सयोनिः । पूर्वं समानोत्पत्तिस्थानः । यद्यपि  
जीवस्य न जन्मास्ति तथापि वपुषस्तत्कालावात्तत्सम्बन्धेनोपचर्यते ।  
तदेवाह । अमर्त्योऽमरणस्वभावः । जीवापीतं वाव किलेहं  
म्रियत इति श्रुतेः । उक्तस्वभावो जीवः स्वधाभिश्चरति । पुच-  
क्षतैः स्वधाकारपूर्वकदत्तैश्चैश्चरति । वर्तत इत्यर्थः ॥ ३० ॥

प्रवर्ग्योऽभिष्टवेऽपश्यं गोपामितिक्ता विनियुक्ता । सूचितं  
च । अपश्यं गोपामनिपद्यमानं स्वको द्रष्टव्यः । आ० ४. ६. ।  
इति ॥ -

॥ सैषा सूक्त एकविंशती ॥

अपश्यं गोपामनिपद्यमानमा च परा च पथिभिश्चरन्तम् ।

स सप्तोच्चैः स विषूचौर्वसान आ वरोवर्ति भुवनेष्वन्तः ॥ ३१ ॥

अहं गोपां सर्वस्य लोकस्य वृष्टिप्रकाशादिना गोपायितार-  
मनिपद्यमानं कदाचिदप्यविषण्णम् । तथा पथिभिर्विचित्रैर्मार्गै-  
रन्तरिक्षरूपैराचरन्तं च परा चरन्तं च । उदयप्रभृत्या मध्याह्न-  
मागच्छन्तं मध्याह्नप्रभृत्या सायं पराङ्मुखं गच्छन्तम् । एवं

महानुभावमादित्यमपश्यम् । यायात्नेन पश्येयम् । किञ्च स  
 आदित्यः सध्रीचीः सहाञ्चतीर्विषूचीर्विष्वगञ्चती रात्रावपि चन्द्र-  
 भीमादित्यानां प्रकाशयित्रीस्त्रिषो वसान आच्छादयन् भुवनेषु  
 भुवनैकदेशेषु लङ्कादिप्रदेशेष्वन्तर्मध्य आवरीवति । उदयास्तमयं  
 कुर्वन् पुनःपुनरावर्तते । तमपश्यमित्यर्थः । एष वै गोपा एष  
 हीदं सर्वं गोपायतीत्याद्यस्मद्ब्राह्मणम् । अपश्यं गोपामित्याह  
 असौ वा आदित्यो गोपा स हीमाः प्रजा गोपायतीत्यादि  
 तेत्तिरीयकं च द्रष्टव्यम् ॥ ३१ ॥

॥ अथ द्वाविंशी ॥

य ईं चकार न सो अस्य वेद

य ईं ददर्श हिरुगिन्नु तस्मात् ।

स मातुर्यीना परिवीतो अन्त-

र्वहुप्रजा निष्कृतिमा विवेश ॥ ३२ ॥

अथ गर्भवासक्लेशपूर्वकजननप्रतिपादनेन तत्परिहारायात्मा  
 ज्ञातव्य इत्यर्थात्प्रतिपाद्यते । यः पुमान् पुत्रार्थमीमेनं गर्भं  
 चकार । करोति विचिपति वा । तत्कारणभूतस्य विक्षेपहारेण  
 न स पुमानस्य तत्त्वं वेद ॥ कर्मणि षष्ठी वा ॥ एनं गर्भं न  
 जानाति । कथम्भूतः कथं वा केन प्रयोजनेनेति सर्वात्मना न  
 जानातीत्यर्थः । यस्य मातुरुदरस्य ददर्शोदरवद्वान्यथानुत्प-



त्यानुमानेन वा दर्शयति तस्माद्दृष्टुः सकाशात् हिक् नु ॥  
 हिक् गत्यन्तर्हितनाम । इच्छद् एवकारार्थः । नु निश्चये ॥  
 अत्यन्तमन्तर्हित एव खलु ॥ यद्वा यः संसारावस्थायामीमेनं  
 कृषिवाणिज्यवेदाध्ययनादिकं चकार सोऽस्य एतन्न वेद लोका-  
 न्तरे जन्मान्तरे वा । तथा य ईमेनं ददर्श गिरिनदीसमुद्रबन्धा-  
 दिकं ददर्श जीवसमये । तस्माद्दृष्टाद्दृष्टिगिन्नु । पृथगीव । अत्रा-  
 नुभूतं सर्वं न जन्मान्तरे लोकान्तरे वानुभवतोत्यर्थः । स तादृशो  
 मातुर्जनन्या योना योनावन्तः परिवीत उल्लजराशुभ्यां परितो  
 वेष्टितः सन् बहुप्रजाः । बहुजन्मभाक् । अथवा उत्पन्नः सन्  
 स्त्रयमप्यपत्योत्पादनेन बहुप्रजाः । एवं गर्भदुःखमनुभवन् निर्ऋ-  
 त्यभिधानं प्रदुःखमनुभवति यावत् स्वरूपभूताल्लज्जानम् । अत-  
 स्तत्परिहारायात्मा ज्ञातव्य इत्युक्तं भवति । एवमात्मविदामभि-  
 प्रेतोऽर्थः । नैवज्ञानां तु मते य ईं चकार मध्यस्थानो वायुर्मधो  
 वैतद्दृष्ट्युदकं करोति । सोऽस्य तत्त्वमिति शेषः । अथवा एत-  
 त्कर्म न जानाति तयोरचेतनत्वादिति भावः । यत्तु ईमेतद्दर्शं  
 पश्यति तस्मादपि हिक् अन्तर्हितः । प्राणिकर्मवशेन काले  
 वर्षिता परमेश्वर आदित्यात्मनि गूढ इत्यर्थः । य ईं हिक्  
 अन्तर्हितमीमेतद्दर्शं पश्यति स वृष्टिलक्षणः पुत्रो मातुर्ममातु-  
 रन्तरिक्षस्य योनौ योनिवदुत्पत्त्याधारभूतेऽन्तरिक्षे । उभयो-  
 रप्यन्तरिक्षनामत्वात्मानान्यविशेषभावी द्रष्टव्यः । अन्तरिक्षैक-  
 देशे योन्यामन्तर्मध्ये बहुप्रजाः । बहुप्रजातान्नो बहुप्राणपकारी ।  
 अथवा जनिरत्रान्तर्भावितव्यर्थः । बहूनां धाराणां सखनिष्पा-  
 दनद्वारेण प्राणिनां वा प्रजनयिता सन् निर्ऋतिं निरमण-  
 साधनां भूमिमाविवेश । प्रविशति प्राप्नोतीत्यर्थः ॥ ३२ ॥

॥ अथ त्रयस्त्रिंशो ॥

द्यौर्मै पिता जनिता नाभिरत्न

वन्धुर्मै माता पृथिवी महीयम् ।

उत्तानयोश्चम्वोऽर्ध्यानिरन्तरत्वा

पिता दुहितुर्गर्भमाधात् ॥ ३३ ॥

द्वौघेतना ब्रवीति नै मम द्यौर्युलोकः पिता पालकः । न केवलं पालकत्वमात्रं अपि तु जनिता जनयितृत्यादयिता । तत्रोपपत्तिमाह । नाभिरत्न । नाभिभूतो भौमो रसोऽत्र तिष्ठतीति शेषः । ततश्चान्नं जायते अन्नाद्देतः रेतसो बहुच इतरथं पारम्पर्येण जन्मसम्बन्धिनो हेतो रसस्यात्र सद्भावात् । अनेनेवाभिप्रायेण जनितेतुष्यते । अत एव बन्धुबन्धिका तदेयं मङ्गी महती पृथिवी मे माता मातृव्यानीया स्त्रीदूतौपधगादिनिर्माचीत्यर्थः । किञ्च उत्तानयोश्चम्वोऽर्ध्यानिरन्तरत्वाः सर्वस्यात्मनो-र्भोगसाधनयोर्ध्यावापृथिव्यारन्तर्गधेयं योनिः सर्वभूतनिर्माणा-श्चयमन्तरिक्षं वर्तते इति शेषः । अत्रास्त्रिंशत्तरिञ्चे पिता दुर्लोकः । अधिष्ठात्रधिष्ठानयोरभेदेनादित्यो द्यौरुच्यते । स्वरश्मिभिः । अथवा इन्द्रः पर्जन्यो वा । दुहितुर्दूरं निहिताया भूम्या गर्भं सर्वात्पादनसमर्थं वृष्ट्युदकलक्षणमाधात् । सर्वतः करोति ॥ ३३ ॥

आश्वमेधिके मधमेऽहनि ब्रह्मोद्ये होत्रादयः पृच्छामि  
त्वेत्यनया यजमानं पृच्छेयुः । तथा च सूत्रितम् । एकैकशो  
यजमानं पृच्छन्ति पृच्छामि त्वा परमन्तं पृथिव्या । ( आ० १०.  
८. ) । इति ॥—

॥ सैषा चतुस्त्रिंशो ॥

पृच्छामि त्वा परमन्तं पृथिव्याः

पृच्छामि यत्र भुवनस्य नाभिः ।

पृच्छामि त्वा वृष्यो अश्वस्य रेतः

पृच्छामि वाचः परमं व्योम ॥ ३४ ॥

हे यजमान त्वा त्वां पृच्छामि । प्रश्नं करोमि । किम् ।  
पृथिव्याः परमन्तम् । उत्कृष्टां काष्ठान् । यत्र सर्वा पृथिवी  
समाप्यते तत्पृच्छामि । तथा त्वामन्यत्पृच्छामि । किं तदिति  
उच्यते । यत्र भुवनस्य भूतजातस्य नाभिः सन्नाहो बन्धनम् ।  
यत्र सर्वं सन्नद्धं भवति तमित्यर्थः । किञ्च त्वा त्वां वृष्यो वर्ष-  
कस्याश्वस्य व्यासस्यादित्यस्य । असी वा आदित्यो वृषाश्च इति  
तैत्तिरीयकम् । तस्य रेतो रेतोवत्कारणं तत्किमिति पृच्छामि ।  
तथा वाचः सर्वस्य वाग्जातस्य परमं निरतिशयं व्योम स्थानं  
सर्वस्य वचसः कारणम् । एतत्प्रश्नचतुष्टयं पृच्छामि ॥ ३४ ॥

अथैवं पृथो यजमान इयं वेदिरित्यनया प्रतिब्रूयात् । इयं  
वेदिः परो अन्तः पृथिव्या इति प्रत्याह । ( आ० १०, ८, ) ।  
इति सूत्रितत्वात् ॥ —

॥ सैषा पञ्चविंशी ॥

इयं वेदिः परो अन्तः पृथिव्या

अयं यज्ञो भुवनस्य नाभिः ।

अयं सोमो वृष्णो अश्वस्य रेतो

ब्रह्मायं वाचः परमं व्योम ॥ ३५ ॥

पृथिव्याः प्रथमवत्या भूम्याः परो अन्तः परमन्तं पर्यवसान-  
मियं वेदिः । न हि वेद्यतिरिक्ता भूमिरस्ति । एतावतो वै  
पृथिवी यावती वेदिरिति श्रुतेः । तद्यायं यज्ञो भुवनस्य भूत-  
जातस्य नाभिः सन्नहनम् । तत्रैव वृष्ट्यादिसर्वफलोत्पत्तेः सर्व-  
प्राणिनां बन्धकत्वात् । अथ वृष्णो वर्षकस्यादित्यस्य रेतोऽयं सोमो  
रसात्मकः । अग्नौ हुतः सोमरस आदित्यं प्राप्य वृष्ट्यादिफलं  
जनयति । अयं ब्रह्मा प्रजापतिरिव वाचो मन्त्रादिरूपायाः  
परमं व्योम । उत्कृष्टं रक्षकं स्थानम् । तत्रैवीत्युक्तेस्तत्रैव  
पर्यवसानाच्च ॥ ३५ ॥



॥ अथ षट्त्रिंशी ॥

सप्तार्द्धगर्भा भुवनस्य रेतो

विष्णोस्तिष्ठन्ति प्रदिशा विधर्मणि ।

ते धीतिभिर्मनसा ते विपश्चितः

परिभुवः परि भवन्ति विश्वतः ॥ ३६ ॥

सप्त सपणस्रभावाः सप्तसंख्या वा रश्मयोऽर्द्धगर्भाः संवत्सर-  
स्यार्द्धं गर्भं गर्भस्थानीयमुदकं धारयमाणाः । यद्वा ब्रह्माण्ड-  
स्यार्द्धं मध्यान्तरिक्षे गर्भवद्वर्तमानाः । भुवनस्य लोकस्य रेतः  
सारम् । वृष्टिप्रदत्वेन रेतोभूताः । तादृशा रश्मयो विष्णो-  
र्व्यापकस्यादित्यस्य विधर्मणि जगद्धारणव्यापारे प्रदिशा प्रदेशेन  
तिष्ठन्ति । वर्तन्ते । किञ्च ते धीतिभिः प्रज्ञाभिर्मनसा जगदुप-  
कारः कर्तव्य इति बुद्ध्या च विश्वतः सर्वतः ॥ द्वितीयार्थे तसिः ।  
विश्वं परिभवन्ति । परितो भावयन्ति । कृत्स्नं जगद्ग्राप्नु-  
वन्तीत्यर्थः । यस्मादेवं तस्मात्ते त एव विपश्चितो बुद्धियुक्ताः  
परिभुवः सर्वत्र व्याप्ताश्च । यद्वा सप्तार्द्धगर्भाः । सप्त महद्दहद्वारौ  
पञ्च तन्मात्राणीति मिलित्वा सप्तसंख्यानि तत्त्वानि । अर्द्ध-  
गर्भाः । अविकृतिरूपाया विकाराश्रयाया मूलप्रकृतेः प्रकृति-  
विकृतेरुदासोनस्यात्मनश्चोत्पन्नत्वादर्द्धांशेन प्रपञ्चाकारेण परि-  
णामादर्द्धगर्भाः पुरुषांशस्याविक्रियत्वादित्यभिप्रायः । अत एव

तेषां प्रकृतिविकृतित्वम् । यस्मादेवं तस्माद्भुवनस्य रेतः कारणम् ।  
कारणभूतानि तान्येव विष्णोर्थातस्य पुरुषस्य विध्वंस्यणि प्रदिशा  
प्रदेशेन तिष्ठन्ति । इतरत्नमानम् ॥ ३६ ॥

॥ अथ सप्तविंशो ॥

न वि जानामि यदिवेदमस्मि

निष्णुः सन्नद्धो मनसा चरामि ।

यदा मागन्प्रथमजा ऋतस्या-

दिद्वाचो अश्रुवे भागमस्याः ॥ ३७ ॥

अहं यदिवेदं यदपीदं विश्वमस्मि । कृत्स्नः प्रपञ्चोऽप्यह-  
मेषास्मि । नामरूपाग्रं परमार्थं त्यक्त्वा सर्वत्रानुगतोऽस्मि । योऽयं  
सच्चिदानन्दाकारोऽस्ति सोऽहमस्मीति न विजानामि । विविच्य  
नाज्ञासिषम् । परं शास्त्रजनितमिदमहमस्मीति ज्ञानं जातम् ।  
अविवेक्यहमित्यर्थः । कार्यकारणयोरभेदात् । कृत्स्नप्रपञ्चस्यापि  
ब्रह्मानन्त्यत्वेन ब्रह्मैकत्वावगमे प्रपञ्चजातमपि स्वस्वरूपमेव  
भवति । इदं सर्वं यद्यमात्मा ब्रह्मैवेदं सर्वं आत्मैवेदं सर्वं स  
ईक्षत बहु स्यां प्रजायेयेत्यादिश्रुतिभ्य एकविज्ञानेन सर्वविज्ञान-  
प्रतिज्ञानात् । तदनन्त्यत्वमारभणशब्दादिभ्य इत्यादुपपत्तिभिश्च  
प्रपञ्चस्य ब्रह्मानन्त्यत्वं सिद्धम् ॥ यदा इवशब्द उपमार्थः ।  
यदिव यत्परोक्षज्ञानं सर्वैकार्त्म्यरूपमानुभाविकमस्ति । तदिव

तद्वेदाहमस्मि । इदं सर्वमहमस्मीति ज्ञानं मे जातम् । अपि  
 त्वेवतद्दार्ष्टान्तिकभूतम् । आनुभविकं सार्वार्थ्यं यदस्ति तन्न  
 विजानामि । न प्राप्नोऽस्मि । शास्त्रजनितं सार्वार्थ्यं जातं  
 न त्वानुभाविकमित्यर्थः । तत्र कारणमाह । यतोऽहं निश्चयः ।  
 अन्तर्हितनामैतत् । अन्तर्हितो मूढचित्तः । चित्तप्रत्यक्प्रवण-  
 भावेन परिच्छिन्न इत्यर्थः । तत्रोपपत्तिमाह । सन्नद्धोऽविद्या-  
 कामकर्म्मभिः सम्यक् बद्धो वेष्टितः । अत एव मनसा युक्तो  
 भावनासहिष्णुना वह्निर्मुखेन विक्षिप्तेन चेतसा युक्तः सञ्चरामि  
 संसारे । अथवा मनसा सन्नद्धञ्चरामि । इन्द्रियपरवश एव  
 सन् संसारे दुःखमनुभवामि । न सार्वार्थ्यं जानामीति परि-  
 देवते । यास्कोऽपीमं परिदेवनार्थत्वेनोदाजहार । अथापि  
 परिदेवना कक्षाच्चिद्भावात् न वि ज्ञानामि यद्वेदमस्मि ।  
 ( नि० ७. ३. ) । इति । वह्निर्मुखचेतसः स्वरूपापरिज्ञान-  
 जनितं दुःखमन्यत्र श्रूयते । पराग्विखानि व्यवृणुस्तथ्यभूस्तस्मा-  
 त्पराक् पश्यन्ति नान्तरात्मन्निति । तर्हि कदैतद्भवतीत्याह ।  
 यदा मागन् आगमिष्यति तदा । किं तदितुच्यते । ऋतस्य  
 परमार्थस्य परस्य ब्रह्मणः प्रथमजाः प्रथमोन्मेषः प्रथमोत्पन्न-  
 चित्तप्रत्यक्प्रवणजनितोऽनुभावः । स यदा मा मां प्राप्नोति  
 आदित् अनन्तरमेवाव्यवधानेनास्या वाच ऐकात्म्यप्रतिपादि-  
 काया उपनिषदाचो यद्वेदमस्मीत्युक्ताया वा भागं भजनोयं  
 शब्दब्रह्मणा व्याप्तव्यं परं ब्रह्मपदमश्रुवे । प्राप्नोमि । चित्तस्य  
 वह्निर्मुखां परित्यज्यान्तर्मुखतैवाहुःसम्पादा । सा यदा स्यात्  
 तदानौमेव स्वरूपं द्रष्टुं सुशकं भवति । पञ्चाहिलस्वाभावात्  
 यथा गिरिशिखरात्पतन् पाषाणोऽविलम्बेन पतति तद्वत् ।

चित्तप्रत्यङ्मुखत्वस्य दुःशकत्वमपि तत्रैव श्रूयते । कश्चिद्विदः  
प्रत्यगात्मानमेच्छेदावृत्तचक्षुरमृतत्वमिच्छन्निति ॥ ३७ ॥

॥ अथाष्टतिथौ ॥

अपाङ् प्राङेति स्वधया गृभीतो-

ऽमर्त्यो मर्त्येना सयोनिः ।

ता शश्वन्ता विप्रूचोना वियन्ता

न्य १ न्यं चिक्वुर्न नि चिक्वुरन्यम् ॥ ३८ ॥

अमर्त्योऽमरणधर्मायमात्मा मर्त्येन मरणधर्मेणा भूतात्मना  
देहेन सयोनिः । समानस्थानः । यत्र परिच्छेदको देहोऽस्ति  
तत्र सर्वत्र सोऽयमपि तिष्ठन्नित्यर्थः । यद्वा समानोत्पत्तिः ।  
सहवासेन स्वस्मिन्प्रत्युत्पत्तिरुपचर्यते । एवम्भूतः सन् स्वधयात्री-  
पलक्षिततद्भोगेन गृभीतः । यद्वा स्वधाशब्देनात्मनयं शरीरं  
लक्ष्यते । तेन गृहीतः सन्नपाङ्गेति । अशुक्तं कर्म कृत्वाधी  
गच्छति । प्राङेति । स्वर्गादिलोकं प्राप्नोति । परमात्मैव सूक्ष्म-  
शरीरोपाधिकः सन् नानाविधकर्म कृत्वा तद्भोगाय जीवसंज्ञां  
लब्ध्वा शरीरत्रयेण सम्बद्धो लोकान्तरेषु सञ्चरति । स्थूलसूक्ष्मी-  
भयशरीरपरिग्रहेण लोके गुणत्रयान्वितः सन् परिभ्रमति ।  
तथा च श्रूयते । गुणान्वयो यः फलकर्मकर्ता कृतस्य तस्यैव स  
चोपभोक्ता । स विस्वरूपस्तिगुणस्त्रिवर्त्मा प्राणधृपः सञ्चरति



स्वकर्मभिरिति । इदानीमुभयप्राधान्येनाह । ते तौ भूतात्म-  
कर्त्तात्मानौ शश्वन्ताविभागेन सर्वदा वर्तमानौ । यद्वा सूक्ष्म-  
शरीरपक्षे सर्वदा सहवास उपपद्यते । स्थूलशरीरपक्षेऽपि  
सात्त्विकजातेः । तत्कारणानां भूतसूक्ष्माणां सद्भावात्तत्र शरीर-  
सम्बन्ध उपपद्यते । विष्णुवीना । इह लोके सर्वत्रगमनौ ।  
वियन्ता तत्तत्फलोपभोगाय सर्वलोकान्तरेषु गच्छन्तौ वर्तते ।  
तत्र नरा अन्यं भूतात्मानं निचिक्वुः । नितरां विशेषेण  
पश्यन्ति जानन्ति । अन्यमपरं देहवच्छायातिरिक्तं न निचिक्वुः ।  
न जानन्ति । केचन विवेकिनः कर्त्तृत्वभोक्तृत्वोपेतौ देहाति-  
रिक्तः कश्चिदस्तीत्यनुमिमते । न केऽपि देहत्रयव्यतिरिक्तमात्मानं  
जानन्ति । अतो दुर्लभमात्मज्ञानमित्यर्थः ॥ ३८ ॥

॥ अथैकोनचत्वारिंशौ ॥

ऋचो अक्षरे परमे व्योमन्य-

स्मिन्देवा अधि विश्वे निषेदुः ।

यस्तन्न वेद किमृचा करिष्यति

य इत्तद्विदुस्त इमे समासते ॥ ३९ ॥

पूर्वमन्त्रे देहारमजीवात्मानावुक्तौ । तयोरन्यस्य जीवात्मनः  
पारमार्थिकं रूपमस्ति तदत्रोच्यते । ऋचो अक्षरे । अत्र ऋक्-

शब्देन ऋक्प्रधानभूताः साङ्गापरविद्यात्मकाश्चत्वारो वेदा उच्यन्ते । ऋगादीनामपरविद्यात्वं मुखेके श्रूयते । द्वे विद्ये वेदितव्ये इति प्रतिज्ञाय तत्रापरा ऋग्वेदो यजुर्वेदः सामवेद इत्यादिना । तस्याः सम्बन्धित्यक्षरेऽदृष्ट्यादिगुणके क्षरणरहितेऽनक्षरे नित्ये सर्वत्र व्याप्ते ब्रह्मणि । अक्षरशब्दस्य ब्रह्मवाचकत्वमेतद्वै तदक्षरस्य प्रशासने गार्गि यथा तदक्षरमधिगम्यते येनाक्षरं पुरुषं वेद सत्यमित्यादिश्रुतिषु प्रसिद्धम् । ऋगक्षरयोः प्रतिपाद्यप्रतिपादकभावः सम्बन्धः । सर्वैर्वेदैः खलु ब्रह्माधिगम्यते । तं त्वोपनिषदं पुरुषं पृच्छामीत्यादिश्रुतेः । ननूपनिषद्भागानां तथासु । इतरेषां तु कथं ब्रह्मविषयत्वमिति उच्यते । यद्यपीतरभागानां यागादिविषयत्वं तथापि बुद्धिः श्रुतुमप्यादन-द्वारा वेदसाधनत्वेन ब्रह्मविषया भविष्यति वेदानुवचनेन ब्राह्मणा विविदिषन्तीत्यादिश्रुतेः । तदेव विशेष्यते । परम उत्कृष्टे निरतिशये व्योमन् व्योमनि व्योमसदृशे । अलेपत्व-नीरूपत्वव्यापित्वादिसादृश्येन व्योमेतुक्ताम् । यदा विशेषेण सर्वस्य रक्षके । निरधिष्ठा न कस्यचिदस्ति स्वाध्यस्तस्य सर्वस्याधिष्ठानत्वेन रक्षकत्वात् । तादृशे तत्त्वे सर्वमध्यस्तमित्यर्थः । पुनस्तदेव विशेष्यते । यस्मिन्परमात्मनि विज्जे सर्वं देवा अधि निषेदुः । निषीदन्ति । आश्रित्य तिष्ठन्ति । तस्मिन् । यद्वीक्ष्यते लक्षणे वस्तुनि ऋगुपलक्षिताः सर्वे साङ्गा वेदाः पर्यवसिता इत्यर्थः । यः यो मर्तास्त्वतादृशं देवादीनां स्वरूपलाभाय तदं कृत्स्नवेदेस्तात्पर्यं प्रतिपाद्यं यदसु न वेद न जानाति । स मर्ता ऋचा पूर्वोक्तेन ऋगादिशब्दजालेन किं करिष्यति । वेदेन साधनेन वेदेन वेद्यम-विदित्वा किं साधयतीत्यर्थः । प्रयोजनाभावात्सर्वस्यापि वेदस्य

वैफल्यदिति भावः । अथवा योऽत्तरमविदित्वा कर्मणां कर्ता भवति यागादीननुतिष्ठति तेन किञ्चिदपि कर्म कृतं न भवतीत्यर्थः । य इत् य एव तत्तत्त्वं विदुर्जानन्ति त इमे समासते । त एवेमे ज्ञातारः समासते । सम्यक् तिष्ठन्ति । अपुनरावृत्त्या स्वरूपेऽवस्थानं समासनम् । यद्वा ये विदुरित् ये जानन्त्येव नानुतिष्ठन्ति । इच्छद्दोऽवधारणे । त इमे त एव समासते । गवामयनादिसहस्रसंवत्सरसत्रपर्यन्तानि सहीपयन्ति । सहार्थे समुशब्दः । सत्रादधिकानां यागानामभावात् तेषामपि फलमेतज्ज्ञानेनैव प्राप्तं भवतीत्यर्थः । कर्तृणां बहुत्वाद्बहुवचननिर्देशः ॥ अन्ये त्वन्यथा वर्णयन्ति । ऋचः । ऋगर्चनोय आदित्य आदित्यमण्डलमृगादिमयं वा । ऋग्भिः पूर्वाह्णे दिवि देव आदित्यो वा एष एतन्मण्डलं तपति तत्र ता ऋच इत्यादिश्रुतेः । तस्य सस्वन्धिन्यक्षरे परमे व्योमन्निर्गुणतलक्षणे ब्रह्मणि य एषोऽन्तरादित्ये हिरण्यमयः पुरुषो दृश्यत इत्यादिश्रुतगुणस्वरूपे यस्मिन् सर्वे देवा द्योतमाना रश्मयो निषेदुः । वर्तन्ते । य एतन्न वेद स केवलया ऋचा किं करिष्यति । ये जानन्ति भावयन्ति त एव विद्वांसः समासते । भूम्यां सुखेन रोगादिरहिता भोगिनः सन्तश्चिरकालं जीवन्ति ॥ अपरे प्रकारान्तरेण प्रतिपादयन्ति । ऋचोऽक्षरे ऋगुपलक्षितसर्ववेदसस्वन्धिन्यक्षरे प्रणवरूप ओङ्कारेऽविनाशिनि सर्ववेदेषु व्याप्ते वा । प्रणवस्य सर्ववेदसारत्वं ब्राह्मणे श्रूयते । तान्वेदानभ्यतपन्तेभ्योऽभितप्तेभ्यस्त्रयो वर्णा अजायन्ताकार उकारो मकार इति । तानेकधा समभरत् तदेतदोमितीति । परमे निरतिशये । न हि प्रणवादधिकं किञ्चिन्नान्नजातमस्ति त्रिकालातीतस्य ब्रह्मणः प्रति-

पादकत्वात् । यच्चान्यत्त्रिकालातीतं तदप्योद्धार एव श्रीमिति  
 ब्रह्मेत्यादिश्रुतिः । वेदानां प्रणवस्य स्थानप्रतिनिधिभावः सम्बन्धी  
 य ऋचोऽधीत इत्यादुपक्रमस्य यः प्रणवमधीते स सर्वमधीते  
 श्रीमिति प्रतिपाद्यते । एतदेव यजुस्त्वयीं विद्यां प्रवेष्टुं वागितत्य-  
 रममचरमित्यादिश्रुतिः । यस्मिन्विश्वे सर्वे देवा अधि निषेदुः ।  
 प्रणवस्य सर्वमन्त्रात्मकत्वात् मन्त्रेषु सर्वदेवतानां निवासात् सर्व-  
 देवनिवासत्वम् । ब्रह्माधिष्ठानत्वाद्वा ब्रह्मणि सर्वदेवानां निवा-  
 सात् । शिष्टमविशिष्टम् ॥ अयं मन्त्रो निरुक्ते व्याख्यातः । ( नि०  
 १३, १०. ) ॥ अपरे त्वपरया वर्णयन्ति । ऋचः । ऋगर्चनीयो  
 जीवः । तस्य सम्बन्धित्यक्षरेऽविनाशे व्याप्ते वा परमात्मनोत्यर्थः ।  
 अत एव जीवापेक्षया परम उत्कृष्टे निरुपाधिके व्योमन् विशेषेण  
 सर्वाधिष्ठानत्वेन रक्षके व्योमसदृशे वा । यस्मिन्परमात्मनि  
 देवा गमनवन्तो व्यवहरन्तो वेन्द्रियसंज्ञका विश्वे सर्वोप्यधि-  
 निषेदुः । निषेदन्ति । आश्रित्य वर्तन्ते । यस्तन्न वेद न  
 जानाति । उपाधंशपरित्यागे तदेव स्वरूपमिति न पश्यति  
 स्थूली जनः किञ्च कुरियति । केवलेन जीवेन जीवभावेन  
 किं फलं प्राप्स्यति । जननमरणादिक्लेशस्यात्यागादिति भावः ।  
 ये तत्तत्त्वं विदुस्त इत्यादि सिद्धम् ॥ ३८ ॥

अग्निहोतार्या धेनुयेदि कुक्षितं शब्दं कुर्यात्तदानीं सूय-  
 वसादित्यनया यवसादिकं प्रयच्छेत् । तथा च सूचितम् । वाश्य-  
 मानाद्यै यवसं प्रयच्छेत् सूयवसाद्भगवतौ हि भूयाः । ( आ० ३.  
 ११. ) इति ॥ प्रवर्ग्येऽभिष्टव एषेव परिधानीया । सूचितं च ।  
 सूयवसाद्भगवतौ हि भूया इति परिदध्यात् । आ० ४. ७. ।  
 इति ॥ —



॥ सैषा चत्वारिंशी ॥

सुयवसाङ्गवती हि भूया अथो वयं भगवन्तः स्याम ।

अङ्घ्रि तणमग्नौ विश्वदानीं पिव शुद्धमुदकमाचरन्ती ॥४०॥

हे अग्नौ । गोनाभैतत् । अहननीये हे गौस्त्वं सुयवसात् ।  
शोभनयवसस्य तणादिकस्याक्षी भगवती । भग इति धननाम ।  
सर्वैर्भजनीयप्रभूतक्षीरादिधनवती भूयाः । भव । हिः पूरणः  
प्रसिद्धौ वा । लोके यवसादिभक्षणेन क्षीरादिसमृद्धिः प्रसिद्धा ।  
अथोऽनन्तरमेव वयं यजमाना अपि भगवन्तः प्रभूतेन धनेन  
तदन्तः स्याम । अथैकवारं पूर्वमुक्तमिदानीं सर्वदा कर्तव्यमिति  
प्रार्थयते । विश्वदानीं विश्वकालं सर्वदा तणमङ्घ्रि । भक्षय ।  
आचरन्ती सर्वतो निर्गच्छन्ती शुद्धं निर्मलमुदकं पिव ।  
अयं मन्त्रो यास्केनैवं व्याख्यातः । सुयवसादिनी भगवती  
हि भवाथेदानीं वयं भगवन्तः स्यामाङ्घ्रि तणमग्नौ सर्वदा  
पिव च शुद्धमुदकमाचरन्ती ( नि० ११. ४४. ) इति ॥ ४० ॥

॥ अथैकचत्वारिंशी ॥

गौरीर्मिमाय सलिलानि तक्ष-

त्येकपदी द्विपदी सा चतुष्पदी ।

## अष्टापदी नवपदी बभ्रुवुषी

सहस्राक्षरा परमे व्योमन् ॥ ४१ ॥

गौरीर्गणशीला माध्यमिका वाक् । सुलोपाभावश्चान्दसः ।  
मिमाय । शब्दयति । किं कुर्वती । सलिलानि वृष्ट्युदकानि  
तक्षती । सम्यक् सम्पादयित्री । एकपदी । एकपादोपेतैकाधि-  
ष्ठाना मेघे वर्तमाना गमनसाधनेन वायुनैकपदी वा । द्विपदी ।  
मेघान्तरिचाख्यद्वाधिष्ठाना । आदित्या वा द्वितीयः । तथा सा  
चतुष्पदी । पादचतुष्टयोपेता दिक्चतुष्टयाधिष्ठाना । अष्टा-  
पदी । अवान्तरदिगपेक्षयाष्टपादोपेताष्टाधिष्ठाना । नवपदी ।  
उपरिदिगपेक्षया सूर्येण वा नवदिगधिष्ठाना । बभ्रुवुषी एव-  
भ्रूता । भवेच्छान्दसः कसुः । ततो ङोपि वसोः सम्प्रसारणम् ॥  
किमनया परिगणनया । सहस्राक्षरा । अपरिमितवचनोऽयम् ।  
अपरिमितव्याप्तियुक्ता । बहुव्यापनशीलोदकवतीत्यर्थः । कुचेति  
तदुच्यते । परमे व्योमन् । उदकाययत्वे नोक्तृष्टेऽन्तरिक्षे ।  
केचिदेवमाहुः । गौरीर्गणशीला शब्दब्रह्मात्मिका वाक् मिमाय ।  
मिमति । प्रतिष्ठार्थं धातुः । प्रतिष्ठितानि घटादिद्रव्याणि  
तक्षती । तत्तद्वाचकत्वेन निष्पादयन्ती । एकपदी । अव्या-  
क्तत्वेनैकप्रतिष्ठानैकरूपा वात्मना । द्विपदी । सुप्तिङ्भेदेन  
पादद्वयवती । चतुष्पदी । नामाख्यातोपमर्गनिपातभेदेन ।  
अष्टापदी । आमन्त्रितसहिताष्टभेदेनाष्टपदी । नवपदी बभ्रु-  
वुषी । साव्ययैरुत्तैरष्टभिर्नवपदी । अथवा सनाभिकेपूरःकण्ठा-  
दिषु नवसु पदेषु भवन्ती पञ्चाद्विधाभिव्यक्तिसुपेयुषी परमे

योमन् उक्तृष्टे हृदयाकाशे मूलाधारे सहस्राक्षरानेकाकारेण  
व्याप्तानेकध्वनिप्रकारा भवतीत्यर्थः ॥ अयं मन्त्र आचार्यैव  
व्याख्यातः । “गौरीर्मिमाय सलिलानि तच्चती कुर्वत्येकपदी  
मध्यमेन चादित्येन च चतुष्पदी दिग्भिरष्टापदी दिग्भिश्चा-  
वान्तरदिग्भिश्च नवपदी दिग्भिश्चावान्तरदिग्भिश्चादित्येन च  
सहस्राक्षरा बहूदका परमे व्यवने ( नि० ११, ४०. )”—  
इति ॥ ४१ ॥

॥ अथ द्विचत्वारिंशी ॥

तस्याः समुद्रा अधि वि चरन्ति तेन जीवन्ति प्रदिशश्चतस्रः ।

ततः चरत्यक्षरं तद्विश्वमुप जीवति ॥ ४२ ॥

तस्या उक्ताया गोः सकाशात्समुद्रा वृद्ध्युदकसमुन्दनाधि-  
करणभूता मेघा अधि अधिकं प्रभूतमुदकं विचरन्ति । विविधं  
चरन्ति । तेनोदकेन प्रदिशश्चतस्रः । प्रशब्दो वीत्यर्थः । विदि-  
शश्चतस्रो दिशश्च । अथवा प्रकृष्टा दिशो मुख्याश्चतस्रः । तत्-  
स्थेषु ताच्छब्दम् । तत्स्थाः पुरुषा जीवन्ति । ततः पश्चात्त-  
दक्षरमुदकं चरति । सस्यादिकमुत्पादयतीत्यर्थः । तत् सस्या-  
दिकं विश्वं जगदुपजीवति ॥ अयमपि यास्केन व्याख्यातः ।  
तस्याः समुद्रा अधिविचरन्ति वर्षन्ति मेघास्तेन जीवन्ति दिगा-  
अयाणि भूतानि ततः चरत्यक्षरमुदकं तत्सर्वाणि भूतानुप-  
जीवन्ति ( नि० ११, ४१. ) इति ॥ ४२ ॥

॥ अथ विचत्वारिंशो ॥

शक्रमयं धूममारादपश्यं

विषुवता पर एनावरेण ।

उक्षाणं पृश्निमपचन्त वीरा-

स्तानि धर्माणि प्रथमान्यासन् ॥ ४३ ॥

शक्रमयं शक्रव्ययं शुष्कगोमयसम्भूतं धूममारात् नातिदूरं  
 अपश्यम् । दृष्टवानस्मि । दिवा धूमस्य दूरे दृश्यमानत्वात् एव  
 दर्शनविषयतयोक्तः । विषुवता व्याप्तिमतैनानेनावरेण निरु-  
 द्धेन धूमेन परः परस्तात्तत्कारणभूतमग्निमपश्यम् । अहं यज-  
 मान इत्यर्थः । किञ्चोक्षाणं फलस्य सेतारं पृश्निं शुक्रवर्णम् ।  
 प्राश्रुते तेन फलमिति स्वयं प्राश्रुत इति वा पृश्निर्वर्णरूपः  
 सोमः । तं वीरा विविधेरणकुशला कृत्विजोऽपचन्त । अत्र धात्व-  
 र्थानादरेण तिङ्प्रत्ययः करोत्यर्थः । स च क्रियासामान्यवचनो-  
 ऽत्रौचित्यादभिषवेण सम्पादितवन्त इत्यर्थः । तानि तत्साधनानि  
 धर्मान्यनुष्ठानानि प्रथमानि प्रतमानि प्रकृष्टानि फलपर्यवसा-  
 नीयान्यासन् । सम्पादितान्यभवन् । यदा सोम उक्षाभवत्  
 पूर्वं तं देवाः शकृतापचन्त्यन्नार्थं तद्भवो धूमो मेघ आसीत् तदु-  
 च्यते । तत्परत्वेन वा मन्त्रो व्याख्येयो विचक्षणैः ॥ ४३ ॥



॥ ऋग्वेदस्य ॥

॥ अथ चतुश्चत्वारिंशी ॥

तयः केशिन ऋतुया वि चक्षते

संवत्सरे वपत एक एषाम् ।

विश्वमेको अभि चष्टे शचीभि-

र्भ्राजिरेकस्य दृष्ट्ये न रूपम् ॥ ४४ ॥

केशस्थानीयप्रलट्टरश्मियुक्तास्त्रयोऽग्न्यादित्यवायवः । ते च  
ऋतुया काले काले विचक्षते । विविधलक्षणां भूमिं पश्यन्ति ।  
तेषां पृथक् पृथक् कार्यमाह । एषां मध्य एकोऽग्निः संवत्सरे-  
ऽतीते सति संवत्सरं वपते । दाहेन केशस्थानीयोपधिवनस्यत्या-  
दिकच्छेदनेन नापितकार्यं करोति । एक अन्य आदित्यो विश्वं  
सर्वं जगत् शचीभिः स्वकीयैः प्रकाशवृद्ध्यादिकर्मभिरभिचष्टे ।  
सर्वतः पश्यति । एकस्य वायोर्भ्राजिर्गतिर्दृष्ट्ये । दृश्यते सर्वैः ।  
न रूपम् । अप्रत्यक्षत्वात् स्पर्शशब्दधृतिकम्पलिङ्गैर्गम्यत इति हि  
न्यायविदो वदन्ति ॥ अयमपि मन्त्रो यास्तेनैवं व्याख्यातः ।  
तयः केशिन ऋतुया विचक्षते काले कालेऽभिविपश्यन्ति संव-  
त्सरे वपत एक एषामित्यग्निः पृथिवीं दहति । सर्वमेकोऽभि-  
पश्यति कर्मभिरादित्यो गतिरेकस्य दृश्यते न रूपं मध्यमस्य  
( नि० १२, २७. ) इति ॥ ४४ ॥

वाग्देवते पशौ चत्वारि वागिति हविषोऽनुवाक्या । चत्वारि

वाक्परिमिता पदानि यज्ञेन वाचः पदवीयमायन् (शा०  
३. ८.) इति सूचितत्वात् । —

॥ सैषा पञ्चचत्वारिंशी ॥

चत्वारि वाक् परिमिता पदानि

तानि विदुर्ब्राह्मणा ये मनोषिणः ।

गुहा त्रीणि निहिता नेङ्गयन्ति

तुरीयं वाचो मनुष्या वदन्ति ॥ ४५ ॥

वाक् वाचः कस्मायाः पदानि चत्वारि वाक्परिमिता  
परिमितानि । लोके या वागस्ति सा चतुर्विधा विभक्तेत्यर्थः ।  
तानि पदानि ब्राह्मणा वेदविदो मनोषिणो मनस इषिणो  
मैधाविनो विदुः । जानन्ति । तेषां मध्ये त्रीणि गुहा गुहायां  
निहिता स्थापितानि नेङ्गयन्ति । न चेष्टन्ते । न प्रकाशन्ते  
इत्यर्थः । वाचसुरीयं पदं मनुष्या अज्ञासज्ज्ञास्य वदन्ति ।  
व्यक्तमुच्चारयन्ति । व्यवहरन्ति । कानि तानि चत्वारोत्पन्न  
बहवः स्वस्वमतानुरोधेन बहुधा वर्णयन्ति । सर्ववैदिकवाग्-  
जालस्य संग्रहरूपा भूरादयस्त्रिस्तो व्याहृतयः प्रणव एक इति  
वेदत्रयसारत्वात्तासां व्याहृतीनामेव सारसंग्रहभूतत्वादकारा-  
व्यात्मकस्य प्रणवस्येति सप्रणवासु व्याहृतिषु सर्वा वाक् परि-  
मितेति केचन वेदवादिनो वदन्ति । अपरे व्याकरणमतानु-  
सारिणो नामाख्यातोपसर्गनिपातभेदेन । क्रियाप्रधानमा-

ख्यातम् । द्रव्यप्रधानं नाम । प्रागुपसृज्यत आख्यातपदस्ये-  
 त्तरूपसर्गः प्रादिः । उच्चावचेष्वर्थेषु निपतनान्निपातोऽपितु-  
 चेत्यादिः । एतेष्वेव सर्वा वाक् परिमितेत्यखण्डायाः कृत्स्नाया  
 वाचश्चतुर्धा व्याकृतत्वात् । वाग्वै पराचयव्याकृतावदत्तामिन्द्रो  
 मध्यतोऽवक्रम्य व्याकरोत्तस्मादियं व्याकृता वागुद्यत इति श्रुतेः ॥  
 अन्ये तु याज्ञिका मन्त्राः कल्पो ब्राह्मणं चतुर्था लौकिकीति ।  
 याज्ञिकैः समान्नातोऽनुष्ठेयार्थप्रकाशको वेदभागो मन्त्राः ।  
 मन्त्रविधानप्रतिपादको वेदभागः “इति मन्त्राः कल्पोऽत जड्वृम्”  
 — इत्यादिनोक्तः कल्पः । मन्त्रतात्पर्यार्थप्रकाशको वेदभागो  
 ब्राह्मणम् । भोगविषया गामानयेत्यादिरूपा व्यावहारिकी ।  
 एषेव सर्वा वाङ्नियमितेति याज्ञिकाः । ऋग्यजुःसामानि  
 चतुर्थी व्यावहारिकीति नैरुक्ताः ॥ सर्पाणां वाग्वयसां क्षुद्र-  
 सरीसृपस्य च चतुर्थी व्यावहारिकीतिरतिहासिकाः ॥ पशुषु  
 तूष्णवेषु मृगेष्वाम्बुनि चेत्यात्मवादिनः ॥ अपरे मातृकाः प्रका-  
 रान्तरेण प्रतिपादयन्ति । परा पश्यन्ती मध्यमा वैखरीति  
 चत्वारोति । एकैव नादात्मिका वाक् मूलाधारादुदिता सती  
 परेतुच्यते । नादस्य च सूक्ष्मत्वेन दुर्निरूपत्वात् सैव हृदय-  
 गामिनो पश्यन्तीतुच्यते योगिभिर्द्रष्टुं शक्यत्वात् । सैव बुद्धिं  
 गता विवक्षां प्राप्ता मध्यमेतुच्यते । मध्ये हृदयाख्य उद्दीय-  
 मानत्वान्मध्यमायाः । अथ यदा सैव वक्त्रे स्थिता ताल्लोठादि-  
 व्यापारेण वह्निर्निर्गच्छति तदा वैखरीतुच्यते । एवं चत्वारि  
 वाचः पदानि परिमितानि । मनोषिणो मनसः स्वामिनः  
 स्वाधीनमनस्का ब्राह्मणा वाचस्य शब्दब्रह्मणोऽधिगन्तारो  
 योगिनः परादिचत्वारि पदानि विदुः । जानन्ति तेषु मध्ये

त्रौणि परादीनि गुहा निहितानि । हृदयान्तर्वर्तितात् ।  
 तुरीयं तु पदं वैखरीसंज्ञकं मनुष्याः सर्वे वदन्ति । व्याकरणप्रसि-  
 द्धानामाख्यातादिपक्षे मनोपिणो ब्राह्मणाः प्रकृतिप्रत्ययादिवि-  
 भागज्ञा वाग्योगविदस्तानि पदानि जानन्ति । अवाग्योगविदः  
 पामरा वाचो वाङ्मयस्य तुरीयं चतुर्थं भागं वदन्ति । व्यव-  
 हरन्ति । अर्थप्रकाशनाय प्रयुज्जते । अयं मन्त्रो निरुक्ते  
 व्याख्यातः । सोऽवाप्यनुसन्धेयः ( नि० १३. ८. ) ॥ अद्यापि  
 ब्राह्मणं भवति सा वै वाक् ऋटा चतुर्धा व्यभवदेत्येव लोकेषु  
 त्रौणि पशुषु तुरीयम् । या पृथिव्यां सान्नी सा रथन्तरे । यान्त-  
 रिच्छे सा वायौ सा वामदेव्ये । या दिवि सादित्ये सा ब्रह्मति  
 सा स्तनयित्वावथ पशुषु ततो या वागव्यरिच्यत तां ब्राह्मणि-  
 ष्वदधुः । तस्माद्ब्राह्मणा उभयीं वाचं वदन्ति या च देवानां या  
 च मनुष्याणामिति ॥ ४५ ॥

॥ अथ षट्चत्वारिंशौ ॥

इन्द्रं मित्रं वरुणमग्निमाहु-

रथो दिव्यः स सुपर्णो गरुत्मान् ।

एकं सद्विप्रा बहुधा वदन्त्यग्निं

यमं मातरिश्वानमाहुः ॥ ४६ ॥



अमुमादित्यमैश्वर्यविशिष्टमिन्द्रमाहुः । तथा मित्रं प्रमोते-  
 र्भरणात्तातारमहरभिमानिनमेतन्नामकं देवं तमाहुः । वरुणं  
 पापस्य निवारकं रात्र्यभिमानिनं देवमाहुः । तथानिमज्जनादि-  
 गुणविशिष्टमेतन्नामकमाहुः । अथो अपि चायमेव दिव्यो दिवि  
 भवः सुपर्णः सुपतनो गरुत्मान् गरणवान् पक्षवान्वा । एतन्ना-  
 मको यः पक्ष्यस्ति सोऽप्ययमेव । कथमेकस्य नानात्वमिति  
 उच्यते । अमुमेवादित्यमेकमेव वस्तुतः सन्तं विप्रा भेधाविनो  
 देवतातत्त्वविदो बहुधा वदन्ति । तत्तत्कार्यकारणेन्द्राद्यात्मानं  
 वदन्ति । एकैव वा महानात्मा देवता सूर्य इत्याचक्षत इतु-  
 क्त्वात् । किञ्च तमेव वृद्ध्यादिकारणं वैदुरताग्निं यमं निय-  
 न्तारं मातरिश्वाणमन्तरिक्षे श्वसन्तं वायुमाहुः । सूर्यस्य ब्रह्मणो-  
 ऽनन्यत्वेन सर्वात्म्यमुक्तं भवति । अत्र ये केचिदग्निः सर्वा  
 देवता इत्यादिश्रुतितोऽयमेवानिर्गुत्तरे अपि ज्योतिषी इति  
 मत्त्वान्तेरेव सर्वात्म्यप्रतिपादकोऽयं मन्त्र इति वदन्ति । तत्प्रक्षे-  
 प्रथमोऽग्निग्रन्थ उद्देश्यः । तमग्निमुद्दिशेन्द्राद्यात्मकत्वकथनम् ।  
 अयं मन्त्रो निरुक्ते एवं व्याख्यातः । इममेवान्निं महान्त  
 मात्मानमेकमात्मानं बहुधा भेधाविनो वदन्ति इन्द्रं  
 मित्रं वरुणमग्निं दिव्यं च गरुत्मान्तम् । दिव्यो दिविजो  
 गरुत्मान् गरणवान् गुर्वात्मा महात्मेति वा ( नि० ७. १८. )  
 इति ॥ ४६ ॥

वर्षकामेष्ट्यां तिस्रः पिण्डागो होतव्याः । तत्र कृष्णं  
 नियानमिति तृतीयस्यानुवाक्या । कृष्णं नियानं हरयः  
 सुपर्णा नियुत्वन्तो ग्रामजितो यथा नरः ( आ० २. १३. )  
 इति ॥ —

॥ सैषा सप्तचत्वारिंशी ॥

कृष्णं नियानं हरयः सुपर्णा

अपो वसाना दिवमुत्पतन्ति ।

त आववृत्नत्सदनादृतस्या-

दिहृतेन पृथिवी व्युद्यते ॥ ४७ ॥

कृष्णं कृष्णवर्णं नियानं नियमेन गच्छन्तं मेघं हरय उद-  
कस्य हर्तारः सुपर्णाः शोभनपतना रश्मयोऽपो वसाना उदकानि  
वासयन्ती मेघेषु । अङ्गिर्मेघान्पूरयन्त इत्यर्थः ॥ अन्तर्भावित-  
ण्यर्थाद्विकर्मकत्वम् ॥ यदा कृष्णं नियानम् । नियमनं रात्रिः ।  
देवानां हि रात्रिर्दक्षिणायनम् । तत्पूति । तस्मिन् वर्षकाले  
इत्यर्थः । एवं कुर्वन्ती दिवं दुर्लोकं तदाश्रितमादित्यं बोहि-  
शोत्पतन्ति । ऊर्ध्वं गच्छन्ति । ते रश्मय ऋतस्य सदनात् उद-  
कस्य स्थानादादित्यमण्डलादाववृत्नं । आवर्तन्ते । अर्वाच्च  
आगच्छन्ति । आदित् अनन्तरमेव यदार्वाग् गच्छन्ति तदानीं  
मेव घृतेनोदकेन पृथिवी व्युद्यते । विविधं क्लियते ॥ कृष्णं  
निरयणं रात्रिरादित्यस्य हरयः सुपर्णा हरणा आदित्यरश्मय  
इत्यादि निरुक्तं द्रष्टव्यम् ( नि० ७. २४. ) ॥ ४७ ॥

॥ अष्टाष्टचत्वारिंशो ॥

द्वादश प्रथमचक्रमेकं

त्रौणि नभ्यानि क उ तच्चिकेत ।

तस्मिन्साकं त्रिशता न शङ्कवो-

ऽर्पिताः षष्टिर्न चलाचलासः ॥ ४८ ॥

द्वादश एतत्संख्याकाः प्रथमः परिधयः । ग्रहिता वर्तन्ते ।  
तत्स्थानीया द्वादश मासा एकमहितीयं चक्रं क्रमणस्वभावं  
संवत्सराख्यं चक्रमाश्रिताः । तथा त्रौणि त्रिसंख्याकानि  
नभ्यानि नाभ्याश्रयाणि फलकानि तत्स्थानीयानि शेषवर्षाहेम-  
न्ताख्यान्याश्रितानि । यथा सूर्यरथचक्रस्य द्वादश परिधयो  
नाभ्यरिहाणि त्रौणि फलकानि सन्ति तद्वत्कालचक्रस्यापि । क  
उक्तोऽपि महान् तच्चक्रं चिकेत । जानाति । तस्मिच्चक्रे साकं  
सह शङ्कव इव । अत्र पुरस्तादुपचारोऽपि नशब्दः सामर्थ्यादुप-  
मार्थीयः । तस्मिन्नपि संवत्सरचक्रे त्रिशता एतत्संख्याकाः  
षष्टिर्न । नशब्दश्चार्थः । षष्टिश्चारा अरस्थानीयान्यहान्यर्पिता ।  
अर्पितानि । कौटुशाणि तानि । चलाचलासः । एकश्चलशब्दो  
द्विर्भावप्राप्तः । चलाः चलनस्वभावानौत्यर्थः ॥ चरिचलिपति-  
वदीनामच्याक् चाभ्यासस्य ( पा० ६. १. १२. २. ) इति द्विवचन  
भागागमश्च ततोऽसुक् । षष्टिश्च ह वै त्रौणि च शतानि संवत्सर-

स्याहानीति ब्राह्मणम् । हादश प्रथयश्चक्रमेकमिति मासानां  
मासा मानादित्यादि निरुक्तम् ( नि० ४, २७, ) ॥ ४८ ॥

प्रवर्ग्यभिष्टवे यस्ते स्तन इत्येका । सूत्रितं च । यस्ते स्तनः  
शशयो यो मयोभूर्गौरमौमेदनु वत्सं मिषन्तम् ( आ० ४, ७, )  
इति ॥ एषैव सारस्वते पशौ हविषो याज्या । सूत्रितं च । यस्ते  
स्तनः शशयो यो मयोभूर्त्वं सोम प्र चिक्रितो मनोपति हे  
( आ० ३, ७, ) इति ॥—

॥ सेषैकोनपञ्चाशी ॥

यस्ते स्तनः शशयो यो मयोभू-

र्यन विष्वा पुष्यसि वार्याणि ।

यो रत्नधा वसुविद्यः सुदत्रः

सरस्वति तमिह धातवे कः ॥ ४९ ॥

हे सरस्वति ते तव सम्बन्धो यः स्तनः स्तनवच्छिशुस्यानी-  
यानां प्राणिनामाप्यायनकारो लौकिकवैदिकसुगन्धरूपः स्तनः  
शशयः शयानः । तव देहे वर्तमानः । यश्च स्तनो मयोभूः ।  
रसास्वादिनां सुखस्य भावयिता । येन स्तनेन विष्वा सर्वाणि  
वार्याणि वरणोयान्यभिमतरूपाणि धनानि पुष्यसि भोक्तृभ्यः ।  
यश्च स्तनो रत्नधा बहुविधरमणौघरत्नानां धारयिता वसुवित्  
वसूनां वासयितृणां धनानां वेत्ता लब्धा वेदयिता वा । किञ्च



यः स्तनः सुदन्ः शोभनदानः । सुदन्ः कल्याणदान इति  
निरुक्तम् (६, १४.) । अत्रासक्त्यच्छब्दश्रवणं स्तनस्यातिप्रशस्तत्व-  
ज्ञापनार्थम् । हे देवि तं तादृशं सर्वप्राणुपकारकं सूक्तमयं  
स्तनमिहास्मिन् कर्मणीदानीं वा धातवेऽस्माभिर्धातुं पातुं पानाय  
कः । कुरु ॥ ४८ ॥

अग्निमय्यने यज्ञेन यज्ञमितेष्वा परिधानीया । यज्ञेन यज्ञ-  
मयजन्त देवा इति परिदध्यात् ( आ० २, १६. ) इति सूचि-  
तत्वात् ॥ —

॥ सैषा पञ्चाशी ॥

यज्ञेन यज्ञमयजन्त देवा-

स्तानि धर्माणि प्रथमान्यासन् ।

ते ह नाकं महिमानः सचन्त

यत्र पूर्वं साध्याः सन्ति देवाः ॥ ५० ॥

देवा व्यवहर्तारो यजमाना यज्ञेन निर्मथ्याग्निना यज्ञं  
होमसाधनमाहवनीयमयजन्त । पूजितवन्तः । अनुष्ठानाय  
संयोजितवन्त इत्यर्थः । अग्निं मथित्वा प्रहरति तेनैवाग्निना-  
तिथ्यं त्रियत इति हि तैत्तिरीयकम् । तानि धर्माण्यग्निसाध-  
नानि कर्माणि प्रथमानि । प्रथम इति मुख्यानाम् । प्रथमानि

प्रकृष्टतमान्यासन् । फलप्रसवसमर्थान्यभवन्नित्यर्थः । ते ह ते च  
यजमाना नाकम् । नास्मिन्नकमस्तीति नाकः स्वर्गः । तं महि-  
मानो माहात्म्ययुक्ताः सचन्त । सङ्गताः । कीदृशं नाकम् ।  
यत् यस्मिन्नाके पूर्वं पूर्वतनाः साध्याः साधना यज्ञादिसाधनवन्तः  
कर्मादेवा इत्यर्थः । ते सन्ति । निवसन्ति । तं सचन्त । तस्मा-  
दिदानीमपि मनुष्यैरेवं कर्तव्यमित्यर्थः । यदा देवा इदानीं  
देवभागमापन्नाः पूर्वं यज्ञेनाग्निना पशुभूतेन यज्ञं यद्व्यमग्नि-  
मयजन्त । पूजितवन्तः । अग्नेरेव मूर्त्तिभेदेन देवत्वं च पशुत्वं  
च द्रष्टव्यम् । अग्निः पशुरासौत्तमालभन्त तेनायजन्तेति श्रुतेः ।  
शिष्टं पूर्ववत् । यत्र यस्मिन् स्वर्गे निमित्तभूते सति पूर्वं पूर्वतनाः  
साध्या देवाः साधनाच्छन्दोऽभिमानिनः । आदित्या अङ्गिरसश्च  
साध्या देवा उच्यन्ते । छन्दांसि वै साध्या देवास्तेऽग्नेऽग्निनाग्नि-  
मयजन्त । ते स्वर्गलोकमायत्रादित्याद्येवेहासन्नङ्गिरसश्च । तेऽग्ने-  
ऽग्निनाग्निमयजन्त । ते स्वर्गं लोकमायन्निति ब्राह्मणम् । एते  
देवाः स्वर्गं सन्ति भवन्ति । स्वर्गप्राप्ता इत्यर्थः । यदा यज्ञेन  
ज्ञानादियज्ञेन यज्ञं विष्णुमयजन्त । पूजयन्ति । ते नाकं  
विष्णुलोकं महानुभावाः सचन्त । सङ्गच्छन्ते । यत्र पूर्वं साध्या-  
दयो देवाः सन्ति तत्स्थानम् । अग्निनाग्निमयजन्त देवा इत्यादि  
निरुक्तमनुसन्धेयम् ( नि० १२. ४१. ) ॥ ५० ॥

॥ अथैकपञ्चाशी ॥

समानमेतदुदकमुच्चैत्यव चाहभिः ।

भूमिं पर्जन्या जिन्वन्ति दिवं जिन्वन्त्यग्नयः ॥ ५१ ॥

एतत्प्रसिद्धमुदकं समानम् । एकरूपमित्यर्थः । अहभिः  
कैश्चिद्दोभिर्गोषकालीनैरुच्चैति । ऊर्ध्वं गच्छति । तथाहभि-  
वर्षकालीनैरेव तदुदकमव चेति । अवाङ्मुखं च गच्छति । चवा-  
योगे प्रथमेति प्रथमा विभक्तिर्न निहन्यते । रश्मिनाञ्चैव भूमिं  
प्राप्नोति । तदेवोच्यते । पर्जन्याः प्रीणयितारो मेवा भूमिं  
जिन्वन्ति । उदकसंख्यायेन संख्यादुत्पादनद्वारा भूमिष्ठान्  
प्रीणयन्ति । तथानय आहवनीयाद्याः स्वे हुते दिवमादित्यादि-  
दुर्लोकस्थान्देवाञ्जिन्वन्ति प्रीणयन्ति ॥ ५१ ॥

सरस्वदेवताके पशौ दिव्यं सुपर्णमिति वपायाज्या । दिव्यं  
सुपर्णं वायसं बृहन्तं स वावृधे नयीं योषणासु ( आ० ३. ८. )  
इति सूत्रितत्वात् । अन्वारभणीयायां सरस्वद्यागे एषैव  
याज्या । सूत्रितं च । दिव्यं सुपर्णं वायसं बृहन्तमा सवं सवि-  
तुर्यथेति ॥ —

॥ सैषा हिपञ्चाशी ॥

दिव्यं सुपर्णं वायसं बृहन्त-

मपां गर्भं दर्शतमोषधीनाम् ।

अभीपतो वृष्टिभिस्तर्पयन्तं

सरस्वन्तमवसे जोहवीमि ॥ ५२ ॥

दिव्यं दिवि भवं सुपर्णं शोभनगमनं वायसं गमनशीलं  
 ब्रह्मन् महान्तमपां गर्भं ब्रह्म्युदकानां गर्भवदुत्पादकम् । ओष-  
 धीनामोषधीर्दर्शतं दर्शनाय दर्शयन्तमित्यर्थः । यद्वा ओषधीनां  
 गर्भं दर्शतमिति पृथग्विशेषणम् । किञ्च अभीपत आनुकूलान्  
 वृष्टिभिस्तर्पयन्तम् । जगत्प्रीणयन्तम् । यद्वा अभीपतोऽभिगमन-  
 वतः सलिलाधारान् तटाकादीन् तर्पयन्तम् । अथवाभिगन्ताहं  
 सरस्वन्तमुदकवन्तम् । सर इतुः उदकनाम । देवं सूर्यं वावसे रक्ष-  
 णाय जोहवीमि । पुनः पुनराह्वामि ॥ ५२ ॥

वेदार्थस्य प्रकाशनेन ततो हार्दं निवारयन् ।  
 पुमर्थाञ्चतुरो देयाद् विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तक-  
 श्रीवीरवुक्कभूपालसाम्राज्यधुरन्धरमाधवादेशतो  
 भगवत्पायणाचार्येण विरचितं  
 ऋग्वेदीय-शाकलशाखायाः संहिताभागस्य  
 प्रथममण्डल-द्वाविंशत्यनुवाकीयाष्टमसूक्तस्य  
 वेदार्थप्रकाशं नाम भाष्यसमाप्तम् ॥



ऋग्वेदस्य,

शाकलशाखीयैतरेयब्राह्मणतः,

प्रथमपञ्चिकायाः प्रथमोऽध्यायः ।

तच्च,

॥ सायणभाष्यभूमिका ॥

॥ श्रीगणेशाय नमः ॥

वागीशाद्याः सुमनसः सर्वार्थानां मुपक्रमे ।

यं नत्वा कृतकृत्याः सुस्तं नमामि गजाननम् ॥ १ ॥

यस्य निःस्त्रसिता वेदा यो वेदेभ्योऽखिलं जगत्—

निर्ममे, त महं वन्दे विद्यातीर्थमहेश्वरम् ॥ २ ॥

तत्कटाक्षेण तद्रूपं दधद् बुक्कमहीपतिः ।

आदिशन्माधवाचार्यं वेदार्थस्य प्रकाशने ॥ ३ ॥

ये पूर्वोत्तरमीमांसे ते व्याख्यायातिसङ्गृह्णात् ।

कपालुर्माधवाचार्यो वेदार्थं वक्तुं मुद्यतः ॥ ४ ॥

ननु कोऽयं वेदी नाम ? के वा तस्य विषयप्रयोजनसम्बन्धाधिकारिणः ? कथं वा तस्य प्रामाण्यम् ? न खल्वेतस्मिन् सर्वस्मिन् असति वेदी व्याख्यानयोग्यो भवति । अत्रोच्यते—

इष्टप्राप्तानिष्टपरिहारयोरलौकिक सुपायं यो अन्यो वेदयति स वेदः । अलौकिकपदेन प्रत्यक्षानुमाने व्यावर्त्यते । अनुभूयमानस्य सूक्तचन्दनवनितादेरिष्टप्राप्तिहेतुत्व मौषधादेरनिष्टपरिहारहेतुत्वं प्रत्यक्षतः सिद्धम्, खेनानुभविष्यमाणस्य पुरुषा-

न्तरगतस्य च तथानुमानगम्यम् । एवं तर्हि भाविजन्मगत मध्यनु-  
मानगम्य मिति चेत्, न ; तद्विशेषस्यानभिगमात् । न खलु  
ज्योतिष्टोमादिरिष्टप्राप्तिहेतुः—कलञ्जभक्षणवर्जनादिरनिष्टपरि-  
हारहेतुरित्यमु मर्थं वेदव्यतिरेकेणानुमानसहस्रेणापि तार्किक-  
शिरोमणिरप्यवगन्तुं शक्नोति । तस्माद् अलौकिकोपायबोधको  
वेद इति लक्षणस्य नातिव्याप्तिः । अतएवोक्तम्—

“प्रत्यक्षेणानुमित्या वा यस्तूपायो न बुध्यते ।

एतं विदन्ति वेदेन तस्माद् वेदस्य वेदता ॥”—इति ।

स एवोपायो वेदस्य विषयः । तद्विध एव प्रयोजनम् ।  
तद्विधार्थी चाधिकारी ; तेन सहोपकार्योपकारकभावः सम्बन्धः ।

नन्वेवं सति स्त्रीशूद्रसहिताः सर्वेऽपि वेदाधिकारिणः सुराः ।  
इष्टं मे स्यादिति मा भूदित्यादिभिः सार्वजन्येनत्वात् ? मैवन् ;  
स्त्रीशूद्रयोः सत्यप्युपायबोधार्थत्वे हेत्वन्तरेण वेदाधिकारस्य प्रति-  
बद्धत्वात् ; उपनीतस्यैवाध्ययनाधिकारं ब्रुवच्छास्त्र मनुप-  
नीतयोः स्त्रीशूद्रयोर्वेदाध्ययन मनिष्टप्राप्तिहेतुरिति बोधयति ।  
कथं तर्हि तयोस्तदुपायावगमः ? पुराणादिभिरिति ब्रूमः ।

अतएवोक्तम्—

“स्त्रीशूद्रद्विजवन्धूनान्तथी न श्रुतिगोचरा ।

इति भारत मास्थानं मुनिना कृपया कृतम् ॥”—इति ।

तस्मादुपनीतैरेव त्रैवर्णिकैर्वेदस्य सम्बन्धः । तस्मात्माख्यं तु  
बोधकत्वात् स्वत एव सिद्धम् । पौरुषेयवाक्यं तु बोधक मपि  
सत् स्मृन्तिमूलत्वसम्भावनया तत्परिहाराय मूलप्रमाण मपेक्ष्यैव  
प्रमाणम् । न तु वेदो मूलप्रमाण मपेक्षते ; तस्य नित्यत्वेन  
कर्तृदोषशङ्काया अनुदयात् । एतदेव जेमिनिना सूत्रितम्—

“तत्रमाणं वादरायणस्यानपेक्षत्वात्”—इति ।

ननु वेदोऽपि कालिदासादिवाक्यवत्प्रौढेय एव ; ब्रह्म-  
कार्यत्वश्रवणात् ;—“ऋचः सामानि जज्ञिरे ह्यन्दांसि जज्ञिरे  
तस्माद्यजुस्तस्मादजायत”—इति हि श्रुतिः । अतएव भगवान्  
वादरायणः “शास्त्रयोनित्वात्”—इति सूत्रेण ब्रह्मणो वेदकारणत्व  
अवोचत् ? मैवम् ; श्रुतिसृतिभ्यां नित्यत्वावगमात् । “वाचा  
विरूपनित्यया”—इति श्रुतिः, “अनादि निधना नित्या वाशु-  
त्वृष्टा स्वयम्भुवा”—इति स्मृतिः । वादरायणोऽपि देवताधिकरणे  
सूत्रयामाम—“अतएव च नित्यत्वम्”—इति । तर्हि परस्पर-  
विरोध इति चेत्, न ; नित्यत्वस्य व्यावहारिकत्वात् । सृष्टेरुर्ध्वं  
संहारात् पूर्वं व्यवहारकालः । तस्मिन्नुत्पत्तिविनाशादर्शनात् ।  
कालाकाशादयो यथा नित्याः एवं वेदोऽपि व्यवहारे कालिदास-  
वाक्यवत् पुरुषविरचितत्वाभावान्नित्यः । आदिसृष्टौ तु काला-  
काशादिवहेदोत्पत्तिरान्नायते । अतो विषयभेदान्न परस्पर-  
विरोधः । ब्रह्मणो निर्दिष्टत्वेन वेदस्य कर्तृदोषासम्भवात्  
स्वतः सिद्धं प्रामाण्यं तदवस्थम् । तस्मात्तत्त्वप्रमाणसद्भावात्  
विषयप्रयोजनसम्बन्धाधिकारिसद्भावात् प्रामाण्यस्य सुस्थितत्वात्  
वेदो व्याख्यातव्य एव ॥

ननु वेदार्थावबोधे विध्यभावाद् बोधसाधनं व्याख्यानं व्यर्थं  
मिति चेत्, न ; अध्ययनविधेर्बोधपर्यवसायित्वात् । एतच्च भट्ट-  
शुक्रमतानुसारिभिर्बहुधा प्रपञ्चितम् । आम्नायते च—

“यद्धोत मविज्ञातं निगदेनैव शब्दयते ।

अनन्नाविव शुष्कैधो न तज्ज्वलति कर्हि चित् ।

व्याख्यारयं भारहृरः क्षिप्ताभूद्धोत्य वेदं न विजानाति योऽर्थम् ।

योऽर्थज्ञ इत्यकलं भद्र मयुते नाक मेति ज्ञानविधूतपाप्मा ॥”

“ब्राह्मणेन निष्कारणो धर्मः षडङ्गो वेदो ऽधेयो ज्ञेयश्च”-इति ।

एवं तर्हि ज्ञानस्य पृथग् विधानादध्ययनं पाठमात्र मिति चेत्, अस्तु नाम ; वर्ण्यन्तेऽव मेव शाङ्करदर्शनानुसारिणः ।

कर्तुर्विधिव्यतिरेकेणानुष्ठानान्यथानुपपत्त्या वेदार्थज्ञानस्य प्रा-  
पितत्वान्नैतद्विधेय मिति चेत्, तर्हि तद्विधिवत्त्वाद् वेदनमात्रेण  
स्वतन्त्रं किञ्चिदपूर्वं मस्तु ; श्रूयते ह्यनुष्ठानज्ञानयोः स्वतन्त्रं  
पृथक् फलम्—“तरति ब्रह्महत्यां योऽश्वमेधेन यजते य उ चेन  
मेवं वेद”-इति । अल्पप्रयाससाधनं वेदेन न तत्सिद्धौ ब्रह्मायास-  
साध्य मनुष्ठानं व्यर्थ मिति चेत्, न ; तरणीयाया ब्रह्महत्यायाः  
मानसकायिकत्वादिभेदेन तारतम्योपपत्तेः । मनसा सङ्कल्पिता  
वाचाऽभ्यनुज्ञाता, परहस्तेन कारिता, स्वयङ्मुक्ता, पुनःकृता  
चेत्येवं तारतम्येनावस्थिता ब्रह्महत्या अनेकविधा । अतस्त्वत्त-  
रण मप्यनेकविधं यथा स्वर्गो बहुविधस्तद्वत् । ‘अग्निहोत्रं  
जुहुयात् स्वर्गकामः’, ‘दर्शपूर्णमासाभ्यां स्वर्गकामो यजेत’,  
‘ज्योतिष्टोमेन स्वर्गकामो यजेत’-इत्यादुच्चावचकर्मणा मेकविध-  
फलासम्भवात् । स्वर्गो बहुविध इति पापनिवृत्तेरपि बहुविधत्वाद्  
वेदनेनापि काचित् ब्रह्महत्या निवर्त्तत इति योग्यतानुसारेण  
कल्पताम् । किञ्च तत्तद्विधिसमीपे “य एवं वेद”-इतिवचनानि  
वेदनफलं ब्रुवते । तान्यर्थवाद इति चेत्, अस्तु नाम सहामह  
एवेत मपराधम्, तेषां वचनानां विधेयार्थप्रशंसापरत्वात् । तर्हि  
‘यत्परो शब्दः स शब्दार्थः’-इति न्यायेन स्वार्थं प्रामाण्यं नास्तीति  
चेत्, महातात्पर्यस्य विधेयविषयत्वेऽप्यवान्तरतात्पर्यस्य स्वार्थ-  
विषयत्वानिवारणात् । ‘यावाणः पुवन्ते’-इत्याद्यर्थवादस्यापि



स्वार्थं प्रामाण्यं प्रसज्येतेति चेत्, न ; प्रमाणान्तरवाधितत्वात् ।  
 'द्विः सम्बन्धस्य पठ्यते'-इत्याद्यर्थवादस्य तु बाधाभावेऽप्यनुवाद-  
 त्वात् न स्वार्थं प्रामाण्यम् । वेदे फलवचनानि तु नानुवादकानि,  
 नापि बाधकानि, नापि बाध्यानि । तस्मादर्थवादत्वेऽप्यस्वेषां  
 स्वार्थं प्रामाण्यम् ; अन्यथा मन्त्रार्थवादादिभ्यो देवादीनां विग्र-  
 हादिमत्त्वं न सिद्धेयत् । अतएवोक्तम् —

“विरोधे गुणवादः स्यादनुवादोऽवधारिते ।

भूतार्थवादस्तद्वानादर्थवादस्तिधा मतः ॥”-इति ।

किं बहुना विद्यत एवावश्यं वेदनमात्रादपूर्वम् । अतो वेद-  
 नाय वेदो व्याख्यायते ।

तस्य च वेदस्य भागद्वयं कल्पसूचकारैरुदाहृतम् — “मन्त्र-  
 ब्राह्मणयोर्वेदनामधेयम्” — इति । तत्र मन्त्रविचाराः संहिता-  
 व्याख्याने द्रष्टव्याः । ब्राह्मणलक्षणं तु द्वितीयाध्यायस्य प्रथम-  
 पादे विचारितम् —

“नास्त्येतद्ब्राह्मणेत्यत्र लक्षणं विद्यतेऽथवा ?

नास्तीयन्तो वेदभागा इति क्लृप्तेरभावतः ।

मन्त्रश्च ब्राह्मणं चेति द्वौ भागौ तेन मन्त्रतः,

अन्यद् ब्राह्मण मितेयतद्भवेद् ब्राह्मणलक्षणम् ॥”-इति ।

चातुर्मास्येऽपिद मान्नायते — “एतद् ब्राह्मणान्येव पञ्च  
 हवींषि”-इति । तत्र ब्राह्मणस्य लक्षणं नास्ति, कुतः ? वेद-  
 भागानां मित्यावधारणेन ब्राह्मणभागेष्वन्यभागेषु च वाक्य-  
 लक्षणस्याव्याप्तिरतिव्याप्त्योः शोधयितुं मशक्यत्वादिति चेत्, न ;  
 भागद्वयाङ्गीकारेण मन्त्रव्यतिरिक्तो भागो ब्राह्मण मिति लक्ष-  
 णस्य निर्दीपत्वात् । ननु ब्रह्मयज्ञप्रकरणे मन्त्रब्राह्मणव्यतिरिक्ता

इतिहासादयो भागा आम्नायन्ते,—“यद् ब्राह्मणानि इति-  
हासान् पुराणानि कल्पान् गाथा नारायंसीः”—इति ? मैवम् ;  
विप्रपरिव्राजकन्यायेन ब्राह्मणव्यवान्तरभेदाना मेवेतिहासा-  
दीनां पृथगभिधानात् । “देवासुराः संख्यता आसन्”—इत्यादय  
इतिहासाः । “इदं वा अग्रे नैव किञ्चनासीन्न द्यौरासीत्”—इत्या-  
दिकं जगतः प्रागनवस्थान मुपक्रम्य सर्गप्रतिपादकं वाक्यजातं  
पुराणम् । कल्पस्तु अरुणकेतुकचयनप्रकरणे समाम्नायते “इति  
मन्त्राः कल्पोऽत ऊर्ध्वं यदि वलिं हरेत्”—इति । अग्निचयने  
“गाथाभिः परिगायति”—इति विहिता मन्त्रविशेषा गाथाः ।  
मनुष्यवृत्तान्तप्रतिपादिका ऋचो नारायंस्वः । तस्मान्मन्त्र-  
ब्राह्मणव्यतिरिक्तवेदभागाभावान्मन्त्रव्यतिरिक्तं ब्राह्मण मितर-  
तल्लक्षणं सुस्थितम् ॥

तस्य लक्षणस्य “अग्निर्वै देवाना मवमः”—इत्यादिशब्दे  
विद्यमानत्वादिदं ब्राह्मणम् । तच्चेश्वरानुग्रहादितरायाः पुत्रेण  
लब्धत्वा ऐतरेयक मितुगच्छते । महर्षीणां तत्तद्देदभागलाभः  
स्मर्यते—‘युगान्ते तर्हि तान्वेदान् सेतिहासान्महर्षयः । लेभिरे  
तपसा पूर्व मनुज्जातान् स्वयंभुवः’—इति । प्रकृतस्य तु ब्राह्मणस्य  
ऐतरेयकत्वे सम्प्रदायविद एता माख्यायिका माचक्षते ।—‘कस्य  
चित् खलु महर्षेर्वह्नयः पत्न्यो विद्यन्ते स्म । तासां मध्ये कस्या-  
श्चिदितरेति नामधेयम् । तस्या इतरायाः पुत्री महिदासाख्यः  
कुमारः । एतच्चारण्यकाण्डे समाम्नायते—“एतद्वै स्म वै तद्दि-  
हान्महिदास ऐतरेयः” । तदीयस्य तु पितुर्भार्यान्तरपुत्रेष्वेव  
स्नेहातिशयः, न तु महिदासे । ततः कस्यां चिद्यज्ञसभायां स  
महिदास मवज्ञायान्यान् पुत्रान् स्त्रीलङ्गे स्थापयामास । तदानीं

खिन्नवदनं महिदास मवगतेतराख्या तन्माता स्वकीयकुलदेवतां  
भूमि मनुसम्भार । सा च भूमिर्देवता दिव्यमूर्त्तिधरा सती यज्ञ-  
सभायां समागत्य महिदासाय दिव्यं सिंहासनं दत्त्वा तत्रैन  
मुपवेश्य सर्वेष्वपि कुमारेषु पाण्डित्याधिक्य मवगमय्यैतद्  
ब्राह्मण प्रतिभासनरूपं वरं ददौ । तदनुग्रहात् तस्य महिदा-  
सस्य मनसा 'अग्निर्वै देवाना मवमः'—इत्यादिकं 'स्तृणुते'—इत्यन्तं  
चत्वारिंशदध्यायोपेतं ब्राह्मणं प्रादुरभूत् । तत ऊर्ध्वम् 'अथ  
महाव्रतम्'—इत्यादिकम् 'आचार्याः'—इत्यन्त मारण्यकव्रतरूपं  
च ब्राह्मण माविरभूत्—इति ।

तस्यैतरेयस्य प्रादुर्भूते चत्वारिंशदध्यायोपेते ब्राह्मणे चतुः-  
संख्यो ज्योतिष्टोमः प्रथमं विधीयते ; ततो गवामयनम् ; तत  
आदित्यानामयनम् ; ततोऽङ्गिरसामयनम् ; ततो द्वादशाहः ;  
ततोऽन्यत्सर्वं प्रासङ्गिक मिति द्रष्टव्यम् । गोष्टोमायुष्टोमादिषु  
सोमयागेषु ज्योतिष्टोमस्य प्राथम्य मुक्तम्—“एष वाव प्रथमो  
यज्ञो यज्ञानां यज्ज्योतिष्टोमः”—इति श्रुतेः । तस्य ज्योतिष्टोमस्य  
सप्तसंख्योपेतस्याग्निष्टोम उक्त्यः षोडशतिरात्रश्चेत्तावत्तस्यः  
संख्याः अत्रानुक्रमेण वक्ष्यन्ते । तस्मिन्नपि चतुष्टये अग्निष्टोमः  
प्रकृतिः ; कृत्स्नस्यानुष्ठेयस्य तस्मिन्नग्निष्टोमे प्रत्यक्षश्रुत्यैवोपदिष्ट-  
त्वात् । 'प्रकर्षेण क्रियते साकल्येनानुष्ठेय मुपदिश्यते यस्यां सा  
प्रकृतिः'—इति हि तच्छब्दव्युत्पत्तिः । उक्त्यादयस्तु विकृतयः ;  
विशेषस्यैव तत्र प्रत्यक्षोपदेशेन सम्पादितत्वात् । अवशिष्टं  
तु सर्वं मनुष्ठेयं 'प्रकृतिवद्विकृतिः कर्त्तव्या'—इति न्यायेनैव  
सम्पाद्यते । अतएवोपजीव्यत्वाद्ग्न्यष्टोम एवादी वक्तव्यः ।

यद्यपि तस्याग्निष्टोमस्य प्रक्रमेऽवश्यं ऋत्विग्वरणं वक्तव्यम् ;

‘सोमिन यज्यमाणा ब्राह्मणानां र्षियां नृत्विजो वृणीत’—इत्याप-  
स्तम्बेनाभिधानात्, तथापि ऋग्वेदस्य हीनत्वव्यतिरिक्त-  
कत्वात्,—ऋत्विग्वरणस्य तु हीनत्वाभावात्तदुपेक्षेहेष्टिरादौ  
विधीयते । ऋग्वेदस्य हीनत्वं समाख्याबलात् तृतीयाध्यायस्य  
तृतीयपादे विचारितम् ।—

“वेदत्रयोक्तधर्माणां नृत्विग्भिः सङ्गतस्त्रिभिः,

अनित्या नित्या वाऽनियतिर्वाऽनिरूपणात् ?

हीनत्वादि समाख्यानं नियतेर्गमकं स्वतः ।

निर्वाधं चान्यवत्तच्च तेनात्र विनियोजकम् ॥”—इति ।

याज्यापुरीतुवाक्यादयो धर्मा ऋग्वेदे प्रोक्ताः, दोहननिर्वा-  
पादयो यजुर्वेदे, आन्यस्तोत्रपृष्ठस्तोत्रादयः सामवेदे, तत्रा-  
स्येते धर्मा इति नियामकस्य दुर्निरूपत्वादेन केनाप्यृत्विजा यः  
कोऽपि धर्म इच्छया सङ्गच्छत इति चेत्, मैवम् ; हीन माध्वर्यव  
मौद्गात्र मिति समाख्यानेन नियतिर्विधीयते ; न च समाख्यानस्य  
वाधकं किञ्चित्प्रश्यामः । तस्मादबोधकत्ववाधितत्वयोरप्रामाण्य-  
कारणयोरभावाच्छ्रुतिलिङ्गादिपञ्चकवत्प्रमाणेन समाख्यानेन  
धर्मा व्यवस्थाप्यन्ते ॥

नन्विष्टेरप्यध्वर्युकर्तृकत्वाद्यजुर्वेदे कर्तव्यता, न त्वत्वेति  
चेत्, सत्यम् । तथापीष्टिगतयोर्याज्यानुवाक्ययोर्हीनत्वेनात्र वक्त-  
व्यत्वाद्विष्टेरनुक्ती याज्यानुवाक्ये कुत्रत्ये इति विशेषसम्बन्धस्य  
ज्ञातु मशक्यत्वात् तदवबोधाय प्रथम मिष्टिर्विधातव्या ॥



॥ अथ प्रथमखण्डः ॥

॥ ॐ ॥

अग्निर्वै देवाना भवमो विष्णुः परम स्तदन्तरेण  
 सर्वा अन्या देवता आग्नावैष्णवं पुरोऽष्टाशं निर्वपन्ति  
 दोक्षणीय मेकादशकपालं सर्वाभ्य एवैनं तद्देवताभ्यो  
 ऽनन्तरायं निर्वपन्त्यग्निर्वै सर्वा देवता विष्णुः सर्वा  
 देवता एते वै यज्ञस्यान्तो तन्वौ यदग्निश्च विष्णुश्च  
 तद्यद्वाग्नावैष्णवं पुरोऽष्टाशं निर्वपन्त्यन्तत एव तद्दे-  
 वान्ब्रुवन्ति तदाहुर्यदेकादशकपालः पुरोऽष्टाशो वा  
 वग्नाविष्णू कैनयोस्तत्र ऋग्भिः का विभक्तिरित्यष्टा-  
 कपाल आग्नेयोऽष्टाक्षरा वै गायत्री गायत्र मग्नेश्चन्द्र-  
 स्त्रिकपालो वैष्णवस्त्रिहीदं विष्णुर्व्यक्रमत सैनयोस्तत्र  
 ऋग्भिः सा विभक्तिर्घृते चरुं निर्वपेत् यो ऽप्रतिष्ठितो  
 मन्येतास्यां वाव स न प्रतितिष्ठति यो न प्रतितिष्ठति  
 तद्यद्ब्रुतं तत् स्त्रियै पयो ये तण्डुलास्ते पुंसस्तन्मिथुनं  
 मिथुनेनैवैनं तत् प्रजया पशुभिः प्रजनयति प्रजात्यै  
 प्रजायते प्रजया पशुभिर्य एवं वेदारव्ययज्ञो वा  
 एष आरव्यदेवतो यो दर्शपूर्णमासाभ्यां यजत  
 आमावासेन वा हविषेष्टा प्रौर्णमासेन वा तस्मिन्नेव  
 हविषि तस्मिन् वर्हिषि दीक्षेतैषो एका दीक्षा सप्त-  
 दश सामिधेनी रनुब्रूयात् सप्तदशो वै प्रजापति

द्वादश मासाः पञ्चतर्तवो हेमन्तशिशिरयोः समासेन  
तावान्त्संवत्सरः संवत्सरः प्रजापतिः प्रजापत्यायत-  
नाभिरैवाभौ राध्नोति य एवं वेद ॥ १ ॥

अतस्मा मिष्टिं विधातुं तद्देवतारूप मग्निं विष्णुश्चादौ प्रशंसति—“अग्निर्वै देवानां भवमो विष्णुः परमं स्तदन्तरिणं सर्वां  
अन्या देवताः”—इति । योऽयम् ‘अग्निः’ अस्ति, सोऽयं  
देवतामध्ये ‘अवमः’ प्रथमो द्रष्टव्यः । यस्तु ‘विष्णुः’ सोऽयं  
‘परमः’ उत्तमः, ‘वै’ शब्द उक्तार्थं मन्त्रप्रसिद्धिद्योतनार्थः ।  
“अग्निर्मुखं प्रथमो देवतानां सङ्गतानां मुत्तमो विष्णुरासीत्”  
—इति हि मन्त्र आन्नायते । यद्वा ‘वै’ शब्द उपपत्तिप्रसि-  
ध्यर्थः । उपपत्तिश्चैव योजनीया—यद्यपि देवशब्दः साधारण-  
त्वात् सर्वदेवतावाची, तथाप्यत्र प्रकरणबलादग्निष्टोमाङ्गेषु  
शस्त्रेषु प्रतीयमानाः प्रधानदेवता विवक्ष्यन्ते । शस्त्राणि च  
द्वादश । तेष्वञ्चशस्त्रं प्रथमम् ; तस्मिंश्च ‘भूरग्निर्ज्योतिरित्य-  
ग्निरास्मातः । अग्निमारुतं शस्त्रमन्तिमम् ; तस्मिन् ‘विष्णोर्नुक्क  
मिति विष्णुरास्मातः । एव मग्निष्टोमसंस्थायां शस्त्रपाठापेक्ष-  
मग्नेः प्राथम्यं विष्णोरुत्तमत्वं च । यद्वा, सर्वास्तु संस्थासूक्तन्याये-  
नान्तेः प्राथम्यम् ; विष्णोरुत्तमत्वं मन्त्रिमसंस्थाया मातोर्या-  
माख्यायां त्रयस्त्रिंशत्स्तोत्रशस्त्रोपेताया मन्त्रिमं स्तोत्रं शस्त्रं  
च वैष्णवं मिति तदपेक्षया द्रष्टव्यम् । यद्वा, प्रथमायां दीक्ष-  
णीयेष्टावग्निरिच्छते ; अन्तिमाया सुदवसानोयेष्टौ वैष्णवी  
पूर्णाहुतिर्वाजसनेयिभिरास्माता । सर्वथापि स्तोतव्यान् यष्टव्यांश्च  
देवानपेक्षान्तेः प्राथम्यं विष्णोरुत्तमत्वं च युक्तम् । ‘तदन्तरिणं’  
तयोः प्रथमोत्तमयोरग्नौ विष्णोर्मध्ये तत्तच्छस्त्रप्रतिपाद्याः ‘अन्याः’

इन्द्रवाधादयः 'सर्वाः' 'अप्रधानदेवताः' । देवताणां सुभयतो  
रक्षकवदवस्थिता वन्नाविष्णु प्रशस्ता वित्यर्थः ॥

सौमिकेषु यष्टव्यासु स्तोतव्यासु च सर्वासु देवतास्त्वनाविष्णु  
प्रशस्य तद्देवताका मिष्टि' विधत्ते—“आग्नावैष्णवं पुरोडाशं निर्व-  
पन्ति दीक्षणीय मेकादशकपालम्”—इति । अग्निश्च विष्णुश्चाग्ना-  
विष्णू ता वुभौ परस्परव्यासक्तौ यस्य पुरोडाशस्यैका देवता सोऽय  
माग्नावैष्णवः ; यथोक्तदेवतां प्रति हविष्ट्वेन प्रदेयद्रव्यरूपः पक्वः  
पिष्टपिण्डः पुरोडाश इत्युच्यते । ङकारस्यात ठकारः एत-  
च्छाखाध्ययनसम्यदायेन प्रापितः । शकटावस्थापितब्रीहिसङ्घा-  
निकृष्य सुष्टिचतुष्टयपरिमितानां ब्रीह्यीणां शूर्पे प्रक्षेपो निर्वापः ।  
तत्र तत्पूर्वको यागोऽत्र निर्वापिणोपलक्ष्यते । 'आग्नावैष्णवं पुरो-  
डाश मिति सामानाधिकरण्येनावगतस्य द्रव्यदेवतासम्बन्धस्य  
याग मन्त्ररेणानुपपन्नत्वात्, सति तु यागे सम्बन्ध उपपद्यते ;  
उद्दिश्य देवतां द्रव्यत्यागो यागो विधीयत इति यागलक्षणस्य  
पूर्वाचार्यैक्यत्वात् । 'निर्वपन्तीति शब्दो न वर्तमानार्थः किन्तु  
विध्यर्थः । स च लकारो 'लिङ्ग्ये' लेङिति सूत्रेण विध्यर्थो  
द्रष्टव्यः एवञ्च सति शाखान्तरेण संवादो भवति । तथाच  
तैत्तिरीया विसृष्टं विधिं मामनन्ति—“आग्नावैष्णवं मेकादश  
कपालं निर्वपेद्दीक्ष्यमाणः”—इति । तत्रैकप्रयोगापेक्ष मेक  
वचनम् ; अत्र तु बहुप्रयोगगतं वा यजमानबहुत्व मपेक्ष्य निर्व-  
पन्तीति बहुवचनम् । यद्वा छान्दसो वचनव्यत्ययः । सोमयागे  
प्रवृत्तस्य यजमानस्य संस्कारो दीक्षा, तस्य च संस्कारस्य हेतुः  
कर्मविशेषो दीक्षणीयशब्दवाच्यः । तस्य च कर्मविशेषस्य वाच-  
केन शब्देन तत्कर्मसाधनं मुपलक्ष्यते । ततो दीक्षणीयाख्यकर्म-

साधनं पुरोडाशमिति सामानाधिकरण्यमुपपन्नम् । एकादशसु  
कपालेषु संस्कृतः पुरोडाशः एकादशकपालः ॥

अत्र प्रथमोत्तमयो रन्नाविष्णोः पुरोडाशदेवतात्वे फलितं  
दर्शयति—“सर्वाभ्य एवेनं तद्देवताभ्योऽनन्तरायं निर्वपन्ति”  
—इति । ‘तत्’ तेनाम्नावैष्णवत्वेन तयोरन्नाविष्णोर्मध्यवर्तिनीनां  
सौमिकीनां सर्वासां देवतानां सुपक्षक्षितत्वात् ‘अनन्तरायं’  
निर्वप्येषं काचिदपि देवता विशिष्टा यथा न भवति तथैनं पुरो-  
डाशं यजमानाः ‘निर्वपन्ति’ एव । अनेन निर्वापेण सर्वा देवता-  
स्तृप्यन्तीत्यर्थः । यथा वैयाकरणाः प्रत्याहारव्याचनयोर्वर्णयो-  
र्ग्रहणेन मध्यप्रातिनां सर्वेषां वर्णानां ग्रहणमिच्छन्ति ; न्याय-  
स्तदीय एवं व्यवह्रियते—‘तन्मध्यपतितस्तद्ग्रहणेन गृह्यते’ इति ।  
यथा वा लोके भुञ्जानानां भेकपंक्तावुपविष्टानां जायन्तयोः  
ब्राह्मणयोः परितोषेण मध्यवर्तिनः सर्वे परितुष्टा इति  
निश्चितम् ; तथेदं दृष्टव्यम् ॥

नन्वन्नाविष्णोरिव निर्वापसम्बन्धः श्रूयते न तु मध्यवर्तिदेव-  
तानां तत्कथं तासां तृप्तिरित्याशङ्क्य तत्सिद्ध्यर्थं तयोरिव सर्व-  
देवतान्तर्भावं दर्शयति—“अग्निर्वै सर्वा देवता विष्णुः सर्वा  
देवताः”—इति । अग्नेः सर्वदेवतारूपत्वे श्रुत्यन्तरप्रसिद्धिद्योत-  
नार्थो वै-शब्दः । तथा च तेत्तिरीयाः पुरोडाशिके काण्डे  
समामनन्ति—“ते देवा अग्नी तनूः समदधत तस्मादाहुर्गनिः  
सर्वा देवता इति”—इति । सौमिकेऽपि काण्डे श्रूयते—“देवा-  
सुराः संयन्ता आसन् ते देवा विभ्यतोऽग्निं प्राविशत तस्मादाहु-  
रग्निः सर्वा देवता इति”—इति । ‘विप्लु व्याप्तावित्यस्मा-  
द्वातीरुत्पन्नी विष्णुशब्दः । व्याप्तिश्च सर्वजगदुपादानकारणत्वेन



सर्वात्मकत्वादुपपद्यते । अतएव स्मरन्ति — “भूतानि विष्णु-  
भुवनानि विष्णुरिति ॥

सर्वदेवतात्मकत्वे नाम्नाविष्णू प्रशस्य प्रकारान्तरेण पुनः प्रशं-  
सति — “एते वै यज्ञस्यान्ते तन्वी यदग्निश्च विष्णुश्च तद्यदाग्ना-  
वैष्णवं पुरोडाशं निर्वपन्त्यन्त एव तद्देवानृध्रुवन्ति” — इति ।  
अग्निश्च विष्णुश्चेत्यनयोर्देवतयोर्यत् शरीरद्वयमस्ति ‘एते’ उभौ  
‘तन्वी’ ‘यज्ञस्यान्ते’, सोमयागस्यादावन्ते च वर्तमाने । आद्या  
चान्या चेति विवक्षाया मेकशेषेणान्ये इति भवति ; यथा माता  
च पिता चेत्यत्र पितरावितेः कशेषः, तद्वत् । आद्यन्तवर्त्तित्वं  
चान्निर्वै देवानां भवम इत्यत्रैवोपपादितम् । ‘तत्’ तथा सत्या-  
द्यन्तवर्त्तित्वे सति तादृशदेवताकं ‘पुरोडाशं निर्वपन्ति’ — इति  
यदस्ति ‘तत्’ तेन यथोक्तनिर्वापेण ‘अन्तः’ यागस्यादावन्ते च  
‘देवान्’ सर्वान् ‘ऋध्रुवन्त्येव’ परिचरन्त्येव । त मेतं सार्थवादं  
दिक्षणीयेष्टिविधिं तैत्तिरीया अपि विस्मृत्य मामनन्ति — आन्ना-  
वैष्णवं मेकादशकपालं निर्वपेद्द्वौ चिष्यमाणोऽग्निः सर्वा देवता  
विष्णुर्यज्ञो देवताश्चैव यज्ञाञ्चारभते ऽग्निरवमो देवानां विष्णुः  
परमो यदान्नावैष्णवं मेकादशकपालं निर्वपति देवता एवो-  
भयतः परिष्टन्न यजमानो ऽवहन्ति” — इति ।

इदानीं यथोक्तविधौ ब्रह्मवादिचोदयमुज्ज्वलयति — “तदा  
हुर्यदेकादशकपालः पुरोडाशो दावन्नाविष्णू कैनयोस्तत्र कृत्तिः का  
विभक्तिरिति” — इति । ‘तत्’ तत्र कपालसङ्ख्यायां ब्रह्मवादिनः  
‘आहुः’ चोदयति । एकादशसु कपालेषु संस्कृतः पुरोडाशः  
एकमेव द्रव्यम्, तस्य भोक्तारौ ‘हो’ देवौ । अनयोः द्वयोः सम-  
प्रधानत्वेन विषमांशस्यायुक्तत्वात् तत्र द्वये ‘का कृत्तिः’ विभाग-

कल्पनानिमित्तं किं स्यात् ? 'का विभक्तिः' निमित्तविशेषा-  
भावे नैमित्तिको विभागविशेषः कथं घटे ? 'इति'—शब्द-  
श्रुत्यसमाप्त्यर्थः ॥

ब्रह्मवादिष्वेव मध्ये अभिज्ञानां चोद्यपरिहारं सुद्धावयति —  
“अष्टाकपाल आग्नेयो अष्टाक्षरा वै गायत्री गायत्र मग्नेऽह्-  
स्त्रिकपालो वैष्णवस्त्रि हीदं विष्णुर्व्यक्रमत सैनयोस्तत्र क्लृप्तिः  
सा विभक्तिः”—इति । अष्टसु कपालेषु संस्कृतः पुरोडाशभागोऽग्नेः  
सम्बन्धी । स च सम्बन्धः कृन्दोदारा द्रष्टव्यः । गायत्र्याख्यं  
कृन्दोऽग्नेः सम्बन्धि तयोरग्निगायत्रीः प्रजापतिमुखजन्यत्व-  
साभ्यात् एतच्च मुखजन्यत्वं तैत्तिरीयाः सप्तमकाण्डे पठन्ति—  
“प्रजापतिरकामयत प्रजायेयेति स मुखतस्त्रिद्वतं निरमिमौत  
त मग्निदेवतान्वसृज्यत गायत्रीकृन्दः”—इति । तस्याश्च गायत्रीः  
पादाक्षरेष्वष्टत्वं संख्या दृश्यते । सोऽयं यथोक्तपुरोडाशभाग-  
स्याग्नेश्च सम्बन्धः । त्रिषु कपालेषु संस्कृतः पुरोडाशभागो  
विष्णोः सम्बन्धी । “हि” यस्मात् कारणाद्विष्णुरिदं सर्वं जगत्  
‘त्रिव्यक्रमत्’ त्रिरावृत्तेन स्वकीयपादविक्षेपेक्षेण व्याप्तवान् ।  
तथा च मन्त्र आम्नायते—“इदं विष्णुर्विचक्रमे तेषा निदधे  
पदम्”—इति, “त्रीणि पदा विचक्रमे विष्णुर्गोपा अदाभ्य”—  
इति च । ‘सा’ यथोक्ता अष्टसंख्या त्रिसंख्या च ‘एनयोः’ देवयोः  
‘तत्र’ पुरोडाशे ‘क्लृप्तिः’ विभागकल्पनाहेतुः । तदनुसारेण  
‘विभक्तिः’ तादृशो विभागो अवगन्तव्यः ।

इत्थं सार्थवादेन विधिना दीक्षिणीयेष्टिं विधाय तस्या  
मेवेष्टी प्रतिष्ठाकामस्य पुरोडाश मपोद्य द्रव्यान्तरं विधत्ते—  
“घृते चरुं निर्वपेत् यो ऽप्रतिष्ठितो मन्येत”—इति । पुत्रादि-

प्रजया गवादिपशुभिश्च रहितत्वं मप्रतिष्ठितत्वं तादृशोऽह  
मिति मन्यमानः यजमानः प्रतिष्ठार्थं घृतेन तण्डुलैश्चरुं निष्पा-  
दयेत् ॥

अप्रतिष्ठितस्यात्यन्तिकं दोषत्वं दर्शयति—“अस्यां वाव स  
न प्रतितिष्ठति यो न प्रतितिष्ठति”—इति । यो यजमानः प्रजा-  
पशुरूपया प्रतिष्ठया वर्जितः, सोऽस्यां वाव कृत्स्नाया मध्ये-  
तस्यां भूमौ ‘न प्रतितिष्ठति’ स्नाय्यो न भवति । तस्मादप्रतिष्ठा  
परिहर्तव्येत्यर्थः ॥

घृताचरणात् तत्परिहारं दर्शयति—“तद्यद्वृतं तत् स्त्रिये  
पयो ये तण्डुलास्ते पुंसस्तन्मिथुनेनैवैनं तद्व्रजया पशुभिः प्रज-  
नयति प्रजात्यै”—इति । ‘तत्’ तत्र ‘घृतम्’ चरौ ‘यद्’ घृत  
मस्ति, ‘तत्’ ‘स्त्रियै पयः’ स्त्रियाः शोणितम् ; द्रवत्वसाम्येन पयः-  
शब्दः शोणितं सुपलक्षयति, विलीनस्य घृतस्य ईषद्रक्तत्वसाम्येन  
योषिद्वीजं सुपचर्यते । चरौ ‘ये तण्डुलाः’ सन्ति, ‘ते पुंसः’ रतः  
इति शेषः । श्वेतत्वं त्वत्र साम्यम् । ‘तद्’ घृततण्डुलो-  
भयात्मकं चरुं द्रव्यं मिथुनसदृशम् ‘तत्’ तस्मात्कारणात्  
मिथुनरूपेणैव चरुद्रव्येणैव ‘एनं’ यजमानं पुत्रादि-‘प्रजया’  
गवादि-‘पशुभिः’ च ‘प्रजनयति’ प्रवर्धयति । तस्मादिदं चरु-  
द्रव्यं ‘प्रजात्यै’ प्रजननाय दीक्षणीयाया स्तन्त्रम् ॥

“प्रजायते प्रजया पशुभिर्य एवं वेद”—इति । तावेती  
पुरोडाशचरुपक्षा वापस्तम्बेन दर्शयती—“प्रक्रमयत्याग्नावैष्णवं  
मेकादशकपाले निर्वपत्याग्नावैष्णवं वा घृते चरुं पुरोडाशो  
ब्रह्मचर्यसकामस्य घृते चरुः प्रजाकामस्य वादित्ये घृते चरुं  
द्वितीयं पशुकामस्यैके समामनन्ति”—इति ॥

उक्ताया दीक्षणीयेष्टेः कालं विधत्ते—“आरब्धयज्ञो वा एष  
 आरब्धदेवतो यो दर्शपूर्णमासाभ्यां यजत आमावासेन वा  
 हविषेष्टा पौर्णमासेन वा तस्मिन्नेव हविषि तस्मिन् बर्हिषि  
 दीक्षितैषो एका दीक्षा”—इति । ‘यः’ पुमान् ‘दर्शपूर्णमासाभ्यां  
 यजते’ तेन सर्वोऽपि यज्ञः प्रारब्धः ; सर्वस्य तदपेक्षत्वात् । सोम-  
 यागस्य दर्शपूर्णमासविक्रतित्वाभावे ऽप्यङ्गादीनां दीक्षणीया-  
 प्रायणीयादीनाम् इष्टीनां तद्विक्रतत्वात् अस्ति तदपेक्षा ।  
 अग्निहोत्रस्य तदङ्गानां च तन्निरपेक्षत्वे ऽप्याहवनीयाद्यग्नि-  
 सापेक्षत्वादग्नीनां च पवमानेष्टिसाध्यत्वादिष्टीनां दर्शपूर्णमास-  
 विक्रतित्वादस्ति परम्परया तदपेक्षा । अतस्तदनुष्ठानेन सर्व-  
 स्यापि यज्ञस्य प्रारम्भः सिध्यति । यद्यपि यज्ञारम्भेणैव तदीय-  
 देवतानां पूजयितुं प्रारम्भः सिद्ध एव, तथापि प्राधान्यस्था-  
 पनार्थं प्रारब्धदेवत इति पुनर्देवताभिधानम् । यस्माद् दर्श-  
 पूर्णमासयाजिना सर्वोऽपि यज्ञ आरब्धप्रायः, अतएव देवतानां  
 पूजा प्रारब्धप्राया । तस्मादारब्धस्य सोमयागस्यानुष्ठेयत्वाद्  
 दर्शपूर्णमासानुष्ठानादूर्ध्वं ‘दीक्षित’ दीक्षणीयेष्टिं कुर्यात् । अमा-  
 वास्याकाले कर्तव्यं हविं रामावास्यम्, तद्वत् पौर्णमासञ्च हविः-  
 शब्दोऽत्र यज्ञमुपलक्षयति । वा-शब्दो समुच्चयार्थः । अमा-  
 वास्यादिसम्बन्धिना पौर्णमासीसम्बन्धिना च यज्ञेनेष्टा दीक्षेत ।  
 उक्तार्थ एव तस्मिन्नित्यादिना प्रपञ्चयते । हविःशब्दवत् बर्हिः-  
 शब्दोऽपि यज्ञोपलक्षकः । तस्मिन्नामावास्यास्य हविषि यज्ञे,  
 तस्मिन् पौर्णमासास्य बर्हिषि यज्ञे, अनुष्ठिते सति पञ्चादेव  
 दीक्षेत । तदाह आश्वलायनः—“दर्शपूर्णमाभ्या मिष्टेष्टिपशु-  
 चातुर्मास्यैरथ सोमेन”—इति ; यजेतेति शेषः । इष्टिराश्वय-



वेष्टिः । पशुनिर्हृदपशुवन्धः । आपस्तम्बोऽप्याह—“अथ दर्श-  
पूर्णमासा वारभते, ताभ्यां सञ्चर मिष्टा सोमेन पशुना वा  
यजते”—इति । एतच्छब्दादुत्तर उकारोऽपिशब्दपर्यायः ; एषा-  
प्येका दीक्षा । एव सुक्ते सत्यन्यापि काचिद्दीक्षास्तीति सूचितं  
भवति । अतएव आश्वलायनः इष्टिपूर्वत्वं चेतुर्गभौ पश्चादुदा-  
जहार—“जध्वं दर्शपूर्णमासाभ्यां यथोपपत्त्येके प्रागपि सोमे-  
नैके”—इति । उपपत्तिः द्रव्यादिसम्पत्तिस्ता मनतिरुक्त्यति  
यथोपपत्तिः । दर्शपूर्णमासाभ्या मूर्ध्वं द्रव्यादिसम्पत्तौ सत्यां  
सोमेन यजेतेति केषां चिन्तनम् । ताभ्यां प्रागपि सम्पत्तौ सोम-  
याग इत्यपरेषां मतम् । तैत्तिरीयाश्चेष्टिपूर्वत्वं मभिप्रेत्य वसन्ता-  
दिकालविशेषेष्वाधानं मान्नाय पुनः सोमपूर्वत्वं मभिप्रेत्य काल-  
नियमं सन्तरेणाधानं मभिप्रेत्य वसन्तादिकालविशेषप्रतीक्षां  
वारयति—“नर्तून्सूचीन् न च नम्”—इति । तस्मात् पञ्चदशम् ॥

चोदकप्राप्तां पञ्चदशसंख्यां मपवदितुं संख्यान्तरं विधत्ते—  
“सप्तदश सामिधेनोरुत्तूयात्”—इति । ‘प्र वो वाजा अभि-  
वन्’—इत्याद्या एकादश संख्याका ऋचो वक्त्रिसमिन्धनहेतुत्वा-  
त्सामिधेन्य इत्युच्यन्ते । तासु “त्रिः प्रथमा मन्वाह त्रि-  
त्तमाम्”—इतिवचनात् ताः पञ्चदश सम्पन्दन्ते । प्रकृतावेव  
विहितासु पञ्चदशसृक्षु चोदकप्राप्तासु ये समिधमानसमिध-  
वत्यो हे ऋचौ तयोर्मध्ये धाव्याभिधेये ऋचौ प्रचेष्टव्ये । तथाच  
आश्वलायनः—“दीक्षणीयायां धाव्ये विराजौ”—इति । तत्र,  
‘पृथुपाजा अमर्त्यः’—इत्येका, ‘तत्सम्बाधो यत सुचः’—इति  
द्वितीया । एतच्च प्रयोगसंग्रहकारिणोदाहृतम्—“अथ दीक्षणी-  
यायां धाव्ये भवतः शोचिष्केशस्तमीमहेऽं पृथुपाजास्तत्सम्बाधः”

—इति । “अग्नये समिधमानायानुब्रूहि”—इतेष्व मध्वर्युषा  
प्रेषितो होता सामिधेगौः सप्तदश अनुब्रूयात् ॥

ता मेतां संख्यां प्रशंसति—“सप्तदशो वै प्रजापतिर्द्वादश  
मासाः पञ्चर्त्तवो हेमन्तशिशिरयोः समासेन तावान्त् संव-  
त्सरः संवत्सरः प्रजापतिः”—इति । सप्तदश चावयवा यस्य  
प्रजापतेः सोऽयं सप्तदशः । तस्मिन्नर्थे वैश्वोक्तप्रसिद्धिर्द्वादशेत्या-  
दिना स्पष्टीक्रियते । चैत्राद्या मासा द्वादश प्रसिद्धाः । यद्यपि  
षष्ठा ऋतव इति श्रुत्यन्तरालोक्तप्रसिद्धेश्च वसन्ताद्याः षट्-  
संख्याकाः, तथापि ग्रीतत्वसामेन हेमन्तशिशिरावेकौकृत्य  
पञ्चसंख्योच्यते । द्वादशभिर्मासैस्तन्मेलनात्मकपञ्चभिः ऋतुभिश्च  
यावान् कालो भवति, तावान् कालः संवत्सर इत्युच्यते । स  
च संवत्सरः, तत्तद्वर्तुचितवर्षादिनिष्पादनेन प्रजानां पालकत्वात्  
प्रजापतिः । तदीयत्वेन सप्तदशसंख्या प्रशस्त्यर्थः ॥

सप्तदशसंख्यावेदनं प्रशंसति—“प्रजापत्यायतनाभिरैवाभी  
राध्नोति य एवं वेद”—इति । संवत्सरालोकः प्रजापतिः आय-  
तन माययो यासां सामिधेनानां प्रजापत्यायतनाः । तदीय-  
सङ्गोपेतत्वात् तदायतनत्वम् । तादृशीभिः सामिधेनीभिः  
वेत्ता ‘राध्नोति’ समृद्धो भवति ; सति वेदने तदनुष्ठानप्रवृत्तेः  
फलप्राप्तिरूपपद्यते ॥ १ ॥

अत्र मौमांसोदाक्रियते । पञ्चमाध्यायस्य चतुर्थपादे द्वयं  
चिन्तितम्—

“दर्शादीष्टा सोमयागः क्रमोऽयं नियतो न वा ।

उक्तेराद्यो न सोमस्याधानानन्तरताश्रुतः ॥

दर्शपूर्णमासाविष्टा सोमेन यजेतेति क्ताप्रत्ययेनावगम्यमानः

ऋमो नियतः ? इति चेन्नैवम् ; सोमेन यज्यमाणोऽग्नीनादधी-  
तेत्याधानानन्तरताया अपि श्रवणात् । तस्मादिष्टिसोमयोः  
पौर्वापर्यं न नियतम् ॥

विप्रस्य सोमपूर्वत्वं नियतं वा न वाग्रिमः ।

उत्कर्षतो मैव मग्नीषोमीयस्यैव तच्छ्रुतेः ॥

इष्टिपूर्वत्वं सोमपूर्वत्वं च विकल्पितम्—इति यदुक्तम्,  
ब्राह्मणस्य सोमपूर्वत्वं नियतम् । कुतः ? उत्कर्षश्रवणात्  
“आग्नेयो वै ब्राह्मणो वै देवतया सोमेनेष्टाग्नीषोमीयो भवति  
यदेवादः पौर्णमासं हविस्तर्ह्यनुनिर्वपेत्तर्हि स उभयदेवतो  
भवति”—इति । अस्याय मर्थः । प्रजापतेर्मुखादग्निः ब्राह्मण-  
श्चेतुरभावुत्पन्नी, ततो ब्राह्मणस्याग्निं देव एव देवतेत्याग्नेय  
एव ब्राह्मणो न तु सौम्यः ; सोमस्य तद्देवतात्वाभावात् ।  
यदा स ब्राह्मणः सोमेन यजेत ;—यदा सोमोऽपि देवतेत्याग्नी-  
षोमीयो भवति,—तस्याग्नीषोमीयस्य ब्राह्मणस्यानुरूपं पौर्ण-  
मासं मग्नीषोमीयपुरोडाशरूपं हविः सोमादूर्ध्वं मनुनिर्वपेत्,  
तदा स ब्राह्मणो देवताहयसम्बन्धी भवतीति । यद्यप्यत्र कर्मा-  
न्तरं किञ्चित् विधीयत इति कश्चित् मन्यते, तथापि पौर्णमासं  
हविरिति विस्मृष्टप्रत्यभिज्ञानान्न कर्मान्तरं किं तु दर्शपूर्णमा-  
सयोः सोमादूर्ध्वं सुत्कर्षः । तस्माद् विप्रस्य सोमपूर्वत्वं मैव  
नियतमिति प्राप्ते ब्रूमः ;—नात्र दर्शशब्दः पूर्णमासशब्दो वा  
कश्चिद्यागवाची श्रूयते ; पौर्णमास मितेयतत् तद्धितान्तं हवि-  
र्विशेषणत्वेनोपन्यस्यते, तच्च हविरग्नीषोमीयपुरोडाशरूपमिति  
देवताहयेन संस्तवादवगम्यते । तस्मादेकस्यैव हविष उत्कर्षः ;  
न तु कृत्स्नयोः दर्शपूर्णमासयोः । तथा सति ब्राह्मणस्यैकस्मिन्ने-

वाग्वीषोमीयपुरोडाशसोमपूर्वत्वनियमः । इतरत्र क्षत्रियवैश्य-  
योर्विवास्यापीष्टिपूर्वत्वसोमपूर्वत्वे विकल्प्यते ॥”—इति ।

तृतीयाध्यायस्य षष्ठे पादे चिन्तितम् —

“सामिधेनीः सप्तदश प्रकृतौ विकृता वृत ।

पूर्ववत् प्रकृतौ पाञ्चदश्येनैतद्विकल्पते ॥

विकृतौ सामदश्यं स्यात् प्रकृतौ प्रक्रियावलात् ।

पाञ्चदश्याविरुद्धत्वादाकाङ्क्षाया निवृत्तता ॥

अनारभ्यः श्रूयते—“सप्तदश सामिधेनी रनुब्रूयात्”—इति ।  
‘ग्र वो वाजाः’—इत्याद्या अग्निसमिन्धनार्था ऋचः सामिधेन्यः ।  
तासां सामदश्यं पूर्वाग्येन प्रकृतिगतम् । यदि प्रकृतौ “पाञ्चदश  
सामिधेनीरन्वाहेति पाञ्चदशस्यैव विधिः स्यात्, तर्हि विकृतौ  
विकल्पेत; पाञ्चदश्याविरुद्धायाः सामिधेनीनां सङ्ख्याकाङ्क्षाया  
अभावात् । न च पाञ्चदश्यसामदश्ययोः समानबलत्वादवरोधा-  
भाव इति शङ्कनीयम्; पाञ्चदश्ये प्रकरणानुग्रहस्याधिकत्वात् ।  
तस्मात् मित्रविन्दाध्वरकत्यादिविकृतौ सामदश्यं भवतिष्ठते ।  
न चात्र पूर्वग्यायोऽस्ति; सामदश्यस्य चोदकप्राप्त्यभावेन पुन-  
विधाने दोषाभावात् ॥

सामदश्यान्तु वैश्वस्य विकृतौ प्रकृतावृत ।

पूर्ववच्च न सङ्घोचो नित्यनैमित्तिकोक्तिः ॥

गोहोहनेन प्रणयेकामौत्यन्यदुदाहरन् ।

भाष्यकारस्तदप्यस्तं न्यायस्यात्र समत्वतः ॥

‘सप्तदशानुब्रूयाद् वैश्वस्य’—इति स्थितं वैश्वनिमित्तिकं  
सामदश्यं पूर्वग्यायेन विकृतिगतं मिति चेत्, मैवम्; नैमित्ति-  
केनानेन वचनेन प्रकृतिगतस्य नित्यस्य पाञ्चदशस्य वैश्वस्यति-



रिक्तविषयतया सङ्कोचनीयत्वात् । नित्यं सामान्यरूपतया साव-  
काशत्वेन दुर्बलम् ; नैमित्तिकं तु विशेषरूपत्वनिरवकाशत्वाभ्यां  
प्रबलम् ; तस्माद् वैश्वनिमित्तकं साप्तदशं प्रकृताववतिष्ठते ।  
अत्र भाष्यकारान्यदुदाजहार ।—चमसेनापः पूरयेद्गोदोहनेन'  
—द्रव्यस्य चमसस्य निष्कामविषयतया सङ्कोचनीयत्वात् प्रकृता-  
वेव गोदोहन मिति राजान्तः ॥”—इति ।

दशमाध्यायस्याष्टमपादे च चिन्तितं सामिधेनी-साप्तदशं वैष्टधे—

“पुनर्वीक्ष्येन संहार्य मनारभ्यादावपूर्वगीः ।

संहतिर्वीपकारस्य कृत्वायस्त्वाज्यभागवत् ॥

सामिधेनीश्चोदकाः साप्तदशान्तु वैष्टधे ।

पुनर्वीक्ष्येन संहार्य मनारभ्योक्तिचोदितम् ॥

अनारभ्य किञ्चिदाज्यते—‘साप्तदश सामिधेनीरनुब्रूयात्’  
—इति । तथा वैष्टधेऽध्वरकल्यायां पशौ चातुर्मास्येषु भिन्न-  
विन्दाया माज्यषष्ट्यादौ च पुनः साप्तदशं विहितम् ।  
यद्यप्यनारभ्याधीतानां प्रकृतिगामित्वं न्याय्यम्, तथापि श्रुतेन  
पाञ्चदशीनावरुद्धत्वाविक्रतियेव निविशते । तथा सति वैष्ट-  
धादिषु विक्रतिष्वनारभ्यवादप्राप्ताः साप्तदश सामिधेन्यः प्राक्-  
रणिकेन विधिना पुनर्विधीयमाना गृहमेधीयाज्यभागवत्  
कृत्वायस्त्वाज्यभागवत् नैतिकर्त्तव्यताकाङ्क्षां पूरयन्त्यश्चोदकं लोपयन्त्यो  
वैष्टधादेरपूर्वदेवतां गमयन्ति ; साप्तदशान्वनारभ्यवादप्राप्त  
मनूयत इति प्राप्ते ब्रूमः ;—वैष्टधादिषु सामिधेन्य आज्यभा-  
गवत् न विधीयन्ते किन्तु चोदकप्राप्ता अनूय साप्तदशं  
विधीयते ; तच्च साप्तदशं वैष्टधादिप्रकरणेष्वान्नातेर्विधिभिः  
कासुचिदेव विक्रतिषु प्राप्तम्, अनारभ्यवादेन तु सर्वसु

विकृतिषु ; तन्नानारभ्यवादो विलम्बते । प्रथमं विधेयस्य साम्न-  
दश्यस्य सामिधेनीसम्बन्ध मवबोध्यम्, तत्सम्बन्धान्ययानुपपत्त्या  
क्रतुप्रवेशं परिकल्प्य प्रकृतौ पाञ्चदशपरार्हतत्वेन विकृतिषु  
सर्वासु निवेशः क्रियत इति विलम्बः । प्राकरणिकैर्विधिभिः सामि-  
धेनीसम्बन्ध एव बोधनीयः । विकृतौ तद्विशेषे च प्रवेशो न  
कल्पनीयः ; प्रत्यक्षप्रकरणे पाठेनैव तत्सिद्धेः । तत्र साम्न-  
दश्यस्य वैष्टधादिविकृतिविशेषसम्बन्धे सहसा प्रतिपन्ने सति  
तद्दिरोधात्, सर्वप्रकृतिसम्बन्धो न कल्पयितुं शक्यः । अनारभ्य-  
वादस्तु चोदकप्राप्तस्य पाञ्चदशस्य बाधकः । सर्वथापि चतुर्धा-  
करणवदुपसंहारो न त्वान्यभागवदपूर्वं कर्म—इति ॥ १ ॥

इति श्रीमत्सायणार्यविरचिते माधवीये वेदार्थप्रकाशे

ऐतरेयब्राह्मणस्य प्रथमाध्याये प्रथम खण्डः ॥ १ ॥

यज्ञो वै देवेभ्य उदक्रामत् मिष्टिभिः प्रैष मैच्छन्  
यदिष्टिभिः प्रैष मैच्छंस्तदिष्टीना मिष्टित्वं त मन्व-  
विन्दन्ननुवित्तयज्ञो राप्नोति य एवं वेदाहूतयो वै  
नामैता यदाहुतय एताभिर्वै देवान् यजमानो ह्वयति  
तदाहुतीना माहूतित्व मूतयः खलु वै नाम याभि-  
र्देवा यजमानस्य हव मायन्ति ये वै पन्थानो या स्नुत-  
यस्ता वा जतयस्त उ एवैतत् स्वर्गयाणा यजमानस्य  
भवन्ति तदाहुर्यदन्यो जुहोत्यथ योऽनु चाह यजति च  
कस्मात्तं होतेत्याचक्षत इति यद्वाव स तत्र यथाभाजनं  
देवता अमु मावहामु मावहेत्यावाहयति तदेव होतु-

हीतृत्वं होता भवति होतृत्वेन मा चक्षते य एवं वेद ॥ २ ॥

दीक्षणीयेष्टिं निरूप्य तत्प्रशंसार्थं मिष्टिशब्दनिर्वचनं दर्शयति—“यज्ञो वै देवेभ्य उदक्रामत् त मिष्टिभिः प्रैष मैच्छन् यदिष्टिभिः प्रैष मैच्छंस्तदिष्टीना मिष्टित्वं त मन्वविन्दन्निति । जुहोतिष्टीमाभिमानी ‘यज्ञः’ पुरुषः, केनापि निमित्तेन ‘देवेभ्यः’ अपक्रान्तवान् । ‘तं’ देवं यज्ञं दीक्षणीया-प्रायणीयादिभिः ‘इष्टिभिः’ ‘प्रैषम्’ अन्वेष्टुम् ‘ऐच्छन्’ इच्छन्ति । यज्ञमाभिरिच्छन्तीतीष्टिशब्दस्य व्युत्पत्तिः । यजतिधातोरिष्टिशब्दः सर्वत्र प्रसिद्धः ; अत्र विच्छतिधारोरिति विशेषः । अन्विष्यन् तं यज्ञं मनुक्रमेण लब्धवन्तः ॥

तन्नाभवेदनं प्रशंसति—“अनुवित्तयज्ञो राप्नोति य एवं वेदेति । तदनुष्ठानेन लब्धयज्ञः फलेन सष्ट्वो भवति ॥

पुनरपि दीक्षणीयादीष्टिप्रशंसार्थं—तास्त्रिष्टिषु विद्यमानाना माहुतीनां वाचकं शब्दं निर्वक्ति—“आहुतयो वै नामैता यदाहुतय एताभिर्वै देवान् यजमानो ह्वयति, तदाहुतीना माहुतित्वं मिति । आहुतय इत्युत्कारेण ऋत्वेन, आहुतय इत्येवं दीर्घेण युक्तं द्रष्टव्यम् । ह्वयत्याभिरिति तदुत्पत्तिः । जुहोतिधातोस्त्यन्नः शब्दः पूर्वं प्रसिद्धः ; अयं तु ह्वयतिधातोस्त्यन्न इति विशेषः ॥

इष्टीराहुतीश्च मिलित्वा प्रकारान्तरेण प्रशंसति—“ऊतयः खलु वै ता नाम याभिर्देवा यजमानस्य हव मायन्ति ये वै पय्यानी याः सुतयस्ता वा ऊतयस्त उ एवेतत् स्वर्गयाणा यजमानस्य भवन्तीति । हूयन्ते देवा अस्मिन्निति हवो ऽत्र सोम-

यागः । याभिरिष्टिभिरुक्त्याभिराहुतिभिश्च निमित्तभूताभि-  
 देवा यजमानस्य यज्ञ यागच्छति, ता इष्टय आहुतयद्योतय  
 इत्येतज्ज्ञानं प्रतिपद्यन्ते । खलुशब्दो वैशब्दश्च प्रसिद्धार्थः ।  
 भवन्ति रक्षन्तीत्यवतीर्धातीरूतिशब्दः प्रसिद्धः ; आयन्यागच्छन्ति  
 याभिरित्याङ्पूर्वस्यायतिधातोर्वा वर्षीविकारिणोतिशब्दः । यद्वा,  
 तस्मादेव धातोः स्वर्गप्रापकत्वाभिप्रायेणोतिशब्दो व्युत्पाद्यते । ये  
 केचित् धन्यान् इष्टिरूपाः स्वर्गस्य प्रौढमार्गाः सन्ति, याश्च  
 सुतयस्तन्मार्गावयवरूपा आहुतयः सन्ति ; तद्विविधा जतयः  
 इत्युच्यन्ते । 'तदु एवेतत्' तएवेति द्विविधा अपि मार्गाः 'यज-  
 मानस्य' 'स्वर्गयागाः' स्वर्गप्रापकाः 'भवन्ति' ॥

पुनरप्रीष्टिप्रशंसार्थं तदङ्गभूतयोर्वाच्यानुवाक्ययोर्वक्तारि प्रयु-  
 ज्यमानं होतृशब्दं निर्वक्तुं ब्रह्मवादिनां प्रश्न उपतारयति—

“तदाहुयद्व्यो जुहोत्यय योऽनु चाह यजति च कस्मात् तं  
 होतृत्याचक्षत इतीति । 'तत्' तास्त्रिष्टिषु किञ्चिद्व्योयम् 'आहुः'—  
 'यद्' यस्मात् कारणात् होतुः 'अन्यः' अर्ध्वर्युः 'जुहोति', तस्मात्  
 तत्कारणात् तदातुनिष्पन्नो होतृशब्दस्तस्याध्वर्योः युक्तः ; याज्ञि-  
 कास्तु त सध्वर्युं होतितीति नाचक्षते ; 'अथ' 'यः' पुमान् 'अनु चाह'  
 पुरोऽनुवाक्यां चानुब्रूते, 'यजति च' याज्याञ्च पठति 'तं'  
 पुमांसं अनुवक्तोति यष्टेति ज्ञानभिधाय 'कस्मात्' कारणात्  
 'होतृत्याचक्षते' ? 'इति'—शब्दः प्रश्नसमाख्यार्थः ॥

अभिज्ञाना समिप्रेतं प्रत्यस्योत्तरं दर्शयति—“यद्वाव स तत्र  
 यथाभाजनं देवता अमु मावहासु मावहेत्यावाहयति तदेव होतु-  
 र्हीदृक् होता भवतीति । 'यद्वाव' यस्मादेव कारणाद्याज्यानु-  
 वाक्ययोर्वक्ता 'सः' पुमान् 'तत्र' यागे 'यथाभाजनं' यथास्थानं सर्वाः



‘देवताः’ ‘आवाहयति’ ‘अमुम्’ अग्निम् ‘आवह’, ‘अमुं’ सीमम्  
‘आवह’ ‘इति’; ‘तदेव’ तस्मादेव कारणाद्याजिकप्रसिद्धस्य होतु-  
स्तन्नाम सम्पन्नम् । अत्र ख्यन्तस्य वहधातीच्छान्दस्या प्रक्रियया  
निष्पत्तिः; न तु जुहोतिधातोः । तस्माद्धोमकर्तृत्वाभावेऽप्यावाह-  
यित्वसद्भावात् ‘होतृत्वम्’ उपपन्नम् । ‘इति’ अयं याज्यानुवाक्य-  
योर्वक्तापि ‘होता’ भवतीत्यर्थः ॥

होतृत्ववेदनं प्रशंसति — “होतेति न मा चक्षते य एवं वेदेति ।  
याज्ञिका एवं वेदितारं होतारं मुख्यो होतेति कथयन्ति ;  
होत्रे कर्मणि कुशलो भवतीत्यर्थः ॥ २ ॥

इति श्रीमत्सायणार्यविरचिते माधवीये वेदार्थप्रकाशे  
ऐतरेयब्राह्मणस्य प्रथमाध्याये द्वितीयः खण्डः ॥२॥

पुनर्वा एत ऋत्विजो गर्भं कुर्वन्ति यं दीक्षयन्त्य-  
ङ्गिरभिषिञ्चन्ति रेतो वा आपः सरेतस मेवैनं तत्  
कृत्वा दीक्षयन्ति नवनीतेनाभ्यञ्जन्याज्यं वै देवानां  
सुरभि घृतं मनुष्याणां मायुतं पितॄणां नवनीतं  
गर्भाणां तद्यत्नवनीतेनाभ्यञ्चन्ति खेनैवैनं तद्भाग-  
धेयेन समर्धयन्त्याञ्चन्त्येनं तेजो वा एतदक्षोर्यदाञ्जनं  
सतेजस मेवैनं तत् कृत्वा दीक्षयन्तोऽकविंशत्या दर्भ-  
पिञ्जलैः पावयन्ति शुद्ध मेवैनं तत्पूतं दीक्षयन्ति  
दीक्षितविमितं प्रपादयन्ति योनिर्वा एषा दीक्षितस्य  
यद्दीक्षितविमितं योनि मेवैनं तत् स्वां प्रपादयन्ति

तस्माद् ध्रुवाद्योने रास्ते च चरति च तस्माद् ध्रुवा-  
 द्योनेर्गर्भा धीयन्ते च प्र च जायन्ते तस्माद्दीक्षितं  
 नान्यद्दीक्षितविमितादादित्योऽभ्युदियाद्वाभ्यस्तमिया-  
 द्वापि वाभ्याश्चावयेयुर्वाससा प्रोर्णुवन्त्युलबं वा एत-  
 दीक्षितस्य यद्वास उलबेनैवैनं तत्प्रोर्णुवन्ति कृष्णा-  
 जिन मुत्तरं भवत्युत्तरं वा उलबाज्जरायु जरायुणैवैनं  
 तत् प्रोर्णुवन्ति मुष्टीकुरुते मुष्टी वै कृत्वा गर्भाऽन्तः शते  
 मुष्टीकृत्वा कुमारो जायते तद्यन् मुष्टीकुरुते यज्ञञ्चैव  
 तत्सर्वाश्च देवता मुष्टोः कुरुते तदाहुर्न पूर्वदीक्षिणः  
 संसर्बोऽस्ति परिगृहीतो वा एतस्य यज्ञः परिगृहीता  
 देवता नैतस्यातिरस्त्यपरदीक्षिण एव यया तथेत्यु-  
 न्मुच्य कृष्णाजिन मवभृथ मभ्यवैति तस्मान्मुक्ता गर्भा  
 जरायोजायन्ते सहैव वाससाभ्यवैति तस्मात्सहैवोल्बेन  
 कुमारो जायते ॥ ३ ॥

इत्य मिथ्याहुतूपतिहोतृशब्दानां निवेचनेन दीक्षणीयेष्टिं  
 प्रशंस्य तथेष्ट्या दीक्षितस्य संस्कारविशेषान्विधातुं प्रस्तौति—  
 “पुनर्वा एत सृत्विजो गर्भं कुर्वन्ति यं दीक्षयन्तीति । यं यज-  
 मानं दीक्षणीयेष्ट्या दीक्षितं कुर्वन्ति, तं यजमानं पुरा माता-  
 पितरौ कञ्चित्कालं गर्भं कृतवन्ती पुनरप्येन मिदानो सृत्विजो  
 यज्ञकाले गर्भं कुर्वन्ति गर्भवदसौ संस्कारैः पालनीय इत्यर्थः ॥

एकं संस्कारं विधत्ते—“अङ्गिरभिप्रिञ्चन्तीति । अप्, सप-

यन्तीत्यर्थः । एतदेवाभिप्रेत्य तैत्तिरीया यजमानस्य वपनादूर्ध्वं  
ज्ञानं मामनन्ति — “अङ्गिरसः सुवर्गं लोकं यन्तोऽप्सु दीक्षातपसी  
प्रावेशयन् अप्सु स्नाति साक्षादेव दीक्षातपसी अवकृते” — इति ।  
यजमानस्य ज्ञानकर्तृत्वेऽपि ऋत्विजां स्तपयितृत्वमभिप्रेत्या-  
भिषिञ्चन्तीत्युक्तम् ॥

उक्तानां मपां प्रशंसा माह — रेतो वा आपः सरितसं मेवैनं  
तत् कृत्वा दीक्षयन्तीति । कार्यकारणशरीरभेदादपां रेतस्त्वम् ;  
वैराजदेहगताद्वैतस्य आप उद्वज्जाः । तथाचारण्यके ऋष्टि-  
प्रकरणे समान्नायते — “शिश्राद्वैतो रेतस आपः” — इति । यदा  
मनुष्यादिशरीरगतं रेतो मूत्रादिकं मपां कार्यम् । तच्च गर्भाप-  
निषद्यान्नातम् — “अस्मिन् पञ्चात्मके शरीरे यत्कठिनं सा  
पृथिवी, यद्द्रवं तदापः” — इति । तत् तेनाभिषेचनेनैनं यज-  
मानं सरितसं पुत्रीत्यादनसमर्थं कृत्वा संस्तुवन्ति ॥

संस्कारान्तरं विधत्ते — “नवनीतेनाभ्यञ्चन्तीति । सर्वस्मि-  
न्नपि शरीरेऽनुलेपयन्तीत्यर्थः ॥

नवनीतस्य गर्भस्थानीययजमानयोग्यतां दर्शयति — “आज्यं  
वे देवानां सुरभिः घृतं मनुष्याणां मायुतं पितॄणां नवनीतं  
गर्भाणां तद्यन्नवनीतेनाभ्यञ्चन्ति स्वेनैवैनं तद्भागधेयेन समर्ध-  
यन्तीति । आज्यघृतयोर्भेदः पूर्वाचार्यैरुदाहृतः — ‘सपिर्विलीन  
माज्यं स्याद्वनीभूतं घृतं विदुः’ — इति । ईषद्विलीनं मायुतं  
सुरभिः योग्यं प्रेयमित्यर्थः । घृतायुते नवनीतेष्वप्येतत्पदं  
मनुवर्त्तते । ननु तैत्तिरीया घृतस्य देवप्रियत्वं मामनन्ति — “घृतं  
देवानां मस्तु पितॄणां निष्पन्नं मनुष्याणां मिति । ईषद्विलीनं  
मस्तु ; निःशेषेण विलीनं निष्पन्नम् । नायं दोषः ; उभयत्र नव-

नीतप्रशंसारूपार्थवादत्वेन वृताज्ययोः व्यत्ययेन पाठेऽपि विरोधाभावात् । तथा सति नवनीतस्य गर्भयोग्यत्वे सति यदि नवनीतेनाभ्यङ्गं कुर्युः, तदानीं मेनं यजमानं स्त्रोचितेनैव भागेन समृद्धं कुर्वन्ति ॥

नेत्रयोरञ्जनेन संस्कारं विधत्ते — “आञ्जन्येन मिति ।

अक्ष्णोर्दृष्टिप्रसादहेतुत्वेनाञ्जनं प्रशंसति — “तेजो वा एतदक्ष्णोर्यदाञ्जनं सतेजस मेवैनं तत् कृत्वा दीक्षयन्तीति । आञ्जनस्याक्षितेजस्त्वं लोके सिद्धम् । तद्व्यकारविशेषः शाखान्तरे “दीक्षिणां पूर्वं माहुः” — इत्यादिना विहितः ॥

संस्कारं विधत्ते — “एकविंशत्या दर्बपिञ्जलैः पावयन्तीति । दर्बपिञ्जल-ग्रन्थेन कुशसङ्घा उच्यन्ते । तैरेकविंशतिसंख्याकैः यजमानं मार्जयित्वा शुद्धं कुर्युः ॥

यद्यप्यसावभिषेकेणैव शुद्धः, तथापि अतिशयेन शुद्धिरिति वा मभिप्रायं दर्शयति — “शुद्धं मेवैनं तत्पूतं दीक्षयन्तीति । पूर्वं मपि शुद्धं मेव सन्त मेतं यजमानं पुनरपि तत्तेन कुशसङ्घ-मार्जनेन पूतं कृत्वा संस्कुर्वन्ति । यदापि शाखान्तरे — “हाभ्यां पावयति त्रिभिः पावयतीत्यादिना सङ्ख्यानन्तरविषया बहवः पक्षा उपपन्न्यस्ताः, तथाप्येते सर्वे एकविंशतावन्तर्भावादनुवाद-रूपाः प्रशंसार्थाः । अतएव तत्रान्तिमे पर्पाये एकविंशत्या पावयतीत्युपसंहारः कृतः ॥

उक्तैः संस्कारैः संस्कृतस्य दीक्षितस्य प्राचीनवंशाख्यशाला-प्रवेशं विधत्ते — “दीक्षितविमितं प्रपादयन्तीति । दीक्षितस्य प्रवेशार्थं विशेषेण निर्मितः प्राचीनवंशो दीक्षितविमितः, तं प्रवेशयेयुः ॥



पूर्वत्र दीक्षितस्य गर्भत्वाभिधानादौचित्येन प्राचीनवंशं योनिर्वेन प्रशंसति—“योनिर्वा दीक्षा एषा दीक्षितस्य यद्दीक्षितविमितं योनि मेवैनं तत् स्वाम्पादयन्ति”—इति । प्राचीनवंशस्य योनिर्वोपचारात्तत्तेन प्राचीनवंशप्रवेशेन स्वकीय-योनिप्रवेशः सम्पाद्यते । सोऽयं प्रवेशः शास्त्रान्तरे विस्मृतं मान्नायते—“वहिः पावयित्वान्तः प्रपादयति मनुष्यलोक एवेनं पावयित्वा पूर्वं देवलोकं नयतीति । आपस्तम्बोऽप्याह—“आ वो देवास ईमह इति पूर्वया द्वारा प्राग्वंशं प्रविश्येतेति ॥

तस्य दीक्षितस्य कच्चिन्नियमं विधत्ते—“तस्माद् ध्रुवाद योनिं रास्ते च चरति चेति । अत्र तिस्रः पञ्चम्यः सप्तम्यर्थे द्रष्टव्याः । तस्मिन् दीक्षितार्थं निर्मिते देवयजनाख्ये स्थिरस्थाने स दीक्षित उपवेशनं सञ्चरणं च कुर्यात् ॥

विहितं मर्थं प्रशंसति—“तस्माद् ध्रुवाद्योनेर्गर्भां धीयन्ते च प्र च जायन्ते इति । यस्माद् गर्भस्थानीयस्य दीक्षितस्य स्थिरे देवयजनस्थाने योनिरूपे उपवेशनं सञ्चरणं च, तस्मात्तोकेऽपि स्थिरे योनिमध्ये नवसङ्ख्याकान् मासान् गर्भां धीयन्ते । तस्माद्देव स्थिरात् योनिमध्यात् उत्पद्यन्ते ॥

तस्य दीक्षितस्य देवयजनात् वहिर्निर्गमनं निषेधति—“तस्माद् दीक्षितं नान्यत्र दीक्षितविमितादादित्योऽभ्युदियाद्वाभ्यस्तमियाद्वापि वाभ्याश्रावयेयुरिति । यस्माद् दीक्षितस्योपवेशनसञ्चरणयोर्देवयजनमेव स्थानम्, तस्मात्कारणात् दीक्षितविमिताद्देवयजनदेशादन्यत्र वहिर्देशे दीक्षितं मभि लक्ष्य आदित्यो नोदियान्नास्तमियाच्च । किञ्च ऋत्विजो वहिरवस्थितं दीक्षितं मभिलक्ष्याश्रावणादिकं न कुर्युः । यद्यपि ध्रुवाद्योनेरास्ते-

चरतिविधानादेवाय मर्यः सिद्धः, तथापि सूत्रविसर्गाद्या-  
वश्यककार्यार्थं कदाचिद्वहिर्निर्गमन मभ्युपगम्य तत्र विशेषा-  
भिधान मेतत् । कालान्तरे कथञ्चिन्नमनेऽप्युदयास्तमयाश्रव-  
णादिकालेषु सर्वथा न निर्गच्छेदित्यर्थः । तदेतद् दृष्टान्तपुरःसरं  
प्रपञ्चितम्—‘गर्भा वा एष यद्दीक्षितो योनिर्हीक्षितविमिता नित्यं  
वसेद्यथा योनेर्गर्भः स्वदति तादृगेव तत्र प्रवस्तव्य मात्मनो  
गोपीधायेति ॥

संस्कारान्तरं विधत्ते—“वाससा प्रोर्णुवन्ति उल्बं वा  
एतद्दीक्षितस्य यद्वास उल्बेनैवेनं तत्प्रोर्णुवन्तीति । उल्बशब्देन  
गर्भस्याभ्यन्तरं चर्मवेष्टनं सूच्यते । अयं मर्यः शास्त्रान्तरे स्पष्टी-  
कृतः—“गर्भो वा एष यद्दीक्षित उल्बं वासः प्रोर्णुते तस्माद्गर्भः  
प्रावृता जायन्त इति ॥

वाससो वह्निर्वेष्टनान्तरं विधत्ते—“कृष्णाजिनं सुत्तरं  
भवतीति ॥

वह्निर्वेष्टनत्वसाम्येन कृष्णाजिनस्य जरायुरूपत्वं दर्शयति—  
“उत्तरं वा उल्बाज्जरायु जरायुणैवेनं तत्प्रोर्णुवन्तीति ॥

संस्कारान्तरं विधत्ते—“सुष्टीकुरुत इति । यजमानो हस्त-  
योर्मुष्टिं कुर्यात् । तत्प्रकारं आपस्तम्बेन स्पष्टं मभिहितः—  
अथाङ्गुलीर्न्यञ्चति स्वाहा यज्ञं भवसेति हेऽङ्गाः स्वाहा दिव इति  
हे स्वाहा पृथिव्या इति हे स्वाहोरोरन्तरिक्षादिति हे स्वाहा  
यज्ञं वातादारभ इति सुष्टीकरोतीति ॥

गर्भसामान्ये यज्ञस्य सर्वदेवतानां च धारणेन प्रशंसति—  
“सुष्टिवै कृत्वा गर्भांस्तः श्रुते सुष्टीकृत्वा कुमारो जायते तद्य-  
सुष्टीकुरुते यज्ञश्चैव तत्सर्वाश्च देवता सुष्ट्योः कुरुत इति ।

गर्भस्य मुष्टिद्वये शास्त्रप्रसिध्यर्थो वैशब्दः । जायमानस्य मुष्टिद्वयं लोके प्रसिद्धम् । मुष्टिमध्ये यज्ञधारणं शाखान्तरेऽप्याज्जातम् — “मुष्टीकरोति वाचं यच्छति यज्ञस्य धुर्या इति ॥

प्रकारान्तरेण मुष्टिद्वयं प्रशंसति—“तदाहुर्न पूर्वदोक्षिणः संसवोऽस्ति परिगृहीतो वा एतस्य यज्ञः परिगृहीता देवता नैतस्यार्त्तिरस्य परदोक्षिण एव यथा तथेतीति । तत्र मुष्ट्योः करणे ब्रह्मवादिनः किञ्चिद्गुणमाहुः । द्वयोर्बहुनां वा यजमानानां सम्भूय सोमाभिषवः, स च महान् दोषः ; तस्मिन्नेव देशे तस्मिन्नेव काले मत्सरग्रस्तैर्यजमानैः प्रवर्त्तितत्वात् । द्यावा पर्वतेन वा व्यवधानरहितयोः समीपवर्त्तिनोः परस्परमन्त्रध्वनिश्रवणयोग्य-योर्दृश्योः स्पृष्टमानाभ्यां यजमानाभ्यां प्रवर्त्तिती यौ सोमयागौ तयोरयं संसवाख्यो दोषः । तथाच सूत्रकार आह—“संसवो ऽनन्तर्हिते पुनर्यावा पर्वतेन वेति । सोऽयं दोषः पूर्वदोक्षिणो नास्ति । एकस्मिन्नेव दिवसे द्वयोर्यजमानयोर्मध्ये यः पूर्वं दोक्षणीयेष्टिं करोति, स पूर्वदोक्षी । एतस्य मुष्टयोर्मध्ये यज्ञः परिगृहीतः, सर्वाश्च देवताः परिगृहीताः ; तदानीं मितरसम्बन्धिनी यज्ञस्याप्रवृत्तत्वेन ‘तत्र गच्छामः’—इतिप्रवं यज्ञस्य देवतानां वालोचनाभावात् पश्चादोक्षणीयेष्टिं कुर्वाणस्यापरदोक्षितस्य यज्ञो देवताश्च सुलभा न भवन्ति ; पूर्व मन्त्रेण यजमानेनावरुहत्वात् । तस्मादपरदोक्षिणः ‘आर्त्तिः’ विनाशो यथास्ति, तथा पूर्वदोक्षिण आर्त्तिर्नैवास्ति । “संवेशाय त्वोपवेशायत्वेत्यादि-मन्त्रेण येयं संसवप्रायश्चित्ताहुतिः, सेयं मपरदोक्षिणैव कर्तव्या ; न पूर्वदोक्षिणेत्यर्थः । ‘इति’-शब्दो ब्रह्मवादिवचनसमाख्यर्थः ॥

यदेतत् कृष्णाजिनवेष्टनं विहितं तस्यावष्टयगमनात् प्रागे-





त्व मग्ने सप्रथा असि सोम यास्ते मयोभुव  
 इत्याज्यभागयोः पुरोऽनुवाक्ये अनुब्रूयाद्यः पूर्व मनी-  
 जानः स्यात्तस्यै त्वया यज्ञं वितन्वत इति यज्ञ मेवास्मा  
 एतद्वितनोत्यग्निः प्रत्नेन मन्मना सोम गौर्भिष्टा वय  
 मिति यः पूर्व मीजानः स्यात् तस्यै प्रत्न मिति पूर्व  
 कर्माभिवदति तत्तन्नादृत्य मग्निर्वचाणि जङ्घनत् त्वं  
 सोमासि सत्यतिरिति बार्हन्नावेव कुर्याद्भृवं वा एष  
 हन्ति यं यज्ञ मुपनमति तस्माद्बार्हन्नावेव कर्त्तव्या  
 वग्निर्मुखं प्रथमो देवताना मग्निश्च विष्णो तप  
 उत्तमं मह इत्याग्नावैष्णवस्य हविषो याज्यानुवाक्ये  
 भवत आग्नावैष्णव्यौ रूपसमृद्धे एतद्वै यज्ञस्य समृद्धं  
 यद्रूपसमृद्धं यत्कर्म क्रियमाणं सृगभिवदत्यग्निश्च ह  
 वै विष्णुश्च देवानां दीक्षापालौ तौ दीक्षाया ईशाते  
 तद्यदाग्नावैष्णवं हविर्भवति यौ दीक्षाया ईशाते  
 तौ प्रीतौ दीक्षां प्रयच्छतां यौ दीक्षयितारौ तौ  
 दीक्षयेता मिति त्रिष्टुभौ भवतः सेन्द्रियत्वाय ॥ ४ ॥

विवक्षितस्य हौत्वस्योपोद्वातत्वेन दीक्षणीयेष्टिं विधाय तां  
 च बहुधा प्रशस्य प्रसङ्गाद् दीक्षितसंस्कारा विहिताः ; अथ  
 विवक्षितं हौत्वं विधत्ते — “त्व मग्ने सप्रथा असि सोमपास्ते  
 मयोभुव इत्याज्यभागयोः पुरोऽनुवाक्ये अनुब्रूयाद्यः पूर्व मनी-

जानः स्यात्तस्मा इति । यो यजमानः इतः पूर्वं सोमयागं न कृतवान् इदानीं क्रियमाण एव प्रथमः प्रयोगः, तस्मै यजमानाय तदर्थं दीक्षणीयेष्टौ प्रथमस्याज्यभागस्य त्व मन् इति पुरोऽनुवाक्या ; द्वितीयस्य सोमपास्त इति पुरोऽनुवाक्या । तदुभय मध्यर्गुणा प्रेषितौ होता अनुब्रूयात् ॥

उक्तस्य प्रथममन्त्रस्य प्रथमप्रयोगानुकूल्यं दर्शयति—“त्वया यज्ञं वितन्वत इति यज्ञ मेवास्मा एतद्वितनोतीति”—इति । तस्मिन् मन्त्रे त्वयेत्यादिस्तृतीयः पादः ; तस्याय मर्थः—हे अग्ने ! क्रियमाण मरुमद्यज्ञ मिमं ऋत्विजस्त्वया त्वत्पसादेन वितन्वते विस्तारयन्तीति ‘एतत्’ एतेन मन्त्रवचनेन ‘अस्मै’ यजमानाय ‘यज्ञं वितनोत्येव’ पूर्वं मविस्तारित मपि यज्ञ मिदानीं विस्तारयत्येव ॥

अधिकारविशेषेण प्रकारान्तरं विधत्ते—“अग्निः प्रत्नेन मन्त्रना सोम गीर्भिर्द्वा वय मिति यः पूर्वं मौजानः स्यात्तस्मा इति । यो यजमानः पूर्वं सोमयागं कृतवान्, तस्मै यजमानार्थं पुनः सोमयागप्रयोगे दीक्षणीयेष्टावग्निः प्रत्नेनेति प्रथमस्याज्य-भागस्य पुरोऽनुवाक्या, सोम गीर्भिरिति द्वितीयस्याः ॥

तत्र प्रथममन्त्रस्य पुनःप्रयोगानुकूल्यं दर्शयति—“प्रत्न मिति पूर्वं कर्माभिवदतीति । तस्मिन् मन्त्रे यत्प्रत्न मिति पदं तेन पदेन पूर्वं मनुष्ठितं सोमयागाख्यं कर्माभिधीयते ॥

‘पुराणे प्रतन-प्रत्न-पुरातन-चिरन्तनाः’—इति प्रत्न-शब्दस्या-भिधानकारैः पुरातनपर्यायत्वाभिधानादौजानानीजानभेदेन व्यवस्थितं यन्मन्त्रचतुष्टयं सुक्तं सोऽयं पूर्वं पत्नः इत्यभिप्रेत्य दूषयति—“तत्तन्नाडत्य मिति । ‘तत्’ तत्र दीक्षणीयेष्टिगतयो

राज्यभागयोस्त्वमन्नइत्यादिक मनुब्रूया दिति यन्नत मस्ति,  
तन्नतं नादरणीयम् ॥

किं तर्ह्यदरणीय मित्याशङ्क्याह—“अग्निर्वृत्राणि जङ्घनत्-  
त्वं सोमासि सत्यति रिति वार्वर्ध्नावेव कुर्यादिति । वृत्रं शत्रुं  
हन्तीति वृत्रहा, वृत्रघ्नः सम्बन्धिनौ मन्त्रौ वार्वर्ध्नौ ; ‘वृत्राणि  
जङ्घनदिति तस्मिन्नात्तत्सम्बन्धित्वम् । अग्निर्वृत्राणीति प्रथम-  
स्याज्यभागस्य पुरोनुवाक्या, त्वं सोमासीति द्वितीयस्य ॥

एतयोर्मन्त्रयो रानुकूल्यं दर्शयति—“वृत्रं वा एष हन्ति यं  
यज्ञ उपनमति तस्माद्वार्वर्ध्नावेव कर्तव्याविति । यं यजमानं  
यज्ञ उपनमति सोमयागे प्रेरयति, एष यजमानो वृत्रं पापरूपं  
शत्रुं हन्त्येव ; तस्मात् कारणात् वृत्रहत्यासम्बन्धिनावेव मन्त्रौ  
कर्तव्यौ । यथा प्रथममन्त्रे ‘वृत्राणि जङ्घनत्’—इति लिङ्गं  
मस्ति, तथा द्वितीयेऽपि ‘त्वं राजीत वृत्रहा’—इति लिङ्गं  
विद्यते । तस्मादुभयोरपि तत्सम्बन्धित्वं पूर्वोक्तयोस्तु पक्षयोः वित-  
न्वते । प्रत्न मिलानुकूल्य लिङ्गं प्रथमयोरेव मन्त्रयोर्दृश्यते न  
तूत्तरयोः, तस्मात् तन्नादरणीय मिति दूषयित्वा उभयलिङ्ग-  
सङ्गावादयं पक्षः स्वीकृतः ॥

आज्यभागरूपेऽङ्गकर्मणि पुरोनुवाक्या-युग्मं विधाय प्रधान-  
कर्मणि हविषि याज्यानुवाक्ये विधत्ते—“अग्निर्मुखं प्रथमो  
देवताना मग्निश्च विष्णो तप उत्तमं मह इत्याग्नावैष्णवस्य  
हविषो याज्यानुवाक्ये भवत इति । प्रथमनिर्दिष्टत्वाद्ग्नि-  
मुखं मितेषा पुरोनुवाक्या ; पश्चान्निर्दिष्टत्वाद्दक्षिणैति याज्या-  
नुवाक्ये भवत इति । प्रथमनिर्दिष्टत्वाद्दग्निर्मुखं मित्येषा-  
ऽनुवाक्यायाज्ये भवत इति विधातव्यं तथाप्यत्याचतर

मिति व्याकरणसूत्रानुसारेण याज्या-शब्दस्य पूर्वनिपातो  
द्रष्टव्यः ॥

तयोः ऋचोः कर्मानुकूल्यं दर्शयति—“आग्नावैष्णव्यौ रूप-  
समृद्धे एतद्वै यज्ञस्य समृद्धं यद्रूपसमृद्धं यत्कर्म क्रियमाण  
मृगभिवदतीति । अग्निश्च विष्णुश्च ययोः ऋचोः प्रतिपाद्ये देवते  
भवतः, ते उभे ऋचौ आग्नावैष्णव्यौ । ते च कर्मानुकुलेन  
रूपेण समृद्धे । न च रूपसमृद्धं मावैयर्थ्यं शङ्कनीयं कर्मणो  
यदङ्गं रूपसमृद्धं भवति । एतदेव यज्ञस्याङ्गेषु समृद्धं सम्पूर्णम्,  
न तु तस्मिन् किञ्चिदपि वैकल्पमस्ति केयं रूपसमृद्धिरिति  
चेत्, पठ्यमानेय मृगनुष्ठीय मानं कर्माभिवदति साकलेन  
ब्रवीति ॥

एषैव रूपसमृद्धिः मन्त्रप्रतिपाद्यदेवताप्रशंसाद्वारेण पुनरपि  
मन्त्रौ प्रशंसति—“अग्निश्च ह वै विष्णुश्च देवानां दीक्षापाली तौ  
दीक्षाया ईंशते तद्यदाग्नावैष्णवं हविर्भवति यौ दीक्षाया ईंशते  
तौ प्रीतौ दीक्षां प्रयच्छतां यौ दीक्षयितारौ तौ दीक्षयेता  
मितीति । योऽयं मन्त्रिः सर्वेषां देवानां प्रथमः, यश्च विष्णुः  
सर्वेषां सुत्तमः ; तावुभौ देवानां मध्ये दीक्षास्थस्य च व्रतस्य  
पालयितारौ ; तावुभौ दीक्षाया ईंशते स्वामिनौ भवतः ;  
तस्मात्तयोर्दीक्षापालकत्वं युक्तम् । तथा सति यद्यग्नाविष्णुदेव-  
ताकं हविर्दीक्षणीयेष्टौ भवति, तदानीं यौ दीक्षायाः स्वामिनौ  
देवौ, तौ प्रीतौ यजमानाय दीक्षां प्रयच्छतः । उक्तस्यैव व्याख्यानं  
यौ दीक्षयितारौ इत्यादिकम् । ‘इति’—शब्दोऽभिप्रायपरा-  
मर्शार्थः । अनेनाभिप्रायेणाग्नावैष्णवं हविः क्रियते । तस्मान्मन्त्र-  
प्रतिपाद्या वग्नाविष्णू प्रशस्तावित्यर्थः ॥



अनेनाभिप्रायेण मन्त्रगतं छन्दः प्रशंसति — “त्रिष्टुभौ भवतः  
सेन्द्रियत्वायेति । त्रिष्टुप्छन्दस इन्द्रियसाधनत्वं श्रुत्यन्तरे श्रुतम् —  
“इन्द्रियं वै त्रिष्टुप्विति । अतो मन्त्रगतं छन्दो यजमानस्य  
सेन्द्रियत्वाय भवति ॥

अथ मीमांसा । द्वादशाध्यायस्य चतुर्थपादे चिन्तितम् —

“पुरोनुवाक्या याज्या विकल्पा वा समुच्चिता ।

परैवाद्या समाख्यानादचनाच्च समुच्चयः ॥

देवन-प्रकाशनकार्यस्यैकत्वात् युग्मयोर्यथाविकल्पस्तथैवैक-  
युग्मगतयोरिति चेत्, मैवम् ; पुरोऽनुवाक्येति समाख्याया उत्तर-  
कालीनयाज्या मन्तरेणानुवाक्यानुपपत्तेः । किञ्च ‘पुरोऽनु-  
वाक्या मनूय याज्या जुहोतीति प्रत्यक्षवचनेन देवतोपलक्षण-  
हविःप्रकाशनकार्यभेदोक्तिपुरःसरं साहित्यं विधीयते । तस्मात्  
समुच्चयः ॥ ४ ॥

इति श्रीमत्सायणाचार्यविरचिते माधवोये वेदार्थप्रकाशे

ऐतरेयब्राह्मणस्य प्रथमाध्याये चतुर्थः खण्डः ॥ ४ ॥

गायत्रौ स्विष्टकृतः संयाज्ये कुर्वीत तेजस्कामो  
ब्रह्मवर्चसकामस्तेजो वै ब्रह्मवर्चसज्ञायत्री तेजस्वी  
ब्रह्मवर्चसी भवति य एवं विद्वान् गायत्र्यौ कुरुत  
उष्णिहा वायुष्कामः कुर्वीतायुर्वौ उष्णिक् सर्व  
मायुरेति य एवं विद्वानुष्णिहौ कुरुतेऽनुष्टुभौ स्वर्ग-  
कामः कुर्वीत द्वयोर्वौ अनुष्टुभोश्चतुःषष्टि रक्षराणि

तय इम उर्ध्वा एकविंश लोका एकविंशत्यैकविंशत्यै-  
 वेमांलोकान् रोहति स्वर्ग एव लोके चतुःषष्टितमेन  
 प्रतितिष्ठति प्रतितिष्ठति य एवं विद्वाननुष्टुभौ कुरुते  
 बृहत्यौ श्रोकामो यशस्कामः कुर्वीत श्रीर्वै यशस्कन्दसां  
 बृहती श्रिय मेव यश आत्मन् धत्ते य एवं विद्वान्  
 बृहत्यौ कुरुते पङ्क्ती यज्ञकामः कुर्वीत पाङ्क्तो वै  
 यज्ञः उपैनं यज्ञो नमति य एवं विद्वान् पङ्क्ती  
 कुरुते त्रिष्टुभौ वीर्यकामः कुर्वीतौजो वा इन्द्रियं  
 वीर्यं त्रिष्टुबोजस्वीन्द्रियवान् वीर्यवान् भवति य एवं  
 विद्वांस्त्रिष्टुभौ कुरुते जगत्त्र्यौ पशुकामः कुर्वीत  
 जागता वै पशवः पशुमान् भवति य एवं विद्वान्  
 जगत्त्र्यौ कुरुते विराजावन्नाट्यकामः कुर्वीतान्नं वै  
 विराट् तस्माद्यस्यैवेह भूयिष्ठ सन्नं भवति स एव  
 भूयिष्ठं लोके विराजति तद्विराजो विराट्त्वं वि  
 खेषु राजति श्रेष्ठः स्वानां भवति य एवं वेद ॥ ५ ॥

प्रधानस्य हविषो याज्यानुवाक्ये विधाय खिष्टकद्रूपस्य  
 यागस्य फलविशेषाय हृन्दोविशेषयुक्ते याज्यानुवाक्ये विधातु-  
 कामः प्रथमं हे ऋचौ विधत्ते—“गायत्री खिष्टकतः संयाज्ये  
 कुर्वीत तेजस्कामो ब्रह्मवर्चसकामः”—इति । ‘स हव्यवाडमर्त्यः’  
 —इति का गायत्री, ‘अग्निर्हीता पुरोहितः’—इत्यपरा गायत्री ;

ते उभे स्विष्टकृदागत्य संयाज्ये कुर्यात् । कीदृशोऽधिकारी ?  
तेजः शरीरकान्तिः, ब्रह्मवर्चसं श्रुताध्ययनसम्पत्तिः, तदुभय-  
कामोऽत्राधिकारी । संयाज्यशब्दार्थं माश्वलायन आह—  
स्विष्टकृतः संयाजेन कुर्वीत तेजस्कामो ब्रह्मवर्चसकाम इति—  
इतुगते सौविष्टकृती प्रत्ययादिति स्विष्टकृतस्त्वन्धिनौ याज्यानु-  
वाके इत्यर्थः ॥

गायत्र्या उक्तफलसाधनत्वं सुपपादयति—“तेजो वै ब्रह्म-  
वर्चसं प्रायचीति । ‘तत्सवितुर्वरेण्यम्’—इत्यस्या सृचि यज्ञायची-  
च्छन्दस्तस्य तेजोब्रह्मवर्चससाधनत्वेन तद्रूपत्वं लोके प्रसिद्धम् ।  
ज्ञानधैतवस्त्रदर्भतिलकधारणपुरःसरं गायत्रीं जपमानस्य ब्राह्म-  
णस्य देहे काचिदाकारशोभा दृश्यते, तदिदं तेजः । स च जपिता  
वेद मधीते तदर्थं च शृणोति ॥

तदिदं ब्रह्मवर्चसं वेदनपुरःसरं मनुष्यातुः फलं दर्शयति—  
“तेजस्वी ब्रह्मवर्चसी भवति य एवं विद्वान् गायत्रीं कुरुत  
इति । यद्यपि विधिवाक्ये ऽनुष्ठानमात्रात् फलं सुक्तम्,  
तथापि वेदनपूर्वकानुष्ठाने तस्मिन्नेव फले कश्चिदतिशयो  
द्रष्टव्यः ॥

फलान्तराय छन्दोऽन्तरं विधत्ते—“उष्णिहा वायुष्कामः  
कुर्वीतेति । गायत्र्या अप्यक्षरचतुष्टयेनोष्णिक्छन्दसोऽधिकत्वा-  
दायुर्वृद्धिहेतुत्वं युक्तं मित्यभिप्रेत्योष्णिगायुषो रभेद आह—  
“आयुर्वा उष्णिगिति । पूर्ववद्देदनं प्रशंसति—“सर्वं मायुरेति  
य एवं विद्वानुष्णिही कुरुत इति ॥

फलान्तराय छन्दोऽन्तरं विधत्ते—“अनुष्टुभौ स्वर्गकामः  
कुर्वीतेति । अनुष्टुभोः स्वर्गहेतुत्वं सुपपादयति—“दयोर्वा अनु-

ष्टुभोश्चतुःषष्टिरक्षराणि त्रय इमं जध्वं एकविंश लोका एक-  
विंशत्यैकविंशत्यैवेमांलोकान् रोहति स्वर्गं एव लोके चतुःषष्टि-  
तमेन प्रतितिष्ठतीति । श्रुत्यन्तरे हात्रिंशदक्षरानुष्टुबित्यभिधा-  
नात् द्वयोरनुष्टुभोर्मिलित्वा चतुःषष्टिसङ्ख्याकान्यक्षराणि सम्प-  
द्यन्ते । ‘इमे’ पृथिव्यन्तरिचस्वर्गरूपाः, एकैकस्मादूर्ध्वत्वेन वर्त-  
मानाः, प्रत्येक मेकविंशत्यवयवसमूहरूपा लोकास्त्रयो विद्यन्ते ।  
तेष्वेकैकं लोक मेकैकाक्षरगतयैकविंशतिसङ्ख्याया यजमान  
आरोहति, अन्तिमेन चतुःषष्टितमेनाक्षरेण तृतीये स्वर्गं एव  
लोके यजमानः प्रतितिष्ठति स्थिरोऽवतिष्ठते । वेदनं प्रशंसति—  
“प्रतितिष्ठति य एवं विद्वाननुष्टुभो कुरुत इति ॥

फलान्तराय छन्दोऽन्तरं विधत्ते—‘बृहत्यौ श्रीकामो यश-  
स्कामः कुर्वीतेति । श्रीर्धनधान्यादिसम्पत्तिः ; यशः सत्कुल-  
दानादिजन्या कीर्तिः । ‘एना वो अग्नि मिति द्वे बृहत्यौ  
श्रीयशसोः कारणत्वेन । बृहत्यास्तदुभयरूपत्वं दर्शयति—  
श्रीर्वै यशश्छन्दसां बृहतीति । गायत्र्यादीनां छन्दसां मध्ये येषां  
बृहती, सैव श्रीरूपा यशोरूपा च सर्वेषां छन्दसां पशुसम्पादन-  
मात्सर्यं सति बृहती विजय मात्मा पशुरूपत्वाच्छ्रीरूपत्वम् ।  
तथाच तैत्तिरीया आमनन्ति—“छन्दांसि पशुष्वजि मयुस्तान्  
बृहत्यजयत्तस्माद्बर्हताः पशव उच्यन्त इति । इतरच्छन्दोभि-  
राश्रितत्वादपि श्रीरूपत्वं त एवामनन्ति—“यानि छन्दांस्यत्वं  
रिच्यन्त, यानि च नोदभवन्, तानि निर्वीर्याणि हीनान्य-  
मन्यन्त, साब्रवौद् बृहती, मा मेव भूत्वा, मा मुपसंश्रयतेति”—  
इति । मध्यं द्विषा मङ्गाना मात्मा, मध्यं छन्दसां बृहतीति ।  
मध्यत्वेन प्रशंसनाद्यशोरूपत्व मपि द्रष्टव्यम् । वेदनं प्रशंसति—



“अथ मेव यश्चात्मन् धत्ते य एवं विद्वान् ब्रह्मणो कुरुत इति । ‘एव’-कारः श्रौतश्रौतः समुच्चयार्थः ॥

अहीनसत्रादुत्तरयज्ञप्राप्तिकामस्य ह्यन्तोऽन्तरं विधत्ते—  
“पंक्तौ यज्ञकामः कुर्वीतेति । ‘अग्निं तं मन्ये’-इति हे पंक्तौ ।  
यज्ञस्य पंक्तिसम्बन्धित्वं दर्शयति—“पंक्तौ वै यज्ञ इति ॥

वीर्यप्राप्त्यर्थं ह्यन्तोऽन्तरं विधत्ते—“त्रिष्टुभौ वीर्यकामः  
कुर्वीतेति । ‘हे विरूपे चरत’-इति त्रिष्टुभौ । त्रिष्टुप्कन्दसो  
वीर्यसाधनत्वेन तद्रूपत्वं दर्शयति—“ओजो वा इन्द्रियं वीर्यं  
त्रिष्टु, बिति । वीर्यं शरीरबलम् । तच्चौजस इन्द्रियस्य चीप-  
लक्षणम् । ओजो बलहेतुरष्टमा धातुः, इन्द्रियं चक्षुरादि-  
पाठवम् । वेदनं प्रशंसति—“ओजस्वीन्द्रियवान् वीर्यवान् भवति  
य एवं विद्वान्स्त्रिष्टुभौ कुरुत इति ॥

गवादिपशुप्राप्तये ह्यन्तोऽन्तरं विधत्ते—“जगत्यौ पशुकामः  
कुर्वीतेति । ‘जनस्य गोपाः’-इति हे जगत्यौ । पशूनां जगतौ-  
च्छन्दःसाध्यत्वेन तत्सम्बन्धं दर्शयति—“जागता वै पशव इति ।  
वेदनं प्रशंसति—“पशुमान् भवति य एवं विद्वान् जगत्यौ  
कुरुत इति ॥

अन्तु योग्य मन्त्रं कामयमानस्य ह्यन्तोऽन्तरं विधत्ते—  
“विराजावन्नायकामः कुर्वीतेति । ‘प्रेङो अग्ने’-‘इमो अग्ने’-इति  
हे विराजो । अन्नस्य विराजनहेतुत्वेन विराड्छापत्वं साह—  
“अन्नं वै विराडिति । “तस्माद्यस्यैवेह भूयिष्ठं मन्त्रं भवति,  
स एव भूयिष्ठं लोके विराजति तद्विराजो विराट्त्वमिति ।  
यस्मादन्नस्य विराजनहेतुत्वं तस्मात्कारणादिह लोके यस्यैव  
पुरुषस्यान्नं प्रभूतं भवति, स एव जनमध्ये अत्यन्तं शोभते ।

तस्माद्विराजत्यनेनेति व्युत्पत्त्या विराट्शब्दो निष्पन्नः । वेदनं प्रशंसति—“वि स्त्रेषु राजति श्रेष्ठः स्वानां भवति य एवं वेदेति । यः पुमान् विराजो महिमानं वेत्ति, सः पुमान् स्वकीयेषु ज्ञातिषु मध्ये विशेषेण राजति लौकिकसामर्थ्येन शोभते ; तथा स्त्रीयानां ज्ञातीनां मध्ये वृत्तविद्याविनयादिभिः श्रेष्ठो भवति ॥ ५ ॥

इति श्रीमत्सायणार्यविरचिते माधवीये वेदार्थप्रकाशे

ऐतरेयब्राह्मणस्य प्रथमाध्याये पञ्चमः खण्डः ॥ ५ ॥

अथो पञ्चवीर्यं वा एतच्छब्दो यद्विराट् यत्त्रिपदा तेनोष्णिहा गायत्रौ यदस्या एकादशाक्षराणि पदानि तेन त्रिष्टुब् यत्तयस्त्रिंशदक्षरा तेनानुष्टुब् न वा एकेनाक्षरेण छन्दांसि वियन्ति न द्वाभ्यां यद्विराट् तत्पञ्चमं सर्वेषां छन्दसां वीर्यं मवरुन्धे सर्वेषां छन्दसां वीर्यं मश्नुते सर्वेषां छन्दसां सायुज्यं सरूपतां सलोकिता मश्नुते ऽन्नादोऽन्नपतिर्भवत्यश्नुते प्रजयान्नाद्यं य एवं विद्वान् विराजौ कुरुते तस्माद् विराजावेव कर्त्तव्ये प्रेङ्गो अग्न इमो अग्न इत्येते ऋतं वाव दीक्षा सत्यं दीक्षा तस्माद्दीक्षितेन सत्य मेव वदितव्यं मथो खल्वानुः कोऽर्हति मनुष्यः सर्वं सत्यं वदितुं सत्यसंहिता वै दैवा अनृतसंहिता मनुष्या

इति विचक्षणवतीं वाचं वदेच्चक्षुर्वै विचक्षणं वि-  
ह्वेनेन पश्यतीत्येतद् वै मनुष्येषु सत्यं निहितं  
यच्चक्षुस्तस्मादाचक्षाणमाहु रद्रागिति स यद्यदर्श-  
मित्याहायास्य श्रद्दधाति यद्युवै स्वयं पश्यति न बहु-  
नाञ्जनान्येषां श्रद्दधाति तस्माद्विचक्षणवती मेव वाचं  
वदेत्सत्योत्तरा हैवास्य वागुदिता भवति भवति ॥६॥  
॥ इत्यैतरेयब्राह्मणे प्रथमपञ्चिकायां प्रथमोऽध्यायः ॥

कास्ये संयाजेरानानाविधे विधाय नित्यं संयाजेरविधातुं  
विराट् कृन्दः प्रशंसति—“अथो पञ्चवीर्यं वा एतच्छन्दो यद्विरा-  
डिति । ‘अथो’ कास्यसंयाजेरकथनानन्तरं नित्यसंयाजे कथ्यते  
इति शेषः । विराडाख्यं यच्छन्दोऽस्ति, एतच्छन्दः पञ्चविधवीर्या-  
पेतत्वेन प्रसिद्धम् । तदेव विस्मयति—“यत्त्रिपदा तेनोष्णिहा  
गायत्री यदस्या एकादशाक्षराणि पदानि तेन त्रिष्टुब् यत्त्रय-  
स्त्रिंशदक्षरा तेनानुष्टुभं न वा एकेनाक्षरेण कृन्दांसि वियन्ति  
न द्वाभ्यां यद्विराट् तत्पञ्चममिति । यस्मात्कारणादियं विराट्  
पादत्रयोपेता तेन कारणेनोष्णिग्रूपा गायत्रीरूपा च भवति ;  
तथोरपि पादत्रयोपेतत्वेन समत्वात् । अतस्तयोः उभयोर्वीर्यं  
विराजप्रसिद्धं । यस्मात्कारणादियं त्रयस्त्रिंशदक्षरा विराडिति  
श्रूयते, तदस्या विराजः पादा एकादशाक्षरोपेताः, तेन कारणे-  
नेयं त्रिष्टुब्गूपा भवति तदीयं वीर्यं प्राप्नोति । यस्मात्कारणा-  
दियं त्रयस्त्रिंशदक्षरा विराडिति श्रूयते ; तत्र, ‘प्रेद्धो अग्ने’-  
इत्यस्या सृचि एकोनविंशदक्षराणि, ‘इमो प्रग्ने’-इत्यस्या सृचि

द्वात्रिंशदक्षराणि ; अतस्तयोः न विराट्त्वमिति चेत्, मैवम् ;  
न वा एकेनाक्षरेणेति वाक्येनैव परिहृतत्वात् । यस्मात् विराट्  
तस्मादेतदीयं पञ्चमं वीर्यं मस्ति ॥

एवंविधविराट्त्वेदं प्रशंसति—“सर्वेषां छन्दसां वीर्यं सव-  
कथ्ये, सर्वेषां छन्दसां वीर्यं मश्नुते, सर्वेषां छन्दसां सायुज्यं  
सरूपतां सलोकता मश्नुते, अन्नादोन्नपतिर्भवत्यश्नुते, प्रजया-  
न्नायं य एवं विद्वान् विराजौ कुरुत इति । गायत्र्युष्णिक्त्रिष्टु-  
बनुष्टुर्वविराट्छरूपाणां सर्वेषां छन्दसां यत्सामर्थ्यं मस्ति तदयं  
वेदिता ‘अवकथ्ये’ अभिसुखीकरोति ; कृत्वा च ‘अश्नुते’  
प्राप्नोति । तथा सर्वच्छन्दोभिमानिदेवानां ‘सायुज्यं’ सहभावं,  
‘सरूपतां’ समानरूपत्वं, ‘सलोकताम्’ एकस्थाननिवासञ्च  
प्राप्नोति । ‘अन्नाद्’ अन्नभक्षणसमर्थो नौरोगः, अन्नपतिर्वह्न-  
स्त्रामी, भवति । न केवलं स्वयं मैव ; किं तु स्वकीयया पुत्रादि-  
प्रजया सह अन्नाद्य मश्नुते ॥

इत्थं छन्दः प्रशंसदानीं विधत्ते—“तस्माद्विराजावेव कर्त्तव्ये”  
—इति । यस्माद्विराजोऽतुल्यतमहिमास्ति तस्मादित्यर्थः । तयोः  
पुत्रीकद्वयं दर्शयति—‘प्रेङ्गो अग्ने’, ‘इमो अग्ने’—इति ते इति ॥

दीक्षणीयेष्टौ स्त्रिष्टुतः संयाज्ये विधाय दीक्षितस्य सत्य-  
वदनं विधत्ते—“ऋतं वाव दीक्षा सत्यं दीक्षा तस्माद्दीक्षितेन  
सत्यं मैव वदितव्यमिति । मनसा यथावस्तुचिन्तनं सत्यशब्दा-  
भिधेयम् ; वाचा यथावस्तुकथनं सत्यशब्दाभिधेयम् । तदुभ-  
यात्मिका दीक्षा ; तद्वैकल्पेन विनश्यति । यस्मादेवं तस्माद्दीक्षि-  
तेन सत्यं मैव वदितव्यं न तु किञ्चिदप्यनृतं वदेत् । तदशक्या-  
भिधानं मित्यनुजिष्टञ्चया प्रकारान्तरं विधातुं प्रसीति—



“अथो खल्व्वाहुः कोऽर्हति मनुष्यः सर्वं सत्यं वदितुं सत्य-  
संहिता वै देवा अनृतसंहिता मनुष्या इतीति । प्रकारान्त-  
रारम्भाधीन्य मथोऽशब्दः । ब्रह्मवादिन एव माहुः खलु मनुष्यः  
को नाम सर्वं वाक्यं सत्यं वदितुं मर्हति ? न कश्चिदपि तथा  
कर्तुं शक्नोति ; देवा एव सत्यसंहिताः, सत्ये तात्पर्यवन्तः ;  
मनुष्यास्तु प्रायेणानृते तात्पर्ययुक्ताः । ‘इति’-शब्दो ब्रह्मवादि-  
वचनसमाप्तार्थः ॥

इदानीं सत्यवदनफलसिद्धयर्थं प्रकारान्तरं विधत्ते—  
“विवक्षणेवतीं वाचं वदेदिति । विवक्षणेत्यक्षरचतुष्टयात्मकोऽयं  
मन्त्रः ; तदुक्तं वाक्यं प्रयुञ्जीत—‘देवदत्त ! विवक्षण !  
गा मानय’, ‘यज्ञदत्त ! विवक्षण ! गां बधानेति’ इति तत्प-  
योगः । तदाहापस्तम्बः—“चनसित-विवक्षण इति नाम-  
धेयान्तेषु दधाति ; चनसितेति ब्राह्मणं विवक्षणेति राजन्य-  
वैश्याविति ॥

विवक्षणेतिमन्त्रस्य सत्यवदनपूर्तिहेतुत्वं प्रतिपादयति—  
“चक्षुर्वै विवक्षणं वि ह्येनेन पश्यतीति”—इति । चक्षुरिन्द्रिय मेव  
विवक्षणशब्दवाच्यं तदेव स्पष्टीक्रियते—‘चक्षिङ् दर्शने’—इत्य-  
स्माद्वातोऽयं शब्दो निष्पन्नः ; तथा सति विशेषेण वस्तुतत्त्व  
मनेनावष्टे पश्यतीति विवक्षणं नेत्रम् । तस्माच्चक्षुर्विवक्षण  
मिति पर्यायी । उक्तनिर्वचनप्रदर्शनार्थः ‘इति’-शब्दः ॥

अस्त्वेवं तयोः पर्यायत्वम्, कथं मेतावता सत्यसंपूर्तिसिद्धि-  
रित्याशङ्क्याह—“एतच्च वै मनुष्येषु सत्यं निहितं यच्चक्षुरिति ।  
प्रत्यक्षानुमानादिप्रमाणानां मध्ये प्रत्यक्षप्रमितिसाधनं यच्चक्षु-  
रिन्द्रिय मस्ति, एतदेव मनुष्येषु सर्वेषु सत्यं निहितं यथावस्तु-

ज्ञानसाधनत्वेनाभिमतम्, तस्माच्चतुःपर्यायविचक्षणशब्दप्रयोगेण सत्यसंपूर्तिर्भवति । अन्वयव्यतिरेकाभ्यां चक्षुषां यथावस्तुदर्शन-साधनत्वं साधयति — ‘तस्मादावक्षाण माहुरद्रागिति स यद्य-दर्शं मित्याहाथास्य अद्धाति यदुग्वै स्वयं पश्यति न बहूनाच्च-नान्येषां अद्धातीति । यस्माच्चक्षुस्तत्त्वदर्शनहेतुत्वं मनुष्याणां मभिप्रेतं तस्मात्लोके सभाया मागत्य काञ्चिद्वातां मावक्षाणं पुरुषं प्रति सभ्या एव माहुः — ‘अद्रागिति’ किं त्व मेव मद्राक्षीः ? इत्यर्थः । स च पुरुषो यद्यह मेव मद्राक्ष मिति ब्रूयात्, तदा अस्य वचनं सत्य मिति सभ्याः सर्वे ‘अद्धाति’ विश्वासं कुर्वन्ति । तदिदं मेकं मुदाहरणम् । ‘यदुग्वै’—इत्ययं निपातसमूहः उदाहरणान्तरप्रदर्शनार्थः । अथवा कश्चित् पुमान् स्वयं मेव चक्षुषा स्तन्ममूलादुपेतं स्थाणुं पश्यति, अन्ये बहवः पुरोवर्तिनी पश्यन्तः पुरुषोऽयं मित्यावक्षते । ‘चन’-शब्दोऽपि-शब्दार्थः ; बहूना मप्यनेषां वचनं मयं पुरुषो न अद्धाति किन्तु स्वकोयं चाक्षुषदर्शनं मेव अद्धाति । वाजसनेयिनोऽप्यामनन्ति — “हौ विवदमानावेयाता मह मदर्शं मह मश्नौष मिति, य एव ब्रूया दह मदर्शं मिति तस्मा एव अद्ध्यामेति । तेत्तिरीयाद्या-मनन्ति — “अमृतं वै वाचा वदति अमृतं मनसा ध्यायति चक्षुर्वै सत्यं मद्रागित्याहाह मदर्शं मिति तत्सत्य मिति ॥

तथाविधचक्षुःपर्यायस्य विचक्षणशब्दस्य सत्यसंपूर्तिहेतुत्वं सुपपाद्य पूर्वोक्तं विधिं सुपसंहरति — “तस्माद्विचक्षणवती मेव वाचं वदेत्सत्योत्तरा हैवास्य वागुदिता भवति भवतीति । अस्य विचक्षणशब्दोपेतवचनवादिनी या वागस्ति, सा ‘सत्योत्तरा’ स्वरूपेणावृतापि विचक्षणेतिमन्त्रसामर्थ्यात् सत्यभूयिष्ठैव भवति,

अनृतदीपो न स्पृशतीत्यर्थः ॥ 'भवति'-शब्दस्याभ्यासोऽध्याय-  
समाप्त्यर्थः ॥ ६ ॥

इति श्रीमत्सायणाचार्यविरचिते माधवीये वेदार्थप्रकाशे  
ऐतरेयब्राह्मणस्य प्रथमाध्याये षष्ठः खण्डः ॥ ६ ॥

— — —

वेदार्थस्य प्रकाशेन तमो हार्दं निवारयन् ।  
पुमर्थाश्चतुरो देवाद् विद्यातीर्थमहेस्वरः ॥

इति श्रीमद्राजाधिराजवैदिकमार्गप्रवर्त्तक-  
श्रीवीरबुक्कभूपालसाम्प्रान्यधुरन्धरमाधवादेश्वरी  
भगवत्सायणाचार्येण विरचितं  
ऋग्वेदीयशाकलशाखाया ऐतरेयब्राह्मणस्य  
प्रथमपञ्चिकायाः प्रथमस्याध्यायस्य  
वेदार्थप्रकाशं नाम भाष्यं समाप्तम् ॥

— — —

ऋग्वेदस्य,

शाकलशास्त्रीयैतरयारण्यकात्

द्वितीयारण्यकस्याध्यायीयाद्यखण्डौ ।

तत्र,

॥ सायणभाष्यभूमिका ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे ; तमहं वन्दे विद्यातीर्थमहेश्वरम् ॥ १ ॥

प्रथमारण्यके कर्म महाव्रत मुदीरितम् ।

संवत्सराख्यसत्रस्य शेषः पूर्णोऽत्र तावता ॥ २ ॥

तदीया विवृतिः सर्वा प्रोक्तैवेति मनौषया ।

कर्मकाण्डं समाप्य वेदो ज्ञानं विवक्षति ॥ ३ ॥

आरण्यकं द्वितीयं यत् तृतीयञ्च तदात्मकम् ।

ज्ञानकाण्डं ततः सोपनिषदित्यभिधीयते ॥ ४ ॥

करोम्युपनिषद्गाथ्यां शङ्कराचार्यवर्त्मना ।

आचार्यस्य प्रसादेन संसारान् मुच्यते बुधैः ॥ ५ ॥

उपनिषच्छब्दो ब्रह्मविद्या माचष्टे । स हि विवदिषुं पुरुष  
मुपेत्य नितरा मविद्यां सीदति विशीर्णं करोति । यद्वा ब्रह्मतां  
गमयति । अथवा रागद्वेषाववसादयति शिथिलीकरोति ।  
ततः 'षट्त्विशरणगत्यवसादनेषु'—इति प्रोक्तं धातोरर्थत्रयम् ।  
तस्मिन्नुपनिषच्छब्दो विद्यते । तथाविधाया ब्रह्मविद्यायाः



उत्पादकत्वात् अन्योऽप्युपनिषदितुच्यते । तस्योपनिषदग्रन्थस्य विषयप्रयोजनाधिकारिसम्बन्धप्रामाण्यप्रमेयस्वरूपाणि निरूप्यन्ते ।

अद्वैतमात्मतत्त्वं विषयः ; अनन्यलभ्यत्वात् । न हीदृशं तत्त्वं उपनिषदो विना अन्येन केनापि प्रमाणेनोपलभ्यते । न तावच्चक्षुरादिजन्यं वाह्यं प्रत्यक्षं तत्त्वं प्रमाणम् ; तत्त्वस्य रूप-रसादिरहितत्वात् । नाप्यहं मनुष्य इति वा, कर्त्ता भोक्ता अहं मिति वा मानसप्रत्यक्षं तत्त्वबोधकम् ; तयोः क्रमेण स्थूल-सूक्ष्मदेहविषयत्वात् । यत्त्वहं ब्रह्मेति मानसं प्रत्यक्षम्, तच्छास्त्र-जन्यत्वान्नोपनिषदो व्यतिरिक्तम् । नाप्यनुमानं तत्त्वे प्रवर्तते ; तद्व्याप्तस्य लिङ्गस्य कस्याप्यभावात् । न हि निर्धर्मिके तत्त्वे किञ्चिद्विज्ञं सम्भवति ; शङ्क्यमानस्य यस्य कस्यापि लिङ्गस्य पक्षधर्मत्वाभावेनासिद्धत्वप्रसङ्गात् । आगनेऽपि कर्मकाण्डे तत्त्वं न प्रतीयते । तस्मादुपनिषदेव परिशिष्यते । अत एव श्रुतिप्रत्यक्षादिगम्यत्वं निराकृत्य उपनिषदेकगम्यत्वं दर्शयति । “नावेदविष्मनुते तं ब्रह्मन्”-इति, “तन्स्योपनिषदं पृच्छामि”-इति च । तथासत्यनन्यलभ्य मौषधादिकं यथा चिकित्सादि-शास्त्रस्य विषयः, तथा तत्त्वं सदैव उपनिषदो विषयः ॥

प्रयोजनञ्चात्मतत्त्वाविर्भावादिकम् । तत्सर्वात्मकपरब्रह्म-स्वरूपात्माविर्भावः प्रथमं फलम् ; “आत्मन्येवात्मानं पश्यति सर्वात्मानं पश्यति”-इति श्रुतेः । तत ऊर्ध्वं मविद्याग्रन्थिर्विकी-र्यते ; “एतद्यो वेद निहितं गुहायां सोऽविद्याग्रन्थिं विकीर-तीह सौम्य”-इति श्रुतेः । निवृत्ताया सावरणाविद्याया मत्तः-करणतादात्म्यग्रन्थिभेदचिद्रूपजडरूपत्वादिसंशयच्छेदोपाधिज-न्यहेतुकर्मक्षयाच्च भवन्ति ; “भियते हृदयग्रन्थिश्छिद्यन्ते सर्व-

संशयाः। क्षीयन्ते चास्य कर्माणि तस्मिन् दृष्टे परावरे ॥”-इति-  
 श्रुतेः। इह लोकेऽपि हर्षशोकपरित्यागो भवति; अध्यात्मयोगा-  
 धिगमेन हि “एवं मत्वा धीरो हर्षशोकौ जहाति”-इति श्रुतेः।  
 तथा काम्यमानस्य तत्त्वस्य प्राप्तत्वान्नियमितान्तःकरणत्वेन विषय-  
 दर्शनाभावाच्च कामप्रविलयी भवति; “पर्याप्तकामस्य कृता-  
 त्मनस्त्वैव सर्वे प्रविलीयन्ति कामाः”-इति श्रुतेः। तथा तस्य  
 दूयतादिस्थानीया क्रौडाप्यात्मन्येव, - सन्ध्यावन्दनाद्यग्निहोत्रा-  
 दिरूपा क्रियाप्यात्मनेव; “आत्मक्रीड आत्मरतिः क्रियावानेष  
 ब्रह्मविदां वरिष्ठः”-इति श्रुतेः। ईदृशस्तु लौकिकवैदिककतेव्या-  
 भावादयं कृतकृत्यः; “यत्पूर्णानन्दे कबोधस्तद्ब्रह्माह मस्मीति  
 कृतकृत्यो भवति”-इति श्रुतेः; “ज्ञानाभ्युत्थेन तप्तस्य कृतकृत्यस्य  
 योगिनः। नेवास्ति किञ्चित्कर्तव्य मस्ति चेन्न स तत्त्ववित् ॥”-  
 इति स्मृतेः। तादृशस्य योगिनः सर्वथा मनसि विद्यानिमित्त  
 आनन्द आविर्भवति; “रसो वै सः रसं ह्येवायं लब्ध्वा नन्दी-  
 भवति”-इति श्रुतेः। सेयं सुपनिषद्ः प्रयोजनपरम्परा सुप्रसिद्धा  
 द्रष्टव्या ॥

सम्बन्धश्च कर्मकाण्डेन सह साध्यसाधनभावः। उपनिषदि  
 साध्यं तत्त्वज्ञानं प्रतिपाद्यते, कर्मकाण्डे तु चित्तसंस्काराय  
 पापक्षयेण विविदिषोत्पादनेन वा साधनान्यग्निहोत्रादि-  
 कर्माणि प्रतिपादितानि।

तत्रैवं यद्योक्तं सम्बन्ध मसहमानाः प्रतिवादिनो बहुधा-  
 त्तिष्ठन्ति। तेषां मध्ये, (१) केचिद् ब्रह्मज्ञाननैरपेक्षैव मोक्षं  
 वर्णयन्ति, - निषिद्धकाम्ययोः कर्मणोः सर्वात्मना परित्यागेन  
 भाविनीरुतमाधमजन्मनोरसम्भवात् नित्यनैमित्तिकयोरनुष्ठानेन

प्रत्यवायानुदयात् प्रारब्धकर्मणो भोगेन विनाशाद्देहान्ते मुक्ति-  
रेव परिशिष्यत इति, तदयुक्तम् ; अनन्तयोर्निषिद्धकाम्ययोः सर्वा-  
त्मना परित्यागासम्भवान्नित्यनैमित्तिकयोरपि फलसद्भावशास्त्रा-  
ज्जन्मान्तरकृतानाञ्च बहुजन्महेतूनां सम्भवान्नास्ति ज्ञान मन्तरेण  
मुक्तिः । (२) अन्ये तु ज्ञानप्राधान्येन कर्मप्राधान्येन बोध्यप्राधा-  
नेन वा ज्ञानकर्मणोः समुच्चयो मुक्तिहेतुरित्याहुः, तदयुक्तम् ;  
परस्परविरुद्धयोः समुच्चयासम्भवात् । निर्विकारात्मबुद्धिर्ज्ञानम्,  
अहं कर्त्ता ममेदं फलमिति भ्रान्त्या कर्मप्रवृत्तिरिति तयो-  
र्विरोधः । (३) अपरे पुनर्ज्ञानस्यैव मुक्तिहेतुत्वेऽपि सोपानपङ्क्त्या  
हर्म्याधिरोहणन्यायेन सम्भवावन्दनमारभ्य सहस्रसंवत्सरसत्ता-  
न्तेषु वैदिकेषु कर्मस्वनुष्ठितेषु पञ्चाज् ज्ञानाधिकारमिच्छन्ति,  
तदप्ययुक्तम् ; अल्पायुषां मनुष्याणां तदसम्भवात् । (४) अपरे पुनः  
प्रपञ्चप्रविलापनेन कर्मकाण्डस्योपयोगमिच्छन्ति,—स्वर्गकामो  
यजेतेतुरक्ते सत्यर्थाद्देहान्मभावस्य प्रविलाप्यमानत्वादिति,  
तदप्यसत् ; वकबन्धप्रयासप्रसङ्गात् । यथा वकबन्धकामस्तत्समोपे-  
गत्वा तदानीं मबध्वा शिरसि नवनीतं प्रक्षिप्यात्तपेन नवनीतस्य  
विलीनस्य चक्षुःप्रवेशे सति निमीलितचक्षुष्कं वकं पश्चाद्बध्नाति,  
तथायं प्रपञ्चप्रविलापनवादी साक्षाद्विलापकमस्थूलमनश्च  
द्रव्यादिकमुपनिषदाक्यमुपेक्ष्य विलापनस्यानभिधायकेन स्वर्ग-  
कामपदेनार्थाद्विलापयतीति व्यर्थोऽयं प्रयासः । (५) ये तु वेदोक्त-  
कृत्स्नकर्मभिस्तत्फलेषु भुक्तेषु कामे प्रलौने सति पश्चात् ज्ञाना-  
धिकार इति वर्णयन्ति, तदप्ययुक्तम् ; भोगेन कामलयस्यासम्भ-  
वात् । तथा च स्मर्यते—“न जातु कामः कामाना मुपभोगेन  
शाम्यति । हविषा कृष्णवर्मैव भूय एवाभिवर्द्धते ॥”—इति ।

तस्मात् मतान्तराणां मयुक्तत्वात् ज्ञानकर्मणोः साध्यसाधनरूप-  
त्वात् तद्व्यतिपादकत्वं नैव तयोः सम्बन्धः ॥

अधिकारी तत्त्वजिज्ञासुरेव ; न तु चिकीर्षुः । यस्तु चिकी-  
र्षोरधिकारं मन्यते स प्रष्टव्यः ।—वेदान्ताधिकारी यत् कार्यं  
चिकीर्षति, तत् किं कार्यसामान्यं किं वा कार्यविशेषः ?  
नायः ; कार्यसामान्यस्य वेदान्तेश्च प्रतीतेः,—सत्यज्ञानादि-  
वाक्येषु कुर्यादिति पदस्यादर्शनात् । विशेषपक्षेऽपि कोऽसौ  
कर्तव्यो विशेषः ?—किं वासनासन्निरोधः, किं वा मनसो  
निरोधः, उत प्रतिपत्तिः, आहोस्वित् प्रसङ्गानम् ? सर्वथापि  
वेदान्तानां कार्यपरत्वन्नोपपद्यते ; सत्यज्ञानादिवाक्येषु यथोक्त-  
वासनामनोनिरोधादिविधेरप्रतिभासात् । अनर्थनिवारकत्वेन  
सुषुप्तादौ दृष्टत्वात् वासनामनोनिरोधावपेक्षिताविति चेत्,  
एवन्तर्हि सुषुप्तादिदृष्टान्तेनान्वयव्यतिरेकसिद्धत्वाच्चैतौ शास्त्रेण  
विधातव्यौ । नापि तृतीयः ; कर्तुं मकर्तुं मन्यथाकर्तुं मश-  
क्यत्वात् पुरुषतन्त्रायाः प्रमाणैकजन्यायाः प्रतिपत्तेर्विध्यसम्भ-  
वात् । नापि चतुर्थः ; शब्दयुक्त्या वृत्तिरूपस्य प्रसङ्गानस्य  
साक्षात्कारहेतुत्वाभावात् । यथा प्रथमप्रवृत्ते शब्दयुक्ती साक्षा-  
त्कारं न जनयतः, एवमसङ्गदावृत्ते अपि । तस्मात् कार्य-  
सामान्यस्य कार्यविशेषस्य वा वेदान्तैरप्रतिपाद्यत्वान्न चिकी-  
र्षोरधिकारः । किन्तु सिद्धब्रह्मतत्त्वस्यैव प्रतिपाद्यत्वात्  
जिज्ञासोरैवात्राधिकार इति स्थितम् ॥

ननु जिज्ञासोरपि वेदान्ताः प्रमितिं न जनयन्ति ; तन्प्रामाण्य-  
स्यैवाभावादिति चेत्,—तत्र वक्तव्यम् ;—किं साधकाभावात्  
प्रामाण्याभावः, आहोस्विदप्रामाण्यहेतुसङ्गावात् ? नायः ; स्वतः



प्रामाण्याङ्गीकारेण साधकानपेक्षत्वात् । द्वितीयेऽपि किं भवो-  
 धकत्वादप्रामाण्यम्, उत बाधितत्वात्, अथवानुवादकत्वात् ?  
 नायः ; “आत्मा वा इदं मेक एवाग्र आसीदित्याद्यवान्तरवा-  
 क्यानां “प्रज्ञानं ब्रह्मेत्यादि महावाक्यानाञ्च, श्रवणमात्रेण बोधो-  
 पलभ्यात् । कर्मकाण्डोक्तज्योतिष्टोमादिवाक्यवत् पदार्थानां  
 संसर्गएवात्रावबुध्यते ; न त्वखण्डार्थ इति चेत्,—मैवम् ; ‘स  
 एष नेति नेत्यान्ते त्यादित्वस्य दार्थशोधकवाक्यैः, ‘अस्थूल मनश्च  
 इत्यादितत्पदार्थशोधकवाक्यैश्च शोधिततत्त्वस्य दार्थस्य पुरुषस्या-  
 खण्डार्थतत्त्वावबोधात् । नापि द्वितीयः ; प्रत्यक्षानुमानविधि-  
 निषेधशस्त्रादीनां मायाकल्पितभेद माश्रित्य चरितार्थानां  
 वास्तवावैतबोधिवेदान्तबाधकत्वासम्भवात् । अतएवान्यत्रोक्तम्  
 —वास्तवे ब्राह्मणे स्वप्ने कल्पिता शूद्रता यथा । न विरुद्धा  
 तथा भेदो नाद्वैतेन विरुद्धते ॥” —इति । नापि तृतीयः ;  
 आत्मतत्त्वविषयस्य पुरोवादिनः प्रमाणान्तरस्याभावेनानुवाद-  
 कत्वासम्भवात् । वेदान्तसिद्धान्त मजानद्विर्वादिभिरौक्तिकै-  
 श्चाहं मनुष्य इत्यादिभिः प्रमाणैः स्वस्वात्मग्रहणात् अस्ति पूर्व-  
 वादिप्रमाण मिति चेत्,—न ; तेषां देहादिविषयत्वेनात्मतत्त्व-  
 गोचरत्वं नास्तीति पूर्वमेवानन्यलभ्यं विषयं निरूपयद्भिरस्माभिः  
 प्रतिपादितत्वात् । तस्मादप्रामाण्यकारणाभावात् यद्वेदान्तानां  
 स्वतः सिद्धं प्रामाण्यं तत् सुस्थितम् ॥

एव मप्यात्मनः स्वप्रकाशत्वेन घटादिवत् प्रमेयत्वं नान्तीति  
 चेत्,—मैवम् ; घटादिग्राहकेष्वपि सर्वेषु ज्ञानेषु न्यायतो विचा-  
 र्यमाणेष्व्वात्मन एव प्रमेयत्वात्, तथा हि—यत् प्रमातुं मर्हन्तत्  
 प्रमेयम्, तदहंत्वं चाज्ञातत्वादात्मन एव युज्यते, न तु घटादेः ।

अज्ञानेनावृतत्वं अज्ञातत्वम् । घटादयस्तु अज्ञानकार्यत्वान्ना-  
ज्ञानेनावृताः । अतएवान्यत्रोक्तम् —

“अज्ञातरज्जुकार्यस्य सर्पस्याज्ञातता न हि ।

अज्ञातब्रह्मकार्यस्य जडस्याज्ञातता कुतः ॥

रज्जुसर्पं न जानामि बोधुं मिच्छामि मानतः ।

इति व्यवहृतिं प्राप्ता नाङ्गीकुर्वन्ति केऽपि च ॥

किञ्च,—अज्ञाततत्त्वतो लभ्यं तिरोधानं न चेतरेत् ।

स्वयं मेव तिरोभूते जडे कान्या तिरोहितः ॥

आविर्भूते स्वरूपे च चैतन्येऽज्ञाननिर्मितात् ।

तिरोधानाद्विशेषोऽस्ति शुभवस्ते मसौ यथा ॥

चन्द्रं मलिनयेद्राहुर्नीलमेघं न तु क्वचित् ।

एवं चैतन्यं मज्ञातं जडन्त्वज्ञानदेहकम् ॥

अतोऽनुभव एवैको विषयोऽज्ञातलक्षणः ।

अक्षादीनां स्वतः सिद्धौ यत्न तेषां प्रमाणता ॥

अनुभूतिग्रहायेव प्रवृत्तान्यपि दुष्टया ।

सामग्र्याखिलमानानि गृह्णते जडसंयुताम् ॥

शुक्तिकाग्रहणायैव प्रवृत्तं मपि लोचनम् ।

गृह्णाति रजतोपेतं शुक्त्यंशन्दोषयोगतः ॥

वेदान्ते तरसामग्री दुष्टैषा चक्षुरादिका ।

तज्जा धीरत्र गृह्णाति स्फूर्तिं रूपादिसंयुताम् ॥

एवञ्च सति विस्मान्तः कल्पिते रजते धियम् ।

प्रमाणं मनुते यद्द्रूपादौ मनुजास्तथा ॥

ब्रह्मण्यक्षादिमानत्वं मिति न्यायविदां मतम् ।

रूपादावेव तज्ज्ञानं मिति मूढधियो जगुः ॥”—इति ।

नन्वेवं सति विषयत्वनिरूपणाय पूर्वोक्तं मनन्यलभ्यत्वं विपर्ययीतीति चेत्,—न ; मूढान् प्रत्यनन्यलभ्यत्वोपन्यासात् । ब्रह्मविद्वदृष्ट्या तु सर्वैरपि प्रमाणैः ब्रह्मैव प्रतीयते । अतः प्रमेयत्वं तस्य युक्तम् । किञ्चानन्दरूपत्वेन पुरुषार्थत्वादपि प्रमेयत्वं युक्तम् ।

तदेवं विषयप्रयोजनसम्बन्धाधिकारिप्रामाण्यप्रमेयाणां सद्भावाद्वाग्याख्यातुं योग्येतुमपनिषद्व्याख्या मारभते ॥

॥ अथ प्रथमखण्डः ॥

॥ ॐ ॥

एष पन्था एतत् कर्मैतद् ब्रह्मैतत् सत्यं तस्मान्न प्रमाद्येत्तन्नातीयान्न ह्यत्यायन् पूर्वं येऽत्यायंस्ते परावभूवुस्तदुक्तं ऋषिणा प्रजा ह तिस्रो अत्याय मीयुरन्यन्था अर्कं मभितो विविशे बृहद् तस्यौ भुवनेष्वन्तः पवमानो हरित आ विवेशेति प्रजा ह तिस्रो अत्याय मीयुरिति या वै ता इमाः प्रजास्तिस्रो अत्याय मायं स्तानीमानि वयांसि वङ्गावगधाश्चेरपादा न्यन्था अर्कं मभितो विविश इति ता इमाः प्रजा अर्कं मभितो निविष्टा इम मेवाग्निम्बृहद् तस्यौ भुवनेष्वन्तरित्वद् उ एव बृहद्भुवनेष्वन्तरसावादित्यः पवमानो हरित आविवेशेति वायुरेव पवमानो दिशो हरित आविष्टः ॥ १ ॥

तत्रादौ परमपुरुषार्थकामिनां श्रोतृणां तत्साधनरूपं मार्गं  
 सुपदिशति—“एष पन्था एतत् कर्मैतद् ब्रह्मैतत् सत्यम्”—इति ।  
 एतच्छब्दः सन्निहितं मर्थं परामृशति । स च द्विविधः,—अतीतः  
 आगामी चेति । ‘एषः’ उभयविधोऽपि ‘पन्थाः’ पुरुषार्थस्य  
 मार्गः, साधनं मित्यर्थः । कोऽयं मतीतः ? कश्चागामी ?—इत्य-  
 पेक्षायां तदुभयं विस्पष्टं निर्दिश्यते—“अग्निं मौले पुरोहित  
 मित्यारभ्य “अहो रूपं मज्जो रूपं मित्यन्तेन अतीतसन्निहित-  
 ग्रन्थेन यत् प्रतिपादितं तत् ‘एतत्’, ‘कर्म’ । “उक्तं मुक्तं  
 मिति वै प्रजा वदन्तीत्यारभ्य “आचार्या आचार्या इत्यन्तेन  
 सन्निहितेनारण्यकद्वयरूपेण उत्तरग्रन्थेन प्रतिपादितं यत् सगुणं  
 निर्गुणञ्च तत् ‘एतत्’, ‘ब्रह्म’ । एतदुभयं अपि पुरुषार्थसाधनम् ।  
 तत्र कर्मग्रन्थेन तद्विषयं ज्ञानपूर्वकं मनुष्ठानं विवक्षितम्, ब्रह्म-  
 ग्रन्थेन तु तद्विषयं ज्ञानमात्रम् । अत एव मौमांसाभाष्ये  
 भाष्यकारा आहुः—‘अभ्युदयफलं धर्मज्ञानं तच्चानुष्ठानापेक्षं,  
 निःश्रेयसफलन्तु ब्रह्मज्ञानं न चानुष्ठानान्तरापेक्षम्’—इति । अती-  
 तानागतग्रन्थस्थयोः कर्मब्रह्मणोरुभयोरपि पुरुषार्थहेतुत्वे कुतः  
 काण्डभेद इत्याशङ्क्य वैलक्षण्यं विषयभेदादितुच्यते—यदेतदु-  
 त्तरकाण्डप्रतिपाद्यं ब्रह्म, तत् ‘एतत्’ ‘सत्यम्’ अवाध्यम् ;  
 न हि तस्यान्यद् बाधकं प्रमाणं पश्यामः । पूर्वकाण्डोक्तान्तु  
 कर्म, मिथ्यात्वाद् बाध्यम् । बाधकप्रमाणञ्च ‘नेह नाना’—इत्या-  
 दिकं बहुलं सुपलभ्यते । मिथ्यात्वेऽपि बाधासिद्धिहेतुत्वादुपादेय-  
 मेव ॥

यथोक्तसोभयस्य मार्गत्वं दृढयितुं अयोगव्यावृत्तिं मन्य-  
 योगव्यावृत्तिञ्च विधत्ते—“तस्मान्न प्रमादेत्तत्रातोयात्”—



इति । 'तस्मात्' उभयविधादान्नायमार्गात् प्रमादं 'न' कुर्यात् । कर्मानुष्ठानब्रह्मज्ञानयोरसम्मादनं प्रमादः । तथा सम्मादयितुं प्रवृत्तेनाप्यालस्यादिना तत्परित्यागाऽपि प्रमाद एव । तदुभयं न कुर्यात् । अनेनायोगव्यावृत्तिरुक्ता । ऋषि-वाणिज्यादौ वा शास्त्रान्तरसिद्धे चैत्यवन्दनादौ वा पुरुषार्थ-साधनबुद्ध्या प्रवृत्तिस्तस्य पूर्वोक्तमार्गात् पथः सोऽय मन्वयोगः तद्व्यावृत्तिः 'तन्नातोयात्'—इत्यनेन उच्यते । 'तत्' पूर्वोक्त-मार्गरूपं सुभयं 'न' अतिक्रमेत् ॥

त मेवानतिक्रमं स्वपक्षसाधनपरपक्षदूषणाभ्यां दृढयति—  
“न ह्यत्यायन् पूर्वं येऽत्यायंस्ते परावभूवुः”—इति । 'पूर्वं' महर्षयो व्यासवसिष्ठादयः, तं मुक्तं पत्न्यां 'न ह्यत्यायन्' नैवात्यक्रामन् । 'ये' तु नास्तिकाः, 'अत्यायन्' अत्यक्रामन्, 'ते' 'परावभूवुः' पराभूताः, पुरुषार्थाद् भ्रष्टाः ॥

ब्राह्मणेनोक्तस्यार्थस्य दाढ्याय मन्त्र मुदाहरति—“तदुक्त ऋषिणा प्रजा ह तिस्रो अत्याय मीयुर्न्या अर्कं समितो विविशे वृहद्व तस्थौ भुवनेष्वन्तः पवमानो हरित आ विवेशेति”—इति । 'तत्' पूर्वोक्तमार्गातिक्रमानतिक्रमयोर्बाधाबाधावित्थितदर्थजातम् 'ऋषिणा' केनचिन्नन्वदर्शिना पुरुषेण, तन्नन्नरूपया वाचा कयाचिद्वचा प्रोक्तम् । 'प्रजा ह' इत्यादिस्त्री मन्त्रः । ब्राह्मण-क्षत्रियविट्शूद्राः प्रजाः । तासां भागचतुष्टये सति भागत्रय-वर्तिन्यः 'तिस्रः' 'प्रजाः', वैदिकमार्गं अद्वारहिताः सत्यो यथो-क्तस्य मार्गस्य 'अत्यायम्' अतिक्रमम् 'इयुः' प्राप्ताः । लोके हि गुरुशास्त्रोपदेशरहितानां बाहुल्यं सुपलभ्यते । तत्प्रसिद्धियोत-नार्थः 'ह'—शब्दः । चतुर्थभागे व्यवस्थितानां प्रजानां मध्ये

‘अन्याः’ काश्चित् प्रजाः, ‘अर्कम्’ अर्चनीयं मग्निम् ‘अभितः’  
 ‘निविविशे’ निविष्टाः, तदुपासने प्रवृत्ता इत्यर्थः । ‘भुवनेस्त्रयः’  
 सर्वेषु लोकेषु मध्ये ‘बृहत्’ प्रौढं सर्वजगत्प्रकाशकं ‘ह’  
 प्रसिद्धम् आदित्यमण्डलं ‘तस्थी’ । तन्मण्डलमध्यवर्तिनं मय्यन्याः  
 काश्चित् प्रजा अभितो निविष्टा इत्यन्वयः । ‘पवमानः’ जगतः  
 शुद्धार्थं सर्वदा सञ्चरन् वायुः, ‘हरितः’ सर्वा दिशः ‘आविवेश’ ।  
 त मय्यन्या अभितो निविष्टा इत्यन्वयः । ‘इति’-शब्दो मन्त्र-  
 समाप्त्यर्थः ॥

तस्या ऋचः प्रथमपादं व्याचष्टे—“प्रजा ह तिस्रो अत्याय  
 मौयुरिति या वै ता इमाः प्रजास्तिस्रो अत्याय मायंस्तानी-  
 मानि वयांसि वज्रावगधाश्चेरपादाः”—इति । ‘ताः’ पूर्वाक्ताः,  
 ‘इमाः’ अस्माभिर्दृश्यमानाः अङ्गारहितास्त्रिविधाः ‘प्रजाः’  
 काश्चिद्वैदिकस्यातिक्रमं प्राप्ताः । ‘तानि’ तद्याविधप्रजानां  
 शरीराणि, तद्दोषफलं भोक्तुं प्रवृत्तानि ‘इमानि’ अस्माभिर्दृ-  
 श्यन्ते । सामान्यतः प्रोक्तानां पुनः ‘वयांसि’-इत्यादिना विशेष-  
 निर्देशः । ‘वयांसि’ पक्षिणः काकगृध्रादयः, आकाशे दृश्यन्ते ।  
 सोऽयं पक्षिसङ्घस्त्रिविधानां प्रजानां मेको भागः । ‘वज्राः’ वन-  
 गता वृक्षाः । ‘अवगधाः’ अवन्ति रक्षन्ति मनुष्यादीन्, गृध्यन्ते-  
 ऽभिकाङ्क्ष्यन् इति व्रीहियवाद्या ओषधयः, अवगधाः । ‘गृधु  
 अभिकाङ्क्षायामितिधातोर्गधशब्दो निष्पन्नः । सोऽयं मोषधि-  
 वनस्यतिरूपः प्रजानां द्वितीयो राशिर्भूमौ वर्तते । ‘इरपादाः’  
 उरःपादाः सर्पा भूविलवांसिनः, सोऽयं तृतीयो राशिः । तदेतत्  
 प्रजात्रयं वैदिकातिक्रमदोषजन्यन्तरकं मनुभवति ॥

द्वितीयपादं व्याचष्टे—“न्यन्या अर्कं अभितो विविश इति

ता इमाः प्रजा अर्कं मभितो निविष्टा इम मेवाग्निम्' — इति ।  
योऽग्निराहवनौयादिरूपो दृश्यते, अय मेवार्चनीयत्वात् 'अर्कः' ॥

तृतीयपादं व्याचष्टे — "बृहद् तस्यो भुवनेष्वन्तरित्यद उ  
एव बृहद्भुवनेष्वन्तरसावादित्यः" — इति । बृहच्छब्देनाकाशे  
दृश्यमानं 'अदः' तेजोमण्डल मेव, विवक्षितम् । सर्वजगत्-  
प्रकाशकत्वेन पौढत्वात्तेन मण्डलेन तत्रावस्थितः 'असावादित्यः'  
उपलक्षितः ॥

चतुर्थपादं व्याचष्टे — "पवमानो हरित आविवेशेति वायु-  
रेव पवमानो दिशो हरित आविष्टः" — इति । पादप्रक्षालन-  
निष्ठौवनादिप्रदेशस्य शोषणेन शुद्धिहेतुत्वादयं 'वायुरेव', पव-  
मान इत्युच्यते । 'दिशः' प्राचादिदिशः । तत्तत्कर्मानुसृतं विहिताः  
सत्योऽनुष्ठानवैकल्यं हरन्तीति 'हरित्'-शब्देनोच्यन्ते । वायो-  
र्दिक्षु सञ्चारात्तत्र आविष्टत्वम् ॥

वैदिकातिक्रमं कृतवत्यः प्रजास्तिविधा अपि पञ्चादिरूपेण  
नरकजन्मानुभवन्ति । चतुर्थभागवर्त्तिन्यः अद्यायुक्ताः सत्य उत्तम-  
लोकप्राप्त्यर्थं मग्निवाय्वादिवेता उपासत इत्येवं ज्ञानवैर्म-  
न्नेषोक्तत्वात्, वैदिक मेतं पन्थानं सर्वथा नातिक्रमेदित्यर्थः ॥१॥

उक्त्य मुक्त्य मिति वै प्रजा वदन्ति तदिदं मेवोक्त्य  
मिय मेव पृथिवीतो ह्रीदं सर्वं मुत्तिष्ठति यदिदं किञ्च  
तस्याग्निरर्कोऽन्नं मशीतयोऽन्नेन ह्रीदं सर्वं मश्नुते ऽन्त-  
रिक्षं मेवोक्त्य मन्तरिक्षं वा अनुपतन्त्यन्तरिक्षं मनु  
धावयन्ति तस्य वायुरर्कोऽन्नं मशीतयोऽन्नेन ह्रीदं सर्वं

मश्नुते ऽसावेव द्यौरुक्त्य ममुतः प्रदानाद्दीदं सर्व  
 मुत्तिष्ठति यदिदं किञ्च तस्यासावादित्योऽर्कोऽन्न  
 मशीतयोऽन्नेन हीदं सर्व मश्नुत इत्यधिदैवत मथा-  
 ध्यात्मम् पुरुष एवोक्त्य मय मेव महान् प्रजापतिरह  
 मुक्त्य मस्मीति विद्यात् तस्य मुख मेवोक्त्यं यथा  
 पृथिवी तथा तस्य वागर्कोऽन्न मशीतयोऽन्नेन हीदं  
 सर्व मश्नुते नासिके एवोक्त्यं यथान्तरिक्षं तथा तस्य  
 प्राणोऽर्को ऽन्न मशीतयोऽन्नेन हीदं सर्व मश्नुते तदेतद्  
 ब्रह्मस्य विष्टपं यदेतन्नासिकायै विनत मिव ललाट  
 मेवोक्त्यं यथा द्यौस्तथा तस्य चक्षुरर्कोऽन्न मशीतयो-  
 ऽन्नेन हीदं सर्व मश्नुते समान मशीतयोऽध्यात्मञ्चा-  
 धिदैवतञ्चान्न मेवान्नेन हीमानि सर्वाणि भूतानि  
 समनन्तींश्च अन्नेनेमं लोकं जयत्यन्नेनामुन्तस्मात्स-  
 मान मशीतयोऽध्यात्मञ्चाधिदैवतञ्चान्न मेव तदिदं  
 मन्मनाद मिय मेव पृथिवीतो हीदं सर्व मुत्तिष्ठति  
 यदिदं किञ्च यद्व किञ्चेदं प्रेतींश्च तदसौ सर्व  
 मत्ति यदु किञ्चातः प्रेतींश्च तदियं सर्व मत्ति सेय  
 मित्याद्यात्रींश्च अत्ता ह वा आद्यो भवति न तस्येश  
 यनाद्याद्यन्नं नाद्युः ॥ २ ॥

पूर्वोत्तरकाण्डार्थरूपो द्विविधो मार्ग उपदिष्टस्तत्र त मेतं  
 वेदानुवचनेन ब्राह्मणा विविदिषन्ति । यज्ञेन दानेनेत्येवं विवि-



दिषाहेतुत्ववशात् । प्रथम मनुष्ठेयत्वेन पूर्वकाण्डे यज्ञादीनि कर्माण्युक्तानि । तैः कर्मभिरुत्पन्नाया मपि विविदिषायां दृश्यते त्वग्रया बुद्धेति श्रुतेरिकाग्रचित्तस्यैव ब्रह्मदर्शनहेतुत्वात्तदैकाग्र-सिद्धयर्थं मस्मिन् काण्डे प्रथम सुपासनं मभिधीयते । तच्चोपासनं द्विविधम् । ब्रह्मोपासनं प्रतीकोपासनञ्चेति । ब्रह्मण एव गुण-विशिष्टत्वेन चिन्तनं ब्रह्मोपासनम् । प्रबललौकिकपदार्थवासनो-पेतस्य तत्परित्यागेन ब्रह्मणि चित्तस्याप्रवेशाद् ब्रह्मभावनया लौकिकवस्तुनश्चिन्तनं प्रतीकोपासनम् । तत्र प्रतीकं द्विविधम् । यज्ञाद्वहिर्भूतं यज्ञाङ्गञ्चेति । तत्र महाव्रताङ्गे बहुविधयज्ञ-वासनावासितस्य यज्ञाङ्गे सहसा चित्तं प्रविशतीति मत्वा उक्तं सुकथं मित्यादिना अङ्गावबद्ध सुपासनं मुच्यते ॥

एतेषु अङ्गावबद्धेषूपसनेषु पञ्च विचारा मीमांसायां प्रवृत्ताः ।  
 (१) ऋत्विज एवात्राधिकारी न यजमानस्येत्येको विचारः ।  
 (२) कर्माङ्गेषु प्रतीकेष्वेव दृष्टिव्यादिदेवतादृष्टिर्न तु देवताया मङ्गदृष्टिरिति द्वितीयः । (३) यस्यां शाखायां यद् ध्यानं विहितं तच्छाखागत एवाङ्गे तदिति नास्ति नियमः ; किन्तु शाखा-न्तरगतेऽप्यङ्गे इति तृतीयः । (४) यावन्त्यङ्गावबद्धानुपासनानि सन्ति तावन्ति सर्वाण्यनुष्ठेयानीति नास्ति नियमः ; किन्तु एकं बहूनि वा स्नेच्छयेति चतुर्थः । (५) कर्मानुष्ठानकाले अङ्गा-वबद्धोपासनान्यवश्यं मनुष्ठेयानीति नास्ति नियमः ; किन्तु स्नेच्छया तदनुष्ठानं मिति पञ्चमः । तत्र,

प्रथमो विचारस्तृतीयाध्यायस्य चतुर्थपादेऽभिहितः—

‘अङ्गध्यानं याजमानं मार्त्विज्यं वा यतः फलम् ।

ध्यातुरेव श्रुतं तस्मात् याजमानं सुपासनम् ॥

ब्रूयादेवंविदुक्तातेत्यातिर्विज्यन्तु श्रुतं स्फुटम् ।

क्रीतत्वादृत्विकस्तेन कृतं स्वामिकृतं भवेत् ॥—इति ।

अङ्गावबद्धेषूपासनेषु यजमान एवानुष्ठाता न ऋत्विक् ;  
ध्यातुः फलश्रवणात् । फलन्तु यजमानस्यैवोचितं स्वामित्वात् ।  
तस्मात् फलिनी यजमानस्यैव ध्यात्व मिति प्राप्ते, 'ब्रूमः',—एवं-  
विदुक्ताता ब्रूयादिति वाक्यशेषः । उक्तातुरुपासकत्वं स्पष्टं श्रूयते ;  
तस्य युक्तञ्चैतत् । ऋत्विजा मशेषकर्त्तव्यतानुज्ञा वा । यजमानेन  
क्रीतत्वात् । तस्मादृत्विककृत मपि यजमानेनैव कृत मिति  
फलितत्वोपपत्तेरुपासन ऋत्विजाङ्गम् ॥

द्वितीयो विचारश्चतुर्थाध्यायस्य प्रथमपादे दर्शितः—

'आदित्यादावङ्गदृष्टिरङ्गे चादित्यधीरुत ।

नोक्तर्षी बह्वजत्वेन द्वयोस्तेनैच्छिकौ मतिः ।

आदित्यादिधियाङ्गानां संस्कारे कर्मणः फले ।

युज्यतेऽतिशयस्तस्मादङ्गेष्वर्कादिदृष्टयः ॥'—इति ।

'य एवासौ तपति त मुनीय मुपासीतेत्यत्रादित्यदेवतां  
प्रतीकं कृत्वा कर्माङ्गभूतोद्गीयदृष्टिः कर्त्तव्या, विपर्ययेण वा  
कर्माङ्गे आदित्यदृष्टिः ? आदित्योद्गीययोर्भयोर्ब्रह्मकार्यत्वेन  
पूर्वाधिकरणोत्कर्षन्यायावतारेण नियामकाभावादिति प्राप्ते,  
ब्रूमः ;—आदित्यदृष्ट्या कर्माङ्गं संस्कर्त्तव्यम् । तथासखि दृष्टिभिः  
संस्कृतस्य कर्मणः फलातिशयसम्भवात् । विपर्यये तु कर्माङ्गै-  
रादित्यदेवतायां संस्कृतायां क्लृप्तत्वरिष्यति ; न ह्यक्रियात्मिका  
देवता फलस्य साधनं भवति । अन्यथासिद्धत्वादेव देवतायाः  
साधारणत्वेन यजमानायजमानयोः फलसाम्यप्रसङ्गात् । तस्मा-  
दङ्गेष्वआदित्यादिदृष्टयः कर्त्तव्याः ॥

तृतीयो विचारस्तृतीयाध्यायस्य तृतीयपादे दर्शितः—

‘उक्थादिधीः स्वशाखाङ्गेष्वेवान्यत्रापि वा भवेत् ।

सन्निध्यात् स्वशाखाङ्गेष्वेवासौ व्यवतिष्ठते ॥

उक्त्योद्गीथादिसामान्यन्तत्तच्छब्दैः प्रतीयते ।

श्रुत्या च सन्निधेर्बाधस्ततोऽन्यत्रापि यात्यसौ ॥’—इति ।

अङ्गावबद्धेषूपसनेषु उक्त्यशस्त्राख्ये कर्माङ्गे पृथिव्यादि-  
दृष्टिरैतरेयोपनिषदि श्रूयते । उक्त्यन्तु कौषीतक्यादिशाखा-  
न्तरेष्वपि विहितम् । तत्र पृथिवीदृष्टिरैतरेयगतोक्त्य एव व्यव-  
तिष्ठते, उत कौषीतक्यादिष्वनुवर्तते ? इति सन्देहे सति सन्नि-  
हितत्वात् स्वशाखाया मेव व्यवस्थितेति प्राप्ते, ब्रूमः ;—उक्त्य-  
शब्दस्तावन्मुख्यया वृत्त्या सर्वशाखागत मुक्त्यसामान्य माचष्टे ।  
तत उक्त्यश्रुतिवशात् सर्वशाखागतोक्त्येषु अनुवृत्तिः प्राप्ता ।  
श्रुतिः सन्निधेर्बलीयसी । तस्मात् कचिद्विहिता धीः शाखा-  
न्तरेष्वनुगच्छति ॥

चतुर्थी विचारस्तत्रैव दर्शितः—

‘समुच्चयोऽङ्गबद्धेषु याथाकाम्येन वा मतिः ।

समुच्चितत्वादङ्गानां तत्तद्द्वेषु समुच्चयः ॥

ग्रहं गृहीत्वा स्तोत्रस्यारम्भ इत्यादिवन्न हि ।

श्रूयते सहभावोऽत्र याथाकाम्यन्तथा भवेत् ॥’—इति ।

द्विविधानि प्रतीकानि ; लौकिकानि कर्माङ्गानि च । तत्र  
लौकिकेषु प्रतीकेषु निर्णयः पूर्वोक्तः । अत्र कर्माङ्गेषु समुच्चये  
याथाकाम्यं विचार्यते । तत्र कर्माणि कर्माङ्गानि समुच्चित्वैवा-  
नुष्ठेयतया प्रयोगविधिप्राप्तानि । तथा चांगतन्त्रत्वादङ्गावबद्धो-  
पासनानां मपि समुच्चयनियम इति प्राप्ते, ब्रूमः ;—‘ग्रहं वा

गृहीत्वा चमसं वीक्षीय स्तोत्रं सुपाकुर्यात्, 'स्तुतं मनुष्यं सति'—  
इत्यादौ यथा ग्रहस्तोत्रशंसनादीनां नियतपूर्वापर्येण सहभावः  
श्रुतः, न तथोपासनेषु श्रूयते । तस्माद् विकल्पसमुच्चययो-  
र्याथाकाम्यम् ॥

पञ्चमो विचारस्तत्रैव दर्शितः ।

‘नित्या अङ्गाववष्टाः सुराः कर्मस्वनियता उत ।

पर्णवत् क्रतुसम्बन्धो वाक्यान्नित्यास्ततो मताः ॥

पृथक्फलश्रुतेर्नैता नित्या गोदोहनादिवत् ।

उभौ कुरुत इत्युक्तेः कर्मोपास्त्यनुपासिनोः ॥’-इति ।

उक्तीयादिषु कर्मांगेषु प्रतिमादिवत् प्रतीकभूतेषु विधी-  
यमाना देवतोपास्तयोऽङ्गाववष्टा यास्ताः कर्मस्वनुष्ठीयमानेषु  
कर्मांगवन्नियमेनानुष्ठाय्याः ; कर्मप्रकरणं मारभ्याध्ययनाभावे-  
ऽपि वाक्यात् क्रतुसम्बन्धोपपत्तेः । यथा ‘यस्य पर्णमयौ जुहुर्मवति’  
-इत्यनारभ्याधीतस्याव्यभिचरितजुहूद्वारा वाक्यात् क्रतुसम्बन्धः ।  
तथा ‘य एवं विद्वानुजायति’, ‘य एवं विद्वान् साम गायति’-  
इत्यादिष्वव्यभिचरितक्रतुसम्बन्धिसानोक्तीयादिद्वारा तदुपास-  
नानां क्रतुसम्बन्धः प्रतीयते । तस्मात् कर्मसु नियता उपास्तय  
इति प्राप्ते, ब्रूमः ;—गोदोहनादिवदनियता उपास्तयः । यथा  
‘चमसेनापः प्रणयेन्नोदोहनेन पशुकामस्य इत्येवाप्प्रणयनमाश्रित्य  
विधीयमानं मपि गोदोहनं मक्रत्वर्थत्वाद्वैच्छिकम् ; न तु प्रणय-  
नादिवन्नियतम् । तथा कर्मांगान्याश्रित्य विधीयमाना उपास्तयो  
न कत्वार्थाः ; किन्तु पुरुषार्थाः ; कर्मफलात् पृथक्फलश्रवणात् ।  
‘वर्षति हास्मै’—इति पञ्चविधे सामनि वृष्टिदेवता मुपासौनस्य  
कामवृष्टिः ; क्रतुफलात् पृथक्फलत्वेन श्रूयते । किञ्च ‘तेनीमी



कुरुतो यश्चैतदेवं वेद यश्च न वेदेत्यस्मिन्नङ्गाववङ्गोपास्तिवाक्य-  
शेषे उपासकानुपासकयोरुपास्याधारभूतेन तेनाङ्गेन कर्माङ्गा-  
नुष्ठानं विस्मृतं मान्नायते । तस्मात् कर्मस्वनियता उपास्तयः ॥

तदेतैः पञ्चभिर्विचारैर्निर्णीतं मङ्गाववङ्गोपासनं नानाविध-  
विशेषणविशिष्टं सुकथं मित्यारभ्य आत्मा वा इदं मित्यतः प्राक्त-  
नेन ग्रन्थेन प्रतिपाद्यते ॥

तत्रादौ महाव्रताङ्गाभूते निष्कैवल्यत्वात्प्रशस्ते पृथिव्याद्याधि-  
देविकदेवतादृष्टिं वागाद्याध्यात्मिकदेवतादृष्टिश्च क्रमेण विधितः  
पृथिवीध्यानं दर्शयति—“उक्तं सुकथं मिति वै प्रजा वदन्ति  
तदिदं जीवोक्तं मियमेव पृथिवीतो ह्रीदं सर्वं उत्तिष्ठति यदिदं  
किञ्च”—इति । ‘उक्तं’ शस्त्रं, उत्तिष्ठत्यनेन देवताप्रसाद इति  
व्युत्पत्तेः । तत्र यच्च निष्पादयन्त्यो होतयजमानादयः ‘प्रजाः’,  
तत्तच्छस्त्रे ध्यातव्यं रहस्यस्वरूपं मन्त्रात्मा केवलं नाममात्रेण  
‘उक्तं सुकथम्’—‘इति’, एवं व्यवहरन्ति । तद्रहस्यं त्वभि-  
धीयते—‘तत्’ उक्त्यस्वरूपं, ‘इदं मेव’ वक्ष्यमाणं, या ‘इयं  
पृथिवी’ दृश्यते, सा ‘एव’, तद्रूपम् । ‘इतो हि’ पृथिव्याः सका-  
शात् ‘इदं’ स्यावरजङ्गमरूपं ‘सर्वं’ जगत् ‘उत्तिष्ठति’ । तस्मात्  
पृथिव्या उक्त्यत्वं युक्तम् । उक्त्ये पृथिवीदृष्टिः कर्तव्येत्यर्थः ॥

तेन शस्त्रेणार्चनीये देवे अग्निरूपदृष्टिं शस्त्रसम्बन्धिनीषु  
गायत्रादिषु त्वचाशीतिषु अन्नदृष्टिश्च विधत्ते—“तस्याग्निर-  
र्कोऽन्नं मशीतयोऽन्नेन ह्रीदं सर्वं मश्नुते”—इति । ‘तस्य’ शस्त्रस्य  
सम्बन्धी योऽयं ‘अर्कः’ अर्चनीयो देवः, सोऽयं ‘अग्निः’ अग्नि-  
स्वरूपः । याश्च गायत्रीद्वहतराणिकृच्छन्दस्काः त्वचानाम् ‘अशीतयः’  
त्रिविधाः, ताः सर्वाः अन्नस्वरूपाः । तस्मात् कारणात्मीतिकः

पुरुषः 'अन्नेन', 'इदं' 'सर्वं' प्राणिजातं, 'अश्नुते' प्राप्नोति ।  
अन्नवन्तं पुरुषं सर्वं जनास्तुलाभाय सेवन्ते ॥

पूर्वीक्तपृथिव्यादिवदुक्त्यदेवताश्रीतिष्वन्तरिक्षवायुनदृष्टिं वि-  
धत्ते—“अन्तरिक्षं मेवोक्त्य मन्तरिक्षं वा अनुपतन्त्यन्तरिक्षं  
मनुधावयन्ति तस्य वायुरर्कोऽन्नं मशीतयोऽन्नेन ह्रीदं सर्वं  
मश्नुते”—इति । पक्षिणः सर्वेऽपि 'अन्तरिक्षं' अवकाशम् 'अनु'  
दृष्ट्योपरि 'पतन्ति' सञ्चरन्ति । मनुष्याश्च भूमौ परि 'अन्तरिक्षं'  
अवकाशम् 'अनु' दृष्ट्येव अश्ववलोवर्दादीन् 'धावयन्ति' । तस्मा-  
दन्तरिक्षस्थोक्त्यत्वं युक्तम् ॥

दुर्लभोक्तादिदृष्टिं विधत्ते—“असावेव लौकिक्यं न सुतः प्रदा-  
नाद्दीदं सर्वं मुत्तिष्ठति यदिदं किञ्च तस्यासावादित्योऽर्कोऽन्नं  
मशीतयोऽन्नेन ह्रीदं सर्वं मश्नुते”—इति । 'असुतः' दुर्लभोक्ता,  
भूमौ प्रदीयते यत् दृष्टिजलं तस्मात् दृष्टि-‘प्रदानात्’, 'इदं सर्वम्'  
ओषधिवनस्पत्यादिकं 'यत्' 'किञ्चिदस्ति', तत् 'उत्तिष्ठति' ।  
तस्माद् दुर्लभोक्त्य 'उक्त्यत्वं' युक्तम् ॥

नृपशोर्बुद्धिसमाधानायोक्तवक्ष्यमाणयोर्ध्यानयोर्विभागं दर्श-  
यति—“इत्यधिदैवतं मयाध्यात्मम्”—इति । दैवतानि पृथि-  
व्यादीन्यधिकृत्य प्रवृत्तं ध्यानम् 'अधिदैवतम्', तच्च 'इति'  
उक्तप्रकारेण व्यवस्थितम् । आत्मानं मनुष्यशरीरं अधिकृत्य प्रवृत्तं  
ध्यानम् 'अध्यात्मम्' । तत् तु 'अथ' अनन्तरम् अभिधीयते ॥

तत्त्वादौ शस्त्रे शरीरदृष्टिं विधत्ते—“पुरुष एवोक्त्यं मय  
मेव महान् प्रजापतिरहं सुकृत्यं मस्मीति विद्यात्”—इति । शिरः-  
पाण्यादिमान् देहः 'पुरुषः', तस्य 'महत्वं' श्रेष्ठत्वम् । अयं  
'पुरुषः' ब्रह्मणी लोक इत्यत्र वक्ष्यते । 'प्रजापतित्वञ्च' तस्य  
वाचा सृष्टौ पृथिवी चानिश्चेत्यत्राभिधास्यते । तस्मादुक्त्यहेतु-

त्वाद्देहस्य उक्त्यत्वम् । तच्च 'उक्त्यम्' 'ग्रहम्' 'अस्मि', 'इति' एवं, ध्यायेत् । नात्र विदधातुः प्रमाणजन्यं ज्ञान माचष्टे, किन्तु पुरुषतन्त्रां ध्यानक्रियाम् । यद्यपि 'विद ज्ञाने'-इति धातुस्तथापि ज्ञानध्यानयोर्मानसत्वसाध्येन ध्यान मत्र विवक्षितम् । उपासना-प्रकरणस्य वर्त्तमानत्वात् । न त्वह सुक्थ मस्मीत्येतत् मीमांसया विरुद्धम् । तत्र हि चतुर्थाध्याये 'आत्मेति तूपगच्छन्ति ग्राहयन्ति च'-इतिसूत्रेण तत्त्वविद्यायां ब्रह्मोपासनेषु चाहङ्ग्रह मभिधाय 'न प्रतीकेन हि सः'-इतिसूत्रेण प्रतीकेश्वहङ्ग्रहो निवारितः । अत्र चोक्तं प्रतीकं तस्मादह सुक्थ मस्मीत्यहङ्ग्रहो न युक्त इति चेत्, नायं दीपः । तस्मिन् सूत्रे न्यायबलादेवाहङ्ग्रहस्य निषिद्धत्वात् । इह तु वचनबलादहङ्ग्रहो विधीयते ; किं मिव हि वचनं न कुर्यात् । 'नास्ति वचनस्यातिभारः'-इति शास्त्रकाराणां डिण्डिमः । यद्यपि हातुः सुपास्यस्वरूप मभिधायान्ते अहङ्ग्रहो वक्तव्यः, तथापि वक्ष्यमाणेषूपपास्यावयवविशेषेषु प्रत्येक महङ्ग्रह-सिद्धार्थं मादावेवासौ विधीयते ॥

आधिदैविकदृष्टान्तेनाध्यात्मिकसुखदृष्टिं विधत्ते—“तस्य सुखं मेवोक्तं यथा पृथिवी तथा”—इति । 'तस्य' पुरुषस्य देहरूपस्य, यत् 'सुखं', तद्दृष्टिः उक्त्ये कर्त्तव्या । आधिदैवतं 'यथा' प्रथमपर्याये पृथिवीदृष्टिस्तद्वत् ॥ अर्चनीये देवे वागदृष्टिं अशीतिष्वन्नदृष्टिञ्च विधत्ते—“तस्य वागर्कोऽन्न मशीतयोऽन्नेन हीदं सर्वं मश्नुते”—इति ॥ आधिदेविकान्तरिक्षदृष्टान्तेन द्वितीय-पर्यायं विधत्ते—“नासिके एधोक्तं यथान्तरिक्षं तथा”—इति ॥ देवे प्राणदृष्टि मशीतिष्वन्नदृष्टिञ्च विधत्ते—“तस्य प्राणोऽर्कोऽन्न मशीतयोऽन्नेन हीदं सर्वं मश्नुते”—इति ॥

भुवोरधस्तान्नासिकाया एव मूलं निरूप्येणं प्रशंसति—

“तदेतद् ब्रह्मस्य विष्टपं यदेतन्नासिकायै विनतमिव”—इति । नासिकायाः सन्धस्थि, विशेषेण ‘नतं’ अत्यन्तनिम्नं, ‘यत्’ मूलम् अस्ति, ‘तदेतत्’ ‘ब्रह्मस्य’ आदित्यस्य ; ‘विष्टपं’ स्थानम् ; “असौ वा आदित्यो ब्रह्मः”—इतिश्रुत्यन्तरात् । तच्च मूलं ब्रह्म-  
ध्यानस्थानत्वात् ब्रह्मोपाधिरादित्यस्यापि स्थानम् । ध्यानस्थानत्वञ्च प्रश्नोत्तराभ्यां जावाला आमनन्ति — “कतमं वास्य स्थानं भवति ?” —इति । भुवोः प्राणस्य च यः सन्धस्थः स एष दीर्घलोकस्य पदस्य च सन्धिर्भवतीति ‘विनतमिव’—इति । ‘इव’ शब्दोऽनर्थक एवकारार्थी वा ॥

तृतीयपर्यायं विधत्ते — “लजाट मेवीकृतं यथा द्यौस्तथा तस्य चक्षुरकीऽन्न मशीतयोऽन्नेन हीदं सर्वं भक्षते”—इति ॥

आधिदैविकाध्यात्मिकपर्यायेषु षट्ष्वपि अर्कं ध्यातव्या अन्नादयो विविधाः । तद्वदशीतिषु ध्यातव्यस्यापि नाना-  
विधत्वशङ्कां व्यावर्त्य पूर्वोक्तं मन्त्रैकध्यानं प्रशंसति — “समानं मशीतयोऽध्यात्मञ्चाधिदैवतञ्चान्नं मेवान्नेन हीमानि सर्वाणि भूतानि समनन्तींश्च अन्नेनेनं लोकं जयत्यन्नेनानु” तस्मात् समानं मशीतयोऽध्यात्मञ्चाधिदैवतञ्चान्नं मेव”—इति । गायत्री वाह्येण्य औष्णिह्यञ्च यास्तृचाशीतयः, ताः सर्वाः ‘अध्यात्माधि-  
दैवतपर्यायेषु सर्वेष्वपि ‘अन्नं मेव’ इत्येतत् ‘समानम्’ । न त्वन्नादन्यत् किञ्चित्तासु धेयं अस्ति ; अन्नस्यात्यन्तप्रशस्तत्वात् । ‘इमानि सर्वाणि’ प्राणिरूपाणि, अन्नेनैव ‘समनन्ति’ सम्यक् चेटन्ते । अन्नजन्यस्य बलस्य शरीरचेष्टाहेतुत्वात् । सानुना-  
सिकमुतिरुक्तार्थप्रसिद्धार्था । न केवलं अन्नस्य चेष्टाहेतुत्वं किं तु लोकद्वयं मपि तेन जितं भवति । अन्नप्रदानेन मनु-  
ष्याणां वश्यत्वं मेतल्लोकस्य जयः ; शास्त्रीयेणान्नदानेन देवता-



तुष्टिः स्वर्गलोकजयः । तदेव मनस्य प्रशस्तत्वात् सर्वनाशीतीना  
मन्नरूपत्वमेव धेयम् ॥

उक्थे ध्यातव्यत्वेनोक्तायाः पृथिव्या भोक्तृभोग्यरूपकत्वा-  
जगद्रूपत्वध्यानं विधत्ते — “तदिदं मन्नं मन्नाद् भियमेव पृथि-  
वीतो हौदं सर्वं मुत्तिष्ठति यदिदं किञ्च”-इति । लोके यत्  
‘अन्नम्’ अस्ति, यच्च ‘अन्नाद्’ भोक्तृजातं, ‘तदिदं’ सर्वं जग-  
द्रूपं, ‘इयमेव’, ‘पृथिवी’, पृथिव्यास्तदात्मकत्वं धेयमित्यर्थः ।  
‘यत्’ ‘किञ्चित्’ ‘इदं’ भोक्तृभोग्यजातम् अस्ति, तत् ‘सर्वम्’,  
‘इतः’ पृथिव्याः सकाशात् उत्पन्नम् ; तस्मात् तदात्मकत्वं युक्तम् ॥

पृथिव्याः कर्त्तृभोक्तृभोग्यात्मकत्वं सुप्रपादयति — “यद्दं किञ्चेदं  
प्रेर्त्तांश्च तदसौ सर्वं मत्ति यदु किञ्चातः प्रैर्त्तांश्च तदियं सर्वं मत्ति  
सेयमित्याद्यात्ती” — इति । ‘यत्’ ‘किञ्च’ ‘इदं’ प्राणिजातं,  
पृथिव्यां वर्तमानं ‘प्रेर्त्तं’ प्रैति स्त्रियते, इरण्यतावित्यस्य धातोः  
प्रपूर्वस्य मरणार्थत्वं द्रष्टव्यम् ; इरण्यतावितिधातौ तथा दर्श-  
नात् । भूमौ कृतं ‘सत्सर्वं’ प्राणिजातं, खानुष्ठितपुण्यकर्म-  
वशात् स्वर्गं गच्छति, ‘तत्’ च स्वर्गस्थम् ‘असौ’ स्वर्गलोकः  
‘अत्ति’ भक्षयति वशीकरोति । ‘यदु किञ्च’ यद्यपि किञ्चित्  
स्वर्गस्थं प्राणिजातं स्वकर्म्मफलभोगे समाप्ते सति ‘अतः’  
अस्मात् स्वर्गालोकात्, ‘प्रेति’ कृतो भूमावागच्छति, ‘तत्’  
समागतं ‘सर्वं’ प्राणिजातम् ‘इयं’ भूमिः ‘अत्ति’ भक्षयति वशी-  
करोति । भूमौ यागं कुर्वन्तो यजमाना मरणादूर्ध्वं स्वर्गं  
भुक्त्वा पुनर्भूमावागच्छन्तीति वाक्यद्वयस्यार्थः । तत्प्रसिद्धार्थं मुति-  
हयं द्रष्टव्यम् । ‘प्रेर्त्तं’-इत्येकारस्य आकारमुत्तिरिकारसहिता  
व्याकरणेऽभिहितम् । एवं सति ‘सेयं’ भूमिः, ‘इति’ उक्तेनैव  
प्रकारेण ‘आद्या’ अपि भवति ; ‘अत्ती’ च भवति । भूमिष्ठानां

यजमानानां स्वर्गं यदेवतापारतन्त्रां तदेतद्भूमेरायत्वम् ; स्वर्ग-  
स्थानाच्च पुनरागमने सति तेषां वशीकरणलक्षणं स्वातन्त्र्यां  
भूमेरतृत्वम् । अनेनप्रकारेण ह्यतस्त्रभोग्यभोक्तृरूपा पृथिवी ॥

एतदगुणध्यानस्य फल माह — “अत्ता ह वा आद्यो भवति”  
-इति । ‘अत्ता’ योऽयं लोके भोक्ता, यच्च ‘आद्यः’ भोग्यः  
पदार्थः, तदुभयरूपेण सर्वात्मकः ‘भवति’ इत्यर्थः ॥

ननु लोके कश्चित् स्वामी श्रुत्यैः लेख्यमानो श्रुत्यानां भोक्ता  
भवति, तथा जीवितप्रदातृत्वेन श्रुत्यैर्भुज्यत इति भोग्योऽपि  
भवति, अनेन न्यायेन सर्वोऽप्यन्यैरुपक्रियमाणो भोक्ता स्वयं सुप-  
कुर्वन् भोग्यश्च ; तयोः सति उपासनफलरूपे भोक्तृभोग्यात्मकत्वे  
को नाम विशेष इत्याशङ्क्याह — “न तत्त्वेषु यन्ताद्याद् यदेनं  
नादुरः”-इति । अनुपासको लौकिकः पुरुषः स्वकर्मप्राप्त  
मशनाच्छादनादिकं कियदेवाप्ति, न तु सर्वम् । सर्वस्य स्वकर्म-  
प्रापितत्वाभावात् । तथा सति ‘यत्’ वस्तु स्वयं ‘नाद्यात्’ न  
भुञ्जीत, ‘तस्य’ वस्तुनः ‘नेशे’ नेष्टे, न स्वामी भवति । उपास-  
कस्तु हिरण्यगर्भरूपः सन् सर्वं मत्तौति सर्वस्य स्वामी । सोऽयं  
मेको विशेषः । ‘वा’-शब्दः समुच्चयवाची । ‘यद्वा’ यस्माच्च कार-  
णात् ‘एनम्’ उपासकं ‘नादुरः’ अन्ये पुरुषा न भुञ्जीरन्,  
तस्मात् पराधीनत्वलक्षणं भोग्यत्वं नास्तीति ; अनुपासकस्य  
तु तदस्तीत्ययं मपरो विशेषः । ननु भोग्यत्वाभावेऽपि सति  
आद्यो भवति इति कथं मुच्यते ? नायं दोषः । पराधीनत्व-  
लक्षणस्य भोग्यत्वस्यैव निषेधात् ; आद्यो भवतीत्यनेन तु  
स्वात्मभूतसर्वभोग्यजातरूपत्वमभिधीयत इति न कोऽपि  
विरोधः ॥ २ ॥

## सामवेदस्य,

कौथुमशाखीयच्छन्दसंहितातः

उत्तराह्निकस्याथप्रपाठकौथीयखण्डः ।

तच्च,

॥ सायणभाष्यभूमिका ॥

॥ श्रीगणेशाय नमः ॥

वागीशाद्याः सुमनसः सर्वार्थानां सुपक्रमे ।

यं नत्वा कृतकृत्याः सुस्त नमामि गजाननम् ॥ १

यस्य निःश्वसितं वेदा यो वेदेभ्योऽखिलं जगत्—

निर्ममे, त महं वन्दे विद्यातीर्थं महेश्वरम् ॥ २

तत्कटाक्षेण तद्रूपं दधत् बुद्धमह्वीपतिः ।

आदिशत् सायणाचार्यं वेदार्थस्य प्रकाशने ॥ ३

ये पूर्वोत्तरमीमांसे ते व्याख्यायातिसंग्रहात् ।

कपालुः सायणाचार्यो वेदार्थं वक्तुं सुद्यतः ॥ ४

व्याख्यातावृण्वर्जुर्वदौ सामवेदेऽपि संहिता ।

छन्दोभिधाभूद् व्याख्याता व्याख्यास्यतुत्तराभिधाम् ॥ ५

छन्दस्येकैकयोऽधीता ऋचः सामोद्भवाय हि ।

स्तोमनिष्पत्तये सूक्तानुत्तराया मधीयते ॥ ६ ॥

स्तोमशब्देनोत्पत्तिषु सोमयागेषु प्रयुज्यमानास्त्रिवृत्पञ्चदशा-  
दयोऽभिधीयन्ते । अतएव तैत्तिरीयकाः प्रश्नोत्तराभ्यां मिदं  
मामनन्ति । तदाहुः—“कतमा वाव तानि ज्योतींषि य एतस्य  
स्तोमा इति ? त्रिवृत् पञ्चदशः सप्तदश एकविंश एतानि वाव  
तानि ज्योतींषि य एतस्य स्तोमाः”—इति । छन्दीगाश्च त्रिवृ-  
दादिस्तोमानां स्वरूपं ब्राह्मण-द्वितीय-तृतीययोरध्याययोः बहुधा  
समामनन्ति । ते च बहुभिरवान्तररूपोपेताः समान्ताताः  
स्तोमा नवसङ्ख्याकाः । तेषु पूर्वोक्तास्त्रिवृदादयश्चत्वारः, त्रिणव-

त्रयस्त्रिंशो ह्यन्दीमनामका स्तोमास्त्रयः । तेषु, चतुर्विंशाख्यस्तोमः प्रथमः ; गायत्रीच्छन्दसा चतुर्विंशत्यक्षरोपेतेन मीयत इति ह्यन्दीमः । चतुश्चत्वारिंशाख्यो द्वितीयः ; स च त्रिष्टुप्छन्दसा मीयते । अष्टाचत्वारिंशाख्यस्तृतीयः ; सोऽपि जगतीच्छन्दसा मीयते ॥

नन्वथ ये ह्याज्जातलक्षणोपेतिभ्यस्त्रिद्वदादिभ्योऽष्टादशनव-  
दशादि-नामका बहवः स्तोमा विद्यन्ते । तथाच तैत्तिरीयकाः  
केषुचिदष्टकोपधानमन्त्रेषु देवतावद्द्रूपेष्टकात्वविवक्षया तान्  
स्तोमानामनन्ति—“आशास्त्रिद्वद्वान्तः पञ्चदशो व्योम सप्तदशः  
प्रतूर्त्तिरेष्टादश स्तोपो नवदशो ऽभीवर्त्तः स विंशो धरुण एक-  
विंशो वर्चो हाविंशः सन्धरणस्त्रयोविंशो योनिश्चतुर्विंशो वर्धो  
हाविंशः सन्धरणस्त्रयोविंशो योनिश्चतुर्विंशो गर्भः पञ्चविंश ओज-  
स्त्रिणवः क्रतुरेकविंशो ब्रध्नस्यविष्टपञ्चतुस्त्रिंशो नाकः षट्त्रिंशो-  
ऽभिवर्त्तोऽष्टाचत्वारिंशः”—इति । एवमर्हि सन्त्वेव बहूनि  
स्तोमान्तराणि, तेषां लक्षणानि तु ब्राह्मणान्तरानुसारेण सूत्र-  
कारैर्व्युत्पादितानि ॥

ते च स्तोमाः सर्वेऽप्याज्यपृष्ठानि स्तोत्रेषूपगुक्ताः “पञ्चदशा-  
न्याज्यानि, सप्तदशानि पृष्ठानि”—इत्यादिश्रुतिभ्यः स्तोम-  
विषयाः, स्तोत्रविषयाः, तन्निष्पादकसामविषयाश्च ॥

सर्वेऽपि विचारा अस्माभिश्छन्दीव्याख्यानावतारवेलाया  
मेव जैमिनीयान्यधिकरणान्युदाहृत्य प्रदर्शिताः किं बहुना ॥

“एकं साम त्वचे क्रियते स्तोत्रियम्”—इत्यादि वचनैः  
स्तोत्रनिष्पादकस्य सामस्तृचप्रगाथादिरूपाणि सूक्तान्याश्रयत्वे-  
नोत्तराख्ये संहिता-ग्रन्थे समान्जातानि । स च ग्रन्थ एक-  
विंशतिसङ्ख्यातैरध्यायै रूपितः ॥



( अथ वहिष्यमानं स्तोत्रम् )

॥ अथ प्रथमं वचम् ॥

॥ ॐ ॥

१ ३ ३ १ २ ३ १ २ ३ २ ३ १ २  
उपास्मै गायतानरः पवमानायेन्दवे । अभिदेवाः

३ २ ३ १ २ ३ १ २ २  
इयच्छते (१) ॥ अभितेमधुना प्रयोयर्वाणो अभिश्रियुः ।

३ २ ३ १ २ ३ २ १ २ ३ २ ३ १ २ २ ३ १  
देवन्देवाय देवयुः (२) ॥ सनः पवस्व शङ्खवेश ज्ञनाय शम

३ २ १ ३ ३ १ २ २  
वर्ते । शराजन्नेषधीभ्यः (३) ॥ १ ॥

तत्र, प्रथमाध्यायस्य प्रथमखण्डे, प्रथमसूक्ते वचः, येयं सूक्  
प्रथमा, सैव साज्जायते—हे 'नरः' नेतारः ! यज्ञस्य, 'देवान्'  
इन्द्रादीन् 'अभि इयच्छते' अभिसुख्येन यष्टु मिच्छते, 'पवमानाय'  
क्षरते, 'अस्मै' अभिषूयमाणाय, 'इन्दवे' सोमाय 'उप गायत'  
उपगानं कुरुत (१) ॥ अथ द्वितीया । हे सोम ! 'ते' तव  
'देवं' देवनशीलं 'देवयुः' देव-कामं रसं 'देवाय' देवनशीलाये-  
न्द्राय 'मधुना' 'पयः' गव्येन पयसा 'अथर्वाणः' ऋषयः 'अभ्य-  
श्रियुः' अभ्यशिश्रियन् समकुर्वन्नित्यर्थः (२) ॥ अथ तृतीया ।  
हे 'राजन्' दीप्यमान सोम ! 'सः' प्रसिद्धस्त्वं 'नः' अस्माकं  
'गवे' 'शं' सुखं 'पवस्व' क्षर, 'जनाय' पुत्राय च 'शं'  
पवस्व, 'अवर्ते' अश्वाय च 'शं' पवस्व, 'ओषधीभ्यः' च 'शं'  
पवस्व (३) ॥ १ ॥

॥ अथ द्वितीयं लघुम् ॥

<sup>१ २</sup> <sup>३ १ २ ३ १ २</sup> <sup>३ २</sup> <sup>१ २ ३ १ २</sup>  
 द्रविद्युतत्यारुचापरिष्टोभन्त्याक्षपा । सोमाःशुक्रा  
<sup>३ २</sup> <sup>३</sup> <sup>२ ३ १ २ ३ १ २</sup> <sup>२ २ ३ १</sup>  
 गवाशिरः ( १ ) ॥ हिन्वानोहेतुभिर्हितआवाजंवा  
<sup>२ २</sup> <sup>१ २</sup> <sup>३ १ २</sup> <sup>३ १</sup> <sup>२ ३</sup>  
 ज्यक्रमीत् । सीदन्तोवनुषोयथा ( २ ) ॥ ऋधक्सोमस्व  
<sup>१ २</sup> <sup>३ २ ३ १ २</sup> <sup>१ २ ३ १ २ ३ २</sup>  
 स्तयेसञ्जग्मानोदिवाकवे । पवस्वसूर्योदृशे ( ३ ) ॥ २ ॥

अथ द्वितीयलघु प्रथमा । 'द्रविद्युतत्या रूचा' अतिशय-  
 दीप्तया 'परिष्टोभन्त्या' परितः शब्दायमानया 'क्षपा' धारया  
 च शुक्राः 'सोमाः' 'गवाशिरः' गवाशिराः भवन्ति गव्येन पयसा  
 मिश्रिता भवन्ति इत्यर्थः ( १ ) ॥ अथ द्वितीया । 'वाजी'  
 बलवान् सोमः 'हेतुभिः' प्रेरकैः स्तोत्रभिः 'हिन्वानः' स्तोत्रैः  
 स्तार्यमाणः 'हितः' अभीष्टकारी सन् 'वाजं' यागाख्यं युद्धम्  
 'आ अक्रमीत्' आक्रामति । तत्र दृष्टान्तः—यथा 'वनुषः'  
 हन्तारो भटाः 'सीदन्तः' युद्धं प्रविशन्तः आक्रामन्ति तद्वदित्यर्थः  
 ( २ ) ॥ अथ तृतीया । हे 'सोम' ! 'कवे' क्रान्तदर्शिन् ।  
 'सूर्यः' सुवीर्यः त्वं 'ऋधक्' ऋधुवन् । तथाच यास्कः—“ऋध-  
 गिति पृथग्भावस्यानुप्रवचनं भवत्ययाष्टाभ्योत्यर्थे दृश्यते”—इति ।  
 'सञ्जग्मानः' सङ्गच्छमानः 'स्वस्तये' 'दृशे' दर्शनाय 'दिवा'  
 दिवः विभक्तिव्यत्ययः ॥ 'पवस्व'—'चर', 'दिवाकवे'—'दिवा-  
 कविः'—इति च पाठौ ( ३ ) ॥ २ ॥

॥ अथ तृतीयं वचनम् ॥

१२ ३२ १२ १२ ३ १  
पवमानस्य ते कवे वाजिन्सर्गा असृक्षत । अर्वन्तो न

२३१२ १ ३ १ २ ३ २ ३ १ २ ३ १ २ ३  
श्रवस्यवः ( १ ) ॥ अक्षाकोशमधुश्रुतमसृक्षं वारिञ्च

१ २ १ २ ३ १ २ १ २ ३ २ ३ २ ३ २  
व्यये । अवाववन्तधीतयः ( २ ) ॥ अक्षासमुद्रमिन्द्वो

३ २ ३ २ ३ १ २ १ २ ३ २ ३ २ ३ २  
स्तङ्गावो न धेनवः । अगममृतस्य योनिमा ( ३ ) ॥ ३ ॥

अथ तृतीयवचने प्रथमा । मार्जनप्रसङ्गमाह — हे 'कवे' क्रान्त-  
प्रज्ञ ! हे 'वाजिन्' अन्नवन् सोम ! 'पवमानस्य' दशापवित्रेण  
पूयमानस्य 'ते' तव 'सर्गा' सृज्यन्ते इति सर्गा धाराः ।  
कौटुम्भाः ? 'श्रवस्यवः' । इन्द्रसि परेच्छायां वधच् । यष्टुणा  
मम कामयमानास्त्रदीया धाराः 'असृक्षत' सृजन्ति, निर्गच्छ-  
न्तीत्यर्थः । तत्र दृष्टान्तः — 'अर्वन्तो न' यथा अश्वा मन्दुरातो  
निर्गच्छन्ति तद्वत् पवित्रान्तिः सरन्तीत्यर्थः । प्रयोगापेक्षं वाच  
धाराबाहुल्यम् ( १ ) ॥ अथ द्वितीया । धारानिर्गमनप्रसङ्गात्  
अभिधीयते — 'मधुश्रुतं' मधुररसस्य आवयितारं चारयितारं  
'कोश' द्रोणकलशम् 'अच्छ' अभिलक्ष्य 'अव्यये' अविमये अवि-  
स्मृते वा 'वारि' वाले दशापवित्रे 'असृक्ष' सोमाः ऋत्विग्भि-  
रभिसृज्यन्ते । सृजिः कर्मणि तिङां तिङो भवन्तीति भेरमा-  
देशः । किञ्च । 'धीतयः' अङ्गुलिनामैतत् धयन्ति पिवन्त्याभि-  
रिति । अस्त्रदीया अङ्गुलयः 'अवाववन्त' तान् सोमान् पुनः-  
पुनर्मार्जनार्थं कामयन्ते ( २ ) ॥ अथ तृतीया । 'इन्द्रवः' चरन्तः  
सोमाः 'समुद्रं' सोमाना मेकत्रैव सङ्गमनस्थानं द्रोणकलशम्

‘अच्छ’ अभि गच्छन्ति । तत्र दृष्टान्तः—‘धेनवः’ पयःप्रदानेन जनानां प्रीणयित्रो नवप्रसूतिना गावः ‘अस्तं’ गृहं यथा अभि गच्छन्तीति तद्वत् । किञ्च । ते सोमाः ‘ऋतस्य योनिं’ सत्य-भूतस्य यज्ञस्य योनिं स्थानम् ‘आ अस्मन्’ आभिसुख्येन गच्छन्ति । गमेर्लुङि सिचौ लुकि उपधालोपः ( ३ ) ॥ ३ ॥

इति श्रीमद्राजाधिराजपरमेश्वरवैदिकमार्गप्रवर्त्तक-

श्रीवीरबुक्कभूपालसाम्राज्यधुरन्धरमाधवाचार्यादेशतः

श्रीमत्सायणाचार्येण विरचिते सामवेदार्थप्रकाशे

उत्तराग्र्ये प्रथमप्रपाठके बहिष्प्रवमानस्तोत्रं नामाद्यखण्डः ॥

सामवेदस्य,

कौथुमशाखीयगानसंहितातः

( आविर्गानम् )

गेय-पञ्चमप्रपाठक-प्रथमार्द्धीय-त्रयीविंशदि-सामत्रयम् ।

५ र

२ १ २ २

२ १ २ १

कयानश्ची । त्रआभूश्वात् । जताइस । दा ।

२

३

५

१

२

२

४

वार्द्धिः सा२३४खा । कयाशाश्ची३ । ठा२३या३ ।

२

५

वा३४५र्त्ती६हाइ ॥ २३ ॥

५ र र

र र र

र

२ १ २ २

होवाइ । होवाइकयानश्ची । त्रआभूश्वा३४त् ।

५ र र

र र र र

२ १

२

२

होवाइ । होवाजतीसदा । वधाः सा३खा३४ ।



५२२      २२      २      २१२

लीवाइ ।    लीवाइ ।    कयाश्चाइ ।    छया ।    वाइ

३ ५ ३ ५  
ती२३४ श्रीलोका । ज२३४ पा ॥ २४ ॥

का० पु० ४ ५ ६ ७ ८ ९ १० ११ १२  
का० पु० ४ ५ ६ ७ ८ ९ १० ११ १२

१ २ ३                      १ २ ३                      १ २ ३

नाथस्य ।    ना ।    नाथनाथ ।    नाथनाथ ।

ॐ नमो भगवते वासुदेवाय । वारं तर्हि पूजाम् ॥ २५ ॥

ऊह-प्रथमप्रपाठक-प्रथमाह्निय-पञ्चमं साम चैतत्सोत्रियम् ।

३ २ ४ २ ४२ ५ १  
काऽऽपूया । नञ्जाह्नवाह्नवाभवात् । ज ।

मौसमसंज्ञा । ख । जीवजीव । कलाश्रमज्ञान ।

ॐ नमो भगवते वासुदेवाय । वासुदेवाय नमः ॥ श्रीकृष्णाय नमः ॥

४    २    ४    ५                    १                    २१    २१  
सत्यैश्माश्वाजान् ।    मा ।    हिष्णोमात्साहव । सा ।

२ १ २ १ २ १ —  
 श्रीश्रीलोकेश । हठाश्चिहा । लज्जालेश । कुम्भाश्च ।

१ ४ २ ३ ४ ५ ६  
 वा२सो३ऽ५हायि ॥ ॥ आऽऽ५भी । षृणा३ःसा३खी

५                      १                      २२ १                      २२                      १  
नाम् ।            आ ।            विताजरायित् ।            गाम् ।            और ३

होहायि । शता२३भावा । सियौहो३ । हुन्मा२ ।

१ ४ २  
तारयोऽपूहायि ॥ वी ॥ ५ ॥

अथ द्वितीयतृचे प्रथमा । 'सदावधः' सदा वर्द्धमानः, 'चित्' चायनीयः पूजनीयः, 'सखा' मित्रभूतः, इन्द्रः 'कया' 'जतो' जत्या तर्पणेन 'नः' अस्मान् 'आ भुवत्' आभिमुख्येन भवेत् ? 'शचिष्ठया' प्रज्ञावत्तमया प्रज्ञासहितानुसोयमानेन 'कया वृता' केन वर्त्तनेन कर्मणा च अभिमुखो भवेत् ? ( १ ) ॥ अथ द्वितीया । 'मंहिष्ठः' पूजनीयः 'सत्यः' सत्यभूतः 'मदानां' मादयितृणां मध्ये 'कः' मदकरः ? 'अन्धसः' सोमलक्षण-स्यान्नस्य रसः । 'दृढाचित्' दृढं मपि 'वसु' शत्रुसम्बन्धि गवा-दिकं धनं 'आरुजे' आ समन्तात् भङ्क्तुं हे इन्द्र ! 'त्वा' त्वाम् 'मत्स्यत्' मादयेत् ( २ ) ॥ अथ तृतीया । हे इन्द्र ! 'सखीनां' समानख्यातीनां 'जरितृणाम्' 'अविता' रक्षिता त्वं 'नः' अस्माकं 'शतं' शतसंख्याकम् 'जतये' रक्षायै 'सु' सुष्ठु 'अभि भवासि' अभिमुखो भव ॥ 'शतभवास्तूतये' - 'शतभवास्तूतिभिः' — इति पाठो ( ३ ) ॥ १२ ॥

( छन्दगानम् )

आरख्य-यष्टप्रपाठक-द्वितीयाह्वयिकविंशं साम ।

१ २२ १ २२ १ २ २ १ २ १ २२  
उन्नयामि । होइ । ३ । आदित्यं प्राञ्चयन्तमुन्नया-  
१ २ २ २ २ २ २ १  
मि । होइ । ३ । अहोरात्राण्यरित्राणि । होइ ।  
१ २ २ १ २ २ २ २  
३ । द्यौर्नौर्होइ । ३ । तस्यामसावादित्यर्द्धयतेहाउ  
१ २ २ २ २ २ १ २ २  
। ३ । तस्मिन्वयमीयमानर्द्धयामहेहाउ । ३ । र्द्धयाम

<sup>२</sup>हेहाउ । २ । <sup>१२२ २</sup>ईयामहे३ । <sup>३</sup>हाउवा । <sup>२ १२२ २ १</sup>प्रियेधामऽस्त्रिय  
<sup>२२</sup>चरे । २ । <sup>२ १२२ २ १ २ ३ २ १ १</sup>प्रियेधामऽस्त्रियचरे३३४५ ॥ २१ ॥

( लेखगानम् )

जह्न-तृतीयप्रपाठक-द्वितीयाह्वी-नवमं साम ।

<sup>१२</sup>हौ । <sup>१</sup>होयि । <sup>२</sup>हौ । <sup>३</sup>होयि । <sup>४</sup>हौ । <sup>५</sup>हो  
<sup>६</sup>यि । <sup>७</sup>हौ । <sup>८</sup>हो३ । <sup>९ ५२ २</sup>वा३३४औहोवा । <sup>१०</sup>ए३ ।  
<sup>१ २ ३ १ १ १ १ १</sup>सुवर्ज्योती३३४५ः । <sup>१२</sup>हौ । <sup>१३</sup>होयि । <sup>१४</sup>हौ । <sup>१५</sup>होयि ।  
<sup>१६</sup>हौ । <sup>१७</sup>होयि । <sup>१८</sup>हौ । <sup>१९</sup>हो३ । <sup>२० ५२ २</sup>वा३३४औहोवा ।  
<sup>२ १ २ २ १ २ १ २ २ १ १ १ १ १</sup>अभिवाजीविश्वरूपोजनिजा३३४५म् । <sup>१२</sup>हौ । <sup>१३</sup>हो  
<sup>१४</sup>यि । <sup>१५</sup>हौ । <sup>१६</sup>होयि । <sup>१७</sup>हौ । <sup>१८</sup>होयि । <sup>१९</sup>हौ ।  
<sup>२० ५२ २</sup>हो३ । <sup>२१ ५२ २</sup>वा३३४औहोवा । <sup>२२ १२ ३ १ १ १ १</sup>ए३ । <sup>२३</sup>ज्योतिर्भा३३४५ः ।  
<sup>२४ १२</sup>हौ । <sup>२५ २</sup>होयि । <sup>२६ ३</sup>हौ । <sup>२७ ५२ २</sup>होयि । <sup>२८ २ १ २ १ २</sup>हौ । <sup>२९</sup>होयि ।  
<sup>३० २ ३ २</sup>हौ । <sup>३१ ५२ २</sup>हो३ । <sup>३२ ५२ २</sup>वा३३४औहोवा । <sup>३३ २ १ २ १ २</sup>हिरण्यरम्भिभ  
<sup>३४ १</sup>दत्क्स्सुपर्णा३ः । <sup>३५ २</sup>हौ । <sup>३६ ५२ २</sup>होयि । <sup>३७ ३</sup>हौ । <sup>३८ ५२ २</sup>होयि ।  
<sup>३९ २</sup>हौ । <sup>४० ५२ २</sup>होयि । <sup>४१ ५२ २</sup>हौ । <sup>४२ ५२ २</sup>हो३ । <sup>४३ ५२ २</sup>वा३३४औहोवा ।





अथाभिवाजीति तृचात्मकं चतुर्थं सूक्तम् । तत्र प्रथमा ।  
 'सुपर्णः' सुपतनः शोभनपतनो गरुत्मान् इव, 'वाजी' वेगवान्  
 बलवानन्नवान् वा, 'विश्वरूपः' नानाविधप्रकाशः स हि चित्र-  
 भानुः, 'ऋजः' 'ऋजी भर्जने, म्रसज्ज पाके' ऋज्जति सृज्जति  
 पचतीति ऋज्जः अग्निः । सः स्वकीयं 'जनितं' जननस्थानम्  
 अरणिविलम्, 'अत्कम्' स्वतेजसा व्याप्तम् । अतएव 'हिरण्यं'  
 हिरण्यमिव स्थितम्, 'अभि' अभितः साकलेन 'बिभ्रत्'  
 पुष्पन्, 'सूर्यस्य भानुम्' सवितुः प्रकाशम् 'ऋतुथा' कालेकाले  
 रात्रौ 'वसानः' वस्त्रवदाच्छादयन् ; "अग्निश्चादित्यं सूर्यं प्रवि-  
 शति तस्मादग्निर्दूराकृतं ददृशे"—इति श्रुतेः । 'मेघं परि'  
 यज्ञं लक्ष्मीकृत्य 'स्वयं' 'जजान' उदपदयत् (१) ॥ अथ द्वितीया ।  
 'रेतः' सारभूतं 'विश्वरूपं' यत् अन्तात्मकं 'तेजः' 'अप्सु', 'शिश्रिये'  
 आश्रयते ; "स निलायत सो ऽपः प्राविशत्"—इति श्रुतेः । यज्ञ  
 'पृथिव्या मधि' भूमौ 'सम्बभूव' तिष्ठति ; "अग्निः पृथिवीस्थानः"  
 —इति हि निरुक्तम् । सः 'अन्तरिक्षे' आकाशे 'स्वं महिमानं'  
 किरणजालं 'मिमानः' व्यापारयन् 'वृष्णः अश्वस्य रेतः' सोमा-  
 हुतिं प्रति ; "सोमो वै वृष्णी अश्वस्य रेतः"—इति श्रुतेः । 'कनि-  
 क्रन्ति' याचमान इव पुनःपुनः क्रन्दते शब्दं करोति ; यद्वा  
 आह्वयन्निव श्रुतं शब्दायते (२) ॥ अथ तृतीया । 'दिवः'  
 स्वर्गस्य अथ 'भुवनस्य' भूतजातस्य लोकास्य 'धर्मा' धारयिता,  
 'विश्वपतिः' विश्वा प्रजानां पालयिता, 'सहस्रदाः शतदाः  
 भूरिदाः वा' यो यावत् प्रार्थयते सहस्रं शतं भूरि अपरिमितं  
 वा तस्मै तस्मै तावद्दाता, 'यज्ञः' यजति यः 'अयम्' अग्निः  
 'युक्ता' युक्तानि 'परिवसानः' परितः आच्छादयन् 'सूर्यस्य भानुं'  
 रात्रौ सूर्यस्यापि प्रकाशं 'दाधार' स्वयमेव धारयति (३) ॥ ४ ॥

सामवेदस्य,

कौथुमशाखीय-ताण्ड्य-महाब्राह्मणतः

प्रथमपञ्चिकायाः द्वितीयाध्यायखण्डनम् ।

तत्र,

॥ सायणभाष्यभूमिका ॥

॥ श्रीगणेशाय नमः ॥

यस्य निःस्त्रितं वेदा यो वेदेभ्योऽखिलं जगत् ।

निर्गमे त महं वन्दे विद्यातीर्थमहेस्वरम् ॥ १ ॥

प्रथमाध्यायस्य मन्त्रा व्याख्याताः क्रतुगामिनः ।

अध्यायान्ते स्तोमभागा उक्ताः स्तोमान् ब्रवीष्यथ ॥ २ ॥

अस्मिन् ब्राह्मणे प्राधान्येन गवामयनं प्रतिपाद्यते । प्राय-  
णीयादिभिर्भ्रातृभिरुक्तैः पञ्चविंशतिसंख्यैरहोभिर्निष्पद्यते ।  
प्रायेण एतानिवाहानि अन्येषां मपि एकाहाहोत्रसत्रात्मकानां  
सोमयागानां प्रकृतीनि । द्वादशाहचाहर्गणानां प्रकृतिः । अतः  
प्राधान्यात्प्रायणीयोदयनीयी सुक्ता मध्ये यानि द्वादशानि  
तेषां विष्टुतयः । एवं च सति गवामयनिकानां मपि त्रिवृदादयः  
स्तोमाः प्रदर्शिताः । ये स्तोमास्त्रिवृदादयस्तेषां विष्टुतयः क्रमेण  
द्वितीयतृतीयाभ्यां मध्यायाभ्यां प्रदर्श्यन्ते । तत्र वहिष्यमान-  
साधनस्य त्रिवृत्स्तोमस्य तिस्रो विष्टुतयः,—उद्यती, परिवर्तिनी,  
कुत्वायिनीति । आदितस्त्रिभिरनुवाकैस्ताः प्रदर्श्यन्ते ।—

तत्र तावत् उच्यताः स्वरूपमाह—

॥ अथ प्रथमः खण्डः ॥

तिसृभ्यो हिङ्करोति स प्रथमया तिसृभ्यो हिङ्क-  
रोति स मध्यमया तिसृभ्यो हिङ्करोति स उत्तमयो-  
द्यतो त्रिवृतो विष्टुति ज्यैष्ठो ज्यैष्ठिनेयः स्तुवीताग्रा-  
दग्रं रोहत्यभिक्रामन्ती विष्टुतिरभिक्रान्त्या एवाभि-  
क्रान्तेन हि यज्ञस्यर्धोति तस्मादेतया स्रोतव्यं सृध्या  
एव प्रापवसीयसोर्विधृतिर्विपाप्मना वर्त्तते य एतया  
स्तुते नावगतोपरुध्यते नापरुद्धोऽवगच्छति न श्रेयाऽस-  
म्प्रापीयानभ्यारोहति न जनता जनता मध्येति नान्यो-  
न्यस्य प्रजा आददते यथा क्षेत्रं कल्पन्ते ऽवर्षुकस्तु  
पर्जन्यो भवतीमे हि होकास्तृचस्तान् हिङ्गारेण  
व्यत्येषा वै प्रतिष्ठिता त्रिवृतो विष्टुतिः प्रतितिष्ठते य  
एतया स्तुते ॥ १ ॥

एकैकस्य साम्नः पञ्च विभक्तयः,—हिङ्गारप्रस्तावोद्गीथप्रति-  
हारोपद्रवनिधनाख्याः । तत्र, हिङ्गारस्त्रिभिर्ज्ञातृभिः कर्त्तव्यः ।  
अतएव सूत्रज्ञतोच्यते—“साम्ने साम्ने हिङ्गुर्युः”—इति । ‘तिसृभ्यः’  
—इति “क्रियार्थोपपदस्य च कर्मणि स्थानिनः”—इति कर्मणि  
चतुर्थी । तिस्र ऋचो गातुं हिङ्गुर्यात् । एकवचन मतन्तम्,  
उक्तादेव हेतोः । अतस्त्वयोऽप्युद्गातारो हिङ्गुर्युरित्यर्थः । एव  
मुत्तरत्वापि हिङ्गारविधायकेषु वाक्येषु योजना । ‘सः’ हिङ्गुर्ता  
‘प्रथमया’ त्रिरुक्तया गायेदिति शेषः । एषः प्रथमः पथ्यायः ।  
पुनरपि ‘तिसृभ्यः हिङ्करोति’ स हिङ्गुर्ता ‘मध्यमया’ त्रिरुक्तया

गायेत् । अयं द्वितीयः पर्यायः । पुनरपि 'तिष्ठभ्यो हिङ्गरोति'  
'सः' हिङ्गर्तां हचस्य 'उत्तमया' अन्यया चिह्नतया गायेत् ।  
एष तृतीयः पर्यायः । अनेन पर्यायेण चिह्नत् स्तोमः सम्प-  
द्यते । उक्तप्रकारेण विधा वर्त्तत इति चिह्नत् स्तोमः, तस्य  
'विष्टुतिः' एषा 'उद्यतो' जङ्घं गच्छन्ती । उक्तेषु पर्यायेषु प्रथम-  
मध्यमोत्तमक्रमेण जङ्घगमनादन्वयसंज्ञेयम् । एषा 'चिह्नतः'  
प्रथमा 'विष्टुतिः' ॥

एतस्यां विष्टुतो अधिकारिण नाह—यो यजमानो भ्रातृ-  
णाम्मध्ये स्वयं 'ज्येष्ठः' भवति, सपत्नीनां मध्ये च या ज्येष्ठा,  
तस्याः पुत्रश्च भवति, स यजमानः एतया विष्टुत्या 'स्तुवीत'  
स्तौति । तच्चान्तर्णीतण्यर्थः स्तावयेत् ; तस्य यजमानस्य एतया  
विष्टुत्या सुपुरित्वर्थः ॥

एतां विष्टुति मन्त्रप्राप्तादिफलसाधनतया प्रशंसति—'अग्रा-  
दग्रम्' उक्तार्षादूङ्घं पुनरप्युक्तां 'रोहति' प्राप्नोति ; उत्तरोत्तरा-  
भिष्टुतिर्भवति यस्मैतया विष्टुत्या स्तुवते । तथा इयं 'विष्टुतिः'  
'अभिक्रामन्ती' त्रिषु पर्यायेषु प्रथममध्यमोत्तमानुपूर्वेणाभिमुख  
माक्रामन्ती उपर्युपरि गन्ती ; अत एषा प्रयुज्यमाना 'यज्ञस्य'  
अभिक्रमणाय 'एव' उपर्युपरि प्राप्ते एव भवति । ततश्च किमि-  
त्यत आह—'यज्ञस्याभिक्रान्तेन' भावे निष्ठा अभिक्रमणेन आरो-  
हणेन परिसमापनेन 'ऋप्नोति' यजमानः समृद्धो भवति ।  
'हि' शब्दो हेतौ ; यस्मादेवं 'तस्माद्' 'एतया' विष्टुत्या 'स्तौत-  
व्यम्' । 'ऋध्या एव' तत् स्तवनं यजमानस्य समृद्धौ एव  
भवति ॥

पुनरपि नानाविधफलसाधनत्वेन प्रशंसति,—पापविकृष्टं

वक्षीय उत्तमम्, पापञ्च वक्षीयश्च पापवक्षीयसी, तयोर्बभयोः  
 'विष्टुतिः' विधरणी असाङ्ख्यिकरणी इयं विष्टुतिः, एवं जानन्  
 'य एतया विष्टुत्या' 'सुते' स्तौति, सः 'पाप्मना' पापेन 'विव-  
 र्त्तते', पाप्मनः दृश्यम् भवतीत्यर्थः । यत्र देशे विधरणी एषा  
 विष्टुतिः प्रयुक्ता, तत्र 'अवगतः' कर्तरि निष्ठायाम्; अवगन्ता  
 ज्ञाता 'नापरुध्यते' अज्ञानेन अनपरुद्धः अनाक्रान्तो भवति ।  
 यस्तु 'अपरुद्धः' अज्ञानेनापहतः स 'नावगच्छति' न जानाति ।  
 ज्ञानाज्ञाने एकस्मिन्नधिकरणे सह न तिष्ठत इत्यर्थः । तथा  
 'श्रेयाश्च' प्रशस्यतमं उत्तमजातिं ब्राह्मणादिकं 'पापीयान्'  
 निक्षेपतमः शूद्रादिः 'नाभ्यारोहति' नाभिक्रामति; न श्रेयाश्चः  
 पापीयाश्च विभक्ता एव वर्तन्त इत्यर्थः । तथा 'जनता' जन-  
 समूहो 'जनतान्' अन्यजनसमूहं 'नाभ्येति' नाभिगच्छति;  
 जनपदो जनपदान्तरं दौर्भिक्षादिकारणेन न प्रविशतीत्यर्थः ।  
 'प्रजाः' च 'अन्योन्यस्य' धनादिकं 'नाददते' न स्वीकुर्वन्ति;  
 अपि तु 'यथा' 'क्षेत्रं स्व' स्व' क्षेत्रं अनतिक्रम्य स्वक्षेत्रे 'कल्पन्ते' ।  
 इत्य मस्या विष्टुतेर्वहूनि फलानि दर्शितानि; एकस्तु दोषो  
 भवति । कोऽसौ दोषः ? उच्यते,—'पर्जन्यः' वृष्ट्यभिमानो देवः  
 'अवर्षुकः' अवर्षणशीलो 'भवति'; तस्मिन् देशे वृष्टिर्न स्यादि-  
 त्यर्थः । यस्मिन् देशे एतया विष्टुत्या सुवते । कुतः ? इत्यत  
 आह,—'इमे' भूरादय स्त्रयो 'लोकाः' 'द्वयः' तिस्रः ऋचो  
 भूरादिलोकस्थानीयाः 'तान्' लोकान् 'हिङ्गारेण' प्रष्टव्यं  
 कृतेन 'व्येति' विगमयति वियुक्तान् करोति । वयतिर-  
 चान्तर्नीतित्यर्थः । परस्पररोपकार्योपकारकभावं विज्ञेयती-  
 त्यर्थः । सति हि तस्मिन्नन्तरिक्षात्पृथिव्या उपकारात्मिका वृष्टि-



भवति, नान्यथा । 'हि' यस्मादेवं तस्माद् 'अवर्षकः पर्जन्यो भवति' ॥

अथैतां प्रतिष्ठाफलतया प्रशंसति,—'एषा वै' एषा खलु उच्यते 'त्रिवृतो विष्टुतिः प्रतिष्ठिता' एकैकस्या ऋषि एकैकस्य पर्यायस्य परिसमापनात् अस्यां प्रतिष्ठिता भवति । अन्नादिभिः समृद्धो भवतीत्यर्थः ॥ १ ॥

॥ अथ द्वितीयः खण्डः ॥

तिसृभ्यो हिङ्करोति स पराचीभि स्तिसृभ्यो हिङ्करोति स पराचीभि स्तिसृभ्यो हिङ्करोति स पराचीभिः परिवर्त्तिनी त्रिवृतो विष्टुतिः प्र परीवर्त्त माप्नोति य एतया स्तुते सन्तता विष्टुतिः प्राणोऽपानो व्यान स्तत् त्वच स्तान् हिङ्कारेण सन्तनोति सर्व मायु रिति न पुरायुषः प्र मीयते य एतया स्तुते वर्षकः पर्जन्यो भवतीमे हि लोकास्तृच स्तान् हिङ्कारेण सन्द्धाति श्लक्ष्णेव तु वा ईश्वरा पशून्निर्मृजः सैषा च परा चोत श्रेयान् भवत्युत यादृङ्ङेव तादृङ् नेत्तु पापीयाऽस्मा मेतान्मालवय उपासते तस्मात्ते प्रतिगृह्णन्तः परीवर्त्तान्न च्यवन्ते ॥ २ ॥

अथ परिवर्त्तिनीं विष्टुतिं दर्शयति — 'तिसृभ्यः' तिस्र ऋचो गातुं 'हिङ्करोति' हिङ्कुर्यात् । 'सः' हिङ्कर्त्ता 'पराचीभिः' अन्नावृत्ताभिस्तिसृभिः ऋग्भिर्गायेत् । एव मुत्तरयोरपि पर्याययोर्वाजना । एषा 'त्रिवृतः' त्रिवृतस्त्रोमस्य 'विष्टुतिः' 'परि-

वर्तिनी' आवर्तिनी । यथा प्रथमे पथ्याये अनावृत्ताभिर्गानं  
तथोत्तरयोरपीति अस्या आवृत्तिः ॥

अथैतां बहुविधफलसाधनत्वेन प्रशंसति—‘यः’ यजमानः  
‘एतया’ विष्टुत्या स्तुते, सः ‘परीवर्त्त’ परिहृत्य परिहृत्य पुनः पुनः  
धनादिकं ‘प्राप्नोति’ । परिपूर्वाहुतेः ‘आभीक्ष्णमुल् च’—इति  
णमुल् प्रत्ययः । यद्वा परिवर्तत इति परीवर्तन् धनं पचाद्यच् ।  
तथा इयं ‘विष्टुतिः’, ‘सन्तता’ पूर्ववत् च ; मध्ये हिङ्काराभावेन  
अविच्छिन्ना । मुख्यप्राणस्य मुख्यप्रदेशवर्तिनी या प्राणरूपा  
वृत्तिः, स ‘प्राणः’ ; अपानरूपा अधोगामिनी, सः ‘अपानः’ ;  
तयोर्गुणयोर्मध्यवर्तिनी विविधं सर्वं शरीरं व्याप्य वर्तमाना या  
वृत्तिः, स ‘व्यानः’ । ‘तत्’ एतत् चित्तं ‘तृचः’ एतास्त्रिः ऋचः  
प्राणादिस्थानीया इत्यर्थः । तथा सति ऋचो हिङ्कारेण सन्त-  
न्वन् ‘तान्’ प्राणादीनेव आदौ सक्तत् प्रयुक्तेन ‘हिङ्कारेण’  
‘सन्तनीति’ सन्ततानविच्छिन्नान् करोति ; व्यवच्छेदकस्य  
हिङ्कारस्य मध्ये प्रयोगाभावात् । अतएव प्राणवृत्तीनां सवच्छेदात्  
‘सर्व’ शतवर्षलक्षणम् ‘आयुः’ ‘एति’ प्राप्नोति । एतदेव व्यतिरेके-  
णाह—‘आयुषः’ कालात् शतवर्षलक्षणादेशः ‘पुरा’ च ‘न प्रमो-  
यते’ न स्त्रियते । ‘य एतया’ विष्टुत्या ‘स्तुते’, स यजमान उक्त-  
विध इत्यर्थः । किञ्चास्य ‘पर्जन्यः’ ‘वर्षुकः’ वर्षणशीलो ‘भवति’ ।  
ये ‘इमे त्रयो लोकाः’ ते ‘तृचः’ ऋक्त्रयस्थानीयत्रित्वसाम्यात् ;  
तथा सति आदौ प्रयुक्तेन ‘हिङ्कारेण’ अवच्छेदेन तिस्रः ‘ऋचः’  
सन्तन्वन् ‘तान्’ इमानेव लोकान् ‘सन्ध्याति’ उपकार्योप-  
कारकभावेन संयुक्तान् करोति ॥

अथास्या मपि विष्टुतौ एको दोषो विद्यत इत्याह—एषा

परिवर्तिनी विष्टुतिः 'स्रक्षेव तु वै' ; ईव-शब्दोवधारणे, तु शब्दो वैलक्षण्यद्योतकः ; स्रक्षणा मध्ये हिङ्गाराभावेन तु स्निष्टैव खलु । ततः किम् ? 'पशून्' यजमानसम्बन्धिनो गवादीन्, 'निर्म्मृजः' निर्म्मृष्टम् अपगमयितुं विनाशयितुम् 'ईश्वराः' समर्थाः भवन्ति । 'ईश्वरे तोसुन्कसुनौ'-इति ऋजुसुमर्थं कसुन् प्रत्ययः । अय मेको दोषः । किञ्च 'सैषा' विष्टुतिः 'आ च परा च' अभिमुखी पराङ्मुखी च भवति । कथम् ? यथैकस्मिन् पर्याये तथैवोत्तरयोरप्यावर्तत इत्यभिमुखीतुग्रह्यते ; तथैकस्मिन् पर्याये पराचीभिस्त्रिभिः ऋग्भिः स्तवनात् पराङ्मुखीति च । अस्त्रेव मुभयरूपता, किन्ततः ? इत्यत आह - उतेति । 'उत' शब्दो वा-शब्दस्यार्थः । ईदृशीं विष्टुतिं प्रयुज्जानः 'श्रेयान्' यज्ञफलप्राप्तया वा प्रशस्ततमो वा 'भवति' । 'उत' अथवा । 'यादृङ्ङेव तादृक्' । एवकारो भिन्नक्रमः यागानुष्ठानात्पूर्वं यादृक् रूपो भवति, अनुष्ठितेऽपि यागे तादृगेव तादृश एव भवति ; प्रयोगकृतोऽतिशयस्तत्त्वान्न भवतीत्यर्थः । 'नेत्तु' इच्छब्दोऽवधारणे नैव तु 'पापीयान्' पूर्वरूपान्निक्कटो भवति ।

एषा विष्टुतिर्भाल्लविशाखिनां नित्येति दर्शयति - 'ता मेतां' परिवर्तिनीं विष्टुतिं 'भाल्लवयः' भाल्लविशाखिनः 'उपासते' त्रिवृत्-स्तोमे प्रयुज्जते । अतः 'ते' धनादिकं प्रतिगृह्णन्तः 'परोवर्त्तात्' परिवर्तमानात् 'तस्मात्' धनात् 'न च्यवन्ते' न वियुज्यन्ते ॥ २ ॥

॥ अथ तृतीयः खण्डः ॥

तिसृभ्यो हिङ्गरोति स पराचीभि स्तिसृभ्यो हिङ्ग-  
रोति या मध्यमा सा प्रथमा योत्तमा सा मध्यमा या

प्रथमा सोत्तमा तिसृभ्यो हिङ्करोति योत्तमा सा  
 प्रथमा या प्रथमा सा मध्यमा या मध्यमा सोत्तमा  
 कुलायिनी विवृतो विष्टुतिः प्रजाकामो वा पशु-  
 कामो वा स्तुवीत प्रजा वै कुलायम्पशवः कुलायं  
 कुलाय मेव भवत्येता मेवानुजावराय कुर्यादेतासा  
 मेवाय म्परियतीनां प्रजाना मग्रम्यर्यात्येता मेव  
 बहुभ्यो यजमानेभ्यः कुर्यात् यत्सर्वा अग्निया भवन्ति  
 सर्वा मध्ये सर्वा उत्तमा सर्वानिवैनान् समावद्वाजः  
 करोति नान्योन्य मपघ्नते सर्वे समावदिन्द्रिया भवन्ति  
 वर्षुकः पर्जन्यो भवतीमे हि लोकाल्स्तृचस्तान् हिङ्का-  
 रेण व्यतिषजति पापवसीयसन्तु भवत्यधरोत्तर  
 मपावगतो रुध्यते वगच्छत्यपरुद्धः पाप्रीयाञ्छ्रेयास्  
 मभ्यारोहति जनता जनता मभ्येत्यन्धान्यस्य प्रजा  
 आददते न यथा क्षेवङ्कल्पन्ते ॥ ३ ॥

अथ कुलायिनीं विष्टुतिन्दर्शयति—परिवर्त्तिनी प्रथमः  
 पर्यायः । द्वितीये पर्याये 'पराचीभिः' प्रयुक्तस्य त्वचस्य 'या  
 मध्यमा' प्राक्, 'सा प्रथमा' कार्या । 'योत्तमा, सा मध्यमा'  
 कार्या । 'या प्रथमा, सोत्तमा' कार्या । तृतीयः पर्यायः  
 निगदसिद्धः । 'कुलायिनी' कुलायो नीडं पक्षिणां निवास-  
 स्थानं तद्यथा व्यस्तदृणादिनिर्मितम्, एवं व्यत्यासयुक्ता ऋचः  
 कुलायास्तैस्तदती कुलायिनी एतत् सज्ज्ञा ; विवृत-स्तोमस्य  
 'विष्टुतिः' इयम् ॥

अस्यां विष्टुती कोऽधिकारीत्यत आह—प्रजानाम्प्रभूनाञ्च  
कुलायवदवस्थितिहेतुत्वात् कुलायत्वेन स्तुतिः । कुलायिन्या  
स्तुवानोऽपि प्रजानां प्रभूनाञ्च कुलायमेव आश्रयभूतो  
भवत्येव ॥

पुनरप्यधिकारिविशेषं दर्शयति—अनु पञ्चाज्जायत इत्य-  
नुजः कनीयान् । स हि निकृष्टः तस्मादप्यवरो निकृष्ट आनुजा-  
वरस्तादृशाय यजमानायेति । ‘अग्रं परियतीनां’ लोके याः  
प्रजाः अग्रं वयोगुणादिभिः श्रेष्ठपदं परियन्ति परितो  
गच्छन्ति, एतासां मेव श्रेष्ठं परिगच्छन्तीनां ‘प्रजानां’ मध्ये स  
यजमानः ‘अग्रं’ श्रेष्ठं पदं ‘पर्येति’ परिगच्छति सर्वांतुल्यतो  
भवतीत्यर्थः ॥

सत्त्वेष्वहीनेषु च बहूनां यजमानानां फलसाम्याय कुला-  
यिनीं विधत्ते—‘एता मेव’ कुलायिनीन्निवृत्तो विष्टुतिं ‘बहुभ्यो  
यजमानेभ्यः’ उद्गाता ‘कुर्यात्’ । ‘यत्’ यस्मादेतोः त्वचगताः  
‘सर्वाः’ ऋचः ‘अग्नियाः’ सुख्याः प्रथमा भवन्ति ; ‘सर्वा मध्ये’  
वर्तमाना भवन्ति ; ‘सर्वाः’ च ‘उत्तमाः’ भवन्ति । तद्यथा—  
प्रथमे पर्याये प्रथमैव प्रथमा भवति, मध्यमे तु मध्यमा प्रथमा  
भवति, उत्तमे उत्तमा प्रथमा भवति । एवं सर्वासां प्राथम्यं  
जातम् । तथा प्रथमपर्याये मध्यमैव मध्यमा, द्वितीये पर्याये  
उत्तमैव मध्यमा, तृतीये पर्याये प्रथमैव मध्यमा । एवं सति  
तिस्रोऽपि मध्यमाः सम्पन्नाः । तथा प्रथमे पर्याये उत्तमैवोत्तमा  
भवति, द्वितीये पर्याये प्रथमैवोत्तमा भवति, तृतीये पर्याये  
मध्यमैवोत्तमा भवति । एवं सर्वा अप्युत्तमाः सम्पन्नाः । यस्मादेताः  
सर्वा ऋचः समानरूपाः, ततो हेतोरनया विष्टुत्या ‘सर्वानिवैनान्’



यजमानानुज्ञाता 'समावज्ञाजः' समावच्छब्दपर्यायः,—समं फलं भजन्त इति समावज्ञाजः साम्येन फलभाजः 'करोति' । अतएव 'नान्योन्य मपन्नते' परस्परन्न हिंसन्ति । तथा 'सर्वे' यजमानाः 'समावद्विन्द्रियाः' समावद्वीर्याः समानसामर्थ्याः 'भवन्ति' ॥

फलान्तरमाह—लोकस्थानीयानां तिसृणां सृचामादौ प्रयु-  
क्तैकैकेनेव 'हिक्कारेण' व्यतिषञ्जनात् संयोजनात् त्रयाणां  
लोकानां परस्पर सुपकार्योपकारकभावो न बाधित इति  
'पर्जन्यः' 'वर्षुकः' वर्षेणशीलो 'भवतिः' इत्यर्थः ॥

अस्या मपि विष्टुतौ बहुदोषाः सन्भवन्तीत्याह—'तु'-शब्दः  
फलवैलक्षण्यद्योतनार्थः । पापं प्रसिद्धम्, वसूयः पुण्यम्, तदुभय  
मेकाग्र्यं 'भवति' । इतरत् उद्यतीवाक्यशेषवत् व्याख्येयम् ।  
अभावोऽत्र विशेषः ॥

इत्थं विष्टुतयस्त्रिस्तो विहिताः । तिसृष्वपि तासु फलविशेष-  
श्रवणान्तिन्दादर्शनाच्च समानफलत्वात्सर्वा नित्याः ; यत्र  
विशेषादेशः क्रियते निमित्तं वा कामो वा श्रूयते, ततोऽन्यत्र  
नित्यप्रयोगे आद्याभिरिताभिरिव स्तुतिभिः स्तोमसम्पादनं कार्यम् ।  
तदाह सूत्रज्ञात्—प्रथमाभिर्विष्टुतिभिः स्तोमविधानं मनादेशे  
ताः पक्षाः सर्वाभिप्रायाश्च—इति । पुनरपि "यथाशिष्टं  
वा विदध्याद्"—इत्यादिना खण्डशेषेण बहवः पक्षाः सूत्रज्ञतो-  
पन्यस्ताः ; ते तत्रैव बोद्धव्याः । नन्वेतास्त्रपि प्रत्येकं निन्दादर्शनात्  
कथं मासां नित्यत्वम् ? नैष दोषः ; उद्यत्यान्तावत् यो दोष उक्तः  
'अवर्षुकः पर्जन्यो भवतीति, स कुलायिनीपरिग्रहे परिज्ञियते ;  
तत्र हि 'वर्षुकः पर्जन्यो भवतीत्याम्नातम् । यत्तु कुलायिन्यां  
दोषदर्शनं 'पापवसूयसन्तु भवत्यधरोत्तरमित्यादि, तदुद्यती-

प्रयोगेण विहृतम् ; तत्र हि 'पापवसीयसी विष्टतिरिति सा  
श्रूयते शब्देन तु पापवसीयसन्तु भवति ॥

प्रथमाया मधप्रमायाच्चान्ते प्रयोग इति यदस्ति, तदेतद्  
'अधरोत्तरम्' अनुष्ठानं यस्मिन् देशे क्रियते, तत्र वा ईश्वरा पशू-  
न्निर्मृज इति परिवर्त्तिन्यां यदपशुलक्षणं दोषदर्शनं तदुच्यतां  
परिहृतं भवति,—'एषा वै प्रतिष्ठिता विष्टुतिरिति ; तत्र हि  
वाक्यशेषः—'प्रजापशुसमृद्ध्या हि प्रतिष्ठितो भवति'-इति ॥ ३ ॥

इति श्रीमद्राजाधिराजपरमेश्वरवैदिकमार्गप्रवर्त्तक-

श्रीवीरबुक्कभूपालसाम्राज्यधुरन्धरमाधवाचार्यादेयतः

श्रीमत्सायणाचार्येण विरचिते सामवेदार्थप्रकाशे

ताण्ड्यमहाब्राह्मणव्याख्याने प्रथमपञ्चिकायां

द्वितीयाध्यायस्य प्रथमादिखण्डत्रयम् ॥

सामवेदस्य,

कौथुमशास्त्रीयारण्यकात्

द्वितीया दशत्, सेतुसाम च ।

२३१२

३

२

२

त्वमेतदधारयः कृष्णासुरोहिणीषुच ।

१२

३२३

१२

परुष्णीपुरुशत्पयः ॥ १ ॥

अथ द्वितीयखण्डे—सैषा प्रथमा । श्रुतकक्षः ऋषिरिन्द्रो  
गायत्री । अस्य सामर्थ्यं मेवोपपादयति—हे इन्द्र ! 'कृष्णासु'

कृष्ण-वर्णासु गोषु । 'व' तथा 'रोहिणीषु च' । "वर्णादनुदात्ता-  
त्तोपधात्तो नः"—इति ङीप् । रोहितवर्णासु 'परुष्णीषु' ।  
"परुष्णी पर्ववती"—इति यास्कः । पर्वशः पर्वशो नानावर्णासु च  
गोषु 'रुशत्' । रोचतेर्दीप्तिकर्मणः । दीप्यमानं श्वेतम् 'एतत्'  
परिदृश्यमानं 'पयः' क्षीरं त्वम् 'अधारयः' धारयसि । तस्मात्  
तद्वलं पूजयाम इति समन्वयः ॥ "पुरुष्णीषु"—इति ऋग्वे-  
दीयः पाठः ॥ १ ॥

१ ३    ३ २ ३ १ २ १ ३ २  
अरुरुचदुषसःपृश्निरग्रिय  
३ १ २    ३ १ २    ३ २  
उच्चाभिमेतिभुवनेषुवाजयुः ।  
३    १ २    ३ १ २  
मायाविनोममिरेअस्यमायया  
३ १ २    ३ २ ३ २ ३ १ २  
नृचक्षसःपितरोगर्भमादधुः ॥ २ ॥

अथ द्वितीया । अरुरुचदिति त्वेतां पवित्री दृष्टवानृषिः ।  
पवमानो देवता स्याच्छन्दश्च जगती स्मृतः ॥ 'उषसः' सखन्धो  
'पृश्निः' आदित्यः । "पृश्निरादित्यो भवति, प्राश्रुत एनं वर्णः"—  
इति नैरुक्ताः । 'अग्रियः' अग्रयः सुख्यः, सोमः 'अरुरुचत्' रोच-  
यति । स 'उच्चा' जलस्य सेक्ता पर्जन्यः सन्, 'भिमेति' भृशं  
शब्दायते । 'भुवनेषु' 'वाजयुः' तेषां मन्त्र मिच्छन् ; 'मायाविनः'  
माया प्रज्ञा, तद्वन्तो देवाः 'अस्य' सोमस्य 'मायया' प्रज्ञया  
'ममिरे' निर्मितवन्तः । सोमस्य एकैकांशपानवशात् अन्या-  
दयः सस्त्र-व्यपारिण जगत् सृजन्तौत्यर्थः । तस्य 'अस्य'

मायया 'वृक्षसः' नृणां द्रष्टारः, 'पितरः' पालकाः, देवाः  
अङ्गिरसः पितरो वा 'गर्भम्' 'आदधुः' धारयन्ति औषधीषु ।  
स चात्र सूर्याका सोमः स्तूयते ; सूर्यरश्म्यानुगमाधीनवर्द्धनाच्च  
चन्द्रस्य । यद्वा अयं सुषसः पृश्निः सविता अरुरुचत् रोचयति  
रोचते वा । सर्वं शिष्टं समानम् । तत्सम्बन्धिनो नृणां  
द्रष्टारः पितरो जगद्रक्षकाः रश्मयो गर्भं आदधुर्दृष्टार्थम् ॥ २ ॥

२ ३ २७ ३ २ ३ १ २ ३ १ २ ३ १ २  
इन्द्र इन्द्रय्योः सचासस्मिन्नवचोयुजा ।

१ २ ३ १ २ ३ १ २  
इन्द्रो वज्री हिरण्यः ॥ ३ ॥

इयोर्भ्यश्चन्द्रा वैश्वानितो द्रष्टा स्याद्वायवौ च्छन्द इन्द्रो  
देवतेति ॥ 'इन्द्रः इत्' इन्द्र एव 'हय्योः' हरिनामकयोरश्मयोः  
'सचा' सह युगपत् 'आ सस्मिन्नः' सर्वतः सम्यङ्निश्रयिता ।  
कीदृशयोर्हय्योः ? 'वचोयुजा' इन्द्रस्य वचनमात्रेण रथे युज्य-  
मानयोः सुशिक्षितयोरित्यर्थः । अयम् 'इन्द्रः' 'वज्री' वज्रयुक्तः  
'हिरण्यः' हिरण्यसत्त्वाभरणैरुपेत इत्यर्थः ॥ ३ ॥

२ ३ १ २ ३ १ २  
इन्द्रवाजेषु नो वसहस्त्रप्रधनेषु च ।

३ २ ३ १ २ ३ १ २  
उग्रउग्राभिरुतिभिः ॥ ४ ॥

अथ चतुर्थी । हे 'इन्द्र !' 'उग्रः' शत्रुभिः अप्रपृथक्स्वम्  
'उग्राभिः' अप्रपृथग्भिः 'जतिभिः' अस्मद्देवपरपक्षाभिः 'वाजेषु'  
युद्धेषु 'नः' अस्मान् 'अव' रक्ष । तथा 'सहस्त्रप्रधनेषु' च सहस्र-  
सङ्क्राकगजाश्वादिस्त्राभयुक्तेषु महायुद्धेष्वपि रक्ष ॥ ४ ॥

१ २ ३ १ २ ३ १ २ ३ १ २

प्रथमस्यसप्रथमनामा-

२२ ३ १ २ ३ २

नुष्टुभस्यहविषोहविर्यत् ।

३ १ १ २ ३ २ ३ १ २

धातुर्द्युतानात्सवितुश्चविष्णो

३ १ २ २ २ ३ १ २

रथन्तरमाजभारावसिष्ठः ॥ ५ ॥

अथ पञ्चमी । अपश्यत् प्रथ इत्येतां त्रिष्टुभं प्रथनामकः ।  
वैश्वदेवीं भवेदेवं छन्दोदेवतनिर्णयः ॥ 'यस्य' वसिष्ठस्य 'प्रथः'  
नाम पुत्रः, यस्य भरद्वाजस्य 'सप्रथः' नाम पुत्रः; तयोश्चघ्न  
'वसिष्ठः' मम पिता 'आनुष्टुभस्य' अनुष्टुप्छन्दा युक्तस्य  
'हविषः' घञ्छात्यस्य यत् 'हविः' हविष्ठापादकं 'रथन्तरं'  
साम, तद्रथन्तरं 'धातुः' धातुसञ्ज्ञाद्वात्, 'द्युतानात्' द्योत-  
मानात् 'सवितुश्च', 'विष्णोश्च' 'आ जभार' आजहार, आहत-  
वान् । ह्यग्रहोर्भ इति भत्वम् । रथशब्दोपपदात्तरतिः सञ्ज्ञायां  
भृष्टवृजोति खच्; अरुहिषदजन्तस्येति सुमागमः ॥ ५ ॥

३ १ २ ३ १ २ ३ २ ३ १ २

नियुत्वान्वायवागह्ययंशुक्रोचयामिते ।

१ २ ३ २ ३ २

गन्तासिसुन्वतो गृहम् ॥ ६ ॥

अथ षष्ठी । नियुत्वानिति गावन्ना वायुं गृह्णन्मदोन्नवीत् ।  
हे 'वायो !' 'नियुत्वान्' नियुतो वाहनानि वायोः "नियुतो  
वायोः"-इति निघण्टुः । तैर्युक्तस्त्व 'आगहि' आगच्छ । 'अयं'  
'शुक्रः' दीप्यमानः सोमः 'ते' तुभ्यम् 'अयामि' । यामिः कर्मणि



लुङि रूपम् ) नियतो गृहीत आसीत् । यतः 'सुन्वतः' सोमा-  
भिषवं कुर्वतो यजमानस्य 'गृहं' 'गन्तासि' यातोऽसि ॥ ६ ॥

१ २ ४ ३ १ २ ३ १ २  
यज्जायथाअपूर्वमधवन्वृत्रहत्याय ।

१ २ ३ १ २ ३ १ २ १ ३ १ २  
तत्पृथिवीमप्रथयस्तदस्तम्नाउतोदिवम् ॥ ७ ॥

अथ सप्तमौ । नृमेधपुरुमेधौ हावृषी ऐन्द्रा अनुष्टुभः । हे  
'अपूर्व्य' ! त्वत्तो व्यतिरिक्तेन पूर्वेण वर्जित ! हे 'मधवन्' !  
मंहनीयतम ! धनवन्निन्द्र ! 'वृत्रहत्याय' वृत्रासुरहननाय 'यद्'  
यदा त्वं 'जायथाः' उत्पन्नः प्रादुर्भूतोऽसि, 'तत्' तदानी मेव  
'पृथिवी' प्रथमानाम् 'अप्रथयः' प्रसिद्धां दृढा मकरोः । 'उत'  
अपि च 'दिव्य' द्यां दुर्लोकम् अन्तरिक्षेण 'अस्तम्नाः' निरुद्धा-  
मकार्षीः । ईदृशं वीर्यं त्वदन्यस्य न भवतीत्यर्थं द्योतयितुम्  
अपूर्व्यति पदम् ॥ ७ ॥

इति श्रीमद्राजाधिराजपरमेश्वरवेदिकमार्गप्रवर्तक-  
श्रीवीरवृक्षभूपालसाम्राज्यधुरन्धरमाधवाचार्यदेशतः  
श्रीमत्सायणाचार्येण विरचिते सामवेदार्थप्रकाशे  
आरण्यकव्याख्यानि द्वितीया दशत् ।

२२ १२२ २ २ १  
हाउ । ३ । सेतूस्तर । ३ । दुस्त । रान् । ३ ।  
१२२२१२२ २ २२ २  
दानेनादानम् । ३ । हाउ । ३ । अहमस्मिप्रथमजा

<sup>१</sup> ऋता<sup>२</sup>३<sup>१</sup>१११<sup>२</sup>४५ । <sup>२२</sup> हाउ । ३ । <sup>१२२</sup> २ <sup>२</sup> सेतू<sup>१</sup>स्तर । ३ ।  
<sup>२१</sup> दुस्त । रान् । <sup>२२२</sup> १२ २ <sup>१२</sup> २२ १२ <sup>१२</sup> अक्रोधेनक्रोधम् । २ । अक्रोधेनक्रोधम् ।  
<sup>२२</sup> हाउ । ३ । <sup>२०</sup> २२ २ <sup>१</sup> पूर्वदेवेभ्योअमृतस्यना<sup>२</sup>३<sup>२</sup>१११११<sup>२</sup>४५  
<sup>२२</sup> हाउ । ३ । <sup>१२२</sup> २ <sup>२१</sup> सेतू<sup>१</sup>स्तर । ३ । <sup>२१</sup> दुस्त । रान् । ३ ।  
<sup>२१२</sup> २२ <sup>२२</sup> अन्नयाश्रद्धाम् । ३ । <sup>२२</sup> हाउ । ३ । <sup>२२</sup> २ २ <sup>२१</sup> योमाददातिसन्नदेव  
<sup>२</sup> १११११ <sup>२२</sup> मा<sup>२</sup>३<sup>१</sup>३<sup>२</sup>४५त् । <sup>१२२</sup> २ <sup>२</sup> हाउ । ३ । <sup>१२२</sup> २ <sup>२</sup> सेतू<sup>१</sup>स्तर । ३ ।  
<sup>२१</sup> दुस्त । रान् । ३ । <sup>२१२</sup> २ <sup>२</sup> सत्येनानृतम् । ३ । <sup>२२</sup> हाउ । ३ । अह  
<sup>१</sup> मन्नमन्नमदन्तमा<sup>२</sup>३<sup>२</sup>३<sup>१</sup>३<sup>२</sup>४५ । <sup>२२</sup> २ २ <sup>२</sup> हाउहाउहाउवा ।  
<sup>२२१२</sup> एषागतिः । ३ । <sup>२२१२१</sup> एतदमृतम् । ३ । <sup>१२</sup> २ <sup>२</sup> स्वर्गच्छ । ३ ।  
<sup>१२</sup> २ <sup>१२२</sup> २२ १२ २१ <sup>११११</sup> ज्योतिर्गच्छ । ३ । <sup>१२२</sup> २ <sup>२</sup> सेतू<sup>१</sup>स्तीर्त्वाचतुरा<sup>२</sup>३<sup>२</sup>४५ः ॥ १ ॥

त्रिष्टुभा अन्नदेवता आत्मान मेवाह ; — आत्मा एव ऋषिः ।  
 'देवेभ्यः पूर्वम्' अन्नविरुणादिदेवेभ्यः पुरा 'अहम्' अन्नदेवता,  
 'अमृतस्य' विनाशरहितस्य 'ऋतस्य' सत्यस्य परब्रह्मणः सम्ब-  
 धिनो 'प्रथमजा अस्मि नाम' प्रथमत एवोत्पन्ना भवामि  
 खलु । 'यः' पुमान् 'मा ददाति' अन्नरूपां माम् अतिथ्या-  
 दिभ्यो ददाति, 'स इत्' स एव 'एवं' परिदृश्यमानप्रकारेण

‘आवत्’ अवति, सर्वान् प्राणिनो रक्षति । यस्तु लोभयुक्तः सन् प्राणिभ्योऽत्र मदत्वा स्वयं मेव तदत्र मत्ति । ‘अन्नम् अदन्तम्’ नानाविधान्नभक्षकं तं लोभिनम् ‘अहं मन्नम्’ अन्नदेवता ‘अद्वि’ भक्षयामि, विनाशयामीत्यर्थः ॥ १ ॥

॥ इति सायणाचार्यकृतं सेतुसामची व्याख्यानम् ॥

अथर्ववेदस्य,

श्रीनक्षत्राख्यसंहितातः

प्रथमकाण्डस्य प्रथमानुवाकीयं प्रथमं सूक्तम् ।

॥ ॐ ॥

ये त्रिषप्ताः परि॒यन्ति॒ वि॒ष्वा रू॒पाणि॒ वि॒भ्रतः॑ ।  
 वा॒चस्पति॑र्व॒ला तेषां॑ त॒न्वा अ॒द्य द॒धातु॑ मे ॥ १ ॥  
 पुन॑रेहि॒ वाचस्प॑ते दे॒वेन॒ मन॑सा सह ।  
 वसो॑ष्यते नि र॑मय॒ मय्ये॒वास्तु॒ मयि॑ श्रुतम् ॥ २ ॥  
 इ॒हैवाभि॑ वि त॑नू॒भे आर्त्त॑नी॒ इव॒ ज्यया॑ ।  
 वा॒चस्पति॑र्नि य॒च्छतु॒ मय्ये॒वास्तु॒ मयि॑ श्रुतम् ॥ ३ ॥  
 उप॑हूतो वा॒चस्पति॑रू॒पास्मान् वा॒चस्पति॑र्ह्वयताम् ।  
 सं श्रु॑तेन॒ गमे॑महि॒ मा श्रु॑तेन॒ वि रा॑धिषि ॥ ४ ॥ १ ॥

शाखायाः शीनकौयायाः पूर्वोक्तेष्वेव कर्मासु ।

विनियोगाभिधानेन संहितार्थः प्रकाशयते ॥

तत्र प्रथमकाण्डे षड् अनुवाकाः । प्रथमेऽनुवाके षट् सूक्तानि ।

तत्र 'ये त्रिषप्ताः'—इत्येतत् प्रथमं सूक्तम् । अस्य मेधाजननकर्मासु विनियोगः । यदाह कौशिकः— 'पूर्वस्य मेधाजननानि'—इति ( कौ० २. १. ) । अत्र पूर्वशब्देन ये त्रिषप्ता इति सूक्तमुच्यते ; 'पूर्वं त्रिषप्तीयम्'—इति ( कौ० १. ७. ) परिभाषणात् । तानि च मेधाजननकर्माणि,— उदुम्बरपलाशकर्कभूसमिदाधानम्, ग्रीहियवतिलानां मावपनम्, क्षीरौदनपुरोडाशरसानां भक्षणम्, उपाध्यायाय भैक्षदानम्, सुप्तस्योपाध्यायस्य कर्णानुमन्त्रणम्, उपाध्यायोपसदनकाले जपः, आन्ध्रमिश्रधानाहोमः, तिलमिश्रधानां हुत्वा तच्छेषभक्षणम्, उपाध्यायाय दण्डाजिनधानाः प्रदातुं धानानुमन्त्रणम्, तददेव धानाहोमः, शुक्रसारिभारहाजानां पक्षिणां जिह्वाबन्धनम् तथाशनं च । एतानि कर्माणि अनेन सूक्तेन मन्त्राकामस्य कार्याणि । तथा च कौशिकं सूत्रम्— "शुक्रसारिक्तशानां जिह्वा बध्नात्याशयत्यौदुम्बरपलाशकर्कभूना मादधात्यावपति भक्षयत्युपाध्यायाय भैक्षं प्रयच्छति सुप्तस्य कर्णं मनुमन्त्रयत उपसौदन् जपति धानाः सर्पिर्मिश्राः सर्वहुतास्तिलमिश्रा हुत्वा प्राश्नाति पुरस्तादग्नेः कल्माषं दण्डं निहत्य पश्चादग्नेः कृष्णाजिने धाना अनुमन्त्रयते सूक्तस्य पारं गत्वा प्रयच्छति सकृज्जुहोति दण्डधानाजिनं ददाति"—इति ( कौ० २. १. ) । अस्याय मर्थः— 'आश्वबन्धप्राप्नोवनयानभक्ष्याणि सम्पातवन्ति'—इति ( कौ० १. ७. ) परिभाषणात् शुक्रादिजिह्वानां सम्पाताभिहुतानां मेव बन्धनं प्राशनं च । 'सम्पातेन होम माक्षिपते'—



इत्यभ्यादानान्ते अनेन सूक्तेन आज्यं हुत्वा सम्पातानयनम्, 'सर्वा-  
ण्यभिमन्त्राणि'-इति ( कौ० १. ७. ) परिभाषणाद् अनेनैव  
सूक्तेन अभिमन्त्रणं च । कर्कभूर्बृहद्गदरी । 'समिध माद-  
धाति'-इति ( कौ० १. ७. ) परिभाषणात् उदुम्बरादीनां समिध  
इति योजनीयम् । हस्तहोमत्वात् तन्त्रविकल्पः ; 'न दर्विहोमे,  
न हस्तहोमे, न पूर्णहोमे तन्त्रं क्रियेतेत्येके'-इति ( कौ० १४,  
२. ) सूत्रात् । 'आवपति ब्रीहियवतिलान्'-इति ( कौ० १. ७. )  
परिभाषणात् आवपतिचोदनायां ब्रीहियवतिलाः प्रत्येतव्याः ।  
'सर्वाण्यभिमन्त्राणि'-इति वचनात् अत्र सर्वे पदार्था अभिमन्त्र  
कर्त्तव्याः । 'भक्षयति क्षीरौदनपुरोडाशरसान्'-इति ( कौ०  
१. ७. ) वचनाद् भक्षयतिचोदनायां द्रव्यानादेशे क्षीरौदनपुरो-  
डाशरसा बोधव्याः । अत्र रसशब्देन दधिघृतमधूदकानि उच्यन्ते ;  
यदध्वत्रयत्—'दधि घृतं मधूदक मिति रसाः'-इति ( कौ०  
१. ८. ) । क्षीरौदनादीनां भक्षत्वात् होमसम्पाताभिमन्त्रणानि  
पूर्ववत् कर्त्तव्यानि ; 'आख्यबन्धग्राह्यवनयानभक्ष्याणि सम्पातवन्ति  
सर्वाण्यभिमन्त्राणि'-इति वचनस्य दर्शितत्वात् । मैत्रं पक्कम्  
अपक्वं वा अभिमन्त्र दद्यात् । अलुमन्त्रणं नाम शेषिणो मन्त्रार्थ-  
त्वेन अनुसन्धानपुरःसरं मन्त्रजपः । अभिमन्त्रणस्य तु ईक्षणं  
विशेषः । उक्तं हि—

“मन्त्र मुच्चारयन्नेव मन्त्रार्थत्वेन संस्मरेत् ।

शेषिणं तन्मना भूत्वा ह्यादेतदनुमन्त्रणम् ।

एतदेवाभिमन्त्रस्य लक्षणं चेक्षणाधिकम् ॥”-इति ।

धानानां सर्वहोमस्य हुतशेषप्राशनस्य च कर्मैक्ये विरोधात् प्रयोग-  
भेदः । अन्यत् निगदसिद्धम् ॥



एतानि कर्माणि अन्योन्यनैरपेक्षेण मेधाजननफलसाधनत्वेन  
चोदितत्वाद् विकल्पेन अनुष्ठेयानि । कर्मभूयस्त्वाद् फलभूयस्त्व  
मिति न्यायात् समुच्चयेन वा अनुष्ठेयानि । एव मुत्तरत्वापि  
द्रष्टव्यम् ॥

+ + + + +

द्विविधा व्याधयः,— आहारनिमित्ता अन्यजन्मपापनिमित्ता-  
श्चेति । तत्र आहारनिमित्तानां वैद्यशास्त्रोक्तचिकित्साया उप-  
शमनम्, पापनिमित्तानां तु आथर्वणैर्होमबन्धनपायनादिभि-  
र्मैषज्यकर्मभिरुपशमनम् ; 'ओषधिवनस्पतीना मनुक्तान्यप्रति-  
षिद्धानि मैषज्याना मंहोर्लङ्गाभिः'—इति ( कौ० ४. ८. ) सूत्र-  
कारेण 'स नो सुञ्चत्वंहसः ( अथ० सं० ४. २३. १. )'—इति पाप-  
निवृत्तिप्रतिपादनपराणां मन्त्राणां सर्वत्र मैषज्यकर्मणि विनि-  
युक्तत्वात् । तत्र सर्वव्याधिषु अनेन सूक्तेन आज्यं हुत्वा उदपात्रं  
सम्पात्य अनेनैव व्याधितशरीरं सम्भार्ययेत् । तथाह कौशिकः—  
'अथ मैषज्यानि'—इति प्रक्रम्य 'पूर्वस्योदपात्रेण सम्पातवतान्ते  
ब्रह्मोर्विमाष्टि'—इति ( कौ० ४. १. ) । मैषज्योक्तसूक्तैस्तत्रतत्र  
व्याधौ उपधानोपस्थानान्यपि कुर्यादिति रुद्रभाष्यकारः । उप-  
धानस्वरूप मुक्तम् ॥

तथा अनेनैव सूक्तेन पुत्रकामायाः स्त्रियाः, रतापत्यायाश्च  
सम्पातितोदकावसेकम्, पुरोडाशभक्षणम्, कन्दुकक्रीडनम्, अल-  
ङ्कारधारणं वा कारयेत् । 'पूर्वस्य पुत्रकामावतोकयोः'—इत्यादि  
( कौ० ४. ८. ) सूत्रम् ॥

तथा उपाकर्मणि माणवकवाचने विनियुक्तम् । 'त्रिप्रसीयं  
पच्छो वाचयेत्'—इति ( कौ० १४. ३. ) हि सूत्रितम् ॥

तथा राज्ञः पुष्पाभिषेके 'ये त्रिषप्ताः'—इत्युवा शाखादिभूतया  
पयोहोमः कार्यः । तथा च परिशिष्टे पुष्पाभिषेकं प्रक्रम्य उच्यते—

‘सप्तरात्रं घृताशी वा ततो होमं प्रयोजयेत् ।

गन्धेन पयसा कुर्यात् सौवर्णेन स्तुवेण तु ।

वेदाना मादिमैर्मन्त्रैर्महाव्याहृतिपूर्वकैः ॥’—इति ( ५. ३. ) ॥

तदेव माथर्वणमन्त्राणां सिद्धमन्त्रत्वेन अपरिमितवीर्यत्व-  
प्रदर्शनार्थं मादिमसूक्तस्य विस्तरतः सर्वेषु कर्मसु उपलक्षणत्वेन  
सूक्तकृता विनियोगोऽभ्यधायि । ततः सर्वेषां मन्त्राणां भभि-  
क्षितसर्वफलसाधनत्वं प्रत्येतव्यम् ॥

× × × × ×

तत्र प्रथमा । यच्छब्दोऽत्र प्रसिद्धार्थवाची ; ‘सर्वनाम प्रसि-  
द्धार्थं प्रसाध्यार्थविघातकृत्’—इति न्यायात् । ‘ये’ लोकवेदप्रसिद्धाः  
‘त्रिषप्ताः’ त्रिसप्ताः त्रयो वा सप्त वा भावाः [‘सङ्ख्याव्याख्यासन्नादूरा-  
धिकसङ्ख्याः सङ्ख्ये’—इति ( पा० २. २. २५. ) अन्यपदार्थं बहु-  
ब्रीहिः । अन्यपदार्थश्च अत्र वार्थः । स च विकल्पः संशयो वा  
सम्भवति । अत्र तु विकल्प एव विवक्षितः । ‘बहुब्रीहौ सङ्ख्ये  
डजबहुगणात्’—इति ( पा० ५. ४. ७२. ) डच् समासान्तः । तस्य  
सतिशिष्टत्वात् ‘सतिशिष्टस्वरो बलीयान्’—इति न्यायेन बहु-  
ब्रीहिस्वरं बाधित्वा ‘चितः’—इति ( पा० ६. १. १६३. ) अन्तो-  
दात्तत्वम् ] । तदयं मर्थः— पृथिव्यादयस्त्रयो लोकाः, तेषा-  
मधिष्ठातारोऽग्निवाय्वादित्याः, सत्त्वरजस्तमोगुणाः, ब्रह्मविष्णुमहे-  
श्वराः,—इत्येवमाद्यास्त्रिसङ्ख्याक्रान्ता ये सन्ति, ते सर्वे अत्र  
त्रिशब्देन विवक्षिताः । तथा— सप्त ऋषयः, सप्त ग्रहाः, सप्त  
मरुद्गणाः, सप्त लोकाः, सप्त च्छन्दांसि,—इत्याद्या ये सप्तसङ्ख्या-

क्रान्ताः सन्ति, ते सर्वे अत्र सप्तशब्देन अभिमताः । त्रिसङ्ख्या-  
क्रान्ताः सप्तसङ्ख्याक्रान्ता वा इति यावत् ॥ यदा । त्रिः सप्त  
त्रिसप्ताः [ पूर्ववद् बहुव्रीहिः । अत्र सुजर्थः अन्यपदार्थः, स  
च क्रियाभ्यावृत्त्यात्मकः ; त्रिरावृत्तसप्तसङ्ख्यायुक्ता इत्यर्थः । अत्र  
समासेनैव सुजर्थस्य अभिहितत्वात् सङ्ख्यावाचिनस्त्रिशब्दस्यैव  
समासः, न तु सुजन्तस्य इति सुचः अवस्थाभावः । तदुक्तं  
वार्तिककृता — ‘सुजभावोऽभिहितार्थत्वात् समासे’-इति ] । ते चैवं  
द्रष्टव्याः,— प्रसिद्धसूर्याधिष्ठितप्राग्दिग्व्यतिरिक्ता आरोगादिभिः  
सप्तभिः सूर्यैरधिष्ठिताः सप्त दिशः [ ते च आरोगाद्यस्तैस्तिरीयै-  
रास्नायन्ते— ‘आरोगो भ्राजः पटरः पतङ्गः । स्वर्णरो ज्योति-  
षीमान् विभासः’-इति ( तै० आ० १. ७. १. ) । होतृप्रभृतयो  
वषट्कर्तारः सप्त ऋत्विजः । ‘मित्रश्च वरुणश्च । धाता चार्यमा  
च । अंशश्च भगश्च । इन्द्रश्च विवस्वाश्चेत्येते’-इति ( तै० आ०  
१. १३. ३. ) श्रुत्यन्तरप्रसिद्धा विवस्वद्व्यतिरिक्ताः सप्त आदित्या  
इति । तथा च मन्त्रवर्णः— ‘सप्त दिशो नाना सूर्याः सप्त होतार  
ऋत्विजः । देवा आदित्या ये सप्त०—०’-इति ( ऋ० सं० ८. ११४.  
३. ) । यदा सप्तसिन्धवः, सप्त लोकाः, सप्तदिशः, इत्येवं त्रिसप्ताः ।  
श्रूयते हि— “यः सप्त सिन्धूनदधात् पृथिव्याम् । यः सप्त  
लोकानकृणोद् दिशश्च”-इति ( तै० ब्रा० २. ८. ३. ८. ) । सप्त  
ग्रहाः, सप्त ऋषयः, सप्त मरुद्गणाः, इति वा त्रिसप्ताः ॥ अथ  
वा त्रिगुणिता सप्तसङ्ख्या येष्विति बहुव्रीहिः ; एकविंशति-  
सङ्ख्याका इत्यर्थः । ते च ‘द्वादश मासाः पञ्चतर्वस्वस्य इमे लोका  
असावादित्य एकविंशः’-इति ( तै० सं० ७. ३. १५. ५. ) प्रसिद्धा  
परिगृह्यन्ते । यदा शरीरारम्भकाणि पञ्च महाभूतानि, पञ्च

प्राणाः, पञ्च ज्ञानेन्द्रियाणि, पञ्च कर्मेन्द्रियाणि, अन्तःकरणं चेति ।  
 एव मेकविंशतिसङ्ख्याकाः प्रत्येतव्याः । एव मुक्तलक्षणास्त्रिसप्त-  
 सङ्ख्या 'ये' देवाः 'परियन्ति' प्रतिदिनं प्रतिवत्सरं प्रतिकल्पं प्रति-  
 शरीरं यद्योचितं पर्यावर्त्तन्ते [ परिपूर्वात् 'इण् गती'-इत्य-  
 स्मात्तटि अदादित्वात् शपो लुक्, 'इणो यण्'-इति ( पा० ६.  
 ४. ८१. ) यणादेशः, 'यदुत्तान्नित्यम्'-इति ( पा० ८. १. ६६. )  
 निघातप्रतिषेधः । 'उदात्तवता तिङा गतेः समासवचनम्'-  
 इति परिशब्दस्य तिङन्तेन समासः, 'तिङि चोदात्तवति'-इति  
 ( पा० ८. १. ७१. ) गतेरनुदात्तत्वम् ] । किं कुर्वाणाः ? 'विश्वा'  
 विश्वानि सर्वाणि 'रूपाणि' प्रतिनियताकारान् जगदनुग्रहार्थं  
 'विभ्रतः' धारयन्तः । यदा रूप्यन्त इति 'रूपाणि' चेतनाचेत-  
 नात्मकानि वस्तूनि 'विभ्रतः' अभिसतफलप्रदानेन पोषयन्तः  
 [ विश्वेति । 'श्रेष्ठन्दसि बहुलम्'-इति ( पा० ६. १. ७०. )  
 श्रेर्लोपे, प्रत्ययलक्षणेन नुमि, उपधादीर्घत्वे 'न लोपः प्रातिपदि-  
 कान्तस्य'-इति ( पा० ८. २. ७. ) नलोपः । विश्वशब्दः 'अशू-  
 प्रुषिलटिकणिखठिविशिभ्यः कन्'-इति ( उ० १. १४८. ) कन्प्रत्य-  
 यान्तत्वात् 'जित्यादिर्नित्यम्'-इत्यादुदात्तः ( पा० १. १. १८७. ) ।  
 विभ्रत इति । 'डु मृज् धारणपोषणयोः'-इत्यस्मात्तटः शत्रादेशः,  
 शपः झुः, 'भृजा मित्'-इत्यभ्यासस्य इत्त्वम् ( पा० ७. ४. ७६. ),  
 उगिदचां सर्वनामस्थानेऽधातोः'-इति ( पा० ७. १. ७०. ) प्राप्तस्य  
 नुमो 'नाभ्यस्ताच्छतुः'-इति ( पा० ७. १. ७८. ) प्रतिषेधः,  
 प्रत्ययस्वरेण शतुरुदात्तत्वे प्राप्ते 'अभ्यस्तानामादिः'-इति ( ६. १.  
 १८८. ) अभ्यस्तस्य आदुदात्तत्वम् ] । 'वाचस्यतिः' वाचः वेदा-  
 त्तिकायाः पतिः पालकः स्वामी । निसर्गसिद्धत्वेन नित्याना मपि





वेदानां प्रथमतस्तुमुखाभिव्यक्तेस्तस्य सामित्वस्यप्रदेशः । पद-  
इय मपि परस्परसापेक्षतया एकार्थतावृत्तित्वान्निरुद्धत्वाच्च वक्ष्यः  
सञ्ज्ञा [ 'सावेकाचः'-इति ( पा० ६. १. १६८. ) वाच उत्तरस्या  
विभक्तेरुदात्तत्वम् । 'षष्ठ्याः पतिपुत्र'-इति ( पा० ८. ३. ५३. )  
विसर्जनीयस्य सत्वम् ] । 'तेषां' प्रागुदीरितानां त्रिसप्तानां देवानां  
'बला' बलानि [ पूर्ववत् 'श्रेष्ठदसि बहुलम्'-इति ( पा० ६. १.  
७७. ) श्लोपः ] । तत्तदसाधारणसामर्थ्यानि श्रुतधारणादीनि  
'मे' मम मेधादिफलार्थिनः [ 'तमयावेकवचनस्य'-इति ( पा० ८.  
१. २२. ) अस्यच्छब्दस्य षष्ठ्येकवचनान्तस्य मे-आदेशः । 'अनु-  
दानं' सर्वं मपादादी'-इत्यधिकारात् ( पा० ८. १. १८. ) सर्वा-  
नुदात्तत्वम् ] । 'तन्वाः' तन्वाः शरीरस्य [ 'अनित्य मागमशा-  
सनम्'-इति आडभावः ] । 'अद्य' इदानीं मेधाजननादिकर्म-  
काले 'दधातु' विदधातु करोतु [ 'डु धाञ् धारणपोषणयोः',  
अल्पाङ्गोऽपि जुहोत्यादित्वात् शपः सुः । 'स्त्री'-इति ( पा० ६.  
१. १०. ) द्विवचनम् । तिपः पित्त्वेन 'सार्वधातुक मपित्'-  
इति ( पा० १. २. ४. ) डित्त्वस्याभावात् 'आभ्यस्तयोरातः'-इति  
( पा० ६. १. ११२. ) आङ्गोपस्थाभावः । 'तिङ्ङतिङः'-इति  
( पा० ८. १. २८. ) निघातः ] ।

अत्र बलाधानरूपाभिमतफलप्रदात्तत्वं वाचस्पतिकर्तृकम्  
अवगम्यते, तदयुक्तम् ; देवताया विग्रहाद्यभावेन फलदाहत्वा-  
योगात् । लोके हि विग्रहादिमत एव सेवितराजादेः फलप्रदा-  
हत्वं दृश्यते । नायं दोषः । देवताया विग्रहाद्यभावेन फलदा-  
हत्वान्भवोऽपि तदुद्देशेन क्रियमाणयागहोमादिजनितापूर्वस्यैव  
फलप्रदाहत्वाङ्गीकारात् । तथा च नवमे देवताधिकरणे निर्णी-



तम् । “देवता वा प्रयोजयेदतिथिवद्भोजनस्य तदर्थत्वात्” (जै०  
 ८. १. ६.) इत्यत्र । तथा हि — “यदान्येयोऽष्टाकपालः” (तै०  
 सं० २. ६. ३. ३.) इत्यत्र देवता प्रतीयते, अपूर्वमपि । तत्र  
 प्राकरणिकानां भवघातप्रोक्षणादीनां सन्निपत्योपकारकाणाम्,  
 प्रयाजादीनां मारादुपकारकाणां चाङ्गानां, किम् अग्न्यादि-  
 देवता प्रयोजिका, उत अपूर्वम् ? इति विषये देवतैव प्रयोजिकेति  
 तावत् प्राप्तम् । कुतः ? यागेन तोषिताया देवतायाः फलप्रदत्वात् ।  
 सम्भवति हि तस्याः फलप्रदत्वम् ; मन्त्रार्थवादादिभ्यो विग्रहादि-  
 पञ्चकावगमात् । विग्रहः, हविस्स्वीकारः, तद्भोजनम्, तृप्तिः,  
 प्रसादश्च,—इत्येतत् चेतनस्योचितं पञ्चकम् । ‘सहस्राक्षो गोत्र-  
 भिवज्जवाहुः’—इति (तै० सं० २. ३. १४. ४.) विग्रहः । ‘अग्नि-  
 रिदं हविरजुषत’—इति (तै० ब्रा० ३. ५. १०. २.) हविः-  
 स्वीकारः । ‘अग्नीदिन्द्र प्रस्थितेमा हवींषि’—इति (ऋ० १०.  
 ११६. ८.) हविर्भोजनम् । ‘तृप्त एवैनं मिन्द्रः प्रजया पशुभि-  
 स्तर्पयति’—इति (तै० सं० २. ५. ४. ३.) तृप्तिप्रसादौ । ततः  
 सेवितराजादिवत् पूजितदेवतायाः फलप्रदत्वेन प्राधान्यात् सैव  
 धर्माणां प्रयोजिका । तथा सति विह्वलिषु सौर्यादिषु, प्राकृतानां  
 मन्त्रादीनां मभावात् तत्कम्बद्धा धर्मा एव तावत् नाति-  
 दिश्यन्ते, कुतस्तत्र जहस्य प्राप्तिरिति प्राप्ते, अभिधीयते— किं  
 देवतायाः फलप्रदातृत्वेन प्राधान्यं शब्दादापाद्यते, वस्तुसाम-  
 र्थाद् वा ? नाद्यः ; ‘स्वर्गकामो यजेत’—इत्यत्र यजेतेति शब्देन  
 विधेयस्य यागस्य फलप्रदत्वावगमात् । द्रव्यदेवते तु सिद्धत्वेन  
 विध्यते । तत्र यथा द्रव्यस्य विधेयं प्रति गुणत्वम्, तथा देव-  
 ताया अपि । यदा यागस्य कालान्तरभावि फलं प्रति व्यवहित-

त्वम्, तदा तत्साधनभूता देवता ततोऽपि व्यवहृता । का तर्हि  
फलस्य गतिः ? अपूर्व मिति वदामः । तच्च श्रुत्या श्रुतार्था-  
पत्त्या वा प्रतीयमानत्वात् शाब्द मिति तस्य फलप्रदत्व मुचि-  
तम् । नापि वस्तुसामर्थ्याद् देवस्य फलप्रदत्वम् ; विग्रहादि-  
पञ्चकप्रतिपादकयोर्भेन्नार्थवादयोः स्वार्थे तात्पर्याभावात् । अन्यथा  
'वनस्पतिभ्यः स्वाहा, मूलेभ्यः स्वाहा'-इत्यादि ( तै० सं० ७. ३.  
२०. ) मन्त्रेष्वपि देवत्व विग्रहादियुक्तं च कल्पेयम् । तच्च प्रत्यक्ष-  
विरुद्धम् । अतो न राजादिवत् फलप्रदत्वम् । किं च, विग्र-  
हादिमहेवतावाद्यपि न विना कर्मणा फल मभ्युपगच्छति ।  
ततः प्राप्ताप्राप्तविवेकेन उभयवादिसिद्धस्य यागस्यैव फलप्रदत्व  
मसु । किं च मातापितृगुर्वादिशुश्रूषायाः विनापि देवतां फल-  
प्रदत्व मुभयवादिसिद्धम् । तस्मात् फलप्रद मपूर्वं मेव धर्माणां  
प्रयोजकम् । तथा सति सौर्यादिषु अग्न्यादिदेवताभावेऽपि अपूर्व-  
प्रयुक्तधर्माणा मतिदेशादस्ति तत्र जहस्यावकाशः । तदुक्तम्—  
०—०—० ॥ एवं प्रकृतेऽपि एतत्पूतानुष्ठेयाज्यसमिद्धोमादि-  
जनितापूर्वस्यैव अभिमतफलसाधनत्वम् । एवं सति 'ये त्रिषताः'-  
इत्यस्य करणमन्त्रत्वात् मन्त्राणां च अनुष्ठेयार्थप्रकाशकत्वात् फल-  
प्रार्थनाव्यपदेशेन कर्मापेक्षितदेवता प्रकाश्यते इत्यविरोधः ॥

अयं च जैमिनिपक्षोऽनुक्रान्तः, बादरायणसु—

'विरोधे गुणवादः स्यादनुवादोऽवधारिते ।

भूतार्थवादस्तद्धानादर्थवादस्त्रिधा मतः ॥'

-इति प्रमाणान्तराविरुद्धानां मन्त्रार्थवादादीनां स्वार्थेऽपि तात्प-  
र्याङ्गीकारेण देवानां विग्रहादिपञ्चक मभ्युपगम्य, यागहोमादि-  
क्रियातोषितानां तेषां देवाना मेव अभिमतफलप्रदानकर्तृत्व

मङ्गीचकार । तथा च वैयासिकं सूत्रम्— 'फल मत उपपत्तेः'—  
इति ( ३. २. ३८. ) । श्रुतिरपि आराधितस्य देवस्यैव फल-  
प्रदातृत्वं दर्शयति— 'स्त्रीपुंसोर्वा य इह स्थातु मपेक्ष्यते, तस्मै  
सर्वैश्वर्यं ददाति ; यत्र कुत्रापि स्त्रियेत, देहान्ते देवः परमं ब्रह्म  
तारकं व्याचष्टे'—इति ( तृ० पू० १. ) । 'एष ह्येव साधु कर्म  
कारयति, तं य मधो निनीषते'—इत्यादि ( कौ० उ० ३. ८. ) ॥

अस्य सूक्तस्य मेधाजनने विनियोगाभिधानात्, तस्य च  
अधीतवेदशास्त्रादिधारणसामर्थ्याधानरूपत्वात् वेदानां मधिपति-  
ब्रह्मैव तत् कर्तुं शक्नोतीति ब्रह्मप्रार्थन मत्र कृतम् । अने-  
नैवाभिप्रायेण श्रुतिरपि तदाचकशब्दान्तरं परिहृत्य वाचस्पति-  
शब्देन ब्रह्माणं निरदिक्षत् ॥

अत्र विहितानि मेधाजननादीनि कर्माणि, फलार्थी स्वयमेव  
यदि अनुतिष्ठेत्, तदा मे इति अस्मच्छब्दस्य मुख्य एवार्थः सम्भ-  
वति । यदा तु फलभाजो यजमानस्य अशक्त्या अनधिकाराद्वा  
उक्तानि कर्माणि अन्येन कार्यन्ते, तदा किं मयं मन्त्रः प्रत्य-  
गाशीस्त्वलिङ्गात् 'आयुर्दा अग्नेऽस्यायुर्मे देहि'—इतिवत् ( तै० सं०  
१. ५. ५. ४. ) फलभाजा यजमानेन पठितव्यः, उत 'ममाग्ने  
वर्चः'—इतिवत् ( ऋ० सं० १०. १२८. १. ) क्रियाकर्ता आचार्येण ?  
द्वितीये पक्षे मन्त्रोच्चारणकर्तुरेव अस्मच्छब्दाभिधेयत्वात् तस्यैव  
फलसम्बन्धप्रतीतेः कथं यजमानस्य फलभाक्त मिति चिन्तायाम्,  
उच्यते— 'आयुर्दा अग्ने'—इत्यादेः करणतया विधानाभावात्  
लिङ्गाद् यजमानपठता निर्णीता 'मन्त्राश्चाकर्म्मकरणास्तद्वत्'—  
इत्यस्मिन्नधिकरणे ( जै० ३. ८. १५. ) । अस्य तु गोपथब्राह्मणे  
मेधाजननादिकर्म्मसु विनियोगाभिधानात्, श्रुत्या लिङ्गं बाधित्वा

‘ममाग्ने वर्चः’-इतिवत् अस्यापि मन्त्रस्य क्रियाकर्ता आचार्येणैव प्रयोक्तव्यता । तथा च क्रियाकर्तुराचार्यस्य दक्षिण्या क्रीतत्वात् तदतिरिक्तफलसम्बन्धानुपपत्तेः फलभाक्त्वं यजमानस्यैव । ‘शास्त्र-फलं प्रयोक्तारि’-इत्युक्तत्वात् ( जै० ३. ७. १८. ) । तथा च मे इति सम्बन्धसामान्ये षष्ठी ; मम यो यजमानस्तस्येत्यर्थः । तथा च जैमिनीयं सूत्रम्— ‘ऋत्विक् फलं करणेष्वर्थवत्त्वात्’-इति ( ज० ३. ८. २५. ) । अत्रायं संग्रहश्लोकः—

“ममाग्न इति कस्यात्र फलं ? लिङ्गेन कर्तृगम्,

श्रुत्या स्वामिनि ; न, क्रीते लिङ्गं तत्रोपपद्यताम्”-इति ॥ १ ॥

अथ द्वितीया । हे ‘वाचस्पते’ वाचः वेदरूपायाः पालयितर्देव ! [ ‘सुवामन्त्रिते पराङ्गवत् स्वरे’-इति ( पा० २. १. २. ) षष्ठ्यन्तस्य पराङ्गवद्भावात् षष्ठ्यामन्त्रितसमुदायस्य ‘आमन्त्रितस्य च’-इत्याष्टमिकं ( पा० ८. १. १६. ) सर्वानुदात्तत्वम् ] । ईदृश हे ब्रह्मन् ! ‘देवेन’ द्योतनात्मकेन ‘मनसा’ अन्तःकरणेन, अनुग्रह-बुद्धेत्यर्थः । सकलेन्द्रियानुग्राहकत्वात् सत्त्वगुणपरिणामरूपत्वेन स्वच्छत्वाच्च मनसो द्योतनात्मकत्वम् । तादृशेन मनसा सह सङ्गतः सन् ‘पुनरेहि’ । क्रियाभ्यावृत्तुरपलक्षणार्थोऽयं पुनःशब्दः । अभिमतफलप्रदानार्थं पुनःपुनर्मत्समीप मागच्छेत्यर्थः [ स्वरादिगणे ‘पुनरादुदात्तः’-इति पाठात् पुनःशब्द आदुदात्तः ] ॥

अत्र वाचस्पतेरागमनं फलप्रदानार्थम् । तच्च फलप्रदानं किं वाचस्पतेरेव, उत मनसोऽपीति विचिकित्सायाम्, सहभावश्च वशात् मनसोऽपीति प्राप्तम् । तच्च अयुक्तम् ; “सहैव दशभिः पुत्रैर्भारं वहति गर्दभी”-इतिवत् सहशब्दश्रवणेऽपि अप्राधान्याद् मनसः क्रियानन्वयित्वात् । अप्राधान्यं च ‘सहयुक्तोऽप्रधाने’-इति द्वितीया-



विधानात् (पा० २. ३. १८.) । तथा शेषलक्षणे 'त्वष्टारं  
तूपलक्षयेत् पानात्'-इत्यधिकरणेऽपि (जै० ३. २. ३४.) एव  
मेव निर्णीतम् । तथा हि 'अग्ना३इ पत्नीवा३ः सजूदेवेन त्वष्ट्रा  
सोमं पिब स्वाहा'-इति (तै० सं० १. ४. २७.) पत्नीवतयह-  
होममन्त्रे त्वष्टुः पत्नीवदग्निसहभावश्रवणेन पानक्रियान्वयाद्  
देवतात्वात् तदग्रहशेषभक्षणमन्त्रेऽपि उपलक्षणीयत्व माशङ्क्य-  
राद्धान्तितम्— त्वष्टुरप्रधानविभक्त्यभिहितत्वेन सहभावमात्र-  
प्रतीतेः पानक्रियान्वयित्वाभावाददेवतात्वाद् भक्षणमन्त्रे नोप-  
लक्षणीयत्वमिति ॥

अपि च हे 'वसोप्यते' वासकस्य ग्रामपश्वादिरूपस्य धनस्य  
स्वामिन् ! [ अन्तर्भावितव्यार्थाद् 'वस निवासे'-इत्यस्मात् 'शृस्व-  
स्त्रिहित्वप्यसि वसिह निस्त्रिदिवन्धि मनिभ्यश्च'-इति (उ० १. १०.)  
उ-प्रत्ययः । 'अनित्य मागमशासनम्'-इति नुमभावे 'वेर्ङिति'  
इति (पा० ७. १. १११.) गुणे 'ङसिङसोश्च'-इति (पा० ६.  
१. ११०.) पूर्वरूपता, 'षष्ठ्याः पतिपुत्र'-इति (पा० ८. ३. ५३.)  
विसर्जनीयस्य सत्वम् । पूर्ववत् पराङ्गवद्भावात् षष्ठ्यामन्वित-  
समुदायस्य षाष्ठिक मादुदात्तत्वम् ] । यद्वा 'वसोः' वासकस्य  
प्राणस्य 'पते' स्वामिन् ! प्रजापते ! 'निरमय' अभिमतग्रामादि-  
लक्षणफलप्रदानेन नितरा मस्मान् क्रीडय । यत्स्वं वसुपतिः  
अतस्तव ग्रामादिविविधफलप्रदानशक्तिरस्ति, तस्मादस्मदपे-  
क्षितानां विविधफलानां साकलेयान् प्रदानात् निरन्तरं सुखये-  
त्यर्थः ॥ अस्मादेव लिङ्गात् ग्रामसम्पदादिषु कस्मैसु विनियोग  
उपपन्नः [ 'रमु क्रीडायाम्', अस्मात् हेतुमति णिचि, उपधावृद्धौ,  
'जनीजृषक्सुरस्त्रोमन्ताश्च'-इति मित्वात् 'मितां क्लृप्तः'-इत्यु-



प्रधाङ्गस्त्वम् ( पा० ६. ४. ८२. ) ] ॥ इदानीं ग्रामादिविविध-  
सम्पत्तया सर्वोत्कृष्टता मात्मनः प्रार्थयते । 'मय्येवासु' त्वया दत्तं  
ग्रामादिक मनन्यसाधारणेन मय्येव वर्त्तताम् । अन्ययोगव्यवच्छे-  
दार्थोऽयं मेवकारः । 'यत एवकारस्ततोऽन्यत्वावधारणम्'-इति-  
न्यायेन अक्षच्छब्दात् परतो वर्त्तमानेन एवकारेण ग्रामादीनां  
नियम्यमानत्वात् ॥ मेधाजननस्य प्राधान्यं दर्शयितुं विप्रपरिव्राज-  
कन्यायेन पार्थक्येन निर्दिशति — 'मयि श्रुतम्'-इति । 'श्रुतम्'  
उपाध्यायाद् विधितोऽधीतं वेदशास्त्रादिक मपि 'मय्येव' । 'असु'-  
इत्यनुषङ्गः । सम्यगधीतस्यापि वेदादेः प्रायेण विस्मरणसम्भवाद्  
अधीतस्य धारणार्थं मद्यं मेधां प्रयच्छेत्यर्थः ॥ २ ॥

अथ तृतीया । हे वाचस्यते ! 'इहैव' अस्मिन्नेव साधके जने  
[ 'इदमो हः'-इति ( पा० ७. २. १०८. ) सप्तम्यर्थे ह-प्रत्यये 'इदम  
इश्'-इति ( पा० ५. ३. ३. ) इशादेशः ] । 'उभे' श्रुतधारण-  
लक्षणां मेधां, विविधभोगहेतुभूतां ग्रामादिसम्पदं च । अनयोः  
ऐहिकामुष्मिकफलसाधनेन व्यवस्थितत्वात् कोटिद्वयेन निर्देशः ।  
ते उभे अपि फले 'अभि वि तनु' अभितो विस्तीर्णे कुरु । सर्व-  
जनेभ्योऽपि मय्येव प्रभूते कुर्वित्यर्थः । [ 'तनु विस्तारे', 'तनादि-  
कृज्भ्य उः'-इति ( पा० ३. १. ७८. ) उ-प्रत्ययः । 'उतश्च प्रत्यया-  
दसंयोगपूर्वात्'-इति ( पा० ६. ४. १०६. ) हेर्लुक् ] । तत्र  
दृष्टान्तः । 'ज्यया' मौर्व्यां धनुषि आरोपितया 'आर्त्नी इव' अट-  
न्याविव ; ते यथा अभिवितन्त्येते तथेत्यर्थः । अनेन स्वरसतः  
अप्राप्तयोरपि बलात् प्रापणं मुक्तं मिति द्रष्टव्यम् । यदा 'इहैव  
अभि वि तनु' अभिमतं फलं मिति शेषः । उभे आर्त्नी इवेति  
उभशब्दस्य उत्तरतः सम्बन्धः [ 'इदूदेद्विवचनम्'-इति प्रगृह्यसंज्ञा

(पा० १. १. ११.) । 'भुतप्रगृह्या अचि'-इति (पा० ६. १. १२५.) प्रकृतिभावः । आर्त्तिं इवेति 'इवेन विभक्त्यलोपः पूर्वपदप्रकृतिस्वरत्वं च वक्तव्यम्'-इति समासः ] । इदानीं प्राप्तस्य फलस्य स्थैर्यं प्रार्थयते—'वाचस्यतिः' विधाता 'नि यच्छतु' स्वात्मने दत्तं निखिलं फलं नियमयतु । यथा मां न जह्वाति, तथा स्थिरीकरोतु इत्यर्थः [ निपूर्वाद् यमेः शपि 'इषुगमियमां छः'-इति (पा० ७. ३. ७७.) छत्वम्, 'तिङ्ङतिङः'-इति (पा० ८. १. २८.) सर्वानुदात्तत्वम् ] । अभिमतस्य फलस्यायोग्यवच्छेद मुक्ता, अन्ययोग्यवच्छेद माह—'मयेवास्तु मयि श्रुतम्'-इति । व्याख्यात मेतत् ॥ ३ ॥

अथ चतुर्थी । 'वाचस्यतिः' वाचः पालयिता देवः 'उपहूतः' समीप माहूतः । सत्स्वपि अन्येषु देवेषु असावेव सम अभिलषितफलप्रदातेति अस्माभिः प्रार्थित इत्यर्थः [ उपपूर्वात् ह्वयतेः कर्मणि निडा, 'वचिस्वपि'-इत्यादिना (पा० ६. १. १५.) सम्प्रसारणम्, 'गतिरनन्तरः'-इति (पा० ६. २. ४६.) गतेः प्रकृतिस्वरत्वम्, 'उपसर्गाश्चाभिवर्जम्'-इत्युपशब्दः (फि० ४. १३.) आदुदात्तः ] । यतो मयोपहूतः, ततो हेतोर्वाचस्यतिः स देवः 'अस्मान्' मेधाजननादिफलकामान् 'उप ह्वयतां' तत्तत् फलं प्रदातुं स्वसमीप माह्वयतु । यद्वा, तत्तत्फलप्राप्तिं मभ्यनुजानातु [ उपपूर्वी ह्वयतिः अभ्यनुज्ञानेऽपि वर्तते ; यथा—'उपहूत उपह्वयस्व'-इति सोमभक्षणानुज्ञानानुज्ञापनमन्त्रे ] । तेन उपहूताः सन्तो वयं 'श्रुतेन' विधितोऽधीतेन वेदशास्त्रादिना 'सं गमेमहि' सङ्गच्छेमहि ; वाचस्यतिप्रसादप्राप्तया मेधया कृत्स्नं वेदशास्त्रं प्राप्नुवामेति भावः [ 'व्यवहिताश्च'-इति (पा० १. ४. ८२.)

समः क्रियापदेन सञ्जन्तः । 'समो गम्युच्छि'—इति ( पा० १. ३. २८. ) गमेरात्मनेपदम् । अस्माद् आसीर्लिङि 'लिङ्गाशिष्यङ्'—इति ( पा० ३. १. ८६. ) अङ् प्रत्ययः शपोऽपवादः । 'लिङः सीयुट्'—इति ( पा० ३. ४. १०२. ) सीयुट् । 'छन्दस्युभयथा'—इति ( पा० ३. ४. ११७. ) सार्वधातुकसञ्ज्ञायां 'लिङः सलोपोऽनन्त्यस्य'—इति ( पा० ७. २. ७८. ) स-लोपे गुणे वलि लोपः ] । अधीतस्य वेदशास्त्रस्य स्वस्मिन् सर्वदावस्थानं प्रार्थयते मा, श्रुतेनेति । 'श्रुतेन' उक्तलक्षणेन 'मा वि राधिषि' विराडो विद्युक्तो मा भूवम् ; सर्वदा वेदशास्त्रादिसंहितो भूयास मित्यर्थः [ 'राध साध संसिद्धौ' , अस्मात् माङि लुङि व्यत्ययेनात्मनेपद मिडागमश्च ] ॥ ४ ॥

इति श्रीमद्भार्याधिराजपरमेश्वरवैदिकमार्गप्रवर्त्तकश्रीवीर-  
हरिहरमहाराजसाम्राज्यधुरन्धरमाधवाचार्यादेशतः  
ओसायणाचार्येण विरचिते माधवीये वेदार्थप्रकाशे  
अथर्वसंहिताभाष्ये प्रथमकाण्डीयप्रथमानुवाक-  
प्रथमसूक्तस्य व्याख्यानम् ॥

अथर्ववेदस्य,

शौनकशाखीयगोपथब्राह्मणतः

उत्तरकाण्डीय-प्रथमप्रपाठकस्य प्रथमः खण्डः ।

॥ ॐ ॥

अथ यद् ब्रह्मसदनात्तृणं निरस्यति शोधयत्ये-  
वैनं तदथोपविशतीदं मह मर्वाग्वसोः सदने सीदामी-  
त्यर्वाग्वसुर्ह वै देवानां ब्रह्मा पराग्वसुरसुराणां तमे-

वैतत् पूर्वं सादयत्यरिष्टं यज्ञं तनुतादित्यथोपविश्य  
जपति बृहस्पतिर्ब्रह्मेति बृहस्पतिर्वा आङ्गिरसो  
देवानां ब्रह्मा तस्मिन्नेवैतदनुज्ञा मिच्छति प्रणीतासु  
प्रणीयमानासु वाचं यच्छत्या हविष्कृत उवादनादे-  
तद्वै यज्ञस्य द्वारं तदेतदशून्यं करोतीष्टे च स्विष्ट-  
कृद्याज्यानुयाजानां प्रसवादित्येतद्वै यज्ञस्य द्वितीयं  
द्वारं तदेवैतदशून्यं करोति यत् परिधयः परिधीयन्ते  
यज्ञस्य गोपीथाय परिधीन् परिधत्ते यज्ञस्य सात्म-  
त्वाय परिधीन् सम्भार्ष्टि पुनात्येवैनं त्रिर्मध्यमं त्रय  
इमे प्राणाः प्राणानेवाभि जयति त्रिर्दक्षिणार्द्धं त्रयो  
वै लोका लोकानेवाभि जयति त्रिरुत्तरार्द्धं त्रयो  
वै देवलोका देवलोकानेवाभिजयति त्रिरुप वा  
जयति त्रयो वा देवयानाः पन्थानस्तानेवाभिजयति  
ते वै द्वादश भवन्ति द्वादश ह वै मासाः संवत्सरः  
संवत्सर मेव तेन प्रीणायथो संवत्सर मेवात्मा उप-  
दधाति स्वर्गस्य लोकस्य समष्टौ ॥ १ ॥

अथ सायणाचार्यकृतं गोपथब्राह्मणभाष्यत्वद्यापि नास्माभिरी-  
क्षितम्, तदद्यैतद्वोधसौकर्यार्थेह स्वप्रणीतमेव व्याख्यानं काश-  
यामो यथान्नानम्—

‘अथ’ ब्रह्मकर्मारभ्यते । ‘यत्’ यतः ‘ब्रह्मसदनात्’ ब्रह्म-  
स्विर्गासनस्थानात् ‘द्वारं’ ‘निरस्यति’ दूरं क्षिपति, ‘तत्’ तेन  
द्वारनिरसनेन ‘एनं’ ब्रह्मसदनं ‘शोधयति’ संस्करोति ‘एव’ ।



‘अथो’ अनन्तरम् “इदं महं मर्वाग्वसोः सदने सीदामि”-  
 ‘इति’ मन्त्रं पठन् ‘उपविशति’, तत्रैव ब्रह्मसदने ब्रह्मेति यावत् ।  
 यतः ‘देवानां’ यज्ञे ‘ब्रह्मा’ ब्रह्मार्त्तिकं ‘अर्वाग्वसुः’ (सन्मुखसम्पत्तिः)  
 ‘ह’ नाम ‘वै’ प्रसिद्धः ; असुरार्णा ब्रह्मा तु ‘पराग्वसुः’ ( पञ्चाक्ष-  
 सम्पत्तिः ) इति ; अतः ‘यज्ञम्’ इमम् ‘अरिष्ट’ रिष्टशून्यं यथा स्यात्  
 तथा ‘तनुयात्’ ‘इति’ हेतोः ‘त मेव’ अर्वाग्वसु मेव ‘एतत्पूर्वं’  
 स्त्रोपवेशनात् प्रागेव ‘सादयति’ उपवेशयति, तत्रेति शेषः । ततः  
 तस्यैव सदने सीदामीति मननं प्रकृत्योपविशेदिति भावः ।

‘अथो’ अनन्तरम् ‘उपविश्य’ ‘बृहस्पतिर्ब्रह्मा’-इतिप्रतीकं मन्त्रं  
 ‘जपति’ । ‘देवानां ब्रह्मा, आङ्गिरसो बृहस्पतिः’ ‘वै’ प्रसिद्धः ।  
 ‘तस्मिन्नेव’ तादृशे एव ब्रह्मत्वकार्ये ‘अनुज्ञा मिच्छति’ एष ब्रह्मा,  
 एतेन मन्त्रपाठेनेति शेषः ।

इत उत्तरं प्रणीताप्रणयनम् । ‘प्रणीतासु प्रणीयमानासु’  
 प्रणीताप्रणयनोपलक्षितात् कालादूर्ध्वम् ‘आ हविष्कृत उद्वादा-  
 नात्’ हविष्कृतमन्त्रोच्चारणं यावत् ‘सः’ ब्रह्मा ‘वाचं यच्छति’ मीन  
 मवलम्बेत । ‘एतद्’ दृष्टानिरसनादिकं कर्मजातं ‘यज्ञस्य’ ‘हार’  
 प्रथमं मङ्गं ‘वै’ प्रसिद्धम् । ‘तत्’ तस्मात् ‘एतद्’ ‘अशून्यं’ क्रिया-  
 शून्याभाववत्, यथोक्तं सक्रिय मिति यावत् ‘करोति’ ।

‘च’ अपि ‘स्विष्टकृद्याज्यानुयाजानां’ ‘प्रसवात्’ प्रसव मारभ्य  
 ‘इष्टे’ यजते ‘इति’, ‘एतद्वै’ ‘यज्ञस्य’ ‘द्वितीयं’ हारम् प्रथमोप-  
 दिष्टदृष्टानिरसनाद्युत्तरकर्तव्यं कर्म । ‘यत् परिधयः परिधीयन्ते’,  
 ‘तदेव’ तेनैव ‘एतद्’ द्वितीयं हारम् ‘अशून्यं करोति’ । ‘यज्ञस्य’  
 गोपीथाय परिधीन् परिधत्ते’, ‘यज्ञस्य सारमत्वाय परिधीन्  
 सम्पादति’ । परिधिषु ‘मध्यमं’ ‘एनं’ ‘त्रिः’ त्रिवारं ‘पुनात्येव’ ।



यतः 'इमे प्राणाः त्रयः', ततः सङ्ख्यासाम्यात् तेन त्रिःपवनेन 'प्राणानिव अभिजयति' । एवं तेष्वेव परिधिषु 'दक्षिणार्धं' 'त्रिः' पुनातोत्येव । तेन त्रिःपवनेन 'लोकानिव' त्रीन् 'अभिजयति' ; 'वै' यतः 'त्रयो लोकाः' इति सङ्ख्यासाम्यम् । तथा तेष्वेव परिधिषु 'उत्तरार्धं' 'त्रिः' पुनातोत्येव । अनेन त्रिःपवनेन 'देवलोकानिवा-भिजयति' ; 'वै' यतः 'त्रयो देवलोकाः' इति सङ्ख्यासाम्यम् । 'वा' अपि सर्वानिव परिधीन् 'त्रिः' 'उपजयति' सान्निध्यं गमयति ; तेन ये सन्ति 'त्रयो देवयानाः पन्थानः' 'वै' प्रसिद्धाः, 'तानेव अभिजयति' ; इहापि सङ्ख्यासाम्यं मेव हेतुः । 'ते' एते 'वै' प्रसिद्धाः, त्रयः प्राणाः, त्रयो लोकाः, त्रयो देवलोकाः त्रयो देव-यानाः, इति सङ्कलनया 'द्वादश भवन्ति' ; 'मासा ह' मासा अपि 'द्वादश' 'वै' प्रसिद्धाः, तदात्मकचैकः 'संवत्सरः' ; 'तेन' द्वादश-संस्मृतविजयेन 'संवत्सर मेव' संवत्सरारम्भं प्रजापति मेव 'प्रीणाति' । एवञ्च 'आत्मा' यजमानः 'सुर्गस्य लोकस्य' 'समष्टौ' सम्प्राप्तौ 'संवत्सर मेव' प्रजापति मेव 'उपदधाति' उपगच्छति ॥ १ ॥

इत्यावसथभट्टाचार्यान्यश्रीसत्यव्रतसामश्रमिरचिते

आश्वर्षणशौनकशाखीयगोपथब्राह्मणभाष्ये

उत्तरकाण्डीयाद्यप्रपाठकाद्यखण्डस्य व्याख्यानम् ॥

त्रयीचतुष्टयस्यांशस्त्रयीसङ्ग्रहोत्तरः ।

मनुविद्यामिते शाके त्रयीबोधाय गुम्फितः ॥ २ ॥

इति श्रीमदावसथभट्टाचार्यान्येन सामश्रमौतिलश्रीपादिना

सामगश्रीसत्यव्रतशर्म्मेणा प्रणीयमाने त्रयीचतुष्टये

त्रयीसंग्रहाभिधो द्वितीयो भागः समाप्तः ॥

<sup>१</sup> २ ११११ २र १रर २  
 ऋता२३स्या२३४५ । हाउ । ३ । सेतूँस्तर । ३ ।  
<sup>१</sup> २रर १र २ १र २र १र  
 दुस्त । रान् । अक्रोधेनक्रोधम् । २ । अक्रोधेनक्रोधम् ।  
<sup>२र</sup> २ररर १ २ ११११  
 हाउ । ३ । पूर्वदेवेभ्योअमृतस्यना२३मा२३४५ ।  
<sup>२र</sup> १रर २ २१  
 हाउ । ३ । सेतूँस्तर । ३ । दुस्त । रान् । ३ ।  
<sup>२१र</sup> २र २र २रर २र २र २र  
 अइयाअइाम् । ३ । हाउ । ३ । योमाददातिसइदेव  
<sup>२ ११११</sup> २र १रर २  
 मा२३वा२३४५त् । हाउ । ३ । सेतूँस्तर । ३ ।  
<sup>२१</sup> ३ २ १रर २ २र  
 दुस्त । रान् । ३ । सत्येनानृतम् । ३ । हाउ । ३ । अह  
<sup>१</sup> २ ११११ २५ ५ ५  
 मन्नमन्नमदन्तमा२३चो२३४५ । हाउहाउहाउवा ।  
<sup>२र १र</sup> २र १ २१ १ २  
 एषागतिः । ३ । एतदमृतम् । ३ । स्वर्गच्छ । ३ ।  
<sup>१र</sup> २ १रर २र १र २१ ११११  
 ज्यातिर्गच्छ । इ । सेतूँस्तीर्त्वाचतुरा२३४५ः ॥ १ ॥

त्रिष्टुभा अन्नदेवता आत्मान सेवाह;—आत्मा एव ऋषिः ।  
 'देवेभ्यः पूर्वम्' अग्निवरुणादि देवेभ्यः पुरा 'अहम्' अन्न-  
 देवता, 'अमृतस्य' विनामरहितस्य 'ऋतस्य' सत्यस्य परब्रह्मणः  
 सम्बन्धिनी 'प्रथमजा अस्मि नाम' प्रथमत एवोत्पन्ना  
 भवामि खलु । 'यः' पुमान् 'मा ददाति' अन्नरूपां माम्  
 अतिथ्यादिभ्यो ददाति, 'स इत्' स एव 'एवं' परिदृश्यमान-

प्रकारेण 'आवत्' अवति सर्वान् प्राणिनो रक्षति । यस्तु लोभ-  
युक्तः सन् प्राणिभ्योऽन्नं मदत्वा स्वयं मेव तदन्नं मत्ति । 'अन्नम्  
अदन्तम्' नानाविधान्नभक्षकं तं लोभिनम् 'ग्रहं मन्नम्' अन्न-  
देवता 'अग्नि' भक्षयामि, विनाशयामीत्यर्थः ॥ ८

॥ इति सायणाचार्यकृतं सेतुसामर्ची व्याख्यानम् ॥

### अथर्ववेदस्य,

शौनकशाखीयसंहितातः

पञ्चमकाण्डोऽथ-प्रथमानुवाकः ।

॥ ॐ ॥ ऋध॒ङ्मन्तो॑ योनिं॒ य आव॑भू॒वामृ॑ता॒सुर्व॑र्ध॒मानः॑  
सुज॑न्मा । अद॒व्यासु॑र्भाज॒मानो॑ ऽहे॒व त्रि॒तो ध॒तां  
दा॒धार त्री॑णि ॥ १ ॥ आ यो ध॒र्माणि॑ प्रथ॒मः स॒साद॑  
ततो॑ वपू॒षि कृ॒णुषे॑ पु॒रुणि॑ । धा॒स्युर्यो॑निं प्रथ॒म आ  
वि॒वेश यो वा॒चम॑नुदितां चि॒केत॑ ॥ २ ॥ यस्ते॑  
शो॒काय॑ तन्व॒ रिरि॒च क्षर॑द्विर॒ण्यं शुच॑यो ऽनु॒ स्वाः ।

अ॒त्रा द॒धेते अ॒मृ॒ता॒नि ना॒मा॒स्यै व॒स्त्रा॒णि वि॒श  
ए॒रय॒न्ता॒म् ॥ ३ ॥ प्र य॒देते प्र॒तरं पू॒र्य्य गुः स॒दःस॒द  
आ॒ति॒ष्ठ॒न्तो अ॒जु॒र्य॒म् । क॒विः शु॒ष॒स्य मा॒तरा रि॒हाणे  
जा॒म्यै धु॒र्यं प॒ति मे॒रये॒शाम् ॥ ४ ॥ त॒दू षु ते  
म॒ह॒त्पृ॒थु॒ज्ज॒न्न॒मः क॒विः का॒व्ये॒ना कृ॒णो॒मि । तत्स॒म्यच्चा-  
व॒भिय॒न्ता॒वभि क्षा॒म॒त्रा म॒ही रो॒ध॒च॒क्रे वा॒वृ॒धेते ॥५॥  
स॒प्त म॒र्या॒दाः क॒वय॒स्त॒तक्षु॒स्ता॒सा मि॒दे॒का म॒म्यं॒हुरो  
गा॒त् । आ॒योर्ह स्क्र॒न्ध उ॒प॒म॒स्य नी॒डे प॒थां वि॒सर्गे  
ध॒रु॒णेषु त॒स्यौ ॥ ६ ॥ उ॒ता॒मृ॒ता॒सु॒र्व॒त ए॒मि कृ॒ण्व॒न्न-  
सु॒रा॒त्मा त॒न्व॒स्तत्सु॒म॒नुः । उ॒त वा श॒क्रो रत्नं द॒धा-  
तू॒र्ज॒या वा य॒त्स॒वते ह॒वि॒र्दाः ॥ ७ ॥ उ॒त पु॒त्रः

पितरं च॒त्र मी॒डे ज्येष्ठं॑ मर्या॒द म॒ह्ययन्त्स॒स्तये॑ । दर्श॒न्नु  
 ता व॒रुण॑ यास्ते वि॒ष्टा आव॑वृ॒ततः॑ कृ॒णवो॑ व॒पूषि॑  
 ॥ ८ ॥ अ॒र्ध म॒र्धेन॑ प॒यसा॑ पृ॒णव्य॒र्धेन॑ शु॒क्रा वर्ध॑से  
 अ॒मुर । अ॒विं वृ॒धाम॑ श॒ग्मियं॑ स॒खायं॑ व॒रुणं॑  
 पु॒त्र म॒दित्या॑ दू॒षिरम् । क॒विश॑स्तान्य॒स्तै व॒पूष्य-  
 वो॒चाम॑ रो॒दसो॑ स॒त्यवा॑चा ॥ ९ ॥ १ ॥

तदि॒दास॑ भ॒वनेषु॑ ज्येष्ठं॑ यतो॒ जज्ञ॑ उ॒ग्रस्त्वे॒ष-  
 नृ॒मणः॑ । स॒द्यो ज॒ज्ञानो॑ नि रि॒णाति॑ श॒चूनु॒ यदे॒नं  
 म॒दन्ति॑ वि॒श्व उ॒माः ॥ १ ॥ वा॒वृधा॑नः श॒वसा॑  
 भृ॒ग्यीजाः॑ श॒चूर्दा॑साय॒ भिय॑सं द॒धाति॑ । अ॒व्यन्न॑ च  
 व्य॒न च॑ स॒स्त्रि सं ते॑ न॒वन्त॑ प्र॒भृता॑ म॒देषु॑ ॥ २ ॥ त्वे



क्र॒तु म॒पि पृ॒च्छन्ति भूरि॒ द्वि॒र्य॒दे॒ते वि॒र्भव॒न्त्यू॒माः । खा॒दोः  
 खा॒दी॒यः खा॒दु॒ना रु॒जा स॒मदः सु म॒धु म॒धुना॒भि  
 यो॒धीः ॥ ३ ॥ यदि चि॒न्नु त्वा ध॒ना ज॒यन्तं र॒णे-  
 र॒णे अ॒नुम॒दन्ति वि॒प्राः । ओ॒जी॒यः शु॒प्तिन्त्वि॒र मा  
 त॒नुष्व मा त्वा द॒भन्दु॒रे॒वासः क॒शो॒काः ॥ ४ ॥ त्वया  
 व॒यं शा॒श॒न्न॒हे र॒णे॒षु प्र॒प॒श्य॒न्तो यु॒धे॒न्यानि भूरि॒ ।  
 चो॒द॒यामि त आ॒यु॒धा व॒चो॒भिः सं ते शि॒शामि  
 ब्र॒ह्म॒णा व॒यांसि ॥ ५ ॥ नि तद॒धि॒षे ऽव॒रे प॒रे च  
 यस्मि॒न्नावि॒याव॒सा दुरो॒णे । आ स्था॒पय॒त मा॒तरं  
 जि॒ग॒लु म॒त इ॒न्वत क॒र्व॒राणि भूरि॒ ॥ ६ ॥ सु॒ष्व  
 व॒र्ष्म॒न्पु॒रु॒व॒त्मानं॑ स॒मृ॒भा॒णमि॒न॒तम मा॒प्त मा॒प्ताना॑म् ।

आ दर्शति शवसा भूर्योजाः प्र सञ्चति प्रतिमानं  
 पृथिव्याः ॥ ७ ॥ इमा ब्रह्मा बृहद्दिवः कृणवदिन्द्राय  
 शूष मग्नियः स्वर्पाः । महो गोवस्य क्षयति स्वराजा  
 तुरश्चिद्विश्वमर्णवत्तपस्वान् ॥ ८ ॥ एवा महान् बृह-  
 द्विवो अथर्वावोचत् स्वां तन्वमिन्द्र मेव । स्वसारौ  
 मातरिष्वरी अरिप्रे हिन्वन्ति चैने शवसा वर्धयन्ति  
 च ॥ ९ ॥ २ ॥

समाग्ने वर्ची विह्वेष्वस्तु वयं त्वेभ्यानास्तन्व  
 पुप्रेम । मह्यं नमन्तां प्रदिशश्च तस्मस्त्वयाध्यक्षेण पृतना  
 जयेम ॥ १ ॥ अग्ने मन्युं प्रतिनुदत्परिषां त्वं नो  
 गापाः परि पाहि विश्वतः । अपाज्ज्ञो यन्तु निवता

दु॒र॒स्य॒वो ऽमै॑षां चि॒त्तं प्र॒बु॒धां वि॒ नेश॑त् ॥ २ ॥ म॒म  
 दे॒वा वि॒ह॒वे स॒न्तु स॒र्व इ॒न्द्र॒व॒न्तो म॒रुतो॑ वि॒ष्णु॒र॒ग्निः ।  
 म॒मा॒न्तरि॑क्ष म॒रु॒लोक॑ म॒स्तु म॒ह्यं वा॒तः प॒वतां॑ का॒मा-  
 या॒स्मै ॥ ३ ॥ म॒ह्यं य॒ज॒न्तां म॒म या॒नी॒ष्टाकृ॑तिः  
 स॒त्या म॒न॒सो मे॑ अ॒स्तु । ए॒नो मा॒ नि गां॑ क॒तम॒ञ्च-  
 ना॒हं वि॒श्वे दे॒वा अ॒भि र॒क्षन्तु॑ मे॒ह ॥ ४ ॥ म॒यि  
 दे॒वा द्र॒वि॒ण मा॒ य॒ज॒न्तां म॒य्याशी॑र॒स्तु म॒यि दे॒व॒हूतिः॑ ।  
 दै॒वा हो॒तारः॑ स॒निष॒न्न ए॒तद॑रि॒ष्टाः स्या॒म त॒न्वा  
 सु॒वीराः॑ ॥ ५ ॥ दै॒वीः ष॒डुर्वी॑रु॒रु नः॑ कृ॒णोत॑ वि॒श्वे  
 दे॒वास इ॒ह मा॒द॒य॒ध्वम् । मा॒ नो वि॒द॒द॒भि॒भा मो  
 अ॒श॒स्ति॒र्मा नो॑ वि॒द॒दृ॒जि॒ना द्वे॒ष्या या॑ ॥ ६ ॥ ति॒स्रो

दे॒वीर्महि॑ नः श॒र्म यच्छ॑त प्रजा॒यै नस्त॑न्वे॒श्यच्च॑ पु॒ष्टम् ।

मा हा॒स्महि॑ प्र॒जया॒ मा त॒नूभि॑र्मा र॒धाम॑ द्वि॒षते॑

सोम॑ रा॒जन् ॥ ७ ॥ उ॒रु॒व्यचा॑ नो म॒हिषः॑ श॒र्म

यच्छ॑त्व॒स्मिन् ह॒वे पु॒रु॒हूतः॑ पु॒रु॒द्यु । स नः॑ प्रजा॒यै ह॒र्य॒श्व

मृ॒डेन्द्र॑ मा नो री॒रिषो॑ मा प॒रा दाः॑ ॥ ८ ॥ धा॒ता

वि॒धाता॑ भु॒वन॑स्य यस्म॒तिर्दे॒वः स॒विता॑भि॒माति॑षाहः ।

आ॒दि॒त्या रु॒द्रा अ॒श्विनो॑भा दे॒वाः पा॒न्तु य॑ज॒मानं॑

नि॒र्ह॒थात् ॥ ९ ॥ ये नः॑ स॒पत्न्या॑ अ॒प ते भ॑वन्ति-

न्द्रा॒ग्नि॒भ्या म॑व वा॒धाम॑ह ए॒नान् । आ॒दि॒त्या रु॒द्रा

उ॒परि॑स्पृ॒शो न॒ उग्रं॑ चे॒त्ता॒रम॑धि॒राज॑ म॒कृ॒त ॥ १० ॥

अ॒र्वाञ्च॑ मि॒न्द्र म॑मु॒तो ह॒वाम॑हे यो गो॒जि॒ह्वन॑जि॒द॒श्व-

जिद्यः । इमं नो यज्ञं विह्वे शृणोत्वस्माकं ममूर्ह्यश्व

मेदी ॥ ११ ॥ ३ ॥

यो गिरिष्वजायथा वीरुधां बलवत्तमः । कुष्ठेहि

तक्मनाशन तक्मानं नाशयन्नितः ॥ १ ॥ सुपर्णसुवने

गिरौ जातं हिमवतस्परि । धनैरभि श्रुत्वा यन्ति

विदुर्हि तक्मनाशनम् ॥ २ ॥ अश्वत्यो देवसदन-

सृतीयस्यामितो दिवि । तत्रामृतस्य चक्षुषं देवाः

कुष्ठमवन्वत ॥ ३ ॥ हिरण्ययी नौरचरद्विरण्यवन्धना

दिवि । तत्रामृतस्य पुष्पं देवाः कुष्ठमवन्वत ॥ ४ ॥

हिरण्ययाः पन्थान आसन्नरिचाणि हिरण्यया ।

नावो हिरण्ययीरासन्याभिः कुष्ठं निरावहन् ॥ ५ ॥



इ॒मं मे॑ कु॒ष्ठं पृ॒रुषं॑ त मा॒ वह॑ तं निष्कुर॑ । त सु॒ मे  
 अ॒गदं॑ कृ॒धि ॥ ६ ॥ दे॒वेभ्यो॑ अ॒धि जा॒तो ऽसि॑  
 सोम॑स्यासि सखा॒ हितः॑ । स प्रा॒णाय॑ व्या॒नाय॑  
 चक्षु॑षे मे अ॒स्यै मृ॒ड ॥ ७ ॥ उ॒दङ् जा॒तो हि॒मवतः॑  
 स प्रा॒च्यां नी॒यसे॑ ज॒नम् । तच्च॑ कु॒ष्ठस्य॑ ना॒मान्युत्त॑  
 मा॒नि वि॑ भेजिरे ॥ ८ ॥ उ॒त्तमो॑ ना॒म कु॒ष्ठस्युत्त॑मो  
 ना॒म ते पि॒ता । य॒क्ष्मं च॑ स॒र्वं ना॒शय॑ त॒क्मानं॑  
 चा॒रसं॑ कृ॒धि ॥ ९ ॥ शी॒र्षाम॑य मु॒पह॑त्या म॒क्षोस्त॒न्वोऽ  
 र॒पः । कु॒ष्ठस्तत्स॑र्वं निष्का॒रद् दै॒वं स॒मह॑ वृ॒ष्णाम् ॥ १० ॥ ४ ॥

रा॒त्री मा॒ता न॒भः पि॒तार्य॑मा ते पि॒ताम॒हः ।

सि॒लाची॑ ना॒म वा अ॒सि सा॒ दे॒वाना॑ म॒सि स्व॑सा ॥ १ ॥

य॒स्त्वा पि॒बति जी॒वति वा॒यसे पु॒रुषं त्वम् । भ॒र्वी  
 हि श॒श्वता म॒सि जना॑नां च न्य॒ञ्जनी ॥ २ ॥ वृ॒क्षं  
 वृ॒क्ष मा रो॒हसि वृ॒षण्य॑न्तो॒व क॒न्यला । ज॒यन्ती  
 प्र॒त्याति॑ष्ठन्तो॒ स्प॒रणी ना॒म वा अ॒सि ॥ ३ ॥ यद्दृ॒ण्डेन  
 य॒दिष्वा यद्वा॒रुर्ह॑रसा कृतम् । तस्य त्व म॒सि  
 निष्कृ॑तिः॒ सैमं निष्कृ॑धि पु॒रुषम् ॥ ४ ॥ भ॒द्रात्  
 म॒क्षान्नि॑स्तिष्ठस्य॒श्वत्यात् ख॒दिरा॑ङ्गवात् । भ॒द्राव्य॑पोधा-  
 त्य॒र्णात्वा न ए॒क्ष्यर॑न्वति ॥ ५ ॥ हि॒र॒ण्यव॑र्णे सु॒भगे  
 सूर्य॑वर्णे वपु॒ष्टमे । रु॒तं ग॑च्छासि निष्कृ॑ते निष्कृ॑ति-  
 ना॒म वा अ॒सि ॥ ६ ॥ हि॒र॒ण्यव॑र्णे सु॒भगे शु॒ष्मे  
 लो॒मश॑वक्षणे । अ॒पाम॑सि स्व॒सा ला॒क्षे वा॒तो

हात्मा बभूव ते ॥ ७ ॥ सिलाची नाम कानीनो  
 ऽजबभु पिता तव । अश्वो यमस्य यः श्यावस्तस्य  
 हास्तास्युक्षिता ॥ ८ ॥ अश्वस्यास्तः सपतिता सा  
 वृक्षा अभि सिष्यदे । सरा पतत्रिणी भूत्वा सा न  
 एक्ष्यन्वति ॥ ९ ॥ ५ ॥

इत्यथर्ववेदीयश्रीनक्षत्राखायाः संहितायां  
 पञ्चमकाण्डोऽध्यायः प्रथमोऽनुवाकः ॥

अथर्ववेदस्य,

श्रीनक्षत्राख्यगोपथब्राह्मणतः

पूर्वकाण्डस्य पञ्चमप्रपाठकीय सप्तमाष्टमखण्डौ ।

अथातो यज्ञक्रमाः । अग्नाधेय मग्नाधेयात्  
 पूर्णाहुतिः पूर्णाहुते रग्निहोत्र मग्निहोत्राद् दर्श-  
 पूर्णमासौ दर्शपूर्णमासाभ्या माग्रयण माग्रयणाच्चातु-  
 र्मास्यानि चातुर्मास्येभ्यः पशुवन्धः पशुवन्धा दग्निष्टोमो

ऽग्निष्टोमाद्राजसूयो राजसूयाद्वाजपेयः वाजपेया दश्व-  
मेधो ऽश्वमेधात्पुरुषमेधः पुरुषमेधात्सर्वमेधः सर्वमेधाद्  
दक्षिणावन्तो दक्षिणावद्भ्यो दक्षिणा अदक्षिणाः सहस्र-  
दक्षिणे प्रत्यतिष्ठंस्ते वा एते यज्ञक्रमाः । स य  
एव मेतान् यज्ञक्रमान् वेद यज्ञेन स-आत्मा सलोको  
भूत्वा देवानप्येतीति ब्राह्मणम् ॥ ७ ॥

प्रजापतिरकामयतानन्त्य मश्नूयेति सोऽग्नीनाधाय  
पूर्णाहुत्या यजेत सोऽन्त मेवापश्यत्सोऽग्निहोत्रेणैष्टा  
ऽन्त मेवापश्यत् स दर्शपूर्णमासाभ्या मिद्धाऽन्त मेवा-  
पशत् स आग्रयणेनेष्टाऽन्त मेवापश्यत्स चातुर्मास्यै-  
रिष्टाऽन्त मेवापश्यत्स पशुबन्धेनेष्टाऽन्त मेवापश्यत्सो-  
ऽग्निष्टोमेनेष्टाऽन्त मेवापश्यत्स राजसूयेनेष्टा राजेति  
नामाधत्त सोऽन्त मेवापश्यत्स वाजपेयेनेष्टा समा-  
डिति नामाधत्त सोऽन्त मेवापश्यत्सोऽश्वमेधेनेष्टा  
स्वराडिति नामाधत्त सोऽन्त मेवापश्यत्स पुरुष-  
मेधेनेष्टा विराडिति नामाधत्त सोऽन्त मेवापश्यत्स  
सर्वमेधेनेष्टा सर्वराडिति नामाधत्त सोऽन्त मेवा-  
पशत्सोऽहीनैर्दक्षिणावद्भिरिष्टाऽन्त मेवापश्यत्सोऽही-  
नैरदक्षिणावद्भिरिष्टाऽन्त मेवापश्यत्स सचेणोभय-  
तोऽतिराजेणान्ततो यजेत वाचं ह वै होत्रे प्रायच्छ-  
त्याणमध्वर्यवे चक्षुरुद्वात्रे मनो ब्रह्मणेऽज्ञानि होत्र-

केभ्य आत्मानं सदस्येभ्य एव मानन्त्य मात्मानं दत्त्वा-  
 नन्त्य मश्नुयेति तद्या दक्षिणा अनयत्ताभिरात्मानं  
 निष्क्रीणीय तस्मादेतेन ज्योतिष्टोमेनाग्निष्टोमेनात्म-  
 निष्क्रीयणेन सहस्रदक्षिणेन पृष्ठशमनीयेन त्वरेत यो  
 ह्यनिष्ट्वा पृष्ठशमनीयेन प्रैत्यात्मानं सो निष्क्रीणीय  
 प्रैतीति ब्राह्मणम् ॥ ८ ॥

इत्यथर्ववेदीयशौनकाशाखायाः गोपथब्राह्मणस्य  
 पूर्वकाण्डोपपञ्चमप्रपाठके सप्तमाष्टमो खण्डो ॥

॥ इत्यावसथश्रीसत्यव्रतशर्मणा सङ्गृहीतस्त्रयीसंग्रहः समाप्तः ॥



# ॥ त्रयीपरिचयः ॥

( त्रयीचतुष्टय-प्रथमभागः )

“वेदा वा एते, अनन्ता वै वेदाः” [ तै० ब्रा० ३. १०. ११.—८५० ]



१८१५ शकाब्दे

आवसथश्रीसत्यव्रतसामश्रमिभट्टाचार्येण प्रणीतः ।



कलकत्ता—सत्ययन्त्रतः

( १६-१, चौविस् लेन )

श्रीमहेन्द्रनाथसरकारेण मुद्रयित्वा ग्रन्थकर्त्ता प्रकाशितः ।

॥ शकाः १८१५ । संवत् १८५० । ख्री० १८८३ ॥

॥ अत्र नेतस्य १८४७ ख्रीष्टाब्दीयविंशराजनियमादायचौकतम्, मुख्यं २) सुद्राव्यम् ॥

॥ त्रयीपरिचयमङ्गलाचरणम् ॥

विश्वरूपं प्रणम्याथ नन्दरामं च छान्दसम् ।

त्रयीपरिचयं वक्ति श्रीसत्यव्रतसामभः ॥ १ ॥

---

## ॥ त्रयोपरिचयसूचोपक्रमः ॥

| विषयः                      | पृष्ठा  | विषयः                          | पृष्ठा |
|----------------------------|---------|--------------------------------|--------|
| त्रयीचतुष्टयमुखवन्धः ...   | १       | आरण्यकस्यापि त्रयीत्वम्        | ६५     |
| त्रयीनामवोजादिकथनम्        | २       | उपनिषदामनाधुनिकत्वम्           | ६७     |
| वेदनामनिर्वचनादिकथनम्      | ३       | वेदोत्पत्तिकालविचारः ...       | ७०     |
| श्रुतिनामनिर्वचनादि        | ७ = ८   | तत्र मीमांसकमतम्               | ७१     |
| आज्ञायसमान्नायौ            | ८ = ११  | तत्र वेदान्तिमतम्              | ७१     |
| छन्दोऽभिधेयगणनादि          | १३ = १५ | ब्राह्मणादिश्रुतवृष्टितत्त्वम् | ७२     |
| स्वाध्यायागमनिगमाः         | १८ = २१ | वेदोत्पत्तौ यास्कमतम्          | ७३     |
| संहितालक्षणादि             | २१ = २३ | तत्र वैशेषिकादिमतम्            | ७३     |
| अथर्ववेदविचारः             | २३ = २५ | वेदानां वृषिदृष्टत्वम्         | ७४     |
| ऋगादिनामवोजादि             | ३१ = ३३ | मन्वोत्पत्तिकालानिर्णयता       | ७५     |
| वेदत्रैविध्ये सायणमतम्     | ३० = ३४ | ब्राह्मणोत्पत्तिकालानिर्णयता   | ७६     |
| मन्त्रलक्षणोदाहरणादि       | ३५      | शतपथस्यापि तथात्वम्            | ८०     |
| संहितानां पाठप्रकाराः      | ३८      | अथर्वसंहितायाश्च तथात्वम्      | ८५     |
| शाखाभेदनिदानादिवर्णनं      | ३८      | वेदार्थबोधोपायवर्णनम्          | ८६     |
| शाखापरिगणनादिक'            | ४०, १३८ | वेदस्य विषयप्रयोजन-            |        |
| शाखाभेदे संहितानामभेदः     | ४२      | सम्बन्धाधिकारिणः ...           | ८६     |
| वाजसनेयतैत्तिरीययोर्भेदश्च | ४३      | परापरविद्यापरिचयः ...          | ८८     |
| संहितानां पौर्वापर्यविचारः | ४३      | वैदिकषडङ्गपरिचयः ...           | ८८     |
| द्वितीयमण्डलविचारः ...     | ४७      | ऋषिच्छन्दोदेवताविनियोगाः       | ८०     |
| दशममण्डलविचारः ...         | ४८      | आरण्यकपरिचयः ...               | ८२     |
| सामवेदीयर्चामनुष्ठितत्वम्  | ५१      | त्रिविधो विद्याधिकारी          | ८३     |
| ब्राह्मणलक्षणोदाहरणादि     | ५३      | ऐ०-चतुर्थारण्यकपरिचयः          | ८३     |
| वैदिकेतिहासादिपरिचयः       | ५७      | ऐ०-पञ्चमारण्यकस्य सूत्रत्वं    | ८४     |
| ब्राह्मणान्येवादिभाष्याणि  | ५८      | तैत्तिरीयब्राह्मणमङ्गलाचरणं    | ८६     |
| ब्राह्मणानां मूलत्वम् ...  | ६२      | तैत्तिरीयारण्यकपरिचयः          | ८७     |
| आरण्यकविचारः ...           | ६३      | ऐतरेयकर्मकाण्डस्येयत्वम्       | ८८     |

| विषयः                         | पृष्ठा | विषयः                           | पृष्ठा |
|-------------------------------|--------|---------------------------------|--------|
| यान्त्रिकपनिषदः खिलत्वं       | ६८     | मन्त्राणामियत्तावधारणसङ्केतः,   |        |
| रथन्तरशब्दार्थनिर्णयः ...     | १००    | गवामयनस्याङ्गां परिचयश्च        | ११४    |
| सामशब्दस्य गानवाचित्वं        | १०१    | सहस्रसंवत्सरसाध्यं 'विश्व-      |        |
| सामनिष्ठादकपरिचयः             | १०२    | सृजा मयनं सत्र' मानुषैः         |        |
| गीतिहेतूनां वैकल्पम् ...      | १०२    | कथं सम्पाद्यमिति विचारः         | ११५    |
| स्तोभलक्षणादि ...             | १०३    | षड्विंशब्राह्मणानुक्रमणी        | ११८    |
| सामसु वर्षलोपविचारः ...       | १०३    | सामविधानब्राह्मणपरिचयः          | ११८    |
| इरादिपदानामपि गेयत्वं         | १०४    | आर्षेयब्राह्मणपरिचयः ...        | ११८    |
| योन्मूहयोः परिचयः ...         | १०५    | देवताध्यायब्राह्मणपरिचयः        | ११८    |
| जहस्य पौरुषेयत्वसिद्धान्तः    | १०५    | मन्त्रब्राह्मणपरिचयः ...        | १२०    |
| ऋग्व्याख्यानेन सामव्याख्या    | १०६    | मन्त्रब्राह्मणस्य षष्ठत्वविचारः | १२०    |
| मन्त्रैरर्थानुसरणं कार्यम्    | १०७    | अद्भुतब्राह्मणस्य खिलत्वम्      | १२२    |
| मन्त्रब्राह्मणयोरेकार्थकत्वे  |        | मत्कृतानि कन्दश्चक्राणि         | १२२    |
| ब्राह्मणवाक्यस्यानुवादकत्वम्  | १०७    | वेदार्थस्यातिदुर्ज्ञेयतोक्तिः   | १२८    |
| सामवेदीयर्था विनियोगा-        |        | संहितोपनिषद्वाक्यस्यालामः "     |        |
| न्वेषणप्रयासाभावसूचनम्        | १०८    | वंशब्राह्मणपरिचयः ...           | १२८    |
| ताण्ड्यमहाब्राह्मणपरिचयः      | १०८    | अथर्वसंहिताभाष्योपोद्घातः       | १२८    |
| अनारभ्याधीतानां क्रत्वङ्गत्वं | १०८    | अथर्वणकर्मनामानि ...            | १२८    |
| पर्यायः (जै० न्या० ३.६.१.)    | १०८    | अथर्वणसूत्रनामादि ...           | १२८    |
| प्रकृतिविकृत्योर्लक्षणे ...   | ११०    | अथर्वणत्विजां कर्मभागाः         | १३१    |
| मूलप्रकृतिविचारः ...          | १११    | दर्शपूर्णमासादिकर्मणांक्रमः     | १३१    |
| भावनयाः करणादिज्ञानं          | १११    | त्रिविधकर्मपरिचयः ...           | १३३    |
| षोडशर्त्विक्परिचयः ...        | १११    | सायणाचार्यपरिचयादि              | १३४    |
| सोमप्रवाकपरिचयः ...           | ११२    | वेदभाष्याणां पौर्वापर्यम्       | १३८    |
| प्रस्तोत्रादिवरणं न नियतं     | ११२    | त्रयीपरिचयसमाप्तिश्लोकः         | १४८    |

# ॥ त्रयोपरिचयः ॥

वस्तुतः

चतुर्वेदपरिचयप्रकाशायाभिनवप्रबन्धः ॥

—\*—

( द्वयीचतुष्टये प्रथमो भागः )

कलिकाता-धोषोपनिष्करीयधोड़शैकसङ्ग्रहभवनवासिना,  
आवसथश्रीसत्यव्रतसामश्रमिभट्टाचार्येण  
रचितः प्रकाशितश्च ।

—●●●●—

CALCUTTA

16/1 Ghoshe's Lane, Satya Press.

Printed by Mohendra Nath sircar,

1893.





## ॥ त्रयीपरिचयस्य सूचीपत्रम् ॥

—०००—

|                            |         |                                |    |
|----------------------------|---------|--------------------------------|----|
| त्रयीचतुष्टयमुखवन्धः       | १       | उपनिषदामनाधुनिकत्वम्           | ६७ |
| त्रयीनामवौजादि             | २       | वेदोत्पत्तिकालविचारः           | ७० |
| वेदनामवौजादि               | ३       | तत्र मीमांसकमतम्               | ७१ |
| श्रुतिनामवौजादि            | ७ = ८   | तत्र वेदान्तिमतम्              | "  |
| ब्राह्मणसनाज्ञायौ          | ८ = ११  | ब्राह्मणादिश्रुतदृष्टितत्त्वम् | ७२ |
| ऋग्वेदोऽभिधेयगणनादि        | १३ = १५ | वेदोत्पत्तौ याज्ञिकमतम्        | ७३ |
| स्वाध्यायागमनिगमाः         | १८ = २१ | तत्र वैशेषिकादिमतम्            | "  |
| संहितालक्षणादि             | २१ = २३ | वेदानां दृष्टित्वम्            | ७४ |
| अथर्ववेदविचारः             | २३ = २५ | मन्वोत्पत्तिकालानिर्णयता       | ७५ |
| ऋगादिनामवौजादि             | ३१ = ३३ | ब्राह्मणोत्पत्तिकालानिर्णयता   | ७६ |
| मन्त्रलक्षणादि             | ३५      | अतपशस्यापि तथात्वम्            | ८० |
| संहितानां पाठप्रकाराः      | ३८      | अथर्वसंहितायाश्च तथात्वम्      | ८५ |
| शाखाभेदनिदानादि            | "       | वेदार्थबोधोपायवर्णनम्          | ८६ |
| शाखापरिगणनादि              | ४०      | वेदस्य विषयप्रयोजन-            |    |
| शाखाभेदे संहितानामभेदः     | ४२      | सम्बन्धाधिकारिणः               | "  |
| वाजसनेयतैत्तिरीययोर्भेदश्च | ४३      | परापरविद्यापरिचयः              | ८८ |
| संहितानां पौवापर्यविचारः   | "       | षडङ्गपरिचयः                    | ८८ |
| द्वितीयमण्डलविचारः         | ४७      | ऋग्वेदोदेवताविनियोगाः          | ८० |
| दशममण्डलविचारः             | ४८      | आरण्यकपरिचयः                   | ८२ |
| सामवेदोद्योगानुवृत्तत्वम्  | ५१      | त्रिविधो विद्याधिकारी          | ८३ |
| ब्राह्मणलक्षणादि           | ५३      | चतुर्थारण्यकपरिचयः             | "  |
| इतिहासादिपरिचयः            | ५७      | पञ्चमारण्यकस्य सूत्रत्वम्      | ८४ |
| ब्राह्मणान्येवादिभाष्याणि  | ५८      | तैत्तिरीयब्राह्मणमङ्गलाचरणम्   | ८६ |
| ब्राह्मणानां मूलत्वम्      | ६२      | तैत्तिरीयारण्यकपरिचयः          | ८७ |
| आरण्यकविचारः               | ६३      | कर्मकाण्डस्येयत्वम्            | ८८ |
| आरण्यकस्यापि त्रयीत्वम्    | ६५      | यान्निक्युपनिषदः खिलत्वम्      | "  |

|                               |     |                               |     |
|-------------------------------|-----|-------------------------------|-----|
| होतादौनां त्रयीव्यवहारः       | ८८  | षोडशत्विक्परिचयः              | १११ |
| रथन्तरशब्दार्थनिर्णयः         | १०० | सोमप्रवाकपरिचयः               | ११२ |
| सामशब्दस्य गानवार्चित्वम्     | १०१ | प्रस्तोतादिवरणं न नियतम्      | ११३ |
| सामनिष्ठादकपरिचयः             | १०२ | मन्त्राणामियत्तावधारणसङ्केतः  | ११४ |
| गीतिहेतूनां वैकल्पम्          | "   | गवामयनस्याङ्गां परिचयः        | "   |
| स्तोभलक्षणादि                 | १०३ | सहस्रसंवत्सरसाध्यं 'विश्व-    |     |
| वर्णलोपविचारः                 | "   | सृजा मयनं सच' मानुषैः         |     |
| हूरादिपदानामपि गेयत्वम्       | १०४ | कथं सम्पाद्यमिति विचारः       | ११५ |
| योन्यूहयोः परिचयः             | १०५ | षड्विंशद्वाङ्मणानुक्रमणी      | ११८ |
| जहस्य पौरुषेयत्वम्            | "   | सामविधानवाङ्मणपरिचयः          | "   |
| ऋग्व्याख्यानेनैव सामव्याख्या  | १०६ | आर्षेयवाङ्मणपरिचयः            | ११८ |
| मन्त्रैरर्थानुस्मरणम्         | १०७ | देवताध्यायवाङ्मणपरिचयः        | "   |
| मन्त्रवाङ्मणयोरेकार्थकत्वे    |     | मन्त्रवाङ्मणपरिचयः            | १२० |
| वाङ्मणवाक्यस्थानुवादकत्वम्    | "   | मन्त्रवाङ्मणस्य षष्ठत्वविचारः | "   |
| सामवेदीयर्चां विनियोगा-       |     | अद्भुतवाङ्मणस्य खिलत्वम्      | १२२ |
| न्विषणप्रयासाभावः             | १०८ | वैदिकच्छन्दश्चक्राणि          | "   |
| ताण्ड्यमहावाङ्मणपरिचयः        | "   | वेदार्थस्यातिदुर्ज्ञेयता      | १२८ |
| अनारभ्याधीतानां कृत्यङ्गत्वम् | १०९ | संहितोपनिषद्वाङ्मणस्यालाभः    | "   |
| पर्यन्त्यायः                  | "   | वंशवाङ्मणपरिचयः               | "   |
| प्रकृतिविकृत्योर्लक्षणे       | ११० | सायणाचार्यपरिचयः              | १२८ |
| मूलप्रकृतिविचारः              | १११ | वेदभाष्याणां प्रणयनकालः       | १३० |
| भावनायाः करणादिज्ञानम्        | "   | त्रयीपरिचयाग्रयनकालादि        | "   |

## ॥ त्रयीचतुष्टयमुखबन्धः ॥

---

- नामं नामं परब्रह्म ध्यायं ध्यायं गुरोर्गिरः ।  
स्मारं स्मारं पितुर्लक्ष्यं श्रीसत्यव्रतशर्मेणा ॥ १ ॥  
नष्टस्वाध्यायमन्त्रोऽस्मिन् यत्यते वङ्गमण्डले ।  
वेदविद्याप्रचाराय शरदस्सप्तविंशतिम् ॥ २ ॥  
अध्यापिताश्चतुस्त्रिंशत् प्रायस्तेऽय मठाधिपाः ।  
काश्यन्ते हि तथा अन्या 'अन्यी भवति पण्डितः' ॥ ३ ॥  
यजुषां संहिता चाथ सचीं साज्जाञ्च संहिता ।  
ब्राह्मणाद्याश्च दुष्प्रापा भाष्यभाषासमन्विताः ॥ ४ ॥  
त्रयः प्रचारिताः किन्तु प्राज्ञैः कैश्चित् समादृताः ।  
असृष्ट्या गुरवोऽन्येषां सौधाः कुम्भा यथा पयि ॥ ५ ॥  
अतो विविच्य धीमद्भिः सिद्धिः साध्ये यथा भवेत् ।  
पुष्पभारः समाकर्षी चेतस्य इति निश्चितम् ॥ ६ ॥  
त्रयीपरिचयज्ञातः सटीकत्रयीसङ्ग्रहः ।  
त्रयीटीका विशेषाख्या त्रयीभाषा च वङ्गमुत् ॥ ७ ॥  
त्रयीचतुष्टयं ह्येतन्मण्ड्यादर्शश्चिकीर्ष्यते ।  
त्रयीविद्याबुभुक्षातः सर्वैर्गृह्येत सेचनेः ॥ ८ ॥
-

## ॥ त्रयीपरिचयः ॥

—००—

अथ त्रयीं व्याख्यास्यामः ।

“त्रयी वै विद्या ऋचो यजूंषि सामानि”—इति शतपथ-  
ब्राह्मणम् ४, ६, ७, १ । तद्रचनायास्तैर्विध्य मेव मन्त्राणां त्रयीत्वं  
वीजम् । अस्ति हि काचिद्रचना पद्यं नाम, सैव पुरा ऋगिति  
श्रुता ; अस्ति काचिद्रचना गद्यं नाम, सैव पुरा यजुरिति  
श्रुता ; अस्ति काचिद्रचना गानं नाम, सैव पुरा सामेति श्रुता ।  
यतो हि गद्यपद्यगानातिरिक्तो नास्ति रचनाप्रकारः, अत एव  
ऋक्संहितासु, यजुःसंहितासु, सामसंहितासु, अथर्वसंहितासु  
वा ऋग्यजुस्सामभ्योऽन्यो नैव दृश्यते कोऽपि वेदमन्त्रः । पद्य-  
गद्यगानातिरिक्ता हि रचना कदापि नासीत्, इदानीं सपि  
नावलोक्यते लोके, तत् कथन्नाम ऋग्यजुस्सामलक्षणातिरिक्ता-  
ऽपि मन्त्ररचना भवेद्वैदिकीति । तदाह भगवान्, जैमिनिः—  
“तेषां ऋग् यजार्थवशेन पादव्यवस्था । गीतिषु सामाख्या ।  
शेषे यजुःशब्दः ( मी० द० २. १. ३२, ३३, ३४. )”—इति । तदे-  
तन्मायविस्तरे स्पष्टीकृतञ्च माधवेन, द्रष्टव्यं तत् तत्रैव ।

यद्यपि मन्त्राणां मेव रचनानियमाधीनं मेतत्त्रयीनाम, अतो  
मन्त्रभागस्यैव त्रयीत्वं मङ्गीकर्तव्यम्, न तु ब्राह्मणभागस्येति वक्तुं  
युज्यते । “अहे बुध्नीय मन्त्रं मे गोपाय य ऋषयस्तैर्विदा विदुः ।  
ऋचः सामानि यजूंषि ( तै० ब्रा० १. २. १. २६. )”—इति श्रुति-  
श्चात्र साधिकैव प्रतीयते । “त्रयीन् वेदान् विदन्तीति त्रिविदः ।  
त्रिविदां सम्बन्धिनोऽधीतारस्तैर्विदाः, ते च यं मन्त्रभागम्



ऋगादिरूपेण त्रिविध माहुः, तं गोपायेति योजना”-इति चैतद्व्याख्यानेऽधिकरणमालाकारो माधवाचार्यः । तथापि मन्त्र-भागालुगतब्राह्मणग्रन्थानां मपि त्रयीत्वं व्यावहारिक मिदानीं मन्त्रव्य मेव ; सज्ज्ञायाः खलु व्यवहाराधीनत्वात् । वस्तुतो मन्त्रभागस्यैव वेदत्वं, श्रुतित्वं, समान्तायत्वं तथा त्रयीत्वं च मुख्यम् ; ब्राह्मणभागस्य त्वप्रधान मिति स्थिरम् ॥

एवञ्च ‘त्रयी’-इति, ‘वेदः’-इति चानर्थान्तरम् । “विद्यन्ते ज्ञायन्ते लभ्यन्ते वा एभिर्धर्मादिपुरुषार्था इति वेदाः”-इत्येतद् वेदशब्दव्युत्पादनं कृतं दृश्यते देवमित्रपुत्रेण विष्णु-मित्रेण बहुक्प्रतिशाख्यस्य वृत्तुप्रक्रमे । अन्यान्यविधानि च सन्ति बहूनि वेदशब्दव्युत्पादनानि ; तानि चान्यत्रान्यत्र द्रष्टव्यानि ।

“प्रत्यक्षानुमानागमेषु ( प्रमाणेषु ) अन्तिमो वेदः”-इति, “समयबलेन सम्यक् परोक्षानुभवसाधनं वेदः”-इति, “अपौरुषेयं वाक्यं वेदः”-इत्यादीनि च वेदलक्षणानि सायणीये ऋग्भाष्यादौ द्रष्टव्यानि । “इष्टप्राप्त्यनिष्टपरिहारयोरलौकिक सुपायं यो वेदयति स वेदः”-इत्येकेनैव वाक्येन च वेदस्य व्युत्पादन-लक्षणे ऽप्युक्ते कृष्णयजुर्भाष्यभूमिकायां सायणेनैव । “प्रत्यक्षेणानुमित्या वा यस्तूपायो न बुध्यते । एतं विदन्ति वेदेन तस्माद् वेदस्य वेदता”-इति वचनञ्च तत्र मानत्वे नोपन्यस्योक्तं च “स एवोपायो वेदस्य विषयः ; तद्वोधार्थी चाधिकारी ; तेन सहोपकार्योपकारकभावश्च सम्बन्धः”-इति ।

आपस्तम्बेन चैव सुक्तं वेदस्वरूपं यज्ञपरिभाषायाम् — “मन्त्र-ब्राह्मणयोर्वेदनामधेयम्”-इति (३४ सू०) । सर्ववेदभाष्यकारेण

सायणाचार्येणाप्येतदेवापस्तम्बीयलक्षणं मवलस्यैव प्रपञ्चितं नृग-  
भाष्यभूमिकायां बहुधैव, ततः सिद्धान्तितञ्चेत् “मन्त्रब्राह्मणा-  
त्मकः शब्दराशिर्वेदः”—इति । तथा सर्वानुक्रमणीवृत्तिभूमिकायां  
षड्गुणश्रियेणाप्येवं श्लोकितम् —

“मन्त्रब्राह्मणयोरार्हुर्वेदशब्दं महर्षयः ।

विनियोज्यरूपो यः स मन्त्र इति चक्षते ।

विधिसुतिकरं शेषं ब्राह्मणं कथयन्ति हि ।

विनियोज्यरूपश्च त्रिविधः सम्प्रदर्श्यते ।

ऋग्यजुस्सामरूपेण मन्त्रो वेदचतुष्टये ।

अहे बुद्धीय मन्त्रं मे गोपायेत्यभिधीयते ।

ऋक् पादबद्धी, गीतस्तु साम, गद्यं यजुर्मन्त्रः ।

चतुर्ध्वपि हि वेदेषु त्रिधैव विनियुज्यते ।

वेदैरशून्य इत्यादौ मन्त्रे त्रैविध्यं लुच्यते ।

सर्वैर्ब्रह्मेति (य० प० २२) स्रुतेऽपि चतुर्भिरिति निर्णयः ।

प्रसृतर्कादिवाच त्वीवामन्त्रे सूत्रकारणे ।

ऋग्रूपमन्त्रब्राह्मणादृग्वेदः स्यात् तथेतरी ।

शान्तिपुष्ट्यादिकवृद्धवर्गप्रणवविश्रया ।

ऋचाश्च यजुषां तुर्यो ब्राह्मणेन विधायकः ॥”—इति ।

एतेन खलु सर्वेषां मेव वेदानां स्वरूपादीन्नुक्तान्येव समास-  
तस्तेन धीमतेवेत्यत्रात्माकं नैव किञ्चिद्वक्तव्यं मस्यवशिष्टम् ॥

अथास्त्यत्रैतदालोच्यम्, — आपस्तम्बादिमतानुगाः सायणा-  
चार्यादयस्तु मन्त्राणां ब्राह्मणानाञ्च वेदत्वं चिरात् सिद्धमिति  
मन्यन्ते । केचित्त्वाधुनिका ब्राह्मणग्रन्थेषु बहुत्र ‘य एवं वेद’  
— इतिदर्शनादेव प्रथमं तावत् ब्राह्मणग्रन्थानां मेव वेदाख्या

प्रचलिता, ततः कालक्रमेण मन्त्रेष्वपि सा उपचरितेत्याहुः ।  
वयन्तु तयोर्बभूवोरिव विपरीतं ब्रूमः ;—पुरासीत् विद्यापरपर्याय  
एवायं वेदशब्दः ; तथा यतश्च सर्वासा मेव विद्यानां निधानानि  
इमे मन्त्राः प्रदृष्टाः, अतो मन्त्रकाले एव त्रिविधानां मन्त्राणां  
वाचकः सम्प्रती वेदशब्द इति ; ततो ब्राह्मणकाले ब्राह्मणेष्वपि  
ग्रन्थेषु मन्त्रमात्रपर एव व्यवहृतो वेदशब्दः ; पश्चात् सूत्रकाले  
तु मन्त्रब्राह्मणयोर्बभूवोरिव विद्यानिधानत्वेनादरातिशयस्थिते-  
रुभयोरिव बोधकः सञ्जातो वेदशब्दः । तदत्र त्रयः पक्षाः  
सम्बध्यन्ते— ( १ ) मन्त्रब्राह्मणयोर्बभूवोरिवेदत्वम्, ( २ ) ब्राह्मण-  
ग्रन्थानां मेव मुख्यं वेदत्वम्, ( ३ ) सर्वविद्यानिधानानां हि  
मन्त्राणां मेव वेद इति व्यवहारो मुख्योऽतिपूर्वकालिकश्चेति ।  
अथैषां कतमः पक्षो ज्यायान् ? तत् पूर्वापरदर्शिभिर्माध्यस्थ्यधि-  
ष्ठणावज्जिरेव समालोच्यताम् ।

श्रूयते हि शुक्लयजुषि माध्यन्दिन्यां मन्त्रे एव त्रयोपरो वेद-  
शब्दः—“वेदेनरूपे व्यपिबत् सुतासुतो प्रजापतिः (१६. ७६.)”—  
इति । “प्रजापतिः ‘सुतासुतो’ सुतासुतयोः ‘रूपे’ ‘वेदेन’  
ज्ञानेन, त्रय्या विद्यया वा ‘व्यपिबत्’ विविच्य पीतवान् ।  
सुतः=सोमः, असुतः=पयः परिरुज्ज्व” —इति च तस्यैव  
व्याख्यानं भाषितं महीधरेण । तदत्र वेदेनेत्यस्य द्विविधोऽर्थः  
क्षतो दृश्यते,—ज्ञानेन, त्रय्या विद्ययेति च ; तत्र द्वितीयोऽर्थः  
एव युक्ततरोऽस्माकम् ; मूले ‘वेदेन’—इत्याद्युदात्तश्रवणात् ।  
अस्ति हि वेदशब्दः उज्झादिगणे ( पा० सू० ६. १. १६०. )  
पठितः करणव्युत्पाद्यो यौगिको ऽन्तोदात्तः ; अस्ति चापरो  
वषादिगणे ( पा० सू० ६. १. १. २०३. ) पठितस्त्वय्यां रुद्ध

आदुदात्तो वेद इति । अत एव ऋक्संहितायां श्रुतस्य “यः  
समिधा (६. १. ५.)”—इति मन्त्रस्य व्याख्याने भाषितं सायणा-  
चार्येण ‘वेदेन = वेदाध्ययनेन’—इति । तैत्तिरीयसंहिताया मध्येव  
मस्ति त्रयीपरो वेदशब्द आदुदात्तः ( ७. ५. ११. २. ) । तथै-  
वाथर्वणिका अप्यसकृदामनन्ति संहिताया मेव त्रयीपरं वेद-  
शब्दम् । तथाहि—“यस्मिन् वेदा निहिता विश्वरूपास्तेनो-  
दनेनातितराणि स्युः ( ४. ७. ५. ६. )”—इति ; बुद्धयत  
एवात्र हि वेदा इत्यस्यार्थं ऋगादय इति । तथा तत्रैवो-  
विंशकाण्डे ऽपि त्रिः श्रुतो वेदशब्दस्त्रयीपर एव । तदेवं सर्व-  
संहितास्त्रेव त्रयीपरो वेदशब्दो विभूयत एवेति ।

एवं ब्राह्मणेष्वपि सर्वत्र श्रूयत एव वेदस्त्रयीपरः । तथाहि,  
बृहद्ब्राह्मणे—“त्रयो वेदा अजायन्त ऋग्वेद एवाग्नेरजायत  
यजुर्वेदो वायोः सामवेद आदित्यात् ; तान् वेदानभ्यतपत् ( ऐ०  
ब्रा० ५. ५. ६. )”—इति ; एव मन्त्रचान्यत्र च तत्रैव ( ६. २. ७;  
७. २. ६. ) । तैत्तिरीयब्राह्मणेऽपि तृतीयकाण्डे ( १०. ११. ४. )  
श्रूयत एव त्रयीपरो वेदशब्दः । तथा छान्दोग्यब्राह्मणे च—  
स होवाच ऋग्वेदं भगवोऽध्ये मि यजुर्वेदं सामवेद माथर्वणं चतुर्थम्  
( ८. १. २. )—इत्यादि । अथर्वब्राह्मणेऽपि—“इमे सर्वे वेदाः  
( गो० ब्रा० १. २. ८. )”—इत्यादि । तदेवं सर्वब्राह्मणेषु च  
त्रयीपरो वेदशब्दः श्रूयत एव ।

अत इदानीं वक्तुं शक्यत एवेतत्,—सर्वसंहितास्त्रेव त्रयी-  
परवेदशब्ददर्शन मेव प्रमाणयति, आसीन्नन्तकालेऽपि केवल-  
मन्त्राणा मेव वेद इति व्यपदेशः ; तदापि मन्त्रव्याख्यानार्थ-  
कानां ब्राह्मणग्रन्थाना मनाविर्भावात् । प्रदर्शितब्राह्मणवाक्यानि

च तदेव दृढयन्ति ; ऋगादिशब्दानां मन्त्रेष्वेव मुख्यशक्तेः । अत एवोपपद्यन्ते तत्र गोपथे “इमे सर्वे वेदाः” — इत्यत्र विशेषणानि “सवाह्वणाः” — प्रभृतीनि । निरुक्ते ये चार्थज्ञप्रशंसनाय शाखा-  
न्तरीयमन्त्रा उद्धृता यास्केन, तत्र च श्रूयते त्रयोपर एवा-  
दुदात्तो वेदशब्दः — “अधीत्य वेदम्” — इति ( १. ६. २. ) ।  
तस्माच्च ज्ञायते मन्त्रकाले एव मन्त्रार्थको वेदशब्द आसीत्  
प्रसिद्ध इति । यास्कः स्वयञ्चाह सुव्यक्तम् — “कर्म्मसम्पत्तिर्मन्त्रो  
वेदे ( १. १. २ )” — इति ; स च कर्म्मसम्पत्तिर्मन्त्रः कास्त्रि  
ब्राह्मणेषु संहितासु वा ? संहितास्त्रेवेति चेदितोऽपि स्फुटं  
व्यज्यते संहितार्थ एव वेदशब्दोऽभिमतः खलु निरुक्तकारस्यै-  
तस्य यास्कस्यापीति ॥

वस्तुतो ज्ञानार्थस्य लाभार्थस्य वा विदधातोरेव रूपं वेद  
इत्युक्ते विद्यैव तस्यार्थः फलति । अनन्ताश्च विद्या इह जगति  
सन्ति चिररानाय ; तत एव वेदस्य सनातनत्वं मनन्तवच्च  
मन्यन्ते आर्याः । आदिसभ्यकाले चान्न भारते ये ऋषयः प्रादु-  
र्बभूवुः, आसन्नेव ते विविधविद्याभूषणाः साक्षात्कृतधर्माणः,  
अत एव तैर्दृष्टा मन्त्रास्तत्कालादेवोच्यन्ते वेदा इति । तदेवं  
मन्त्रेष्वेव वेदशब्दस्य मुख्या वृत्तिः ; ब्राह्मणानान्तु यथा ऋगादि-  
लक्षणाभावेऽपि तत्तद्वाख्यानार्थतया तत्तन्नाम्ना व्यवहारः ;  
तथैव वेदानाम्नापीति वेदशब्दस्य तत्र वृत्तिस्वीपचारिक्येव ।  
तथा ह्यामनन्ति तैत्तिरीयाः —

“भरद्वाजो ह त्रिभिरायुर्भिर्ब्रह्मचर्यं मुवास । तं ह  
जीर्णिं स्थविरं शयानम्, इन्द्र उपब्रज्योवाच । भरद्वाज !  
यत्ते चतुर्थं मायुर्दद्याम्, किं मेनेन कुर्या इति । ब्रह्मचर्यं



मेवैनेन चरेय मिति होवाच । तच्छ ह त्रीन् गिरिरूपान-  
विज्ञातानिव दर्शयाञ्चकार ; तेषां ह वैकैकस्मात्पुष्टि माददे ।  
स होवाच भरद्वाजित्यामन्त्रम् । वेदा वा एते, अनन्ता वै वेदाः,  
एतद्वा एतैस्त्रिभिरायुर्भिरन्ववोचथाः ; अथ त इतरदननूक्त मेव  
( तै० ब्रा० ३. १०. ११. ३, ४. )—इति ।

छान्दोग्येऽपि श्रूयत एव वेदार्थी विद्याशब्दः । 'तथाहि—  
“प्रजापतिर्लोकानभ्यतपत् \* \* \* अग्नेर्ऋचो वायोर्यजूंषि  
सामान्यादित्यात् । स एतां त्रयीं विद्या मभ्यतपत्”—इत्यादि  
( १, १७, १—१०. ) । एवं तत्रैवान्यत्रान्यत्रापि ( ४. २१. १ ;  
२३. २. ) । तदेवं वेदस्य विद्यापरपर्यायत्वं स्फुटं मेव ।

अतः सुष्ठूक्त मस्माभिः 'पुरासीत् विद्यापरपर्याय एवायं  
वेदशब्दः'—इत्यादि ( ५ पृ० ) ; तथा सन्ध्याव्यति चैव पक्षो  
युक्ततम एवोपन्यस्तो मन्त्रेष्वेव वेदशब्दस्य सुख्या वृत्तिरिति ॥

आपस्तम्बादिस्मृत्यारम्भकाले तु ब्राह्मणग्रन्थानां मपि वेदत्वं  
व्यपदिष्टम् ; ततः प्रभृति सिद्धं मेव “मन्त्रब्राह्मणयार्वेदनाम-  
धेयम्”—इति ( य० प० ३४ सू० ) । तत एव मनुसंहिता  
दावपि “वेदः कृत्स्नोऽधिगन्तव्यः ( २. १६५. )”—इत्यादिषु  
वचनेषुभयोरेव ग्रहणं भवगम्यते । अत एवोक्तं सङ्गच्छते  
“उद्दितेऽनुद्दिते चैव समयाध्यापिते तथा । सर्वथा वर्त्तते यज्ञ  
इतीयं वेदिकौ श्रुतिः ( २. १५. )”—इति “उद्दिते जुहोति”—  
इत्यादि विषयस्तु ऐतरेयादिब्राह्मणेष्वेव श्रूयन्ते । तथाहि—  
“वृषश्च सो ह वातावत उवाच जातूकण्यो वक्ता स्मो वा इदं  
वेदेभ्यो यद्वैतदग्निहोत्रं सुमयेद्युरहूयतान्येदुरवाव तदेतर्हि  
हूयत इत्येतदु ह वैवाच कुमारी गन्धर्वगृह्णीता वक्ता स्मो वा

इदं पितृभ्यो यद्देतदग्निहोत्रं सुभयेदुरहूयताऽन्येदुर्वाव तदे-  
तर्हि हूयत इत्येतद्वा अग्निहोत्रं मन्येदुर्हूयते ; यदस्तमिते सायं  
जुहोत्युदिते प्रातरथैतदग्निहोत्रं सुभयेद्युर्हूयते ; यदस्तमिते सायं  
जुहोत्युदिते प्रातस्तस्मादुदिते होतव्यम् । \* \* \* । उद्यन्तु  
खलु वा आदित्य आहवनीयेन रश्मोन्तान्दधाति । स योजुदिते  
जुहोति, यथा कुमाराय वा वत्साय वाऽजाताय स्नानं प्रतिदध्यात्  
तादृक् ; तदथ य उदिते जुहोति, यथा कुमाराय वा वत्साय वा  
जाताय स्नानं प्रतिदध्यात् तादृक् \* \* \* ।  
तदेवाभियज्ञगाथा गीयते —

‘प्रातःप्रातरनृतं ते वदन्ति पुरोदयाज्जुहति येऽग्निहोत्रम् ।  
दिवाकीर्त्तय मदिवा कीर्त्तयन्तः सूर्यो ज्योतिर्न तदा ज्योतिरेषाम् ॥’  
— इति ( ५. ५. ४, ५, ६. ) — इति ॥

श्रुतिरिति च वेदस्यैव नामान्तरम् । अवणात् श्रुति-  
रित्याख्या । “श्रुजोषितुभ्यः करणे (पा० ३. ३. ८५. वा० २.)”  
— इति निष्पादितः श्रुतिशब्दः अवणेत्रिष्यपरः ; “स्त्रियां क्तिन्  
( ३. ३. ८४. )” — इति भाववचनोऽपि भवत्येव ; इह तु कर्म-  
ण्येव क्तिनिष्ठः । एष हि वेदश्चिरं मेव श्रूयते गुरुपरम्परानु-  
सारेण, न केनापि कदाचिदपि एकस्यापि मन्त्रस्य प्रणयन-  
कालनिर्णये कथं नपि समर्थः ; अत एव वाय्वादिवद् अनादि-  
रपौरुषेयश्चेति स्तूयतेऽयं मिति वृद्धाः ।

स एषः श्रुतिशब्दो वेदपरो न व्यवहृत आसीत् मन्त्रकाले ;  
मन्त्रसंहितासु कचिदपि वेदार्थश्रुतिशब्दस्य दर्शनाभावात् । ऐत-  
रेयब्राह्मणादिप्रचारात् पुरैव गाथाकाले तु साधारणप्रवादपरः  
सः व्यवहृत इति वागम्यते । तथा ह्येतरेयकम् — “तस्मादपत्नीको

ऽप्यग्निहोत्रं माहरेत् । तदेवाभियज्ञगाथा गीयते—‘यजेत्  
 सौत्रामण्या मपत्नीको ऽप्यसोमपः । मातापितृभ्या मृदुणाद्य-  
 जेति वचनाच्छ्रुतिः’—इति । तस्मात् सौम्यं याजयेत् ( ऐ०  
 ब्रा० ७. १. ८. )—इति । ता मिमां यज्ञगाथा भवत्वस्यैव  
 चाख्यातमिदं ब्राह्मणम्—“तदाहुर्वाचाऽपत्नीकोऽग्निहोत्रं०—०  
 स्वर्गांलोकान् जयन्तीति ( ७. १. १०. )”—इति । तदेवमादीनां  
 दर्शनादिह मपि सत्यमभिव्यक्तम्—आदौ मन्त्रकालः, ततस्तेषां  
 यज्ञादिषु व्यवहारकालः, ततस्तादृशप्रवादश्रुतिकालः, ततो  
 गाथाकालः, ततश्च ब्राह्मणकालः ; गाथामूलानि हि बहूनि  
 ब्राह्मणवचनानि श्रूयन्ते ।

स एषः प्रवादार्थः श्रुतिशब्दो ब्राह्मणकालादनन्तरं मन्त्र-  
 ब्राह्मणयोरपि व्यवह्रियते । अत एव प्रोक्तं वास्कीये निरुक्ते—  
 “स्यं विद्या श्रुतिमतिबुद्धिः ( १३. १. १३. )”—इति । स्मर्यते  
 च तथा मन्वादिभिः । तद्यथा—“श्रुतिस्मृत्यदितं धर्मं मनुतिष्ठन्  
 हि मानवः ( म० स० २. ८. )”—इति, “श्रुतिस्तु वेदो विज्ञेयः  
 ( म० स० २. १०. )”—इति, “उदितेऽनुदिते चैव समयाधुषिते  
 तथा । सर्वथा वर्तते यज्ञ इतीयं वैदेकी श्रुतिः ( म० स०  
 २. १५. )”—इत्यादि च ॥

वेदस्यानुश्रव इत्याख्यापि एतन्मूलिकैव । तथाहि—“दृष्ट-  
 वदानुश्रविकः”—इतीश्वरकृष्णायसाङ्गकारिकाया व्याख्यानावसरे  
 व्युत्पादितमेवं वाचस्पतिमिश्रेण—‘गुरुमुखादनुश्रूयते इत्यनु-  
 श्रवो वेदः’—इति ।

लौकिकप्रवादवाक्यानामपि श्रुतित्वव्यवहारो दृश्यते बहुत्र ।  
 तद्यथा—‘हे चाख्य भार्ये गभिण्यो बभूवतुरिति श्रुतिः’—इति

रामा० २. ११०. १८. । तथा 'एष मे कण्ठसन्देशः श्रुतिभिः  
ख्याति मेयति'—इति महा० भा० १. ५०. । 'इति सत्यवती  
श्रुतिः (भाग० पु० ४. २१. ४५.)'—इत्यादि च । तदेवं यस्य  
कस्यचिद् वचनस्य प्रचारकालस्यादिर्न निर्णीयते,—कदा केन  
कथित मिद् मिति, अपि च ग्रामाणिकतया गुरुपरम्परयो-  
पदेशो लभ्यते, तत् किल वैदिकं वा लौकिकं वा वचनं श्रुति-  
रित्युच्यते ।

कल्पयन्ति चानुमिताः श्रुतीः मन्वादिभिर्वेदविद्भिर्विहितानां  
विधीनां मूलानीति स्मार्तग्रन्थेषु ; वेदार्थस्मरणमूलकत्वादेव  
तेषां स्मृतित्वाख्यानात् । तदेवं यस्य च ग्रामाणिकस्मृतिवचनस्य  
मूलं वैदिकवचनं साक्षान्नोपलभ्यते, तस्य मूलं तादृशवैदिक-  
वचनं कल्पनीयं भवति, तत् कल्पितवचनं मपि श्रुतिरिति  
व्यवहृतं रघुनन्दनादिभिः ।

तद्वचनं मन्त्रभागानां श्रुतित्वं सर्ववादिसम्मतम् ; ब्राह्मण-  
भागानां च श्रुतित्वं मन्वादिभिः स्वीकृतम् ; प्रवादवाक्यानां  
लौकिकानाञ्च श्रुतित्वं व्यावहारिकम् ; कल्पितश्रुतयोऽपि  
सन्ति रघुनन्दनादौनामिति श्रुतिचातुर्विध्यं स्थिरमिति ॥

अपरञ्चीक्यते "श्रुतिस्त्री वेद आम्नायस्त्वयौ"—इति नाम-  
लिङ्गानुशासनात् श्रुतिः, वेदः, आम्नायः, त्रयो,—इत्येतान्ये-  
कार्थान्येव पदानि । आम्नायसमाप्तायौ चाभिन्नार्थौ । अतएव  
'इति माहेश्वराणि सूत्राणि'—इति भट्टोजिदीक्षितप्रथमवचन-  
व्याख्यानावसरे ह्युक्तं नागेशेन लघुशब्देन्दुशेखरे—'आम्नाय-  
समाप्तायशब्दौ वेदे एव रूढौ'—इति । वेदशब्देन तु आ-  
सूत्रकालात् मन्त्रा ब्राह्मणवचनानि च गृह्यन्ते इत्युक्तं मेव ।

अत एव भगवता जैमिनिमुनिना कृते सीमांनादर्शने च बहुवैश्व  
मन्त्रब्राह्मणार्थपरो ह्याम्नायशब्दो दृश्यते । तथाहि—‘आम्ना-  
यस्य क्रियार्थत्वादानर्थक्यं मतदर्शानाम् ( १. २. १. )’, ‘उक्तं  
समांन्नायैदमर्थम् ( १. ४. १. )’—इत्येवमादयो ग्रन्था द्रष्टव्याः ।  
‘स्याद्वांन्नायधर्मित्वाच्छब्दसि नियमः ( १. ४. )’—इत्येतस्य  
वाजसनेयिप्रातिशाख्यसूत्रस्य व्याख्यानानुसारे च ‘आंन्नायो वेदः’  
—इत्यारभ्य ‘ब्राह्मणं विध्वर्थयादरूपम्, मन्त्रस्तु कर्माङ्गभूतद्रव्य-  
देवतास्मारकः’—इत्याद्युक्तं तद्वाच्यकदुष्कटेनापि । तथा स्पष्ट-  
चोक्तं मथर्ववेदीये कौशिकसूत्रे—‘आम्नायः पुनर्मन्त्राश्च ब्राह्म-  
णानि च ( १. )’—इति ।

यास्कीये निरुक्तेऽप्युभयोरेव मन्त्रब्राह्मणयोराम्नायत्वमाख्यातं  
दृश्यते । तथाहि—“अथाप्यनुपपन्नार्था भवन्ति—‘ओषधे !  
चायस्त्वेनम् ( य० वा० सं० ४. १ ; ६. १५. )’, ‘स्वधिते मेनं  
हिंसोः ( य० वा० सं० ४. १ ; ६. १५. )’—इत्याह हिंसन्  
( १. ५. १. )”—इत्याशङ्क्य समाहितं तत उत्तरम्—“यथो  
एतदनुपपन्नार्था भवन्तीत्याम्नायवचनादहिंसा प्रतीयेत ( १.  
५. २. )”—इति । तदत्र नूनं मन्त्राणां मेवाम्नायत्वेन ग्रहणं  
मिष्टं यास्कस्य । ततः “एषां लोकानां रोहिणे सवनानां रोह  
आन्नातः ( ७. ६. ४. )”—इत्यत्र, एतत्सिद्धान्ते “यथो एत-  
द्रोहाप्रत्यवरोहश्चिकीर्षित इति, आंन्नायवचनादेतद् भवति  
( ७. ७. १. )”—इत्यत्र च ब्राह्मणवचनानां मेवाम्नायत्वेन ग्रहणं  
मिति ।

मन्त्राणां साम्नायत्वं मन्त्रैव मन्त्रेभ्यः संगृहीतस्य निष्पण्णोश्च  
समाम्नायत्वमुक्तं निरुक्तोपक्रमे—“समाम्नायः साम्नातः,



स व्याख्यातव्यः (१. १. १.)-इति । अत एव च तद्वृत्तिकता  
दुर्गाचार्योक्तं तट्टीकाया भूमिकायाम्—“छन्दोभ्यः समाहृत्य  
समान्नाता, सैषा छन्दोऽवयवभूता छन्दोधर्मिण्येव यथायथा-  
पत्रस्ता गौर्गोधर्म्या इति ॥

वेदाङ्गानां मय्याम्नायत्वं निरुक्तकृत्स्नमेव ; तेन प्रदर्शिते  
पुरावादे ‘समान्नासिषुर्वेदश्च वेदाङ्गानि च (१. ६. ५.)’—  
इतिवचने मन्त्राणाम्, तेभ्यः सङ्गृहीतानां नैघण्टुकपदानाम्,  
वेदानाम् ( मन्त्रातिरिक्तानाम् ) = ब्राह्मणानाम्, वेदाङ्गानाञ्च  
आम्नायत्वावगमात् । लघुशब्देन्दुशेखरेऽपि प्रत्याहारव्याख्याना-  
वसरे ‘ननु चतुर्दशसूत्रा मन्त्रसमाम्नाय इति व्यवहारानुप-  
पत्तिः ?’-इत्यादिकं विचारं भवतार्यं पाणिनिव्याकरणादीनां  
वेदाङ्गानां मय्याम्नायत्वं प्रमाणीकृतं नागेशेनेति ।

“तस्येदम् (४. ३. १२०.)”-इति पाणिनीये सूत्रे यदुक्तं  
वार्तिकम् “चरणाद्धर्माम्नाययोः (२)”-इति, तदनुसृत्यैव  
“छन्दोगीकथिकयाज्ञिकबह्वृचनटाञ्जयः (पा० ४. ३. १२८.)”  
—इति सूत्रे नाव्यग्रन्यस्याप्याम्नायत्वं सुररीकृतं दीक्षितेन ।  
तथा ह्युक्तम्—‘चरणाद् धर्माम्नाययोरित्युक्तं तस्माच्चर्यान्त-  
शब्दादपि तयोरेव’-इति । एवञ्च शिलालिप्रभृतिवृत्तानां प्राचीन-  
तमानां नटसूत्रादीनां मय्याम्नायत्वं दीक्षितादिसम्मतमेवेति ।

केचित्त्वाहुः—‘रूना अभ्यासे’-इति धातुत एवाम्नायपदं  
निष्पन्नम् ; अतो यः कश्चन ग्रन्थोऽभ्यस्त उक्तः, स एवाम्नायः ।  
एकस्यैव पुनःपुनरुच्चारणादिना स्मृत्यनुगतकरणं मेवाभ्यसनम् ।  
युगावसानकाले प्रायः सर्वेष्वेव प्राण्यादिष्ववसन्नेषु ये केचि-  
च्छिष्टा अवशिष्टा बभूवुः, तैः स्वस्वस्मृत्यनुरूपतः साङ्गो वेदः प्रीतः

स्वस्वान्तेवासिभ्यः, तैश्च बहुभ्य इति एवं पुनर्विस्तृतः सः ; पुन-  
र्युगान्ते चोपगते पुनः सर्व एव ते विलीनाः, पुनर्नवयुगारम्भे  
लयावशिष्टैः शिष्टैः स्वस्मृत्यनुरूपत एव प्रीतः स्वस्वान्ते-  
वासिभ्यः । एव मेवाभ्यासः सम्पद्यते साङ्गस्य वेदस्य सदैवेति  
स साङ्गो वेदः सर्व एव समाम्नाय इत्याख्यायते । अत एव  
सूर्यसिद्धान्ते ज्योतिषोपनिषदध्याये ऽप्युक्तम् —

“युगियुगे समुच्छिन्ना रचनेयं विवस्वतः ।

प्रसादात् कल्पचिद्भूयः प्रादुर्भवति कामतः” — इति (१८ श्लो०) ।

तत्र चायं विशेष उपलभ्यते, — मन्त्राणां मेव यथावत् स्वर-  
वर्णमात्रादियुतानां यथाश्रुतानां मभ्यासः क्रियते ; अतः स  
मन्त्रभागो दृष्ट इत्युच्यते । तत्रापि स्मृत्युत्थादिहेतुभिः  
पाठन्यूनाधिक्यं पाठान्तरत्वं क्रमान्यत्वञ्चानिवार्यं मिति शाखा-  
न्तरत्वं च सम्पद्यते । ब्राह्मणानाम्नु तदर्थोभिधाने एवोपयोगि-  
त्वात्तच्चान्यथापुत्रपपद्येतेति न तत्र यथावत्पाठाभ्यासः स्वीकृतः,  
प्रतुत तदर्थाभ्यास एव कृतोऽपरग्रन्थप्रवचनेनेति ; अतः स  
ब्राह्मणभागः प्रीत इत्युच्यते । एवं वेदाङ्गग्रन्थानां मपि मूल-  
तत्त्वानां मभ्यासनौयत्वेऽपि तत्तत्प्रयोगस्थानानां मस्ति देश-  
कालाद्यपेक्षेति देशकालाद्यनुसारेणैव विधानं सुचितं मिति  
प्रतिनवयुगे नवकल्पनैव कृता ; तदेवं सर्व एव वेदाङ्गाः तत्त्व-  
तोऽभ्यस्ता अपि अक्षरशः प्रतियुगे नूतनाः कल्पान्ते — इति कल्प-  
नामभाजः सुः, परं शिष्टाप्रभृतीनां पञ्चानां कल्पनामतो  
व्यवहारो न दृश्यतेऽपि तु यागादिविधायकानां पैङ्गीप्रभृतीनां  
मेव ग्रन्थानां मेकविधानां कल्प इति प्रसिद्धिः ; व्यवहार एवात्र  
निदानम् । तथाच वेदाङ्गग्रन्थेषु तेषां मेव कल्पसूत्रग्रन्थानां

प्राथम्यं अनुमीयते ; यथा हि शैशिरीयाणां पञ्चानां मेव शाक-  
लत्वेऽपि आद्याया एव शाखायाः शाकल इति प्रसिद्धिः, सर्वेषां  
सामवेदीयार्चिकानां छन्दस्त्वेऽपि पूर्वभागस्यैव च छन्द  
इति ।

अत एव ब्राह्मणग्रन्थेष्वपि निरुक्तादिनामदर्शनं न विस्मय-  
करं भवत्यर्थाणाम् । नाज्यादियज्योऽपि नासीत् पुराकल्पे  
इति को वदितुं सक्षमः ? परं मन्त्रातिरिक्तानां केषां मपि  
प्रबन्धानां न हि यथावदक्षरशोऽभ्यसनं सप्रयोजनं मित्यति-  
प्राचीननटसूत्रादीनां कृतकत्वेऽप्यामृतायत्वं मव्याहतं मेव ।  
तदेवं नटशब्देनापि कात्यायनोक्तधर्म्मामृताययोरभिसम्बन्धे को  
दोषः पाणिनिवृत्तिवृत्तः खलु भट्टोजिदीक्षितस्य ।

परं मन्त्रं चेदं मवश्यं धार्यम् — भवतु नाम मन्त्रब्राह्मणाल-  
कस्य वेदस्य, मन्त्रोद्भूतपदसङ्घातकस्य निघण्टो, षड्विधानां  
वेदाङ्गानाम्, अन्त्येषाञ्च नटसूत्रादीनां सर्वेषां मेव प्राचीन-  
तमानां मर्थशास्त्राणां मामृतायत्वं ; परं मन्त्रभागस्यैवामृ-  
तायत्वं मुख्यम्, प्रतिकल्पे मन्त्राणां मेवाक्षरशोऽमृतायत्वं ;  
तथैव नैघण्टुकपदानाम् ; तदनु ब्राह्मणभागस्य, तस्यापि तथा  
व्यवहारात् ; तदनु वेदाङ्गानाम्, यास्कादिभिः स्वीकारात्,  
नटशास्त्रादीनान्तु तथात्वे प्रामाण्यं विप्रकच्छत इतीति ।

“छन्दः” — इत्यपि वेदस्यैवान्यतमं मतिप्राचीनं नाम ।

(१) छन्दःशब्देन पुरा खलु ऐशप्रबन्धानां केषां वायुादीनां  
सर्वेषां मेव बोधो भवति स्म । तत एवैव माधर्वणिका आमनन्ति  
— “त्रौणि छन्दांसि कवयो \* \* \* आपो वाता ओषधयः  
(१८. १. २. ७.)” — इति । तत्र छन्दांसि जगद्वन्धनानीत्यर्थः ।

अत्राप्युपपद्यत एवैतन्निरुक्तम् — ‘छन्दांसि छादनात् (७, २, ६.)’  
— इति ; छादनं नाम बन्धनमेव ; बन्धनान्येव हीमाः सर्वे  
विषयाः ; तदुक्तं हि साङ्ख्यतत्त्वकौमुद्याम् — “विषण्वन्ति विष-  
यिण मनुवध्नन्ति स्वेन रूपेण निरूपणीयं कुर्वन्तीति यावत्,  
विषयाः पृथिव्यादयः सुखादयश्चात्मदादीनाम् (५ श्लो० कौ०)”  
— इत्यादि ।

( २ ) तत उत्तरं सर्वेषां अपि अक्षरसमाम्नायानां मर्थ-  
तस्तु सर्वेषां येन केनापि जीवेन कृतानां शब्दानां अकारादीनां  
च छन्दःशब्देन व्यपदेशो भवति स्म । तत एवैवं तैत्तिरीया  
आमनन्ति — “छन्दः पुरुष इति य मवीक्षाम, अक्षरसमाम्नाय  
एव ; तस्यैतस्याकारो रसः ( ३, २, ३, ४. )” — इति । तत्रा-  
प्युपपद्यते एवैतन्निरुक्तम् — ‘छन्दांसि छादनात्’ — इति ; छाद-  
नानि च हि शब्दा अकारादयोऽर्थानाम् ।

( २ ) ततः पश्चात् ऋगादि-त्रिविधेषु मन्त्रेष्वपि व्यवहृतं  
छन्द इति । तत एवैव मय्याथर्वणिका आमनन्तुश्छिष्टसूक्ते —  
“अग्न्याधेय मयो दोक्षा कामप्रच्छन्दसा सह । उत्सन्ना यज्ञाः  
रुक्ताण्युच्छिष्टे ऽधि समाहिताः ( ११, ४, १, ८. )” — इति ;  
अन्यत्र च “दिवो नु मां ब्रूहतो अन्तरिक्षादपां स्तोकी अभ्य-  
पतद्रसेन । स मिन्द्रियेण पयसाह मने छन्दोभिर्यज्ञैः सुक्तां  
कृतेन ( ६, १२, ११, १. )” — इति । तत्राप्युपपद्यते एतदेव  
निरुक्तं ‘छन्दांसि छादनात्’ — इति ; छादनानि च हि ते मन्त्रा  
मनोभावादीनाम् । निरुक्तारम्भे ऽपि यद् भाषितम् — “छन्दोभ्यः  
समाहृत्य समाहृत्य समाम्नाताः” — इत्यादि, तत्रापि मन्त्रेभ्य  
इतीव तस्यार्थः ; तत्र हि निघण्टो मन्त्रमात्रत एवोद्भूतानां

पदानां दर्शनात् । अत एव तस्य वृत्तौ 'हन्दांसि = मन्त्राः'—इत्ये-  
वोक्तं टीकाकदुर्गाचार्येणापि ।

अयमेव चेदं तैत्तिरीयारण्यके—“यच्छन्दसा ऋषभो विश्व-  
रूपः \* \* \* भूर्भुवः सुवच्छन्द ओम् (१०. ६.)”—इति ।  
“‘यः’ प्रणवः ‘हन्दांसि’ वेदानां मध्ये ‘ऋषभः’ श्रेष्ठः”—इत्यादि  
च तद्भाष्यं सायणोक्तम् । तथैव छान्दोग्यब्राह्मणेऽपि—“देवा  
वै सृज्योर्विभ्यतस्त्रयीं विद्यां प्राविशन्स्ते हन्तोभिरच्छादयन्;  
यदेभिरच्छादयन्स्ते हन्दांसि हन्तस्त्वम् (३. ४. २.)”—इति ।  
अतपथेऽप्येव मेव—“यदेभिरात्मानं माच्छादयत्, देवा सृज्यो-  
र्विभ्यतः, तच्छन्दसां हन्तस्त्वम् (४. ५. १. १.)”—इति ।

निघण्टुश्रुतस्य (२. ७. १४.) कान्तिकर्मणोऽपि भवति हन्त  
इत्येवम् । तथाच सर्व एव वेदाः काम्यमानाश्चात्माकं सर्वकाम-  
पूरकाः कमनीया वा । अर्चतिकर्मण एव (३. १४. २०.)  
भवति हन्त इति च केचित् । तथाच सर्वेषां मेव वेदमन्त्राणां  
मन्त्राणां गतिरिति हन्तस्त्वम्, अर्चनीया वा सर्ववेदा अत्माकम् ।  
ततोऽपि हन्तो वेदस्त्रयीत्याद्यभिप्रायः । तदित्यं पुरा सर्वेषां  
मेव मन्त्राणां साधारणं नाम हन्त इत्यासीदिति तु सर्वसम्मत  
मेव । निघण्टो स्तोत्रनामसु (३. १६. १०.) च ‘हन्तः’—इति  
पठितम् । पाणिनीयसूत्रेषु, कात्यायनीयवार्तिकेषु, पतञ्जले-  
रिष्टिषु, अन्यत्रान्यत्र चैवमादिषु ग्रन्थेषु सर्ववेदपरं हन्तोवचनं  
सर्ववादिसम्मतं सुप्रसिद्धञ्चेत्यतएव सर्वे वैदिकाश्छान्दसा इत्य-  
भिधीयन्तेऽपीति ।

(४) सामवेदीयर्चा मपि विशेषाख्या हन्तइति । तथाहि—  
“ऋचः सामानि हन्दांसि पुराणं यजुषा सह । उच्छिष्टाज्ज-



जिरे सर्वे ( अ० सं० ११. ४. २. ४. )” — इत्याथर्वणे, “तस्माद् यज्ञात् सर्वहुतः ऋचः सामानि जजिरे । छन्दांसि जजिरे तस्माद् यजुस्तस्माद्जायत ( ऋ० सं० १०. ६०. ८. )” — इत्यृचि च “छन्दांसि” — इतिपदेन सामवेदीयर्चा मेव ग्रहणं भिष्यते छान्दसेरेकमत्येति । अत एव सामवेदीयर्चा अन्ये छन्दसी इत्युच्येते । सामवेदीयानां हि संहिताभागी गानम् छन्दः इति च द्विधा भिन्नः । तत्र गानग्रन्थाः — गीयः, आरण्यकः, जहः, जह्यश्चेति चत्वारः; छन्दोग्रन्थो तु योनिरुत्तरा चेति हाविव, तयोर्द्वयोराश्विक इति च समाख्या । एवं हि यथैव ‘तस्मात् सर्वहुतः यज्ञात्’ ‘ऋचः’ ऋग्वेदीयाः यजुर्वेदीयाः, अथर्ववेदीयाश्च, ‘यजुः’ यजूंषि वृत्तगीतिवर्जितामवाक्यानि यजुर्वेदीयानि सामवेदीयानि अथर्ववेदीयानि च, ‘सामानि’ सामवेदीयानि यजुर्वेदीयानि च ‘जजिरे’, तथैव ‘तस्मात्’ तत एव यज्ञात् ‘छन्दांसि’ सामवेदीयगानादिमूलीभूताम् छन्दोनामकमन्त्राश्च ‘जजिरे’ इति तदर्थः । यदि च तेषु छन्दःसु अपि ऋग्लक्षणं विद्यत एवेति पुनश्छन्दोग्रहणं मानर्थक्यं भजेतैव, परं तेषां प्राधान्यख्यापनाय ब्राह्मणवसिष्ठन्यायेन पृथग्ग्रहणञ्च न दीषावहम् ; अन्यथा हि ऋग्वेदीकृता एव ते मन्त्रा इति तेषां मप्राधान्यं मेव स्यादिति ।

एतेन ऋग्वेदत एव साममूलीभूतास्ता ऋचस्तत्र सङ्गृहीता इति च मतं दूरीकारितं मेव । पुनर्विशदयिष्यामश्चेतदिहैवोपरिष्ठान्तनिरुक्तिप्रकरणे । वस्तुतो यज्ञार्थं मेव हौत्रम्, यज्ञार्थं मेवौज्ञात्रम् ; तत्र हौत्रकार्यनिर्वाहाय ये मन्त्राश्चिताः, ते हि सर्वे एव ऋक्संहितायां दृश्यन्ते ; उद्गातृकार्यनिर्वाहाय

ये च मन्त्राश्चिताः, ते सामरूपा ऋगूपाश्च ; त एव हि साम-  
संहितायां दृश्यन्ते । तत्र सामसङ्घातात्मग्रन्थानां सामेतेष्व  
प्रसिद्धिश्चिरन्तनी, इदानीन्तु गान मित्यपि ; ऋक्सङ्घातात्म-  
ग्रन्थयोस्तु छन्द इत्येव प्रसिद्धिः पुरातनी, आर्चिक इति तु योग-  
रूढोतेष्व विशेषः । इत्यन्वत्र पश्यतु तावत्—ऋक्संहितातः  
सामवेदीयगुह्यकरणे कोऽवसरः ? यदैव यथैव यतएव येनैव ऋक्-  
संहिताया ऋचां सङ्ग्रहः सम्पन्नः, तदैव तथैव ततएव  
तेनैव सामसंहितायाश्छन्दसाञ्च सङ्ग्रहः ; इत्येतत्ख्यापनायैव  
“छन्दांसि जज्ञिरे तस्मात्”—इति कृतः पृथगुपन्यास इति ।

(५) पुरैव गायत्र्यादीना मपि छन्दस्त्वं व्यवहृतं मन्त्रेष्वपि ;  
तद्यथा—“छन्दांसि च दधतो अध्वरेषु ( ऋ० सू० ८. १६.  
५. )”—इत्यादि । तत्रापि छादन मेव बीजम् ; भवति हि  
शब्दानां छादनं गायत्र्यादिभिः । किञ्च यथा खलु पथैर्भवेति  
शब्दानां छादनम्, तथैव गद्यैर्गानैरपीति सर्वविधरचनाना  
मेव छन्दस्त्वं चिरात्प्रतिष्ठितम् ; कालभेदात्कीकिकव्यवहारो  
विभिन्न इत्यन्यदेतत् । अत एव “छन्दांसि=छादनात्”—  
इति व्याख्यानावसरेऽप्युक्तं दुर्गाचार्येण—“ते (मन्त्राः) छन्दो-  
मयाः ; नाच्छन्दसि वागुच्चरति”—इत्यादि । अतएव च  
गद्यात्मकस्य यजुर्मन्त्रस्यापि छन्दोनिर्णयं कुर्वन्ति वैदिकाः,  
यजुषीति गायत्र्यादिमेदेऽपि वर्णितः पिङ्गलेन (३. ३-८.) ।  
तदित्यं निश्छन्दो यजुरिति वचनं त्वापेक्षिक मेव ; कात्यायनेन  
हि यजुर्वेदीयमन्त्राणां सर्वेषा मेव छन्दोज्ञान मपि विहितम्,  
(अनुक्त० १. १.) । माध्यन्दिनीभाष्यकारेण महीधरेणाप्युक्तम्  
—‘तत्र यजुर्वेदमन्त्रेषु कानिचिद् यजुंषि काश्चन ऋचः ; तत्र

ऋचां नियताक्षरपादावसानानां मावश्यकं छन्दः कात्यायने-  
नोक्तम्, यजुषां षडक्षरशताक्षरावसानानां मेकाक्षरादीनां पिङ्ग-  
लेन द्वैत्येक मित्यादिनोक्तं छन्दो बोद्धव्यम्—इति ।

( ६ ) किञ्च यद्यपि ‘मन्त्रब्राह्मणयोर्वेदनामधेयम्’—इति-  
प्रसिद्धेरनन्तरं ब्राह्मणग्रन्थानां मपि छन्दःशब्देन च ग्रहणीयता  
सुतरां सम्पन्ना ; तथापि मन्त्रभागानां मेव मुख्यं छन्दस्त्वम् ।  
अतएव यास्को मन्त्रार्थं एव छन्दःशब्दं प्रायुङ्क्त निरुक्तोपक्रमे ;  
मन्त्रब्राह्मणयोर्द्वयोरेवाविशेषेण छन्दःशब्दव्यवहारं कृतवता भग-  
वता पाणिनिनापि क्वचित् प्रायोजि मन्त्रेष्वेव च छन्द इति ।  
तथाहि—“छन्दोब्राह्मणानि च तद्विजयाणि ( ४. २. ६६. )”—  
इतेऽयमादीनि समालोचानि ; न हि तत्र छन्दःशब्दस्योभय-  
परत्वे ब्राह्मणानां पृथक् ग्रहणं सुपपद्यते ।

( ७ ) ततो वेदाङ्गानां मपि वेदत्वातिदेशात् छन्दस्त्व मप्य-  
निवार्य मेव । तदुक्तं भगवता पतञ्जलिना “छन्दोवत् सूत्राणि  
भवन्ति ( १ अ० ४ पा० २ आ० )”—इति ; परं तत्रापि ये  
केचित् शौनकीयशिखादयः, तेषां वेदाङ्गत्वं मसु नासु वा  
छन्दस्त्वं तु नास्त्वेव । तथा च दर्शितं प्रत्युदाहरणं “शौन-  
कादिभ्यश्छन्दसि ( ४. ३. १०६ )”—इति सूत्रोपशेखरे ‘छन्दसि  
किम् ? शौनकीया शिखा’—इति । अपि वा तत्र सूत्रे मुख्य-  
छन्दस्त्व मेवापेक्षितम्, न च तद्देदाङ्गानां मितेऽयं तथोक्तं  
नागेशेनेति । प्रातिशाख्यादावपि व्यवहृत एव छन्दःशब्दः  
पतञ्जलिना—“छन्दःशास्त्रेषु ( १ अ० २ पा० १ आ० )”—इति ;  
प्रातिशाख्यादिष्वेव तदर्थो गम्यते ; अपि वा छन्दसां शास्त्रेषु  
इतेऽयं तदर्थः ।

( ८ ) नागेशादिभिस्तु भिक्षुसूत्रनटसूत्रयोरपि छन्दस्त्वं स्वीकृतम् । तथाहि—‘तित्तिरि० । इत आरभ्य वक्ष्यमाणाः प्रत्ययास्तेनैकदिगितेरतत्पर्यन्तं’ छन्दसि वाचे दृश्यन्ते । शीन-कादिभ्यश्छन्दसीत्यतश्छन्दोग्रहणस्य पूर्वमपकर्षादुत्तरचालुवत्तेश्च—इति लघुशब्देन्दुशेखरे द्रष्टव्यम् । तत्र तेनैकदिगित्यन्तेषु तित्तिर्यादिषु ( ४. २. १०२—१११. ) दशसु सूत्रेषु नवमे “भिक्षुनटसूत्रयोरपि” ग्रहणं दृश्यते । तदेवं कालक्रमादिदानो मार्गेतिप्रसिद्धग्रन्थमात्रस्यैव छन्दस्त्वमुररौकुर्वन्ति विपश्चित इत्यलं छंदोविचारेणेति ॥

स्वाध्याय इति च तस्यैव वेदस्य नामान्तरम् । “स्वाध्या-योऽधेयतव्यः ( तै० आ० २. १५. ७. )”—इत्यादिश्रुतिषु “यः स्वाध्यायमधीतेऽव्यम् ( २. १०७. )”—इत्यादिषु स्मृतिषु च तथैव व्यवहारात् । हिजातिभिः सम्यगधेय एव इतिवायं स्वाध्याय इति कथ्यते । अतएवाह भगवान् मनुः—“योऽनधीत्य हिजो वेदानन्यत्र कुर्वते श्रमम् । स जीवन्नेव शूद्रत्वमाप्नु गच्छति सान्वयः ( २. १६८ )”—इतीति ॥

आगम इति च वेदस्यैव नामान्तरम् । “रक्षोहागमलघु-सन्देहाः प्रयोजनम्”—इति पाणिनीयवार्तिककार-कात्यायनमुन्याद्युक्तेः ; “आगमः,—खल्वपि ब्राह्मणेन षडङ्गो वेदोऽधेयो ज्ञेयश्च”—इति च तत्र पातञ्जलम् । भट्टकुमारिलेनाप्युक्तं स्वकृतश्लोकवार्तिकभूमिकायाम्—“आगमप्रवणश्चाहं नापवाच्यः खल्वनपि”—इति । साङ्ख्यकारिकाया मीश्वरकृष्णेनापि यदुक्तम् “तस्मादपि चासिद्धं परोक्षमाप्तागमात् सिद्धम्”—इति, तदप्येतदभिप्रायेणैवेति ॥

निगम इति च आगम इति चानर्थान्तरम् । यास्कीये-  
ऽखिलनिरुक्ते निगम इति सर्वत्र वैदिकोदाहरणान्येव दर्शि-  
तानि । तथाहि—“तत्र खल इति तस्य निगमा भवन्ति—  
\* \* खलेन पर्षान् ( ऋ० स० ८. १. ६. २ )”—इत्यादि  
( ३. २. ३. ४. ) । “अथापि भाषिकेभ्यो धातुभ्यो नैगमाः कृतो  
भाष्यन्ते, दम्नूनाः ज्ञेयसाधा इति ; अथापि नैगमेभ्यो भाषिकाः  
उष्णं हृत मिति ( २. १. ३. )”—इति चास्ति तत्रैव ।

अत्र चेदं तत्त्वम्—आदौ तु निगम इति मन्त्रभागस्यैवाभि-  
धान मासौत्र ब्राह्मणभागस्यापि ; निरुक्तग्रन्थे सर्वत्रैव मन्त्राणां  
मन्त्रांशानां वैव निगमत्वेनोपन्यासात् । मन्त्रभागत उद्धृतानां  
च पदानां मस्ति निगम इति व्यवहारः । तद्यथा—“निघण्टवः  
कस्मात् ? निगमाश्मे भवन्ति”—इति यास्कः ( १. १. १ ) । तथा  
मनुसंहितायाम्—“निगमांश्च वैदिकान् ( ४. १८. )”—इति  
व्याख्यानावसरे चोक्तं मिदं कुल्लूकेन—“तथा पर्यायकथनेन  
वेदार्थावबोधकान् निगमाख्यांश्च ग्रन्थान्”—इति । तत उत्तरं  
कालाद् ब्राह्मणेष्वप्युपसङ्गान्तं निगमामिधानम् । भागवतादौ  
तु निगमपदेन मन्त्रब्राह्मणोभयात्मकस्य वेदस्यैव बोध दृष्टः ।  
तथाहि—“निगमकल्पतरोर्गलितं फलं शुक्लमुदादृतद्रवसंयु-  
तम् । पिबत भागवतं रम मालयं मुहुरहो रसिका भुवि  
भावुकाः ( भा० पु० १. १. ३. )”—इति । अत्र ‘निगमो वेद’;  
स एव कल्पतरुः, सर्वपुरुषार्थोपायत्वात् ; तस्य फलं मिदं  
भागवतं नाम’—इति ग्राह्यधीरस्वामी । “निगमकल्पतरोः  
सर्वफलोत्पत्तिभुवः शाखोपशाखाभिर्वैकण्ठ मप्यध्यारुदस्य वेद-  
रूपतरोः”—इति च क्रमसन्दर्भः । “निगमो वेदः स एव कल्प-



ततः”-इत्यादि च तत्रैव विश्वनाथः । तस्य च भागवतस्योप-  
देशविषयो वैदिकी न वेत्यन्यदेतत् ।

सोऽयं निगमकल्पतरुः, त्रिविधरचनात्मकस्त्रयीतिप्रसिद्धोऽपि  
ऋक्संहिता, यजुःसंहिता, सामसंहिता, अथर्वसंहितेतिचतुः-  
संहिताभिश्चतुःसङ्ग्रहान्वितः । संहितालक्षणं तु प्रातिग्राह्यादौ  
प्रसिद्धम्—‘पदप्रकृतिः संहिता (ऋ० प्रा० २.१.)’-इति, ‘वर्णानां  
मेकप्राणयोगः संहिता (य० वा० प्रा० १.१५८.)’-इति,  
‘परः सन्निकर्षः संहिता (पा० १.४.१०८.)’-इति ;  
एवमादि । तत्र । ऋग्लक्षणां ( पद्यात्मकानां ) मन्त्राणां  
चतुर्विधास्त्रपि संहितासु विद्यमानत्वेऽपि यत्र अन्येऽन्यलक्षण  
एकोऽपि मन्त्रो न दृश्यते, तस्यैव ऋक्संहितात्वम् । एवं तद-  
तिरिक्तासु त्रिविधास्त्रपि संहितासु यजुर्लक्षणां ( गद्यात्म-  
कानां ) मन्त्राणां विद्यमानत्वेऽपि यत्र अन्ये यजुषा मेधा-  
धिक्यम् ; ऋचा मपि यजुद्वेणैव पाठो विनियोगश्च, तस्यैव यजुः-  
संहितात्वम् । अतएवोक्त मध्वर्युब्राह्मणभाष्यभूमिकायां सायणा-  
चार्येणापि-“तत्र यजुषा मध्वर्युवेदेतिबहुलत्वात् क्वचित् क्वचित्  
ऋचां सङ्गावेऽपि यजुर्वेद इत्येवाख्यायते”-इति । सामसंहि-  
तायासु स्तोमानां गानानाञ्च मूलीभूतानां कासाञ्चिद्वचाम्,  
स्तोभलक्षणां कतिपयानां यजुषां चाश्रयत्वेऽपि साम्ना  
माधारभूमित्वं मनन्यलभ्य मेव । तदेवं पद्यगद्यगौतिभेदात्  
त्रिविधा एव रचना भवन्ति ; तादृशरचनात्रैविध्यावलम्बनेनै-  
तानि त्रीणि नामानि सम्पन्नानि । ततश्चतुर्थसंहितायाः किं  
नाम भवितव्यमिति चिन्ताया मेवविभागकारिणो नाम्नैवै-  
तस्या नामकरणं सुचितमिति सिद्धं नामाथर्वसंहितेति ।

अथर्वा नामर्षिरेव हि यज्ञप्रक्रियायाः प्रथमप्रकाशक इति  
 गम्यते, स एव हि होत्रादिकार्यसौकर्याय ऋगादिनामभिर्वेद-  
 विभाजकश्चेत्यपि सम्भाव्यतेऽस्माभिः । “यज्ञैरथर्वा प्रथमः पथस्तते  
 ( ऋ० स० १.६. ४. ५. )”—इति, “अग्निर्जातो अथर्वणा ( ऋ०  
 स० ७. ७. ४. ५. )”—इति, “त्वा मग्ने पुष्करादध्यथर्वा निर-  
 मय्यत ( ऋ० स० ४. ५. २३. ३. )”—इति, “अथर्वाणं पितरं  
 देवबभूवु मातुर्गर्भं पितरसुं युवानम् । य इमं यज्ञं मनसा  
 चिकेत प्र णो वोचस्त मिहेह ब्रवः ( अ० स० ७. १. २. )”—  
 इति चैवमादिमन्त्रलिङ्गात् प्रतीयत एवाथर्वणो यज्ञाविष्कृतृ-  
 त्वम् । “यदृचैव होत्रं क्रियते यजुषाध्ययं साम्नोज्ञीयं  
 व्याख्या त्रयो विद्या भवत्यथ केन ब्रह्मत्वं क्रियते इति त्रया  
 विद्ययेति ब्रूयात् ( ऐ० ब्रा० ५. ५. ८. )”—इत्यादिश्रुतेः स्फुट  
 मेव प्रतीयते यज्ञकार्यनिर्वाहसौकर्यायै मेव ऋगादिसंहिता-  
 विभाग इति च । किञ्चालैव “अथ केन ब्रह्मत्वं क्रियते ?  
 त्रया विद्यया”—इत्यतः समग्रा एव त्रयो विद्या ब्रह्मत्वकरणे  
 साधिकेति स्पष्टम् । न चाथर्वसंहिताध्ययन मन्तरा समग्राया-  
 स्त्रयाः ज्ञानं भवितु मर्हति ; होत्रध्ययज्ञाद्यवहार्यातिरिक्तानां  
 मध्यजुर्मन्त्राणां तत्र सङ्गावात् । अतएव “ऋचान्वः पोष  
 मास्ते ( ऋ० स० ८. २. २४. ५. )”—इति मन्त्रस्य निर्वचना-  
 वसरे यास्कोऽप्याह—“ब्रह्मा सर्वविद्यः सर्वं वेदितु मर्हति ( १.  
 ३. ३. )”—इति । अथर्ववेदी एव ब्रह्मा भवति स एव च यज्ञं  
 समन्तात् रक्षति । तथाहि—“ब्रह्मैव विद्वान् यदृग्ब्रह्मिरो-  
 वित् सम्यग्धीयानश्चित् ब्रह्मचर्योऽन्यूनातिरिक्ताङ्गोऽप्रमत्तो यज्ञं  
 रक्षति, तस्य प्रमादाद् यदि वाप्यसन्नैध्याद् यथा भिन्ना नौ-

रगाधे महतुदके समुपवेत्”—इत्यादिः, “तस्माद् यजमानो भृग्व-  
ज्जिरोविद् मेव तत्र ब्रह्माणं वृणीयात् ; स हि यज्ञं तारयतीति  
ब्राह्मणम्”—इत्यन्तो गोपथग्रन्थो द्रष्टव्यः ( २. २. ५. ) । छन्दोगा  
अपि ब्रह्मणो भिषक्त्व सामनन्त्येव—“भेषजकृतो ह वा एष  
यज्ञो यत्रैवंविद् ब्रह्मा भवति (छा० ब्रा० ५. १७. ८.)—इत्यादि ।  
सामवेदभाष्यावतरणिकायां सायणाचार्योऽप्यवोचत्—“तथाणा  
मपराधन्तु ब्रह्मा परिहरेत् सदा”—इति । युक्ततरञ्चेतद् तदैव  
ब्रह्मतिर्वजि, यदा खलु तस्य चतुर्वेदवित्त्वेन समग्रत्रयीवित्तृत्वं  
स्यात्, सर्ववेदवेत्तृत्वेनैव च तस्य विश्वव्यचा इति समुद्र इति  
चाख्यानं सङ्गच्छते । श्रूयते हि—“समुद्रोऽसि विश्वव्यचा ( य०  
वा० सं० ५. ३३. )”—इति यजुर्मन्त्रः । स्फुटतरञ्चेतदान्नातं  
दृश्यते गोपथपूर्वार्द्धं—“तस्माद्विद् मेव होतारं वृणीष्व, यजु-  
र्विद् मध्वर्युम्, सामविद् मुद्रातारम्, अथर्वाङ्गिरोविद् ब्रह्माणम्”  
—इति, “प्रजापतिर्यज्ञं मतनुत ; स ऋचैव होतृं मकरोत्,  
यजुषाध्वर्यवम्, सान्नीडाचम्, अथर्वाङ्गिरोभिः ब्रह्मत्वम् ( १. ३.  
१, २. )”—इति च ॥

इह केचिदन्यथैवाहुरन्यदेशीयाः । तद्यथा—पुरा किल  
यदा ऋग्वेदो यजुर्वेदः सामवेदः—इति त्रय एव वेदा आसन्,  
नासीदथर्ववेदः, तदैव वेदस्य त्रयीत्याख्या प्रचलितेति । अत  
एव प्राचीनतमेष्वेव ग्रन्थेषु त्रयाणां वेदानां मुल्लेखो दृश्यते, नान-  
तिप्राचीनेषु । तद्यथा छान्दोग्यब्राह्मणे—“अग्नेर्ऋचो वायो-  
र्यजुषि सामान्यादित्यात् । स एतां त्रयीं विद्या मभ्यतपत्  
( ६. १७. )”—इत्यादि । एवं मनुसंहितायां नपि—“अग्नि-

वायुरविभ्यस्तु त्रयं ब्रह्म सनातनम् । दुदोह यज्ञसिद्धार्थं सृग्यजुः-  
 सामलक्षणम् ( १. २३. ) ”— इति । छान्दोग्यादिभ्योऽर्वाचीना  
 ये ग्रन्थाः, तेषु तु वेदस्य चतुष्टयमेव, न त्रयीत्वम् ; तदानीं  
 मथर्ववेदोऽपि सम्भूत इति तत्र तथात्वे वीजम् । तद्यथा बृहदा-  
 रण्यके—“अरे अस्य महतो भूतस्य निःश्वसितमेतद् यद्वग्वेदो  
 यजुर्वेदः सामवेदोऽथर्वाङ्गिरसः ( ४. ४. १०. ) ”— इत्यादि ।  
 किञ्च महाभारतेऽपि—“एकतश्चतुरो वेदान् भारतश्चैतदेकतः ।  
 पुरा किल सुरैः सर्वैः समेत्य तुलया दृतम् ॥ चतुर्भाः सर-  
 हसेभ्यो वेदेभ्यो ह्यधिकं यदा । तदा प्रभृति लोकेऽस्मिन् महा-  
 भारतमुच्यते ( १ प० २६८, २५९ श्लो० ) ”— इति । पुनस्तत्रैव  
 “यो विद्याचतुरो वेदान् साङ्गोपनिषदो द्विजः । न चाख्यान  
 मिदं विद्यात् नैव स स्याद् विचक्षणः ( १ प० ३६८ श्लो० ) ”—  
 इति । एवञ्च ऋग्यजुःसामान्येव त्रयो वेदाः त्रयीशब्द-  
 वाच्याः ; अथर्ववेदसु न त्रयीशब्दस्य शक्त्या बुद्ध्यते ; अपि तु  
 गौण्येति । तथा च ऋगादयस्तत्रैव प्राचीनतमाः ; अथर्व-  
 वेदसु तदपेक्षया र्वाचीन एवेति फलितं वेदतत्त्वान्वेषिणां तेषां  
 मनोरथदुर्मेति ।

नैतन्मतमस्मन्ननोद्धरम्, नापि विचारसङ्गम् ; निर्मूलत्वात्  
 एकदेशदर्शित्वदोषग्राह्यस्तत्वाच्च । तथाहि—न कापि वेदे  
 लोके वा तादृशमतस्य किञ्चिदपि मूलं कथमपि दृश्यतेऽनुमातुं  
 वा शक्यते । त्रयीति नाम्ना वेदस्य व्यवहार एवात्र निदान  
 मिति चेत्, अस्मदुक्तत्रयीनामकारणमेव तत्संहारकं किन्तु सदैव  
 जागर्ति ? सत्त्वपि हि चतुर्थपि वेदेषु रचनात्रयभेदनिबन्धनं  
 तेषु त्रयित्वमव्याहतमेव । अत एव, सामवेदे ऋचां यजुषां

च पाठा विद्यन्ते एवं यजुर्वेदेऽपि ऋचां पाठा उपलभ्यन्ते, तत् कथं मसाङ्ग्यं सामादिलक्षणानां मित्याशङ्क्य सिद्धान्तिनां माधवाचार्येण,—असु सामादिनामतः सम्प्रति प्रसिद्धेषु ग्रन्थेषु यजुरादीनां साङ्ग्यम्, परं न हि तेन सामादिलक्षणानां साङ्ग्यं सम्पद्यते । ऋगादिलक्षणानि तु सर्वथा अव्याप्तित्यसिद्धोपशून्यान्वेति इदानीन्तनाध्यापकप्रसिद्धिविरुद्धा एव ऋगादयः शास्त्रसम्प्रता इति । तथाहि—“नर्कसामयजुषां लक्ष्म साङ्ग्यादिति शङ्किते । पादश्च गीतिः प्रस्निष्टपाठ इत्यस्थसङ्करः ॥ \* \* \* । तत्र त्रिविधानां ऋक्सामयजुषां व्यवस्थितं लक्षणं नास्ति । कुतः ? साङ्ग्यस्य दुष्परिहरत्वात् । अध्यापकप्रसिद्धेषु ऋग्वेदादिषु पठितो मन्त्रः—इति हि लक्षणं वक्तव्यम्, तच्च सङ्कीर्णम् । ‘देवो वः सवितोऽत्युनात्वच्छित्रेण वसोः सूर्यस्य रश्मिभिः’—इत्ययं मन्त्रो यजुर्वेदे सम्प्रतिपन्नो यजुषां मध्ये (ते० स० १. १. ५. १.) पठितः ; न च तस्य यजुष्टमस्ति, तद्व्राह्मणे सावित्रार्चं ह्यकत्वेन व्यवहृतत्वात् । ‘एतत् साम गायन्नास्ते’—इति प्रतिज्ञाय किञ्चित् साम यजुर्वेदेऽङ्गीकृतम् (ते० स० आ० ८. १०. ५.) । ‘अक्षित मसि । अच्युत मसि । प्राणसंश्रित मसि’—इति त्रीणि यजुषि सामवेदे समान्नातानि (छा० ब्रा० ३. १७. ६.) । तथा गीयमानस्य सान्न आश्रयभूता ऋचः सामवेदे समान्नायन्ते । तस्मान्नास्ति लक्षणमिति चेत्, न ; पादादीनां मसङ्कीर्णलक्षणत्वात् । ‘पादबन्धेनार्थेन चोपेता वृत्तवद्वा मन्त्रा ऋचः’, ‘गीतिरूपा मन्त्राः सामानि’, ‘वृत्तगीतिवर्जितत्वेन प्रस्निष्टपठिता मन्त्रा यजुषि’—इत्युक्ते न क्वापि सङ्करः (अधि० मा० २. १. ५०.)—इति ।



एवञ्च इदानीन्तनाध्यापकप्रसिद्धिती वेदनामग्रहो मुग्धकर  
 एव । वस्तुतो यत्र क्व च ग्रन्थेऽग्रन्थे वा यस्य कस्यचिन्नन्तस्य  
 यादव्येनार्थेनोपेतत्वं वृत्तवद्वत्त्वं दृश्यते, सोऽवश्य मेव  
 ऋक्षन्तः ; एवं यत्र क्व च ग्रन्थेऽग्रन्थे वा यस्य कस्यचिन्नन्तस्य  
 गीत्यात्मकत्वं दृश्यते, सोऽवश्य मेव साममन्तः ; तथैव यत्र क्व  
 च ग्रन्थेऽग्रन्थे वा यस्य कस्यचिन्नन्तस्य यजुष्टं दृश्यते, सोऽवश्यं  
 यजुर्मन्तः । एतदेवाङ्गीकृत्य स्मृतं बह्वृक्प्रातिशाख्यव्याख्याने  
 विष्णुमित्रेण—“तथाचोक्तम्—‘यः कश्चित् पादवान् मन्त्रो युक्त-  
 स्वाक्षरसम्पदा । स्वरयुक्तोऽवसाने च ता मृचं परिजानते’-इति”  
 -इत्यादि । अतएव यास्कीये निरुक्ते ऋगिति प्रदर्शितं यजु-  
 स्सामब्राह्मणीयवचनम् ‘अङ्गादङ्गात् सञ्भवसि’-इति । न हेत-  
 दवचन मस्ति क्व चिदपि ऋक्संहितायाम्, प्रत्युत अस्त्येव शत-  
 पथब्राह्मणे ( १४. ८. ४. २६. ), सामवेदीयमन्त्रब्राह्मणे ( १. ५.  
 १७. ) च । यदि नाम ऋक्संहितावचनानां मेव ऋक्तं यास्का-  
 चार्यसम्मतं स्यात्, तर्हि कथं मुचेताम् “तदेतदृक्कोकाभ्याम्  
 ( ३. १. ४. )”-इत्यादि । तदेव मेवैषाचार्यप्रवृत्तिर्ज्ञापयति यत्र  
 क्वापि वेदे स्यात् ऋग्लक्षणी मन्तः, भवत्येव ग्रहणं तस्य  
 ऋगिति ; एवं यजुरपीति । एवञ्च ग्रन्थानां कालकृतबहुत्वेऽपि  
 वेदस्य त्रैविध्यं तदनु त्रयीत्वञ्च यथा पुरा तथापि सुस्थित  
 मित्यथर्ववेदोऽपि नास्माद् भिन्नः ; तस्यापि ऋग्यजुर्मयत्वात् ।  
 अपि च यथा सामबहुले सामवेदइतिप्रसिद्धेऽपि ग्रन्थे पठिताना  
 मृचा मृक्त्वं यजुषां यजुष्टं सुररीकार्यं मेव, न च तत्क्रीकारात्  
 तस्य सामवेदत्वं विहन्यते ; तथैव अथर्वकृत्यावहुले अथर्ववेद-  
 इतिप्रसिद्धेऽपि ग्रन्थे पठिताना मृचा मृक्त्वं यजुषाञ्च यजुष्टं

कथं न स्वीकार्यम् ? तथा स्वीकृते च तस्य अथर्ववेदत्वं कथं वा विहन्येत ? एवं हि 'अस्वथर्ववेदस्य स्वातन्त्र्यम्, तदीय-  
मन्त्राणां केषाञ्चिद्वत्त्वं केषाञ्चिच्च यजुश्च' न केनापि कदापि  
कथं मपि वारितुं शक्यते । तत् सिद्धं मेतत्,—वेदानां अन्य-  
भेदकृतचतुष्टेऽपि रचनाभेदकृतत्रयीत्वे न कोऽप्यस्ति संशयः ।  
अत एवैव सुक्तं दृश्यते सर्वानुक्रमणीवृत्तौ — “विनियोक्तव्यरूपस्य  
त्रिविधः सम्प्रदर्शयते । ऋग्यजुःसामरूपेण मन्त्रो वेदचतुष्टये ।  
अहेबुध्नीय मन्त्रं मे गोपायेत्यभिधीयते । ऋक् पादवद्भो,  
गीतस्तु साम, गद्यं यजुर्मन्त्रः । चतुर्ष्वपि हि वेदेषु त्रिधैव  
विनियुज्यते”—इति ।

यज्ञोक्तम्, —छान्दोग्यादिषु प्राचीनतमेषु ग्रन्थेषु ऋग्यजुस्साम-  
नान्ना मेवोक्ते ख ; तदपेक्षयावाचीनेषु बृहदारण्यकादिष्वेवार्थव-  
वेदसेति, तदिदं तेषां मेकदेशदर्शित्वं मेवावेदयति ; सर्वत्र  
सर्वविधदर्शनात् । तथाहि, तत्रैव छान्दोग्ये — “ऋग्वेदं विजा-  
नाति यजुर्वेदं सामवेद माथर्वणञ्चतुर्थम् ( ७. ७. )”—इति च ।  
तत्रैव मनुसंहितायां मपि—( ६. २८. ) “अभिचारेषु”, “कृत्यासु”  
—इति । तत्रैव शतपथब्राह्मणेऽपि—“त्रयो वेदा अजायन्त  
( ११. ५. ८. )”—इत्यादि च । तत्रैव महाभारतेऽपि—“अग्नि-  
होत्रं त्रयो विद्या ( १. १००. ६५. )”, “कच्चिद्धर्मं त्रयोभूले  
( २. ५. ८८. )”, “न सामऋग्यजुर्वर्णाः ( ३. १५०. १३. )”—  
इत्यादि च । किम्वहुना यत्र कच ग्रन्थे वेदस्य त्रित्वं दृश्यते  
तत्र सर्वत्रैव चतुष्टयं मपि । तदेवं ग्रन्थानां प्राचीनत्वावाचीनत्व-  
भेद एव वेदस्य त्रित्वचतुष्टयरूपवैविध्यवर्णने बीजं मिति मतं  
सर्वथैवापास्तम् ।

अथर्ववेदस्याधुनिकत्वे पाणिनेरुत्तरण मपि मानान्तर-  
मित्युक्तिश्च तेषां तथैव । तथाहि—ऋक्, यजुः, साम—इमानि  
तु मन्त्रलक्षणानि ; ऋग्लक्षणो मन्त्रः, यजुर्लक्षणो मन्त्रः,  
सामलक्षणो मन्त्र इति । तादृशमन्त्रनिबद्धा एव सर्वे वेदाः,  
अतः खलु तेषां ग्रहणेनैव सर्ववेदानां ग्रहणं सम्पद्यते ; सूत्राणां  
मेव ग्रहणेनैव यथा सर्वेषां मेव पटानां मिति । अथर्वेति  
तु न किंविधस्यापि मन्त्रस्य लक्षणम् ; अपि तु यथा शाक-  
लादिशाखानां साधारणं नाम ऋग्वेद इति, यथा च कौथु-  
मादिशाखानां साधारणं नाम सामवेद इति ; तथैव शौन-  
कादिशाखानां साधारणं नाम अथर्ववेद इति । शाकलादि-  
संहिताग्रन्थानान्तु नास्ति दृष्टत्वम् ; अपि तु पाणिनेरतिपूर्वत-  
नीयत्वादापत्त्वाच्च प्रोक्तत्वं पाणिनिसम्मतम् । अत एव यथा-  
प्रयोजनं प्रोक्ताधिकारे एव शाकलादीनां मुल्लेखः कृतः पाणि-  
निना “शाकलादा ( ४. ३. १२८. )”—इत्यादिभिः सूत्रैः ;  
तत्राथर्ववेदीयशौनकसंहितादीनां मय्यस्येवोल्लेखः—“शौनकादि-  
भ्यश्चकन्दसि ( ४. ३. १०५. )”—इति । तस्मिंश्च सूत्रे ‘कन्दसि’—  
इतिदर्शनादिदृष्ट्वा ज्ञायते,—प्रोक्तत्वेन ग्राह्योऽपि न क्कान्दसः,  
एव मय्यासौदेव कश्चन ग्रन्थः शौनकीयः पाणिनेर्विदित इति ।  
स च ग्रन्थः खल्वथर्ववेदीयश्चैव । तत एव तत्र प्रत्युदाहृतं  
नागेशेन “शौनकीया शिद्धा”—इति । अथर्ववेदीयकल्पस्यापि  
ग्रहणं कृतं मेव तत्र प्रोक्ताधिकारे—“काश्यपकौशिकाभ्यां  
ऋषिभ्यां णितिः ( ४. ३. १०३. )”—इति । चतुरध्यायी कौशिक-  
सूत्रं मथर्ववेदीयं सुप्रसिद्धं मेव । किञ्च तत्रैव प्रोक्ताधिकारे  
यथैव “कन्दोगौक्ययान्निकबह्वृचनटाञ्जयः ( ४. ३. १२९. )”—इति

सूत्रितम्, तथैव “आथर्वणिकस्येकलोपश्च ( ४. ३. १३३. )-  
इत्यपि । तथा, यथैव छन्दोगानां धर्मं आम्नायो वा इत्यर्थं  
साधितं छान्दोग्य मिति, तथैव आथर्वणिकानां धर्मं आम्नायो  
वा इत्यर्थं साधितं मेव आथर्वण इति पदम् । “चरणाद्वर्माङ्गा-  
नयोः ( ४. ३. १२६. )”-इति वार्त्तिकश्च पाणिनितात्पर्याख्यान-  
परं मेव न तु वाचनिक मित्यपि तत्रैव भाष्ये स्फुटम् । तथाहि  
—“न चेदानीं मन्यदाथर्वणिकानां स्वं भवितुं मर्हति, अन्य-  
दतो धर्मोऽङ्गा आम्नायाङ्गा”-इति । वस्तुतः सर्वत्रैव “व्याख्या-  
नतो विशेषप्रतिपत्तिर्न हि सन्देहादलक्षणम्”-इत्येव भाष्य-  
सम्मतम् । तदित्य मथर्ववेदास्तित्वज्ञानं पाणिनेरासौत्रवेति  
विचारस्तु दूरे आस्ताम्, प्रत्युत अथर्ववेदीया शौनकसंहिता,  
अथर्ववेदीयं कल्पसूत्रं चतुरध्यायात्मकं कौशिकं नाम, अथर्व-  
वेदीया शिक्ता, अथर्ववेदीयानां पाठप्रकाराद्यात्मको धर्मश्चेति  
सर्वाख्येतानि आसन्नेव तस्य पाणिनेर्विदितानीति ध्रुवम् ।

निरुक्तकारो यास्कः पाणिनेः पूर्वतनः,-इति वादिनां तेषां  
निरुक्तेऽसङ्गदेवाथर्ववेदीयनिगमोद्धृतिदर्शनात् कथं न तस्याथर्व-  
वेदस्य यास्कबहुपूर्वदृष्टत्वं तत एव पाणिनिविदितत्वं च स्वीकार्यं  
भवेत् ? तदथर्ववेदस्य पाणिनिविदितत्वाविदितत्वविचारस्वस्तु  
पेटिकाबद्धः, तेषां नये हि तत्पूर्वजस्य यास्कस्यापि विदित एवा-  
सीत् इत्युपपद्यते । तथाहि “अतं जीव शरदो वर्द्धमानः”-  
इति ( १३. ४. ७. )-निगमस्तु तेनाथर्ववेदत एव लब्धः  
( स० २०. ८. ६. ८. ) । अन्यत्र चोक्तम् “एकं पादं नोत्खिदती-  
त्यपि निगमो भवति ( १२. ३. १०. )”-इति । एषोऽपि निगमो-  
ऽथर्वसंहितात एव लब्धः ; श्रूयते हि तत्रैवेकादशकाण्डौय-



द्वितीयानुवाकान्यसूक्ताद्येयसूक् “एकं पादं नोत्खिदति सलि-  
लावस सुचरन्”—इत्यादि । किञ्चित्त्रिरुक्ते निघण्टुस्थितस्यै-  
कपादित्यस्यैव एव निगमोऽन्यत्र वैश्वदेव्याद्यृक्षु तु निपात एवे-  
ति निर्णयात् निघण्टुसमान्नायश्रवणात् पुराप्यासीदथर्ववेद इति  
यास्कसम्मतमेवेति चोपलभ्यते । निघण्टोश्च समन्नायत्वं यास्के-  
नासक्तदुक्तम् ( १. १. १ ; ६, ५. ) । तस्मात् सर्ववेदसमकालि-  
कत्वं मेवाथर्ववेदस्येत्यत्र सन्देहलोभोऽप्ययुक्त एवेत्यस्माकम् ॥

वस्तुतो यज्ञीयहोत्रादिकार्यानुसारत एव चतस्रः संहिताः  
सम्पन्नाः ; यत्र च यदीयं विधानादिकं श्रूयते, तदेव तस्य  
ब्राह्मणं मिति च । तदुक्तं सर्वानुक्रमणौघतिभूमिकायाम्  
“विनियोक्तव्यरूपो यः स मन्त्र इति चक्षते । विधितुतिकरं शेषं  
ब्राह्मणं कथयन्ति हि”—इति । एव मेकस्यैव वेदस्य चतुर्धा  
विभागः सम्पन्नस्तत्र कः संशयः । सामवेदीयोहोह्यग्न्ययोः  
प्रकरणसन्निवेशदर्शनेन च यज्ञकार्यसौकर्यायैवैकस्य वेदस्य चतु-  
र्भेदाः कृता इत्याभाति स्फुटमेव ; तयोर्हभयोरेव हि ग्रन्थयोः  
क्रमात् दशरात्र-संवत्सर-एकाह-अहोत्र-सत्र-प्रायश्चित्त-सुद्रेति-  
समपर्वात्मकत्वम् । एव मेव आध्वर्युवेदसंहिताभाष्ये प्रथमानु-  
वाक्याख्यावतरणिकायां यदाह सायणाचार्यः—“अस्मिन् वेदे  
समाख्याता दर्शपूर्णमासेष्टिमन्त्रास्त्रिविधाः, आध्वर्यवा याज-  
माना होत्रकाश्चेति । \* \* \* । एतेषां मध्ये याजमानानां  
होत्राणाञ्च चित्रस्थानीयत्वात् भित्तिस्थानीयानां माध्वर्यवाणां  
मेवादौ पाठो युज्यते”—इत्यादि, तदपि सङ्गच्छते ; यदि हि  
यज्ञकार्यानुक्रमेणैवैताश्चतस्र एव संहिता ग्रथिता न सुगृह्यं  
तस्य तथोक्तिरसङ्गतित्वं मेवोपगच्छेन्नामेति । अपि यजुर्वेदीय-



मैत्रायणीयशाखायाः परिच्छेदविन्यासानां प्रत्यक्षसन्दर्शनेनेवा-  
स्तङ्गच्छेदेवैष संशयस्तत् किं मत्र प्रमाणपारायणेनेति ।

तथाच निष्पन्न मेतत् ; — होतव्यवहार्यमन्त्रास्तु सर्व एव  
ऋचः ; तासां ऋचां संहननेनोपनिबद्धो ग्रन्थ एव ऋक्-संहि-  
तेति सम्पन्नः ; तदर्थविनियोगाद्यभिधायकश्च ग्रन्थ ऋग्ब्राह्मण  
मिति । तावेव ग्रन्थावधुना ऋग्वेद इति प्रसिद्धौ । अध्वर्यु-  
व्यवहार्यमन्त्राः प्रायो यजूंषि, ऋचोऽपि सन्ति ; तादृश्वर्यजुः-  
संहननेनोपनिबद्धो ग्रन्थ एव यजुःसंहितेति सम्पन्नः ; तदर्थ-  
विनियोगाद्यभिधायकश्च ग्रन्थो यजुर्ब्राह्मण मिति । तावेव  
ग्रन्थावधुना यजुर्वेद इति प्रसिद्धौ । उद्गातव्यवहार्यमन्त्रास्तु  
ऋचो, यजूंषि, सामानि च ; तादृश्वर्यजुःसाम्नां संहननेनोप-  
निबद्धो ग्रन्थ एव सामसंहितेति सम्पन्नः ; तदर्थविनियोगा-  
द्यभिधायकश्च ग्रन्थः सामब्राह्मण मिति । तावेव ग्रन्थावधुना  
सामवेद इति प्रसिद्धौ । ये, खलु ऋग्वेदमात्रे कृतश्रमाः,  
अध्यापयन्ति व्यवहरन्ति च ऋग्वेदमात्रम्, त एवाख्यायन्ते  
ऋग्वेदिन इति । तेषां ब्रह्मयज्ञादिसिद्धये ये केचन मन्त्राः  
प्रयोजनीयाः, तेऽपि तदीयसंहिताया मन्तर्निविष्टाः । ये खलु  
यजुर्वेदमात्रे कृतश्रमाः, अध्यापयन्ति व्यवहरन्ति च यजुर्वेद-  
मात्रम्, त एवाख्यायन्ते यजुर्वेदिन इति ; किञ्च यजुःसंहिताया  
ऋचा मपि सद्भावात् यजुर्वेदिना सृग्वोधोऽपि सुतरां सम्पद्यते,  
अतस्ते “हिवेदी” — इत्यप्युच्यन्ते ; भाषायां ‘दुवे’ — इति च ।  
तेषां ब्रह्मयज्ञादिसिद्धये ये केचन मन्त्राः प्रयोजनीयाः, तेऽपि  
तदीयसंहिताया मन्तर्निविष्टाः । ये खलु सामवेदमात्रे कृत-  
श्रमाः, अध्यापयन्ति व्यवहरन्ति च सामवेदमात्रम्, त एवा

स्थायन्ते सामवेदिन इति ; किञ्च सामसंहिताया ऋचा यजुषाञ्च  
विद्यमानत्वात् सामवेदिना ऋग्यजुषोर्बांधोऽपि सुतरां सम्पद्यते,  
अतस्ते “त्रिपाठी”-इति, “त्रिवेदी”-इति चोच्यन्ते ; भाषायां  
‘त्रिवाडी’-इति, ‘तिवारी’-इति च । तेषां ब्रह्मयज्ञादिसिद्धये ये  
केचन मन्त्राः प्रयोजनीयाः, तेऽपि तदीयसंहितायां ब्राह्मणे  
चान्तर्निविष्टाः । एभ्योऽवशिष्टमन्त्राणां पेटिकारूपां संहत्यैव  
निबद्धा चतुर्थसंहिता सम्पन्ना । तच्च ऋचोऽपि सन्ति यजुषि  
अपि । सैवाथर्वसंहितेति प्रसिद्धा । तदर्थविनियोगाद्यभि-  
धायकञ्च ग्रन्थोऽथर्वब्राह्मणमिति । तावैव ग्रन्थावधुना अथर्व-  
वेद इति प्रसिद्धौ । ऋतौ ब्रह्मत्वकार्ये कर्तव्ये सर्वासां मेवर्चां  
सर्वेषां मेव यजुषां सर्वेषाञ्चैव साम्नां बाधः प्रयोजनीयः ;  
तादृशसर्वमन्त्रवेत्तृत्वञ्च ऋग्यजुःसामसंहिताध्ययनवता अपि  
अथर्वसंहिताध्ययनं मन्तरा न सम्भवति, अतो यथा होत्रे  
ऋग्वेदः, यथा च आध्वर्यवे यजुर्वेदः, यथैव औद्गात्रे सामवेदः ;  
तथैव ब्रह्मत्वेऽथर्ववेदः । किञ्च यथा ऋग्वेदस्य होतृवेद इत्य-  
परं नाम, यथा च यजुर्वेदस्य अध्वर्युवेद इत्यपरं नाम, यथैव  
सामवेदस्य उद्गातृवेद इत्यपरं नाम ; तथैवाथर्ववेदस्य ब्रह्मवेद  
इत्यपरं नाम । अपि च ब्रह्मत्वकरणायैवाथर्ववेदाध्ययनं विशे-  
षतः सप्रयोजनम्, तच्च ऋगाद्यध्ययनमृते न सम्भवति, अतो  
ऽथर्ववेदाधायनेष्वपि ऋग्वेदाद्यध्ययनं मध्यवश्यं कर्तव्यं मित्यतो  
ये त्वथर्ववेदिनस्त एव प्रायश्चतुर्वेदाध्यायिना भवन्ति, ततः  
“चतुर्वेदी”-इत्याख्यायन्ते भाषायां ‘चैवे’-इति च ।

तदेवं मूलत एकस्यैव वेदस्य रचनाभेदमूलकतयोत्वेऽपि  
होत्रादिकार्यसौकर्यार्थं कृतं चतुष्टयं मध्यवश्यं सर्वैरेवादरण्यीयम् ।

## ॥ चूटीपत्रम् ॥


( त्रयीपरिचयस्य चतुस्त्रिंशष्टादनन्तरं निवेशम् )

तथा ह्युक्तं मयैवसंहिताभाष्ये भगवता सायणेन—“य मृषय-  
स्त्रैविदा विदुः । ऋचः सामानि यजूंषि”—इति ( तै० ब्रा०  
१. २. १. २६. ) त्रैविध्यं तु वेदंगतमन्त्राभिप्रायम् । तदुक्तं जैमि-  
निना—“तच्चोदकेषु मन्त्राख्या । तेषां मृग्यत्तार्थवशेन पाद-  
व्यवस्था । गीतिषु सामाख्या । शेषे यजुःशब्दः”—इति ( जै० सू०  
२. १. ३२, ३५, ३६, ३७. ) । तदस्मिन्नपि वेदे विद्यत इति न  
चतुष्टय्याकोपः । ०—० । एवं सारभूतब्रह्मात्मकत्वादु ब्रह्मकर्तव्य-  
प्रतिपादनाच्चायं ब्रह्मवेद इत्यप्याख्यायते”—इति । तथा चान्नातं  
गोपथब्राह्मणे—“चत्वारो वा इमे वेदा ऋग्वेदो यजुर्वेदः सामवेदो  
ब्रह्मवेद इति । चतस्रो वा इमे होत्राः, होत्र माध्वर्यव मौद्गालं  
ब्रह्मत्वमिति । तदप्येतदुक्तम्— ‘चत्वारि शृङ्गास्त्रयो अस्य  
पादा द्वे शीर्षे सप्त हस्तासौ अस्य । त्रिधा वज्रो वृषभो रोरवीति  
महो देवो मर्त्या माविवेश”—इति ( ऋ० सं० ४. ५८. ३. ) ।  
चत्वारि शृङ्गेति वेदा वा एत उक्ताः”—इत्यादि ( १. २. १७. ) ॥

॥ त्रयीपरिचयस्य मङ्गलाचरणम् ॥

विश्वरूपं प्रणम्याथ नन्दरामं च छान्दसम् ।

त्रयीपरिचयं वक्ति श्रीसत्यव्रतसामगः ॥





अतएव दृश्यतेऽत्र निरुक्तेऽपि—“चत्वारि शृङ्गेति वेदा वा एव  
उक्ताः (१३. १. ७.)”—इति । सिद्धं मित्यं चत्वार एव  
वेदास्त्रयीशब्दवाचा इति ॥

ते चेमे चत्वार एव वेदा मन्त्रब्राह्मणभेदात् द्विधा भिन्नाः ;  
अत एवोक्तं यज्ञपरिभाषाया मापस्तम्बेन ‘मन्त्रब्राह्मणयोर्वेद-  
नामधेयम्’—इति ।

मन्त्रलक्षणं त्वेव युक्तं भगवता यास्केन “मन्त्रा मननात्  
( ७. ३. ६. )”—इति । ‘तेभ्यः ( मन्त्रेभ्यः ) हि त्रध्यात्माभिर्देवा-  
धियज्ञादिमन्त्रारो मन्यन्ते तदेवां मन्त्रत्वम्”—इति च तत्र  
दौर्गी कृत्तिः । तथाच ‘मननहेतुर्मन्त्रः’—इत्येव लक्षणं सम्पन्नम् ।

दूषितश्चैतल्लक्षणं सायणेन ऋग्भाष्यभूमिकायाम्—‘मनन-  
हेतुर्मन्त्र इत्युक्ते ब्राह्मणेऽतिव्याप्तिः’—इति ; परं न च तत्रोदा-  
हृतं तादृशं ब्राह्मणवाक्य मेकमपि । तथाचावगम्यते—“तच्चो-  
दकेषु मन्त्राख्या ( जै० सू० २. १. ६३. )”—इति सूत्रावगतम्  
“अभियुक्तानां मन्त्रोऽयं मिति समाख्यानं लक्षणम्”—इति विव-  
क्षया,—‘विहितार्थाभिधायको मन्त्रः’—इत्यस्य पूर्वाचार्यविहि-  
तस्य, असिपदान्तादीनां पञ्चदशानां च मीमांसावृत्तिस्तदुदा-  
हृतानां, मन्त्रलक्षणानां मीमांसाभाष्यकारकतत्त्वखण्डनेभ्यः कति-  
चिदुद्धृत्य हिदर्शयिष्यामीदृग्निचित्तत्त्वैवैकाग्रमना यास्कोक्ते  
विचारावसरं नालभत स इति । प्रतिपादितञ्चात्माभिर्मीमांसा-  
कारस्य खलु जैमिनेर्यास्त्रायजत्वं निरुक्तालोचने ( चू० पृ० ) ;  
तथाच जागरितेऽपि हि तादृशे लक्षणे यदुक्तं यास्केन “मन-  
नामन्त्रः”—इति, ततः सम्भाव्यमेवैतल्लक्षणमदुष्टमिति । अपि



च सायणतः प्राचीनेन, उद्धृतास्मिनापि हि श्वरस्नामिना तत्सू-  
त्रस्य भाष्ये विहितार्थाभिधायकत्वादीनि मन्त्रलक्षणानि खण्ड-  
खण्डीकृतानि ; परं न तस्मिन्निहवेत्य यास्कीयलक्षणस्यावतरण  
मपीष्टं तेन ; इतश्च ज्ञायते नैतल्लक्षणं दुष्टमिति । “अवि-  
शिष्टसु वाक्यार्थः ( जै० सू० १. २. ४०. )”—इतिसूत्रस्य, “विधि-  
शब्दाच्च ( जै० सू० १. २. ५३. )”—इतिसूत्रस्य च व्याख्याना-  
वसरे, मन्त्राणां मननसाधनत्वं च स खल्वय मन्त्रलक्षणम्—“तु-  
शब्देन मन्त्राणां मष्ट्यर्थं सुच्चारणमात्रं वारयति ०—० तस्मा-  
न्नास्तीच्चारणस्य अर्थप्रकाशनरूपं दृष्टं मेव प्रयोजनम्”—इति,  
“तस्माद्विवक्षितार्था मन्त्राः प्रयोगकाले स्वार्थप्रकाशनायैवोच्चा-  
रयितव्याः”—इति च । मन्त्राणां मननहेतुरुपलक्षणं मनुलक्ष्यै-  
वोक्तिरेषा भगवतो यास्कस्य—“यत्काम ऋषिर्यस्यां देवताया  
मार्थपत्यमिच्छन् सुतिं प्रयुङ्क्ते, तद्देवतः स मन्त्रो भवति ( निरु०  
७.१.१. )”—इति । तदेवं ‘मननहेतुर्मन्त्रः’—इति यास्कीयम्,  
‘मन्त्रोऽयमित्यभियुक्तोपदिष्टो मन्त्रः’—इति च जैमिनौयम्,  
इदमेवैते मन्त्रलक्षणे निर्दुष्टे ; यस्मै यद्वोचेत, तदेव स  
मृच्छालिति ।

अथवात्रेतत् सुष्ठु समाधानम्—जैमिनिक्तं मन्त्रलक्षणं  
अन्यपरम्, यास्ककृतलक्षणं तु वाक्यपरमिति । तथाच जैमिनि-  
नये वैदिकसमाख्यासिद्धानां मन्त्रेतिप्रसिद्धानां संहिताग्रन्थानां  
मेव मन्त्रग्रन्थत्वम् ; न त्वन्येषां ताण्ड्यादीनाम् ; यास्कमते तु  
ग्रन्थानां तथा लक्षणेऽपि न क्षतिः ; परं ताण्ड्याब्राह्मणाद्याध्याय-  
गतानां ‘महन्मे वोचः’—इत्यादीनाम्, छान्दोग्यब्राह्मणाद्या-  
ध्यायद्वयगतानाञ्च ‘देव सवितः प्रसुव’—इत्यादीनाम्, तथा

तैत्तिरीयब्राह्मणपठितानां यजुषा ऋचाञ्च मन्त्रत्वसिद्धये खल्विदं  
यास्कीयं लक्षणं मप्यवश्यं मन्त्रव्यम्—‘मननहेतुर्मन्त्रः’—इति ।  
तदेव सुभयलक्षणयोर्विषयभेदात् नैवास्ति विवादविषय इत्य-  
स्माक मिति ॥

“आनन्दपुरवास्तव्य-वज्रटाख्यस्य सूनुना । मन्त्रभाष्यं मिदं  
कृतं भोजे पृथ्वीं प्रशासति”—इत्युक्त्या स्वपरिचयं सुक्तवताखिल-  
यजुर्मन्त्रभाष्यं कृतवता उव्यटेन तत्रैव भूमिकायां प्रदर्शिताश्चेते  
मन्त्रभेदाः ;—

“न्यायविदः पठन्ति—

‘विध्यर्थवादयाच्चाशौःसुतिप्रैषप्रवह्निकाः ।

प्रश्नो व्याकरणं तर्कः पूर्ववृत्तालुकीर्तनम् ।

अवधारणं चोपनिषत् वाक्यार्थास्तु त्रयोदश ।

मन्त्रेषु ये प्रदृश्यन्ते व्याख्यातश्रुतिचोदिताः ।’—इति ।

अथ तेषां सुदाहरणानि । तत्र,—

परमेष्ठ्यभिहितः—‘अश्वस्तूपरो गो ऋगस्ते (वा०स० २४.१.)’—इति ।

अर्थवादः—‘देवा यज्ञं मतन्वत (वा० स० १६.१२.)’—इत्यनुवाकः ।

याज्ञा—‘तनूपा अग्नेऽसि तन्वं मे पाहि (वा०स० ३.१७.)’—इति ।

आशौः—‘आ वो देवास ईमहे (य० वा० स० ४.५.)’—इति ।

सुतिः—‘अग्निर्मूर्धा दिवः ककुत् (य० वा० स० ३.१२.)’—इति ।

प्रैषः—‘होता यक्षन्मिधाम्निम् (य०वा०स० २१. २६.)’—इति ।

प्रवह्निका—‘इन्द्रास्त्री अपादियम् (य०वा०स० ३३.६३.)’—इति ।

प्रश्नः—‘कः खिदेकाकी चरति (य०वा०स० २३.६.)’—इति ।

व्याकरणम्—‘सूर्य एकाकी चरति (य०वा०स० ३३.१०.)’—इति ।

तर्कः—‘मा ऋधाः कस्य खिजनम् (य०वा०स० ४०.१.)’—इति ।

पूर्ववृत्तानुकीर्तनम्—‘अप्रधयस्समवदन्त (वा०स० १२.८६).’ इति ।  
 अवधारणम्—‘तमेव विदित्वातिष्ठतुमेति (खे०उ० ६.१५).’ इति ।  
 उपनिषत्—‘इंशा वास्य मिदं सर्वम् (वा०स० ४०.१).’ इति ।”

श्रवरभाष्येऽपि आशिरादयस्त्रयोदशैव मन्त्रभेदाः प्रदर्शिताः,  
 परं तत्त्वन्त्यथैव ; द्रष्टव्याश्च ते तत्रैव (जै० सू० २.१.३२. भा०) ।  
 ऋग्भाष्यभूमिकायां सायणेन तत एव कतिविदुद्धृताश्च ।

उब्बटेन ह्येतानि सर्वाण्येव यजुरेवाधिकृत्योदाहृतानि ;  
 निरुक्तकारेण भगवता यास्केन तु ऋग्वेदीयान्यपि दर्शितानि बहू-  
 न्युदाहरणानि । तथाहि—‘तास्त्रिविधा ऋचः ;—परोक्षकताः  
 प्रत्यक्षकताः, आध्यात्मिक्यश्च’—इत्युपक्रम्य, “परोक्षकताः  
 प्रत्यक्षकताश्च मन्त्रा भूयिष्ठा अल्पश आध्यात्मिक्यः”—इत्युक्त्वा,  
 “अथापि सुतिरेव भवति नाशीर्वादः \* \* \* ; अथाप्याशौरेव  
 न सुतिः ; तदेतद् बहुल माध्वर्यवे याज्ञेषु च मन्त्रेषु”—इति  
 प्रदर्श्य, उदाहृतानीमानि—“अथापि श्रपथाभिशापौ ०—० ;  
 अथापि कस्यचिद् भावस्याचिख्यासा ०—० ; अथापि परिदेवना  
 कस्माच्चिद् भावात् ०—० ; एव सुचावचैरभिप्रायेऽर्चणीणां  
 मन्त्रदृष्टयो भवन्ति”—इति, “अक्षसूक्ते द्यूतनिन्दा च क्षत्रि-  
 प्रशंसा च ( ७. १. ३. )”—इत्येवमादीनि ॥

स चैष एव मन्त्रभागः संहितेत्युच्यते । तल्लक्षणं चीकं पुर-  
 स्तात् समासतः ( २१ पृ० ) । सा चादौ द्विविधा ;—निर्भुज-  
 संहिता, प्रलम्बसंहिता, चेति । “अग्निमीळेपुरोहितम् ( ऋ०  
 स० १.१.१.१. )”—इत्यादयो यथायथप्रसिद्धपाठा एव निर्भुज-  
 संहिताया उदाहरणानि । यैव निर्भुजसंहिता, सैव आशीं  
 संहितेत्युच्यते । प्रलम्बसंहितापि द्विविधा,—पदसंहिता, क्रम-

संहिता चेति नाम । तच्च, “अग्निम्, ईडे, पुरःसहितम्”—  
इत्येवं पठ्यते पदसंहिता ; अग्निम्, ईडे ; ईडे, पुरोहितम् ;  
पुरोहित मिति पुरःसहितम्”—इत्येवं क्रमसंहितेत्युच्यते ।  
इमा मेव क्रमसंहिता मवलम्ब्य जटाया अष्टविधाश्च विकृ-  
तयः पठ्यन्ते । तदुक्तं विकृतिवृत्तग्राम्—“जटा, माला, शिखा,  
लेखा, ध्वजो, दण्डो, रथो, घनः । अष्टौ विकृतयः प्रोक्ताः क्रम-  
पूर्वा मनोविभिः ( १. ५. )”—इति । ततो जटादीना मपि  
क्रमानुसारेण प्रवृत्तसंहिताश्च मेव । तदेव मेकैकमन्त्रस्य  
एकादशप्रकाराः संहितापाठा भवन्ति । तत्त्वतस्तु पाठप्रकार-  
भेदात् बहुग्रन्थापि सार्वा संहिता प्रतिवेद मेकैकैवेति ॥

तासाञ्च सर्वासा मेव संहितानां बहुप्राचीनत्वात् काल-  
भेद-देशभेद-व्यक्तिभेदादिभिरध्यायनाध्यापनयोरुच्चारणादिभेदाः  
पाठभेदाश्च सम्पन्नाः, पाठन्यूनातिरिक्तता च किञ्चित् सञ्जाता,  
आचार्याणां प्रकृतिवैषम्यात् स्वस्वदेशकालाद्यनुरोधाच्च अनुष्ठेय-  
भेदाः तत्प्रयोगभेदाश्च सम्पन्नाः ; अत एवैकैकापि सा बहु-  
शास्त्रत्वं मापन्ता । तदेवोदाहृतञ्च प्राचीनभाषितं चरण-  
षट्कं षड्गुरुशिष्येण—“एकविंशत्यध्वयुक्तं सृष्टेर्द सृष्टयो  
विदुः । सहस्राध्या सामवेदो यजुरेकशताध्वकम् । नवाध्या-  
थर्वणोऽन्ये तु प्राहुः पञ्चदशाध्वकम्”—इति । ‘अध्या, देवता,  
गतिः, शाखा इति पर्यायवाचकाः’—इति च तत्रोक्तं तेनैव ।

पातञ्जले महाभाष्येऽप्युक्तं तथैव । तथाहि पश्यशाङ्गिके  
—“एकशत मध्वर्युशाखाः, सहस्रवर्त्ता सामवेदः, एकविंशतिधा  
बाह्वृचम्, नवधाथर्वणो वेदः”—इति । चरणन्यूहे तु किञ्चित्  
पार्थक्य मपि । तद्यथा—



“ऋग्वेदस्य ० ० ० शाखाः पञ्च भवन्ति । आश्वलायनी  
शाङ्खायनी शकला वाष्कला माण्डूकाश्चेति”—इति (१ ख०) ।

“यजुर्वेदस्य षड्दशोतिर्भेदा भवन्ति । तत्र चरका नाम  
हादशभेदा भवन्ति । चरका आह्वरकाः कठाः प्राच्यकठाः  
कपिष्ठलकठाः आष्ठलकठाश्चारायणीया वारायणीया वार्तान्त-  
वेयाः श्वेताश्वतरा औपमन्यवो मैत्रायणीयाश्चेति । तत्र मैत्रा-  
यणी नाम सप्तभेदा भवन्ति । मानवा दुन्दुभाश्चेकेया वाराहा  
हारिद्रवेया श्यामा शालायणीयाश्चेति । ० ० ० । वाजसनेया  
नाम सप्तदशभेदा भवन्ति । जावाला गौधेयाः काण्डा माध-  
न्दिनाः शापीयास्तापनीयाः कापालाः पौण्ड्रवला आवटिकाः  
परमावटिकाः पाराशरीया वैरेया वैनेया औधेया गालवा  
वैजकाः कात्यायनीयाश्चेति । ० ० ० । चतुश्चत्वारिंशदुप-  
ग्रन्थाः ।” इति (२ ख०) ।

“सामवेदस्य ० ० ० आसुरायणीया वासुरायणीया  
वार्तान्तवेयाः प्राञ्जला ; ऋग्वर्णभेदाः प्राचीनयोग्या ज्ञानयोग्या  
चेति । तत्र राणायनी नाम नवभेदा भवन्ति । राणायनीयाः  
शाव्यायनीयाः सात्यमुज्जलाः खल्वला महाखल्वला लाङ्गला  
कौथुमा गौतमा जैमिनीयाश्चेति ।”—इति (३ ख०) ।

“आसां षोडशशाखानां मध्ये तिस्रः शाखा विद्यन्ते । गुर्जर-  
देशे कौथुमी प्रसिद्धा । कर्नाटके जैमिनीया प्रसिद्धा । महाराष्ट्र-  
देशे तु राणायनीया चेति”—इति तत्र टीकाकल्लसहिदासः ।

“अथर्ववेदस्य नव भेदा भवन्ति । पैप्पला दान्ता प्रदान्ता  
स्नाता स्नीता बृहदावला शीनको देवदर्शती चारणविद्या-  
श्चेति ।”—इति (४ ख०) ।



“ तैत्तिरीयका नाम द्विभेदा भवन्ति । औख्या काण्डिकेया-  
 “ श्वेति । काण्डिकेया नाम पञ्च भेदा भवन्ति । आपस्तम्बी  
 “ बौधायनी सत्याषाढी हिरण्यकेशी औधेयी चेति । ० ० ० । \*

विष्णुपुराणादौ तु शाखानां सङ्ख्या नामानि च पृथक् पृथ-  
 जीव, तद्वल मिहानतिप्राचीनानां भ्रमविजृम्भितानां निव तेषां  
 भवतारणेनेति । चरणव्यूहादावपि पाठभेदाः सन्त्येवेति ।

वस्तुतस्तु ऋग्वेदस्य शाकलशाङ्खायनभेदात् हे एव शाखे  
 प्रधाने । तत्रैकेन शाकल्याचार्येणाध्यापिता एकैव संहिता  
 पञ्चभिः शिष्यैश्चचारणादिभिर्वैविध्यं प्रापिता पञ्चत्व सागता च ।  
 तथाहि विव्रतिकांमुद्याम् —

“शाकल्यस्य शतं शिष्या नैष्ठिकवृद्धाचारिणः ।

पञ्च तेषां गृहस्थास्ते धर्मिष्ठाश्च कुटुम्बिनः ।

शिशिरो वाष्कलः साङ्ख्यो वारस्यश्चैवाश्वलायनः ।

पञ्चैते शाकलाः शिष्याः शाखाभेदप्रवर्तकाः ।’—इति ।

तदेवं शाकलशाखाया एवैते पञ्चोपशाखाः—शैशिरीया,  
 वाष्कली, साङ्ख्या, वात्स्या, आश्वलायनी । आसां पञ्चानां मेव  
 शाखानां शाकलत्वम् । अतएव “ऋग्वेदे शैशिरीयायां संहि-  
 तायां यथाक्रमम् । प्रमाणं मनुवाकानां सूक्तैः शृणुत  
 शाकलाः ।”—इति शौनकीयानुक्रमणौ—व्याख्यानानुसारे प्राह  
 षड्गुरुशिष्यः—‘सर्वेषां (शैशिरीयादिपञ्चशाखाधितृणाम्) शाक-  
 लत्वं युक्तम्’—इति । आसां मेव पञ्चानां जटाघटविधपाठ-  
 नियामिका अस्ति व्याडिप्रणीता ‘विव्रतिका’ नाम । अपराः  
 षोडश शाखाः शाङ्खायनभेदाः एव । तासां जटाघटविधपाठ-

\* इमास्मिन् पंक्तयः ४० पृष्ठे १२ पंक्तौ चतुरित्यतः प्राक् पाठ्याः ।

नियामकोऽप्यस्ति माण्डूकेयप्रणीतो ग्रन्थः । कौषीतकी शाखापि  
शाङ्खायनविशेषैव । तदित्य मादौ द्विधा भिन्नापि ऋक्संहिता  
क्रमदेकविंशतिधा सञ्जाता । तत्र चरणव्यूहरचनाकाली या  
पञ्च स्थिताः, तासां मेव नामानि तत्र गृहीतानीति निष्कर्षः ।

एवं यजुषा मपि संहिता प्रथमं त्रिधैव । ततः कालादून-  
विंशतिसंहरकाध्वर्युशाखाः, सप्तदश वाजसनेयशाखाः, षट् तैत्ति-  
रीया इति द्विचत्वारिंशत् ।

इत्थं बहुशाखत्वेऽप्येकैकस्य वेदस्य, एकैकस्याः शाखाया  
अध्ययनेनैव भवेदेवाधीत एकैको वेदः; सर्वास्त्रैवेकवेदीय-  
शाखासु संहितायाः प्रायोऽभेदात् । किञ्चिन्नन्वन्यूनातिरिक्तेन  
किञ्चित्पाठव्यतिक्रमेण किञ्चिदुच्चारणभेदेन किञ्चिदनुष्ठानविधि-  
पार्थक्येन च न खरूपतो विभिन्नत्वम्; जागर्त्तैव हेमस न्यायः  
'एकदेशविकृत मगन्धवत् ( पा० सू० १. १. ७२. भा० )'-इति;  
भवत्येव हि छिन्नपुच्छे शुनि स्त्रेतिव्यवहारो लोके । अत एव  
सायणाचार्यादिभिरैकैकैव शाखा व्याख्याता, तथामानि च सर्व-  
वेदव्याख्याने आत्मनः कृतकृत्यतेति । एवं "वेदः कृतस्त्रोऽधि-  
गन्तव्यः ( २. १६५. )"-इति "षट्त्रिंशदाष्टिकं चयं गुरौ  
त्रैवेदिकं व्रतम् ( ३. १. )"-इति, "वेदानधीत्य वेदी वा वेदं  
वापि यथाक्रमम् ( ३. २. )"-इति च मनुवचनानि सङ्ग-  
च्छन्ते; शाखानां मन्वगतप्रकृतपार्थक्ये हि कथं सम्भवेन्नामाध्य-  
यनं द्वादशस्त्रेवाब्देषु सहस्रशाखस्य सामवेदस्य? ततस्तादृश-  
स्मृतिवचनानां मुक्तप्रलपितत्वं मेव प्रसज्यतेति । अतोऽत्रैव  
मेवावधार्यम्,—वेदशाखाभेदो न मन्वाद्यध्यायभेदतुल्यः, प्रत्युत  
भिन्नकाललिखितानां भिन्नदेशीयानां मेकग्रन्थीयानां मपि

बहुतरादर्शपुस्तकानां यथा भवतेष्व पाठादिभेदः, प्रायस्तथैव ।  
वेदानां मनुश्रवत्वं बहुप्राचीनत्वं शाखाप्रवर्त्तकानां प्रवर्त्तने  
किञ्चित् स्नातन्त्रं चेह वीजानि । अथाप्यत्र संशयश्चेत् कस्या-  
प्येकस्य वेदस्य कयोरपि शाखयोराद्यन्तपाठसन्दर्शनैव तद्गुरोत्सा-  
रणं सुकरमेवेति भवेन्निरुक्तः कोलाहलः ।

परन्तु एवमपि यजुर्वेदस्य वाजसनेय-तैत्तिरीययोः शाखयोरेवं  
मिथः पार्यक्यं सुपलभ्यते, यत्तयोक्तमयोः शुक्लत्वकृष्णत्वेऽभिसंत  
प्राचीनाः । तथाच जावालादीनां सप्तदशवाजसनेयशाखानां  
शुक्लयजुरिति ख्यातिः ; औख्यादीनां तैत्तिरीयाणाम् वषां यजुः-  
शाखानां कृष्णयजुरिति समाख्या चेति । ईदृशासदृशभेदकारणं  
शतपथश्रुत्यादितात्पर्यतोऽवगन्तव्यम् ।

तथाच वैदिकमन्त्रभागः ऋग्-यजुः-सामेति त्रिविधरचनात्म-  
कोऽपि हीनाध्यर्वौद्गात्रवाह्येति चतुःसंहितात्मकः, कालेन  
शुक्लकृष्णेति द्वैविध्यं गते च यजुषि, सम्प्रति राजते पञ्चसंहिता-  
त्मक एव ;—ऋग्वेदसंहिता, शुक्लयजुर्वेदसंहिता, कृष्णयजुर्वेद-  
संहिता, सामवेदसंहिता, अथर्ववेदसंहितेति ॥

अथासु च पञ्चसु वेदसंहितासु बहुधैव पौर्वापर्यं केचि-  
दाहुरन्यदेशीयाः । तथाहि—‘ऋक्संहितायाः सर्वत एव प्राश्न-  
म्यम् ; तत्रापि द्वितीयमण्डलस्यापेक्षिकनूतनत्वम्, दशममण्डलस्य  
तु ऋक्संहितापरिशिष्टरूपत्वञ्च ; सामसंहितायास्तु तत एवो-  
द्भूतार्चिकमूलकत्वम् ; शुक्लयजुःसंहितायाः तदपेक्षया पौर्वाचीन-  
त्वम् ; अथर्वसंहितायास्तु सर्ववेदपरिशिष्टत्वेन ततोऽप्यर्वाचीन-  
त्वम्’-इति । वेदतत्त्वानुसन्धितुभिः प्राप्ततमेरवेदं तच्च मुद्रा-  
वित मित्यत्र विश्वास एवोचितः सर्वेषाम् ; परं किं कुर्मो

वयं नात्रास्माकं बुद्धिः प्रसरति ; एकस्मिन्नेव हि काले, एकस्यै-  
वाचार्यस्य, एकेनैव च चयनयत्नेन चतुष्टयमापन्नानां पौर्वापर्यं  
कथङ्कारं स्यादिति । यदि कश्चित् फलविक्रयी,—आम्नाथी  
आम्न मेव गृह्णातु, जम्बुथी जम्बु मेव, पनसार्थी पनस मेव,  
राजादनार्थी राजादन मेवेति क्रयविक्रयसौकर्यार्थं मेकदैवै-  
केनैव यत्नेनैक मेव फलराशिं विभज्य चयनेन चतुरः स्तूपान्  
विदध्यात् ; तत्र कः खलु धीर एव वदितुं सुलभेति,—अयं स्तूपः  
पूर्वं कृतः, अत्राप्ययं मंशो नूतन इत्यादि ? तथैवात्रापि । किञ्च  
यथास्त्रौव तत्र फलानां सुत्पत्तौ कालपौर्वापर्यम्, न त्वेककाल-  
जातान्येव तानि सर्वाणि ; एव मन्त्रापि अस्तु मन्त्राणां सुत्पत्तौ  
कालपौर्वापर्यम् ; न त्वेककालोत्पन्नास्ते इति स्यात् सत्यमेव ;  
परं न हि तेन स्तूपानां संहितानां वा प्राचीनत्वावर्चीनत्व-  
विचारः कथं मपि सङ्गच्छते ; फलानां मन्त्राणाञ्चोत्पत्तिकाल-  
विचारस्तु स्तूपानां संहितानां सुत्पत्तिकालविचारतः सर्वथा  
स्वतन्त्र एवेति बहुशास्त्रपारावारदृष्टानां विश्वविख्यातकीर्त्तीना  
मपि तेषां सत्र तद्वचो न प्रमाणकोटिं प्रवेष्टुं मिष्ट इत्यस्माकम् ॥

तथापीदं विचार्यते कथङ्कारं ऋक्संहितायाः प्राथम्यमिति ;—

स्मर्यते हि मनुसंहितायाम्—“ऋग्यजुस्सामलक्षणम् ( २.  
११. )”—इति । एवमादौ ऋग्वेदस्य प्रथमप्रयोगदर्शनादेव  
तस्यैव वेदेषु प्राथम्यं गम्यत इति चेन्न ; तादृशसमस्तप्रयोगे हि  
शब्दानुशासनादेव ऋक्शब्दस्य पूर्वनिपातो भवति । तथा हि  
पाणिनिसूत्रम्—“अल्पाक्षतरम् ( २. २. ३४ )”—इति यद्ये-  
वम्प्रयोगादेव प्राथम्यं गम्येत, तर्हि “विन्ध्यकिस्किन्ध्यहिमा-  
लयाः”—इत्युक्ते विन्ध्यस्यैव प्राथम्यं सुररीकार्यं स्यात् । अस-



मस्तप्रयोगेषु च यत्र यत्र ऋक्शब्दस्य प्रथमतः प्रयोगो दृश्यते, तत्र सर्वत्र प्रयोक्तुर्यादृष्टिकत्वं मेव बीजम् । अपिवा पद्यगद्यगानात्मिकास्तु त्रिविधरचनास्तु तत्त्वतो गानरचनाया एव ज्यायस्त्वेऽपि पद्यरचनायास्तदस्थिरूपत्वेन ततोऽपि गरीयस्त्व मवश्य भभ्युपगन्तव्य मिति रचनानियमाधीन मेव प्राधान्य ऋचां बहुच आद्युल्लेखे निदानम् । तदेवं सर्वत्रैवर्कशब्दस्य प्रथमप्रयोग एव ऋग्वेदस्य सर्ववेदप्राथम्ये विनिगमक मिति तेषां मनो-  
रान्यविजृम्भणमात्र मेव ।

सूयते यच्च कौषीतकीब्राह्मणे—“तत्परिचरणावितरौ ( ६, ११. )”—इति । तेन खलु यज्ञकाण्डे होमकर्मण एव प्राधान्यम्, होमार्थ मेव अध्वर्युल्लत्य सुज्ञातृल्लत्यच्चेत्येव बोधितम् ; नैतस्माच्चर्चां प्रथमोत्पन्नत्वं कथं मपि बुध्यते । एवञ्चास्य वचनस्यापि तद्विषयकमानत्वे नोपन्यासो ह्येव ।

सर्ववेदभाष्यकारस्य श्रौततः सायणाचार्यस्य ऋग्वेदभाष्यभूमिकायाम्—“मन्त्रकाण्डेष्वपि यजुर्वेदगतेषु तत्र तचाध्वर्युणा प्रयोज्या ऋचो बहव आन्नाताः । सान्नान्तु सर्वेषां सृगाश्रितत्वं प्रसिद्धम् । आथर्वणिकैरपि स्वकीयसंहिताया ऋच एव बाहुल्येनाधीयन्ते”—इत्युक्तिश्च दृश्यते सत्यम् ; परं नैतस्मादपि ऋग्वेदस्य प्राथम्ये सायणसम्प्रतिर्न बुध्यते ; अपि तु मन्त्रेषु ऋचां बाहुल्य मित्येव ध्वन्यते । किञ्चर्चां प्राधान्याख्याने च ऋक्संहिताया नैव प्राधान्यं गम्यते ; ततोऽन्यत्रापि ऋचां सङ्गावात् । तत्त्वतस्त्वृचां रचनानियमाधीनं बाहुल्यमूलकं वा प्राधान्यं सुररीकुर्वतोऽपि सायणस्य मते ऋग्वेदस्य त्वप्राधान्य मेव । तथा ह्युक्तं तैत्तिरीयभाष्यभूमिकायाम्—“श्रानुपूर्व्यां कर्मणां स्वरूपं



यजुर्वेदे समान्नातम् । तत्र विशेषापेक्षाया अपेक्षितायां  
 याज्यापुरोऽनुवाक्यादय ऋग्वेदे समान्नायन्ते, स्तोत्रादीनि तु  
 सामवेदे । तथा सति भित्तिस्थानीयो यजुर्वेदः, चित्रस्थानीया-  
 वितरौ । तस्मात् कर्मसु यजुर्वेदस्य प्राधान्यम्”—इति । साम-  
 भाष्यभूमिकायाञ्च — “अध्वर्युमुख्यैर्ऋत्विग्भिश्चतुर्भिर्यज्ञसम्पदः ।  
 निर्भिमीते क्रियासङ्घैरध्वर्युर्यज्ञियं वपुः । तदलं कुरुते होता  
 ब्रह्मोद्गातेत्यमी त्रयः । \* \* \* । यज्ञं यजुर्भिरध्वर्युर्निर्भिमीते  
 ततो यजुः । व्याख्यातं प्रथमं पञ्चादृचां व्याख्यान मीरितम् ।  
 सान्ना सृगाश्रितत्वेन सामव्याख्याय वर्ण्यते”—इति । वस्तुतो  
 जगत्सृष्टेः पुदैव ब्रह्मणश्चतुर्भिरा वदनेभ्यश्चत्वारो वेदा युगपत्  
 समुत्पन्ना इत्येवंवादिनां पौराणिककालप्रभवाणां श्रीमत्सायणा-  
 दीनां तथाविधविचारे मनोनिवेशोऽप्यसम्भव एव ; तेषां तादृ-  
 शाशिरस्कविचारप्रवृत्तौ भवेदेव हि स्वसिद्धान्तव्याकीर्णः ।

किञ्च ऋक्संहितायाः प्राथम्येऽभ्युपगते ऋक्संहिताप्रण-  
 यनकाले यजुःसान्नासङ्गात् तत्रैव ऋक्संहितायां यजुः-  
 सान्नासङ्गेखः कथङ्कारं श्रूयत इत्येवं तादृशचतुर्चेतसां चेतःसु  
 कथन्न चमत्कार माविर्भूतम् ? तथा पश्यन्तु तावत् धीमन्तः—  
 “यजुस्तस्मादजायत ( ८०. ८. )”—इति, “त मेव सृचि त सु  
 ब्रह्माण माहुर्यज्ञं सामगा सुक्थशासम् ( १०७. ६. )”—इति,  
 “ऋक्सामाभ्या मभिहितौ ( ८५. ३१. )”—इत्येवमादीनि ।  
 इमानि तु निदर्शनानि ऋग्वेदीयदशममण्डलादाहृतानि ;  
 दशममण्डलस्यानतिप्राचीनत्व मेव तेषा मिति चेत्, ततोऽन्य-  
 तोऽपि दर्शयामः । तद्यथा — “गायत्राम नमव्यम् ( १७३. १. )—  
 इत्याद्यमण्डलीयम्, “यजुषा रक्षमाणः ( ६२. ५. )”—इति, “तसु

सामानि यन्ति (४४. १४.)”-इति च पञ्चममण्डलस्य । साम-  
विशेषनामान्यपि श्रूयन्ते ऋक्संहितायाम् । तद्यथा—“रथन्तर  
मा जभारा वसिष्ठः (१८१. १.)”-इति, “भरद्वाजो बृहदाचक्रे  
अग्नेः”-इति (१८१. २.) च । एते च निदर्शने दशममण्डलीये  
इत्येवाग्राहेयं तेषां मिति चेत्, अन्यत्राप्यमेव । तद्यथा—“रथ-  
न्तरे सूर्यम्पर्यपश्यत् (१६४. २५.)”-इति प्रथममण्डलीयम्,  
“प्र गायत्रेण गायत (८. ६०. १.)”-इति च नवममण्डलीय  
मिति दिक् । तदेव ऋक्संहितायाः ऋङ्लक्षणेनान्तराणां वा  
प्रथमरचितत्वं तेषां स्वकपोलकल्पितं मिवाभातीति ॥

यदप्युक्तं तद्वितीयमण्डलस्य अपेक्षाकृतं सर्वोच्चीनत्वं तद-  
प्येव मेव ; ज्ञानाभावात् । कश्च खलु धीमान् शुष्कटणसहाय  
एव वटविटपिदुर्गच्छेदने समर्थो भवेत् ? अस्ति खलु ऋक्-  
संहिताद्वितीयमण्डलीयसायणभाष्यारम्भे “य आङ्गिरसः शीन-  
होत्रो भूत्वा भार्गवः शीनकोऽभवत् स गृह्यमदो द्वितीयं  
मण्डलं मपश्यत्”-इत्यनुक्रमणीवचनं सुवृत्तम् । तथाच द्वितीय-  
मण्डलस्य शीनकीयत्वं सुव्यक्तम् । शीनकीयग्रन्थस्य च पाणि-  
निना “शीनकादिभ्यश्छन्दसि (४. ३. १०५.)”-इति सूत्रे  
प्रोक्तत्वस्वीकारात् प्राचीनतमत्वाभावश्च सुतरां स्फुटं मित्येवैकेषां  
युक्तिर्द्वितीयमण्डलस्य चिरात्तिष्ठप्राचीनतमत्वखण्डने शुष्कटण-  
मयी कर्त्तनी । इह पश्यन्तु तावच्चक्षुषन्तः—एकवंशीया-  
श्चान्यवंशप्रभवाश्च शीनकाः खलु बहव एव ;—मन्त्राणां द्रष्टारो  
बभूवुः शीनकाः, तेभ्योऽन्ये सूक्तानाञ्च द्रष्टारः स्थिता एव  
शीनकाः ; द्वितीयमण्डलस्य द्रष्टा च शीनकस्ततोऽप्यन्य एव ;  
अथर्वशाखाविशेषस्य च प्रवक्ता शीनकोऽप्यन्य एव ; तत्तद्वंश-

प्रभवा ह्यपि बहुव बहवः शौनका राजन्त एव । शौनका-  
दिभ्यश्चन्द्रसि ( ४, २, १०६. )"—इति पाणिनिस्त्रयस्य शौनक-  
प्रोक्तग्रन्थ एव विषयः, तथाच शौनकप्रोक्तं अथर्ववेदीयसंहिता-  
ग्रन्थं येऽधीयते त एव शौनकिनः ; शौनकदृष्टग्रन्थस्तु न चास्य  
स्त्रयस्य विषयः ; अनुक्रमणान्तु "द्वितीयमण्डलं रूपश्यत्"—  
इत्युक्तम्, न तु द्वितीयं मण्डलं सवीचदिति । ततश्च शौनक-  
दृष्टत्वं मेव द्वितीयमण्डलस्येति शौनकदृष्टं मण्डलं येऽधीयते  
इति विग्रहे तत्स्त्रयस्य प्रवृत्तिरेव नास्तीति तस्य द्वितीयमण्डलस्य  
प्रोक्तत्वमूलकापेक्षिकावाचीनत्वकल्पनं अस्मविजृम्भितं किञ्चेति ।  
वस्तुतः पाणिनिस्त्रयाणां समालोचनयेद् मेव ज्ञायते ;—तस्य  
भगवतः पाणिनेः शाखानां मेव प्रोक्तत्वेन ग्रहणं सीम्नितम्,  
तदधेयार्थं एव च प्रत्ययादयो विहिताः ; मन्त्रस्त्रुतमण्डलादी-  
नान्तु दृष्टत्वेनैव ग्रहणं मिति दृश्यतेऽनुक्रमणिकादावपि ।  
न च कचिदपि पाणिनीये मण्डलाधेयार्थं तादृशं प्रत्ययविधि-  
र्दृश्यते प्रतुतं शाखावधेयार्थं एव ; सन्ति यथैव ऋग्वेदादीनां  
शाकलादयः शाखा, तथैवास्ति शौनकसंहितेत्यथर्ववेदस्यापि  
चिरादेव ; एवं यथैव शाखलादिशाखानां प्रोक्तत्वं मेव पाणिनि-  
सम्मतम्, तथैव शौनकशाखाया अपि । तत्कथं नच द्वितीय-  
मण्डलाधेयतरि तादृशप्रत्ययप्रसङ्गः ? कुतो वा अनुक्रमण्यां  
यस्य द्रष्टृत्वं भासते, तस्यैवेह वलात् प्रोक्तत्वेन ग्रहणं मिति ।

यदुपराक्तम्—तस्यैव ऋग्वेदद्वितीयमण्डलस्य प्रथमसूक्तो-  
द्वितीयस्यां "तवान्मे होतॄं तव पीत्रं ऋत्विजं तव नेष्टॄं त्वं मविन-  
दृतायतः । तव प्रशास्तृत्वं मध्वरौयसि ब्रह्मा चासि गृहपतिश्च  
नो दमे"—इत्यस्या ऋचि यतो होत्रादीनि याज्ञिकाभिधानानि

श्रूयन्ते, ततश्च ज्ञायते तन्मण्डलं यन्नकालभव मिति । एतच्च वक्तुरेकदेशदर्शित्वं मेव विशदीकरोति । वस्तुतो यन्नकाले एव हि सर्वासां संहितानां ग्रथनं सम्पन्नम्, ततः संहितासु सर्वत्रैव वियन्ते तथाविधपदयुक्ता मन्त्राः ; न द्वितीयमण्डले एव । तद्यथा तत्रैव ऋक्संहितायाम्—१. ७६. ४. होत्रम्, पोत्रम्, ८. ४०. ११. ऋत्विजम्, १. १५. ३. नेष्टः, १०. १४. १३. अज्जिघ्रम्, १. ८४. ६. प्रशास्ता, १. २३. १६. अध्वरीयताम्, १. ८०. १. ब्रह्मा, १. १३. ६. गृहपतिः, १. १. ८. दमे इति । तदेवं होत्रादि-पददर्शनात् तत्तन्मन्त्राणां यन्नकालजत्वसिद्धेऽपि प्रथममण्ड-लादिभ्यो द्वितीयं मण्डल माधुनिक मिति वक्तुं कथं नपि न युज्यत इति सुव्यक्तम् ।

एवं दशममण्डलस्य ऋक्परिशिष्टरूपत्वं कल्पयितुं तैर्भाषा-पार्थक्यप्रदर्शनादिः प्रयासः स्वीकृतः ;—दशममण्डलस्य भाषा मन्त्रार्थगततात्पर्याणि च प्रथममण्डलादिभ्यः पृथगेवेति नूनं तस्य नवमण्डल-परिशिष्टरूपत्वं मिति तदाशयः । किं मत्र ब्रूमो वयम् ? अस्मच्छ्रुतिषु हि दशममण्डलस्य मण्डलान्तराणाञ्च भाषा एकविधैवोपलभ्यते, अस्मद्बुद्धिषु च तथैकविध मेव तात्पर्यं मिति न जानीमहे केषां बुद्धिमालिन्यं केषां वा श्रवणेन्द्रिय-दुष्टत्वं केषां वा हठकारित्वं मिति ।

तत्रतस्तु वेदानां कृतकत्वपक्षे मन्त्राणां बहुकलं कत्वात् अनेककालजत्वाच्च भाषातात्पर्ययोः पार्थक्यन्तु प्रतिमन्त्रगतमेवेत्यन्यदेतत् । मण्डलगतपार्थक्यन्तु असम्भव मेव ; मण्डल-रूपेण ग्रन्थाविर्भावाभावात् । सर्वास्वेव च शाखासु एकविध-परिच्छेदविभागोऽपि न सम्भवपरः ; दृश्यते हि काण्डशाखाया



अध्याया एकचत्वारिंशत्, माध्यन्दिन्यासु चत्वारिंशदिति । तदेवं यत्र खलु शाखायां नवपरिच्छेदपरिच्छिन्ना एव सर्वे मन्त्राः, यत्र वैकादशपरिच्छेदपरिच्छिन्ना इमे एव सर्वमन्त्राः, तत्र कथं दशममण्डलस्य परिशिष्टत्वं परिरच्येत ? इदानीं प्रचलितेयं तु संहिता, शाकलबाष्कलेतिशाखादयमिलितेत्येव बुध्यते, अत्र द्विविधपरिच्छेदविभागदर्शनात् । तथाचाष्टकाध्यायवर्गविभागः खलु एकशाखाकृतः, मण्डलानुवाकसूक्तविभागस्त्वपरशाखाकृतः स्फुटः मेव प्रतीयते । अष्टकाध्यायवर्गविभक्तसंहितायां किञ्चित् पाठाधिक्यमपि । त एवाधिकाः पाठाः वालखिल्यमन्त्रा उच्यन्ते । न च ते मन्त्राः खिलात्मिकाः ; तेषां अपि पदपाठान्यध्ययनाध्यापनश्रवणात्, “अथ वालखिल्या विहरेत् ( उ० २. २. ३—२२. )”—इत्याद्याश्वलायनीयश्रौतविधानादिस्मरणात्, निरुक्ते निगमत्वेन व्यपदेशाच्च । अतएवाह च षड्गुरुशिष्यः—‘बाष्कलके संहितापाठे अतः शाकलात् अधिकान्यष्टौ सूक्तानि’-इति । भगवता सायणाचार्येण तु शाकलशाखा अधिकृत्यैव व्याख्याता ऋक्संहितेति नैव व्याख्यातानि वालखिल्यानि ; परं स्वीकृतान्येवैतरेयभाष्ये तान्यष्टाविति । अपि यथैवान्यचान्यत्र, तथैवेहापि वालखिल्यानां मष्टसूक्तात्मकत्वं मेकादशसूक्तात्मकत्वेति सूक्तसङ्ख्याविषयकोऽप्यस्ति पाठभेदः । तदेव मष्टकविभागे बाष्कलके दशममण्डलमेव नास्तीति कथङ्कारं भवेत् तस्य परिशिष्टत्वमिति विचार्यं सुधीभिरेव । तथाच पुरा ऋक्संहितायां नवमण्डलात्मकत्वं मेवासौत्, ततोऽभवत्तस्या दशममण्डलात्मकत्वं मिति कथनं यथा सुकरम् ; तथा नैदम्—पुरा सप्तमाष्टकीय-



पञ्चमाध्यायाष्टाविंशतिवर्गान्त मेव ऋक्संहितायाः प्रवचन  
मासीत्, ततस्तदष्टकीयतदध्यायस्थोनविंशतितमादयो वर्गाः  
प्रणीताः, अष्टमाष्टकश्च समग्रः प्रणीत इति । न च निरुक्ते  
दाशतयीतिव्यपदेशाद् दशममण्डलात्मकत्वं नैव सर्वर्कशाखा-  
संहितानां भिति वाच्यम् ; तत्र सर्वत्र दाशतयीति शाकल-  
शाखासंहिताया एव ग्रहणे बाधाभावात् । किञ्च प्रथमादि-  
मण्डलेषु श्रुतानां बहूनां सूक्तानाम्, दशममण्डलस्थितानाञ्च  
बहूनां सूक्तानाम्, इष्टारोऽभिन्ना एवावगम्यन्ते ; परिशिष्टत्व-  
वादिनां मते तत् कथं सुपपद्येत्यपि विचारयन्त्वन माध्यस्थ्य-  
पद मादधाना एवेति ॥

एवं सामवेदीयमन्त्राणां ऋक्संहितात उद्धृतत्वकथनं नपि  
प्रौढिवादमात्रम्, लृष्टिस्तु साममूलानां छन्दसा नपि पृथगु-  
त्पत्तिश्रवणात् । तथाहि—“तस्माद् यज्ञात् सर्वहुत ऋचः सामानि  
जज्ञिरे । छन्दांसि जज्ञिरे तस्माद् यजुस्तस्माद्जायत ( ऋ० सू०  
१०.६०.६. )”—इति । अस्या लृचि छन्दांसीतिपदेन सामवेदी-  
यर्चा मेव ग्रहणं भिद्यम् ; तथैव सर्ववैदिकप्रसिद्धेरिति प्रति-  
पादितं पुरस्तादपि ( १५—१७ पृ० ) ; छन्द इति हि साम-  
वेदीयार्चिकग्रन्थानां तथा तत्तद्ग्रन्थीयमन्त्राणां च नाम इति  
केऽधोतवेदा न जानन्ति ? पाणिनिना च विशेषतः सामवेदीय-  
छन्दोग्रन्थस्य मन्त्रा एव छन्दस्त्वेन लक्षिताः । तथाहि—“सोऽ-  
स्यादिरिति छन्दसः प्रगाथेषु ( ४. २. ५५. )”—इति तत्सूत्रम् ।  
‘पङ्क्तिरादिरस्येति पाङ्क्तः प्रगाथः’—इत्यादीनि च तदुदाह-  
रणानि । प्रगाथास्तु सामवेदे एव दृश्यन्ते, नान्यत्र ; विहि-  
ताश्च ते सामवेदीये ताण्ड्यमहानाञ्चने ।

किञ्च यतश्च साममूलमन्त्राणां सर्वेषां मेव छन्द इति चिरालम्बमाख्या, अत एव तेषां गानकारिणः सामवेदिनश्छन्दोगा एवाच्यन्ते ; न तु ते कश्चित् कैश्चिदपि ऋग्णा इति । यतश्च सामवेदिन एव छन्दोगा उच्यन्ते, तत एव सामवेदीयब्राह्मण-ग्रन्थानां सुपनिषदाश्च छान्दोग्य मिति समाख्या प्रसिद्धा । व्युत्पादिता च सा पाणिनिनापि “छन्दोगौक्थिक (४.३.१२८)” —इति । एवञ्च यच्च केनचिदुक्तम् ‘वेदसंहितासु ये केचन प्राचीनतमश्लोकाः, त एव छन्दांस्यभिधीयन्ते ; ततोऽप्राचीना एव मन्त्राः’—इति, तदिदं मपि जलमध्यगतमसीचोदवद्विलीनं मेव न वेत्यपि विचारयन्तु त एव ।

नन्वेव मपि ऋक्सामान्त्रित्यत्यनन्तरं मेव छन्दसां मुत्पत्ति-श्रवणात् सामवेदीयर्चां सृग्भ्योऽवरजत्वं यथावत् स्थितं मेवातः ‘खादितोऽपि लशुने न शान्तो व्याधिः’—इति चेदत्र ब्रूमः ;—तस्माद्यज्ञादितिमन्त्रे न हि क्रमोत्पत्तिवर्णनं मिष्टम् ; अन्यथा हि ऋगुत्पत्त्यनन्तरं सामोत्पत्तिः, तदनन्तरञ्च छन्दोत्पत्तिः इत्येवं सन्तव्यं स्यात्, तच्चाप्रसिद्धसम्भवदोषग्रस्तं भवेदेव । तथाहि—ऋग्वेदीयर्चाऽवलम्ब्यैव सामानि गीतानीति चेत्, तज्जातारः खलु ऋग्णा इतेष्वेव प्रसिद्धाः स्युः, न च तथा प्रसिद्धिः दृश्यते तेषां कश्चिदपि लोके वेदे वा ; प्रतुयत छन्दोनामप्रसिद्धानां तेषां सामवेदीयर्चां गाढत्वात् सामवेदीयाः छन्दोगा एवाच्यन्ते । एवं साक्षां प्रथमं मुत्पत्तिस्ततस्तन्मूलानाञ्छन्दसां मित्यप्यसम्भव मेव । तस्मात् यदैव यतश्च ऋचः प्रादुरभूवन्, तदैव ततश्च सामानि च, साममूलञ्छन्दांसि च, यजूंषि चेतरेव तन्मन्त्राग्रयः ; तथाच सङ्गीत्यन्तिरेवेष्टः । अतएवाथर्ववेदीये तदनु रूपे एव

मन्त्रे सहशब्दश्च श्रूयते—“ऋचः सामानि छन्दांसि पुराणं यजुषा सह । उच्छिष्टाज्जिह्वे सर्वे दिवि देवा दिविश्रिताः ( १७. ७. २८. )”—इति । अत्र श्रुतः पुराणशब्दस्तु प्राचीने-तिष्ठत्तान्वाख्यानपरश्रुतिवाचकः । तदेतस्मान्मन्त्राच्च सर्वविध-मन्त्राणां सङ्घोत्पत्तिः सुव्यक्तैव ।

किञ्च यदि नाम ऋक्संहितात एव सामयोनिमन्त्रा उद्भूताः स्युः, तर्हि उद्भूतिक्रमत एवेह सामवेदे मन्त्रा दृश्येरन् ; न च तथा दृश्यन्ते । अपरञ्च, एव मपि बहवो मन्त्राः साम-वेदे सन्ति, येषां ऋक्संहितायां श्रवणं नास्तीति । अथापरं यथैव ऋक्संहितायां सूक्तानि, तथैवेह दशदादीनि : ततश्च कुतः कस्योद्धारणं किञ्चानकं भवेदिति च स्याद् विचार्य मेव ; विचारकाले तु विनिगमकाभाव एव सूतिमान् दरीदृश्येतेत्यत्र च कः संशयः ।

वस्तुतः पुरा तु ऋगादिलक्षणाः सर्वे एव मन्त्रा विकीर्णा एव आसन्, ततो यदैव ऋक्चयनेन ऋग्वेदीयसूक्तानि संगृहीतानि, तदैव तथैव सामवेदीयान्यपि दशदादीनीति किं चित्रम् ? एकस्या एव हि ऋक्चयनं सुभयत्रैककालेऽपि सम्भवत्ये-वेत्यपास्यतेवोद्भूतिमतमिति ॥

अथर्वविचारस्तु कृत एव पुरश्चात् ( २३—३५ पृ० ) ॥

अथ ब्राह्मणम् ।—“कर्मचोदना ब्राह्मणानि”—इति चाह आपस्तम्बः ( य० प० ३५ सू० ) । कर्मचोदना विधिरिति त्वनर्थान्तरम् । विधिश्चैष द्विविध इत्याह सायणः । तथाहि—“विधिरपि द्विविधः ; अप्रवृत्तप्रवर्तनम्, अज्ञातज्ञापनञ्चेति । ‘आम्नावैष्णवं पुरोडाशं निर्वपति दीक्षणीयायाम्’—इत्याद्याः

कर्त्तृकाण्डगता विधयः अप्रवृत्तप्रवृत्तकाः ; 'आत्मा वा इदं  
मेक एवाय आसीत्'-इत्यादयो ब्रह्मकाण्डगता अज्ञातज्ञापका  
( ऋ० सं० भा० भू० )'-इति ।

ब्राह्मणविशेषार्थवादः । तथाच तत्त्वम्—“ब्राह्मणशेषो-  
र्थवादः”-इति ( य० प० ३६ ) । शेषशेषिभावोद्गाहिभावश्चेत्य-  
नर्थान्तरं मीमांसकानाम् । तच्च प्रतिपादितम् “अथातः शेष-  
सञ्चयम् ( ३. १. १. )”-इत्यधिकृत्य “शेषः परार्थत्वात्, द्रव्यगुण-  
संस्कारेषु वादरिः, कर्माख्यपि जैमिनिः, फलञ्च पुरुषार्थत्वात्,  
पुरुषश्च कर्मार्थत्वात् ( ३. १. २-६. )”-इति । विधिभिरुद्गा-  
हिभावार्थवादानां ते मन्यन्त एव । तथाहि—“आन्नायस्य  
क्रियार्थत्वादानर्थक्यमतदर्शानां तस्मादनित्यं सुच्यते”-इत्यादिभिः  
षड्भिः सूत्रैः (जै० सू० १. २. १-६.) । अतदर्शानाम्=अक्रि-  
यार्थानाम्=अर्थवादानाम् आनर्थक्यम्, तस्मात्तेषां अनित्यत्व  
माशङ्क्य “विधिना त्वेकवाक्यत्वात् सुत्यर्थत्वेन विधीनां स्युः”-  
इत्यादिभिश्च षड्भिः सूत्रैः (जै० सू० १. २. ७-१२.) । विधी-  
नाम्=‘वायव्यां खेतं मालमेत’-इत्यादीनाम्=ब्राह्मणवाक्यानां  
सुत्यर्थत्वेनैव ‘वायुर्वै क्षेपिष्ठा देवता’-इत्येवमादीनां मर्थवाद-  
वाक्यानां सार्थकता तस्मान्नित्यता च सिद्धान्तिता । एतदेवाभि-  
प्रेत्याह सायणाचार्यः “द्विविधं ब्राह्मणम्—विधिः, अर्थवादश्च”  
-इति । अर्थवाद्भेदाच्चैवं निर्णीतास्तेनैवापस्तम्बेन—“निन्दा-  
प्रशंसा परकृतिः पुराकल्पश्च”-इति ( य० प० ३७ ) ।

तेषां मर्थवादानां ब्राह्मणत्वं स्वीकृतं निरुक्तेऽपि । तद्यथा  
—“प्राग्निं मस्याक्षिणौ निर्जघानेति च ब्राह्मणम् ( १२. २.  
३. )”-इति । अपि चार्थवादानां ब्राह्मणत्वं मुररीकुर्वतैव

तेन तेषां तत्त्वव्यापनेऽप्रामाण्यञ्च ध्वनितं तत्र । तथाहि—  
“बहुभक्तिवादीनि हि ब्राह्मणानि भवन्ति (७. ७. २.)”—  
इत्यादि ॥

अत्र त्वेतदपि ज्ञातव्य मस्ति,—सायणस्य प्रदर्शितप्रकारं  
विधिद्वैधेन वैदान्तिकानां मनुरोधतः प्रौढिवादमात्र मिति ;  
कर्मचोदनैव विधिरिति आपस्तम्बादियाज्ञिकानां जैमिन्यादि-  
मीमांसकानाञ्च सन्मतत्वात् । न हि केऽपि याज्ञिकाः “आत्मा  
वा इदं मेक एवाग्र आसीत्”—इत्यादीनां विधित्वं मन्यन्ते ;  
अपि त्वर्थवादत्व मेव । शालिकनाथीयप्रकरणपञ्चिकायान्ततमम्  
—“केवलवस्तुवादी वेदभागो नास्ति”—इत्येवमादि । ततश्चार्थ-  
वादानां वेदत्व मपि तेषां नये दूरोत्सारितं गम्यते ।

विध्यर्थवादयोः प्रकारभेदोदाहरणानि जैमिनीयादौ बाहु-  
ल्येन वर्णितानि ; लौगाक्षिभास्करेणार्थसङ्ग्रहे, लणायज्वना च  
मीमांसापरिभाषायां सङ्क्षेपेण निर्णीतानि ; विधिविचारादि-  
प्रकरणेषु प्रपञ्चितानि च ; तेभ्य एव विशेषतोऽवगन्तव्यानि ॥

मीमांसावृत्तिकारिण तु ब्राह्मणलक्षणान्येव मुदाहृतानि—  
‘इतिकरणबहुलम्’, ‘इत्याहोपनिबद्धम्’, ‘आख्यायिकास्वरूपम्’  
—इति च । इमानि लक्षणानि प्रायिकाभिप्रायेणीकृतानि ;  
मन्त्रेष्वपि तथादर्शनात्, ब्राह्मणेष्वपि क्वचित्तदभावदर्शना-  
च्चातिव्याप्त्यातिदोषापत्तेरित्याहतुः श्रवरस्वामिसायणौ । जैमि-  
निसु सूत्रयामास “शेषे ब्राह्मणशब्दः (२. १. ३३.)”—इति ।  
‘मन्त्राश्च ब्राह्मणानि च वेदः’, तत्र मन्त्रलक्षणे उक्ते परिशेषसिद्ध-  
त्वात् ब्राह्मणलक्षणं मवचनीयम्, मन्त्रलक्षणेनैव सिद्धम्,—  
यस्यैतल्लक्षणं न भवति, तद् ब्राह्मण मिति परिशेषसिद्धं



ब्राह्मणम्—इति च तद्ब्राह्मणम् । तदेवं निष्पन्नं मेतत्—अभि-  
युक्तानां समाख्यात एव ज्ञेयं भेष मन्त्रः, एतद् ब्राह्मणं मिति ।

तदित्यं तैत्तिरीयसंहितादौ ब्राह्मणलक्षणश्रुतीनाम् तैत्ति-  
रीयब्राह्मणादौ च ऋगादिलक्षणमन्त्राणाञ्चाध्ययनादपि मन्त्र-  
संहितात्वं ब्राह्मणग्रन्थत्वं च यथायथं मव्याहृतं मेव । आप-  
स्तम्बीयं ब्राह्मणलक्षणन्तु न ग्रन्थपरं अपि श्रुतिवाक्यपरम् ;  
यथा जैमिनीयानि ऋगादिलक्षणानीति सङ्क्षेपः ।

अत्राप्युदाहरणपरावेतौ प्राचीनश्लोकी—

“हेतुर्निर्वचनं निन्दा प्रशंसा संशयो विधिः ।

परक्रिया पुराकल्पो व्यवधारणकल्पना ॥

उपमानं दशैवेति विधयो ब्राह्मणस्य तु ।

एतद्वै सर्ववेदेषु नियतं विधिलक्षणम् ॥”—इति ।

तत्र, (१) हेतुः—“सुर्येण जुहोति, तेन ह्यन्नं क्रियते”—इति ।

(२) निर्वचनम्—“तद्दध्ना दधित्वम्”—इति ।

(३) निन्दा—“उपवीता वा एतस्यानयः”—इति ।

(४) प्रशंसा—“वायुर्वै क्षेपिष्ठा देवता”—इति ।

(५) संशयः—“तद्विचिकित्सन् जुह्वानीश्मा ह्यौषाश्म्”—इति ।

(६) विधिः—यजमानसंस्मृता औदुम्बरी भवति”—इति ।

(७) परक्रतिः—“भाषानेव मच्चं पचति”—इति ।

(८) पुराकल्पः—“पुरा ब्राह्मणा अभेषुः”—इति ।

(९) व्यवधारणकल्पना—“यावतोऽश्वान् प्रतिगृह्णीयात्,

तावतो वारुणांश्चतुष्कपालान् निर्वपेत्”—इति ।

दशमं सुदाहरणन्तु श्वरस्वामिना नैव प्रदर्शितम् ; ततः  
एव लब्धविद्येन सायणेनापि कथङ्कारं भवेद् दर्शितम् ? अथवा

लेखकप्रमाद एवात्र भवेन्निदानम् । यथाज्ञानं तदिह प्रदर्शयते  
ऽस्माभिः—“स यथा शकुनिः सूत्रेण प्रबद्धो दिशं दिशं प्रतित्वाऽन्य-  
चायतन मलब्ध्वा बन्धन मेवोपश्रयत, एव मेव खलु सोम्य तच्चनी  
दिशं दिशं पतित्वाऽन्यचायतन मलब्ध्वा प्राण मेवोपश्रयते ;  
प्राणवन्धनं हि सोम्य मन इति (का० उ० ६. ८. २.)”—इति ॥

अथात्रेद मध्यालोचनोयम्—ब्राह्मणग्रन्थेषु खल्वेतत्पद्यह-  
योक्तातिरिक्तानां मितिहासादीनां अपि कतिविधानां वाक्यानां  
अस्तित्वं सुपलभ्यते । तथाहि छान्दोग्ये—“स होवाव ऋग्वेदं  
भगवोऽधिरमि ०—० इतिहासपुराणम् (७. १. २.)”—इत्यादि ।  
अतपथेऽप्यश्वमेधप्रकरणे—“अथाष्टमेऽहन् ०—० तानुपदिशती-  
तिहासो वेदः, सोऽय मिति किञ्चिदितिहास माचक्षौतेव मेवा-  
ध्वर्युः सम्मेष्यति (१३. ४. ३. १२.)”—इति, “अथ नवमेऽहन् ०—०  
तानुपदिशति पुराणं वेदः, सोऽय मिति किञ्चित् पुराण माच-  
क्षौतेव मेवाध्वर्युः सम्मेष्यति (१३. ४. ३. १३.)”—इति च । तैत्ति-  
रीयेऽपि—“यद् ब्राह्मणानीतिहासान् पुराणानि कल्पान् गाथा-  
नाराण्यंसौर्मदाहुतयः (आ० २. ८. २.)”—इति । “ब्राह्मणानि  
कर्मचोदनाः—‘वायव्यं खेतं मालमेत’—इत्यादयः । इति-  
हासाः ब्रह्माण्डादिनियमाः—‘देवाः सुराः संयत्ता आसन्’—  
इत्यादयः । ‘आत्मा वा इदं मेक एवाग्रयासौब्रवेह किञ्चा-  
नाथे’—इत्यादीनि सूत्रादिप्रतिपादकानि पुराणानि । कल्पाः  
कल्पसूत्राणि—प्रयोगप्रतिपादकानि । गाथाः गाथन्ति-चोदितः  
मन्त्रविशेषाः—‘योऽस्य कौष्ठः’—इत्यादयः (तै० आ० ६. ५. २. १.);  
‘यमगाथाभिः परिगायति’—इति (तै० स० ५. १. ८. २.)  
विधानात् । नाराण्यंसौः नाराण्यस्यः ‘होतायज्ञान्नाराण्यसम्’—

द्वयाद्याः । ब्राह्मणान्तःपठिताना मपि पुनरुक्तिः फलान्तिश-  
यद्योतनार्थम्”-इति च तद्भाष्यं सायणीयम् । तत्त्वतस्त्विह कल्पाः  
कल्पसूत्रवीजानीत्येव वक्तुं मुचितम् ; अस्ति वात्र पाठान्तरता ?  
गाथाः श्लोकवद्वाः प्रवादवाक्यरूपा ब्राह्मणग्रन्थेभ्योऽपि प्राचीना  
एव गम्यन्ते । तद्यथा—“तदेषाभियज्ञगाथा गीयन्ते — ‘यजेत्सौ-  
त्रामस्या सपत्नीकोऽप्यसोमपः । मातापितृभ्या मनुष्यार्थायजेति-  
वचनाच्छ्रुतिः’-इति ( ऐ० ब्रा० ७. २. ८. )”-इति । नारायण-  
स्यस्तु नरस्तुतिश्रुतयः । तास्त्रिविधा भवन्ति — मन्त्रात्मिकाः,  
गाथात्मिकाः, ब्राह्मणात्मिकाश्चेति । तद्यथा—“अधि ह्यनुः पत्नीनां  
वर्षिष्ठे मूर्ध्नस्तथात् ( ऋ० सं० ४. ७. २६. ६. ७. ८. )”-इत्येव-  
मादयो मन्त्रात्मिकाः ; “एतेन ह वा ऐन्द्रेण महाभिषेकेणो-  
दमय आतियोऽङ्गं मभिषिषेच तस्मादङ्गः समन्तं सर्वतः पृथिवीं  
लयन् परीयायास्त्रेन च मेघेनेजे ( ऐ० ब्रा० ८. ४. ७. )”-  
इत्येवमादयश्च ब्राह्मणात्मिकाः । अथर्ववेदीयगोपथब्राह्मणे तु  
तत्पद्यप्रकाशितातिरिक्ता बहुविधा एव श्रुतयः संलक्ष्यन्ते ।  
तथाहि—“इमे सर्वे वेदा निर्भिताः ; सकल्पाः सरहस्याः  
सब्राह्मणाः सोपनिषत्वाः खेतिहासाः सान्वात्यानाः सपुराणाः  
सस्तराः ससंस्काराः सनिरुक्ताः सानुशासनाः, सानुमार्जनाः  
सवाक्त्रोवाक्याः ( १. २. ८. )”-इति । तत्र कल्पाः खल्वि-  
दानीन्मवलितकल्पसूत्राणां मूलान्येवोपलभ्यन्ते ; रहस्यानि  
त्वारण्यकानि ; स्तरा इति तु इदानीन्मवलितशिद्धान्त्यानां  
मूलानि ; निरुक्तानि चाद्यप्रचलितनिरुक्तमूलान्येव ; अनु-  
शासनान्यपि अद्यप्रचलितच्छन्दोऽनुशासनमूलानि ; संस्काराः  
खलु पदसंस्कारकशास्त्राणां पाणिन्यादीनां मूलान्येव ; अनु-

मार्जनानि चाद्यस्थितं तद्भूतमवेदाङ्गज्योतिषस्य मूलानि ; वाको-  
वाक्यानि तु प्रश्नोत्तररूपाणीति शङ्कराचार्यः ; ऊहापोहादि-  
तर्कप्रतिपादकमीमांसाशास्त्रमूलानिऽपि केचित् । तदेतेषां  
पूर्वप्रदर्शितपद्योक्तेषु दशसु कथं भवेत् समावेशः ? तदत्र बहु-  
यत्नतो हयोस्तिसृणां वा समावेशानुभवेऽपि न तु सर्वेषां समा-  
वेशः सिद्धातीति ।

मन्त्रव्याख्यानपराख्यपि बहूनि ब्राह्मणवाक्यानि श्रूयन्ते ।  
तद्यथा—“यज्ञेन यज्ञ मयजन्त देवास्तानि धर्माणि प्रथमान्यासन् ।  
ते ह नाकं महिमानः सचन्त यत्र पूर्वं साध्याः सन्ति देवाः”—  
इति ऋद्धन्तः (२. ३. २३. ४ ; ८. ४. १८. ६.) । एतद्वाख्यान-  
परञ्चैतदैतरेयकं ब्राह्मणम्—“यज्ञेन यज्ञ मयजन्त देवा इत्युत्त-  
मया परिदधाति । \* \* \* । छन्दांसि वै साध्या देवाः, तेऽग्ने-  
ऽग्निनामि मयजन्त । ‘ते खर्गं कोक मायन्’ आदित्याश्चैवेहास-  
न्जङ्गिरसश्च (१. ३. ५.)”—इत्यादि । एतदेव व्याख्यानं निरु-  
क्तादौ विशदीकृतं च दृश्यते (१२. ४. ७.) ।

तथा “इषे त्वोर्जं त्वा वायव स्थ देवो वः सविता प्रार्पयतु  
श्रेष्ठतमाय कर्मणे”—इति शुक्लयजुषः कृष्णयजुषश्चाद्या मन्त्राः ।  
एतेषां च दुर्गमपदव्याख्यानानि कृतानि दृश्यन्ते शुक्लकृष्णयो-  
रुभयोरेव ब्राह्मणयोः । तत्राहि शतपथब्राह्मणे—“वृष्टौ तदाह  
यदाह इषे त्वेति”—इति, “यो वृष्टादूर्गं रसो जायते, तस्मै  
तदाह”—इति, “यज्ञो वै श्रेष्ठतमं कर्म”—इति च (१. ७. १.  
१—५.) । तैत्तिरीयेऽपि “हतीयस्या मितो दिविसोम आसौत्”—  
इत्यादिः “श्रेष्ठतमाय कर्मणे इत्याह यज्ञो हि श्रेष्ठतमं कर्म  
तस्मादेव माह”—इत्यन्तश्च (तै० ब्रा० ३. २. १. १—४) ग्रन्थः ।



तथा सामवेदे सामसु ये स्तोभाः सूयन्ते, ते च व्याख्याता  
दृश्यन्ते तद्ब्राह्मणे—“अयं वाव लोको हाउकारो वायुर्हायि-  
कारश्चन्द्रमा अथकारः । आत्मेहकारोऽग्निरीकारः । आदित्य  
जकारो निहव एकारी विश्वेदेवा औहोइकारः प्रजापति-  
हिङ्गारः प्राणः खरोऽन्नं या वाग् विराट् । अनिरुक्तस्त्रयोदश  
स्तोभः सञ्चारो हुप्पकारः ( छा० उ० १. १३. १—३. )”—इति ।

अतोऽत्रैवं बुध्यते—बहुतिथे काले ह्यतीते यदा मन्त्रार्थावबोधो  
दुरुहः सम्पन्नः, तदैव (यज्ञकाले) यज्ञानुष्ठानतत्परेः तदानौत्तने-  
र्ब्राह्मणैः तेषां मन्त्राणां विधानादिव्यवस्थाभिः सह मन्त्रान्तर्गत-  
दुर्बोधपदानां मर्था अपि भाषिताः । तदेवं ब्राह्मणान्येवादिवेद-  
भाष्याणीति सुतरां प्रतिपद्यते ।

अतएव वेदार्थमीमांसनायैव प्रवृत्ते जैमिनीये मीमांसा-  
दर्शने मन्त्रलिङ्गाधिकरणे दृश्यते चैतत् सूत्रम्—“विधि-  
शब्दाश्च ( १. २. ५३. )”—इति । “विधिशब्दाश्च विवक्षितार्था-  
नैव मन्त्रानुवदन्ति,—‘शतं हिमाः शतं वर्षाणि जीव्यास्मे-  
तोतदेवाह’-इति”—इति शबरस्वामिकृतं तद्भाष्यम् । “मन्त्र-  
व्याख्यानरूपो ब्राह्मणगतः शब्दो विधिशब्द इत्युच्यते”—इति  
च तत्राह. सायणाचार्योऽपि । तत्रैवोदाहृत्य व्याख्यातञ्च तेन. तद्  
ब्राह्मणम् । तथाहि—“स चैव मान्त्रायते—‘शतं हिमाः शतं  
वर्षाणि जीव्यास्मेत्येवैतदाह’—इति । तत्र ‘शतं हिमाः ( ऋ०  
स० १. ५. ८. ४. )”—इत्येतद् व्याख्येयमन्त्रस्य प्रतीकम् ; अत्र-  
श्रिष्टं तु तस्य तात्पर्यव्याख्यानम्”—इत्यादि । संहिताभाष्येष्वुक्त-  
मेवम्—‘अत्र हिमशब्देन तदुक्ता हेमन्तर्त्तवोऽभिधीयन्ते ;  
तथाच ब्राह्मणम्’—इत्यादि ।



अतएव भगवता कात्यायनेनापि यजुःप्रातिशाख्ये ऋग्यजु-  
स्सामलक्षणस्य मन्त्रभागस्यैव वेदत्वं स्वीकृत्य, तद्व्याख्यानपरस्य  
ब्राह्मणभागस्य भाष्यत्वं सूचितम् । तथाहि — “ॐकारं वेदेषु (१.  
१८), अथकारं भाष्येषु (१.१९.)” — इति सूत्रद्वयस्य वेदभाष्य-  
पदार्थो पर्यालोच्यो । यदि च तत्र तद्भाष्यकार उव्वटभट्टो वेद-  
शब्देन मन्त्रब्राह्मणयोरुभयोरिव ग्रहणं स्वीकृत्य, भाष्यशब्देन च  
कल्पाद्यज्ञानाम् ; परं तत्रैवानुपद मेव “सप्त । लीन् । द्वौ ।  
एकम्” — इति स्वरविधायकेषु सूत्रेषु ( १. १२७ — १३० ) साम-  
स्वर-नैगमस्वर-भाषिकस्वर-यज्ञकर्मस्वराणां विधानस्य पर्या-  
लोचनयेद्दृष्टुं तभाष्यशब्देन ब्राह्मणानां मेव बोधने कात्यायना-  
भिप्रायोऽनुभूयते ; “अथ ब्राह्मणस्वरसंस्कारनियमः” — इत्या-  
रभ्य “तान एवाङ्गोपाङ्गानाम्” — इत्यन्तेन परिशिष्टग्रन्थेन  
भाषिकादिस्वराणां सृष्टुं परिचायितत्वात् । ब्राह्मणग्रन्थानां हि  
भाष्यत्वेनैव तदीयस्वराणां भाषिकत्वसिद्धिः । ब्राह्मणस्वर एव  
भाषिकस्वर इत्युच्यते इति तु सर्वसम्मतम् । अतएवोक्तम् “एकम्  
(१.१३०.)” — इति सूत्रस्योव्वटभाष्यस्य टीपन्याम् — “मन्त्रकाण्ड-  
पठितानां अपि ब्राह्मणभागानां मन्त्रस्तूपर इत्यादीनां तैस्वर्यम्  
( निगमस्वरत्वम् ) एव ; ब्राह्मणकाण्डपठितानां विश्वेदेवाः  
शास्त्रेण मा यद्येहेत्यादीनां भाषिकस्वर एवेति” — इति ।

तथा तैत्तिरीयसंहिताभाष्यभूमिकायां अपि स्पष्टमेवाभ्या-  
स्यत् सायणाचार्य्यो ब्राह्मणानां मन्त्रव्याख्याग्रन्थत्वम् — “यद्यपि  
मन्त्रब्राह्मणाल्लको वेदः, तथापि ब्राह्मणस्य मन्त्रव्याख्यानरूप-  
त्वात् मन्त्रा एवादौ समान्ताताः” — इति ।

अतएव “मोक्षणन्तु हिरण्यवता पाणिना दर्भपिञ्जलवता

वेति भाषिकम् (६, २.)” — इत्युक्तं सङ्गच्छते साङ्ख्यायनगृह्य-  
कारस्येति च ।

“अथापि भाषिकेभ्यो धातुभ्यो नैगमाः \* \* \* अथापि  
नैगमेभ्यो भाषिकाः (२, १, ३.)” — इत्यादौ निरुक्ते तु श्रुतं  
भाषिकपदं यद्यपि भाषाशब्दमूलकं मेव, तथापि न क्षतिः;  
भाषाभाष्ययोरिकधातुजत्वात् । किञ्च भाषयोपनिबद्धं मेव  
भाषा भवति ; मूलार्थबोधने एव हि सर्वभाषास्य तात्पर्यम् ;  
न च बलितभाषया व्याख्यानं मन्तरा मूलस्य स्पष्टतया बोधः  
सञ्जायते । तदेवं वेदस्य दुर्बोधत्वपरिहाराय यदा ब्राह्मणग्रन्था  
विरचिताः, तदा तादृश्या एव भाषाया व्यवहार आसीत्  
यादृश्या रचितानि वेदभाषारूपाणि ब्राह्मणानि । एवञ्च  
तदानीं ब्राह्मणग्रन्थीयानां वाक्यादीनां यथासीद् भाषिकत्वम्,  
तथैवाद्यतनीयानां मन्त्रवाक्यादीनां मपीति समं मेवेति तन्त्रै-  
रुक्तञ्च न विरुद्धते । वस्तुतस्तु पुराकल्पे ब्राह्मणग्रन्थरचनाकाले  
मन्त्राणां मेव वैदिकत्वेन ग्रहणं आसीद्योग्यम् ; ब्राह्मणानाम्त्व-  
वश्यं लौकिकत्वेनैव ; परं निदानानीन्तु मन्त्रब्राह्मणयोरुभयोरिव  
वैदिकत्वेनाभ्यर्चनं समानम् ; सौत्रिकाणां अपि वचनानां  
वैदिकवत्त्वम् ; ततः परस्तादानीं मेव लौकिकत्वमिति । शास्त्र-  
कृतां व्यवहार एवात्र निदानम् ; तत्रापि कालस्यैव प्राधान्यं  
मभ्युपगन्तव्यमिति ॥

अथ ब्राह्मणग्रन्थश्च न प्रतिशाखायां भिन्नः, नापि सर्वास्वेव  
शाखास्वेक एव ; अपि तु, ऋग्वेदस्य — शाकलेतिप्रसिद्धानां  
शैशिरौय-बाष्कल-साङ्ख्य-वात्स्य-आश्वलायन-शाखानां मेकं ब्रा-  
ह्मणमेतरेष्वेकं नाम । बहुगुणब्राह्मणमिति च तस्य प्रसिद्धिः ।

कौषीतक्यादीनां सपरासां षोडशशाखानां मेकं ब्राह्मणं कौषी-  
तकं नाम । तत् शाङ्खायन मिति चोच्यते । साङ्खायनं  
शाङ्खायन मित्यपि तत्र पाठद्वयम् । यजुर्वेदस्य—मैत्रायणी-  
प्रभृतीनां मूनविंशानां चरकाध्वर्युशाखानां मेकं ब्राह्मणं मैत्रा-  
यणं नाम । अध्वर्युब्राह्मण मिति च तस्य प्रसिद्धिः । वाजसनेया-  
दीनां सप्तदशशाखानां चैकं ब्राह्मणं वाजसनेयकं नाम । शत-  
पथ मिति च तस्य नामान्तरम् । षणां तैत्तिरीयशाखानां तु  
तैत्तिरीयब्राह्मणं मेकं मेव । सामवेदस्य इदानीं मधीयमानानां  
जैमिनि-कौथुम-राण्यनीयानां मेकं मेव छान्दोग्यं नाम ब्राह्मणं  
मध्याधीयते । तत्राद्य-पञ्चविंशध्यायानां प्रौढ मिति प्रसिद्धिः,  
मध्य-पञ्चाध्यायानां मद्भुत मिति षड्विंश मिति च ; ततोऽव-  
शिष्टानां दशानां मध्यायानां सुपनिषदिति ; तत्राप्याद्या-  
ध्यायद्वयस्य गृह्यमन्त्रपेटिकारूपत्वान्मन्त्रमित्येवेति । सर्ववेद-  
भाष्यकृत्यायणाचार्येण्ये आर्षेयम्, सामविधानम्, देवताध्यायः,  
वंशः, संहितोपनिषत् इति च सर्वसामगैरध्येयानि ब्राह्मणा-  
न्येव । वस्तुत आर्षेयादीनि तु पञ्च, अनुब्राह्मणानीत्यसदगुरु-  
चरणाः । अथर्ववेदस्य त्वेकं मेव ब्राह्मणं गोपथं नामास्त्राभि-  
रिदानीं दृश्यते, ब्राह्मणान्तरलोपश्चानुभूयते ; प्रश्नोपनिषदादि-  
दर्शनादिति ।

अथारण्यक मिति चास्ति वेदभागः । स चैकाध्यायात्मक  
एवेति केचित् । ब्राह्मणभागपरिशिष्टरूपं मेव तदारण्यक मिति  
केचित् । पाणिनीयतः पुरा नैवासीत् किञ्चिदारण्यकन्नामे-  
त्यपि केचित् । तदेतत् सर्वं मेव वेदानां सुसूक्ष्मदशात् मेवावेद-  
यति । हन्त ! यदि ह्ययं “स्वाध्यायोऽधीतव्यः”—इत्यादि-

श्रुतेरादरः कार्यतो दृशेत्, यदि ह्यथ “वेदः कर्त्तव्योऽधि-  
गन्तव्यः”—इत्यादिस्मृतेश्चादरः कार्यतो दृश्येत, तर्हि सर्व-  
रवश्य मेतत्तु, ज्ञात मेव स्यादारण्यकं न त्वध्यायात्मक मेव ;—  
नापि ब्राह्मणान्यभागरूप मेव ;—आसीच्च पाणिनीयतो बहु-  
प्रागपीति ।

सर्वेषां मेवारण्यकग्रन्थानां मध्यायपरिगणनादेव ज्ञायते,  
नारण्यकग्रन्थोऽध्यायमात्र एवेति । यदि हि “पथ्यध्यायन्याय-  
विहारमनुष्यहस्तिष्विति वक्तव्यम्”—इतिरतद्वार्तिकभाष्ये “आर-  
ण्यकोऽध्यायः”— इतिरकवचनान्तीदाहरणदर्शनादेवारण्यकग्र-  
न्थानां मेकाध्यायात्मकत्व मेव स्यात्, तर्हि तल्लेव “आरण्यकः पन्थाः,  
००० आरण्यको न्यायः, आरण्यको विहारः, आरण्यको  
मनुष्यः, आरण्यको हस्ती”—इतिरकवचनान्तीदाहरणानां दर्श-  
नाच्च आरण्यक-पथ्य-न्याय-विहार-मनुष्य-हस्तीनां चैकैकव मे-  
वावधार्यते ; न च तथावधार्यते केनचिदपि प्रकृतस्थेन ।  
तदेवं यथैव लोके पन्थानः, न्यायाः, विहाराः, मनुष्याः, हस्ति-  
नश्च बहवः सन्त्येव, तथैव वेदे अध्याया अपि बहवः सन्त्ये-  
वारण्यकाः । तथा सामवेदस्य छन्दोनामार्चिकमधेय सामसंहि-  
ताग्रन्थेषु च सामारण्यकदर्शनादेव स्फुटं भवगम्यते, नारण्यक-  
ग्रन्थो ब्राह्मणे एवोवनिबद्धो नापि परिशिष्टरूप एवेति ; सामा-  
रण्यकमन्त्राणां हि सामसंहितामधस्थत्वेन तच्च न कस्यापि  
विरुद्धवाक्प्राप्तिसम्भवः, तेषां परिशिष्टता माशङ्कितुं मपि न  
भवेत् कोऽपि सत्तमः ।

“अरण्यान्मनुष्ये (४. २. १२.)”—इति पाणिनीयसूत्रेण  
आरण्यको मनुष्य इतिव सिध्यति ; न तु आरण्यकः पन्थाः,

आरण्यकोऽध्यायः—इत्यादीनि पदानि । अतोऽत्र तेषां साध-  
नाय “पथ्यध्याय” —इत्यादिकं वार्तिकं मपठोत् कात्यायनः ।  
एवञ्चोपपद्यते नासीत् पाणिनिकाले आरण्यकोऽध्याय इति ;  
सति हि तस्मिन् कथं न साधितस्तादृशार्थवरेणापीदृश आर्य-  
प्रयोगः ? —इति चेत्, अत्रेदं ब्रूमः—आसीत् तदाप्यारण्यको-  
ऽध्यायोऽवश्यमेव ; सामसंहितामध्यामणीयत्वादिनारण्यक-  
स्यापि मन्त्रब्राह्मणात्मकत्वादेवातिप्राचीनत्वावधारणात् ; परं  
पाणिनिकाले नासीत् तथाविधमन्त्राणां ब्राह्मणानाचारण्यक-  
मिति व्यवहारः ; अपि तु मन्त्रात्मकारण्यकानां मन्त्रत्वेनैव  
ब्राह्मणात्मकानान्तु ब्राह्मणत्वेनैवेति सम्भाव्यते । भगवतः  
पाणिनेः तादृशप्रयोगासाधने तद्वाच्यपदार्थानां तात्कालिको-  
ऽभाव एव कारणमिति तु वक्तुं नैव युज्यते ; तथावादिनां हि  
पाणिनिकाले आरण्यकाः पश्यान्तेऽपि नासन्, —आरण्यकाः  
हस्तिनोऽपि नासन्, —अरण्येषु गावः पुरौष मपि नोदृष्टं न,  
—महद्भिर्मपि नासीत्, —महदरण्य मपि नासीदिति च  
गलेकुठारन्यायेन स्यात् स्त्रीकार्यमेव ; पथ्यध्यायेतिवार्तिकेन न  
हि अध्यायवाचक एवैक आरण्यकः प्रयोगः साधितः, नापि  
कात्यायनेन तदेवैकं वार्तिकं विरचितमिति ॥

केचित्तु “सामध्वनादग्न्यजुषी नाधीयोत कदाचन । वेदस्या-  
धीत्य वाच्यन्त आरण्यक मधीत्य च ( ४. १२३. )”—इत्यत्र मनु-  
वचने ऋग्यजुस्सामभ्यः पृथगेवारण्यकस्योक्तेरुदर्यनाच्च नास्या-  
रण्यकस्य त्रयीत्वमित्याहुः, तदपि न साधीयः ; ब्राह्मणात्म-  
कस्याप्यरण्यकस्य बोधनायैव तत्र तथोक्तेः । तथाहि तस्य  
च मनुस्मृत्यस्य मर्थः,— ‘सामध्वनौ’ सामगानानन्तरम्



‘ऋग्यजुषी’ ऋचः यजुंषि वा ‘कदाचन न अधीयीत’ ; न हि समस्वराद्यन्वितगानानन्तरं त्रैस्वर्यादिश्रुतिर्मधुरा भवेत्, नापि ह्युक्ताता समस्वराद्यवतार्यं तदानीं मेव स्वकण्ठतस्त्रैस्वर्यं काशितुं शक्येति तादृशयत्न एवासत्फलः स्यादतः स प्रतिषिध्यते । किञ्च ‘वेदस्य अन्तम् आरण्यकम् अधीत्य अपि’ ऋचो यजुंषि वा मन्त्रा न अधीयीत ; तादृशारण्यकाध्ययनत एवाधेयतुः श्रोतृणाञ्च मनसां ब्रह्मगत्वेन परितप्तत्वात् ततोऽपि ऋग्यजुर्मन्त्रयोः पाठो निषिद्धः ; न हि पूर्णादरस्यामृतोऽपि रुचिः सम्भवः । अत्र च वेदस्य अन्त मारण्यक मितुरक्त्या ऐतरेय-तैत्तिरीयबृहदाथर्वणारण्यकानां मेव ग्रहणं बोध्यम्, तेषां मेव ब्राह्मणात्मकवेदस्यान्तावयवत्वात् ; सामारण्यकमन्त्राणान्तु मन्त्र-भागमध्यस्थितत्वेन वेदस्यान्तरूपत्वाभावादिहाग्रहणं मेव ; परं पूर्वार्धे सामध्वनावित्युक्त्यैव तदग्रहणं सम्पन्नं मिति सामा-रण्यकाध्ययनात् परमपि ऋग्यजुर्लक्षणान् मन्त्रान् नाधीयीते-त्येव । एवञ्च वेदेषु श्रुतानां मारण्यकानान्तु वेदत्वं तदनुगत-प्राचीनतमत्वञ्चाद्यत मेव ; प्रत्यक्षस्य बाधाभावात् ।

ऐतरेयकपञ्चमारण्यकादीनाम्नवेदत्वं सर्ववादिसम्मतं मेव । तथा ह्याह सर्ववेदभाष्यकारः सायणाचार्यः स्वयं मेव—“महा-व्रतस्य पञ्चविंशति मित्यादि पञ्चमारण्यकं सूत्रं मेव ; अरण्ये एवैतदधीय मित्यभिप्रेत्याधेयतार आरण्यकाण्डेऽन्तर्भाव्याधी-यते”—इतिवमादि । तदित्यं यथा मन्त्रभागे सन्त्येव खिल-रूपाः श्रीसूक्ताङ्गमूक्ताद्यात्मका मन्त्राः, परं न च ते सम्मिलिता मन्त्रभागावयवत्वेन ; तथैव ब्राह्मणभागेऽपि सन्त्येव पञ्चमा-रण्यकादीनि च, परं नैव तानि सम्मिलितानि ब्राह्मणभागा-

वद्वत्वेनेति । तत् तादृशानां मा भूत् वेदत्वं प्राचीनतमत्व-  
चेति ; तदन्येषान्तु वेदात्मकारणकोपनिषदां वेदत्वं तथा  
प्राचीनतमत्वञ्चापङ्गीतुं न कोऽपि क्षमेति सर्वं भवदातम् ॥

एवं पाणिनिसूत्रेषु क्वापि वेदांशवाचकत्वेन उपनि-  
षच्छब्दस्य प्रयोगादर्शनात् पाणिनीयतः पूर्वं सुपनिषद्दी-  
नासन्नित्यप्याहुः केचिदाधुनिकाः । तदप्यस्माकं मतिर्विस्मयकर-  
मेव ; संहितासु पञ्चस्त्रेव, ब्राह्मणेषु च बहुषु विकीर्णरूपत्वेन  
बहूनां भवोपनिषत्तत्त्ववचनानां औशावास्त्यमितीत्येव सादो-  
नाम्, उपनिषदिति ब्राह्मणग्रन्थेषु प्रसिद्धानाञ्च प्रत्यक्षदर्श-  
नात् । भगवता पाणिनिना उपनिषत्पदसाधनाय विशेषः  
कश्चन प्रयत्नो नोद्भावित इतीत्येव उपनिषदा माधुनिकत्वे वीज-  
मिति त्वत्तिमता मप्यक्षिप्तु धूलिनिक्षेपणाय यत्न एव । न हि  
सर्वतोमुखसूत्रकारेणाचार्य्येण प्रतिपदसाधनायैव विभिन्नं सूत्रं  
कार्यम् । तथाच साधारणनियमत एव सिद्धे ह्युपनिषच्छब्दे  
तत्र विशेषवक्तव्याभावादेव न कृतं सूत्रान्तरमिति सुवचमेवातै-  
तत् समाधानम् ।

अन्यच्च । “अणुगयनादिभ्यः (४.३.७३.)”—इतिसूत्रीये ऋग-  
यनादिगणे “वेतनादिभ्यो जीवति ( ४. ४. १२. )”—इति-  
सूत्रीये च वेतनादिगणे उपनिषच्छब्दस्य पाठोऽपि दृश्यत एव ।  
इदानीमचलितस्यास्य गणपाठस्यापाणिनीयत्वस्वीकारेऽपि  
आसीच्च पूर्वं कश्चनैव गणपाठोऽपीत्यवश्यं स्वीकार्यं मेव ;  
अन्यथा हि “ऋगयनादिभ्यः”—“वेतनादिभ्यः”—इत्यादिषु सर्व-  
त्रैव आदिशब्दव्यवहार एवाचार्य्यस्य व्यर्थता मापद्येत । स्वीकृते  
तु तस्मिन् प्राचीनगणपाठे नासीदेवोपनिषच्छब्दस्तत्र इत्यत्र

मानाभावादुपनिषदा माधुनिकत्वपक्षः स्यान्निःसहाय एव । ऋग्यजुर्नादीना मातृतिगणत्वस्वीकारेऽपि पाणिनेरुपनिषच्छब्दा-  
ज्ञानं न सिध्यति ; विनिगमनाविरहात् । सति हि पाणिने-  
रुपनिषज्ज्ञाने “वेतनादिभ्यः”—इतेषां नोक्ता “उपनिषदा-  
दिभ्यः”—इतेषां ब्रूयादेष तु कुतर्क एव ; तद्योक्ते हि पाणिने-  
र्वेतनज्ञानं नासीदित्यपि उच्येतैवेतेषां तुल्यो न्यायः ।

किञ्च वेदांशवाचकोपनिषच्छब्दोच्चारणं पाणिनिना न  
क्वचिदपि कृतं मित्यत एवोपनिषदां पाणिनीयपरभवत्वमनु-  
मीयेत चेत्,—कात्यायनेनापि तथा नोच्चारितम्, पतञ्जलि-  
नापि तथा नोच्चारितं मिति वार्त्तिकपाठात् महाभाष्याच्च  
परभवत्वं तासां भवाधमेव ; किं बहुनायतनीयेऽपि क्वचित्  
व्याकरणे न दृश्यते उपनिषत्साधनाय यत्नविशेष इति नाद्यापि  
क्वचिदुपनिषदाविर्भूतेत्यपि वक्तुं युज्येतैव । अथेदृशेऽपि वचने  
यदि कश्चित् अद्धीत, तर्हि तादृशवचनेऽपि ते अशां विधत्ता  
मित्येवास्माकम् ।

वस्तुतस्तु इदानीं यावन्त्य उपनिषदः प्रथिता दृश्यन्ते, न  
च ताः सर्वा एव वेदोपनिषदः, प्रतुष्टं तत्र सन्त्येव कतिपया  
वेदविद्विर्विदार्थतत्त्वोपदेशायैव स्वशिष्येभ्य उपदिष्टाः, उपनिष-  
त्तुल्या इति उपनिषदिति गृहीताश्च शिष्टेः ; रामतापन्यादयो  
ग्रन्थास्तु कैश्चिद्वर्वाचीनैः स्वसम्प्रदायसंरक्षायाश्चैव प्रणीताः,  
तासां सप्युपनिषत्वं तु मन्यन्ते च तदनुगता एव ; अज्ञेत्या-  
दयस्तु सर्वथा अग्राह्या एव ; परं यास्तु मन्त्ररूपा ब्राह्मणरूपाश्च,  
ताः खलु पाणिनेर्जन्मतो बहु प्रागपि स्थिता इति ध्रुवम् ; अपि  
वेदविदा मुपदेशरूपाश्च याः काश्चिदुपनिषत्तुल्या उपनिषदि-

तत्र प्रसिद्धाः, तासां बह्व्योऽप्यासन्नेव पाणिनीयतोऽपि पूर्वम् ;  
नास्त्यत्र सन्देहलेशोऽपि । तथाहि—

( १ ) अख्येकं सूत्रं पाणिनीयम्—“जीविकोपनिषदावो-  
पस्ये ( १. ४. ७८. )”—इति । अनेन च सूत्रेण औपस्ये गम्यमाने  
एव जीविकोपनिषच्छब्दयोगतिसञ्ज्ञा विधीयते, सत्याञ्च गति-  
सञ्ज्ञायां “कुगतिप्रादयः ( २. २. १८. )”—इति समासो  
भवति । तथाच ‘जीविकाम् इव कृत्वा’—इति विग्रहे ‘जीवि-  
काकृत्य’—इति पदम्, ‘उपनिषदम् इव कृत्वा’—इति विग्रहे च  
च ‘उपनिषत्कृत्य’—इति च पदं सुदाहृतम्, “समासेऽनञ्पूर्वं  
क्वो ल्यप् ( ७. १. ३७. )”—इति ल्यब्भावश्च तादृशसमासफल  
मिति च दर्शितं वैयाकरणसिद्धान्तकौमुद्यां भट्टोजिदीक्षितेन ।  
इत्यञ्च ‘उपनिषत्कृत्य’—इत्यस्य पदस्य ‘उपनिषद्ग्रन्थतुल्यग्रन्थ-  
करणानन्तरम्’—इत्येवार्थः सर्ववैयाकरणसम्मतः । तदेवं  
पाणिनेः प्राचीनतमोपनिषद्विषयकं ज्ञान मासीन्न वेति विचा-  
रस्तु दूरे आस्ताम्,—रचनया स्वरेण तात्पर्येण वा ये च ग्रन्था  
उपनिषत्तुल्याः कृताः पाणिनिपूर्वतनैर्वेदोपनिषद्विद्भिः, तेषां  
मुपनिषत्तुल्यानां मपि बोध आसीत्तस्येत्यपि स्फुटम् । सिद्ध-  
मित्यं कासाच्चित् कृत्रिमोपनिषदा मप्यस्तित्वं पाणिनिकालात्  
पूर्वस्मिन्नपीति, तत् कस्तत्र सन्देहस्तदानीं प्रकृतोपनिषदा  
मस्तित्वे इति विचारयन्तु धीमन्त एव ।

( २ ) अस्ति चैतत् सूत्रम्—“पाराशर्यशिलालिभ्यां भिक्षु-  
नटसूत्रयोः ( ४. ३. ११०. )”—इति । एतच्च पाणिनिनैव कृत  
मिति मन्तव्यं चेत्, अवश्यमेवैतत्कर्तुः पाणिनेः भिक्षुसूत्रा-  
स्तित्वज्ञाने सन्देहाभावः स्वीकार्य एव, स च सूत्रग्रन्थो वेदान्त-



दर्शनबीजभूतः, उपनिषद् एव च तच्छरणं मितुपनिषद्विष-  
यकज्ञानं अपि पाणिनेरवश्यं मेव स्थितं मिति सुतरां प्रतीयते ।

( ३ ) ये तु निरुक्तकारस्य यास्कस्य पाणिनिपूर्वजत्वं स्वी-  
कुर्वन्ति, तेषां प्रबोधायैद् अपि स्मारयामः—“यत्रा सुपर्णा (ऋ०  
स० २. २. १८. १.)”—इतिमन्त्रस्याधिदैवतव्याख्यानपक्षेऽब्रवी-  
द्यास्कः—“इतुपनिषद्वर्णो भवति ( निरु० ३. २. ६. )”—  
इति । “यया ज्ञानं सुपगतस्य सती गर्भजस्मजरासृत्वयो-  
निश्चयेन सीदन्ति, सा रहस्यं विद्या उपनिषदित्युच्यते ; उप-  
निषद्भावेन वर्ण्यते इति उपनिषद्वर्णः”—इति च तदीयं भाष्यं  
दुर्गाचार्यकृतम् । अथैतर्हि तेषां धिक्नुवन्तु पाणिनिपूर्वजस्य यास्क-  
स्याप्युपनिषज्ज्ञानं मासीचेत्, कथन्न तत्परजस्य पाणिनेरुप-  
निषज्ज्ञानं मिति ? ॥

अथेदानीं मेघोऽपि प्रश्नः स्वतः समुदेति नाम,—तस्यैतस्य  
वेदस्योत्पत्तिकालनिर्णयः शक्योऽशक्यो वास्माकं मिति । कथं  
शक्यः ? कथं वा अशक्यः ? तदेवेह समासतश्चिन्तयामः—

पश्याम एव तावत्, प्राचीनानां कालिदासादिग्रन्थानां  
मपि कालाः सुनिर्णीता इव, अतिप्राचीनानां भूगर्भात्पितृनां  
मपि शिलास्तम्भादीनां भवत्येव कालनिर्णय इत्यपि, वेद-  
कालनिर्णये च केचिद्धोमन्तोऽपि यतितवन्त एवेति ; तत एवो-  
त्पद्येत नामास्माकं मध्येषाशा, शक्योऽस्य कालनिर्णय इति । यदा  
तु स्मरामः,—अपौरुषेयोऽयं मिति सिद्धान्तो मीमांसकानाम्,  
यदा चाध्यापयामः “नित्या वागुत्सृष्टा स्वयम्भुवा”—इति,  
“अग्निवायुरविभ्यस्तु त्रयं ब्रह्म सनातनम् । दुदोह यज्ञसिद्धयर्थं



सृष्टजः स्वामलक्षणम्”—इति, “वेदशब्देभ्य एवादौ पृथक् संख्याश्च निर्गमे”—इति प्रमादौनि च स्मृतिवचनानि, तदेव तत्र हताशाः सम्प्रदायमहे; अकृतकत्वादेवैतस्य । कृतकत्वेऽपि मनुष्य रचितत्वाभावेन वायादितुल्यत्वे नैव फल मनुसन्धानस्य । मनुष्यरचितत्वेऽप्यनद्युगौयत्वेन प्रणेतव्यनिर्णयसम्भावनाविरहात् स्यादशक्य एवेतत्कालनिर्णय इति ॥

एष खल्वार्याणां मादिधर्मग्रन्थः ; आदिधर्मग्रन्थेति प्रसिद्धानां प्रायः सर्वेषां मेवोत्पत्तौ कथनालौकिकः प्रवादो विद्यत एव ; अस्योत्पत्तिविषयेऽपि तथैवैषः,—‘न केनचिदपि पुरुषेण प्रणीतो वेदः’—इति । मीमांसकानां कर्मशक्त्यनुगतफललाभवादिना मीश्वरविचारोऽप्यप्रयोजनीयः, परं वेदानां सर्वथानादित्वप्रतिपादने एव महान् यत्नः । तथाहि—“वेदांश्चैके सन्निकर्षं पुरुषाख्याः, अनित्यदर्शनाच्च”—इति सूत्रद्वयाभ्यां पूर्वपक्षं निर्माय सिद्धान्तित सुत्तरसूत्रचतुष्टयेन—“उक्तान्तु शब्दपूर्वत्वम्, आख्या प्रवचनात्, परन्तु श्रुतिसामान्यमात्रम्, कृते वा विनियोगः स्यात् कर्मणः सम्बन्धात्”—इति मी० द० जै० सू० १. १. २८—३२ । एतान्येव सूत्राण्यवलम्ब्य बहु विचारितं शास्त्रदीपिकादौ, तथा निर्णीतन्तु वेदानां मकृतकत्वमेव ।

भगवता वादरायणेन तु वेदस्य ब्रह्मकार्यत्वं सूचितम् “शास्त्रयोनित्वात् ( १. १. ३. )”—इति । ऋग्वेदादिशास्त्रकारणत्वाद् ब्रह्म सर्वज्ञमिति हि तत्त्वत्वार्थः । एतावताप्यपौरुषेयत्वं वायादितुल्यत्वञ्च नापगतं वेदस्य ; मनुष्यनिर्मितत्वाभावात् । फलञ्च तुल्यं तत्कालनिर्णयाय अनुसन्धानाननुसन्धानयोः ; न हि मनुष्यनिर्मितातिरिक्तेषु कालनिर्णयसम्भवः, तत-

स्तत्र नैव वाचः प्रसरन्ति प्रेक्षावतां विपश्चिताम् । को नाम  
मर्त्यो निर्णेतुं सक्षमः, कदैषाभवत् सृष्टिः ? आदिसृष्टेर्वर्णनन्तु  
स्वस्वकल्पनाशक्तेः परिचयदानमात्रम् । पृथिव्याः अन्तस्तरादि-  
दर्शनात् पृथिवीसृष्टिकालकथनं नपि धीशक्तेः परिचयदानं  
मेव । पुराणोक्तसृष्टिकथाश्च नैकरूपाः स्मर्यन्ते, अतस्मात् कल्पना-  
प्रसूता एव न तत्रापि संशयः ; अस्तु वा कल्पभेदेन तत्र विरुद्ध-  
भाषणमीमांसा, न तथापि सृष्टेरादिकालनिर्णयः सम्भवेत् ।  
एवं ब्राह्मणादिश्रुतञ्च सृष्टितत्त्वं मन्तव्यं किल यथायथं मेवेत्य-  
त्रापि धीमतः संशय एव समुत्पद्यते ; वेदार्थसहायके निखिल-  
मीमांसादर्शनेऽपि ब्राह्मणगतसृष्टिप्रतिपादकाद्याख्याधिकावा-  
क्यानां काव्यनिकत्वनिरूप्यात् । तथाहि “बबरः प्रावाहणि-  
रकामयत्”—इत्येवमादिषु श्रुतिषु बबरादौनां मनित्वार्थानां  
संयोगात् वेदस्याधुनिकत्वं माशङ्क्य सिद्धान्तितमेतत्—“न तु  
तत्रानित्यो बबराख्यः कश्चित् पुरुषो विवक्षितः, किन्तु बबर  
इति शब्दानुक्तः ; तथा सति बबरेति शब्दं कुर्वन् वायुरभि-  
धीयते ; स च प्रावाहणिः, प्रकर्षेण वहनशीलः । एव मन्त्य-  
त्राप्यूहनीयम्”—इति ( मी० जे० सू० १, २, ५०, सा० व्या० ) ।  
निरुक्तकारः खलु यास्कोऽपि तादृशानां निखिलब्राह्मणवचनानां  
मादरातिशयेन प्रामाण्यं नाङ्गीचकार । अत एवाह—“बहु-  
भक्तिवादीनि हि ब्राह्मणानि भवन्ति ( ७, ७, २, )”—इति ।  
पसुतो वैदिकसृष्टिविवरणानि तु प्रायो रूपकाख्येवेति नालं  
मेतिहासिकतोपायेति । तदेव मादिसृष्टिकालनिर्णयो न  
कदापि भूतो भवति भविष्यति वा । अतएव श्रूयन्ते—“ध्रुवा  
द्यौर्भूवा पृथिवी ध्रुवासः पर्वता इमे । ध्रुवं विश्वं मिदं जगत्

(ऋ० स० ८. ८. ३१. ४.)"—इत्येवमादयः ; स्मर्यन्ते च—"सिद्धे  
शब्दार्थसम्बन्धे ( का० वा० १. )"—इत्यादयः, "सिद्धा द्यौः  
सिद्धा पृथिवी, सिद्ध माकाशम् ( पा० भा० १. १. १. )"—  
इतेवमादयश्च । सिद्धशब्दस्य चेह नित्यार्थताः ; तथाह्याह  
पश्यशायां भगवान् पतञ्जलिः —"नित्यपर्यायवाची सिद्धशब्दः"—  
इति । वेदस्यापि तथात्वे तत्कालनिर्णयमनोरथद्रुमः खलु  
भवेच्चपलाहत एवेति ।

यास्केन त्वचैव प्रदर्शितः पुरावादः —"साक्षात्कृतधर्माण  
ऋषयो बभूवुः, तैत्तिरीय्योऽसाक्षात्कृतधर्म्मभ्यः उपदेशेन मन्वान् -  
सम्प्रादुः, उपदेशेन ग्लायन्तोऽवरे बिल्लग्रहणायैमं ग्रथं समा-  
ज्जासिषुर्वेदं च वेदाङ्गानि च ( निरु० १. ६. ५. )"—इति ।  
सिद्धश्चेत्यं वेदानां साम्नातत्वमार्षत्वश्च । ऋषयः खल्वस्मत्पूर्व-  
पुरुषा इति मनुष्या एव । परन्त्वेव मध्यशक्यनिर्णयतेव वेद-  
कालस्य ; साम्नातकृतयोर्विभिन्नार्थत्वात् । साम्नात इत्युक्ते  
न ज्ञायते कृत इति, अपि बुद्धाते अभ्यस्त इत्येव ; अभ्यासे  
एव ज्ञातेरुपदेशात् ( धा० पा० १. ८२८. ) । एव मभ्यासस्तु  
पूर्वस्थितानां सेव भवति ; न तु क्रियमाणानाम् । अतएव  
वामदेव्यादीनि सामानि वामदेवादिभिर्दृष्टान्तेवोच्यन्ते न तु  
कृतानीति प्राचीनाः ।

वैशेषिक-न्याय-साङ्ख्य-पातञ्जलेष्वपि वेदस्य ग्रामाण्यं स्वीकृतम् ;  
परं न चोक्तमकर्तृको वेद इति, नाप्युक्तमोश्वरकृत इति ; अपि  
त्वाप्तैः ऋषिभिरेवैषः कृत इत्येव । तथाहि —"बुद्धिपूर्वा वाक्य-  
कृतिर्वेदे, ब्राह्मणे सञ्ज्ञा कर्म्मसिद्धिलिङ्गम् ( ६. १. १, २. )"—  
इति, "आर्षं सिद्धदर्शनञ्च धर्म्मभ्यः ( ८. २. १३. )"—इति,

“तद्वचनादान्नायस्य प्रामाण्यम् (१०. २. १०.)”—इत्येवमादि च वैशेषिके । एव मन्येषु च ।

एवं “विश्वामित्र ऋषिः ०—० नदीसुष्टाव गाधा भवतेति (निरु० २. ७. २.)”—इति, “ऋषिपुत्रा विलपितं वेदयन्ते (निरु० ५. १. २.)”—इति, “गृत्तमद मर्धं मभ्युत्थितं कपि-  
ज्जलोऽभिववाशे, तदभिवादिन्येषर्गं भवति (निरु० ८. १. ४.)”—  
इत्येवमादिषु यास्कवचनेषु चोपलभ्यते तत्तन्मन्त्राणां ऋषि-  
कृतत्वमेव । “सर्पं ऋषिर्मन्त्रकृत् (ऐ० वा० ६. १. १.)”—  
इत्यादिब्राह्मणवाक्येभ्यश्चावगम्यते मन्त्राणां मध्यस्थितत्वम् ।

वस्तुतः कतिचिन्मन्त्राणां समालोचनयापि व्यक्तं प्रतीयते वेदानां धीमत्युपकृतत्वम् ; विशेषतः कचित् कचित् मन्त्रे तु ध्वन्यत एव चैषां बहुपुरुषकृतत्वञ्च । तथाहि—

“सक्तु निव तितउना पुनन्तो यत्र धीरा मनसा वाच मकृत ।  
अत्रा सखायः सख्यानि जानते भद्रैषां लक्ष्मीर्निहिताधि वाचि ।”

— इति ऋ० स० ८. २. २३. २. ।

तथा चास्मत्पूर्वपुरुषैः ऋषिभिरेव वेदाः प्रणीता इति ध्रुवम् ॥

सत्येव मध्येषां कालनिर्णयस्त्वशक्य एव ; अनद्युगीय-  
त्वात् । तथाहि—एतद्युगप्रथमसहस्राब्द्या मेव जातः पाणिनि-  
राचार्य इति तु नैरुक्तालोचनेऽस्माभिः सिद्धान्तितम् ; ततोऽपि  
पूर्वतनाः क्रमकारा बाभ्रव्यादयः ; ततोऽपि पूर्वतनाः पदकाराः  
शाकल्यादयः ; ततोऽपि पूर्वतना ऋक्तन्त्रादिप्रणेतारः शाक-  
टायनादयः ; ततोऽपि पूर्वतना नवयुगारम्भजन्मानो लाव्याय-  
नादयः कल्पसूतकाराः ( तदानीं मेव नवकल्पारम्भ इत्येव  
तत्कालकृता ग्रन्थाः कल्पा इत्युच्यन्ते इति च नासम्भवः ) ।

एतद्युगारम्भात् पुरैव प्रणीतानि कुसुर्विन्दादिभिः ऋषिभिः  
 अनुवाङ्मनादीनि ; ततः पूर्वस्मिन्नेव युगे कल्पे वा महीदासा-  
 दिभिः श्लोकानुश्लोकगाथादीनि सङ्गृह्य तदनुसारेण कृतान्यैतरया-  
 दीनि ब्राह्मणानि ; ततः पूर्वस्मिन् युगे कल्पे वा प्रवादनेवानुसृत्य  
 प्रणीताः श्लोकानुश्लोकगाथादयः ; ततः पूर्वस्मिन् युगे कल्पे वा  
 श्रूयन्ते स्म विकीर्णाः प्रवादास्तत एवाद्यापि ते श्रुतय इत्या-  
 ख्यायन्ते च ; ततः पूर्वस्मिन् युगे कल्पे वा भवत् यज्ञप्रयोगारम्भः ;  
 तदेवाथर्वणा व्याखेन वा एकेनेव यज्ञेन चतस्रः संहिताः सङ्गृ-  
 हीताः तत्पूर्वं मेव सम्प्रदा बभूवुः सूक्तमण्डलादिसङ्गृहाः, तच्चापि  
 नास्ति संशयः । ततः पुरा तु बहुकाल मभिव्याप्य बहुभिः ऋषि-  
 भिर्बहुभिरेवोच्चावचैरभिप्रायैः प्रणीता बहवो मन्त्राः । तदेवं  
 बहुयुगपूर्वं मेवारम्भा मन्त्ररचनाः, तत्कथङ्कार मद्यतनीयैः शक्यो  
 निर्णेतुं तत्कालः ; अनद्यतनीयानां तादृशातिप्राचीनतमानां  
 कालनिर्णये हि न किमपि लिङ्गं प्रतिभासेत बहुधीमता  
 मद्यद्यतनीयानाम् । भवति हि व्यक्तिनिर्णयपूर्वक एव काल-  
 निर्णयः, न चात्र कापि व्यक्तिनिर्णयः सम्भाव्यते ; न ह्येतत्कृतो-  
 ऽसौ मन्त्र इति कापि लिखितं दृश्यते । दृष्टशब्द एव कृतवाचक  
 इति चेत्, तथापि न व्यक्तिनिर्णयः सुकरः ; अग्निना दृष्ट  
 इत्यादौ अग्नीत्यादिसञ्ज्ञानां सञ्ज्ञिशून्यत्वेन कल्पित-  
 सञ्ज्ञित्वेनैव वा प्रायोऽवधार्यत्वात् । यथा च खलु सूर्यवंशो-  
 यानां क्षत्रियाणा मादिपुरुषः सूर्य इति तु शब्दतः प्रतीयत  
 एव, परमुदीयमानस्यैतस्य दिनमणेरैवैरसजातः स वंश इति  
 विश्वासस्तु कथं भवेन्नाम सर्वशेमुषीमताम् ? अतस्तद्वंशादि-  
 पुरुषस्य प्रकृतनामाज्ञानात् सूर्यत्वेन च कल्पितं नाम सूर्य



इतीत्येव तत्र स्वीकार्यम्, तथैवात्रापि । एवं “अग्निवायुरविभ्यस्तु त्रयं ब्रह्म सनातनम् (म० सं० १. २२.)”—इत्यादिष्वपि । अस्तु वा किञ्चित् विशेषतात्पर्यं मपि । तस्मात् तत्त्वतः प्रणेष्ट-व्यक्तिनिर्णयासम्भवादेव मन्त्रकालनिर्णयस्याशक्यतैव सम्पद्यते ।

“अर्चिषि ऋगुः सखभूव ( निरु० ३. ३. ५. )”—इत्यादि-निर्वचनाच्च वंशानां आदिसज्जानां किञ्चित्तात्पर्यमूलकरूपकाल-मेवानुमीयते । अथ यदि ‘तुष्यतु दुर्जनः’ इति न्यायेन स्वीकुर्मः,—ससुत्पन्न एव कश्चित् ऋगुर्नाम महर्षिस्तथैव, कृतञ्च ऋगुणैव भार्गवं नाम सूक्तमिति, तथापि न सम्भवेत् व्यक्तिनिर्णयः ; को हि जानाति कोऽयं ऋगुः कदेमां भुव मलञ्चकारेति ? एवं यत्र क्वच मन्त्रे वसिष्ठ-नाम श्रूयते, तस्यापि रचना-कालनिर्णयोऽस्माकं मशक्य एव ; यतो हि को जानाति आदि-वसिष्ठः कदोत्पन्न इति ? तथा यान्यपि इडादिभिर्ऋगुभिरिन्द्र-प्रमतिभिर्वसिष्ठैश्च दृष्टानि सूक्तानि श्रूयन्ते, तेषां मप्युद्भवकाल-विज्ञेयता गाढतमोभिराच्छन्नैव ; वर्वर्ति हि तत्र तत्रापि कालनिर्णयकलिङ्गाभावः ; नापि हि आदिभार्गवस्यैव भार्गवं इति, आदिवासिष्ठस्यैव च वासिष्ठ इति व्यवहारनियमो विद्यते लोकेऽन्यत्र वा । तत्त्वतो वेदे काश्यपवचनं मप्यस्ति सत्यम् ! परं न ह्यत्र पृथिव्या मेक एव काश्यपः सञ्जातः, अहं मपि काश्यपः, मत्पुत्रोऽपि काश्यपः ; मत्पौत्रोऽपि भविष्यति काश्यप एव । एवं भारद्वाजादयोऽपि । तस्मादेतादृशनाम-पर्यालोचनया च मन्त्रप्रणयनकालनिर्णये यत्नो व्यर्थ एव ।

एतच्च निर्णीतं मेव विवह्रिः,—अद्य यावत् यावतां प्राचीन-प्रवन्तानां मनुसन्धानं सम्पन्नम्, तेषु सर्वेष्वेव वैदिकमन्त्रभागः

ध्रुवम् प्राचीनतम इति ; अस्मादपि पुरातनः कश्चित् प्रबन्धो  
बभूव, इदानीं तुम् इत्यपि वक्तुं न कस्यापि पुरातत्त्वानुसन्धि-  
त्सोरोष्ठाधरो स्फुरताविव दृश्यते ; वर मस्यैव निगमकल्पतरो-  
र्बह्वः शाखाः प्रलयवात्या कालसागरे निमग्ना उपलभ्यन्त  
एव। एकस्यैव हि ऋग्वेदस्य बहवः शाखाः खिता इति सर्व-  
सम्मतम्, पर मतिप्राचीनेन निरुक्तकारेण यास्केनापि  
पञ्चविधा शाकलशाखैवाऽदर्शीति गम्यते, नान्याः ; निरुक्ते-  
ऽसक्तदेव दशतयीत्यस्यैवोल्लेखदर्शनात् । न हि सर्वासा मेव  
शाखानां दशमण्डलात्मकात्वेन दशतयीत्व मेव युज्यते ; अद्यापि  
विद्यमानास्तु श्रुतयजुषः काण्वमाध्यन्दिनमैत्रावरुणशाखास्तु  
परिच्छेदवैषम्यं हि दृश्यत एव ; तथैव तत्राप्यवश्य मेव भवि-  
तव्यम् ; तस्मात् न कथ अपि सर्वासा मेव बहुक्शाखानां  
दशतयीत्वसम्भवः । एवञ्च यास्कजन्मतो बहु प्रागेव नून मन्याः  
शाखा एकैकशः क्रमाद् विनष्टा इत्यनुमानं च नासङ्गतम् ।  
तदेवं विचारयन्तु धीमन्तः—यास्ककालात् मन्त्रकालस्य  
कीदृक् प्राचीनत्व मिति । तदित्य मनद्ययुगीयत्वात् व्यक्ति-  
लिङ्गानवाप्तेः रचयित्व्यक्तिनिर्णयाभावात् मन्त्रभागस्य काल-  
निर्णयस्तु सर्वथा अशक्य एवास्माक मद्ययुगीयाना मिति ॥

ब्राह्मणग्रन्थाना मपि कालनिर्णये यत्नोऽस्यैव मकिञ्चित्कर  
एव ; न हि तेषु कस्यापि कस्य कालनिर्णयसहायः संवादो-  
ऽवगम्यते क्वापि लोके शास्त्रे वा । ततः सर्वेषा मेव युगान्तरीय-  
ग्रन्थानां कालनिर्णये एतत्सङ्ग्रहाच्चेऽसौ प्रणीत एवेति निर्द्धार-  
णे वय मसमर्था एव सर्वथा । मन्त्रब्राह्मणयोः सम्यक् पर्या-  
लोचनया मन्त्रभागात् परभवी ब्राह्मणभाग इति तु वक्तुं

युज्यते ; एवम् मन्त्रब्राह्मणयोर्भयोरपि भागयोरन्तरेऽपि एत-  
स्मान्मन्त्रादेव मन्त्रः परभवः, एतस्माच्चैष प्राग्भवः, किञ्चित्स्माद्  
ब्राह्मणादेतत् ब्राह्मणं ब्राह्मणवाक्यं वा परभवम्, एतस्माच्चैतद्  
प्राग्भव मित्यपि प्रायो निःशङ्कं निर्णेतुं शक्यते ; परं मेतद्यु-  
गीयैतत्सङ्ग्रहकेऽस्मिन् मन्त्रग्रन्थो ब्राह्मणग्रन्थो वा प्रणीतो  
ग्रथितः सङ्कलितो वेति नारमादृशां बोधयोग्यम् ; अतएव  
मन्त्रभागस्येव ब्राह्मणभागस्याप्यनादित्वं मुपचर्यतेऽद्येति ।

यद्यप्येतरेषां भूमिकायां सायणाचार्येणापि प्रकाशित  
एवेतरायाः पुत्रो महिदासाख्यो भूमिदेवतातो वरं मवाप्य  
भाषितं यद् ब्राह्मणं, तदेव ग्रथितं मैतरेय मितेति प्रवादः ।  
तथापि तस्यापि ब्राह्मणस्य न शक्यः कालनिर्णयः ; प्रदर्शित-  
प्रवादात्स्विद् मेव हि ज्ञायते,—इतरेतिप्रसिद्धायाः कस्याश्चिदपि  
ऋषिरमस्याः पुत्रेणेदं प्रोक्तं मिति, परं तस्मान्नैव मभिव्यज्यते  
—एतद्युगीये एतस्मिन्नब्दे किल सा ऋषिरमणी तद्ब्राह्मण-  
ग्रन्थं प्रणीष्यन्तं कुमारं प्रसूयेमं जगतीतलं मलङ्कृतवतीति ।  
एवञ्चैतरेयादिग्रन्थानां कालनिर्णयाय तादृशप्रवादादीनां भव-  
लम्बनं मपि सुदूरपारसागरं मुत्तितीर्षीः प्लवमानकाशकुशा-  
वलम्बनकल्पं मेवेति ॥

यच्चाख्येतरेयके—“एतेन ह वा ऐन्द्रेण महाभिषेकेण तुरः  
कावषेयो जनमेजयं पारिचितं मभिषिषेच ; तस्माद् जनमे-  
जयः पारिचितः समन्तं सर्वतः पृथिवीं जयन् परीयायाश्चैनं  
च मेघेनेजे । तदेष्वाभि यज्ञगाथा गीयते— ‘आसन्दीवति  
धान्यादं रुक्मिणं हरितस्त्रजम् । अश्वं ववन्ध सारङ्गं देवेभ्यो  
जनमेजयः’—इति ( ८. ४. ७. )”—इत्येवमादि ; ताण्ड्य-

ब्राह्मणे चेवं श्रूयते — “जनमेजयश्चार्जुनो ग्रावः (२५. १५.)”  
— इति । एवमादिश्रुतेन यदि कश्चिदध्यवसेत्, — अर्जुनपौत्र-  
जनमेजयात् बहुदिनानन्तरं मेवैतानि प्रणीतान्यैतरेयकादीनि  
ब्राह्मणानीति, तथाच यौधिष्ठिरौयाया मन्यूनद्वितीयशताब्द्या  
मेवैषां सम्पन्नं प्रणयनं मितो निर्णीत एवेतत्काल इति ; तर्हि  
सः स्यादवश्यं भ्रमावर्तमग्नः स्वातिबुद्धेयव वञ्चितः । ऐतरेया-  
दीनां यौधिष्ठिरौयद्वितीयशताब्दीजत्वे हि पाणिनिसमकालत्व  
मेव प्रसज्यत । अस्मन्मैरुक्तालोचने पाणिनेरपि यौधिष्ठिरौय-  
द्वितीयशताब्दीजत्वनिर्णयात् । न चेष्टापत्तिः ; पाणिनीये एव हि  
व्याकरणे ब्राह्मणग्रन्थानां मतिप्राचीनत्वेन प्रोक्तत्वादिसिद्धाकारात् ;  
न हि समकालिकानां मेव ग्रन्थानां प्रोक्तत्वेन व्यपदेशः सङ्ग-  
च्छते, नापि कृन्दस्त्वादिकं सुपपद्यते ।

अस्मन्मते तु बभूवैव कश्चन पुराकालेऽपि परीक्षितो जनमे-  
जयश्च, तत्तन्नामश्रुत्यतुसारत एवाभिमन्युपुत्रस्याभवन्नामकरणं  
परीक्षित इति, तथा तत्पुत्रस्य जनमेजय इति च । तद्यथा,  
दृश्यत एव हि भागवतादिषु सत्यव्रतो नाम, तत एव मन्ना-  
मकरणं सम्पन्नं सत्यव्रत इति ; न च मन्नामकरणतः पश्चात्  
प्रणीतानि भागवतादीनि । अग्रेवं वङ्गकवेर्वङ्गिमस्य लेखनी-  
जातानि कपालकुण्डलादिनी च नामानीदानीं बहुष्वेव  
वङ्गाङ्गनेषु श्रूयन्त एवेति । एव मेव समाधानं सर्वत्रैवावश्यं  
सुररीकर्तव्यम् ; अन्यथा वेदेषु भोजनामश्रवणात् भोजसम-  
सामयिकस्य वेदभाष्यकृदुच्चटस्यापि वेदसमकालजत्वं प्रसज्ये-  
तैव, तत् कथङ्कारं वार्येतति । तथा हि ऋक्संहितायां ( ८.  
६. ४. ५.) श्रूयते — “भोजस्येदं पुष्करिणीव वेश्म” — इति ;



श्रूयते चेतरेयब्राह्मणे तत्रैवाभिषेकप्रकरणे — “भोजं भोजपित-  
रम् (८. ४. ३.)” — इति ; उक्तञ्चोच्चटेन — “मन्त्रभाष्य भिदं  
क्षमं भोजे पृथ्वीं प्रशासति” — इति । तदत्र कथयन्तु धीमन्ती  
यदि नाम नामदर्शनादेव कालनिर्णयः शक्यस्तर्हि तत्तद्वेद-  
ग्रन्थाविर्भावकाले एव किमु आविरभूत् वेदभाष्यकार उच्चटो  
वज्रटाळजः ? इह नेत्युक्ते स्वीकार्य एवायं न्यायोऽन्यत्रापि सर्व-  
त्रैव ; न हि कुङ्कुम्या एको भागः पाकाय, अपरो भागः प्रस-  
वाय कल्पत इति ॥

यच्चोक्तम् — शतपथं नाम ब्राह्मणं पाणिनीयतोऽप्युत्तरभव  
मपि तु काव्यायनसमकालिकेन याज्ञवल्क्येन प्रणीतम् ; पुराण-  
प्रोक्तेषु ब्राह्मणकल्पेषु (४. ३. १०५)” — इति हि पाणिनिसूत्रम्  
तत्स्थं वार्त्तिकादिकं च तत्र मान मिति । तदप्यतीव  
विस्मयकर मस्माकम् । गम्यते हि तस्मादेव सूत्रात् तत्स्थात्  
वार्त्तिकादिकाश्च शतपथस्यापि पाणिनीयतः खलु प्राचीनत्व  
मेव । तथा ह्यख्येतत् सूत्रं पाणिनीयम् — “पुराणप्रोक्तेषु ब्राह्मण-  
कल्पेषु (४. ३. १०५.)” — इति । ‘तृतीयान्तात् प्रोक्तार्थं णिनिः  
स्यात्, यत्प्रोक्तं पुराणप्रोक्ताश्चेद् ब्राह्मणकल्पास्ते भवन्ति ।  
पुराणेन चिरन्तनेन मुनिना प्रोक्ताः । भल्लु — भाल्लविनः ।  
शाव्यायनः — शाव्यायनिनः । कल्पे — पिङ्गेन प्रोक्तः पैङ्गी कल्पः ।  
पुराण इति किम् ? याज्ञवल्क्यानि ब्राह्मणानि, आश्वरथः  
कल्पः — इति तत्रैव वैयकरणसिद्धान्तकौमुदी । तत्रैतद्  
विचार्यम् — यदि नाम याज्ञवल्क्यं ब्राह्मणं शतपथ मिति यावत्  
पाणिनेर्नावगतं स्यात्, तर्हीह किं प्रत्युदाहरणं भवेत् ? —  
क्रातिव्याप्तिवारणाय सूत्रे पुराणविशेषण सुपपद्येत ? न हि



अविष्णुमाण्यन्यस्य शतपथादेः प्रोक्तत्वं पाणिनेरभिमतं भवितु  
मर्हति, तत् किंव्यावर्तकं सूत्रस्थं पुराणपदं मिति । वस्तुतस्तु  
पाणिनिना यथा प्राचीनत्वेन ज्ञातं पैङ्गादिकं कल्पशास्त्रम्,  
तथैव ज्ञातं मेव आश्वरथादिकं च ; अतएव प्रोक्तत्वेन तेषां  
सर्वेषां मेव ग्रहणसम्भवेऽनिष्टं प्रसज्येतेति प्राचीनेष्वपि कल्पेषु  
ये पुराणप्रोक्ताः = प्राचीनतमाः, तेभ्य एवं णिनिर्विधाय आश्व-  
रथादिभ्यो णिनिप्रसङ्गो वारितः ; तथा सर्वस्मादेव कल्पशास्त्रात्  
प्राचीनेषु सुतरां प्राचीनतरेषु ब्राह्मणग्रन्थेषु सर्वत्रैव णिति-  
प्रसङ्गवारणाय तत्रापि पुराणविशेषणं सार्धकम् ; सति हि  
पुराणविशेषणे प्राचीनतरेभ्यः सर्वेभ्य एव ब्राह्मणग्रन्थेभ्यो न  
भवति णिनिः ; अपि तु तत्रापि ये पुराणप्रोक्ताः = प्राचीन-  
तमाः, तेभ्य एवेति सिद्धं शाक्यायनि ब्राह्मण मित्यादि ; ये तु  
प्राचीनतरेष्वपि ब्राह्मणग्रन्थेषु शाक्यायनादिपरभवप्रोक्ताः न  
तेभ्यो णिनिरिति सिद्धं याज्ञवल्क्यां ब्राह्मण मित्यादि च ।  
एवञ्चातिप्राचीनेष्वेव पुराणप्रोक्तत्वं तदितरत्वं चेष्टं पाणिने-  
रिति याज्ञवल्क्यब्राह्मणादेरप्यतिप्राचीनत्वत्वत्तमेव ।

एव मेतत्सूत्रस्थं वार्तिकं मध्यस्मन्मतसाधकं मेव । तथाहि—  
“पुराणप्रोक्तेषु याज्ञवल्क्यादिभ्यः प्रतिषेधस्तुल्यकालत्वात्”—इति  
वार्तिकम् । शाक्यायनादिप्रोक्तानां ब्राह्मणानां, पिङ्गादिप्रोक्तानां  
कल्पानाञ्च यथा पाणिनिपूर्वप्रोक्तत्वम्, तथैव याज्ञवल्क्यादि-  
प्रोक्तानां ब्राह्मणानां आश्वरथादिप्रोक्तानाञ्च कल्पानां मिति  
सर्वेषां मेवेषां पाणिनिपूर्वप्रोक्तत्वेन तुल्यकालत्वात् पुराण-  
प्रोक्तत्वं समानं मिति सर्वेभ्य एवेतेभ्यो णिनिः प्रसक्तः ; तन्नि-  
वारणाय याज्ञवल्क्यादिभ्यः प्रतिषेधरूपो यत्नविशेषः कर्तव्यः ।

इति च तद्वार्तिकप्रशयः । एवञ्चैतद्वार्तिकारम्भात् भगवतः  
कात्यायनस्य अतिप्राचीनत्वेव ब्राह्मणेषु कल्पेषु च पुराणप्रोक्तत्वा-  
पुराणप्रोक्तत्वनिर्णये संशयः, तन्निरासाय च यत्नोऽवश्यं कर्तव्य-  
इत्येवाशयः फलितः । कात्यायनसमकालिकत्वे च कस्यचित्  
याज्ञवल्करस्य तु सति शतपथनिमाटत्वे तत्र पुराणप्रोक्तेष्विति  
णिनिप्रसङ्ग एव कथम् ? कथं वा तन्निरासाय वार्तिकारम्भो  
भवेत् प्रयोजनीयः ? तत्त्वतो पाणिनिसमकालिकानां पाणिनि-  
सदृशानाञ्च धीमतां प्राचीनतमेष्वपि ग्रन्थेषु पौर्वापर्यनिर्णयो  
यथा सुगमः, न तथा तत्परकालिकानां कात्यायनादीनां  
मपीति तदानीं मेव याज्ञवल्करादीनां परिगणनं सप्रयोजन-  
मासीत्, तत् किं मद्यतनौयानां त्वस्मादृशम् ।

एव मेतदीयं भाष्यञ्चास्माकमतपोषकं मेव । तथाहि—  
“पुराणप्रोक्तेषु ब्राह्मणकल्पेष्वित्यत्र याज्ञवल्करादिभ्यः प्रतिषेधो  
वक्तव्यः । याज्ञवल्करानि ब्राह्मणानि, खोलभानीति । किं  
कारणम् ? तुल्यकालत्वात् ; एतान्यपि हि तुल्यकालानीति”  
—इत्येव तद्भाष्यम् । ‘तुल्यकालत्वादिति—शाक्यायनादिप्रोक्तै-  
र्ब्राह्मणैरेककालत्वादित्यर्थः’—इत्येव च तन्नीतवान् कैयटो जैय-  
टाल्लजः । यद्यपौह वार्तिकमतं मेवानुमोदितं भाष्यकारिणेति  
गम्यते, तथापि नो न क्षतिः । श्रीमन्नागेशभट्टस्य मते तु शाक्या-  
यनादिसमकालतैव याज्ञवल्करादिप्रोक्तानां शतपथादीनाम् ;  
अतस्तेभ्यो णिनिः प्राप्तः, कात्यायनवचनेन वारितोऽनुमोदि-  
तश्च तद्वचनं भाष्यकारिणेति (ल० श० शि०) । तथाहि—‘याज्ञ-  
वल्करानीति । कखादिभ्य इत्यण् । ते हि पाणिन्यपेक्षया  
आधुनिका इत्यभिमानः ; भाष्ये तु शाक्यायनादितुल्यकालत्वाद-

\* \* \* वचन सेवारव्यम्”—इति । वस्तुतो भाष्य एतत्पूर्वं  
मेव “कन्दोब्राह्मणानि च तद्विषयाणि ( पा० ४. २. ६६. )”—  
इत्यत्रोक्तम्—“वक्तव्येतत् ‘याज्ञवल्क्यादिभ्यः प्रतिषेधस्तुल्यकाल-  
त्वात्’—इति । तन्नैव वक्तव्यम् ; तद्विषयता च न भवतीति”—  
इति ! “वक्तव्येतदिति । पुराणप्रोक्तेष्वित्यत्र”—इतिप्रव च तत्र  
कैयटः । तथा च अतिप्राचीनेष्वेव ब्राह्मणकल्पग्रन्थेषु ये पुराण-  
प्रोक्ताः, तत्रैव णिनिः पाणिनिना विहितः ; ये तु नूतनप्रोक्ताः,  
तत्र तु णिनिविषयतैव नास्तीति व्यर्थं वार्तिकमिति तद्भाष्या-  
शयः । पाणिनिकालेऽपि ये ग्रन्था अतिप्राचीना इति प्रसिद्धा  
अतएव प्रोक्ता इत्येव व्यपदिष्टास्तदानौत्तनैः शिष्टैः, तेष्वेव के  
पुराणप्रोक्ताः के वा नेति निर्णयायैव परिगणनं भवश्रं कर्तव्यं  
मिति वार्तिककारमतम् ; “व्याख्यानतो विशेषप्रतिपत्तिर्न हि  
सन्देहादलक्षणम्”—इति भाष्येष्ट्या च तत्खण्डनं योग्यं मित्ये-  
वाल सारम् । तद्वित्यं सूत्रकारवचनात्, वार्तिककारवचनात्,  
भाष्यकारादिवचनाच्चेद मेव सिद्धम्,—याज्ञवल्क्यादिप्रोक्तं शत-  
पथादिकं शाखायनादिभ्योऽर्वाचीनं अपि पाणिनीयतः खलु  
प्राचीनतमं मेवेति ।

वार्तिककारकात्यायनसमकालिकः कश्चन याज्ञवल्क्यो  
नासीदासीदेति नास्मद्विवारविषयः ;—अपि तु शतपथप्रवक्ता  
याज्ञवल्क्यस्तु वार्तिककारकात्यायनसमकालिकः कश्चन अपि  
नैव ; पाणिनिसमकालिकोऽपि न सः कश्चन अपि ; प्रतुःप्रत  
पाणिन्यादयो यस्मिन् युगे जातः, यस्मिन् काले जातः ततोऽपि  
नूनं पूर्वतनः ; किञ्च तस्य शाखायनादिसमकालिकत्वाभावे-  
ऽपि ब्राह्मणकालजत्वं त्ववितथं मेवेति ॥

तैत्तिरीयप्रथमारण्यके श्रुतं “स होवाच व्यासः पाराशर्यः  
 (१. ८. २.)”—इति वचनं च तस्यारण्यकस्य युधिष्ठिरसम-  
 सामयिकव्यासात् परकालिकत्व भावेदयतीत्यपि वादो नूनं नाम-  
 भ्रमविजृम्भित एव । युधिष्ठिरसमसामयिको व्यासोऽपि परा-  
 शरवंशीयः, परं न तु पराशरपुत्रः ; शतपथीयवंशात्मानेऽन्यथा  
 श्रवणात् । तथाहि—“ष्टतकौशिकः पाराशर्यायणात्, पाराशर्या-  
 यणः पाराशर्यात्”—इत्यादि (१४. ५. २१.) । व्यास इत्यपि  
 वंशनामैव । प्राचीनार्याणां गोत्रनामभिरेवासौदृ व्यवहारः प्रच-  
 लितो न व्यक्तिनामभिः, तथाद्यापि दृश्यते इलण्डीयादीनां  
 तथा सपितृनाम-नामव्यवहारो भारतीयानां मपि दाक्षिणा-  
 त्यानाम् । अतएव गोभिलपराशरव्यासाश्वलायनपाणिनिशौन-  
 कयास्कादीनां बहुत्वाद् भवेदेव तत्र पीवापर्यनिर्णये विभ्रमः ।  
 गण्डूषमात्रे फर्फारायमाणानां शफरीणां मिवाल्पविद्यानां बहु-  
 वादिना मस्माकं कथा तु दूरे आस्तां विद्वदग्रगण्याः षड्-  
 गुरुशिष्यादयोऽप्यतएवाभवन्तत्र विभ्रमावर्त्तमन्ताः । तन्निर्दर्शनं  
 मपि किञ्चित् प्रदर्शितं मस्माभिर्नैककालोचने कः कालो यास्त-  
 स्येति विवेचनावसरे । अतो नाम दर्शनमात्रतः कालनिर्णयो  
 नूनं मसम्भव एव । तद्यथा—अस्ति नाम कौथुमशाखीयानां  
 मस्माकं गोभिलीयं गृह्यसूत्रम् ; श्रुताश्च सामवेदीये वंशब्राह्मणे  
 बहवो गोभिलाः । तद्यथा—“पूषमित्राच्च गोभिलात् पूषमितो  
 गोभिलोऽश्वमित्राद् गोभिलादश्वमित्रो गोभिलो वरुणमित्राद्  
 गोभिलाद् वरुणमितो गोभिलो मूलमित्राद् गोभिलान्मूल-  
 मित्रो गोभिलो वत्समित्राद् गोभिलाद् वत्समितो गोभिलो  
 गौल्गुलवौपुत्राद् गोभिलाद् गौल्गुलवौपुत्रो गोभिलो बृह-

इसोः पितुर्बृहदसुर्गीभिलो गोभिलादेव गोभिलो”—इति । एवं वंशब्राह्मणग्रन्थरचनातः परमपि कति गोभिलाः सञ्जाताः, के वा तान् सङ्ग्रातुं समर्थाः ? तदयं कथं निर्णयेमहि वंश-  
ब्राह्मणोक्तेषु तत्परभवेषु वा कतमेन गोभिलेन प्रणीतः स सूत्र-  
ग्रन्थः ? इति । तदेवं नाममात्रदर्शनतो वेदाङ्गसूत्रग्रन्थकाल-  
निर्णयेऽपि पराहतमतीना मस्त्राकं कथं सम्भवेत्ताम वेदकाल-  
निर्णय इति दिक् ॥

अथ केचिच्च कालनिर्णेतारोऽथर्वसंहिताया जनविंश-  
काण्डोऽपि सप्तमसूक्ते कृत्तिकानक्षत्रस्य प्रथमोपादानश्रुतेस्तत्-  
प्रणयनकाले कृत्तिकैवासीद्राशिचक्रस्य प्रथमं नक्षत्रमित्यनु-  
मानस्य सौकर्यात् प्रायः सार्धत्रिसहस्राः सार्धचतुःसहस्रा वा  
अब्दा व्यतीतास्तद्रचनाकालत इत्याहुः । तदप्यसङ्गतं प्रतिभात्य-  
स्माकम् ; को जानाति हि कृत्तिका कतिवारं मलभूतैर्द्राशि-  
चक्रस्य प्राथम्यम् ? को वा कथयितुं शक्येत तत्र कतमस्मिन्  
प्राथम्ये रचितोऽयं मथर्ववेद इति ?

वस्तुतः कृत्तिकाया देवनक्षत्रेषु प्राथम्यादन्यत्रापि बहुत्र  
प्रथममेवोपादानं श्रूयते । तद्यथा —

“कृत्तिकानक्षत्रमग्निर्देवता”—इत्यादि तै० सं० ४.४.१०. १ ।

“कृत्तिकास्त्रग्निमादीधत”—इत्यादि तै० ब्रा० १.१.२.५ ।

“अग्निर्नः पातु कृत्तिका”—इत्यादि च तै० ब्रा० ३.१.१.१ ।

देवनक्षत्रेषु प्राथम्यं चैतस्मैवं श्रूयते—

“देवनक्षत्राणि वा अन्यानि यमनक्षत्राण्यन्यानि । कृत्तिकाः  
प्रथमं विशाखे उत्तमम् । तानि देवनक्षत्राणि । अनुराधाः  
प्रथमम् अपभरणोत्तमम् । तानि यमनक्षत्राणि । शानि देव-



नक्षत्राणि तानि दक्षिणेन परियन्ति । यानि यमनक्षत्राणि  
तानुत्तरेण । \* \* \* । यान्येव देवनक्षत्राणि तेषु कुर्वीत  
यत्कारी स्यात् पुण्याह एव कुरुते”-इति तै० ब्रा० १.५.२.६-८ ।

तत्रैवाथर्वणसूक्ते “भालुराश्लेषा अयनं मघा मे”-इति-  
अवणादथर्वसंहितायाः प्रणयनकाले खल्वासीदयनारम्भोऽश्ले-  
षाख्यनक्षत्रशेषसीमतो मघाद्यसीमतो वेत्यस्यापि स्त्रीकारोऽपि  
पूर्वन्यायेनैवाशक्त्योऽस्माकं वेदप्रणयनकालनिर्णय इति शम् ॥

अथास्यार्थधर्ममूलस्य सर्वविद्यानिधानस्य विद्यापरपर्या-  
यस्य वेदस्य संहिताग्रन्थानां बोधाय ब्राह्मणग्रन्थानां मध्ययन  
मेव मुख्य उपायः, यास्ककृतो निरुक्तग्रन्थश्च विशेषप्रतिपत्ति-  
करः । स च मया आस्यायितिकसभादेशतः स्वकृतटीप्पन्यादि-  
युतः सटीकश्च प्रकाशितः ( शा० १८०४-१८११ ) । स्कन्द-  
स्वामि-भवस्वामि गुहदेव-श्रीनिवास-माधवदेव-उवटभट्ट-भास्कर-  
मिश्र-भरतस्वामि-हरदत्त-माधवभट्टा अप्यभवन् मन्त्रब्राह्म-  
णानां भाष्यकाराः । तेषां मन्यतमैः कृतानि भाष्याणि सन्ति  
च मदन्तिके एकैकग्रन्थीयान्येव । स्कन्दस्वाम्यादीनां रचना-  
कालश्च मन्त्रिरुक्तालोचने किञ्चिदालोचितः । तत उत्तरं साय-  
णाचार्येणापि सर्वेषां संहिताब्राह्मणग्रन्थानां भाष्याणि विर-  
चितानि । तान्येवास्मान् मिदानौत्तनानां सतिगम्भीरेऽपि  
वेदसागरे विहरणायावलम्बनीयान्युडुपानि । तेषां भूमिकादिषु  
च बहूनि वैदिकतत्त्वानि प्रकाशितानि । ततश्चेह कतिचित्  
सञ्चिनोमि । तद्यथा, ऋग्वेदस्य संहिता-भाष्यभूमिकातः—

“विषयप्रयोजनसम्बन्धाधिकारिज्ञान मन्तरेण श्रोतृपुत्रतः-

भावाद्विषयादयो निरूप्यन्ते । व्याख्यानस्य व्याख्येयो वेदो विषयः । तदर्थज्ञानं प्रयोजनम् । व्याख्यानव्याख्येयभावः सम्बन्धः । ज्ञानार्थीचाधिकारी । यदप्येतावत्प्रसिद्धं तथापि वेदस्य विषयाद्यभावे व्याख्यानस्यापि परमविषयादिकं न स्यात्, अतो वेदस्य चतुष्टयं मुच्यते ।—

वेदे पूर्वोत्तरकाण्डयोः क्रमेण धर्मब्रह्मणो विषयः; तयो-  
रनन्तलभत्वात् । तथा च पुरुषार्थानुशासने सूत्रितम्—“धर्म-  
ब्रह्मणो वेदैकवेद्ये”—इति । जैमिनीये च द्वितीय सूत्रे चोदनेव  
धर्मं प्रमाणम्, चोदना प्रमाणं मेवेति नियमद्वयं सम्यदाय-  
विज्ञिरभिहितम् । चोदनेवेत्यसु मर्थं सुपपादयितुं चतुर्थसूत्रे  
प्रत्यक्षविषयत्वं धर्मस्य निराकृतम्—“प्रत्यक्षं मनिमित्तं विद्य-  
मानोपलभ्यमानत्वात्”—इति । अनुष्ठानादृष्टं सुत्पत्त्यमानस्य  
धर्मस्य पूर्वं मविद्यमानत्वान्न प्रत्यक्षयोग्यतास्ति । उत्तरकाले-  
ऽपि रूपादिराहित्यात् नेन्द्रियैरवगम्यते । अत एवादृष्टं मिति  
सर्वैरभिधीयते । लिङ्गराहित्यान्मानविषयत्व मप्यस्ति । सुख-  
दुःखे धर्माधर्मयोर्लिङ्गं मिति चेत्, वाढम् ; अयं मपि लिङ्ग-  
लिङ्गिभावा वेदेनैव गम्यते । ततश्चोदनेव धर्मं प्रमाणम् ॥  
वैयासिकस्य द्वितीयसूत्रस्य द्वितीयवर्णके ब्रह्मणः सिद्धवस्तुनो-  
ऽपि शास्त्रैकविषयत्वं भाष्यकृद्भिर्व्याख्यातम् । शास्त्रादेव प्रमाणा-  
ज्जगतो जन्मादिकारणं ब्रह्माधिगम्यत इत्यभिप्रायः । इति श्रुतिश्च  
भवति “नावेदविश्वानुते तं बृहन्तम्”—इति । तत्रोपपत्तिः  
पूर्वाचार्यैरेव सुदीरिता—रूपलिङ्गादिराहित्यान् मानान्तर-  
योग्यतेति । तस्मादनन्तलभत्वादस्ति धर्मब्रह्मणोर्वेदविषयत्वम् ॥

तदुभयज्ञानं वेदस्य साक्षात्प्रयोजनम् । न च तस्य ज्ञानस्य

सप्तद्वीपा वसुमती राजासौ गच्छतीत्यादिज्ञानवदपुरुषार्थपर्य-  
वसायित्वं शङ्कनीयम् ; धर्मप्रयुक्तस्य पुरुषार्थस्य स्तूयमानत्वात् ।  
“धर्मो विश्वस्य जगतः प्रतिष्ठा लोके धर्मिष्ठं प्रजा उपसर्पन्ति  
धर्मेण पाप मपनुदति धर्मं सर्वं प्रतिष्ठितं तस्माद्धर्मं परमं  
वदन्ति”—इति ( तै० आ० १०. ६३. ७. ) । उद्दण्डस्य राज्ञो  
नियामकत्वादिवदमानयोः पुरुषयोर्मध्ये दुर्बलस्यापि राज-  
साहाय्यवज्जयहेतुत्वाच्च धर्मः पुरुषार्थः । तथा च वाजसनेयिनः  
सृष्टिप्रकरणे समाप्तमन्त्रि “तच्छ्रेयोरूप मत्यसृजत धर्मं तदेतत्  
क्षत्रस्य क्षत्रं यद्वर्धस्वस्माद्धर्मात्परं नास्त्ययो अवलोयान् बली-  
यांस माशंसते; धर्मेण यथा राज्ञेवम्”—इति ( १४. ४. २. २६. ) ।  
‘ब्रह्मविदाप्नोति परम् ( तै० उ० २. १. )’ ‘ब्रह्म वेद ब्रह्मैव भवति’,  
‘तरति शोक मात्मवित्’—( छा० उ० ७. १. ३. ) इत्यादिश्रुतिषु  
ब्रह्मज्ञानप्रयुक्तपुरुषार्थः प्रसिद्धः ॥

तदुभयज्ञानार्थो वेदेऽधिकारो । स च त्रैवर्णिकः पुरुषः ।  
स्त्रीशूद्रयोस्तु सत्या मपि ज्ञानापेक्षाया मुपनयनाभावेनाध्ययन-  
राहित्याद्देऽधिकारः प्रतिबद्धः ; धर्मब्रह्मज्ञानं तु पुराणादि-  
मुखेनोत्पाद्यते । तस्मात्त्रैवर्णिकपुरुषाणां वेदमुखेनार्थज्ञाने-  
ऽधिकारः ॥

सम्बन्धस्तु वेदस्य धर्मब्रह्मभगां सह प्रतिपाद्यप्रतिपादक-  
भावः, तदीयज्ञानेन सह जन्यजनकभावः, त्रैवर्णिकपुरुषैः सहो-  
पकार्योपकारकभावः ॥

तदेवं विषयाद्यनुबन्धचतुष्टय मवगत्य समाहितधियः श्रोतारो  
वेदव्याख्याने प्रवर्तन्ताम् ॥

अतिगम्भीरस्य वेदस्यार्थं सर्वबोधयितुं शिखादीनि षड्-

ज्ञानि प्रवृत्तानि । अत एव तेषां मपरविद्यारूपत्वं मुण्डकोप-  
निषद्गाथर्वणिका आननन्ति-“हे विद्यो वेदितव्ये इति ह स्मा  
यद्ब्रह्मविदो वदन्ति परा चैवापरा च । तत्रापरा ऋग्वेदो  
यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं  
छन्दो ज्योतिषमिति । अथ परा यया तदक्षरमधिगम्यते”-इति  
( १. १. ४, ५. ) । साधनभूतधर्मज्ञानहेतुत्वात् षडङ्गसहितानां  
कर्म्मकाण्डानां मपरविद्यात्वम्, परमपुरुषार्थभूतब्रह्मज्ञानहेतुत्वा-  
दुपनिषदां परविद्यात्वम् ।

\* वर्णस्वराद्युच्चारणप्रकारो यत्रोपदिश्यते सा शिक्षा । \* \* \* ।  
कल्पस्वाश्वलायनापस्तम्बबोधायनादिसूत्रम् । कल्पायते समर्थते  
यागप्रयोगो ऽत्रेति व्युत्पत्तेः । \* \* \* । व्याकरणमपि प्रकृति-  
प्रत्ययादुपदेशेन पदस्वरूपतदर्थनिश्चयायोपयुज्यते । \* \* \* ।  
अथ निरुक्तप्रयोजनमुच्यते । अर्थावबोधे निरपेक्षतया पदजातं  
यत्रोक्तं तन्निरुक्तम् । गौः ग्मा जमा ज्ञा चा क्षमेत्यारभ्य वसवः  
वाजिनः देवपत्नी देवपत्न्या इत्यन्तो यः पदानां समान्नायः  
समान्नातस्तस्मिन् अन्ये पदार्थावबोधाय पक्षपेक्षा न विद्यते ।  
एतावन्ति पृथिवीनामान्येतावन्ति हिरण्यनामानौत्थेवं तत्र तत्र  
विस्मष्टमभिहितत्वात् । \* \* \* । तद्वाक्यान्तं च ‘समान्नायः  
समान्नातः’-इत्यारभ्य ‘तस्यास्तस्यास्ताङ्गाव्यमनुभवत्यनुभवति’-  
इत्यन्तेर्द्वादशभिरध्यायैर्यास्को निर्गम्यते । तदपि निरुक्तमित्यु-  
च्यते । एकैकस्य पदस्य सम्भावितो अवयवार्थास्तत्र निःशेषेणो-  
च्यन्त इति व्युत्पत्तेः । \* \* \* । तथा छन्दोगन्योऽप्युप-  
युज्यते । छन्दोविशेषाणां तत्र तत्र विहितत्वात् । तस्मात्सप्त  
चतुरस्रतराणि छन्दांसि प्रातरनुवाकेऽनूच्यन्त इति ज्ञान्नातम् ।



गायत्र्याणिगनुष्टुबहृतीपङ्क्तिचिष्टुजगतीत्येतानि सप्त छन्दांसि ।

\* \* \* ज्योतिषस्य प्रयोजनं तस्मिन्नेव ग्रन्थे विहितम् ।

‘यज्ञकालार्थसिद्धये’-इति ॥ \* \* \*

स च ऋग्वेदोऽस्माभिः षडंगानुसारेण व्याख्यायते । मन्त्र-  
ब्राह्मणात्मके वेदे ब्राह्मणस्य मन्त्रव्याख्यानोपयोगित्वादादौ  
ब्राह्मण मारण्यकाण्डसहितं व्याख्यातम् । अथ तत्र तत्र ब्राह्म-  
णोदाहरणेन मन्त्रात्मकसंहिताग्रन्थो व्याख्यातव्यः । ‘अग्नि-  
मीडे’-इत्यादिभ्यः ‘यथा वः सुसहासति’-इत्यन्तोऽष्टकाण्डे-  
र्दशमण्डलैश्चतुःषष्ट्यध्यायेरीषदधिकद्विसहस्रवर्गेरीषदधिकाभि-  
र्दशसहस्रसंख्याभिर्ऋग्भिश्चोपेतः । तस्य च ग्रन्थस्य कृतसंख्या-  
प्यान्नातक्रमेणैव सामान्यविनियोगो ब्रह्मयज्ञजपादौ पूर्वं सेवा-  
भिहितः ; विशेषविनियोगस्तु तत्तत्कृतौ सूत्रकारेण प्रदर्शितः ।  
स च त्रिविधः । सूक्तविनियोगस्तुचविनियोग एकैकस्या ऋचो  
विनियोगश्चेति । \* \* \* । तत्र हीनपादग्रहणात् सूक्त-  
निश्चयः ; ‘सूक्तं सूक्तादौ हीने पादे ( आ० श्रौ० १. १. १८ )’  
-इति परिभाषितत्वात् । \* \* \* । कृतसंपादग्रहणा-  
दगित्यवगम्यते ; ‘ऋचं पादग्रहणे ( आ० श्रौ० १. १. १७ )’  
-इति परिभाषितत्वात् \* \* \* ॥

ऋथादिज्ञानाभावे प्रत्यवायः स्मर्यते—

‘अविदित्वा ऋषिं छन्दो दैवतं योग मेव च ।

योऽध्यापयेद् जपेद् वापि पापीयान् जायते तु सः ॥

ऋषिच्छन्दोदैवतानि ब्राह्मणार्थं स्मराद्यपि ।

अविदित्वा प्रयुञ्जानो मन्त्रकण्टक उच्यते ॥’-इति ।

\* ‘अधिके ऋचं सर्वत्र ( आ० श्रौ० १. १. १८ )’-इति ऋचग्रहणसङ्केतः ।



वेदनविधिश्च समर्थते—

‘स्वरो वर्णोऽक्षरं मात्रा विनियोगोऽर्थ एव च ।

मन्त्रजिज्ञासमानेन वेदितव्यं पदे पदे ॥’-इति ।

ऋषिः । ‘ऋषगतौ’—इति धातुः । ‘सर्वधातुभ्य इन् ( उ० ४१. १८. ), ‘इगुपधात् कित् ( उ० ४. १२१. )’ । वेदार्थं तपो-  
ऽनुतिष्ठतः पुरुषान् स्वयम्भूवेदपुरुषः प्राप्नोत् । तथाच श्रूयते—  
“अजान् ह वै पृश्नीस्तपस्यमानान् ब्रह्म स्वयम्भ्यानर्षत्तद्वषयो  
ऽभवन्”—इति ( तै० आ० २. ८. १. ) । तथातीन्द्रियस्य  
वेदस्य परमेश्वरानुग्रहेण प्रथमतो दर्शनात् ऋषित्वमित्यभि-  
प्रेत्य समर्थते—

“युगान्तेऽन्तर्हितान् वेदान् सेतिहासान् महर्षयः ।

लेभिरे तपसां पूर्वं मनुज्जाता स्वयम्भुवा ॥”-इति ।

पुरुषस्य पापसम्बन्धं वारयितुं माच्छादकत्वात् छन्द इतु-  
च्यते । तच्चारण्यकाण्डे समाज्जायते—“छादयन्ति हि वा एनं  
छन्दांसि पापात् कर्मणः”—इति । अथवा चौधमानाग्नि-  
सन्तापस्याच्छादकत्वाच्छन्दः । तच्च तैत्तिरीया आस्रनन्ति—  
“प्रजापतिरग्निं मचिनुत स क्षुरपविर्भूत्वातिष्ठत् तं देवा विभ्यतो  
नोपायन् ते छन्दोभिरात्मानं छादयित्वोपायन् तच्छन्दसां छन्द-  
स्त्वम्”—इति ( तै० स० ५. ६. ६. १. ) । यद्वापनृतुं वार-  
यितुं माच्छादयतीति छन्दः । तदपि छान्दोग्योपनिषद्यास्नातम्  
—“देवा वै ऋत्योर्विभ्यतस्त्रयीं विद्यां प्राविशंस्ते छन्दोभिरात्मानं  
माच्छादयन् यदेभिराच्छादयं स्तच्छन्दसां छन्दस्त्वम्”—इति  
( का० उ० १. ४. २. ) ।

तथा द्योतनार्थदीव्यतिधातुनिमित्ती देवशब्द इति तदाभ्या-  
यते—“दिवा वै नोऽभूदिति तद्देवानां देवात्वम्”—इति । अतो  
दीव्यतीति देवः । मन्त्रेण द्योत्यत इत्यर्थः । ० ० ० स्तूय-  
मानत्वात् ० ० ० देवः ॥”—इति ।

अथ ऐतरेयब्राह्मणभाष्ये यानुरक्तानि वैदिकतत्त्वानि, तानि  
तु त्रयीसंग्रहे यथास्थानं संगृहीतान्येव ।

अथ ऐतरेयप्रथमारण्यकभाष्यतः—

“ऐतरेयब्राह्मणेऽस्ति काण्डमारण्यकामिधम् ।

आरण्य एव पाठ्यत्वादारण्यकमितीर्यते ॥ ५ ॥

आरण्यकानि पञ्चेति प्रोक्तान्यर्थविभेदतः ।

महाव्रतमहः प्रोक्तं प्रथमारण्यके स्फुटम् ॥ ६ ॥

शवामयनमित्युक्ते सत्रे संवत्सरात्मके ।

उपान्तमस्ति यदहस्तन्महाव्रतनामकम् ॥ ७ ॥

सत्रप्रकरणेऽनुक्तिरारण्याध्ययनाय हि ।

महाव्रतस्य तस्यात्र होत्रं कर्म विविच्यते ॥ ८ ॥

तत्रादौ विवक्षितमर्थं प्रतिजानीने । “अथ महाव्रतम्”—

इति । ‘अथ’ शब्द आरम्भवाची । महाव्रताख्यं कर्म प्रारब्ध-  
मित्यर्थः । अथवा अयमानन्तर्यार्थः ‘अथ’ शब्दः । प्रकृतिज्ञाना-  
नन्तरं विकृतिरूपं महाव्रताख्यं कर्माभिधीयत इति शेषः ।  
प्रकृतिज्ञाने हि सति ततो विकृतावतिदिष्टा धर्माः साकल्येन  
अवबोद्धुं शक्यन्ते । विश्वजिच्चतुर्विंशादीनि कर्माणि महा-  
व्रतस्य प्रकृतयः । आज्यप्रउगनामके द्वे शस्ते विश्वजिदाख्यात्  
कर्मणो महाव्रतेऽतिदिश्येते । होत्रकाणां शस्त्राणि चतुर्विंशा-  
ख्यात् कर्मणोऽतिदिश्यन्ते । तत्रा च पञ्चमारण्यके पठिष्यते—

“आज्यप्रउगे विश्वजितो होत्राश्चतुर्विंशत्”—इति (५ आ० १, १, ४, ५.) ॥”—इति ।

अथ ऐतरेयतृतीयारण्यकभाष्ये यान्युक्तानि वैदिकतत्त्वानि, तानि तु त्रयीसंग्रहे यथास्थानं (१६८-१७५ पृ०) सङ्गृहीतान्येव ।

अथ ऐतरेयतृतीयारण्यकभाष्यतः—

“प्राणविद्या मध्यमस्य ब्रह्मविद्योत्तमस्य च ।

पूर्वोक्तोक्त्याधमस्याथ संहितोपास्तिरीर्यते ॥ २ ॥

त्रिविधो विद्याधिकारी, उत्तमो मध्यमोऽधमश्च । सर्वस्मात् संसाराद्विरक्त एकाग्रचित्तः सद्यो मुक्तिकाम उत्तमः । तं प्रति ‘आत्मा वा इदं मेक एवाथ आसीत्’-इत्यादिना (२ आ० ५—७ अध्या०—ए० ३०) ब्रह्मविद्योक्ता । हिरण्यगर्भप्रामिद्वारा क्रममुक्तिकामो मध्यमः । तं प्रति ‘उक्थं मुक्थम्’-इत्यादिना (२ आ० १, २.) प्राणविद्योपास्तिरुक्ता । यस्तु द्विविधां मुक्तिं भक्त्यामयमानः प्रजापञ्चादिमात्रकामोऽधमः । तं प्रति संहितोपासनं तृतीयारण्यकेऽभिधीयते । तत्र संहितोपासनं प्रतिजानीते—“अथातः संहिताया उपनिषत्”—इति (३ आ० १, १.) । ‘अथ’प्राणविद्याब्रह्मविद्ययोः कथनानन्तरं यतः कारणात् प्रबलया पाठवासनया युक्तस्य पाठसम्बन्धरहितयोः प्राणब्रह्मविद्ययोश्चित्तं न प्रविशति, ‘अतः’ कारणात् ‘संहितायाः’ पाठसम्बन्धिन्याः, ‘उपनिषत्’ विद्या, उच्यते इति शेषः । उपनिषत्सु मस्यां विद्यायां प्रजापञ्चादिफलमिति ‘उपनिषत्’ ।” ॥

अथ ऐतरेयचतुर्थारण्यकभाष्यतः—

“कथितोपनिषत्सर्वा महानात्नयाख्यमन्त्रकाः ।

अरण्याध्ययनार्थं ते प्रोच्यन्तेऽथ चतुर्थके ॥ २ ॥”—इति ॥

अथ ऐतरेयपञ्चमारण्यकभाष्यतः —

“त्रिविधं महावृताख्यं कर्म ;—एकाद्वरूपम्, अहीनावयवरूपम्, सत्रावयवरूपञ्चेति । तस्य त्रिविधस्यापि हीनप्रयोगं वक्तुमुपक्रमते—“महावृतस्य पञ्चविंशतिं सामिधेयः”—इति ( ५ आर० १.१. ) । ननु प्रथमारण्यकेऽपि ‘अथ महावृत मिन्द्रो वै हृतं हत्वा’-इत्यादिना ( १ आर० १. १. ) महावृतप्रयोगोऽभिहितः ; पञ्चमेऽपि तस्यैवाभिधाने पुनरुक्तिः स्यात् ? नायं दोषः ; सूत्रब्राह्मणरूपेण तयोर्विभेदात् । पञ्चमारण्यकं कृषिप्रोक्तं सूत्रम्, प्रथमारण्यकन्त्वपौरुषेयं ब्राह्मणम् । अतएव तत्रार्थवादप्रपञ्चेन सहिताविधयः श्रूयन्ते ; पञ्चने तु न कोऽप्यर्थवादोऽस्ति । शाखान्तरगताश्च मन्वा बहव उपलभ्यन्ते । तस्मात् “अथैतस्य समान्नायस्य ( आ० श्रौ० १. १. १. )’—इत्यादिद्वादशाध्यायवत् ‘महावृतस्य पञ्चविंशतिम्’—इत्यादि पञ्चमारण्यकं सूत्रमेव । अरण्ये एवैतदधेयमित्यभिप्रेत्याधेतार आरण्यकाण्डेऽन्तर्भाष्याधीयते । एतस्मिन् पञ्चमारण्यके सूत्रकारेणाभिधीयमानं महावृताख्यं कर्म गवामयने सत्रे समुत्पन्नम् । अतएवाध्वर्युशाखायां ‘गावो वा एतत् सत्र मासत’—इत्यादिके गवामयनप्रकरणे ‘देवानां वा सन्तं जग्मुम्’—इत्यादिकेनानुवाकत्रयेण महावृतमास्नातम् ; न तु तस्यामेव शाखायाम् । अस्यान्तरे ‘पूजापतिः पूजाः सृष्ट्वा हवोऽश्नयत्’—इत्यनुवाकेन ( तै० ब्रा० १. २६. १. ) तदास्नातम् ? इति चेत्, आस्नायतां नाम तस्याप्यनुवाकस्य गवामयनप्रकरणगतत्वम् ; ‘नवैतान्यहानि भवन्ति’—इत्यादिके ( तै० ब्रा० १. २. २. १. ) गवामयनप्रतिपादकेऽनुवाकपञ्चके ‘पूजापतिः पूजाः सृष्ट्वा’—इत्याद्यनुवाकः ( तै० ब्रा० १. २.

६. १.) पञ्चमत्वेनाज्ञातः । उदुगाढवेदेऽपि 'गावो वा'—इत्या-  
 द्यारभ्य ( ता० ब्रा० १. ३. १. १.) समाज्जायते । गवागवन-  
 प्रकरणे 'पूजापतिः पूजा असृजत'—इत्यादिना ( ता० ब्रा०  
 १. ४. १०. १.) महाव्रताख्य मेक महाराज्ञातम्, तच्च सन्नस्यो-  
 पान्त्य महः ; उदयनीयाख्यादन्तिमादङ्गः समनन्तरपूर्वभा-  
 वित्वात् । तथाचापस्तम्बः—'सन्तिष्ठते महाव्रतम्'—इत्येतदहः  
 समाप्त्यानन्तरं व्याख्याय 'उदयनीयः'—इत्युदयनीयाख्यं चरम  
 महः प्रोवाच । तस्मात् सत्रे समुत्पन्नस्य महाव्रतस्य वचन-  
 बलात्सत्राद्वहिरप्येकाह रूपेणाहीनगतत्वेन च पृथक् प्रयोगो  
 भवति । यथा राजसूयोत्पन्नाया अवेष्टेर्वचनात् पृथक् प्रयोगः ।  
 यथा वा राजसूयोत्पन्नानां चातुर्मास्यानाम् 'अक्षय्यं ह वै  
 चातुर्मास्ययाजिनः सुकृतं भवति'—इति वचनेन पृथक् स्वातन्त्र्य-  
 प्रयोगः । तद्वदेकाहपक्षे स्वातन्त्र्यम् । अहीनत्वपक्षे तु पौण्ड-  
 रीकनाम्न एकादशरात्रस्य इदं दशमं महर्भवति । तथा चाप-  
 स्तम्बः 'अथैकेषा मत्यायन् गाः पञ्चाहश्चत्वारंश्चन्द्रीणा महाव्रतं  
 विश्वजित्सर्वपृष्ठोऽतिराजः'—इति पौण्डरीकाहः कृति सुक्तवान् ।

अथ सत्रे समुत्पन्नं महाव्रतं प्रकृतिः । एकाहरूप महीन-  
 रूपञ्च विकृतिः । अतः सत्रगतस्य महाव्रतस्य प्राधान्येन प्रयोग  
 ब्रह्मोपदिश्यते । ननु तस्यापि महाव्रतस्य परम्परयामिष्टोम-  
 विकृतित्वेन सोमयागरूपत्वात् सोमयागे च स्तोत्रशस्त्रादि-  
 वत्सामिधेनीना मङ्गत्वाभावात् पञ्चविंशतिं सामिधेनीविधान  
 मयुक्तं मिति चेत्, नायं दोषः ; सोमयागस्य सामिधेन्यपेक्षा-  
 राहित्येऽपि तदङ्गभूतस्य सवनोपस्य पशोस्तदपेक्षत्वात् । आन-  
 र्थक्यात्तदङ्गेष्वितिन्यायेन प्रधानेनान्वयरहितस्य तदङ्गान्वयो-



यपत्तेः । अतोऽङ्गद्वारा सामिधेनीनां महाव्रतस्येति सम्बन्ध-  
वाचिनी षष्ठी युज्यते । 'पञ्चविंशतिम्', इति द्वितीया प्रथमा-  
न्तत्वेन परिणेतव्या ; सामिधेन्यभिधा ऋचः, पञ्चविंशति-  
सङ्ख्याका इत्यर्थः । सम्यगिध्यते ज्वात्यतेऽग्निर्याभिः ऋग्भिस्ताः  
'सामिधेन्यः' । तथा चोक्तम्—'ऋक् सामिधेनो धाव्या च या  
स्यादग्निसमिन्धने'—इति ( अम० को० २. ७. २२. ) । सव-  
नीयस्य पशोः प्रोक्षणादूर्ध्व मध्वर्युणा प्रेषितो होता सामिधेनी-  
रनुब्रूयात् । तथा चापस्तम्ब आह—'उपरिष्ठादधस्तात्सर्वतश्च  
प्राच्य वेदं निधाय सामिधेनीभ्यः प्रतिपद्यते'—इति ।—इति ॥

अथ तैत्तिरीयसंहिताभाष्ये भूमिकायां यानुक्तानि, तानि  
प्रायः ऋग्भाष्यभूमिकोक्ततुल्यान्येव ; ततः प्रथममन्त्रव्याख्यान-  
वसरे तु यानुक्तानि, तेभ्यो यथाप्रयोजनं मत्रैव हित्वा हित्वो-  
द्धृतानि, ( २६—४८ ) ॥

अथ तैत्तिरीयब्राह्मणभाष्यभूमिकातः—

"यद्यपि संहितायाम् 'इषेत्योर्ज्जित्वा'—इत्यादीनां दर्शपूर्ण-  
मासमन्त्राणा मादौ ( १. १. १. १. ) समाभ्यासत्वात् तद्व्या-  
ख्यानरूपे ब्राह्मणे पौरोडाशिककाण्डे मादौ पठितव्यम्, तथापि  
दर्शपूर्णमासयोराहवनीयाद्यग्निसापेक्षत्वादग्नौनां चाधानसाध्य-  
त्वात् प्रथमकाण्डस्याग्रे प्रपाठकोऽग्न्याधानविधिरुच्यते । यद्यपि  
'क्षत्तिकास्त्रग्नि मादधीत'—इत्ययमेव आधानब्राह्मणस्य उप-  
सङ्गमः तथापि संहितायां ग्रहकाण्डे शुक्रामन्त्रिग्रहप्रचारार्थानां  
मन्त्राणां अनुक्तत्वेनात्र वक्तव्यत्वात् तेषाञ्चाशासनीयफलप्रति-  
पादकत्वेन मङ्गलरूपत्वादाद्यानुवाके तान् परिशिष्टान् मन्त्रान-  
भिदधानोऽर्थान्नङ्गलाचरणं सम्पादयति 'मन्त्रं सन्धत्तम्'—इति ।

ब्रह्मशब्दो जगत्कारणे परमात्मनि मुख्यतया वेदे प्रयुज्यते ।  
तथा चैतरेयिणः स्वकीयोपनिषदि समाजयन्ति — ‘प्रज्ञा प्रतिष्ठा  
प्रज्ञानं ब्रह्म’—इति (ऐ० उ० ३. ३.) । तैत्तिरीयाश्च ‘सत्यं ज्ञान  
मनन्तं ब्रह्म’—इति (ते० उ० २. १.) । वाजसनेयिनश्च ‘विज्ञान  
मानन्दं ब्रह्म’—इति (वृ० उ० ३. ६. २८.) । एवं सति ब्रह्म-  
शब्दप्रतिपादकेऽस्य वर्णमात्रके परब्रह्मणि सहसा बुद्धिस्थत्वा-  
दर्थान्मङ्गलाचरणं सम्पद्यते । तस्य ब्रह्मणः प्रतिपादकत्वेन  
वेदेऽपि ब्रह्मशब्दस्यार्थः । ततो ग्रन्थादौ वेदपुरुषोऽनुष्मृतो  
भवति । तादृशस्य वेदाध्ययनाध्यापनयोर्मुखाधिकारसम्पादिका  
ब्राह्मणजातिरपि ब्रह्मशब्दस्यार्थः, सोऽप्यय मत्र मन्त्रे विव-  
क्षितः । उत्तरवाक्यगतचत्रशब्दसाहचर्यात् । एवं सत्यत्र प्रति-  
पाद्यत्वेनाविवक्षितोऽपि परमात्मा सहसा प्रतीयमानो विघ्न-  
परिहारादिरूपं मङ्गलं सम्पादयति । यथा ब्राह्मणभोजनार्थं  
माजीयमानस्य दधिकुम्भस्य दर्शनेन शामान्तरे जिगमिषूणां  
मङ्गलं तद्वत् । तस्मादाद्यानुवाके ‘ब्रह्म सन्धत्तम्’—इत्यादि-  
मन्त्राणां सामानां युक्ततरम् ।”—इति ॥

अथ तैत्तिरीयारण्यकभाष्यतः—

“अरण्याध्ययनादेतदारण्यक मितिर्यते ।

अरण्ये तदधीयीतेति एवं वाक्यं प्रवक्ष्यते ॥

काण्ड मारण्यकं सर्वं व्याख्यातव्यं प्रयत्नतः ।

आरण्यकविशेषास्तु पूर्वाचार्यैरुद्धोरिताः ॥

हेतून् प्रवर्ग्यकाण्डञ्च याज्ञोपनिषदो विदुः ।

आरुणीयविधिश्चैव काठके परिकीर्तितः ॥

रुद्रो नारायणश्चैव मेधो यश्चैव पितृयः ।

एतदारण्यकं सर्वं नात्रतो श्रोतुं मर्हति ॥  
 कठेन मुनिना दृष्टं काठकं परिकीर्त्तयते ।  
 सावित्री नाचिकेतश्च चातुर्होत्रस्तृतीयकः ॥  
 तुर्यो वैश्वसृजस्तदहङ्गिरारण्यकेतुकः ।  
 स्वाध्यायब्राह्मणश्चेति सर्वं काठक मीरितम् ॥  
 नारण्याधीतिनियमः सावित्रादिचतुष्टये ।  
 अतस्तद्ब्राह्मणग्रन्थे श्रुतं व्याख्यातं मया हः ॥  
 बङ्गिरारण्यकेत्वाख्यः पाठके पञ्चमे श्रुतः ।

आरण्यकादावाज्ज्ञातस्तद्वाख्याय प्रतन्यते ॥”-इति ।

तत्रैव प्रथमपाठकभाष्यशेषे—

“यो दर्शपूर्णमासादिः पितृमेधान्त ईरितः ।

कर्म्मकाण्डः समग्रोऽयं व्याख्यातो बालबुद्धये ॥”-इति ॥

तैत्तिरीयारण्यकस्य सप्तमाष्टमनवमाध्यायाः उपनिषद्द्रूपाः ;  
 तत्र सायणकृतं भाष्यं न दृश्यते ।

अथ दशमप्रपाठकभाष्यारम्भे—

“वारुण्युपनिषद्युक्ता ब्रह्मविद्या ससाधना ।

यान्त्रिक्यां खिलरूपायां सर्वशेषोऽभिधीयते ॥

यथा बृहदारण्यके सप्तमाष्टमाध्यायौ खिलकाण्डत्वे नाचार्यै-  
 रुदाहृतौ, तथेयं नारायणाय व्याख्या यान्त्रिक्युपनिषदपि  
 खिलकाण्डरूपा ; तल्लक्षणोपेतत्वात् । कर्म्मोपासनब्रह्मकाण्डेषु  
 त्रिष्वपि यद्यद्वक्तव्यं मवशिष्टं तस्य सर्वस्याभिधानेन प्रकीर्णक-  
 रूपं खिलत्वम् । बृहदारण्यके सप्तमाध्याये ‘पूर्णमदः पूर्णं मिदम्’  
 —इत्यादिना ( १. १. ) ब्रह्मतत्त्वं मभिहितम् । ‘ॐ खं ब्रह्मे-  
 त्यादिभिरष्टमाध्यायगतैश्च ‘यो ह वै ज्येष्ठश्च श्रेष्ठश्च वेद ( ८. १.

१.)—इत्यादिभिर्वाक्यैर्नानाविधान्युपासनान्यभिहितानि । ‘स  
यः कामयेत महत् प्राप्नुयाम् ( ८. ३. १. )’—इत्यादिना मन्त्राख्यं  
कर्माभिहितम् । तथा पुत्रविशेषादिकामनायुक्तानां तत्कर्मा-  
ख्यभिहितानि ( ८. ४. ६—१८. ) । एव मन्त्रापि ‘अश्वस्य पारि’  
—इत्यादिना ब्रह्मतत्त्वमभिहितम् ( १ अनु० ) । ‘आदित्यो वा  
एष एतन्मण्डलम्’—इत्यादिनापासनमभिहितम् ( १३ अनु० )  
‘मूरन्नमग्नये पृथिव्यै स्वाहा’—इत्यादिना कर्माख्यभिहितानि  
( ३ अनु० ) । तत्र कर्माणां बाहुल्याद्यान्निर्णीतव्यम् । उपक्रमे  
ब्रह्मतत्त्वाभिधानादुपसंहारे च ब्रह्मज्ञानसाधनानां सत्यादीनां  
सञ्ज्ञासान्तानां मभिधानादुपनिषदित्युच्यते । तदीयपाठसम्प्र-  
दायसु देशविशेषेषु बहुविध उपलभ्यते । तत्र यद्यपि शाखामेदः  
कारणं, तथापि तैत्तिरीयशाखाध्यापकैस्तद्देशनिवासिभिः  
शिष्टैरादृतत्वात् सर्वेऽपि पाठ उपादेय एव । तत्र द्रविडानां  
चतुःषष्ट्यनुवाकपाठः । आन्ध्राणां मशीत्यनुवाकपाठः । कर्णाट-  
केषु केषाञ्चित्तुःसप्ततिपाठः ; अपरेषां नवाशीतिपाठः । तत्र  
वयं पाठान्तराणि यथासम्भवं सूचयन्तेऽशीतिपाठं प्राधान्येन  
व्याख्यास्यामः ॥”-इति ॥

अथ सामवेदीयपूर्वार्चिकभाष्यभूमिकातः—

“सामवेदार्थं मेघोऽत्र प्रकाशयति सादरम् ।

उन्नातुस्तत्त्वजिज्ञासोरपि तेन कृतार्थता ॥

यज्ञो ब्रह्म च वेदेषु दावयौ काण्डयोर्द्वयो ।

अध्वर्युमुखैर्ऋत्विग्भिश्चतुर्भिर्यज्ञसम्पदः ॥

निर्मिमीते क्रियासङ्घैरध्वर्युर्यज्ञियं वपुः ।

तदलंकुर्वते हीता ब्रह्मोन्नातित्यमी त्रयः ॥

शस्त्रयाज्यानुवाक्याभिर्हीतालङ्कृतेऽध्वरम् ।  
 आज्यपृष्ठादिभिः स्तोत्रैरुक्तातालङ्करोत्यमुम् ॥  
 तयाणा मपराधन्तु ब्रह्मा परिहरेत् सदा ।  
 'ऋचान्वः'-इति मन्त्रेऽसावर्थः सर्वोऽभिधीयते ॥  
 यज्ञं यजुर्भिरध्वर्युर्निर्मिमीते ततो यजुः ।  
 व्याख्यातं प्रथमं; पञ्चादृचां व्याख्यान मीरितम् ॥  
 साक्षा सृगाश्रितत्वेन सामव्याख्याऽथ वर्ण्यते ।  
 अनुतिष्ठासुजिज्ञासावशाद् व्याख्याक्रमो ह्ययम् ॥  
 जाते देहे भवत्यस्य कटकादि विभूषणम् ।  
 आश्रितम् मणिसुक्तादि कटकादौ यथा तथा ॥  
 यजुर्जाते यज्ञदेहे स्यादग्निभस्त्रद्विभूषणम् ।  
 सामाख्या मणिसुक्ताद्या ऋक्षु तासु समाश्रिताः ॥

\*

\*

\*

\*

यदुक्तं 'गीतिषु सामाख्या'-इति ( जे० सू० २. १. ३६. ) तदेव  
 विशदीकर्तुं सप्तमाध्यायस्य द्वितीयपादे रथन्तरशब्दो निरूपितः—

'अतिदेश्यं विनिश्चेतुं कवतीषु रथन्तरम् ।

गायतौल्यम् गानयुक्ता शब्दार्थी गानमेव वा ॥

इति चिन्ता ; गानयुक्ता त्वभित्वेऽप्यृक् प्रसिद्धितः ।

लाघवादतिदेशस्य योग्यत्वाच्चान्तिमो भवेत् ॥

इदं मान्नायते—'कवतीषु रथन्तरं गायति'-इति, 'कया  
 नश्चिन्न आ भुवदित्याद्या स्त्रिस्त्र ऋचः कवत्यः ; तासु वामदेव्यं  
 सामाध्ययनतः प्राप्तम्, तद्वाधितुं रथन्तरं साम तास्वतिदिश्यते ;  
 तत्वातिदेशस्य स्वरूपं निश्चेतुं रथन्तरशब्दार्थश्चिन्त्यते । गान-  
 विशेषयुक्ता 'अभि त्वा शूर नोनुमः'-इतीयं ऋक् रथन्तरं मितुम्-



च्यते ; कुतः ? अधिपत्यप्रसिद्धितः । रथन्तरं गीयता मिति  
केन चिदुक्ताः अधिपतारः स्वरस्तीभविशेषयुक्ता मभित्वेष्टात्तं  
पठन्ति, न तु स्वरस्तीभमात्रम् ; तस्माद् गानविशिष्टाया ऋचो  
रथन्तरशब्दार्थत्व मिति प्राप्ते, ब्रूमः— स्वरादिविशेषानुपूर्वि-  
मात्रस्वरूप मृगचरव्यतिरिक्तं यद् गानं तदेव रथन्तरशब्दार्थः ।  
कुतः ? लाघवात् । किञ्च कवतीष्वृत्तु गान मतिदेष्टुं योग्यम्,  
न तद्वत्तद्गोच्यतास्ति, कयानोऽभित्वेत्यनयोक्तृचोर्युगपदाधा-  
राधेयभावेन पठितु मशक्यत्वात् । तस्माद् गानविशेष एव रथ-  
न्तरशब्दार्थः—इति ।

पुनरपि नवमाध्यायस्य द्वितीयपादे प्रथमाधिकरणस्य प्रथम-  
वर्णके सामशब्दस्य गानमात्रवाचित्वं स्मारितम्—

‘सामोक्तिबृहदाद्युक्ती गीताया ऋचि केवले ।

गाने वा गानएवेति स्मार्यते सप्तमोदितम् ॥

सामान्यवाची सामशब्दो विशेषवाचिनो बृहद्रथन्तरादि-  
शब्दाश्च गानमात्रे वर्तन्ते, न तु गानविशिष्टाया ऋचि, इत्ययं  
नियमः सप्तमस्य द्वितीयपादे सिद्धः ; सोऽत वक्ष्यमाणविचारो-  
पयोगितया स्मार्यते’—इति ।

सामशब्दवाच्यस्य गानस्य स्वरूप मृगचरेषु क्रुष्टादिभिः  
सप्तभिः स्वरैः अक्षरविकारादिभिश्च निष्पाद्यते । क्रुष्टः प्रथमो  
द्वितीय स्तृतीय चतुर्थः पञ्चमः षष्ठश्चैत्येति सप्त स्वराः । ते चावा-  
न्तरभेदैर्बहुधा भिन्नाः । स्वरस्य सामनिष्पादकत्वं कान्दोग्यो-  
पनिषद्ः प्रथमे प्रपाठके प्रश्नोत्तराभ्या मामनन्ति—‘स ह शिलकः  
शालावत्यश्चैकितायनं दाक्षभ्य सुवाव हन्त त्वा पृच्छानीति  
पृच्छेति होवाच का सान्नी गति रिति स्वर इति होवाच’—

इति (८, ३, ४.) । काण्वा उद्गीथविद्यायां स्वरस्य साम-  
सम्बन्धिसर्वस्वस्थानीयत्वं शोभनवर्णस्थानीयत्वं चामनन्ति—  
'तस्य हैतस्य साज्जो यः स्वं वेद भवति हास्य स्वं तस्य स्वर  
एव स्वम्'—इति ( बृ० उ० १, ३, २५. ), 'तस्य हैतस्य साज्जो यः  
सुवर्णं वेद भवति हास्य सुवर्णं तस्य वै स्वर एव सुवर्णम्'—  
इति ( बृ० उ० १, ३, २६. ) च ।

अक्षरविकारादीनान्तु सामनिष्पादकत्वं नवमाध्यायस्य  
द्वितीयपादे एव 'अर्थैकत्वाद् विकल्पः स्यात्' (२७ सू०)—इत्ये-  
तस्य सप्तमाधिकरणगतस्य सूत्रस्य व्याख्यानावसरे शबर-  
स्वामिना स्पष्टं सुक्तम्—'सामवेदे सहस्रं गीत्युपायाः । आह  
कतमे गीत्युपाया नाम ? उच्यते—गीतिर्नाम क्रिया ह्याभ्य-  
न्तरप्रयत्नजन्या स्वरविशेषाणां सभिव्यञ्जिका, साम-शब्दाभि-  
लष्या ; सा नियतप्रमाणाया लृचि गीयते । तत्सम्पादनार्थाऽय  
लृगक्षरविकारो विज्ञेयो विकर्षण मभ्यासो विरामः स्तोभ  
इतिप्रवमादयः सर्वे सामवेदे समान्नायन्ते'—इति ।

तद्विषये विचारो न्यायविस्तरेऽभिहितः—

'समुच्चेया विकल्पया वा विभिन्ना गीतिहेतवः ।

आद्यः प्रयोगग्रहणादर्थैकत्वाद् विकल्पनम् ॥

छान्दोग्ये तवल्कारादिशास्त्रार्थेषु विलक्षणा गीतिहेतवो-  
ऽक्षरविकारादय आन्नायन्ते ; ते सर्वे कर्मातुष्ठाने समुच्चे-  
तव्याः । कुतः ? प्रयोगवचने सर्वेषां परिगृहीतत्वात् । मैवम् ;  
एकैकशास्त्रोक्तैरेवाक्षरविकारादिभिरध्ययनकालेव गीतिस्वरूप-  
निष्पत्तेस्तन्निष्पत्तिलक्षणस्य प्रयोजनस्यैकत्वात् । प्रयोगवचनपरि-  
गृहीता अपि ग्रीह्यववद् बृहद्रथन्तरवच्च विकल्पन्ते'—इति ।

गीतिहेतुषु स्तोभस्यात्यन्त मप्रसिद्धत्वात्तल्लक्षणं तस्मिन्नेव  
पादे एकादशाधिकरणे चिन्तितम् —

‘स्तोभस्य लक्षणं नास्ति किं वास्ति न विवर्णता ।

आधिक्य मप्यतिव्याप्तं विशिष्टं लक्षणं भवेत् ॥

न तावद् विवर्णत्वं लक्षणम्, वर्णविकारस्य विपरीतवर्ण-  
त्वेन स्तोभत्वप्रसङ्गात् । ‘अग्न आ याहि ( छ० आ० १. १. १. )’—  
इत्यस्या ऋचि अकारस्य स्थाने ओकारं कृत्वा गावन्ति ‘ओमायि’  
—इति ( गी० गा० १. १. १. ) । अधिको वर्णः स्तोभ इत्युक्ते सति,  
अभ्यासेऽतिव्याप्तिः ; ‘पिबा सोम मिन्द्र मन्दतु त्वा’—इत्येतस्या  
ऋचि दत्तुत्वेत्यक्षरत्रयं गानकाले निरभ्यस्तम् । अतो विकारा-  
भ्यासयोरतिव्याप्तेर्नास्ति लक्षणम् ? इति चेत्, नैवम् ; ‘अधिकत्वे  
सति ऋग्विलक्षणवर्णः स्तोभः’—इति विशिष्टस्य तत्तल्लक्षणत्वात् ।  
लोकेऽपि सभायां विप्रलम्भकेनोच्यमानं प्रकृतार्थानन्वितं काल-  
क्षेपमात्रहेतुं शब्दराशिं स्तोभ इत्याचक्षते । तस्मादस्ति लक्ष-  
णम्—इति ।

अक्षरविकारस्तोभादिवत् वर्णलोपोऽपि क्वचिद् गीतिहेतु-  
र्भवति । तल्लोपविषयश्च विचारो नवमाध्याये प्रथमपादस्याष्टा-  
दशाधिकरणेऽभिहितः —

‘इरा गिरा विकल्पः स्यादुतेरेवा विशेषतः ।

आद्यो मैवं बाध पूर्व मिराया विहितत्वतः ॥

ज्योतिष्टोमे श्रूयते—‘यज्ञायज्ञीयेन सुवीत’—इति । ‘यज्ञा-  
यज्ञा’—इत्यनेन शब्देन युक्ताया ऋच्युत्पन्नं साम यज्ञायज्ञीयम् ।  
तस्या ऋचि ‘गिरा’—शब्दः पठ्यते ‘यज्ञा यज्ञा वो अग्नये गिरा  
गिरा च दक्षसे’—इति । तत्र सामगा योनिगान मधीयानाः

सहैव गकारेण गायन्ति 'गायिरा गिरा'—इति । ब्राह्मणे तु गकारलोपपूर्वेक माकारयकारादिकं गानं विधीयते 'ऐरं कृत्वो-  
द्गयम्'—इति । गिराशब्दे 'गकारलोपादिराशब्दो भवति,  
इरायां सम्बन्धि गानम् ऐरम्, तादृशं कृत्वा प्रयोगकाले तद्वानं  
कर्तव्यमित्यर्थः । तत्र योनिगानब्राह्मणयोः समानबलत्वेन  
विशेषाभावात् विकल्पेन प्रयोक्तव्यम् ? इति प्राप्ते, ब्रूमः—'न  
गिरागिरिति ब्रूयाद्, यद् गिरा गिरिति ब्रूयाद् आत्मानं मेव  
तदुद्गाता गिरित्'—इति गकारसहितगाने बाधकमुक्त्वा गकार-  
रहित गिरापदं गेयत्वेन विधीयते ; तत्पदादेरिकारस्य गानार्थं  
माकारो यकार इकारश्चेति चीन् वर्णान् प्रयुञ्जते ; ततः  
'गायिरा'—इति गानात्वात्—इति ।

तत्रैवोपरितनाधिकारे कश्चिद् विशेषश्चिन्तितः—

'इरापदं न गेयं स्याद् गेयं वा गीत्यनुक्तिः ।

न गेयं गीयमानस्य स्थाने पातात् प्रगीयते ॥

ब्राह्मणेन विहित इराशब्दो न गातव्यः ; कुतः ? ऐरमिति  
शब्देन गीतरनुक्तत्वात् । पाणिनीयेन 'विमुक्तादिभ्याम् (५,  
२, ६१.)'—इतिसूत्रेणैराशब्दादण् प्रत्ययो मत्वर्थीयो विहितः ।  
तथासतौरापदोपेतं कृत्वेतावावनेवार्थो भवति । यदि प्रगीते-  
रापदसम्बन्धः तद्वितेन विवक्ष्येत, तदानीं माकारो यकार  
इकारो रेफ आकारश्चैतैः पञ्चभिर्वर्णैर्निष्पन्न मायोरारूपं गीय-  
मानैराशब्दप्रातिपादिकं भवति ; तादृशात् प्रातिपदिकात्  
पाणिनीयेन 'वृद्धाच्छः (४, २, ११४.)'—इतिसूत्रेण प्रत्ययान्तरे  
सति, गायिरौयं कृत्वेति ब्राह्मणपाठो भवेत् । तस्मान्न गेयम् ?  
इति प्राप्ते, ब्रूमः—गीयमानस्य गिरापदस्य स्थाने इरा पदं

विधीयते इति पदमात्रस्य बाधः ; गानन्तु न बाध्यते । किञ्च  
विमुक्तादि-( ५. २. ६१. )-सूत्रेणाणप्रत्ययेऽपि पूर्वस्मात् 'मती  
छः सूक्तसाम्नोः ( ५. २. ५८. )'-इति सूत्रात् सामानुवृत्तेरेवं  
सामेत्यर्था भवति ; सामत्वं च गीतिसाध्यम् । यदा तु 'तस्य  
विकारः ( ४. ३. १३४. )'-इत्यस्मिन्नर्थे अण् प्रत्ययः, तदानीं  
मिराया विकार इति विग्रहे यथोक्तं गानं लभ्यते । तस्माद्  
गातव्यम्'-इति ।

✽

✽

✽

✽

यथोक्तं ऋग्वराणां संस्कारकं गोत्यात्वकं यत् साम तदेतदे-  
कैकं छन्दोगा एकैकस्या मृचि 'वेदसाम'-नामके ग्रन्थेऽधीयन्ते ;  
जहनामके तु ग्रन्थे एकैकं साम तच्चेधीयते । सोऽयं मूह्यग्रन्थः  
तस्मिन्नेव पादे प्रथमाधिकरणस्य द्वितीयवर्णके विचारितः—

‘जहग्रन्थोऽपौरुषेयः पौरुषेयोऽथवाग्रिमः ।

वेदसामसमानत्वाद् विधिसार्थत्वतोऽन्तिमः ॥

यस्मिन् ग्रन्थे सामगास्तृचे तच्चे सामैकैकं गायन्ति, सोऽयं  
मूह्यग्रन्था नित्यां न तु पुरुषेण निर्णितः । कुतः ? अनध्याय-  
वर्जनेन कर्तुरस्मरणेनाध्यापकानां वेदत्वप्रसिद्ध्या च वेदसाम-  
नामकेनान्यग्रन्थसदृशत्वात् । इति चेत्,—सैवम् ; अपौरुषे-  
यत्वे विधिवैयर्थ्यप्रसङ्गात् ; ‘यद्योन्यां तदुत्तरयोगाति’-इति हि  
विधीयते । अयं मर्थः—अपौरुषेयत्वेन सत्यतिपक्षे वेदसाम-  
नामके ग्रन्थे ‘कया नञ्चित् आभुवत्’-इत्येतस्यां योन्या मेकस्या  
मृचि यद् वामदेव्यनामकं सामोपदिष्टम् ; तदेवोत्तरयोगात्  
‘कस्त्वा सत्यो महानाम्’—‘अभौ घू णः सखीनाम्’-इत्यनयोः  
द्वितीयतृतीययोगात्तव्यम् इति । अयं विधिरूहग्रन्थस्य वेदत्वे



व्यर्थः स्यात् ; 'वेदसाम'-वदधरायनादेव तत्सिद्धेः । उपरितने  
 ऋग्वये सामोहस्य पौरुषेयत्वेऽपि सामस्वरूपस्य तदाधारभूतानां  
 तिसृणां सृचां च वेदत्वादनधरायाः वर्जनौयाः । कर्तुरस्मरणं  
 जीर्णकूपारमादिष्विव चिरकालव्यवधानादुपपन्नम्, अस्मरण-  
 मूलैवाधारापकानां वेदत्वप्रसिद्धिः ;—यथा बह्वृचा अधारापका  
 महाव्रतप्रयोगप्रतिपादक माश्वलायननिर्मितं कल्पसूत्रं मरण्ये  
 अधीयमानाः पञ्चम मारण्यक मिति वेदत्वेन व्यवहरन्ति,  
 तद्वत् । न च तस्यापि वेदत्व मस्त्विति वाच्यम् ; प्रथमारण्यकेन  
 पुनरुक्तत्वात्, अर्थवादराहित्येन ब्राह्मणसादृश्याभावाच्च । तस्मात्  
 यच्चमारण्यकवद्बुहः पौरुषेयः ; पौरुषेयस्य च न्यायमूलत्वात्  
 यत्र बल्यमाणन्यायविरोधस्तदप्रमाणम्—इति ॥



नन्वस्मिन् सामवेदे ब्राह्मणभागस्य व्याख्यातुं योग्यत्वेऽपि  
 मन्त्रभागस्य न व्याख्यानयोग्यतास्ति ? तत्रत्यानां मन्त्राणां  
 गीतिमात्रात्मकत्वात् ;—न खलु पदवाक्यव्यतिरिक्तायां स्वर-  
 स्तोभादिसाध्यायां गीतौ क्रियाकारकयोजनाभिव्यङ्गाः कश्चि-  
 दर्थोऽस्ति, यस्याभिव्यक्तये भवता गीतिर्व्याख्यायेत । यत् स्तरादि-  
 लक्षणविशेषकथनेन गीतिव्याख्यानं तत्पूर्वाचार्यैरेव तत्तल्लक्षण-  
 मन्त्रग्रहणेषु सम्पादितम् इति न तत्र त्वया यतितव्यम् ; अतः  
 कथं भवती मन्त्रभागव्याख्यानम् ? अब्रूच्यते— न तावद्  
 गीतिर्निराश्रया ; तस्याः ऋगाश्रितत्वात् । अतएव छन्दोगा  
 उपनिषद्येव मामनन्ति—'तस्मादृचधूर्तं साम गीयते'—इति  
 (१. ६. १) । गीत्याश्रयभूता सेय-सृगपि मन्त्र एव, 'तेषां सृग्य-  
 चार्यवशेन पादव्यवस्था'—इति मन्त्रविशेषत्वेन सूचितत्वात् ।

ऋगात्मकस्य तु मन्त्रस्य क्रियाकारकान्वयाभिव्यङ्ग्योऽर्थो विद्यते,  
स च क्रत्वनुष्ठानकालोऽनुस्मर्तव्य इति ऋग् व्याख्यान मवश्यं  
कर्त्तव्यम् । मन्त्रैरर्थानुस्मरणं तु प्रथमाध्यायस्य द्वितीयपादे चतु-  
र्थाधिकरणे निर्णीतम् —

‘मन्त्रा उरुप्रथस्वेति किं मद्दृष्टेकहेतवः ।

यागीषूत पुरोडाशप्रथनादेश्च भासकाः ॥

ब्राह्मणेनापि तद्ज्ञानान् मन्त्राः पुण्यैकहेतवः ।

न तद्ज्ञानस्य दृष्टत्वाद् दृष्टं वर मद्दृष्टतः ॥

‘उरुप्रथस्व’-इत्ययं कश्चिन्नान्तः ; तस्यायं मर्थः—भो पुरोडाश !  
त्वं उरु विपुलता यथा भवति तथा प्रसर इति । एवमादयो  
मन्त्राः यागप्रयोगेषूच्चार्यमाणाः अदृष्ट मेव जनयन्ति, न त्वर्थ-  
प्रकाशनाय तदुच्चारणम् ; पुरोडाशप्रथमलक्षणस्यैव ब्राह्मण-  
वाक्येनापि प्राप्तत्वात् । ‘उरुप्रथस्वेति पुरोडाशं प्रथयति’—इति  
हि ब्राह्मणवाक्यम् । नैतद् युक्तम् ; अर्थप्रत्यायनस्य दृष्टप्रयोजन-  
सम्भवे सति केवलाददृष्टस्य कल्पयितुं मशक्यत्वात् । तस्मात् दृश्य-  
मानार्थानुस्मरणं मेव यागप्रयोगे मन्त्रोच्चारणस्य प्रयोजनम् ।  
ब्राह्मणवाक्येनार्थानुस्मरणसम्भवे मन्त्रेणैवानुस्मरणीयं मिति यो  
नियमः तस्य दृष्टासम्भवात् अदृष्टं प्रयोजनं मस्तु’-इति ॥

अस्मिन्नेवाधिकरणे मतान्तरेण पूर्वोत्तरपक्षावाह —

‘मन्त्रब्राह्मणयोर्यद्वा कलहो विनियोजने ।

न मन्त्रलिङ्गसिद्ध्यर्थं मनुवक्तीतरद् यतः ॥

अस्य मन्त्रस्य लिङ्गेन विनियोगे ब्राह्मणवाक्यम् अविवचि-  
तार्थं स्यात् ? वाक्येन विनियोगे मन्त्रलिङ्गं न विवचेत ?  
इत्युभयोर्विरोधादप्रामाण्यं नोदनायाः इति पूर्वपक्षः । नायं

विरोधः ; प्रबलेन लिङ्गेन विनियोगसिद्धौ वाक्यस्यानुवाद-  
कत्वात् इति राजान्तः'—इति ॥

अर्थानुस्मरणाय व्याख्यातव्याः सामयोनिभूता ऋचः संहिता-  
ग्रन्थे कृत्स्नोनामके समान्नाताः । ताः सर्वा ऋचः आस्नातक्रमे-  
णेह व्याख्यायन्ते ।

न च तासां क्रतुषु स्वातन्त्र्येण विनियोगोऽस्ति ब्राह्मणेन  
सूत्रेण च विनियुक्तानां साक्षा माश्रयतया तदुपयोगात् । तस्माद्  
ऋग्वेदव्याख्यान इवेतद्व्याख्याने विशेषेण विनियोगो नान्वेष-  
णीयः । सामान्येन तु विनियोगो यद्यपि ब्रह्मयज्ञविषयोऽस्ति तथा  
प्यसौ कृत्स्नस्य वेदस्यैव एवेति नान्वेषणप्रयासोऽस्ति ॥”—इति ॥

सामवेदस्योत्तरसंहिताभाष्यभूमिका तु त्रयीसंग्रहे यथा-  
स्थानं ( १६१. १६२ पृ० ) यथावत् प्रकाशितैव ।

सामवेदस्य ताण्ड्यमहाब्राह्मणभाष्यभूमिका त्वेषा—

“वागोशायाः समनसः सर्वार्थानां मुपक्रमे ।

यं नत्वा कृतकत्वाः स्युस्तं नमामि गजाननम् ॥ १ ॥

यस्य निःशसितं वेदा यो वेदेभ्योऽखिलं जगत् ।

निश्चये त मंहं वन्दे विद्यातीर्थमहेश्वरम् ॥ २ ॥

तत्काटाक्षेण तद्रूपं दधद् बुद्धमहौपतिः ।

आदिग्रन्थाधवाचार्यं वेदार्थस्य प्रकाशने ॥ ३ ॥

ये पूर्वोत्तरमीमांसे ते व्याख्यायातिसंग्रहात् ।

कृपालुर्नाधवाचार्यो वेदार्थं वक्तुं युज्यतः ॥ ४ ॥

व्याख्यातावृग्यजुर्वेदौ सामवेदेऽपि संहिता ।

व्याख्याता ब्राह्मणव्याख्याङ्करोत्यौङ्गात्रबुद्धये ॥ ५ ॥

पञ्चविंशतिरध्याया महति ब्राह्मणे स्थिताः ।

आद्येऽध्याये यता मन्त्रा उद्गातुर्यजुरात्मकाः ॥ ६ ॥

ये तु मन्वाः स्तोत्ररूपा उत्तरासु त्वचेषु ते ।

योनिवद्भान संहित्वा पठ्यन्ते तद्विधेर्वशात् ॥ ७ ॥

यद्योन्यां गान मास्नातं तदेवोत्तरयोक्तृचोः ।

गायदिति स्तोत्रकृतौ साग्ना मूहो विधीयते ॥ ८ ॥

आवृत्तियुक्तं तस्मात् स्तोम इत्यभिधीयते ।

द्वयोरध्याशयोः स्तोमप्रकारा बहुधा श्रुताः ॥ ८ ॥

चतुर्थाध्याय आरम्भ गवामयनिकादयः ।

क्रतूनां विधयः प्रोक्ता एषोऽस्मिन् ब्राह्मणे क्रमः ॥ १० ॥

प्रथमाध्यायगा मन्त्रा विनियोगपुरःसरम् ।

व्याख्यायन्ते सर्वसोम-यागेष्वेते ऽह्नाह्नाः ॥ ११ ॥

ननु प्रथमाध्याये समान्नातानां 'महत्त्वे वीवः'-इत्यादीनां मन्त्राणां क्रत्वङ्गत्व मयुक्तम् ? क्रतुप्रकरणमपि पाठाभावात् । चतुर्थीधरायप्रसूतीनि हि क्रतुप्रकरणानि भविष्यन्ति । चतुर्थ-पञ्चमाध्यायी गवामयननामकस्य संवत्सरसत्रस्य प्रकरणम् ; 'गावो वा एतत्सत्र मासत'-इत्यारभ्य तयोर्धराययोराङ्गात-त्वात् । षष्ठाध्याये 'अग्निष्टोम मपश्यत्'-इत्यारभ्य तस्याधराय-स्याङ्गातत्वात् । एव सुत्तराख्यपि क्रतुप्रकरणान्यवगन्तव्यानि ।

नन्वेवमग्रमाध्यायगता मन्त्रा द्वितीयतृतीयाध्यायगता  
विष्टुतयश्च न कश्चित् क्रतु मारभ्यान्नाताः, अतो नैतेषां क्रत्व-  
ङ्गत्वं युज्यते इति चेत्,—मैवम् ; अनारभ्याधीतानां प्रकृति-  
गामित्वमिति न्यायेन क्रत्वङ्गत्वावगमात् । स व न्यायस्तृतीया-  
ध्याये षष्ठपादस्य प्रथमाधिकरणे पूर्णवाक्यमुदाहृत्याभिहितः—

‘प्रकृतौ विकृतौ वा स्याद्यस्य पर्णेत्यसौ विधिः ।

प्रकृतावेव वा तुल्यादचनादुभयोरसौ ॥

जुहू माश्रित्य पर्णत्वविधिः प्रकृतिमात्रगः ।

नोदकेनीभयप्राप्तेर्विकृतौ विधिनात्र किम् ॥

अनारभ्य श्रूयते 'यस्य पर्णमयी जुहूर्भवति न स पापक्षोकं शृणोति'—इति । तत्राव्यभिचरितक्रतुसम्बन्धवतीं जुहू माश्रित्य तद्वेतुः पर्णवृक्षो वाक्येन विधीयते,—या जुहूः सा पर्णमयीति । वाक्यञ्च प्रकृतिविकृत्योस्तुल्यमेव प्रवर्त्तते ; उभयत्राश्रयभूताया जुह्वाः सत्त्वात् । तस्मात्प्रकृतिविकृत्योदुभयोरप्ययं विधिरिति प्राप्ते त्रूमः—किं मयं विधिर्विकृतौ नोदकात्पूर्वं निविशते, पश्चादा? नाव्यः ; आश्रयभूताया जुह्वाः नोदकमन्तरेणासम्भवात् । द्वितीये तु पर्णत्वमपि जुह्वा सहैव नोदकेनातिदिश्यते, तत्र पुनर्विधिवैयर्थ्यादयं विधिः प्रकृतिमात्रगः । एवं 'यस्य खादिरः स्त्रुवो भवति'—इत्युदाहरणीयम् ।

ननु का प्रकृतिः का विकृतिरिति चेत्, उच्यते—यत्र कर्तव्यं सर्वं प्रकर्षेण कर्मान्तरनिरपेक्षेणोपदिश्यते, सा प्रकृतिः ; यत्र विशेषरूपमेव कर्तव्यं श्रुत्योपदिश्यते, इतरत् सर्वं कर्मान्तरादतिदिश्यते, सा विकृतिः । स चातिदेशः प्रत्यक्षश्रुतिवचनादा साम्यादा लिङ्गादावगन्तव्यः । तत्सर्वं सप्तमाष्टमाध्यायाभ्यां बहुधा विचारितम् ।

प्रकृतिश्च द्विविधा ; मूलप्रकृतिरिवान्तरप्रकृतिश्चेति । सर्वात्मना कर्मान्तरनिरपेक्षा मूलप्रकृतिः ; कतिपयेष्वङ्गेषु कर्मान्तरं चापेक्षते, स्वयञ्च कैश्चित् कर्माभिरपेक्षणीया भवति, सैव मवान्तरप्रकृतिः । तत्र तिस्रो मूलप्रकृतयः । ताश्चाष्टमाध्यायस्य प्रथमपादे तृतीयाधिकरणस्य द्वितीयवर्णके विचारिताः—



‘इष्ट्यग्निहोत्रसोमानां मूलप्रकृतिता न हि ।

अस्ति वा नालौकिकत्वादित्यत्तानवधारणान् ॥

लोकवत् सन्निपत्यारादुपकारिद्वयश्रुतेः ।

इयत्ताया निश्चितत्वात्सूलप्रकृतिता लिषु ॥

अलौकिकत्वेनेतावद्भिरङ्गैः सम्पूर्ण उपकार इति निश्चेतुं मशक्यत्वात् इष्ट्यादीनां नास्ति मूलप्रकृतित्व मिति चेत्,—सैवम् ; लौकिकसदृशत्वात् । यथा लोके भुजिक्रियाया मोदनः करणम् ; तस्य सन्निपत्योपकारिणः प्राकसूपादयः, आरादुपकारिणः पीठ-प्रदीपादयः । तथा भावनायां यागः करणम् ; अवघातादयः सन्निपातिनः, प्रयाजादय आरादुपकारिणः । अतो नात्यन्तिक मलौकिकत्वम् । इयत्ता तु लौकिके यथा प्रत्यक्षेण निश्चीयते, तथा श्रौते श्रुत्या निश्चीयताम् । तस्यादिष्ट्यग्निहोत्रसोमानां मूलप्रकृतित्व मस्ति । तासु प्रकृतिष्वेव ‘महन् मे वोचः’—इत्यादि-मन्त्राणा मङ्गत्वेन प्रवेशोऽवगन्तव्यः ; प्रकृतित्वस्य तत्रैव मुख्य-त्वात् । तास्वप्येते मन्त्राः सोमयागे नेतुं योग्याः ; ‘सोमं गमेयम्’—इत्यादिलिङ्गसम्भवात्, नानाविधब्राह्मणगताना मेतदीय-विनियोगाना ऋषिभिः सूचितत्वाच्च । ते च विनियोगा अस्मा-भिस्तत्तन्मन्त्रव्याख्यानावसरे प्रदर्शयिष्यन्ते । यस्य तु मतं सोम-यागप्रकरण मिदं तस्य न कोऽपि सन्देहः ॥

‘सोमयागे चार्षत्विजो वरणीयाः । तथाह्यापस्तम्बेनोक्तम्—‘सोमेन यज्यमाणो ब्राह्मणानार्ष्याऽनृत्विजो वृषीते’—इति । आश्व-लायनोऽपि दर्शपूर्णमासेष्टिपूर्वकत्वं सोमयागस्थोक्ता पक्षा-न्तरोपन्यासपूर्वकं मेव माह—‘प्रागपि सोमेनैके, तस्यत्विजः, चत्वारस्त्रिपुरवाः, तस्य तस्योत्तरे त्रयः, होता मैत्रावरुणा

ऽच्छावाको यावत्सुदध्वर्युः प्रतिप्रस्थाता नेष्टोन्नीता ब्रह्मा ब्राह्म-  
णाच्छंस्याग्नीध्रः पोतोद्गाता प्रस्तोता प्रतिहर्ता सुब्रह्मण्य इति,  
एतेऽह्नीनेकाहैर्याजयन्ति, एत एवाहिताग्नय इष्टप्रथमयज्ञा गृह-  
पतिसप्तदशा दीक्षित्वा समीप्याग्नीलान्मुखाः सत्राण्यासते'—  
इति (श्रौ० सू० ४.१.२—८.) । अस्याय मर्थः—दर्शपूर्णमासाभ्या  
मिष्टा पश्चाद्वा तद्यजमानः पुरस्ताद्वा सोमेन यजेत ; तस्य  
सोमयागस्य होता, अध्वर्युः, ब्रह्मा, उद्गातेति चत्वारः ऋत्विजो  
मुख्याः । ते च प्रत्येकं त्रिभिः पुरुषैरुपेताः, अतस्त्वस्य तस्य एकै-  
कस्योत्तरे त्रयः पुरुषा भवन्ति । त एते होत्रादिनामकाः  
षोडशतिर्वजो हिरात्रादिभिरहोनसंज्ञकैरग्निष्टोमादिभिरेकाह-  
संज्ञकैर्याजयन्ति । एते एव होत्रादयः षोडशतिर्वजः, स्वयं  
मप्याहिताग्नयः, प्रथमयज्ञेनाग्निष्टोमेभिश्च गृहपतिसंज्ञकेन सप्त-  
दशसंख्यापूरकेण सहिता द्वादशाहादिसत्रार्थं दीक्षित्वा स्वस्व-  
सम्बन्धिनोऽग्नीनेकत्र स्थापयित्वा, तत्प्रधानाः सत्राण्यनुतिष्ठेयु-  
रिति । एकाहाहोनसत्रात्मका य एते सोमयागाः, तदीयस्व-  
तिर्वजो होत्रादिरूपस्य सामान्यलक्षणं द्वाह्यायणाभिधौ महर्षि-  
च्छन्दोगसूत्रकार आह— 'ऋत्विगर्षेयोऽनुचानः साधुचरणो  
वागम्यन्मुनाङ्गेऽनतिरिक्ताङ्गः'—इति (१. १. ७.) ॥

तादृश ऋत्विजं वरीतुं यजमानः सोमप्रवाकं प्रेषयेत् ।  
सोमयागवृत्तान्तं ऋत्विजे प्रकर्षेण वक्तोति सोमप्रवाकः । स च  
वरीष्यमाणस्य समीपं गत्वा प्रब्रूयात्—'अस्मदीये यजमानः  
सोमेन यजते, स त्वां प्रत्यातिवेज्य मर्धयत'—इति । एवमुक्ते इतरो  
यद्यात्विज्यं कर्तुं नेच्छेत् तदानीं सोमं नमस्कृत्यात्विज्यं परि-  
हरेत् । तत्परिहारनिमित्तं प्रत्यवाय मपनेतुं नमस्कारः । प्रत्य-

पायश्च एवं श्रूयते—‘यशसा वा एषो ऽभ्येति य आर्त्विजेन चरति,  
तद्यः प्रतिकृत्ये यशसा प्रतिकृत्ये’—इति (तै० सं० ६. ४. २. २.) ।  
अथासावार्त्विज्यं कर्तुं मिच्छेत् तदा सोमप्रवाकं प्रति सोम-  
यागंविषयं कुशलं सर्वं पृष्ट्वा स्वकीयं हर्षं द्योतयन् ‘महन्मे वोचः’  
—इति मन्त्रं जपेत् । तदेतद्वाह्यायणः सूत्रयामास—‘सोम-  
प्रवाकं मकरिष्यन्ममः सोमाय राज्ञ इत्युक्त्वा प्रत्यावाचयितुं महन्मे  
वोच इति करिष्यन् प्रतिमन्त्रयेत्’—इति (१. १. १२.) । आप-  
स्तम्बोऽपि सूत्रितवान्—‘ऋत्विजो वृणोते यूनः स्थविरान्वानू-  
चानानूर्ध्वाचेऽनङ्गहोनास्तेभ्यः सोमं ग्राह्यं तं पृच्छति क ऋत्विजः  
के यानयति कश्चिवाहोतः कश्चिन्नन्यसमात्विज्यं कश्चित्  
कल्याण्यो दक्षिणा इति छन्दोगवाह्यायणं भवत्यथ जपति महन्मे  
वोच इति’—इति । यद्यप्यापस्तम्ब एतन्मन्त्रजपं सर्वेषां ऋत्विजां  
साधारणं सवीचत् तथाप्यत्र, वाह्यायणः स्वकीयपरिभाषानु-  
सारेणोद्गातारं अभिलक्ष्य तस्य सोमप्रवाकविषयं प्रतिमन्त्रणं  
विधत्ते । परिभाषा चैव सुक्ता—‘एकश्रुतिविधानात्मन्वान्  
कर्माणि चोद्गातैव कुर्यादनादेशे’—इति (१. १. ४.) । अस्याय-  
मर्थः ।—‘महन्मे वोचः’—इत्यादिमन्त्रान् अथ कर्माणि च साम-  
वेदाक्तानि उद्गातैवानादेशे कुर्यात् । कुतः ? एकश्रुतिविधा-  
नात् ; एकस्य कर्तुः श्रवणेन निर्देशेन विधानात् । प्रतिमन्त्रये-  
त्येकवचनविधानं सुक्तादलिङ्गत्वेनात्र परिभाष्यत इति ।

ननूद्गातपुरुषाः प्रसूतोऽप्रतिहर्तृसुब्रह्मण्या अपि सामवेदाक्त-  
कर्माधिकारिणो न तु केवलं उद्गातैव । वाढम् ! तथापि न तेषां  
वरणं नियतं किं तु होत्रध्वर्युब्रह्मोऽद्गातृणां चतुर्णां मेव नियतम् ।  
तदाहापस्तम्बः—‘तान्वृणोति चतुरः सर्वान्वै केकायः’—इति । तथा

सति प्रस्तीवादीनां वरणाभावमाश्रित्य द्वाद्यायण उज्ञातुरवेदं प्रतिमन्त्रणं मन्यते । यदि तेषां मपि वरणं मङ्गोक्त्यात् तदा स्वकीयपरिभाषानुसारेण प्रस्तीता प्रतिमन्त्रयेतेत्येव मादिशेत्, तदादेशाभावादुज्ञातुरेव वरणं प्रतिमन्त्रणं च तन्मतमित्यवगम्यते ।

ननु तस्य मन्त्रस्य महन्म इत्येष आदिरिति प्रतीकग्रहणादेवावगम्यते, अन्तस्तु कथं भवगम्यते ? इति चेत्,—उत्तरमन्त्रस्य आदिग्रहणादिति ब्रूमः ; उत्तरादिः पूर्वान्तलक्षणमिति ( यज्ञ प० ५२ सू० ) सूत्रकारेण परिभाषितत्वात् । अत्र सूत्रकारो देवोदेवमेवितुत्तरमन्त्रादिं ग्रहोष्यति, तस्माद् बुद्धिषीयेत्यसौ पूर्वमन्त्रस्यान्त इति द्रष्टव्यम् ॥”—इति ॥

ताण्ड्यमहाब्राह्मणस्य द्वितीयप्रपाठकभाष्यभूमिकापि यथा-  
बहुदृतेहैव त्रयीसङ्गहे यथास्थानम् ( २०२ पृ० ) ।

ताण्ड्यमहाब्राह्मणस्य चतुर्थप्रपाठकीयभाष्यभूमिकात्वेवमस्ति—

“स्तोमानां दशरात्रस्य प्रोक्ता विष्टुतयः क्रमात् ।

गवामयनिकानां च ता एवेत्यवगम्यते ॥

शतानि त्रीणि षष्टिश्च विष्टुवांश्च चतुर्थके ।

प्रोक्तानि गव्यसत्रस्य सुत्याहानि क्रमादिह ।

तानि संगृह्य वक्ष्यन्ते बुद्धिव्युत्पत्तिसिद्धये ॥

द्विविधं गवामयनम् ;—दशमाससाध्यं द्वादशमाससाध्यञ्च ।

तस्य द्वादशमासनिर्वर्तयस्य प्रायश्चीयोऽतिरात्रः प्रथम महः, ततश्चतुर्विंशः उक्त्यभारम्भणीयः ; ते उभे अहनी अनुष्ठाय ज्योतिर्गौरायुर्गौः आयुर्ज्योतिरित्याभिप्लविकः षडहः । स चतुर्वारमावर्त्तनीयः । ततस्त्रिषुदादिसोमषट्कसाध्यः पृष्टः षडहः । एवं

पञ्चभिः षडहैरेको मासः पूर्यते एतस्यैवावर्तनेन पञ्च मासाः  
सम्पाद्याः । ततः षष्ठे मास्यादौ त्रयोऽभिप्लवाः षडहाः कार्याः,  
ततः एकः पृष्ठः षडहः, ततोऽभिजिदेक महः, त्रयः खरसामानः,  
इतिरव मष्टाविंशत्यहानि ; आद्याभ्यां प्रायणीयचतुर्विंशाभ्यां  
षष्ठमासपूरणम् । इत्थं पूर्वपक्षे अशीतुरत्तरशतसंख्यान्यहानि  
सम्पन्नानि । ततो विषुवानेक महः । सोऽस्य सत्रस्य प्रधान-  
भूतः । सप्तमे मास्यादौ त्रयः खरसामानः प्रतिलोमाः कार्याः,  
ततो विश्वजिदावृत्तः पृष्ठः षडहस्त्रयस्त्रिंशारभस्त्रिदुत्तमः ;  
ततस्त्रयोऽभिप्लवाः षडहाः आवृत्ताः ; एव मष्टाविंशत्यहानि  
स्युः । अस्य च मासस्य महाव्रतातिरात्रौ च ततोऽभिधास्यमानौ  
पूरकौ ; स सप्तमो मासः । ततः पृष्ठः षडहः, पूर्वकैश्चतुर्भिराभि-  
प्लविकैः प्रतिलोमक्रमेणानुष्ठितैरष्टमो मासः । स एवावृत्त्या  
नवमदशमैकादशा अपि सम्पाद्याः । द्वादशमासस्यादौ त्रयो-  
ऽभिप्लवाः षडहाः, ततो गौआयुषी द्वे अहनी, द्वादशाहस्य  
दशाहानि चेति त्रिंशदहानि ; स द्वादशो मासः । ततो महा-  
व्रतं सुपान्तं महः । तेन उदयनीयोऽतिरात्र इतिरती सप्तममासस्य  
पूरकाविति ॥”—इति ॥

ताण्ड्यमहाब्राह्मणभाष्यशेषे जैमिनीयन्यायमालम्ब्याः षष्ठा-  
ध्यायीयसप्तमपादान्ते चिन्तित एष आयुर्विचार उद्धृत—

“सहस्रवत्सरं सत्तं गन्धर्वादेर्नृणां सुत ।

रसायनेन सिद्धानां कुलकल्पोऽथ वोक्तितः ॥

तदायुर्वाथ सार्धद्विंशतानां सुत मासगाः ।

वत्सरोत्तिरुत द्वादशरात्रिषु दिनेषु वा ॥

आद्यो दीर्घायुषः सत्त्वान् नृणां मेवाग्निसम्भवे ।



द्वितीयोऽस्तु रसस्यारयुरहेतुत्वे तृतीयकः ।  
 कृत्स्नकर्तुः फलित्वेऽस्तु तूर्योऽर्थसम्भवे सति ।  
 पञ्चमोऽस्तु चतुर्विंशत्युत्तमाः सन्निधौ यदि ॥  
 षष्ठोऽस्तु यो मास एष संवत्सर इतीरणात् ।  
 सहस्रमासानाधानादूर्ध्वं वेदस्तु सप्तमः ॥  
 वत्सरप्रतिमा द्वादशरात्रय इति श्रुतेः ।  
 न रानिष्वब्दशब्दोऽन प्रतिमाया विशेषणात् ॥  
 स्वारस्यात् त्रिविदा युक्तेरष्टमः पक्ष इष्यते ॥  
 त्रिविदादिपदैः स्त्रीमविशिष्ट महत्त्वयते ॥  
 नाहःसङ्ख्यस्ततोऽहःसु गौणी संवत्सराभिधा ।  
 तस्माद्विश्वसृजां सत्रे सहस्रदिन मिथ्यते ॥

इह मान्नायते—‘पञ्चपञ्चाशत्स्त्रिविधतः संवत्सराः पञ्चपञ्चा-  
 शतः पञ्चदशाः, पञ्चपञ्चाशतः सप्तदशाः, पञ्चपञ्चाशत एकविंशाः,  
 विश्वसृजाः सहस्रसंवत्सरम्’—इति (ता० ब्रा० २५. १८. १.) ।  
 अत्र सहस्रसंवत्सरसत्रे गन्धर्वादीनां मेवाधिकारः ? तेषां दीर्घा-  
 युषः सद्भावादित्याद्यः पक्षः । ‘वसन्ते ब्राह्मणोऽग्नि मादधीत’—  
 इत्यादिविधानान्मनुष्याणां मेवाहवनीयाद्यग्नयः सम्भवन्ति ;  
 नान्येषां गन्धर्वादीनाम् । इति चेत्, तर्हि रसायनेन सिद्धानां  
 दीर्घायुषां मनुष्याणां अधिकारः ? इत्यस्तु द्वितीयः पक्षः । रस-  
 स्यारोम्यपुष्टादिजनकत्वमेव ; न त्वायुष्यहेतुत्वम् । इति चेत्,  
 तर्हि एकस्मिन् कुले समुत्पन्नानां पितृपुत्रपौत्रादीनां बहूनां  
 सहस्रायुःसम्भवात् कुलाधिकारः ? इति तृतीयः पक्षोऽस्तु ।  
 कृत्स्नकर्तुः फलं भवति ; न च पितृपुत्रपौत्रादिष्वेकोऽपि कृत्स्नं  
 करोति, तस्मान्नास्ति कुलम् ? इति चेत्, तर्हि सत्रविधायक-

वचनबलादेव सन्निपां दीर्घायुर्भविष्यति ? इति चतुर्थः पक्षोऽस्तु ।  
न ह्यस्य वचनस्य सोऽर्थः सम्भवति ; तदाचकपदाभावात्, न च  
कल्पयितुं शक्यते ; सम्भावितायुष्काणां मपि सन्नान्तरेषु प्रवृ-  
त्तानां देवान् त्रियमाणानां तत्सर्वविधिवलादायुर्वृद्धादर्शनात् ।  
इति चेत्, तर्हि पञ्चपञ्चाशत् इत्यस्य शब्दस्य पुरुषपरत्वे मङ्गी-  
कृत्य सार्धद्विशतानां पुरुषाणां अधिकारेऽभिहिते वत्सरचतुष्टयेन  
सत्रस्य सहस्रसंवत्सरत्वं सम्पद्यते ? इति पञ्चमः पक्षोऽस्तु ।  
‘चतुर्विंशतिः परमाः सत्र मासौरन्’-इति वचनादभ्यधिकानां  
न तत्राधिकारः । इति चेत्, तर्हि ‘यो मासः स संवत्सरः’-इति  
वचनात् संवत्सरशब्दस्य मासपरत्वे सति सहस्रमासं सत्रम् ?  
इत्येष षष्ठः पक्षोऽस्तु । अष्टमे वत्सरे उपनीतो द्वादशवर्षाणि वेद  
मधीत्य विंशतिवर्षत्रयस्को विवाहं कृत्वा जातपुत्रांश्च मादधीत  
तस्मादाधानादूर्ध्वं मध्यायूंषि न सन्ति सहस्रमासाः । इति चेत्,  
तर्हि ‘संवत्सरस्य प्रतिमा वै द्वादशरात्रयः’-इति वचनात् सं-  
वत्सरशब्दो द्वादशरात्रिपरः, तथा सति रात्रीणां द्वादशसहस्राणि  
सम्पद्यन्ते, तासु च रात्रिषु षष्ट्युत्तरशतत्रयदिवसरूपसंवत्सर-  
त्वेन गण्यमानासु त्रयस्त्रिंशत्संवत्सरेभ्य ऊर्ध्वं मासचतुष्टयं  
भवति ; तावत्परिमितञ्चायुराधानादूर्ध्वं मपि सम्भवति ? इति  
सप्तमः पक्षोऽस्तु । ‘संवत्सरस्य प्रतिमा वै द्वादशरात्रयः’-इत्य-  
स्मिन्वाक्ये संवत्सरशब्दो न रात्रिपरः, किन्तु तेन शब्देन प्रतिमा  
विशिष्यते ; तस्मान्न सप्तमः पक्षो युक्तः । इति चेत्, एवन्तर्हि  
संवत्सरशब्दो दिनपर इत्यष्टमः पक्षोऽस्तु । तथा सति ‘त्रिदशः  
संवत्सराः’-इत्यादिवाक्यानां स्मारकं भवति । त्रिदशत् पञ्चदशः  
सप्तदशः एकविंशः इत्येते शब्दाः स्तोमवाचकाः सन्तुः स्तोमयुक्ते

एकैकस्मिन्तहनि यागरूपे लक्षणया वर्त्तते ; सवैषु तथाविध-  
प्रयोगबाहुल्यात् त्वहःसङ्घे कचिदपि त्रिवृदादिशब्दाः प्रयुक्ताः ;  
तैश्च शब्दैः सामानाधिकरण्यात् संवत्सरशब्दः स्वावयवभूते-  
ऽहनि अवयवलक्षण्या वर्त्तते ; 'त्रिवृतः संवत्सराः'—इत्युक्ते  
त्रिवृत्स्लोमकयागयुक्तान्यहानीतुरक्तं भवति । तस्माद्विष्वसृजा  
सृष्टीणां मिदं सङ्घस्रदिन मिति सिद्धान्तः ॥"—इति ॥

अथ षड्विंशब्राह्मणभाष्यभूमिका—

“व्याख्यातावृत्त्युर्वदौ सामवेदेऽपि संहिता ।

व्याख्याता ; ब्राह्मणं चाद्यं प्रौढं व्याख्यात मादरात् ।

अथ द्वितीयं षड्विंश-ब्राह्मणं व्याचिकीर्षति ॥

अस्मिन्ताण्डिशेषब्राह्मणे पूर्वाण्युक्तानि कर्माणि ; उक्तानि  
सपि ये भेदास्तौ च पठन्ते ।—तत्र प्रथमं सुब्रह्मण्योच्यते । तच्च  
सवनत्रयेऽपि ज्ञेयम् । ततो ब्रह्मकर्त्तव्यम् । ततो व्याहृति-  
होमादि नैमित्तिकं प्रायश्चित्तम् । ततः सौम्यचक्रविधिः । ततो  
वह्निष्यवमानधर्माः । ततः किञ्चित् प्रकीर्णकम् । ततो होत्रा-  
दुपपन्नम् । तत आर्त्विजेषु ऋत्विगादिविधानम् । ततो  
नैमित्तिका होमाः । ततो अर्धयुप्रशंसा । ततो देवयजने  
विज्ञेयं कर्म । ततोऽवभृथः । ततः अभिचारसंज्ञका विवृतयः ।  
ततो द्वादशाहस्तुतिः । अथ श्येनादिविधयः । ततो वैश्वदेवं  
सत्रम् । ततोऽङ्गतानां शान्तिः । इतीदं प्रतिपाद्यमानार्धानां  
समुक्रमणिका ॥”—इति ॥

अथ सामविधानब्राह्मणभाष्यभूमिका—

“अष्टौ हि ब्राह्मणग्रन्थाः प्रौढं ब्राह्मण मादिमम् ।

षड्विंशाख्यं द्वितीयं स्यात्ततः सामविधिर्भवेत् ॥

आर्षेयं देवताध्यायं मन्त्रं वोपनिषत्ततः ।

संहितोपनिषदंशो ग्रन्था अष्टावितीरिताः ॥

तत्र महाषड्विंशत्यर्थान्यथोय्यन्त्राधिकारिणाम् स्वर्गादि-  
फलप्राप्तये एकाहाहीनसत्रात्मका महाक्रतवः प्रतिपादिताः ।  
अथ सामविधानाख्ये तृतीये ब्राह्मणे ग्रन्थे तेष्वनधिकृतानां वक्ष्य-  
माणानां मज्जिपृश्निवैखानसादीनाम् तेष्वन्यत्तानां मन्त्रेषाञ्च शुद्धार्थं  
कृच्छादिप्रायश्चित्तानि तैरपहृतपापानां स्वर्गादिफलप्राप्तये बहु-  
विधानग्राधानाग्निहोत्रादिप्रत्याग्नयोरूपाणि सामानि विधा-  
स्यन्ते । तत एवाख्य सामविधानमिति नाम सम्पन्नम् ॥”-इति ॥

अथार्षेयब्राह्मणभाष्यभूमिकातः—

“प्रौढादिब्राह्मणान्यादौ त्रीणि व्याख्याय, तुर्यकम् ।

आर्षेयं ब्राह्मणं चाद्य सायणो व्याविकीर्षति ॥

तत्रादौ ब्राह्मणार्थं संगृह्य प्रदर्शयति—अथ खल्वयमिति ।  
अथेत्यानन्तर्यं, खल्विति प्रसिद्धौ ; अयमनेन ब्राह्मणेन प्रति-  
पाद्योऽर्थः । ‘आर्षेयः’ ऋषिसम्बन्धी, ‘प्रदेशः’ उपदेशो ‘भवति’ ।

कः पुनरसौ तमाह—ऋषीणामिति । ऋषीणां नामधेयैः  
गोतैश्च । उपलक्षणमेतत् ; ऋषिनामधेयगोत्रच्छन्दोदेवतादि-  
वाचकेन शब्देन सामां वाच्यत्वज्ञानमुपधारणम् । इदृशार्थोऽनेन  
ब्राह्मणेन प्रतिपाद्यत इत्यर्थः ॥”-इति ॥

अथ देवताध्यायब्राह्मणभाष्यभूमिकातः—

“तत्राद्या ब्राह्मणग्रन्थाश्चत्वारो व्याकृताः पुरा ।

देवताध्यायसज्जस्तु ग्रन्थो व्याक्रियतेऽधुना ॥

सामान्निधनभेदेन देवताध्यायनादयम् ।

ग्रन्थोऽपि नामतोऽन्वर्थो देवताध्याय उच्यते ॥

तत्राद्ये बहुधा साम्नां देवताप्रीतिकीर्त्तिनाम् ।

द्वितीये छन्दसां वर्णास्तेषा मेव च देवताः ॥

तृतीये तन्निरुक्तिरित्येवं खण्डार्यसङ्ग्रहः ॥”-इति ॥

अथ मन्त्रब्राह्मणस्य सायणकृतं भाष्यं मद्यापि नोपलभ्यते ; ततोऽत्र मया मन्त्रसञ्जीवनौ नाम टीकैका प्रणीता । तदीय-  
भूमिकातः—

“अथैतद् मन्त्रं नाम ब्राह्मणं प्रपाठकद्वयात्मकं खलु साम-  
वेदीयम् । कौथुमानां गृह्येऽग्नौ यावन्ति कर्माणि विहितानि,  
तेषु प्रयोक्तव्यानां प्रायः सर्वेषां मेव मन्त्राणां मेष अन्यो मज्ज-  
षेव । अहो चित्तं मेतत्—यदेतादृशबहुप्रयोजनोपस्थापि ग्रन्थस्य  
नेकां पुस्तकं मपि दृष्टं मयात्र विस्तृते वङ्गे । अन्यत्राप्यस्य  
विरलप्रचार एव । विशुद्धो व्याख्यानग्रन्थस्यास्य कश्चिन्नाद्यापि  
प्रकाशित उपलभ्यते । तदेतत् सर्वं मालोच्यात्र पुस्तकबाहुल्य-  
सिद्धये बोधसौकर्यापादनाय चेदं देवगिरा वङ्गभाषयापि यथा-  
मति व्याचक्षाणः समङ्ग्यं प्रकाशयामि । हन्त ! पूर्वं युगाङ्ग-  
स्मिन्विन्दुमितशाकाऽऽरम्भेऽपीत्य मेव प्रकटितं मेतन्मयेव ; परं  
तद् गुणविष्णुभट्टादिमतानुसृतस्याख्यानयुतमिति सम्पन्नं भ्रमपूर्णं-  
मतोऽभूत्तत्तापायेत्यतस्तदनुतापनिवृत्तयेऽद्यैष यत्नो द्वितीयः ।

ब्राह्मणञ्चैतत् सर्ववेदभाष्यकारस्य भगवतः सायणाचार्यस्य  
नये कौथुमशास्त्रीयेषु षष्ठम् । तथाहि तत्कृतायां प्रौढब्राह्मण-  
भाष्यभूमिकायाम्—“अष्टौ हि ब्राह्मणग्रन्थाः प्रौढं ब्राह्मणं  
मादिमम् । षड्विंशाख्यं द्वितीयं स्यात् ततः सामविधिर्भवेत् ।  
आर्षेयं दैवतं चैव मन्त्रं वीपनिषत्ततः । संहितोपनिषद् वंशा  
ग्रन्था अष्टावितीरिताः ॥”-इति । असम्भते तु प्रतिशाख



मेकैक मेव ब्राह्मणम् । तथा च, यथा शाकलानां मैतरेयकम्, वाजसनेयिनां शतपथम्, तैत्तिरीयाणां तैत्तिरीयकम्; तथैव कौथु-  
मानां ताण्ड्यमित्येक मेव चत्वारिंशदध्यायात्मकम् । यदुक्तं षड्-  
विंशाख्यं द्वितीय मिति, तत्तु तस्यैव ब्राह्मणस्य षड्विंशाद्यध्याय-  
पञ्चकमात्रम् ; न तु ब्राह्मणान्तरम् । तदेवं कौथुमशास्त्रीय-  
ब्राह्मणस्य श्रौतकर्मविधायकस्त्रिंशदध्यायात्मक आद्यो भागः  
ग्रीठ मिति प्रसिद्धः स्वीकार्यः । अद्भुतब्राह्मणाख्यः षड्विंश-  
षष्ठाध्यायस्तु बृहदारण्यकीयसप्तमाष्टमाध्यायवत् स्यादस्यैव  
खिलांशः । अतएव सायणीयषड्विंशब्राह्मणभाष्यभूमिकोक्तानु-  
क्रमण्यां बहुषु पुस्तकेषु षष्ठाध्यायस्योत्पत्त्यो नैव दृश्यते । यत्तु  
षष्ठत्वेन मन्त्रं उपनिषदिति, तत्तु सामगप्रसिद्धिविरुद्ध मेव ;  
न हि कोऽपि सामगो मन्त्रं व्यवहरति उपनिषदिति, नापु-  
र्यनिषदं मन्त्र मिति । वस्तुत एकस्यैव कौथुमब्राह्मणस्य द्वितीयो  
भागः सम्पन्नो गम्यते मन्त्रोपनिषदोर्मिश्रणेन ; तत्राद्याध्याय-  
द्वयात्मकं मन्त्रम्, तृतीयाद्यध्यायाष्टकान्तूपनिषदिति प्रसिद्धं  
सामगेषु । तथाचैष गृह्यमन्त्रोपनिषन्मयोऽन्तर्भागो ब्राह्मणस्य  
तस्य सम्पन्नो दशाध्यायात्मकः । इत्थं श्रौतगृह्ययोरुभयोरध्या-  
यानां सङ्कलनया चत्वारिंशदध्यायात्मकं कौथुमब्राह्मणं सम्पद्यते  
ताण्ड्यं नाम । दृश्यते चैव मैतरेयस्य ब्राह्मणस्याद्यो भागः श्रौत-  
विधिपूर्णः, द्वितीयस्वन्यविध एवेति । दृश्यते चैवं तैत्तिरीयस्यापि  
ब्राह्मणस्याद्यो भागः श्रौतविधिपूर्णः ; द्वितीये तु गृह्यमन्त्रा  
उपनिषच्चेति । आथर्वणिकानां मध्येव मेव भवितव्यम् ; गोपथ्य  
मिति मुद्रितन्त्रवश्यं मसमग्रमेवेति मन्यामहे । 'ताण्ड्य'नाम्ना  
महर्षिणा प्रकाशितं रचितं वैतत् सर्वं मतमेवैतत् ताण्ड्य मिति

व्यपदिश्यते; ह्यन्दीय मिति समाख्या त्वस्य सिद्धैव, साम-  
वेदीयानां ह्यन्दीगत्वप्रसिद्धेः । तदित्यं ताण्डेप्रतिख्यातस्य ब्राह्म-  
णस्यैव द्वितीयभागीयाद्याध्यायद्वयान्न कं यत् प्रसिद्धं मन्त्रब्राह्मण  
मिति तदेवेतत् सञ्जीवयितुं मेष प्रबन्धः ।

ननु प्रतिशास्त्रं मेकैकं मेव ब्राह्मणं मभ्युपगन्तव्यं चेत् साम-  
विध्यादीनां का गतिरिति ? अत्र ब्रूमः,—अस्तु तेषां मनु-  
ब्राह्मणत्व मिति ; सङ्गच्छेत च तथा “अनुब्राह्मणादिनिः ( ४.  
२. ६२. )”—इत्येतत्पाणिनीयसूत्रस्योदाहरणम् ; अन्यथा शिरो  
नास्ति शिरोव्ययेतिवत् सूत्रं तदानर्थक्यं मेव व्रजेत् ; कापि  
अनुब्राह्मणग्रन्थादर्शनात् । निदानसूत्रादावपि यदुपात्तं मनु-  
ब्राह्मणं नाम, तदप्येतदभिप्रायेणैवेति । अतएव च ब्राह्मणवच-  
नोद्भूतिः श्रूयते ह्यार्षेये (१.१.) “अथापि ब्राह्मणं भवति”—इति\* ॥

वैदिकह्यन्दिशास्त्रनिष्कर्षरूपाणि कतिचित् ह्यन्दिशक्राणि—

( क )

| ह्यन्दांसि ७    | अतिच्छन्दांसि ७ | विच्छन्दांसि ७ |
|-----------------|-----------------|----------------|
| १ गायत्री २४    | अतिजगती ५२      | कतिः ८०        |
| २ उष्णिक् २८    | शक्नरी ५६       | प्रकतिः ८४     |
| ३ अनुष्टुप् ३२  | अतिशक्नरी ६०    | आकतिः ८८       |
| ४ बृहती ३६      | अष्टिः ६४       | विक्रतिः ९२    |
| ५ पङ्क्तिः ४०   | अत्यष्टिः ६८    | सङ्कतिः ९६     |
| ६ त्रिष्टुप् ४४ | धृतिः ७२        | अतिक्रतिः १००  |
| ७ जगती ४८       | अतिधृतिः ७६     | उत्क्रतिः १०४  |

\* उद्धृत एषांऽयं किञ्चित्शोध्यैव प्रकाशितः ।

( ख )

कन्दः—गायत्री उष्णिक् अनुष्टुप् बृहती पङ्क्तिः त्रिष्टुप् जगती

|             |    |    |    |    |    |    |    |
|-------------|----|----|----|----|----|----|----|
| आर्षी       | २४ | २८ | ३२ | ३६ | ४० | ४४ | ४८ |
| देवी        | १  | २  | ३  | ४  | ५  | ६  | ७  |
| आसुरी       | १५ | १४ | १३ | १२ | ११ | १० | ९  |
| प्राजापत्या | ८  | १२ | १६ | २० | २४ | २८ | ३२ |
| याजुषी      | ६  | ७  | ८  | ९  | १० | ११ | १२ |
| साम्नी      | १२ | १४ | १६ | १८ | २० | २२ | २४ |
| आर्क्षी     | १८ | २१ | २४ | २७ | ३० | ३३ | ३६ |
| ब्राह्मी    | ३६ | ४२ | ४८ | ५४ | ६० | ६६ | ७२ |

( ग )

|            |        |        |        |        |       |
|------------|--------|--------|--------|--------|-------|
| कन्दांसि   | विराट् | निचृत् | शुद्धा | भूरिक् | खराट् |
| गायत्री    | २२     | २३     | २४     | २५     | २६    |
| उष्णिक्    | २६     | २७     | २८     | २९     | ३०    |
| अनुष्टुप्  | ३०     | ३१     | ३२     | ३३     | ३४    |
| बृहती      | ३४     | ३५     | ३६     | ३७     | ३८    |
| पङ्क्तिः   | ३८     | ३९     | ४०     | ४१     | ४२    |
| त्रिष्टुप् | ४२     | ४३     | ४४     | ४५     | ४६    |
| जगती       | ४६     | ४७     | ४८     | ४९     | ५०    |

अतिच्छन्दोविच्छन्दसोरप्येव सैव विराडादयः समूहाः ।

षड्विंशत्यक्षराया ऋचः खराड्गायत्रीच्छन्दो निर्णयः सुत  
विराडुष्णिक् कन्द इत्याद्याशङ्कानिरासायोक्तं पिङ्गलेन “आदितः  
सन्दिग्धे ( ३. ६१. )”—इति । तथाच सन्दिग्धच्छन्दस्ते मन्त्रे  
आदिपाददर्शनादेव कन्दो निर्णयः कर्तव्य इत्युपदेशः फलितः ।

तदेवं यद्यादिपादो गायत्र्याः स्यात्, तर्हि स मन्त्रो खराड्-  
गायत्रीच्छन्दस्क एव; यद्यादिपाद उष्णिहः स्यात्, तर्हि स मन्त्रो  
विराडुष्णिक्छन्दस्कः । एवं सर्वत्र ।

( घ )

१ अथ गायत्रीच्छन्दः प्रथमम् ।

८-८-८=२४ त्रिपाद गायत्री

६-६-६-६=२४ चतुष्पाद ”

७-७-७=२१ पादनिचृत् ”

६-८-७=२१ अतिपादनिचृत् ”

८-८-६=२४ नागी ”

६-८-८=२४ वाराही ”

६-७-८=२१ वर्द्धमाना ”

८-७-६=२१ प्रतिष्ठा ”

६-६-७=१८ ऋषीयसी ”

१२-८=२० द्विपाद्विराट् ”

११-११-११=३३ विराट् ”

६-७-११=२४ उष्णिग्गर्भा ”

७-६-७=२० अतिनिचृत् ”

५-५-५-५=२०

(षट्कशैकः) ५-५-५-५-६=२६ } पदपङ्क्तिः ”

५-५-५-४=१८

७-१०-७=२४ श्वमध्या ”

८-४-८=२० पिपीलिकमध्या ”

५-६-६-६=२३ शङ्खमती ”

६-८-८=२२ ककुत्सती ”

( छ )

२ छणिक् छन्दो द्वितीयम् ।

|                |                  |
|----------------|------------------|
| द-१२-द = २८    | ककुवणिक्         |
| १२-द-द = २८    | पुरउणिक्         |
| द-द-१२ = २८    | परोणिक्          |
| ७-७-७-७ = २८   | चतुष्पादुणिक्    |
| ११-१२-४ = २७   | न्यङुधिराः ”     |
| ११-११-६ = २८   | तनुमधरा ”        |
| ५-द-द-द = २८   | अनुष्टुब्गर्भा ” |
| द-५-द-द } = २८ | पिपीलिकमधरा ”    |
| द-द-५-द }      |                  |

( च )

३ अनुष्टुप् छन्दस्तृतीयम् ।

|                  |                  |
|------------------|------------------|
| द-द-द-द = ३२     | चतुष्पादनुष्टुप् |
| १२-१२-द = ३२     | कृतिः ”          |
| द-१२-१२ = ३२     | त्रिपात् ”       |
| १२-द-१२ = ३२     | पिपीलिकमधरा ”    |
| ५-५-५-५-५-६ = ३१ | महापदपङ्क्तिः ”  |
| ८-१२-८ = ३०      | कविराट् ”        |
| ८-१०-१३ = ३२     | नष्टा ”          |
| १०-१०-१० = ३०    | विराट् ”         |
| १०-१०-११ = ३१    | ” ”              |



( छ )

४ छहतीच्छन्दश्चतुर्थम् ।

$$८-८-१२-८ = ३६$$

$$८-१२-८-८ = ३६$$

$$८-८-८-१२ = ३६$$

$$१२-८-८-८ = ३६$$

$$८-८-८-८ = ३६$$

$$१०-१०-८-८ = ३६$$

$$१२-१२-१२ = ३६$$

$$८-१०-१०-८ = ३६$$

$$१३-८-१३ = ३४$$

$$८-८-११-८ = ३६$$

पथ्या छहती

न्यङ्कुसारिणी ,,

स्वन्धोषीवी ,,

उरोछहती ,,

उपरिष्टाद् छहती

पुरस्ताद् छहती

चतुष्पाद् ,,

,, ,,

उर्द्धुछहती

महाछहती

सतोछहती

विष्टारबृहती

पिपीलिकमधरा ,,

विषमपदा ,,

( ज )

५ पङ्क्तिच्छन्दः पञ्चमम् ।

$$१२-८-१२-८ = ४०$$

$$८-१२-८-१२ = ४०$$

$$८-८-१२-१२ = ४०$$

$$१२-१२-८-८ = ४०$$

$$८-१२-१२-८ = ४०$$

$$१२-८-८-१२ = ४०$$

$$५-५-५-५ = २०$$

सतःपङ्क्तिः

विपरीता ,,

आस्तारपङ्क्तिः

प्रस्तारपङ्क्तिः

विष्टारपङ्क्तिः

संस्तारपङ्क्तिः

अक्षरपङ्क्तिः



( ज )

७ जगतीच्छन्दः सप्तमम् ।

८-८-८-८-८-८=४८ षट्पदी जगती

१२-१२-१२-१२=४८ चतुष्पादः "

१२-८-८-८-८=४४ पुरोज्योतिः "

८-८-१२-८-८=४४ मधेराज्योतिः "

८-८-८-८-१२=४४ उपरिष्टाज्योतिः "

८-८-८-१२-१२=४८ महासतीब्रह्मती "

८-८-७-६-१०-८=४८ महापङ्क्तिः "

भट्टहलायुधेन तु षट्पदीजगत्येव षड्भक्तिर्विनोपन्यस्ता ।

\*

\*

\*

\*

अथ न ज्ञायते क्रियमाणं मिदं व्याख्यानं मप्यव्याख्यानं वा  
प्रतिपत्न्यते ? वेदार्थस्त्वतिसूक्तोऽहन्तु सूक्तः सूक्तधीश्च ; अपि  
स्मर्यते चेवं नैकत्रययोदशे —

“क्षेयं विद्या श्रुतिमतिबुद्धिः,

तस्यास्तूपसा पारं भोक्षितव्यम्”-इत्यादि ।

\*

\*

\*

\*

तद्वन्न सप्रणिपातं याचे ‘सन्तः सन्तवलयस्वनम्’-इति ।  
स्मरानि चैतद् भट्टकुमारिलवचनम् —

‘आगमप्रवणञ्चाहं नापवायः स्वलन्नपि ।

न हि सहस्रं ना गच्छन् स्वलितेष्वप्यपोद्यते ॥’-इति’-इति ॥

संहितोपनिषद्ब्राह्मणस्य व्याख्यानं त्वद्यापि न प्रचारितम् ।

वंशब्राह्मणस्य त्वयि भवतरणी सायणीया —

“प्रौढादिब्राह्मणान्यादौ समं व्याख्याय चान्तिमम् ।

वंशाख्यं ब्राह्मणं विद्वान् सायणी व्याचिकीर्षति ॥

अस्मिन् बाह्ये कस्मैसांवेदाध्वे तृणां प्रवृत्तिरुत्पादनाय  
सम्प्रदायप्रवर्तिका ऋषयः प्रदर्शयन्ते ॥”-इति ॥

तस्यैतस्य सायणाचार्यस्य परिचयस्तदीययज्ञतन्त्रसुधानिधितः—

“वंशे चान्द्रमसे तदन्वयनिधिः श्रीसङ्गमोऽभूत् ।

तस्मात् प्रादुरभूदभौष्टसुरभिः श्रीबुक्कपृथ्वीपतिः ।

हरिहरनिभो भूमी कामदोहो जगत्याम् ।

हरिहरनरपालस्तस्य चाम्भूत् कनिष्ठः ।

\*

\*

\*

\*

तस्याभूदन्वयगुरुः सत्यसिद्धान्तदेशतः ।

सर्वज्ञः सायणाचार्यो मायणार्यतनूद्भवः ।

उपेन्द्रस्यैव तस्यासौदिन्द्रः सुमनसां प्रियः ।

महाकृतुना माहर्त्ता माधवार्यसहोदरः ॥”-इति ।

माधवार्यो माधवाचार्य इत्यभिन्नः । तेन सकृत्तन्त्रव्यवहार-  
माधवादिग्रन्थभूमिकादौ स्वस्य बुक्कामात्यत्वं स्वकुलवर्णनं चीत्ते  
विशेषतः । तद्यथा व्यवहारमाधवे—

“सत्यैकव्रतपालको द्विगुणधीस्त्वर्धी चतुर्वेदिता ।

पञ्चस्कन्धकृती षडन्वयदृढः सप्ताङ्गसर्वसहः ।

अष्टव्यक्तिकलाधरो नवनिधिः पुण्यहिष्णामत्ययः ।

स्मार्त्ताच्छायधुरन्धरो विजयते श्रीवृक्कणः स्नापतिः ॥

इन्द्रस्याङ्गिरसो, नलस्य सुमतिः, शैव्यस्य मेधातिथिः ।

धौस्यो धर्मसुतस्य, वैष्णवपतेः स्त्रीजा निभेगौतमिः ।

प्रत्यगृष्टिरन्ध्रतीसहचरो रामस्य पुण्यात्मनः ।

यद्वत्तस्य विभोरभूत् कुलगुरुर्मन्त्री तथा माधवः ॥

\*

\*

\*

\*

श्रीमती जननी यस्य सुकीर्त्तिर्मायणः पिता ।

सायणो भोगनाथश्च मनोबुद्धो सहोदरो ।

यस्य बोधायनं सूत्रं शाखा यस्य च याजुषी ।

भारद्वाजं कुलं यस्य सर्वज्ञः स हि माधवः ॥”-इति ।

( ज )

० जगती ऋतुः सप्तमम् ।

८-८-८-८-८-८=४८ षट्पदी जगती

१२-१२-१२-१२=४८ चतुष्पादु ”

१२-८-८-८-८=४४ पुरोज्योतिः ”

८-८-१२-८-८=४४ मध्याज्योतिः ”

८-८-८-८-१२=४४ उपरिष्टाज्योतिः ”

८-८-८-१२-१२=४८ महासतोवृहती ”

८-८-७-६-१०-८=४८ महापङ्क्तिः ”

भट्टहलायुधेन तु षट्पदीजगत्वेव पङ्क्तिर्वेनोपन्यस्ता ।

अथ न ज्ञायते क्रियमाणं भिदं व्याख्यानं मपव्याख्यानं वा  
प्रतिपत्तयते ? वेदार्थस्त्वतिसूक्तोऽहन्तु स्थूलः स्थूलधीश्च ; अपि  
स्मर्यते चैवं नैकतत्रयोदशे —

“वेयं विद्या श्रुतिमतिबुद्धिः,

तस्यास्तपसा पार मोक्षितव्यम्”-इत्यादि ।

तदत्र सप्रणिपातं याचे ‘सन्तः सन्त्ववलम्बनम्’-इति ।  
स्मरामि चैतद् भट्टकुमारिलपदनम् —

‘आगमप्रवणश्चाहं नापवादयः स्वलक्षणम् ।

न हि सहस्रं ना गच्छन् स्वलितेष्वप्यपीदते ॥’-इति’-इति ॥

संहितोपनिषद्ब्राह्मणस्य व्याख्यानं त्वद्यापि न प्रचारितम् ।

वंशब्राह्मणस्य त्वयि सवतरणी सायणीया—

“प्रौढादिब्राह्मणान्यादी सप्त व्याख्याय चान्तिमम् ।

वंशाख्यं ब्राह्मणं विद्वान् सायणी व्याचिकीर्षति ॥



अस्मिन् ब्राह्मणे कस्मिन्सामवेदाध्येतृणां प्रवृत्तिरुत्पादनाय  
सम्प्रदायप्रवर्तका ऋषयः प्रदर्शयन्ते ॥”-इति ॥

तस्यैतस्य सायणाचार्यस्य परिचयस्तदीययज्ञतन्त्रसुधानिधितः—

“वंशे चान्द्रमसे तदन्वयनिधिः श्रीसङ्गमोऽभूत् ।

तस्मात् प्रादुरभूदभीष्टसुरभिः श्रीवृक्षप्रद्योपतिः ।

हरिहरनिभो भूमी कामदोहो जगत्याम् ।

हरिहरनरपालस्तस्य चाभूत् कनिष्ठः ।

\* \* \*

तस्याभूदन्वयगुरुः सत्यसिद्धान्तदेशतः ।

सर्वज्ञः सायणाचार्यो मायणार्थतनूजवः ।

उपेन्द्रस्यस्यैव तस्यासौदिन्द्रः सुमनसां प्रियः ।

महाक्रतूना माहर्ता माधवार्यतद्दोदरः ॥”-इति ।

माधवार्यो माधवाचार्य इत्यभिन्नः । तेन स्वकृतव्यवहार-  
माधवादित्यभूमिकादौ स्वस्य बुक्कामात्यत्वं स्वकुलवर्णनं चोक्तौ  
विशेषतः । तद्यथा व्यवहारमाधवे—

“सत्यैकव्रतपालको द्विगुणधीस्त्वर्धी चतुर्वेदिता ।

पञ्चस्त्वन्धकृतौ षडन्वयदृढः सप्ताङ्गसर्वसहः ।

अष्टव्यक्तिकलाधरो नवनिधिः पुण्यहिंशाप्रत्ययः ।

सार्त्तोच्छ्रायधुरन्धरो विजयते श्रीवृक्षेणः क्षमापतिः ॥

इन्द्रस्याङ्गिरसो, नलस्य सुमतिः, शैव्यस्य मेधातिथिः ।

धीम्यो धर्मसुतस्य, वैष्णवृपतेः स्त्रीजा निमैर्गौतमिः ।

प्रत्यगृष्टिरन्धतीसहचरो रामस्य पुण्यात्मनः ।

यदत्तस्य विभोरभूत् कुलगुरुर्मन्त्री तथा माधवः ॥

\* \* \*

श्रीमती जननी यस्य सुकीर्त्तिर्मायणः पिता ।

सायणो भोगनाथश्च मनोबुद्धौ सहोदरो ।

यस्य बोधायनं सूत्रं शाखा यस्य च याजुषी ।


भारद्वाजं कुलं यस्य सर्वज्ञः स हि माधवः ॥”-इति ।

तदेव मवगम्यते,—चन्द्रवंशीयस्य श्रीसङ्गमस्य नृपतेः कुल-  
गुरुरासीत् मायणाचार्यः । तस्य राज्ञो बुक्कहरिहरौ पुत्रौ  
सुयोग्यौ बभूवतुः ; मायणस्य च माधव-सायण-भोगनाथास्तयः  
पुत्राश्चासन् । तत्र जीष्ठस्य बुक्कस्य गुरुरभूत् मायणस्य जीष्ठ-  
पुत्रो माधवः, कनिष्ठस्य हरिहरस्य गुरुरासीत् मायणस्य मध्यम-  
पुत्रो माधवानन्तरजातः सोदरः सायणः । सर्वकनिष्ठस्य भोग-  
नाथस्य तु ताभ्या मत्वविद्यत्वात्, सर्वकनिष्ठत्वात् बुक्कहरिहर-  
योर्गुरुत्वात्ताभादनाश्रयत्वात् नैवाभूत् तथा प्रसिद्धिः, यथा तज्जी-  
ष्ठयोर्माधवसायणयोः । माधवाचार्येण हि बुक्कराजसाहाय्यात्  
व्यवहारमाधवाधिकरणमालादयो ग्रन्थाः प्रणीताः, स्वानुजेन  
सायणेन च कारितानि वेदभाष्याणि सर्वाणि । सायणाचार्येण  
तु हरिहरराजसाहाय्यात् यज्ञतन्त्रसुधानिध्यादयः प्रणीताः ।  
सर्वदर्शनसङ्ग्रहकारो माधवस्त्वन्य एव, निर्वचनानुक्रमण्यादि-  
ग्रन्थानाञ्च प्रणेता माधवोऽप्यन्यः सामवेदोद्यविवरणग्रन्थकारश्च  
माधवो विभिन्न एव; तेषु 'वागीशाद्याः सुमनसः'—इत्यादि-  
मायणवंशीयमङ्गलान्तरणादिदर्शनाभावादिभ्यः ।

तदनयोर्माधवसायणयोराराधयो यौ बुक्कहरिहरौ राजानौ,  
तयोस्तु स्त्री० १३४४-समाया मभूच्छासनारम्भ इति निर्णीत  
मद्यतनौयैरैतिहासिकैः प्राय ऐकमत्यैव । तथाच १४००-संवत्  
समातः परस्तादेव माधवाज्ञातः सायणेन प्रणीतानि वेद-  
भाष्याणीति च गम्यते स्फुट मिति शम् ॥

तिथिविदगामिते शक्ते साल्ये त्रयीचतुष्टये ।

त्रयीपरिचयाख्यांशः प्रथमः पूर्णतां गतः ॥



अभिन् ब्राह्मणे कर्तृसामवेदाध्येतृणां प्रवृत्तिरुत्पादनाय सम्प्र-  
दायप्रवर्तका ऋषयः प्रदर्शयन्ते—इति ॥

अथाथर्ववेदपरिचयाय च तत्संहितायाः सायणीयभाष्योपो-  
ह्याततः किञ्चिदिहोद्भियते—“तस्य ऐहिकासुप्तिकसकलपुरुषार्थ-  
परिज्ञानोपायभूतस्य अथर्ववेदस्य नव भेदा भवन्ति । तद्यथा—  
पैपलादाः, तौदाः, मौदाः, शौनकीयाः, जाजलाः, जलदाः,  
ब्रह्मवदाः, देवदशीः, चारणवैयाधेति । तत्र शौनकीयादिषु चत-  
सृषु शाखासु अनुवाकसूक्तऋगादीनां गोपथब्राह्मणानुसारिण  
पञ्चभिः सूत्रैर्विनियोगोऽभिहितः । तानि च सूत्राणि,—  
कौशिकम्, वैतानम्, नक्षत्रकल्पः, आङ्गिरसकल्पः, शान्तिकल्प-  
श्चेति । तदुक्तं मुपवर्षाचार्यैः कल्पसूत्राधिकरणे—

“नक्षत्रकल्पो वैतानस्तृतीयः संहिताविधिः ।

तुर्य आङ्गिरसः कल्पः शान्तिकल्पस्तु पञ्चमः”—इति ।

तत्र साकल्येन संहितामन्त्राणां शान्तिकपौष्टिकादिषु कर्मसु  
विनियोगविधानात् संहिताविधिर्नाम कौशिकं सूत्रम् । तदेव  
इतरेः सूत्रैरुपजीव्यत्वात् प्रधानं च । एतेषु बहुषु सूत्रेषु अथर्व-  
वेदप्रतिपाद्यानि कर्माणि विप्रकीर्णत्वाद् दुर्बोधानोति सुखावबो-  
धाय तानीह संगृह्यन्ते । तत्र तावत् कौशिकसूत्रे क्रमेण प्रति-  
पाद्यान्येतानि कर्माणि—

आदौ स्थालीपाकविधानेन दर्शपूर्णमासविधिः । ततो मेधा-  
जननानि । ब्रह्मचारिसाम्प्रदानि । ग्रामनगरदुर्गराष्ट्रादिलाभा-  
धानि । पुत्रपशुधनधान्यप्रजास्त्रीकरितुरगरयान्दोलिकादिसर्व-  
सम्पत्साधकानि । जनानां मैकमत्यसम्पादकानि साम्प्रनस्थानि ।  
ततो राजकर्माणि । तानि च— शत्रुहस्त्रिवासनानि, सङ्ग्राम-



जयसाधनानि , इषुनिवारणार्थानि , खड्गादिसर्वशस्त्रनिवारणानि , परसेनामोहनोद्देजनस्तम्भनोच्चाटनादीनि , स्वसेनोत्साहपरिरक्षणा-  
भयार्थानि , सङ्ग्रामे जयपराजयपरीक्षार्थानि , सेनापत्यादिप्रधान-  
पुरुषजयकर्माणि , परसेनासञ्चरणप्रदेशेषु अभिमन्त्रितपाशासिक-  
शाप्रक्षेपणादीनि , जयकामस्य राज्ञो रथस्यारोहणम् , अभिमन्त्रित-  
मेरीपटहादिसर्ववादितताडनम् , सपन्नक्षयकर्माणि , शत्रून्नादि-  
तस्य राज्ञः पुनःस्वराष्ट्रप्रवेशकानि , राजाभिषेकः । पापक्षयार्थानि ,  
निर्ऋतिकर्माणि , चित्राकर्मादीनि , पौष्टिकानि , गोसमृद्धिकर्मा-  
णि , लक्ष्मीकराणि , पुष्ट्यर्थमणिवन्धनानि , कृषिपुष्टिकराणि ,  
अनडुत्समृद्धिकराणि , गृहसम्पत्कराणि , नवशालाकर्मादीनि ,  
वृषोत्सर्जनम् , आग्रहायणीकर्म । जन्मान्तरकृतपापनिमित्ता-  
चिकित्साविविधरोगमैषज्यानि ,— तत्र प्रथमं सर्वव्याधिमैषज्यम् ,  
ज्वरातिसारबहुमूत्रादिमैषज्यानि , शस्त्राद्यभिघातजरुधिरप्रवाह-  
निरोधकानि , भूतप्रेतपिशाचापस्मारब्रह्मराक्षसबालयक्षादिनिवार-  
णानि , वातपित्तश्लेष्ममैषज्यानि , हृद्दोगकामिलाश्चित्रनिवार-  
णानि , सन्ततज्वरैकाहिकादिविषमज्वरराजयक्ष्मजलोदरनिवार-  
णानि , गवाक्षादीनां किमिहराणि , कन्दमूलसर्पवृश्चिकस्यावर-  
जङ्गमविषनिवारणानि , शिरोऽक्षिनासिकाकर्णजिह्वाग्रीवादिरोग-  
मैषज्यानि , ब्राह्मणाद्याक्रोशनिवारणानि , गण्डमालादिविविध-  
रोगमैषज्यानि । पुत्रादिकामस्त्रीकर्माणि ,— सुखप्रसवकर्माणि ,  
गर्भाधानगर्भदृष्टृणपुंसवनादीनि , सौभाग्यकरणानि । राजादि-  
मन्युनिवारणानि । अभीष्टसिद्धसिद्धिविज्ञानानि । दुर्दिनाश-  
न्यतिवृष्टिनिवारणानि । सभाजयविवादजयकलहशमनानि ।  
खेत्तातो नदीप्रवाहकरणानि । वृष्टिकर्माणि । अर्थोत्पादनकर्म ,

द्यूतजयकर्म, गोवत्सविरोधनिवारणम्, अश्वशान्तिः, वाणिज्य-  
लाभकर्म, स्त्रियाः पापलक्षणनिवारणम्, वासुसंस्कारकर्म, गृह-  
प्रवेशकर्म, कपोतवायसादुपहतगृहशान्तिविधिः, दुष्पूतिग्रहा-  
याज्ययाजनादिदोषनिवारणम्, दुःस्वप्ननिवारणम्, कुमारस्य  
पापनक्षत्रजननशान्तिः, ऋणापनोदनम्, दुःशकुनशान्तिः ।  
आभिवारिकाणि, परकृताभिचारनिवारणानि । स्वस्थयनानि,  
आयुष्याणि, जातकर्मनामकरणचूडाकरणोपनयनादीनि । एका-  
मिसाध्याः काव्या यागाः, ब्रह्मीदनस्वर्गोदनाद्या द्वाविंशतिः  
सवयव्याः । क्रव्याच्छमनम् । आवसथ्याधानम्, विवाहः । पैतृमे-  
धिकानि, पिण्डपितृयज्ञः, मधुपर्कः । पांसुरुधिरादिवर्षणयक्षराक्ष-  
सादिदर्शनभूकम्पधूमकेतुबन्धार्कीपल्लवादि बहुविधोत्पातशान्तयः ।  
आज्यतन्त्रविधिः, अष्टकाकर्म, इन्द्रमहः, ततोऽध्ययनविधिरिति ॥

तथा वैतानसूत्रे दर्शपूर्णमासादिषु अध्ययनान्तेषु त्रयीविहित-  
कर्मसु ब्रह्मा ब्राह्मणाच्छंसी आग्नीध्रः पोतेति चतुर्णां सृत्विजां  
कर्त्तव्यं प्रतिपाद्यते । तत्र अनुष्ठानुमन्त्रणादीनि ब्राह्मणः,  
शस्त्रादीनि ब्राह्मणाच्छंसिनः, आग्नीध्रस्य अन्वाहार्यश्रपणप्रस्थित-  
याज्यादीनि, पोतुः प्रस्थितयाज्यादीनि, इति विभागः ॥

तत्रायं कर्मक्रमः— प्रथमं दर्शपूर्णमासौ । ततोऽग्न्याधानम् ।  
अग्निहोत्रम् । आश्रयणेष्टिः । चातुर्मास्यानि,—वैश्वदेवरूप-  
प्रघाससाकमेधशुनासीरीयाणि । पशुयागः,— अग्निष्टोमीकृत्य-  
पोडश्यातिरात्रात्मकः प्रवृत्तिभूतश्चतुःसंस्थः सोमयागः, वाजपेयः,  
अमोर्यामः, अग्निचयनम्, सौत्रामणी, मैत्रावरुणामिच्छेष्टिः ।  
गवामयनम्, राजसूयः, अश्वमेधः, पुरुषमेधः, सर्वमेधः ।  
दृष्टस्यतिसवगोमवादेय एकाहाः सोमयागाः । श्रुष्टिहिरात्रप्रवृत्त-



नैमित्तिककाम्यमेदेन । तत्र जातकर्मादीनि नित्यानि, दुर्दिना-  
शनिनिवारणाश्वशान्त्यङ्गतकर्माणि च नैमित्तिकानि, मेधाजन-  
नग्रामसाम्प्रदायादीनि काम्यानि । अत्र नित्यानां नैमित्तिकानां च  
अवश्यानुष्ठेयता ; अकरणे प्रत्यवायस्मरणात् । तथा हि — ‘नित्य-  
नैमित्तिके कुर्यात् प्रत्यवायजिघांसया’-इति ; काम्यानां तु  
इच्छातः प्रवृत्तिः”-इति ॥

अथ सर्ववेदभाष्यकारस्य भगवतः सायणाचार्यस्य परिषयार्थं  
मपीह किञ्चिद्व्यतामहे —

संवत्तुर्ह्यशताब्दीशेषपादे आसीद्दक्षिणात्येषु विजयनगर-  
राज्येऽभिषिक्तः सङ्गमो नाम नरपतिः । आसीच्च तद्यधानमन्त्री  
भारद्वाजो मायणो नाम । श्रीमती नाम चासीत्तस्य मायणस्य  
धर्मपत्नी । तद्गर्भसम्भूताश्चाभवन् माधवः सायणो भोगनाथश्चेति  
त्रय आचार्याः । काले दिवं गते सङ्गमभूपती तत्पुत्रस्य प्राप्त-  
तत्किंहासनस्य बुक्कस्य बुक्कणस्य वा प्रधानामात्यत्वं मवाप मायणपुत्रो  
माधवः । तदैव तेन आचारमाधवः, प्रायश्चित्तमाधवः, व्यवहार-  
माधव इति पराशरस्मृतितिव्याख्यानपरं ग्रन्थत्रितयं विरचय्य तत्परि-  
शिष्टरूपः कालमाधवश्चारचितः । ततो जैमिनीयन्यायमाला-  
विस्तरं वैयासिकन्यायमालाविस्तरं च प्रणीय, तयोर्व्याख्याग्रन्था-  
वप्यरचयत् स्वयम् । ततो राजादेशतः सर्ववेदार्थं प्रकटयितुं मुद्यतः  
स स्वायुजं सायणं तत्र न्ययुङ्क्त । यज्ञविधावाध्वर्यवस्य प्राश्नम्या-  
दाध्वर्यवव्याख्याने एव स सायणः प्रथमं प्रवृत्तः, स्वशास्त्राग्रन्यानां  
कण्ठयशुलैत्तिरीयसंहिताब्राह्मणारण्यकानां ‘वेदार्थप्रकाश’-नाम-  
कानि भाष्याणि प्राणयत्, ततः शाकलसंहिताब्राह्मणारण्यका-  
नाम्, ततः सामेच्छन्दारण्यकोत्तराष्टब्राह्मणानाम्, ततः शुक्ल-

यजुर्वेद्यानां मध्याध्वर्यवेषु प्रयोजनीयत्वं मनुभूय तेषां मपि व्याख्यानैऽभवन्निविष्टचित्तः । तत्र वाजसनेयिनां काण्वसंहिताया भाष्यस्य प्रणयनकाले प्रणयनान्ते वा स्वर्गते वार्धक्यं मुपगते सत्रस्थे वा बुक्कमहीपती तदङ्गजस्य हरिहरस्याभवद्विजयनगरसिंहासनम् । तदा बुक्कादिष्टचतुर्वेदभाष्याणां प्रणयनस्य पूर्त्तौ व्यग्रस्य माधवाचार्यस्य विशेषोत्तेजनात् एव, क्रमप्राप्तं वाजसनेयिब्राह्मणारण्यक-  
व्याख्यानं मकृत्वापि सायणेनारचितं स्यादथर्वसंहिताभाष्यम् । अथर्वब्राह्मणस्य गोपथस्यापि भाष्यं स्यात्प्रणीतं तदुत्तरम् । अथ-  
र्वारण्यकन्वद्याप्य कामिर्न दृष्टम्, तत्तद्भाष्यदर्शनकथा दूरपराह-  
तैव । तदानीं माधवाचार्यश्च जराग्रस्तः प्रविविक्तचित्तः सत्रस्थो वा  
गृहीतावसरोऽभवद्वाजामात्यकार्यादिति तद्योग्यानुजः सायणा-  
चार्यस्तत्पदं मलमकरोत् । अथ स पुनरपि साक्षाद्वाजादेशं मवाप्य  
वाजसनेयिनां शतपथं नाम सारण्यकं ब्राह्मणं व्याख्यातवान् ।  
काले त्रिपिष्टप मुपगते माधवे हरिहरराजसभासदा मभ्यर्थ-  
नयानेनैव सायणाचार्येण 'यज्ञतन्त्रमुधानिधिः' प्रणीतः । मायन-  
पुत्रेषु कनिष्ठस्य भोगनाथस्य देहावसानन्तु जीवत्येव माधवे  
ऽभवदिति सम्भाव्यते । तस्य कीर्त्तिप्रख्यापकः कश्चिद् अन्यथ  
नाद्याप्यस्माकं दृष्टिगोचरः सञ्जातः ।

विरराज च तदानीं शङ्करानन्दशिष्यः, कश्चिद् भिक्षुर्विद्या-  
रण्यनामा । भगवच्छङ्कराचार्यप्रवर्तिता हि यतीनां दश सम्प्र-  
दायाः सम्पन्नाः । तद्यथा—'तीर्थाश्रमवनारण्यगिरिपर्वतसागराः ।  
सरस्वती भारती च पुरी नामानि वै दश'—इति । तत्र विद्यारण्यः  
खलु अरण्यसम्प्रदायस्य शिष्यो यतिरासीत् । स एवैकोनयो-  
र्माधवसायणयोर्विद्यागुरुः । गुरोः प्रत्यक्षनामग्रहणे सदाचार-

विरोधात् स एवेकः कचिद् विद्यातीर्थ इति, कचिद् विद्यातीर्थ-  
महेश्वर इति, कचिद् भारतीतीर्थ इति च परोक्षनामभिर्यपदिष्टे  
ऽपि अथर्वसंहितोपक्रमे अलङ्कृत्यतुरोधात् सुव्यक्ताभिधः । अस्ति  
भारतीशब्दो विद्यापर्यायः, तीर्थशब्दोऽप्यस्ति गुरुपर्यायः, नारायण  
इति महेश्वर इति व्यपदिश्यन्ते च भिन्नवोऽद्यापि । इत एव तस्य  
परोक्षनामभिर्यङ्गहारः सूक्त्य सुपगतः । तेनापि हि विद्यारण्य-  
यतिना बहवो ग्रन्थाः प्रणीताः । तत्र प्रत्यक्तत्त्वविवेकादयः पञ्च  
विवेकग्रन्थाः, चित्रदीपादयः पञ्च दीपग्रन्थाः, योगानन्दादयः  
पञ्च ब्रह्मानन्दग्रन्थाः, अपरोक्षानुभूतिदीपिका-कैवल्योपनिषद्दी-  
पिका-जीवमुक्तिविवेकादिग्रन्थाश्च प्रसिद्धाः । वैयसिकन्याय-  
मालापि एतेनैव भारतीतीर्थेन कर्तेति प्रवादसु निर्मूल एव  
प्रतिभात्यस्माकम् ; 'ये पूर्वोत्तरमीमांसे व्याख्यायातिसङ्गहात्'  
-इतिश्लोकादुभयोरपि न्यायमालयोर्माधवैककर्तृत्वावगमात् ।  
तत्र 'वागीशाद्याः'-इतिमङ्गलाचरणस्य 'प्रणम्य परमात्मानं विद्या-  
तीर्थरूपिणम्'-इति न्यायमालाविस्तरीयविद्यातीर्थप्रणामश्लोकस्य  
च दर्शनात्, जैमिनीयन्यायमालालुक्त्यवगमाच्च ज्ञायते सा नूनं  
माधवीयेति । 'वागीशाद्याः'-इति मङ्गलाचरणं हि तयोरेव  
महासीहार्दयुक्तयोर्भ्रात्रोर्माधवसायणयोः सर्वग्रन्थेषु दृश्यते, विद्या-  
तीर्थापरपर्यायो भारतीतीर्थ एव तयोर्गुरुरिति चोक्तम्, जैमिनीय-  
न्यायमालाया माधवीयत्वं च सर्वसम्मतमित्यलं प्रासङ्गिकप्रसङ्गे-  
नेति प्रकृतं मनुसरामः ।

एकत्रैव स्मार्त्तत्वं वैदिकत्वं चेति दुर्लभम्, तच्चासीत् माधवे  
सायणे चेति तयोर्विदुषोः सर्वज्ञ इति प्रशंसा सुविस्तृता ; सर्व-  
शास्त्रज्ञ इति च तदर्थः ।



अथेहोक्तानि प्रमाणयितुं विशेषतः प्रतिपादयितुञ्च तयोस्तेभ्य  
एव ग्रन्थेभ्यः कानिचिदुपक्रमोपसंहारवाक्यानि समुद्भूय प्रदर्शयन्ते ।

तथाचमे आचारमाधवोपक्रमश्लोकाः —

“वागीशाद्याः सुमनसः सर्वार्थानां मुपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

सोऽहं प्राप्य विवेकतीर्थपदवीं मान्नायतीर्थं परं

सज्जन् सज्जनसङ्गतीर्थनिपुणः सदृष्टितीर्थं श्रयन् ।

लब्ध्वा माकलयन् प्रभावलहरीं श्रीभारतीतीर्थतो

विद्यातीर्थं मुपाश्रयन् हृदि भजे श्रीकण्ठं मव्याहृतम् ॥ २ ॥

सत्यैकव्रतपालको दिगुणधीस्त्रार्थी चतुर्वेदिता

पञ्चस्कन्धकृतो षड्गुण्यदृढः सप्ताङ्गसर्वसहः ।

अष्टव्यक्तिकलाधरो नवनिधिः पुण्यदृष्टप्रत्ययः

स्मार्त्तोच्छ्रायधुरन्धरो विजयते श्रीबुक्कण्ठ्यापतिः ॥ ३ ॥

इन्द्रस्याङ्गिरसो नलस्य सुमतिः शैव्यस्य मेधातिथि-

धीभ्यो धर्मसुतस्य वैष्णवपतेः स्त्रीजा निमैर्गौतमिः ।

प्रत्यग्दृष्टिरुन्मतीसहचरो रामस्य पुण्यात्मनो

यदत्तस्य विभोरभूत् कुलगुरुर्मन्त्री तथा माधवः ॥ ४ ॥

प्रज्ञामूलमही विवेकसलिलैः सिक्ता बलोपध्विका

मन्त्रैः पलविता विशालविटपा सन्ध्यादिभिः षड्गुणैः ।

शक्त्वा कोरकिता यशस्सुरभिता सिद्धा समुत्थरफला,

सम्प्राप्ता भुवि भाति नीतिलतिका सर्वोत्तरं माधवम् ॥ ५ ॥

श्रीमती जननी यस्य सुकीर्तिर्मायणः पिता ।

सायणी भोगनाथश्च मनौबुद्धी सहोदरी ॥ ६ ॥

यस्य बौधायनं सूत्रं शाखा यस्य च याजुषी ।

भारहाजं कुलं यस्य सर्वज्ञः स हि माधवः ॥ ७ ॥

स माधवः सकलपुराणसंहिता-

प्रवर्त्तकः स्मृतिसुषमापराशरः ।

पराशरस्मृतिजगदीहितामये

पराशरस्मृतिविह्वली प्रवर्त्तते ॥ ८ ॥"-इति ।

प्रायश्चित्तमाधवे, व्यवहारमाधवे चैव मेव । कालमाधवे तु आदि-

श्लोकचितयादनन्तरम्—

‘व्याख्याय माधवाचार्यो धर्मान् पराशरानथ ।

तदनुष्ठानकालस्य निर्णयं वक्तुं मुद्यतः ॥’-

इत्यादयस्तद्व्यविषया अन्ये श्लोका अपि, न तु इन्द्रस्याङ्गिरस-

इत्यादयः । जैमिनीयन्यायमालायां तु ‘वागीशाद्याः’-इतिश्लोका-

दनन्तरं सोऽहमित्यादिश्लोकयोः स्थाने श्लोकाविभौ—

‘युक्तिं मानवतीं विदन् स्थिरधृतिर्भेदे विशेषार्थभाग्

आप्तोऽहमज्ञप्रयुक्तिनिपुणः श्लाघ्यातिदेशोऽनतिः ।

नित्यस्फूर्त्यधिकारवान् गतसदाबाधः स्वतन्त्रेश्वरो

जागर्त्ति श्रुतिमत्प्रसङ्गचरितः श्रीबुक्कणः क्षमापतिः ॥ २ ॥

यद् ब्रह्म प्रतिपाद्यते प्रगुणयत् तत्प्रज्ञमूर्त्तिप्रथां

तत्रायं स्थितिमूर्त्तिं माकलयति श्रीबुक्कणः क्षमापतिः ।

विद्यातीर्थमुनिस्सदात्मनि लसन् मूर्त्तिस्त्वनुग्राहिका

तेनास्य स्वगुणैरखण्डितपदं सार्वज्ञं मुद्योतते ॥ ३ ॥’-इति ।

ततश्चतुर्थः श्लोकस्तत्रापि ‘इन्द्रस्याङ्गिरसः’-इत्यादिरेव । ततश्चेमे—

“स खलु प्राज्ञजीवातुः सर्वशास्त्रविशारदः ।

अकरोज्जैमिनिमते न्यायमालां गरीयसीम् ॥ ५ ॥

तां प्रणस्य सभामध्ये वीरबुक्कणमूपतिः ।



कुरु विस्तर मस्यास्त्व मिति माधव मादिशत् ॥ ६ ॥

स भव्यां भारतीतीर्थयतीन्द्रचतुराननात् ।

कृपा मव्याहतां लब्ध्वा परार्द्धप्रतिभो ऽभवत् ॥ ७ ॥

निर्माय माधवाचार्यो विवदानन्ददायिनीम् ।

जैमिनीयन्यायमालां व्याचष्टे बालबुद्धये ॥ ८ ॥

श्रुतिसृतिसदाचारपालको माधवो ब्रुधः ।

स्मार्तं व्याख्याय सर्वार्थं द्विजार्थं श्रौत उद्यतः ॥ ९ ॥

प्रणस्य परमात्मानं श्रौविद्यातीर्थरूपिणम् ।

जैमिनीयन्यायमालां श्लोकैः संगृह्यते स्फुटम् ॥ १० ॥”—इति ।

प्रज्ञामूल मित्यादयस्त्रयः श्लोकास्त्वत्र न सन्ति ।

अथ वेदभाष्येषु तैत्तिरीयसंहिताभाष्यस्यैव प्राथम्य मभ्युपगतं  
पुरस्तादिति तन्मुखवन्धश्लोका एवेहादावुद्भियन्ते—

“वागीशाद्याः सुमनसः सर्वार्थानां सुपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

यस्य निःश्वसितं वेदा, यो वेदेभ्योऽखिलं जगत् ।

निर्गमे, तं मह वन्दे विद्यातीर्थमहेस्वरम् ॥ २ ॥

तत्कटाक्षेण तद्रूपं दधद्बुद्धमहीपतिः ।

आदिशन्माधवाचार्यं वेदार्थस्य प्रकाशने ॥ ३ ॥

ये पूर्वोत्तरमीमांसे ते व्याख्यायातिसङ्गहात् ।

कपालुर्माधवाचार्यो वेदार्थं वक्तु मुद्यतः ॥ ४ ॥

ब्राह्मणं कल्पधूत्रे हे मीमांसां व्याकृतिं तथा ।

उदाहृत्याथ तैः सर्वैर्मन्त्रार्थः स्पष्ट मीर्यते ॥ ५ ॥”—इति ।

तैत्तिरीयब्राह्मणभाष्येतस्यादिश्लोकचतुष्टयमितएवोद्भूत्य तत

उक्त एष पञ्चमः श्लोकः—

‘व्याख्याता सुखबोधाय तैत्तिरीयकसंहिता ।

तद्ब्राह्मणं व्याकरिष्ये सुखेनार्थविबुद्धये ॥ ५ ॥’-इति ।

तैत्तिरीयारण्यकभाष्ये ऽपि त एव चत्वार आदिश्लोका उद्धृता  
दृश्यन्ते, ततश्चैव पञ्चमः श्लोकः—

‘व्याख्याता सुखबोधाय तैत्तिरीयकसंहिता ।

तद्ब्राह्मणञ्च व्याख्यातं शिष्टमारण्यकं ततः ॥ ५ ॥’-इति ।

ऋक्संहिताभाष्येऽपि आद्यश्लोकचतुष्टयं तैत्तिरीयसंहिता-  
भाष्यतो यथायथ मुद्धृतं दृश्यते, तत एव पञ्चमः श्लोकः—

‘आध्वर्यवस्य यज्ञेषु प्राधान्याद् व्याकृतः पुरा ।

यजुर्वेदो, ऽथ ह्यौत्रार्थं सृग्वेदो व्याकरिष्यते ॥ ५ ॥’-इति ।

ऋग्ब्राह्मणभाष्ये, ऋगारण्यकभाष्येऽप्येवमेवाद्यश्लोकचतुष्टयम् ।

सामवेदीयेषु च दशसु भाष्येषु त एव आद्याश्चत्वारः श्लोका  
निविष्टा दृश्यन्ते । तत्तदुपरितना अपि प्रकाशिता इहेव पुरस्तात्

( ६६, १०८, ११८, ११९ पृ० ) । एतेषां परजे काण्वसंहिता-

भाष्ये ऽप्येतदेव श्लोकचतुष्टयं विद्यते । ततश्चैव ग्रन्थः—

‘ऋग्यजुस्सामवेदा ये व्याख्यातास्तेषु तद् यजुः ।

कृष्णं शुक्लं मिति द्वेधा, तत् कृष्णं तैत्तिरीयकम् ॥ ५ ॥

\*

\*

\*

\*

व्यवस्थितप्रकरणं यजुः शुक्लं तदीर्यते ॥ ११ ॥

\*

\*

\*

\*

तत्रेदं काण्ववेदाख्यं शुक्लं यजुः पूर्वं न व्याख्यातम्, किन्तु  
तैत्तिरीयाख्यं कृष्णं यजुरेव व्याख्यातम्; तस्मादिदानीं काण्व-  
शाखा व्याख्यायते’-इति ।

अथाध्वर्यवसंहिताभाष्योपक्रमश्लोकाः—

“वागीशाद्याः सुमनसः सर्वार्थानां मुपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

यस्य निःश्वसितं वेदा यो वेदेभ्योऽखिलं जगत् ।

निर्ममे, त म हं वन्दे विद्यातीर्थमहेश्वरम् ॥ २ ॥

अविद्याभानुसन्तप्तो विद्यारण्य म हं भजे ।

यदर्ककरतप्तानां मरण्यं प्रीतिकारणम् ॥ ३ ॥

तत्कटाक्षेण तद्रूपं दधतो ब्रह्मरूपतेः ।

अभूवृरिहरो राजा क्षीराब्धेरिव चन्द्रमाः ॥ ४ ॥

विजितारातिव्रातो वीर्यहीरिहरचमाधीशः ।

धर्मब्रह्माध्वन्यः कलिं स्वचरितेन कृतयुगं कुरुते ॥ ५ ॥

साधयित्वा महीं सर्वां श्रीमान् हरिहरेश्वरः ।

भुङ्क्ते बहुविधान् भोगानसक्तो रामवत् सुधीः ॥ ६ ॥

विजयी हरिहररूपः समुद्रहन् सकलभूभारम् ।

घोडश महान्ति दानान्यनिशं सर्वस्य तुष्टये कुर्वन् ॥ ७ ॥

तन्मूलभूत मालोच्य वेद माधर्वणाभिधम् ।

आदिशन् माधवाचार्यं तदर्थस्य प्रकाशने ॥ ८ ॥

ये पूर्वोत्तरमीमांसे ते व्याख्यायातिसंग्रहात् ।

कृपालुर्माधवाचार्यो वेदार्थं वक्तुं मुद्यतः ॥ ९ ॥

व्याख्याय वेदत्रितयं मामुष्मिकफलप्रदम् ।

ऐहिकामुष्मिकफलं चतुर्थं व्याचिकीर्षति ॥ १० ॥”-इति ।

अत्रापि ते चत्वारः श्लोकाः सन्धेवान्यान्यश्लोकगर्भाः, बुक्क-  
नामस्थाने हरिहरनामोल्लेख इत्येव विशेषः । तत एव ज्ञायते  
दिवं गते बुक्के, हरिहरराज्यकालेऽयं ग्रन्थो रचित इति । ‘क्षीरा-  
ब्धेरिव चन्द्रमाः’-इत्युक्तेषु गम्यत एव हरिहरस्य बुक्कापत्यत्वम् ।

किन्त्वेव मपि तदाप्यमात्यपरिवर्त्तनं न प्रतीयते ; 'आदिशन्माधवाचार्यम्'—इत्यस्य 'क्षपालुर्माधवाचार्यः'—इत्यस्य चेहापि दर्शनात् । ननु 'आदिशत् सायणाचार्यम् ०—० क्षपालुः सायणाचार्यः'—इति पाठोऽप्यस्ति, स एव किं नात्र मन्यसे ? अत्र ब्रूमः—सर्वभाष्यग्रन्थोपक्रमेषु निविष्टा ये वाग्योशाद्या इति चत्वारः श्लोका इहोक्तव्यं प्रदर्शिताः, तेषां तृतीयचतुर्थयोस्त्रिविधाः पाठाः प्रतीयन्ते, तदेकविधस्तुद्धृत एवेह पुरस्तात्—'आदिशन्माधवाचार्यं ०—० क्षपालुर्माधवाचार्यः'—इति । कचिद् पुस्तके 'आदिशत् सायणाचार्यं ०—० क्षपालुः सायणाचार्यः'—इति च, कचिद् 'आदिशन्माधवाचार्यं ०—० क्षपालुः सायणाचार्यः'—इति च । एषाद्य पाठ एव युक्ततमोऽस्माकं प्रतिभाति ; 'ये पूर्वोत्तरमीमांसे'—इत्यादि-श्लोकादिसाहचर्यात् । अतिसंग्रहात् पूर्वोत्तरमीमांसयोर्व्याख्याता हि माधव एव, न तु सायणः । सर्वत्र पुष्पिकासु 'माधवीये'—इत्युक्तिश्चात्रापरं मानम् । नन्वेवं वेदभाष्याण्यपि सर्वाणि माधवाचार्यकृतानीत्येव स्यान्मन्तव्यमिति चेन्न ; तत्र सर्वत्रैव पुष्पिकासु सायणाचार्यरचितत्वस्य विस्पष्टोक्तेखात् । तत्रापि लेखकसम्पादकानां पाण्डित्यमूलकाः प्रविभिन्नपाठाः सन्त्येवेति चेत्, पाठभेदशून्यः सर्वपुस्तकेषु दृष्टस्तदीयांशविशेषस्त्वह प्रामाण्यं मधिरोहतु, तन्मात्रेणैवान्न भवेन्नूनं कृतकत्वमिति । तथा ह्ययं तत्पुष्पिकांशः—“सायणाचार्यविरचिते माधवीये वेदार्थप्रकाशे”—इति । तदेवं 'क्षपालुर्माधवाचार्यो वेदार्थं वक्तुं मुद्यतः' सन् स्वमध्यमानुजेन सायणाचार्येण 'वेदार्थप्रकाशं' कारयतीत्येव तत्र सर्वत्रोक्तम् । दृश्यते चैकस्मिन् तैलङ्गाक्षरलिखिते तैत्तिरीयसंहिताभाष्यपुस्तके तृतीयश्लोकादनन्तरं मिमावपि श्लोको—



“स ह्याह नृपतिं राजन् सायणार्यो समानुजः ।

सर्वे वेत्तेष्व वेदानां व्याख्यातृत्वे नियुज्यताम् ॥ ४ ॥

इत्युक्तो साधवार्येण वीरवृक्षमहीपतिः ।

अन्वगात् सायणाचार्ये वेदार्यस्य प्रकाशने ॥ ५ ॥”—इति ।

अपिवा उभयोर्भाष्येहातिशयैकमत्यादिनिबन्धनैकात्म्यप्रति-  
पादनायैव सुपक्रमव्यवहारः । तदुक्तं ‘सायणो भोगनाथश्च मनो-  
बुद्धी सहोदरौ’—इति ( १३७ पृ० ) । यज्ञतन्त्रमुधानिधिरुपक्रम-  
ग्रन्थीयत्रयोदशचतुर्दशश्लोकयोः समालोचनतोऽपि सायणाचार्यस्यैव  
सर्ववेदभाष्यकर्तृत्वं स्फुटं भवगम्यते । तथाहि—

“ते तपस्तेजसां राशिं सासीनं परमासने ।

सर्वज्ञं सायणाचार्यं पर्यष्टच्छन् सभासदः ॥ १२ ॥

अधीताः सकला वेदास्ते च दृष्टार्थगोचराः ।

त्वत्प्रणीतेन तद्भाष्यप्रदीपेन प्रधीयसा ॥ १४ ॥”—इति ।

यज्ञतन्त्रमुधानिधिप्रणयनात् पूर्वम् अथर्वभाष्यप्रणयनादुत्तरश्च  
शतपथभाष्यं प्रणीतं मिति गम्यते । तदुपक्रमे हि वागीशाद्या इति  
यस्य निःश्वसितं मिति च श्लोकावुक्ता आहिसांश्च श्लोकान्—

“तत्कटाक्षेण तद्रूपं दधतो वृक्षभूपतेः ।

क्षतावतरणः क्षीरसागरादिव जम्बूमाः ॥ ३ ॥

विजितारित्रातो वीरः श्रीहरिहरः क्षमाधीशः ।

धर्मब्रह्माध्वन्यः समादिशत् सायणाचार्यम् ॥ ४ ॥

ऋग्यजुस्सामशाखानां मेकैका व्याकृता त्वया ।

तावता तत्समामार्थां ज्ञातुं शक्यास्ततः पराः ॥ ५ ॥

वासना विशदा यत्र मन्त्रार्थानां विशेषतः ।

प्रायेणाध्वर्यवं कर्म पूर्णं शाखान्तरैर्विना ॥ ६ ॥



करामलकवद्यत्र परं तत्त्वं प्रकाशितम् ।

या काचित्ताडशी शाखा त्वया व्याख्यायता मिति ॥ ७ ॥

सर्वज्ञः सायणाचार्यो विमृश्योदीरितान् गुणान् ।

माध्यन्दिने शतपथे ब्राह्मणे, व्याकरोति तत् ॥ ८ ॥

सञ्चारः पदवाक्यार्थन्यायानां दर्शितः पुरा ।

वेदाना मयैवत्त्वादि यच्चान्यदुपयुज्यते ॥ ९ ॥

सर्वशाखासमत्वेन विज्ञेयं तदिहाखिलम् ।

यत्तु सन्दिग्धं मज्जातं मद्यं तद्वि परीक्ष्यते ॥

सम्भृत्या कल्पसूत्राणां ब्राह्मणानां च सङ्ग्रहात् ॥१०॥”—इति ।

अथर्वसंहिताभाष्यं यदा प्रणीतम्, तदा राजपरिवर्त्तने गम्यमानेऽपि अमात्यपरिवर्त्तनस्य मानं न प्रतीयते; अत्र तु ‘ये पूर्वोत्तरमीमांसे’—इतिश्लोकस्यादर्शनात् अमात्यपरिवर्त्तनञ्चैतर्ह्यभवादित्यपि प्रतीयत एव । अत एव ज्ञायते ऽस्याथर्वसंहिताभाष्योत्तरजत्वम्, यज्ञतन्त्रसुधानिधेयतुर्द्देशश्लोकाच्चावगम्यते यज्ञतन्त्रतः पूर्वजत्वमपि ।

यज्ञतन्त्रसुधानिध्युपक्रममाष्टमश्लोकपाठादवगम्यन्ते चेमानि चीणि सत्यानि — सायणाचार्यो माधवाचार्यस्य कनिष्ठ इति, यज्ञतन्त्रसुधानिधिप्रणयनप्रस्तावात् पूर्वमेव स दिवं गत इति, सर्वकनिष्ठस्य भोगनाथस्य देहावसानकालसु तदा बहुतिथो व्यतीत इति च । सोऽयं श्लोकः—

‘उपेन्द्रस्येव तस्यासीदिन्द्रः सुमनसां प्रियः ।

महाक्रतूना माहर्त्ता माधवार्यः सहोदरः ॥ ८ ॥”—इति ।

अत्र माधवस्येन्द्रसादृश्यात्वायणज्येष्ठत्वम्, आसीदित्यतीतनिर्देशादिगतदेहत्वञ्च भोगनाथस्योल्लेखाभावात्तद्वहुपूर्वमृतत्वमपीति ।

किञ्चित्तृतीयश्लोकपराईयालोचनात् सायणाचार्यस्य हरि-  
हरराजामात्यत्वकाले एवायं यज्ञतन्त्रसुधानिधिः प्रादुर्भूत इत्यव-  
गम्यते स्फुटम् । तथा च ते इमे श्लोकाः—

“वंशे चान्द्रमसे तदन्वयनिधिः श्रीसङ्गमोऽभूत् ,  
तस्मात् प्रादुरभूदभीष्टसुरभिः श्रीवृक्षपृथ्वीपतिः ॥ ३ ॥  
हरिहरनिभभूमा कामदोहो जगत्याम् ,  
हरिहरनरपालस्तस्य चाभूत्तनूजः ।  
परिणमति धरित्री यद्वृषस्यास्य कीर्त्तीम् ,  
प्र × × नपरिणाहैर्व्यक्त मास्यद्दिनश्रीः ॥ ४ ॥

\*

\*

\*

तस्याभूदन्वयगुरुः सत्यसिद्धात्तदेशतः ।

सर्वज्ञः सायणाचार्यो मायनार्यतनूद्भवः ॥ ७ ॥”—इति ।

एतदीयवतुर्यश्लोकद्वितीयचरणे ‘चाभूत्तनूजः’—इत्यस्य स्थाने  
‘चाभूत् कनिष्ठः’—इति पाठं स्वीकृत्यैव मया निरुक्तालोचने हरि-  
हरस्य बुक्कानुजत्वं वर्णितम् ( पृ० ६ ) । ततोऽश्वर्षभाथोपक्रमश्लोक-  
दर्शनात् ( १४१ पृ० ) अतपथभाथोपक्रमश्लोकदर्शनाच्च ( १४३ पृ० )  
तादृशोक्तेर्भ्रमजन्यत्वं भ्रमावर्त्तपातित्वञ्चावगत्यानुतपास्यद्यापि ।  
निरुक्तालोचनादुत्तरत्र प्रकाशिते एकस्मिन् भारतेतिहासग्रन्थे तु  
हो हरिहरो स्वीकृतो दृश्यते ; तत्रैको बुक्कानुजोऽपरश्च बुक्काङ्गजः ।  
तत्रैकस्याथर्वसंहिताभाथोपक्रमश्लोको बीजं स्यादपरस्य निरुक्ता-  
लोचनप्रकाशितं मदुक्तं मिति सम्भाव्यते । तत्र हरिहर आसीदेको  
बुक्कानुजोऽपीति मतं तु निर्वीजं मेवेत्यद्यास्माकम् । एवं ‘चाभूत्त-  
नूजः’—इत्यस्य स्थाने ‘भूष्णस्तनूजः’—इतिपाठोऽप्यसाधुरेव ; एव-  
मादिषु शीलार्थेषुप्रत्ययस्यानुपयोगात् ॥

अथायं सायणाचार्यी हरिहरपितामहस्य (बुक्कपितुः) सङ्गमस्य  
भूपते रमायत्व मध्येकदा ज्ञात मित्यप्यवगच्छामः । तथाहि तत्कृत-  
धातुवृत्त्युपक्रमे—

“अस्ति यीसङ्गमच्छापः पृथ्वीतलपुरन्दरः ।

× × ×

तस्य मन्त्रिभिस्त्वारन्न मस्ति मायनसायणः ।

यः स्याति रत्नगर्भेति यथार्ययति पार्थिवोम् ।

+ + +

तेन मायनपुत्रेण सायणेन मनीषिणा ।

आख्यया माधवीयेयं धातुवृत्तिर्विरच्यते ॥”—इति ।

अत्र तदानीं मेतज्ज्योत्सोदरो माधवाचार्यः केनचित् षोडशसो-  
पहत आसीदिति तत्प्रतिनिधितयैवायं मासवान् तद्दृष्ट्वाराजा-  
मायत्व मिति सञ्भाव्यते, सञ्भाव्यते च ज्येष्ठे भ्रातरि भक्त्यतिश-  
यात् तत्प्रतिनिधित्वेन ज्ञातत्वाद्वा तदा तद्गुणस्य नामकरणं  
माधवीयेति ।

यत्तु केनचिदिह मायनसायण इतिपदस्य सायणवंशीयो  
मायन इति व्याख्यानं सकारि, न तद्वोचते ऽस्माकम् ; सत्येवं  
विशेषणीभूतस्य सायणस्यैव हि प्राक्प्रयोगः स्यात्, तथाच  
सायणमाधव इत्येव पाठः समुपलभ्येत । तस्मादिह मायनपुत्रः  
सायण इत्येव तत्पदव्याख्यानं युज्यते ; व्यक्तञ्च तदनुपदं ‘मायन-  
पुत्रेण सायणेन’—इति ।

तदित्यं सर्वदर्शनसङ्ग्रहकारी माधवः, सायणज्येष्ठो माधवश्चा-  
भिन्न इति मतं मपि स्याच्छिन्नमूलम् । वस्तुतस्तन्मतं तु भ्रम-  
विजृम्भितमेव ; तत्र ‘वागीशाद्याः सुमनसः’—इति सायण-

माधवीयस्य सर्वग्रन्थमङ्गलाचरणस्यादर्शनात्, शार्ङ्गपाणितनयस्य  
विष्णोर्गुरुत्वोक्तेस्वाच्च । सायणमाधवीयसर्वग्रन्थानां हि आदौ  
वागीशाय्या इति मङ्गलाचरणश्लोको विद्यते एव, मायनपुत्रो  
माधवः खलु भारतीतीर्थस्तैव शिष्य इत्यत्र च न सम्भवेन्नतान्त-  
रता । किञ्चित्तीयग्रन्थोपक्रमेषु सर्वत्रैव राजनाम्नोक्तेष्वपि दृश्यते,  
नात्र तथा; तद् ब्रूत तथावादिनः कस्यामात्यत्वकाले एष रचित-  
त्वेन, — सङ्गमस्य, वृक्षस्य, हरिहरस्य वेति । मायनपुत्रस्य  
माधवस्य ग्रन्थानां पुष्पिकास्त्रपि राजनाम्नाद्युक्तेष्वपि दृश्यते सर्वत्र ।  
तद्यथा — ‘इति श्रीमत्साहायराजाधिराजपरमेश्वरवैदिकमार्गप्रवर्तक-  
श्रीवृक्षभूपाजसाम्नायधुरन्धरस्य माधवाचार्यस्य कृती पराशर-  
स्मृत्यव्याख्याया माचारमाधवः समाप्तः’—इति । अपि ग्रन्थोपक्रमे  
आनन्तर्योक्तेस्वोऽपि तत्ते खनियमः । तद्यथा — ‘स्मार्त्त’ व्याख्याय  
सर्वार्थं हिजार्थं श्रौत उच्यते’—इति ( १३८ पृ० ) । इतश्च  
ग्रन्थानां पौवापर्यं ज्ञायते । यदि नाम सर्वदर्शनसङ्ग्रहोऽपि एतेनैव  
प्रणीतः स्यात्, तर्हि नूनं मस्य कालोऽपि निर्णीतः स्यात्तेनैव  
ग्रन्थकर्ता, — आचारमाधवादिप्रणयनादनन्तरम्, उत न्याय-  
मालयोः प्रणयनात्, सर्ववेदभाष्याणां प्रणयनाद् वेति । वस्तुतो  
ऽत्र नामैक्यं मेवैवं अमविज्ञृक्षितत्वे निदानम् । सर्वदर्शनसंग्रह-  
कारसु माधवो मायनकुलजोऽपि न तु माधववंशीयः, अपि तु  
सायणवंशीयस्तस्माद् बहुपरजयः; अत एवोक्तं तदुपक्रमे —

“श्रीमत्सायणदुग्धाब्धिकौसुमेन महीजसा ।

क्रियते माधवार्येण सर्वदर्शनसङ्ग्रहः ॥”—इति ।

एवं निर्वचनानुक्रमणीकारो माधवोऽप्यन्यः, सामवेदीयसंहिता-  
विवरणकारो माधवोऽप्यन्यः, स्कन्दपुराणीयब्रह्मगीतायास्ता-



त्पर्यदीपिकानामटीकायाः प्रणेता माधवोऽप्ययः, नारायणोप-  
निषद्भाष्यकारो माधवश्च भिन्न एवेति । अथ सन्ति चानयोर्माधव-  
सायणयोः कृता इति प्रसिद्धाः पुरश्चर्याकीमुदी-दत्तकमीमांसा-  
कर्मविपाक-पुराणसार-सूतसंहिताव्याख्यानादयोऽपि ग्रन्थास्ते चैवं  
परीक्षणीया एवेति दिक् ॥

अथास्य माधवस्य सायणस्य वा महामहोपाध्याय इति वर्णन  
मिदानीं यत् क्वचिद् दृश्यते, तन्नूनं कस्यचिद् वृद्धवाङ्मस्य कश्चै-  
चित् प्राङ्विपाकाय 'नगरपालस्त्वं भूयाः'-इत्याशीःप्रदानप्रवाद-  
तुल्यं पदमर्यादाज्ञानमूलकम् ; न ह्याचार्यपदमादधानाः केऽपि  
उपाध्यायेतिप्रसिद्धिं वाञ्छेयुर्नापि महच्छब्दयोगादुपाध्यायशब्दः  
स्वार्थे वृत्तिं प्रजहाति, न हि भूपदी गलगण्डी वा देवदत्त उच्यते  
तदन्य इति । तदिमे शङ्कर-रामानुज-भास्कर-माधव-सायणादयो  
वेदाध्यापकाः खल्वाचार्या एव प्रसिद्धाः, न तु वेदाध्ययनाध्यापन-  
ग्रन्थानां शूलपाणिवाचस्पतिमिश्ररघुनन्दनादीनामिहोपाध्याया  
इत्यल मिह वागाडव्यरेणेति शम् ॥

तृतीयचतुष्टयस्याद्यस्तृतीयपरिचयोऽंशकः ।

तिथिविद्यामिते शाके तृतीयबोधाय वर्णितः ॥ १ ॥

इति श्रीमदावसथभट्टाचार्यान्वयेन सामग्रमीतिलग्वोपनाम-

सामगेन श्रीसत्यव्रतशर्मणा प्रणीयमाने तृतीयचतुष्टये

तृतीयपरिचयाभिधः प्रथमो भागः समाप्तः ॥



# ॥ तृयीटीका ॥

( तृयी वतुष्टय-तृतीयभागः )

“उन्नयामि हीड । आदित्यं प्राञ्चं यत्नं सुन्नयामि हीड । ०—० । ईया  
महे हाड । प्रिये धारंस्त्रियदरे” [ सा० आर० आ० ६, २, ११ ]



१८१६ शकाब्दे

आवस्यशीतव्रतसामग्रिमहाचार्येण प्रणीतः ।



कलकत्ता—सत्ययन्त्रतः

( १६—१, चौपेम् लेन )

श्रीहितव्रतचट्टोपाध्यायेन मुद्रयित्वा अन्यकर्त्ता प्रकाशितः ।

॥ शकाः १८१८ । संवत् १८५२ । ख्री० १८८७ ॥

॥ खल मेतस्य १८४७ ख्रीष्टाब्दीयविंशराजनियमादायचीकृतम्, मुख्यं २) मुद्रावयम् ॥

## ॥ सत्यसाम ॥

सत्य ऋषिः, गायत्रीच्छन्दः, परमात्मा देवता ।

३ १ २ ३ १ २ क ३ १ २ ३ १ २  
तस्मै दाधार भाव्यम् पश्यन् धर्माणि सूरः ।

३ २ ३ १ ३ २ १ २  
ऋतं नि घ्नन् प्र मा ऋड ॥ १ ॥

१ हु३म् (हिं) । १ २ २ २ २  
तस्मैदाधारभावियोम् (प्र) । ओ३म्

१ (आ) । २ पाश्यन्धर्माणि २ — २ १  
सूराः । ऋतन्निघ्नन्प्रमा

१ १ २ १ २ (उत्) । १ हुम् । २ — १  
आ३ (प्रति) । मा३ (उप) ।

२ १ १ १  
आ३ ४५ ( नि ) ॥ १ ॥

## ॥ त्रयोटीकासूचीपत्रम् ॥

### ॥ परिच्छेदसूची ॥

| परिच्छेदः                  | पृष्ठा | परिच्छेदः            | पृष्ठा |
|----------------------------|--------|----------------------|--------|
| यजुर्ग्राह्यकस्य ...       | १      | सामसंहितायाः ...     | १७२    |
| यजुर्संहिताब्राह्मणयोः ... | २७     | सामब्राह्मणस्य ...   | २१६    |
| ऋक्संहितायाः ...           | ३१     | सामारण्यकस्य ...     | २३२    |
| ऋग्ब्राह्मणस्य ...         | १३८    | अथर्वसंहितायाः ...   | २५२    |
| ऋगारण्यकस्य ...            | १६१    | अथर्वब्राह्मणस्य ... | २६१    |

### ॥ विषयसूची ॥

| विषयः                    | पृष्ठा | विषयः                     | पृष्ठा |
|--------------------------|--------|---------------------------|--------|
| वेदपरिचयः ...            | २      | चत्वारिंशत्संस्काराः ...  | १५     |
| वेदानुवचनविवेकः ...      | ४      | अष्टावात्मगुणाः ...       | १५     |
| धर्मपरिचयः ...           | २, १०  | प्रजोत्पत्तिविधिः ...     | १७     |
| आचार्यपरिचयः ...         | ४, २२  | लोभमूलकृतेरप्रमाख्यम् ... | १८     |
| अन्तेवासिपरिचयः ...      | ५      | सत्यसम्बन्धिप्रमादवर्णनम् | १८     |
| श्रौतगृह्यकर्मविवेकः ... | ६      | ‘वेदाविभिन्नाः’—मतनिरासः  | २१     |
| विद्याविद्याविवेकः ...   | ७      | मातृपितृगुरुशुश्रूषाविधिः | २२     |
| सत्योपदेशविवेकः ...      | ८, १८  | अतिथिपरिचयादिः ...        | २५     |
| धर्माधर्मविवेकः ...      | १०, १५ | दर्शयागक्रमः ...          | २७     |
| सूत्रग्रन्थपरिचयः ...    | १४     | दीर्घतम ऋषेः परिचयः       | ३१     |

| विषयः                               | पृष्ठा | विषयः                           | पृष्ठा |
|-------------------------------------|--------|---------------------------------|--------|
| देवतापरिचयः ...                     | ३५     | प्रकृतिपुरुषान्यताख्यातिः       | ७८     |
| त्रिविधानिमन्त्रव्याख्यानानि ३७     |        | मेघोत्पत्त्यादिवर्णनम् ...      | ७८     |
| सृष्टिकथा ... ..                    | ४१     | लोकानामर्वाङ्गंपराङ्गंच ८०, ८१  |        |
| सायणस्याधियज्ञव्याख्यानसङ्कल्पः     |        | परमात्मजीवात्मनोः ८२, ८४        |        |
| वामदेवपरिचयः ...                    | ४३     | कण्ठचामीकरन्यायः ...            | ८३     |
| अधियज्ञार्थचोप्यध्यात्मत्वं         | ४२     | प्रातस्सवनाद्युत्पत्तिः ...     | ८५     |
| होतृशब्दादिव्याख्यानम्              | ४५     | आहावादिव्याख्यानम् ...          | ८५     |
| एकचक्ररथादिविज्ञानम्                | ४७     | गायत्रिसामादिकथा ...            | ८७     |
| सप्तर्षिविज्ञानम् ..                | ४८     | सिन्धुशब्दव्याख्यानानि          | ८८     |
| सृष्टिस्थितिलयविषयोपदेशः ५१         |        | प्रवर्गादिविवरणम् ...           | ८८     |
| साङ्ख्यमतस्य वीजसूचनम्              | ५२     | चर्मदुघा गौः ...                | ८९     |
| सप्तलोकविवेकः ...                   | ५४     | मेघवर्णनम् ...                  | ८२, ८४ |
| नवग्रहविवेकः ...                    | ५८     | जीवसृष्ट्यादिकथा ...            | ८५     |
| सूर्यस्य गतिराहित्यम् ६१, २१४       |        | अपश्यङ्गोपेत्यस्याध्यात्मता     | ८७     |
| माध्यमिकान्योतिरादिविज्ञानम्        |        | 'ईम्'-शब्दार्थनिर्णयः ...       | ८८     |
| सूर्यरश्मिभिर्नेत्राणामभिमतत्वं     |        | साङ्ख्यमतस्य वीजसूचनम्          | ८८     |
| सृष्टिक्रियायाः सान्त्वत्यादिकम् ६६ |        | ब्रह्मोद्यकथनम् ...             | १०१    |
| धन्वयोजनादयः ...                    | ६७     | पृथिव्या गोलाकारत्वम्           | १०३    |
| पृथिव्याः सूर्यप्रदक्षिणम्          | ६८     | सूर्यस्य जगन्नाभित्वम्          | १०३    |
| सूर्यस्य जगत्सारकत्वम्              | ७०     | सूर्यस्य वर्षहेतुत्वम् ...      | १०३    |
| संवत्सरवर्णना ... ७१, १२७           |        | ब्रह्मण आकाशाकाशत्वम्           | १०३    |
| सूर्यस्य नाभित्वेन वर्णनम्          | ७३     | वर्षोत्पत्ति-दिनरजन्युत्ति-शीत- |        |
| अधिमसपरिचयः ...                     | ७६     | शीताद्युत्पत्तिहेतुसूचनम्       | १०६    |

| विषयः                        | पृष्ठा | विषयः                        | पृष्ठा |
|------------------------------|--------|------------------------------|--------|
| उपमोदाहरणादीनि ...           | १०८    | एकादशकपालस्थापनम्            | १४५    |
| परिदेवनाया उदाहरणम्          | १०८    | सौमिकनवकाण्डानि              | १४६    |
| शरीरत्रयवर्णनम् ...          | ११२    | सौमदीक्षाकालः ...            | १४७    |
| वेदमाहात्म्यवर्णनमन्त्रः     | ११५    | सामिधेनोपरिचयः ...           | १४८    |
| ऋगादिप्रशंसा ...             | ११५    | इष्टि आहुति-जति-होतृ         | १५०    |
| परिधानीयापरिचयः ...          | ११६    | दीक्षातपसोर्लक्षणम् ...      | १५१    |
| चत्वारि पदजातानि ...         | ११७    | पुरीषमांसाद्युत्पत्तिप्रकारः | १५१    |
| शब्दोत्पत्तिवर्णनम् ...      | ११८    | नवनीतभदाः ...                | १५१    |
| शुकमयधूमादिवर्णनम्           | १२०    | अञ्जनविधानादि ...            | १५१    |
| अनुवाक्यादिवर्णनम् ...       | १२२    | याज्यापुरोनुवाक्ये ...       | १५४    |
| ‘चत्वारिवाक्’-मन्त्रव्याख्या | १२४    | स्विष्टकृत्यागः ...          | १५४    |
| प्रवह्ननलक्षणम् ...          | १२४    | विराट्छन्दोविचारः ...        | १५६    |
| परा, पश्यन्ती, मध्यमा, वैखरी | १२५    | ‘नानृतं वदेत्’ ...           | १५७    |
| दैवे रात्रग्रहणी ...         | १२७    | विचक्षणवर्तौ वदेत् ...       | १५८    |
| सरस्वतीशब्दविवेकः ...        | १२८    | अग्निष्टोमकारिकाः ...        | १५८    |
| कर्मदेवा आजानदेवाश्च         | १३०    | कर्मकाण्डादिवर्णनम् ...      | १६१    |
| ‘यज्ञेन यज्ञ मयजन्त देवाः’   | १३१    | उपनिषत्परिचयः ...            | १६२    |
| ‘दिवं जित्वन्त्यग्नयः’ ...   | १३७    | वज्रावगधाक्षरेपादाः ...      | १६३    |
| चतुर्थारण्यकस्याग्रहणम्      | १४१    | उपासनालक्षणम् ...            | १६४    |
| ज्योतिष्टोमशब्दार्थः         | १४२    | मीमांसाद्वयपरिचयः ...        | १६४    |
| अग्निष्टोमादिसप्तसंस्थाः     | १४२    | उक्थपरिचयः ...               | १६५    |
| ऋग्वेदेनैव हीतं मित्यादि     | १४३    | चमसपरिचयः ...                | १६६    |
| पुरोडाशपरिचयः ...            | १४४    | अपःप्रणयनम् ...              | १६७    |



| विषयः                         | पृष्ठा | विषयः                       | पृष्ठा |
|-------------------------------|--------|-----------------------------|--------|
| षष्ठौ पञ्चविधसामोपासनम् १६७   |        | ऋतुपात्रे द्वे ... १८८      |        |
| हृत्वाशीतयस्तिस्त्रः ... १६७  |        | कर्णापवित्त्रे द्वे ... १८८ |        |
| प्रतीकोपासनाधिकरणम् १६८       |        | दशापवित्त्रम् १८८, २०२      |        |
| जीवगतिप्रकारः ... १६८         |        | स्थाल्यश्चतस्त्रः ... २००   |        |
| अन्नं ब्रह्म ... १७०          |        | पूतभृत् (कलशः) ... २००      |        |
| अन्नसामव्याख्याश्लोकाः १७१    |        | आधवनोयः (कलशः) २००          |        |
| वेदभाष्याणां पौर्वापर्यम् १७२ |        | उदञ्चनी ही ... २००          |        |
| स्तोमाः (अष्टादश) ... १७५     |        | सोमासन्दी ... २००           |        |
| स्तोत्रियसामविवरणम् १७७       |        | अधिषवणफलज्ञे ... २०२        |        |
| प्रगाथपरिचयः ... १७८          |        | ग्रावाणः ... २०२            |        |
| प्रपाठककथा ... १८०            |        | अधिषवणचर्म ... २०२          |        |
| बहिष्प्रवमानवर्णनम् १८१       |        | समुद्रशब्दार्थाः ... २०३    |        |
| यज्ञायज्ञीयंसाम १८५, १८८, १८६ |        | संहिताविचारः ... २०४        |        |
| सोमशब्दस्य बहुवर्धता ... १८७  |        | आविर्गानोदाहरणम् ... २०५    |        |
| सोमसंस्काराः ... १८८          |        | गेयगानादिपरिचयः २०५         |        |
| गवाशिरादिनिर्णयः ... १८९      |        | वामदेव्यसामवर्णनम् २०६      |        |
| वैखानसर्षिपरिचयः ... १८५      |        | कवत्य ऋचः ... २०८           |        |
| द्रोणकलशपरिचयः १८७, २०२       |        | वामदेव्यसामार्थः ... २०८    |        |
| सोमपात्राणां परिचयः १८७       |        | छन्नगानोदाहरणम् ... २१०     |        |
| चत्वारिंशद्गृहपात्राणि १८८    |        | उन्नयसामस्तोभाः ... २१२     |        |
| नव धारायज्ञाः ... १८८         |        | त्र्यक्षरवर्णनम् ... २१६    |        |
| दश चमसाः ... १८८              |        | उन्नयसान्न उपदेशाः ... २१७  |        |
| परिप्लवाश्चतस्त्रः ... १८८    |        | सूर्यस्योदयास्तमयाभावः २१४  |        |

| विषयः                     | पृष्ठा | विषयः                       | पृष्ठा |
|---------------------------|--------|-----------------------------|--------|
| लेशगानोदाहरणम् ...        | २१८    | शुक्रः (द्रोणकलशस्यः) ...   | २४६    |
| अश्वव्रतसामवर्णनम्        | २१८    | स्वराणामर्थनियामकत्वम्      | २४६    |
| अश्वव्रतसामर्चः ...       | २१८    | नृमेधपुरुमेधपरिचयः          | २४८    |
| अश्वव्रतस्तोभाः ...       | २१८    | वृत्रशब्दार्थाः ...         | २४८    |
| अश्वव्रतस्तोभव्याख्या     | २२१    | राणायनशास्त्रोपपाठः         | २४८    |
| स्तोमभागाः ...            | २२२    | हाउपदस्य शाङ्करभाष्यम्      | २४८    |
| प्रायणीयादीनि (२५)        | २२४    | सेतुसामव्याख्या ...         | २५०    |
| पञ्चविंशत्यहोयज्ञगाथा     | २२४    | अन्नर्चः शाङ्करं भाष्यम्    | २५१    |
| उपसदः प्रयोगः ...         | २२५    | आध्यात्मिकः सेतुः ...       | २५२    |
| द्वादशाहपरिचयः ...        | २२७    | अथर्वशास्त्रानामानि ...     | २५३    |
| बहिष्कृतवमानस्तोत्रम् ... | २२८    | आथर्वणकर्मणि ...            | २५३    |
| पञ्चभक्तिकं साम ...       | २२८    | आज्यतन्त्रलक्षणम् ...       | २५३    |
| सप्तभक्तिकं साम ...       | २२८    | पाकतन्त्रलक्षणम् ...        | २५३    |
| रथन्तरं साम ...           | २३०    | आज्यतन्त्रपाकतन्त्रकर्मणि   | २५४    |
| षोडशर्त्विक्परिचयः ...    | २३०    | उपधानस्वरूपम् ...           | २५४    |
| सामारण्यकपरिचयः           | २३२    | अपूर्वाधिकरणम् ...          | २५४    |
| ईश्वरवाचीन्द्रशब्दः ...   | २३३    | अपूर्ववादाधिकरणम्           | २५५    |
| मायाशब्दार्थाः ...        | २३५    | देवताकारविचारादिः           | २५५    |
| विश्वामित्रपरिचयः ...     | २३७    | बलीषधिसन्तव्याख्या          | २५६    |
| वसिष्ठपरिचयः ...          | २४०    | सप्तस्वराणां त्रिस्थानत्वम् | २५७    |
| भरद्वाजपरिचयः ...         | २४२    | मूर्च्छनानानामानिभेदाश्च    | २५७    |
| रथन्तरसामवर्णनम् ...      | २४४    | बलाचतुष्टयपरिचयः ...        | २५८    |
| शौनकपरिचयः ...            | २४५    | नागबलाष्टतम् ...            | २५८    |
| श्रुतसमदपरिचयः ...        | २४६    | बलातैलम् ...                | २५८    |

| विषयः                     | पृष्ठा | विषयः                      | पृष्ठा |
|---------------------------|--------|----------------------------|--------|
| बलातिबलविद्ये ...         | २५८    | प्रणीतापरिचयः ...          | २६१    |
| अथर्ववेदिनएवब्रह्मत्वम्   | २६०    | हविष्कृन्मन्त्रपरिचयः ...  | २६१    |
| गोपथस्याथर्वब्राह्मणत्वम् | २६०    | परिधीनां स्वरूपाणि ...     | २६१    |
| अर्वाग्वस्त्रादिपरिचयः    | २६०    | संवत्सरस्यापि प्रजापतित्वं | २६२    |
| ब्रह्मजपमन्त्रः ...       | २६१    | त्रयीटीकाकालादिश्लोकः      | २६२    |

## ॥ सङ्केताक्षरसूची ॥

| अ०       | अध्यायः            | उप०        | उपद्रवभक्तिः     |
|----------|--------------------|------------|------------------|
| अ० की०   | अलङ्कारकौस्तुभः    | जह०        | जहगानम्          |
| अ० त०    | अक्षरतन्त्रम्      | जह्य०      | जह्यगानम्        |
| अथ० स०   | अथर्ववेदसंहिता     | ऋ० नै०     | ऋषिनैगेयः        |
| अधि०     | अधिकरणम्           | ऋ० प्राति० | ऋक्प्रातिशाख्यम् |
| अधि० मा० | अधिकरणमाला         | ऋ० सं०     | ऋक्संहिता        |
| अने०     | अनेकार्थसङ्ग्रहः   | ऐ० आ०      | ऐतरेयारण्यकम्    |
| अम० की०  | अमरकोषः            | ऐ० उप०     | ऐतरेयोपनिषत्     |
| आ०       | आदिभक्तिः          | ऐ० ब्रा०   | ऐतरेयब्राह्मणम्  |
| आप०      | आपस्तम्बीयम्       | क० सू०     | कणादसूत्रम्      |
| आ० ब्रा० | आर्षेयं ब्राह्मणम् | कठ० उप०    | कठोपनिषत्        |
| आर० आ०   | आरण्यकार्षिकः      | कात्या०    | कात्यायनीयम्     |
| आर० गा०  | आरण्यकगानम्        | के०        | केशवसूत्रम्      |
| आश्व०    | आश्वलायनीयम्       | कौ०        | कौशिकसूत्रम्     |
| उ० आ०    | उत्तरार्षिकः       | कौषी० उप०  | कौषीतक्युपनिषत्  |
| उणा०     | उणादिः             | ख०         | खण्डः            |
| उत्त०    | उद्गीथभक्तिः       | गृ०        | गृह्यसूत्रम्     |

|             |                        |              |                       |
|-------------|------------------------|--------------|-----------------------|
| गे० गा०     | गेयगानम्               | निघ०         | निघण्टुः              |
| गो०         | गोभिलीयम्              | निरु०, नैरु० | निरुक्तम्             |
| गो० ब्रा०   | गोपयब्राह्मणम्         | निदा० सू०    | निदानसूत्रम्          |
| गो० सू०     | गौतमधर्मसूत्रम्        | नृ० पू०      | नृसिंहपूर्वतापनी      |
| गौ० सू०     | गौतमन्यायसूत्रम्       | न्या० मा०    | न्यायमालाविस्तरः      |
| चु० उ०      | चुत्तिकोपनिषत्         | प० सू०       | पञ्चविधसूत्रम्        |
| छ० आ०       | छन्दोआर्चिकः           | पा०          | पादः (अध्यायस्य)      |
| छ० आर०      | छन्दोगारण्यकम्         | पा० वा०      | पाणिनिवार्तिकम्       |
| छ० नै०      | छन्दोनैगेयः            | पा० शि०      | पाणिनिशिखा            |
| छान्दो० उप० | छान्दोग्योपनिषत्       | पा० सू०      | पाणिनिसूत्रम्         |
| जै० सू०     | जैमिनीयं सूत्रम्       | पार्थ०       | पार्थदसूत्रम्         |
| टी०         | टीका                   | पि० सू०      | पिङ्गलसूत्रम्         |
| ता० ब्रा०   | ताण्ड्यब्राह्मणम्      | पू०          | पूर्वभागः             |
| तै० आ०      | तैत्तिरीयारण्यकम्      | पृ०, पं०     | पृष्ठा, पङ्क्तिः      |
| तै० उप०     | तैत्तिरीयोपनिषत्       | प्र०         | प्रपाठकः              |
| तै० ब्रा०   | तैत्तिरीयब्राह्मणम्    | प्र०         | प्रस्तावभक्तिः        |
| तै० सं०     | तैत्तिरीयसंहिता        | प्र० उप०     | प्रश्नोपनिषत्         |
| दुर्ग०      | दुर्गाचार्यः (नि० टी०) | प्रति०       | प्रतिहारभक्तिः        |
| दौ० वृ०     | दौर्गी वृत्तिः         | प्रा० वि०    | प्रायश्चित्तविवेकः    |
| दै० नै०     | दैवतनैगेयः             | बृह० उ०      | बृहदारण्यकोपनिषत्     |
| द्र०        | द्रष्टव्यम्            | ब्र० वै० पु० | ब्रह्मवैवर्त्तपुराणम् |
| धा० पा०     | धातुपाठः               | ब्र० सू०     | ब्रह्मसूत्रम्         |
| ना० शि०     | नारदीया शिखा           | भग० गी०      | भगवद्गीता             |
| नि०         | निधनभक्तिः             | भा०          | भाष्यम्               |
| नि० वृ०     | निरुक्तवृत्तिः         | भा० पु०      | भागवतपुराणम्          |



|             |                      |            |                    |
|-------------|----------------------|------------|--------------------|
| भू०         | भूमिका               | वे० सू०    | वेदान्तसूत्रम्     |
| म०          | मण्डलम्              | शत० ब्रा०  | शतपथब्राह्मणम्     |
| म० ब्रा०    | मन्त्रब्राह्मणम्     | श० स्वा०   | शवरस्वामी          |
| म० सं०      | मनुसंहिता            | शा० भा०    | शाङ्करभाष्यम्      |
| महा० भा०    | महाभारतम्            | श्री०      | श्रीनकीयः          |
| मार्क० पु०  | मार्कण्डेयपुराणम्    | श्लो०      | श्लोकः             |
| मिता०       | मिताक्षरा (या० टी०)  | श्री०      | श्रीतसूत्रम्       |
| मु० उप०     | मुण्डकोपनिषत्        | श्वेता० उ० | श्वेताश्वरतोपनिषत् |
| मेदि०       | मेदिनीकोषः           | ष० ब्रा०   | षड्विंशब्राह्मणम्  |
| मी० सू०     | मीमांसासूत्रम्       | सा०        | सामवेदीयम्         |
| मी० न्या०   | मीमांसान्यायमाला     | सा० त०     | सामतन्त्रम्        |
| य०          | यजुर्वेदः            | साङ्ख्या०  | साङ्ख्यनौयम्       |
| य० गा०      | यज्ञगाथा             | सा० भा०    | सायणीयभाष्यम्      |
| य० प०       | यज्ञपरिभाषा          | सा० वि०    | सामविधानब्राह्मणम् |
| या० सं      | याज्ञवल्करसंहिता     | सा० सू०    | सामसूत्रम्         |
| रघु०        | रघुवंशं काव्यम्      | सि० कौ०    | सिद्धान्तकौमुदी    |
| रामा०       | रामायणं (वाल्मीकीयं) | सुश्रु०    | सुश्रुतः           |
| रौद्रदत्तो  | आप० श्री० टी०        | सू०        | सूक्तम्            |
| लाट्या० सू० | लाट्यायनसूत्रम्      | सू० भा०    | सूत्रभाष्यम्       |
| वायु० पु०   | वायुपुराणम्          | स्तो० प०   | स्तोभपदपाठः        |
| वा० सं      | वाजसनेयसंहिता        | हरि०       | हरिवंशः            |
| वा० सं० उ०  | वा०-सं०-उपनिषत्      | हिं०       | हिङ्गारः           |
| विश्व०      | विश्वकोषः            | हे०        | हेमचन्द्रियः       |
| वे० सा०     | वेदान्तसारः          | ०—०        | ग्रन्थांशत्यागः    |



## ॥ त्रयीटीका ॥

### ॥ यजुरारण्यकस्य ॥

विश्वरूपं प्रणम्याथ नन्दरामं च ह्यान्दसम् ।

त्रयीचतुष्टये रच्ये त्रयीविद्याप्रचारणे ।

त्रयीपरिचयं कृत्वा त्रयीसंग्रहं माकरोत् ।

करोत्यस्य त्रयीटीकां त्रीसत्यव्रतसामगः ॥

अथ त्रयीसङ्ग्रहं व्याख्यास्यामः । तत्र त्रयीपदव्याख्या तु त्रयीपरिचये अभिहिता ; ततो 'वेदम्'-इति पदं वर्त्तते (१५०६पं०), वेदशब्दोऽपि व्याख्यातस्तत्रैव तदनन्तरम् ; इह तु विविच्यते कदा प्रसूति ग्रन्थपरो वेदशब्दः प्रचलित इति । तत्र वयं पश्यामः,— संहिताकालत एव वेदशब्दः प्रसिद्धः ; तत्र च पुरा मन्त्रमात्रार्थं एवासीत्, ततो मन्त्रब्राह्मणोभयपरः सम्पन्नः, विद्यापरपर्यायश्च सदैवेति । तदत्र कानिचिन्निर्देशनानि दर्शयामः— यो वेदेन ददाश मर्त्तो अग्नये ऋ० सं० ८, १८, ५ । वेदेन रूपे व्यपिबत् सुतासुतौ प्रजापतिः वा० सं० १८, ७८ । ते सम्यञ्चो वैश्वामित्राः सर्वे साकं सरातयः । देवराताय तस्थिरे धृत्यै श्रैष्ठ्याय गाथिना । अधीयत देवरातो रिक्थयोरुभयो-र्ऋषिः । जङ्गूनां चाधिपत्ये दैवे वेदे च गाथिनाम् ऐ० ब्रा०

७, ३, ६ ; ४, ३५, ६ ; ५, ५, ७ ; ६, ३, ७ । वेदं विद्वांस  
 मभितो वदन्ति अथ० स० १०, ८, १७ ; १५, ३, ७ ; ७, ५४,  
 २ । शत० ब्रा० ५, ५, ५, १० ; ११, ३, ३, ७ ; १२, ३, ४,  
 ११ ; १४, ४, ३, ६ ; ८, २, ४ ; १३, ४, ३, ३ । आश्व०  
 गृ० १, १५, ३ ; ३, ४, १ ; ११, १ । आश्व० श्री० १०, ७ ।  
 निरु० पुरुषविद्यानित्यत्वात् कर्मसम्पत्तिर्भन्तो वेदे १, १२ ;  
 स्थाणुरयं भारहृरः किलाभूदधीत्य वेदं न विजानाति योऽर्थम्  
 १, ६, २ ; साक्षात्कृतधर्माण ऋषयो बभूवुस्तेऽवरेभ्योऽसाक्षात्कृत-  
 धर्मभ्य उपदेशेन मन्त्राण्यस्मादुपदेशाय ग्लायन्तोऽवरे विल्ल-  
 ग्रहणायैमं ग्रन्थं समान्नासिषुर्वेदश्च वेदाङ्गानि च १, ६, ५ ।  
 भरद्वाजो ह त्रिभिरायुर्भिर्ब्रह्मचर्यं सुवास । तत् ह जीर्णिष्  
 स्थविरत् शयानम् इन्द्र उपब्रज्योवाच । भरद्वाज यत्ते चतुर्थं  
 मायुर्देव्याम्, किं मेतेन कुर्या इति । ब्रह्मचर्यं मेवैतेन चरेय  
 मिति होवाच । तत् ह चीन् गिरिरूपानविज्ञातानिव दर्श-  
 याच्चकार । तेषां ह वैकैकस्मान्मुष्टि माददे । स होवाच भर-  
 द्वाजेत्यामन्त्रः । वेदा वा एते, अनन्ता वै वेदाः, एतद्वा एतै-  
 स्त्रिभिरायुर्भिर्नन्वोचथाः । अथ त इतरदननूत मेव । एहीमं  
 विद्धि, अयं वै सर्वविद्येति तै० ब्रा० ३, १०, ११, ३ ; ४ । म० सं० २४०  
 वेदोऽखिलो धर्ममूलम् ६, सर्वोऽभिहितो वेदे ७, श्रुतिसु वेदो  
 विज्ञेयः १० ; पुनस्तत्रैव तत उत्तरम्—

तपोविशेषैर्विविधैर्व्रतैश्च विधिचोदितैः ।

वेदः क्तरस्रोऽधिगन्तव्यः सरहस्यो द्विजन्मना ॥ १६५,

वेद मेव सदाभ्यस्येत्तपस्तपस्यन् द्विजोत्तमः ।

वेदाभ्यासो हि विप्रस्य तपः पर मिहोच्यते ॥ १६६,

आ ह्येव स नखाग्रभ्यः परमं तप्यते तपः ।

यः स्वर्गापि द्विजोऽधीते स्वाध्यायं शक्तितोऽन्वहम् ॥ १६७,

योऽनधीत्य द्विजो वेद मन्यत्र कुरुते यमम् ।

स जीवन्नेव शूद्रत्व माशु गच्छति सान्वयः ॥ १६८ ;

५ अ० अनभ्यासेन वेदानां माचारस्य च वर्जनात् ।

आलस्यादन्नदीपाच्च ऋतुर्विप्रान् जिघांसति ॥ ३ ;

११ अ० जपन् वान्यतमं वेदं योजनानां शतं व्रजेत् ।

ब्रह्महत्यापनीदाय मितभुङ् नियतेन्द्रियः ॥ ७५,

सर्वस्वं वेदविदुषे ब्राह्मणायोपपादयेत् ।

धनं वा जीवनायालं गृहं वा सपरिच्छदम् ॥ ७६,

हविष्यभुग्वानुसरेत् प्रतिस्त्रोतः सरस्वतीम् ।

जपेद्वा नियताहारस्त्रीर्वेदस्य संहिताम् ॥ ७७ ;

ततः—शरणागतं परित्यज्य वेदं विप्लाव्य च द्विजः ।

संवल्लरं यवाहारस्तत्याप मपसेधति ॥ १८८ ;

किञ्च—हत्वा लोकानपीमांस्त्रीनश्नन्नपि यतस्ततः ।

ऋग्वेदं धारयन् विप्रो नैनः प्राप्नोति किञ्चन ॥ २६१,

ऋक्संहितां त्रिरभ्यस्य यजुषां वा समाहितः ।

सान्नां वा सरहस्यानां सर्वपापैः प्रमुच्यते ॥ २६२,

यथा महाऋदं प्राप्य क्षिप्तं लोद्वं विनश्यति ।

तथा दुश्चरितं सर्वं वेदे त्रिवृति मज्जति ॥ २६३,

ऋचो यजूंषि चान्यानि सामानि विविधानि च ।

एष ज्ञेयस्त्रिवृद्वेदो यो वेदेन स वेदवित् ॥ २६४ ।

रामा० १,४,६— स तु मेधाविनो दृष्ट्वा वेदेषु परिनिष्ठितौ ।

वेदोपवृत्तणार्थाय तावद्ग्राहयत प्रभुः ॥

१४० ६५० अनूचेति । अनुवचनं वेदाध्यापनम्, तदन-  
न्तरम् । 'वेदानधीत्य वेदौ वा वेदं वापि यथाक्रमम् । अवि-  
भुतब्रह्मचर्यो गृहस्थायम मावसेत् ( मनु० सं० ३, २ )'-इत्यस्य  
'ब्रह्मचारी वेद मधीत्योपन्याहृत्य गुरवेऽनुज्ञातो दारान् कुर्वीत  
( गो० गृ० ३, ४, १ )'-इत्येवमादीनाञ्च वचनानां पर्यालोच-  
नया त्ववगम्यते वेदाध्ययनात् परमेव दारग्रहणं विहित  
मिति । अधीतवेदवेदाङ्ग एवोच्यते ऽनूचानः । तथाह्यमरः—  
'अनूचानः प्रवचने साङ्गेऽधीतो गुरोस्तु यः'-इति २, ७, १० ।  
तदेवम् अनूचानः सन् दारग्रहणाय समावर्तने यदा प्रवर्तते  
ऽन्तेवासी, तदैवेत्यर्थः । 'द्वादश वर्षाण्येकवेदे ब्रह्मचर्यं चरेत् ।  
प्रतिद्वादश वा सर्वेषु । गृहणान्तं वा । विद्यान्ते गुरुरर्थेन  
निमग्नः । कृतानुज्ञातस्य वा स्नानम्' गौत० सू० २, ४५—४८ ।

१ — ६ — आचार्य इति । अथ० सं० — आचार्य उपनय-  
मानो ब्रह्मचारिणं कण्ठे गर्भं मन्तः ११, ५, ३ ; १७ । निरु० —  
आचार्य आचारं ग्राहयति, आचिनोत्यर्थान्, आचिनोति बुद्धि  
मिलि वा १, २, २ । मनु० सं० —

२ अ० उपनीय तु यः शिष्यं वेद मध्यापयेद् द्विजः ।

सकल्यं सरहस्यं च त आचार्यं प्रवक्षते ॥ १४०

ततः — य आहणोत्यवितथं ब्रह्मणा श्रवणाबुधौ ।

स माता स पिता ज्ञेयस्तन्न द्रुह्येत् कदाचन ॥ १४४,

उपाध्यायान् दशाचार्यान् आचार्याणां शतं पिता ।

सहस्रान्तु पितृन्माता गौरवेणातिरिच्यते ॥ १४५,

उत्पादकब्रह्मदालोर्गौरवान् ब्रह्मदः पिता ।

ब्रह्मजस्य हि विप्रस्य प्रेत्य चेह च शाश्वतम् ॥ १४६,

कामान्माता पिता चैनं यदुत्पादयती मियः ।

सम्भूतिं तस्य तां विद्याद् यद् योनावभिजायते ॥ १४७,

आचार्यस्तस्य यां जातिं विधिवद्देवपारगः ।

उत्पादयति सावित्र्या सा जाल्या साजरामरा ॥ १४८ ;

अपिच-मातुरग्रे ऽधिजननं द्वितीयं मौञ्जिवन्धने ।

तृतीयं यज्ञदीक्षायां द्विजस्य श्रुतिचोदनात् ॥ १६६,

तत्र यद् ब्रह्मजन्मास्य मौञ्जीवन्धनचिह्नितम् ।

तत्रास्य माता सावित्री पिता त्वाचार्य उच्यते ॥ १७० ;

पुनः— वेदप्रदानादाचार्यं पितरं परिचक्षते ।

न ह्यस्मिन् युज्यते कर्म किञ्चिदा मौञ्जिवन्धनात् ॥ १८१ ;

किञ्च— आचार्यो ब्रह्मणो मूर्त्तिः, पिता मूर्त्तिः प्रजापतेः ।

माता पृथिव्या मूर्त्तिः, भ्राता स्यो मूर्त्तिरात्मनः ॥ २२५,

आचार्यश्च पिता चैव माता भ्राता च पूर्वजः ।

नार्त्तनाप्यवमन्तव्या ब्राह्मणेन विशेषतः ॥ २२६ ;

४अ० आचार्यो ब्रह्मलोकेशः, प्राजापत्ये पिता प्रभुः ।

अतिथिस्त्रिन्द्रलोकेशो देवलोकस्य चर्त्विजः ॥ १८२ ।

यान्न०सं०— स गुरुर्यः क्रियाः कृत्वा वेदं मस्मै प्रयच्छति ।

उपनीय ददद्देव माचार्यः स उदाहृतः ॥ १, ३४ ।

अथ छान्दो० उप०— आचार्यवान् पुरुषो वेद ६, १४, २ । बृह०

उप० ४, १, २ । नीलकण्ठधृता स्मृतिधेयम्— आचार्यात् पादं मादत्ते

पादं शिष्यः स्वमेधया । कालेन पादं मादत्ते पादं सन्नह्यचारिभिः ।

१— ६— अन्तेवासिनमिति । छात्रान्तेवासिनी शिष्ये

अम० को० २, ७, ११ । शत० ब्रा० ५, १, ५, १७ ; १४, ८, ३, १५

— २० । छान्दो० उप० ३, ११, ५ । कात्या० श्रौ० १४, ३, १८ ।



अन्ते समीपे वसति वेदग्रहणायेति वसेर्णिनिः सप्तम्या अलुक् च । 'आचार्योपसर्जनश्चान्ते वासो'-इति पाणिनिः ६,२,३६ ।

१—६— अनुशास्तीति । 'लिङ्ग्ये लेट् ( पा० ३,४,७ )'-इति विहितस्य लेटो रूपम्, तथा च अनुशिक्षादिति विधिः सम्पद्यते ; यथा मौमांसकानां जुहोतीत्यस्यार्थो जुहुयादिति ।

१—८— प्राग् ब्रह्मविज्ञानादिति । सञ्जाते ब्रह्मविज्ञाने निरर्थकः कर्मोपदेश इति भावः ।

१—८— श्रौतकर्माणीति । कल्पो नाम वेदाङ्गविशेषः । स च श्रौतगृह्यसामयिकाचारितिभेदात् त्रिविधः, प्रतिसूलशास्त्र-मेकैकश्च । तत्र, श्रौतसूत्रनामकल्पविहितानि एकाहाहीनसत्रा-त्मकानि अग्निसंस्कारादीनि श्रौतकर्माणीत्युच्यन्ते, वैतानिकानि च ; गृह्यसूत्रनामकल्पविहितानि ब्रह्मयज्ञादीनि, विवा-हादिसंस्कारादीनि च गृह्यकर्माणीत्युच्यन्ते, स्मार्त्तानि च ; सामयाचारिकसूत्रनामकल्पविहितानि वर्णधर्माणि आश्रमधर्मा-दीनि च सामयाचारिकाणि, स्मार्त्तानि चाख्यायन्ते । सामया-चारिकसूत्राण्येव हि धर्मसूत्राणीति प्रसिद्धानि ।

१—९— पुरुषसंस्कारत्वात् । श्रौतगृह्यस्मार्त्तानि यज्ञ-विवाहादीनि सर्वाण्येव पुरुषस्य संस्कारायैव विहितानि । अत-एव गौतमधर्मसूत्रे श्रौत-गृह्य-यज्ञानां मपि संस्कारेष्वेव परि-गणनम् । प्रदर्शयिष्यामश्च तदुपरिष्ठादिहैव 'धर्मश्चर (३—१—)'-इत्यस्य व्याख्यानावसरे । गोभिलसूत्रादौ निष्क्रमणं नाम चैकं मपरं मप्यस्तोकं संस्कारकर्म । तदपि पुरुषस्यैवोप-युज्यते । हिरण्यकेशिसूत्रादौ विहितं मन्थेष्टि नाम संस्कारकर्म तु स्रुतशरीरस्येति न पुरुषस्य ।

१— १८— विद्योत्पत्त्यर्थातीति । तदेवं शाङ्करमतेऽपि कर्मणां नानर्थक्यं मपि त्वनुष्ठेयत्वं मेव ।

१— १९— अविद्ययेति । इह शाङ्करमते विद्या ज्ञानम् ; तच्चेह देवताविषयकं ब्राह्मम् ; अविद्या अज्ञानम्, तच्च तज्जन्यं कर्मैव लक्ष्यम् । तथाहि तद्भाष्यम्—“ ‘अविद्यया’ कर्मणा अग्निहोत्रादिना ‘सृत्यु’ स्वाभाविकम् । कर्मज्ञानं च सृत्तु-शब्दवाच्यम् । उभयं ‘तीर्त्वा’ अतिक्रम्य, ‘विद्यया’ देवताज्ञानेन ‘असृत्त’ देवतात्मभावम् ‘असृते’ प्राप्नोति । तच्चासृत्तं मुच्यते यद्देवतात्मगमनम्”—इति । अस्यन्मते तु विद्या ज्ञानम् ; तच्च इह आत्ममनःसंयोगजं ध्यानं मेव लक्ष्यम् । तद्धि आध्यात्मिकमाधिदैविकं मधियज्ञमिति त्रिविधं युतिविहितम् । तेनैव असृत्तम्, असृत्ततुल्यं सुपादेयं फलं लभते मनुष्यः । तच्चासृत्तं मपि आत्मज्ञान-देवविज्ञान-यज्ञफलञ्च इति यथायथं त्रिविधं मेव । अविद्या अज्ञानम् ; तच्च इह आत्मेन्द्रियव्यापारजं कर्मैव लक्ष्यम् । तदपि योगशास्त्रगम्यं नेतिधीतीत्यादिकम्, ध्वज-शास्त्रगम्यं व्यायामादिकम्, वेद्यशास्त्रगम्यं कुटीप्रवेशादि चेति त्रिविधम् । तेनैव सृत्युं तरति मनुष्यः ; शरीरदार्ढ्यं लभत इति यावत् । अतः शरीरदार्ढ्याय कर्मयोगः प्रयोजनीयः ; आत्म-ज्ञानादिलाभाय ध्यानयोगश्चापेक्षितः । अस्ति चैतयोः परस्परपेक्षत्वं मित्येव समुच्य इष्टः । तच्च युती विहितश्च स एव । वा० सं० उप०— अन्यन्तमः प्रविशन्ति येऽविद्यामुपासते ।

ततो भूय इव ते तमो य उ विद्याया ए रताः ॥ ८,

अन्यदेवाहुर्विद्ययाऽन्यदाहुरविद्यया ।

इति शुश्रुम धीराणां ये नस्तद्विचचमक्षिरे ॥ १०,

विद्याच्चाविद्याच्च यस्तद् वेदोभयं सह ।

अविद्यया सत्यं तीर्त्वा विद्ययाऽमृतं मश्नुते ॥ ११ ॥

२—१— पूर्वत्रेति । इहैव तैत्तिरीयशास्त्रीयाऽऽरण्यके ।

२—१५ — सत्यमिति । सते हितं सत्यम् । अद्या सत्यं तदित्युत्तमं मिथुनम् ; अद्यया सत्येन मिथुनेन स्वर्गाप्तोकान् जयन्ति ऐ० ब्रा० ७, २, ८ । प्रजापतिर्वाचः सत्यं मपश्यत् तै० ब्रा० १, १, ५, १ ; ८, २, ३ ; ४ । विदुषा सत्यं मेव वदितव्यम् ऐ० ब्रा० ५, २, ८ । सत्यं ब्रह्मदत्तं शुभं दीक्षा तपो ब्रह्म यज्ञः पृथिवीं धारयन्ति अथ० सं० १२, १, १ । इदं महं मनृतात् सत्यं मुपैमि वा० सं० १, ५ । सत्यं वदति शत० ब्रा० १, २, २, १८ ; सत्यं वै चक्षुः १, ३, १, २७ । ब्रह्मवादिनो वदन्ति तस्मात् सत्यात् अस्मिन् लोके बहवः कामा इति तै० ब्रा० ३, ८, ३, २ ; ३ । अथ मनुसंहितायाम्—

२अ०— मौनात् सत्यं विशिष्यते ८३ ;

८अ० समक्षदर्शनात् साक्ष्यं श्रवणाच्चैव सिद्ध्यति ।

तत्र सत्यं ब्रुवन् साक्षी धर्मार्थाभ्यां न हीयते ॥ ७४,

साक्षी दृष्टयुतादन्यद्विब्रुवन्नार्थसंसदि ।

अवाङ् नरकं मध्येति प्रेत्य स्वर्गाच्च हीयते ॥ ७५,

यत्नानिवक्षीपीक्षते शृणुयाद्वापि किञ्चन ।

पृष्टस्तत्रापि तद् ब्रूयाद् यथादृष्टं यथाश्रुतम् ॥ ७६ ;

किञ्च— सत्यं साक्ष्ये ब्रुवन् साक्षी लोकानाप्नोति पुष्कलान् ।

इह चानुत्तमां कीर्तिं वागेषा ब्रह्मपूजिता ॥ ८१,

साक्ष्येऽमृतं वदन् पाशैर्वध्यते वारुणैर्भृशम् ।

विवशः शतं माजातीस्तस्मात् साक्ष्यं वदेदृतम् ॥ ८२ ;

अपिच—ब्रूहीति ब्राह्मणं वृच्छेत् सत्यं ब्रूहीति पार्थिवम् ।

गोवीजकाञ्चनैर्वैश्वं शूद्रं सर्वेषु पातकैः ॥ ८८ ;

अन्यच्च—असाक्षिकेषु त्वयंपु मियो विवदमानयोः ।

न विन्दंस्तत्त्वतः सत्यं शपथेनापि लभ्येत् ॥ १०८,

एवम्—यो ग्रामदेशसङ्गानां कृत्वा सत्येन संविदम् ।

विसंवदेन्नरो लोभात् राश्रादिप्रवासयेत् ॥ २१८ ;

‘सत्यं पुण्यफलं विद्यादात्मवृक्षस्य जीवतः’-इति भाग० ८, १८, ३८ ।

‘अथ यत्तपो दानं मार्जवमंहिसा सत्यवचनमिति, ता अस्थ दक्षिणाः’-इति छा० उ० ३, १७, ४ । अथ० सं० ४, १६—

‘ये ते पाशा वरुणसप्तसप्त चैधा तिष्ठन्ति विपिता रुग्न्तः ।

सिनन्तु सर्वे अनृतं वदन्तं यः सत्यवाद्यति तं सृजन्तु ॥’-इति ।

तथा—‘प्राणो ह सत्यवादिनमुत्तमे लोके आ दधत् ११, ४, ११ ।

ऐ० ब्रा०—‘अथो खत्वाहुः कोहंति मनुष्यः सर्वं सत्यं वदितुं सत्यसंहिता वै देवा अनृतसंहिता मनुष्या इति विचक्षणवतीं वाचं वदेच्चक्षुर्वं विचक्षणं वि ह्येनेन पश्यतीत्येतद् वै मनुष्येषु सत्यं निहितं यच्चक्षुस्तस्मादाचक्षाण माहुरद्रागिति स यद्यदर्शं मित्याहायास्य अद्धति यद्यु वै सत्यं पश्यति न बहूनाच्च-  
नान्येषां अद्धति तस्माद्विचक्षणवती मेव वाचं वदेत्सत्योत्तरा  
हैवास्य वागुदिता भवति’-इति १, १, ६ । ‘सत्यं परं, परं सत्यं, सत्येन न सुवर्गालोकाश्चावन्ते कदाचन, सतां हि सत्यं, तस्मात् सत्ये रमन्ते’-इति तै० आ० १०, ६२, १ ; ‘सतेन वायु-  
रावाति, सतेनादित्यो रोचते दिवि, सत्यं वाचः प्रतिष्ठा, सत्ये सर्वं प्रतिष्ठितं, तस्मात् सत्यं परमं वदन्ति’-इति च ६३, २ । ‘सा मा सत्योक्तिः परि पातु विश्वतः’-इति ऋ० सं० १०, ३७, २ ॥



२—८—सरहस्यमिति । 'रहस्य सुपनिषद्'-इति मेधातिथि-  
कुल्लुकभट्टी (म० सं० २, १४० ; १०६५) 'रहस्यानि सामान्या-  
रण्यकाधीतानि'-इति चाह मेधातिथिः (म० सं० ११, २६२) ।  
अस्मान्मते न केवलं सुपनिषद् एव रहस्यपदवाच्याः, अपि तु रहसि  
एकान्ते मनःस्थैर्ययोग्यस्थाने उपदेश्यं यत् किञ्चित्, तत् सर्व-  
मेवेह रहस्यपदवाच्यं भवेत् । तथाच उपनिषत्, आरण्यकः,  
सामवेदीयौ द्वितीयचतुर्थगानग्रन्थौ चेति सर्वाण्येव रहस्यानि ;  
एषु सर्वेष्वेव तथैवाभियुक्तव्यवहारदर्शनञ्च । तथाहि । सायणो-  
यज्ञतन्त्रसुधानिधौ उक्ताहप्रयोगे प्रातःसवने 'मनो हिङ्गार इति  
रहस्यब्राह्मणम्'-इति । मनो हिङ्गार इत्यादि तु छान्दोग्यो-  
पनिषद्येव (२, ११) । श्रूयते च सामविधानब्राह्मणे 'रहस्य  
उदुत्तमं वरुण पाशमिति'-इति (२, १, २) । स चोदुत्तमं वरुण  
पाश मिति मन्त्रः सामारण्यके एवाज्ञातः (१, ४) ; न च तस्या-  
रण्यकग्रन्थस्योपनिषदिति व्यपदेशो दृश्यते क्वापि । तथा प्रोक्त  
मेतत् पुष्पसूत्रे—'हस्ये द्वितीये सन्धितरे णीति'-इति । 'हस्ये'  
रहस्ये जह्याख्ये चतुर्थे गाने इत्येव तच्चार्यः ; जहोह्ययोर्विधा-  
नायेव पुष्पसूत्रचरचनारम्भादिति ॥

३—१—धर्मश्चरेति । 'यतो ऽभ्युदयनिःश्रेयससिद्धिः स धर्मः'-इति  
काणादाः १, २ । 'चोदनालक्षणो ऽर्थो धर्मः'-इति जैमिनिः १, २ ।  
'वेदो धर्ममूलम् । तद्विदां च स्मृतिशीले'-इति गौतमसूत्रे १, १; २ ।  
मनुसं०—वेदः स्मृतिः सदाचारः स्वस्य च प्रिय मात्मनः ।

एतच्चतुर्विधं प्राहुः साक्षाद्धर्मस्य लक्षणम् ॥ २, १२ ।  
विश्वामित्रः—'य मार्याः क्रियमाणं हि शंसन्त्यागमवेदिनः ।

स धर्मो, यं विगर्हन्ति त मधर्मं प्रचक्षते'-इति ।



भृशुः—‘प्रवृत्तं च निवृत्तं च द्विविधं कर्म वैदिकम् ।

प्रवृत्तसंज्ञको धर्मो गुणतस्त्रिविधो भवेत्’-इत्यादि ।

‘यज्ञेन यज्ञं मयजन्त देवास्तानि धर्माणि प्रथमान्यासन् ।  
ते ह नाकं महिमानः सचन्त यत्र पूर्वं साध्याः सन्ति देवाः’-  
इति ऋ० सं० १, १६४, ५० । ‘प्रतिरसि धर्माय त्वा धर्मं  
जिन्वेत्याह मनुष्या वै धर्मो मनुष्येभ्य एव यज्ञं प्राह’-इति  
तै० सं० ३, ५, २, २ । ‘धर्मोऽस्मि विशि राजा प्रतिष्ठितः’-  
इति वा० सं० २०, ६ । ‘तदेतत् चतस्रश्चक्षुः यदन्तस्तस्मात्  
धर्मात् परं नास्त्यथो अवलीयान् वलीयांस माशंसते धर्मेण  
यथा राज्ञेवं यो वै स धर्मः सत्यं वै तत् तस्मात् सत्यं वदन्त  
माहुर्धर्मं वदतीति’-इति शत० ब्रा० १४, ४, २, २६ । ‘यो हि  
परमतां गच्छति तं हि धर्मं उपयन्ति’-इति च ५, ३, ६ । ‘प्रज्ञा  
वर्द्धमाना चतुरो धर्मान् ब्राह्मणं सभिनिष्यादयति’-इति च ११,  
५, ७, १ । ‘यौश्च ऋषिश्च धृतिश्च तपो भेदा प्रतिष्ठा यदा सत्यं  
धर्मश्चैतानि मा माहासिषुः’-इति तै० आ० ४, ४२, ३० । ‘धर्म-  
इति धर्मेण सर्वमिदं परिगृहीतं धर्मान्तातिदुश्चरं तस्माद्धर्मे  
रमन्ते’-इति च तत्रैव तत उत्तरम् १०, ६२, ६ ॥ ‘असुराणां  
हन्ता ऽजनि ब्रह्मणो गोप्ता ऽजनि धर्मस्य गोप्ता ऽजनीति त  
सभ्युकृष्टं प्रजापतिरभिषेच्यन्नेतयर्चाभ्यमन्त्रयत’-इति ऐ० ब्रा०  
८, ३, १ । ‘तयो धर्मस्तन्वा यज्ञो ऽध्ययनं दानमिति’-इति  
छान्दो० उप० २, २३, १ । ‘सह धर्मं चरतः’-इति आश्व०  
गृ० १, ६ । ‘धर्मान् कुर्यात् त उक्ता ब्राह्मणेन’-इति लाट्या०  
सु० ८, २, १ ।

अथ निरुक्ते—‘न पापा मन्यामहे ;— नाधनाः, न ज्वलनेन

हीनाः ; अस्थस्मासु ब्रह्मचर्यं मध्ययनं तपो दानकर्म्म इत्युच्यते  
 रवोचत्' ६, ५, २ । 'सप्त मर्यादाः कवयश्चक्रुः । तासां मेका-  
 मप्यधिगच्छन्नहं खान् भवति । स्तेयम्, तत्पारोहणम्, ब्रह्म-  
 हत्याम्, भ्रूणहत्याम्, सुरापानम्, दुष्कृतस्य कर्म्मणः पुनः पुनः  
 सेवाम्, पातके नृतोय मिति' ६, ५, ४ । 'ब्राह्मणाय बुभुक्षितायी-  
 दनं देहि, स्नातायानुलेपनम्, पिपासते पानीय मिति' ७, ३, १० ।  
 मनुः ६३० चतुर्भिरपि चैवैतैर्नित्यं सायमभिभिर्द्विजैः ।

दशलक्षणको धर्मः सेवितव्यः प्रयत्नतः ॥ ८१,

धृतिः क्षमा दमो ऽस्तेयं शौचं मिन्द्रियनिग्रहः ।

धीर्विद्या सत्यं भक्त्यो धो दशकं धर्मलक्षणम् ॥ ८२,

दश लक्षणानि धर्मस्य ये विप्राः समधीयते ।

अधीत्य चानुवर्त्तन्ते ते यान्ति परमां गतिम् ॥ ८३,

दशलक्षणकं धर्मं मनुतिष्ठन् समाहितः ।

वेदान्तं विधिवच्छ्रुत्वा सन्न्यसेदनुष्ठानं द्विजः ॥ ८४,

सन्न्यस्य सर्वकर्माणि कर्म्मदोषानपानुदन् ।

नियतो वेद मध्यस्य पुल्लैश्वर्यं सुखं वसेत् ॥ ८५ ;

महामा०—इज्याध्ययनदानानि तपः सत्यं क्षमा दमः ।

अलोभ इति मार्गीऽयं धर्मस्याष्टविधः स्मृतः ॥ ३, १२७ ।

विष्णुः—'क्षमा सत्यं दमः शौचं दानं मिन्द्रियसंयमः ।

अहिंसा गुरुश्रुत्वा तीर्थानुसरणं दया ।

आर्जवं लोभशून्यत्वं देवब्राह्मणपूजनम् ।

अनभ्यसूया च तथा धर्मः सामान्य उच्यते ।—इति २३० ।

ब्रह्मवैवर्त्ते—'विद्या दया दमः शौचं सत्यं मस्तेयता तपः ।

जितेन्द्रियत्वं भक्त्यो धो लज्जा धर्म इति स्मृतः ।—इति ।

ब्रह्मसूतिः—“दया क्षमा ऽनसूया च शौचानायासमङ्गलम् ।

अकार्षणं मसृहत्वं सर्वसाधारणानि च ॥

(१) परे वा बभ्रुवर्गे वा भिन्ने डेटरि वा सदा ।

आपन्नो रक्षितव्यं तु दयैषा परिकीर्त्तिता ॥

(२) बाह्वो वाध्यात्मिके चैव दुःखे चौत्पातिके क्वचित् ।

न कुप्यति न वा हन्ति सा क्षमा परिकीर्त्तिता ॥

(३) न गुणान् गुणिनो हन्ति स्तौति मन्दगुणानपि ।

नान्यदोषेषु रमते सा ऽनसूया प्रकीर्त्तिता ॥

(४) अभव्यपरिहारश्च संसर्गव्याप्यनिन्दितैः ।

स्वधर्मे च व्यवस्थानं शौचं मेतत् प्रकीर्त्तितम् ॥

(५) शरीरं पीड्यते येन सुशुभेनापि कर्मणा ।

अत्यन्तं तन्न कुर्वीत अनायासः स उच्यते ॥

(६) प्रशस्ताचरणं नित्यं मप्रशस्तविवर्जनम् ।

एतद्वि मङ्गलं प्रोक्तं ऋषिभिस्तत्त्वदर्शिभिः ॥

(७) स्तोकादप्युपकर्त्तव्यं मदीनेनान्तरात्मना ॥

अहन्यहनि यत् किञ्चिदकार्षणं हि तत् स्मृतम् ॥

(८) यथोपपन्ने सन्तोषः कर्त्तव्योऽत्यल्पवस्तुनि ।

परस्य चिन्तयन्तं सा सृष्ट्वा परिकीर्त्तिता ॥”—इति ।

तदेव मष्टप्रकाराः सर्वसाधारणधर्माः निरूपिताः । धर्मभेदा-

दिकश्चैव माह भविष्यपुराणीयमिति हेमाद्रि-व्रतखण्डे—

“वर्णधर्मः स्मृतस्त्वेक आश्रमाणां मतः परम् ।

वर्णाश्रमस्मृतौ यस्तु गौणो नैमित्तिकस्तथा ॥

वर्णत्वं मेकमाश्रित्य यो धर्मः सम्प्रवर्त्तते ।

वर्णधर्मः स एवोक्तो यथोपनयनं नृप ॥

आश्रमं च समाश्रित्य यो धर्मः सम्प्रवर्तते ।

स खल्व्वाश्रमधर्मो हि भिक्षादण्डादिको यथा ॥

वर्णत्वमाश्रमत्वञ्च योऽधिकृत्य प्रवर्तते ।

स वर्णाश्रमधर्मस्तु स्यान्नौज्जीमेखला यथा ॥

यो गुणेन प्रवर्तते गुणधर्मः स उच्यते ।

यदा मूर्धाभिषिक्तस्य प्रजानां परिपालनम् ॥

निमित्तमेकमाश्रित्य यो धर्मः सम्प्रवर्तते ।

नैमित्तिकः स विज्ञेयः प्रायश्चित्तविधिर्यथा ॥”—इति ।

मनुः ८३० धर्म एव हतो हन्ति धर्मो रक्षति रक्षितः ।

तस्माद्धर्मो न हन्तव्यो मा नो धर्मो हतोऽवधीत् ॥१५,

वृषो हि भगवान् धर्मस्तस्य यः कुर्वते ह्यलम् ।

वृषलं तं विदुर्देवास्तस्माद् धर्मं न लोपयेत् ॥ १६ ;

‘चतुष्पात् सकलो धर्मः’—इत्यादि च तत्रैव १ अ० ८१, ८२ ।

‘विद्या दानं तपः सत्यं धर्मस्येति पदानि च’—इति भाग०

मु० ३, १२, ३१ ।

तदेतद्धर्मज्ञानोपदेशबाहुल्यायैव प्रवृत्तं वेदाङ्गकल्पशास्त्रम् ।

तच्च तावत् प्रथमं त्रिविधम् ; श्रौतस्मार्त्तसामयिकाचारितिभेदात् ।

ततः शाखाभेदबाहुल्यादयानिकसंख्यम् ।

श्रौतसूत्राण्येव वैतानिकान्युच्यन्ते । वितानो यज्ञः तेषां

तदर्थत्वात् । सर्वेष्वेव च तेषु श्रौतसूत्रेषु अग्निहोत्रादयः श्रौता

धर्मा उपदिष्टाः । गृह्यशास्त्रिभिः ; गृहकर्मसु गर्भाधानादिसंस्कारा-

दिषु स्थापनीयत्वात् । तदग्निसन्निधौ कर्त्तव्यानि तानि, येषु

सेतिकर्त्तव्यताकानि विहितानि, तान्येव गृह्यसूत्राणि । साम-

यिकाचारसूत्रेषु तु ब्रह्मचर्यादिसमये भूपालनादिसमये आपत्तम-

यादौ च आचरितव्यानि आत्यमधर्मराजधर्मआपहर्मादीन्युक्तानि ।  
तेष्वविशेषतः श्रौतानि गृह्याणि चीमिखितानीति तानि सर्व-  
धर्मकर्मणा सुपदेशकराण्यतो धर्मसूत्राण्यप्युच्यन्ते । तद्यथा गीत-  
मीये चत्वारिंशत् संस्काराः अष्टावात्मगुणायैव मुक्ताः—

“गर्भाधान-पुंसवन-सोमलोभयन जातकर्म-नामकरणान्न-  
प्राशन-चौलोपनयनम् । चत्वारि वेदव्रतानि । स्नानं सह-  
धर्मचारिणीसंयोगः पञ्चानां यज्ञानां मनुष्ठानं देवपितृमनुष्य-  
भूतब्रह्मणाम् । एतेषां च । अष्टका पार्वणः आद्यं आवर्णायह्य-  
यणो चैत्राश्वयुजोति सप्त प्राकयज्ञसंस्थाः । अग्न्याधेय मग्नि-  
होत्रं दर्शपौर्णमासा वाग्ययणं चातुर्मास्यानि निरुद्धपशुवन्यः  
सौत्रामणोति सप्त हविर्यज्ञसंस्थाः । अग्निष्टोमो ऽत्यग्निष्टोम  
उक्थ्यः षोडशी वाजपेयो ऽतिरात्रो ऽऽमोर्वास इति सप्त सोम-  
संस्थाः । इत्येते चत्वारिंशत् संस्काराः । अथाष्टावात्मगुणाः ।  
दद्या सर्वभूतेषु क्षान्ति रनसूया शीघ्र मनायासो मङ्गल मका-  
र्षण मस्यृहेति ।”—इति ८, १४—२३ ।

३—५—धर्मशब्देनेत्यादि । सायणभाष्यन्विह प्रीव्योक्त मिव  
लक्ष्यते ; प्रत्यक्षश्रुतिविहितानामेवात्र विवक्षा चेत् स्मार्त्तांषु च  
कर्मसु कथं साचार्यस्य तात्पर्यं प्रतीयतेति । किञ्च येनैव सूचितं  
'चोदनालक्षणोऽर्थो धर्मः ( १, १, = )'—इति, तेनैवेद मपि—‘अपि  
वा कर्तृसामान्यात् प्रमाणं मनुमानं स्यात् ( १, ३, २, )’—इति ;  
अन्यदपि—‘अपि वा कारणाग्रहणे प्रयुक्तानि प्रतीयेरेन् ( १, ३, ६ )’  
—इति । तदेव जैमिनिना हि प्रत्यक्षश्रुतिविहितानां श्रौत-  
नाम्, अनुमेयश्रुतिमूलानां स्मार्त्तानाम्, लोभादिकारणशून्य-  
सदाचारतोऽप्यवगतानां साचारकर्मणां धर्मत्वं स्वीकृतं मिति



प्रत्यक्षश्रुतिविहितानां मेव कर्माणां धर्मत्वं कथं सुपन्त्यस्तं भवेद्  
जैमिनिमतमिति चिन्त्यमेव ।

३—८—स्वाध्यायादिति । “जुगुप्साविरामप्रमादार्थानां सुप-  
संख्यानम्”—इति पञ्चमी । तथाच स्वाध्यायसम्बन्धी प्रमादो न  
कार्य इत्यर्थः सम्पद्यते । स्वाध्यायो वेदः ; ‘स्वाध्यायोऽध्येतव्यः’  
—इति ( तै० आ० २, १५, ७ ), ‘स्वाध्याय मधीयते’—इति ( शत०  
ब्रा० ११, ५, ६, ३ ), ‘स्वाध्याय मधीयानः’—इति ( छा० उप० ८,  
१५ ) चैवमादिषु तथैवावगमात् । स्वशास्त्रासारभूतः प्रतिदिन-  
पाठो ब्रह्मयज्ञश्च स्वाध्यायः ; ‘स्वाध्यायो वै ब्रह्मयज्ञः’—इति श्रुतेः  
( शत० ब्रा० ११, ५, ६, ३ ) । एव मन्यान्योऽपि वेदभागः स्वाध्याय  
उच्यते ; तद्यथा— ‘संशये बहिर्वेदि स्वाध्यायप्रयोगः’—इति  
( आश्व० श्रौ० ८, १२, ११ ) ‘य इमं स्वाध्याय मधीयते’—इत्या-  
दिषु च ( आश्व० गृ० १, १, ५ ) तथैव प्रतीतिः । वेदाध्ययनमपि  
स्वाध्याय इति गम्यते ; ‘स्वाध्यायेन व्रतैर्हीमैः ( म० सं० २, २८ )’—  
इत्यादिषु तथैव बोधात् । इह त्वस्मभ्यते वेद एव स्वाध्याय इष्ट  
आचार्यस्य ; उत्तरत्र ( ५ पृ० १२ पं० ) प्रवचनसाहचर्यात्  
अध्ययनार्थस्य स्वाध्यायस्यापि प्रमादनिषेधप्रतीतिः । ‘प्रमादो-  
ऽनवधानता’—इत्यमरः १, १, ३० । ‘कर्त्तव्याकरणं यत्राकर्त्तव्यस्या-  
थवा क्रिया । उच्यते द्वितयं तत्र प्रमादोऽनवधानतेति’ ।  
तदित्यं वेदस्य पाठविस्मरणम्, अर्थविस्मरणम्, अयथार्थकरणम्,  
निषिद्धदेशकालादावध्ययनमेव स्वाध्यायप्रमादः, स एवानेन  
निषिध्यते ।

३—१५—प्रियमिति । ‘अन्यच्छ्रेयोऽन्यदुतैव प्रियस्ते उभे  
नानार्थे पुरुषं सिनीतः’—इति कठ० उप० २, १ । ‘विद्यान्ते गुरु-

र्येन निमन्त्र्याः’—इति गी० सू० २, ४२ । ‘आचार्यः श्रेष्ठो गुरु-  
णाम्’—इति च तत्रैव ५० ।

३—१६—प्रजातन्तुमिति । ‘मा तन्तुन्वेदि वयतो धियं मे’  
—इति ऋ० सं० २, २८, ५ । ‘नापुत्रस्य लोकोऽस्ति’—इति तै०  
ब्रा० ३, १२, ८, २ । ‘संवेष्टमानं बहुभिर्मोहात्तन्तुभिरात्मजैः ।  
कोपकार इवात्मानं वेष्टयन्नावबुध्यसे’—इति, ‘त्वयि तन्तुश्च पिण्डश्च  
ष्टतराष्टस्य दृश्यते’—इति च महा० १२ ; ६ । ‘अस्मिन् प्रजातन्तो  
कुरुणाम्’—इति भाग० १, १२, १५ । ‘तेषां सुत्यन्ततन्तूनां मपत्यं  
दाय मर्हति’—इति मनुः ८, २०३ । ‘ऐकान्यस्य त्वाचार्याः प्रत्यक्ष-  
विधानाद् गार्हस्थ्यस्य’—इति गी० सू० ३, ३६ । जायमानो वै  
ब्राह्मणस्त्रिभिर्ऋणवा जायते । ‘ब्रह्मचर्येणर्षिभ्यो यज्ञेन देवेभ्यः  
प्रजया पितृभ्यः । एष वा अनृणो यः पुत्री यज्वा ब्रह्मचारिवासी’—  
इति तै० सं० ६, ३, १० । तथैतरेयके—

“हरिश्चन्द्रो ह वैधस ऐच्छाको राजा ऽपुत्र आस । तस्य ह  
शतं जाया बभूवुः । तासु पुत्रं न लेभे । तस्य ह पर्वतनारदी  
मृह जघतुः । स ह नारदं पप्रच्छ—

‘यन्मिमं पुत्रमिच्छन्ति ये विजानन्ति ये च न ।

किंस्वित्पुत्रेण विन्दते तन्म आचक्ष्व नारद ॥’—इति ।

स एकया पृष्टो दशभिः प्रत्युवाच—

‘ऋणमस्मिन्मन्यत्यस्य तत्त्वं च गच्छति ।

पिता पुत्रस्य जातस्य पश्येच्चैज्जीवतो सुखम् ॥

यावन्तः पृथिव्यां भोगा यावन्तो जातवेदसि ।

यावन्तो अश्वेषु प्राणिनां भूयान् पुत्रे पितुस्ततः ॥

शश्वत् पुत्रेण पितरो ऽत्यायन् बहुलं तमः ।

आत्मा हि जज्ञ आत्मनः स द्वावत्यतितारिणी ॥  
 किन्तु मलं किमजिनं किमु श्मश्रूणि किं तपः ।  
 पुत्रं ब्रह्माण इच्छन् स वै लोको ऽधदावदः ॥  
 अन्नं ह प्राणः शरणं ह वासो रूपं हिरण्यं पशवो विवाहाः ।  
 सखा ह जाया कृपणं ह दुर्हिता ज्योतिर्ह पुत्रः परमे व्योमन् ॥  
 पतिर्जायां प्रविशति गर्भो भूत्वा स मातरम् ।  
 तस्यां पुनर्नवो भूत्वा दशमे मासि जायते ॥  
 तज्जाया जाया भवति यदस्यां जायते पुनः ।  
 आभूतिरेषा भूतिर्वीजं मेतन्निधीयते ॥  
 देवाश्चैता नृपयश्च तेजः समभरन्नाहत् ।  
 देवा मनुष्यान्ब्रुवन्नेषा वो जननी पुनः ॥  
 नापुत्रस्य लोकोऽस्तीति तत्सर्वं पशवो विदुः ।  
 तस्मात्तु पुत्रो मातरं स्वसारं चाधिरोहति ॥  
 एष पन्था उरुगायः शुशेवो यं पुत्रिण आक्रमन्ते विशोकाः ।  
 तं पश्यन्ति पशवो वयांसि च तस्मात्ते × × × मिथुनीभवन्ति  
 -इति ह स्मा आख्याय ॥ ७ । ३ । १ ॥"-इति ।  
 मनुश्च ४अ० "महर्षिपितृदेवानां गत्वानृण्यं यथाविधि ।  
 पुत्रे सर्वं समासज्य वसेन्नाध्यक्ष्य माश्रितः ॥ २५७ ;  
 पुनः ६अ० ऋणानि त्रीण्यपाकृत्य मनो मोक्षे निवेशयेत् ।  
 अनपाकृत्य मोक्षन्तु सेवमानो व्रजत्यधः ॥ ३५,  
 अधीत्य विधिवद्देदान् पुत्रांश्चोत्पाद्य धन्यतः ।  
 इष्ट्वा च शक्तितो यज्ञैर्मनो मोक्षे निवेशयेत् ॥ ३६,  
 अनधीत्य द्विजो वेदाननुत्पाद्य तथा सुतान् ।  
 अनिष्ट्वा चैव यज्ञैश्च मोक्षं मिच्छन् व्रजत्यधः ॥ ३७ ॥"-इति ।

४—८—सत्यादिति । सत्यसम्बन्धी प्रमादोऽपि न कार्य इत्यर्थः । तथाच असत्यमेव सत्यमिति धिया, सत्यं चाप्रियम्, अन्यथा सन्त मात्मान मन्यथा प्रतिपादयन्, अन्यद् ब्रुवाणोऽन्यसत्यमिति वचीभङ्गा प्रत्याययन्, कस्याप्यनिष्टं चिकीर्षन्-पृष्टः स्वयम्प्रवृत्तश्च सत्यमपि न वदेदित्यभिप्रायः ; एवं निषिद्धस्थलेषु कथमपि न वक्तव्यमिति चावधार्यम् । तथाहि मनुः—

‘सत्यं ब्रूयात् प्रियं ब्रूयात् न ब्रूयात् सत्यमप्रियम् ।

प्रियञ्च नानृतं ब्रूयात् एष धर्मः सनातनः ॥’-इति ।

किञ्च—‘योऽन्यथा सन्त मात्मान मन्यथा सत्सु भाषते ।

स पापकृत्तमो लोके स्तेन आत्मापहारकः’-इति ४, २५५ ।

‘वर्णिनां तु वधी यच्च तच्च साव्यनृतं वदेत्’-इति या० सं० २, ८५ ।

‘प्राणालये सर्वधनापहारे विप्रस्य चार्यं ह्यनृतं वदेच्च ।

विवाहकाले रतिसंश्रयोगे पञ्चानृतान्याहुरपातकानि ॥’

—इति च महाभारते कर्णपर्वणि ॥

३—९—धर्मादिति । धर्मसम्बन्धी प्रमादोऽपि न कार्यः ।

तथाच देशकालपात्रादीनि विचारयन् दानादिकं कुर्यात्, धर्मानाचरंश्च दद्यादियुक्तो माभूत्, तथा वेदविरुद्धान् ज्ञेय-शास्त्रादेर्धर्मांश्च भ्रान्त्यापि नाचरेत्,—किमधिकेन स्वशास्त्रा-विरोधिपरशास्त्रोक्तधर्मानपि नाचरेत् । अपरञ्च स्मृत्युक्तधर्मानपि विचार्यैव कुर्यात् । मीमांसादर्शने चैतत् स्फुटमेवोपपादितम् ( जै० सू० १, ३, ३; ४ ) । तथाह्यारचितानीमान्यधिकरणानि न्यायमालायां प्रथमाध्यायीयतृतीयपादे—

‘औदुम्बरो वेष्टनीया सर्वेत्पेषा स्मृतिर्मिति ।

असितिर्वेतिसन्देहे मितिः स्यादष्टकादिवत् ।

औदुम्बरीं स्पृष्टोद्गायेदिति प्रत्यक्षवेदतः ।  
 विरोधागमूलवेदस्यानुमानादमानता ॥ १ ॥  
 प्रत्यक्षानुमितश्रुत्योर्यद्वा व्याघातदर्शनात् ।  
 अमात्रे शङ्किते बाधो ऽनुमानस्यात्र वर्ण्यते ।  
 परप्रत्यक्षवेदोऽत्र मूलक्षेदे वेष्टनस्य तत् ।  
 अस्वेव मय्यनुष्ठानं स्वप्रत्यक्षानुरोधतः ॥ २ ॥  
 वैसर्जनाख्यहोमीय-वाससो ग्रहणस्मृतिः ।  
 प्रमा न वा श्रुत्यबाधात् प्रमा स्यादष्टकादिवत् ।  
 दृष्टलोभैकमूलत्वसम्भवे श्रुत्यकल्पनात् ।  
 सर्ववेष्टनवद्बाधहीनाप्येषा न हि प्रमा ॥ ३ ॥-इति ।  
 सदाचारदर्शनाच्च धर्मज्ञान मसुलभ मिति च तत्रैव—  
 'यो मातुलविवाहादौ शिष्टाचारः प्रमा न वा ।  
 इतराचारवन्मात्रं समात्रं स्मार्त्तबाधनात् ।  
 स्मृतिमूलो हि सर्वत्र शिष्टाचारस्ततोऽत्र च ।  
 अनुमेया स्मृतिः, स्मृत्या बाध्या प्रत्यक्षया तु सा ॥ १ ॥'-इति ।  
 उद्धृतञ्च तत्रैवैतत् प्राचीनवचनम् अत आहुरिति—  
 'आचारात्, स्मृतिं ज्ञात्वा स्मृतेश्च श्रुतिकल्पनम् ।  
 तेन ह्यन्तरिते तेषां (सदाचाराणां) प्रामाण्यं विप्रलक्ष्यतः ।'-इति ॥  
 ४—१७—कुशलादिति । 'ब्राह्मणं कुशलं पृच्छेत्'-इति मनुः २, १२७ ।  
 'यथा यथा निषेवन्ते विषयान् विषयात्मकाः ।  
 तथा तथा कुशलता तेषां तेषूपजायते'-इति च १२, ७३ ।  
 'योगकर्म्मसु कौशलम्'-इति च भग० गी० २, ५० ॥  
 ५—५—भूत्यै इति 'प्रष्ठार्ये चतुर्थीति वाच्यम्'-इति चतुर्थी ।  
 तथाच भूतिसम्बन्धौ प्रमादश्च न कार्य इत्यर्थः सम्पद्यते । भूतिश्च



सम्पत्तिः । सम्पत्तेरुपार्जनाय रक्षणाय व्ययकाले च 'प्रमादः' कर्त्तव्याकर्त्तव्यज्ञानशून्यभावामिका अनवधानता, नूनं परिहार्येत्युपदेशः फलितः । अथवा भूत्यै भूतिलाभायेतेषां व्याख्येयम् । तथाच सम्पत्तुपार्जनार्थं प्रवृत्त्यादिकं नावलम्बनीयम् ;—नापि आलस्यादिकं भवलम्ब्य दारिद्र्यं माकर्षणीयं मिति भावः ॥

५—१२—स्वाध्यायप्रवचनाभ्यामिति । स्वाध्यायो वेदाध्ययनमिह गम्यते, प्रवचनसाहचर्यादितुक्तं पुरस्तादेव ; प्रवचनञ्च वेद-स्वाध्यापनम् । तत्रोभयत्रैव प्रमादो यथा न स्यात् तथा यति-तव्यम् । देशकालादिकं विचार्यैव वेदस्य अध्ययनाध्यापनयोः प्रवर्त्तत, अनलसः सदैव तयोर्वर्त्ततेति च ;—अदेशे नाधीयीत, अपाचं नाप्यध्यापयेत् ; किन्तु देशे यथावसरं त्वधीयीतैव, पाचं च यथाज्ञानं मध्यापयेदेव चेति ॥

७—८—शिष्टकृतान्वयीति । तदेव मेतद्वचनं प्रवृत्तम्—  
“वेदा विभिन्नाः स्मृतयो विभिन्ना नास्ती मुनिर्यस्य मतं न भिन्नम् ।  
धर्मस्य तत्त्वं निहितं गुहायां महाजनो येन गतः स पन्थाः॥”—इति ।

एष श्लोको महाभारतीये वनपर्वणि ३१२ अध्याये द्रष्टव्यः ।

वस्तुतो वचनं मेतत् तत्र प्रक्षिप्तं मिवैवावगम्यते ; वेदादीनां धर्मं प्रामाण्याभावे महाजनत्वनिर्णय एव न स्यादिति, श्रुत्या-दुक्तधर्मैवादिजैर्मिनिमन्वादीनां मतविरोधाच्च । अस्ति चात्र—  
पाठान्तरता 'तर्कोऽप्रतिष्ठः श्रुतयो विभिन्ना नैको ऋषिर्यस्य मतं प्रमाणम्'—इति । अहो नास्तिक्यं मेवैतदाचष्टे किमु ?

६—६—मातृदेव इति । 'सहस्रन्तु पितृन्माता गौरवेणा-तिरिच्यते'—इति ( २, १४५ ), 'माताग्निर्दक्षिणः स्मृतः'—इति ( २, २३१ ), 'माता पृथिव्या मूर्तिः'—इति च ( २२५ ) मनुः ।



दायभागे सप्त मातरः परिगणिताः—

‘मातृष्वसा मातुलानी पितृव्यस्त्री पितृष्वसा ।

श्वश्रूः पूर्वजपत्नी च मातृतुल्याः प्रकीर्तिताः ॥’-इति ।

‘मातरित्वेव शब्देन यां च सम्भाषते नरः ।

सा मातृतुल्या सत्येन धर्मः साक्षी सता मपि’-इति ।

ब्र० वै० पु० व्रतखण्डे १० अ० । तत्रैव पुनः जन्मखण्डे २५ अ०—

‘गुरुपत्नी राजपत्नी विप्रपत्नी तथा बधूः ।

पितृः स्वसा शिष्यपत्नी भृत्यपत्नी च मातुली ।

पितृपत्नी भ्रातृपत्नी श्वश्रूश्च भगिनीसुता ।

गर्भधात्रीष्टदेवी च पुंसः षोडश मातरः’-इति ॥

६—७—पितृदेव इति । ‘पितेव पुत्रान् प्रति नो जुषस्व’-

इति ऋ० सं० ७, ५४, २ । ‘कथा पुत्रस्य केवलं कथा साधारणं

पितुः’-इति तै० सं० २, ६, १, ६ । म० सं०—‘आचार्याणां शतं

पिता’-इति २, १५५, ‘पिता भूर्तिः प्रजापतेः’-इति २२५, ‘पिता

वै गार्हपत्योऽग्निः’-इति च २३१ ! अथ प्रायश्चित्तविवेकी—

‘जनकश्चोपनेता च यश्च कन्यां प्रयच्छति ।

अन्नदाता भयत्राता पञ्चैते पितरः स्मृताः’-इति ॥

६—८—आचार्यदेव इति । तदाह मनुसंहितायां २अ०—

“चोदितो गुरुणा नित्यं मप्रचोदित एव वा ।

कुर्यादध्ययने यत्नं माचार्यस्य हितेषु च ॥ १८१,

शरीरञ्चैव वाचञ्च बुद्धीन्द्रियमनांसि च ।

नियम्य प्राञ्जलिस्तिष्ठेद् वीक्षमाणो गुरोर्मुखम् ॥ १८२,

नित्यं मुहूर्तपाणिः स्यात् साध्वाचारः सुसंयतः ।

आस्यता मिति चोक्तः सन्नासीताभिमुखं गुरोः ॥ १८३,

हीनान्नवस्त्रवेशः स्यात् सर्वदा गुरुसन्निधौ ।  
 उत्तिष्ठेत्प्रथमं चास्य चरमञ्चैव संविशेत् ॥ १८४,  
 प्रतिश्रवणसम्भाषि शयानो न समाचरेत् ।  
 नासीनो न च भुञ्जानो न तिष्ठन्न पराङ्मुखः ॥ १८५,  
 आसीनस्य स्थितः कुर्यादभिगच्छंतु तिष्ठतः ।  
 प्रतुद्गम्य त्वात्रजतः पञ्चाषावंस्तु धावतः ॥ १८६,  
 पराङ्मुखस्याभिसुखो दूरस्थस्यैत्य चान्तिकम् ।  
 प्रणम्य तु शयानस्य निदेशे चैव तिष्ठतः ॥ १८७,  
 नीचं शय्यासनञ्चास्य सर्वदा गुरुसन्निधौ ।  
 गुरोस्तु चक्षुर्विषये न यथेष्टासनो भवेत् ॥ १८८,  
 नोदाहरेदस्य नाम परोक्ष मपि केवलम् ।  
 न चैवास्थानुकुर्वीत गतिभाषितचेष्टितम् ॥ १८९,  
 गुरोर्यत्र परीवादो निन्दा वापि प्रवर्त्तते ।  
 कर्णौ तत्र पिधातव्यौ गन्तव्यं वा ततोऽन्यतः ॥ २००,  
 परीवादात् खरो भवति श्वा वै भवति निन्दकः ।  
 परिभोक्ता कृमिर्भवति कीटो भवति मत्सरौ ॥ २०१,  
 दूरस्थो नार्चयेदेनं न क्रुद्धो नान्तिके स्त्रियाः ।  
 यानासनस्थश्चैवैन मवरुद्धाभिवादयेत् ॥ २०२,  
 प्रतिवातेऽनुवाते च नासीत गुरुणा सह ।  
 असंश्रवे चैव गुरोर्न किञ्चिदपि कीर्त्तयेत् ॥ २०३,  
 गोऽश्वोद्भयानप्रासादस्त्रस्तरेषु कटेषु च ।  
 आसीत गुरुणा सार्द्धं शिलाफलकनीषु च ॥ २०४,  
 गुरोर्गुरौ सन्निहिते गुरुवद्भृत्तिमाचरेत् ।  
 न चातिसृष्टो गुरुणा स्वान् गुरुनभिवादयेत् ॥ २०५,

विद्यागुरुष्वेतदेव नित्या वृत्तिः स्वयोनिषु ।  
 प्रतिषेधस्तु चाधर्मान् हितञ्चोपदिशत्स्वपि ॥ २०६,  
 श्रेयःसु गुरुवदृत्तिं नित्य मेव समाचरेत् ।  
 गुरुपुत्रेषु चार्येषु गुरोश्चैव स्वबन्धुषु ॥ २०७,  
 बालः समानजन्मा वा शिष्यो वा यज्ञकर्म्मणि ।  
 अध्यापयन् गुरुसुतो गुरुवन्मान मर्हति ॥ २०८,  
 उल्कादनञ्च गात्राणां स्नापनोच्छिष्टभोजने ।  
 न कुर्याद् गुरुपुत्रस्य पादयोश्चावनेजनम् ॥ २०९,  
 गुरुवत् प्रतिपूज्याः स्युः सवर्णा गुरुयोषितः ।  
 असवर्णास्तु सम्पूज्याः प्रत्युत्थानाभिवादनैः ॥ २१०,  
 अभ्यञ्जनं स्नापनञ्च गात्रोल्कादन मेव च ।  
 गुरुपत्न्या न कार्याणि केशानाञ्च प्रसाधनम् ॥ २११,  
 गुरुपत्नी तु युवतिर्नाभिवादेह पादयोः ।  
 पूर्णविंशतिवर्षेण गुणदोषी विजानता ॥ २१२,  
 स्वभाव एष नारीणां नराणां मिह दूषणम् ।  
 अतोऽर्थान्न प्रमादयन्ति प्रमदास्तु विपश्चितः ॥ २१३,  
 अविद्वांस मलं लोके विद्वांस मपि वा पुनः ।  
 प्रमदा ह्युत्पद्यंते तु कामक्रोधवशानुगम् ॥ २१४,  
 मात्रा स्वस्त्रा दुहित्रा वा न विषित्तासनो भवेत् ।  
 बलवानिन्द्रियग्रामो विद्वांस मपि कर्षति ॥ २१५,  
 कामन्तु गुरुपत्नीनां युवतीनां युवा भुवि ।  
 विधिवद्वन्दनं कुर्यादसावह मिति ब्रुवन् ॥ २१६,  
 विप्रोश्च पादग्रहण मन्वहं चाभिवादनम् ।  
 गुरुदारेषु कुर्वीत सतां धर्म मनुस्मरन् ॥ २१७,

यथा खनन् खनितेण नरो वार्यधिगच्छति ।

तथा गुरुगतां विद्यां शुश्रूषुरधिगच्छति ॥ २१८ ॥—इति ॥

६—८—अतिथिदेव इति । 'प्रशंसमानो अतिथिर्न मित्रियोऽनी  
रथो न वेद्यः'—इति ऋ० सं० ८.१८.८ । कठोपनिषदि १.१.७, ८—

“वैश्वानरः प्रविशत्यतिथिर्ब्राह्मणो गृहान् ।

तस्यैतां शान्तिं कुर्वन्ति हर वैवस्वतोदकम् ।

आशाप्रतीक्षे सङ्गतं सृष्टताद्येष्टापूर्ते पुत्रपशूश्च सर्वान् ॥

एतद् वृद्धं पुरुषस्याल्पमेधसो यस्यानघ्नन् वसति ब्राह्मणो गृहे ॥”

‘वृयज्ञोऽतिथिपूजनम्’—इति मनुः ३. ७० ।

तत्रैवाग्रे—‘कृत्वैतद् बलिकर्मैव मतिथिं पूर्वं माशयेत् ।

भिक्षां च भिक्षवे दद्याद् विधिवद् ब्रह्मचारिणे ॥’ ८४ ;

ततः—‘सम्प्राप्त्या त्वतिथये प्रदद्यादासनोदके ।

अन्नं चैव यथाशक्ति सत्कृत्य विधिपूर्वकम् ॥ ८८,

शिलानप्युच्छतो नित्यं पञ्चाग्नीनपि जुह्वतः ।

सर्वं सुकृत मादत्ते ब्राह्मणोऽनर्क्षितो वसन् ॥ १००,

दणानि भूमिरुदकं वाक् चतुर्थी च सृष्टा ।

एतान्यपि सतां गृहे नोच्छिद्यन्ते कदाचन ॥ १०१,

एकरात्रन्तु निवसन्नतिथिर्ब्राह्मणः स्मृतः ।

अनित्यं हि स्थितो यस्मात्तस्मादतिथिरुच्यते ॥ १०२,

नैकग्रासीण मतिथिं विप्रं साङ्गतिकं तथा ।

उपस्थितं गृहे विद्याद्वार्या यत्राग्नयोऽपि वा ॥ १०३,

उपासते ये गृहस्थाः परपाक मवुह्यः ।

तेन ते प्रेत्य पशुतां व्रजन्त्यन्नादिदायिनाम् ॥ १०४,

अप्रणोद्योऽतिथिः सायं सूर्योदो गृहमेधिना ।

काले प्राप्तस्त्वकाले वा नास्यानयन् गृहे वसेत् ॥ १०५,

न वै स्वयं तदश्रीयादतिथिं यन्न भोजयेत् ।

धन्यं यशस्य मायुष्यं स्वर्गप्राप्तिपूजनम् ॥ १०६,

आसनावसथौ शय्या मनुव्रज्या मुपासनम् ।

उत्तमेष्टमं कुर्याद्भौने हीनं समे समम् ॥ १०७,

वैश्वदेवे तु निर्वृत्ते यद्यन्योऽतिथिराव्रजेत् ।

तस्याप्यन्नं यथाशक्ति प्रदद्यान्न बलिं हरेत् ॥ १०८,

न भोजनार्थं स्त्रे विप्रः कुलगोत्रे निवेदयेत् ।

भोजनार्थं हि ते शंसन् वान्ताशीत्युच्यते बुधैः ॥ १०९,

न ब्राह्मणस्य त्वतिथिर्गृहे राजन्य उच्यते ।

वैश्यशूद्रौ सखा चैव ज्ञातयो गुरुरेव च ॥ ११०,

यदि त्वतिथिधर्मेण क्षत्रियो गृह माव्रजेत् ।

भुक्तवस्त्रूक्तविप्रेषु कामं तमपि भोजयेत् ॥ १११,

वैश्यशूद्रावपि प्राप्नो कुटुम्बेऽतिथिधर्माणि ।

भोजयेत् सह श्रुत्यैस्तावानुशंस्यं प्रयोजयन् ॥ ११२,

इतरानपि सख्यादीन् सम्प्रीत्या गृह मागतान् ।

सत्कृत्यान् यथाशक्ति भोजयेत् सह भार्यया ॥ ११३,

सुवासिनीः कुमारान्श्च रोगिणी गर्भिणीस्तथा ।

अतिथिभ्योऽथ एवैतान् भोजयेदविचारयन् ॥ ११४ ॥—इति ॥

६—१—देवपितृकार्याभ्यामिति । 'होमो देवः'—इति, 'पितृ-  
यज्ञस्तु तर्पणम्'—इति च मनुः ३०० ७० ।



## ॥ अथ यजुस्संहिताब्राह्मणयोः ॥



२८—१२—दर्शयागचिकीर्षुरिति । तत्रायं क्रमः—चतुर्दृश्यां रात्रौ सायं प्रातर्दध्नाग्निहोत्रं हुत्वा स्थालीस्थस्य प्रातर्हुतशेषस्य सायंहुतस्य वातञ्चनार्थं स्थापनम् । सावाय्यवति दर्शयागे करिष्यमाणे चतुर्दृश्यां दध्ना होमो नान्यथा । अमावास्यायां पञ्चभूसंस्कारपूर्वकं पूर्वाह्णे एवाग्न्योरुद्धरणम् । ततोऽग्न्यान्वाधानम् । ततो मांसमेथुनवर्जनसङ्कल्पः । वपनं च । ततो वैश्वदेवः । ततोऽपराह्णे पिण्डपितृपञ्चः । ततो दर्शयागम् । जीवत्पितृकस्य पितृयज्ञाभावः । पिण्डपितृयज्ञो दर्शाङ्गमिति कर्कादयः सर्वे भाषकाराः ; नेति सम्प्रदायः । “(पिण्ड)पितृयज्ञः स्वकालत्वादनङ्गं स्यात्”—इति जैमिनिः ( ४.४.१८. ) । अनाहिताग्नेरप्ययं पिण्डपितृयज्ञो भवति । जीवत्पितृकस्य चतुर्दृश्यां वा उद्धरणादुपक्रमः ; अमावास्यायां यागः । पिण्डपितृयज्ञस्यानङ्गत्वपक्षे मृतपितृकस्यापि विकल्पः ; अङ्गत्वपक्षे तु मृतपितृकस्यामावास्याया मेवोपवासनियमः । आधानान्तरं पत्नीयजमानौ ब्रह्म मश्नीतः । ततोऽर्घ्युः पलाशशाखां क्षिनन्ति इषे त्वेति ( सं० १. १. ) ; शमीशाखां वा । या शाखा वृक्षात् प्राच्यां प्रसृता, उदीच्यां वा, ऐशान्यां वा, सा केतव्या इषे त्वा क्षिनन्तीति मन्त्रेण । ऊर्जे त्वा सन्नमयामीति ( सं० १.१. ) मन्त्रेण तस्याः शाखायाः पर्णादि पातयति । ततो व्रतग्रहणम् । ततः षड्भिर्गोभिः सह षड्ब्रह्मान् संसृज्य तान्ब्रह्मान् प्रत्येकं शाखयोपसृशति वायव स्येति ( सं० १.१. ) मन्त्रेण । शाखोपस्पर्शनेन गोभ्यो वियोजयतीत्यर्थः ।

प्रतिवक्षं मन्त्रावृत्तिः । सान्नाय्ये स्त्रीवत्सा अपि गावो भवन्ति ।  
 कैचिद्वायव स्थोपायव स्थेत्येवं मन्त्रं पठन्ति । ततो मातृभ्यो वत्सा-  
 न्वियोज्य प्रक्षां गवां मध्ये एकां गां देवो वः सवितेति (सं० १.१.)  
 शाखयोपसृशति । आप्यायध्वं मध्या ( सं० १. १. ) 'इन्द्राय  
 भागम्', 'महेन्द्राय भागम्'-इति वा मन्त्रे विशेषः । सान्नाय्यस्य  
 दध्नो दुग्धस्य च इन्द्रो देवता महेन्द्रो वेत्यादिविकल्पः । प्रथमे  
 प्रयोगे याज्ञीकता, इन्द्रो वा, महेन्द्रो वा, सैव यावज्जीवं भवति ।  
 तत्रापि शाखान्तरे व्यवस्थोक्ता—'नागतश्रीर्महेन्द्रं यजेत; त्रयो ह  
 वै गतश्रिय इतुक्त सौर्वी गौतमो भारद्वाजस्ते ऽनन्तरं सोमे-  
 ज्याया महेन्द्रं यजेरन् यो वा कश्चित्'-इत्यापस्तम्बः । मानवे च  
 —'सोमयाजिनां गतश्रीरौर्वी गौतमो भारद्वाजस्ते महेन्द्रं यजे-  
 रन्न त्वितरे; संवत्सरमिन्द्रं सिद्धाग्नेये व्रतपतयेऽष्टाकपालं निरुप्य  
 ते महेन्द्रं यजेरन्निति । ततो यजमानस्य पशूनि (सं० १.१.)  
 मन्त्रेण गार्हपत्यागारस्य पुरस्तादाहवनीयागारस्य पुरस्ताद्वा  
 शाखा उपगूहति । ततः प्रादेशमात्रं अधिकं वा शाखाया अन्नं  
 परिशिष्य तूष्णीं कृत्वा स्मूलं पृथक् कुर्यात् । ततस्तस्मात्स्मूलाद-  
 रत्निमात्रं वेष्टोऽसीतुपवेष्टं करोति प्रादेशमात्रं वा । ततो वसोः  
 पवित्रं मसीति ( सं० १.२. ) मन्त्रेण प्रादेशमात्रं या शाखा परि-  
 शेषिता, तस्यां साधौ द्वौ कुशौ पवित्रं बध्नाति; चीन्वा कुशान् ।  
 तस्यां रात्रौ सायं प्रातश्च नियमेन यवाग्वा स्वयं मग्निहोत्रहोमः  
 सान्नाय्यं कुर्वतो यजमानस्य भवति । तण्डुलशिशिलपक्वा यवा-  
 गूरिति कर्कः । यवागूर्विरलङ्घवा इत्यपरि । यवागूरत्यतण्डुल-  
 चूर्णमिश्रं द्रवरूपं मन्त्रं मिति अतिचन्द्रिकाकारः । पेया यवा-  
 गूरिति धर्तस्वामिनः । ततोऽग्निहोत्रे इति अर्धयुरूपसृष्टां

प्रवृत्तादिति दोग्धारं प्रति प्रेष्यति । दोग्ध्रा उपसृष्टेति प्रत्युक्ते  
 ऽध्वर्युर्यौरसीति ( सं० १.२. ) स्थाली मादत्ते । मातरिष्वन इति  
 ( सं० १.२. ) गार्हपत्ये स्थाली मधिययति । वसोः पवित्र मसीति  
 ( सं० १.२. ) स्थाल्या उपर्युदगग्रं प्रागग्रं वा पवित्रं निदधाति ।  
 वाग्यतोऽध्वर्युस्तिस्त्रो गा अशूद्रेण दोहयति 'गां धुक्ष'-इति प्रेषेण ।  
 ततः प्रेषितो दोग्धा काष्ठमये दोहने प्रथमापाकतां गां दोह-  
 यित्वा आनीय, दोहनेनैव स्थाल्यां यजमानेनान्वारध्यायां पवि-  
 त्रस्योपरि दुग्ध मासिञ्चति । अध्वर्युरासिञ्चमाने पयसि देवस्त्व  
 सवितेति ( सं० १. ३. ) जपति । ततोऽध्वर्युः का मधुक्षः ? इति  
 ( सं० १. ३. ) दोग्धारं पृच्छति । दोग्ध्रा अमूमिति गोनाम्नि  
 द्वितीयैकवचनान्तेन प्रत्युक्ते, सा विश्वायुरित्याह ( सं० १.४. ) ।  
 पुनः 'गां धुक्ष'-इति दोग्धारं प्रेष्यति । ततः प्रेषितो दोग्धा  
 द्वितीयां गां दुग्धा पुनः स्थाल्यां यजमानेनान्वारध्यायां  
 पवित्रस्योपरि निनयति । अध्वर्युरपि निनीयसाने पयसि  
 देवस्वेति जपति । ततः कामधु० । अमूमिति दोग्ध्रा प्रत्युक्ते सा  
 विश्वकर्मेत्यध्वर्युराह ( सं० १.४. ) । पुनर्गा० । ततः तृतीयां गां  
 दुग्धा तत्पयः स्थाल्यां पूर्ववदासिञ्चति । ततः कामधु० । स प्रत्याह  
 असुक्तीमिति । ततोऽध्वर्युः सा विश्वधाया ( सं० १.४. ) इत्याह ।  
 अध्वर्युर्वाचं विसृज्य अत ऊर्ध्वं तिस्रो गा दोहयति । अत ऊर्ध्वं  
 यजमानस्य स्थाल्यन्वारश्चो न भवति । ततो 'गा धुक्ष'-इति अध्वर्युः  
 दोग्धारंप्रेष्यति । दोग्धा दुग्धा-दुग्धा आनीय स्थाल्या मासिञ्चति ।  
 आसिञ्चमानेऽध्वर्युः पूर्ववज्जपति । षष्ठीं दोहयित्वा येन पात्रेण  
 दोहयति, तस्मिन् पात्रे स्तोत्र सुदक मासिञ्च तत्पात्रं प्रक्षाल्य  
 तत्र क्षालनजलं स्थाल्यां दुग्धमध्ये आसिञ्चति सम्पृचध्वमिति ।

ततः स्थाली मुद्गास्य स्थापितेन प्रातरग्निहोत्रशेषेण दध्ना स्थाली-  
स्थेनातनक्ति इन्द्रस्य त्वेति (सं० १.४.) । महेन्द्रपक्षे महेन्द्रस्य त्वा  
भागमिति । ओषधयः पूतिकाः कलास्तण्डुलाः पर्णवल्का इत्या-  
तञ्चनविकल्पाः । उच्छेष्टणाभावे तण्डुलैरातञ्चात्तण्डुलाभावे ओष-  
धीभिरित्यापस्तम्बः । ततोऽष्टम्येन पान्नेण सोदकेनोत्तानेन  
दोहस्थाली मपिदधाति विष्णो हव्यमिति (सं० १.४.) । ततस्तां  
सुगुप्ते देशे निधाय प्रातर्दीहार्थं मालाभिर्वल्कान् संसृज्य तेषां पूर्व-  
वदपाकरणं शाखोपगूहनान् कुर्यात् । रात्रौ आहवनीयागारे  
गार्हपत्यागारे वा यजमानः सपत्नीकः शयीत । प्रातः स्वयमेव  
यवाग्वाग्निहोत्रं हुत्वा अनुदिते एव सूर्ये तन्लोपक्रमं कृत्वा ब्रह्म-  
चरणादि कर्मापवर्गान् कुर्यात् । इति सान्नाय्ययाजिनः । अन्यत्  
सर्वं पौर्णमासेष्टिवत् । तस्या एवेष्टेः प्रथमोपदेशः कात्यायन-  
सूत्रादौ विहितः ।

अथासान्नाय्ययाजिनस्तु उत्तरणादि पूर्ववत् । शाखाच्छेदादि-  
वल्कापाकरणान्तस्थाभावः । न च यवाग्वा होमनियमः । होमा-  
नन्तरमुपसृष्टाग्निपादिवल्कापाकरणस्याभावः । प्रातरनुदिते ब्रह्म-  
चरणादि । पात्रासादने विंशतिः कपालानि । द्वयोः पुरोडाशयोः  
साधारण्येकैव पुरोडाशपात्रौ । दोहनचतुष्टयस्थाभावः । उपवेशो  
वारणः । हविर्ग्रहणे आग्नेयपुरोडाशग्रहणानन्तरं मैन्द्राग्नस्य  
ग्रहणम् । तत्र इन्द्राग्निभ्यां जुष्टं गृह्णामीति । विभज्यालभने  
इदमग्नेः इदमिन्द्राग्न्योरिति । कपालोपधाने आग्नेयस्याष्टौ  
कपालान्युपधायोत्तरत ऐन्द्राग्नस्य द्वादशकपालोपधानम् । अग्नी-  
षोमीयवत् उत्तरश्चत्वारोति विशेषः । प्राणदाने अग्निं गच्छ,  
इन्द्राग्नीं गच्छेति । उत्तमप्रयाजत्वाग्ने इदमग्ने, सोमायाग्नये,

विष्णवे, इन्द्राग्निभ्यां, देवेभ्य इत्यादि । आग्नेययागानन्तरं विष्णवे  
उपांशुयाजः । तत्र विष्णवे उपांशु अनुब्रुहीत्युक्तेः । ध्रुवातश्चतुर-  
वक्त माज्यं भवदायोत्यायाद्याव्य विष्णु उपांशु यजेति प्रथमस्वरूपेण  
प्रेष्यति । इदं विष्णवे इति त्यागः । ततः इन्द्राग्निभ्यां मनुब्रुहि  
जुह्वा सुपस्तारः । ऐन्द्राग्नस्य हविषो मध्यात्पूर्वार्धाद्यावदायाभि-  
घार्यावदाने प्रत्यभिघार्योत्यायातिक्रम्यायायेन्द्राग्नौ यजेति सम्येष्य  
मध्ये जुहोति । इदं मिन्द्राग्निभ्यामिति त्यागः । ततः स्विष्ट-  
क्तदादि । ऐन्द्राग्नस्य प्राशित्वेडाव्यतिरिक्तं किमपि न भवति ।  
व्यूहने अग्नेर्विष्णोरिन्द्राग्न्योरुज्जितिम्,— अग्निर्विष्णुरिन्द्राग्नौ  
तमपनुदन्विति । अत्राप्युपांशुयाजस्य देवताया विष्णोरुपांशुच्चा-  
रणम् । प्रस्तरहोमे इदमग्नये, सोमायाग्नये, विष्णवे, इन्द्राग्नीभ्यां,  
देवेभ्य इति विशेषः । अन्यत्त्वं सप्तान्नाय्यामावास्त्येष्टिवत् ॥

सोमयाजिनो नियमेन सान्नाय्यं भवति ; असोमयाजि-  
नस्विच्छया सान्नाय्यं भवति ॥

त्रिंशद्वर्षाण्येव दर्शपूर्णमासाभ्यां यागो भवति ; यावज्जीवं वा ।  
दाक्षायण्यागपक्षश्चेत् पञ्चदशवर्षाण्येव ; यावज्जीवं वेति ॥

## ॥ अथ ऋक्संहितायाः ॥

४६—५—दैर्घतमस मिति । श्रूयते ह्येवं सामवेदे—“यो ह  
वा अविदितार्षयच्छन्दोदेवतब्राह्मणेन मन्त्रेण याजयति वाध्या-  
पयति वा स्थाणुं वर्च्छति गर्त्ते वा पत्यते प्र वा मीयते पापीयान्  
भवति ; तस्मादेतानि मन्त्रे-मन्त्रे विद्यात्”—इति आ० ब्रा० १.१ ।



अतोऽस्य सूक्तस्य ऋषिज्ञानायोगं दीर्घतमस मिति । “ऋषिः दर्शनात् ; स्तोमान् ददर्शेल्यौपमन्यवस्तद्यदेनांस्तपस्यमानान् ब्रह्म स्वयम्भुभ्यानर्षत्तदृषीणा ऋषित्व मिति विज्ञायते”—इति निरुक्तम् २.३.२ । “ऋषिदर्शनादिति ; पश्यति ह्यसौ सूक्ष्मान् अर्थान् । ‘स्तोमान् ददर्शेल्यौपमन्यवः’ मन्त्राः स्तोमाः, तानसौ तपोजन्धेन ज्ञानेन पश्यतीति औपमन्यव आचार्यो मन्यते । ब्राह्मण मपि चैतस्मिन्नर्थे दर्शयति—तद्यदेनानित्यादि । ‘तत्’ एतत् उच्यते यत्कृत ऋषीणा ऋषित्वम् । ‘यत्’ यस्मात् ‘एनान्’ ‘तपस्यमानान्’ तप्यमानान् ‘ब्रह्म’ ऋग्यजुःसामाख्यं ‘स्वयम्भु’ अकृतकम् ‘अभ्या- नर्षत्’ अनधीतमेव तत्त्वतो ददृशुः तपोविशेषेण । ‘तदृषीणा ऋषित्वम्’—‘इति’ एव ब्राह्मणमपि ‘वि’ विचार्यमाणं ‘ज्ञायते’ गम्यते—इति च तद्वृत्तिः ।

ब्राह्मणं चैतत् तैत्तिरीयारण्यके श्रुतम्—“अजान् ह वै ऋग्निष्- स्तपस्यमानान् ब्रह्म स्वयम्भुभ्यानर्षत् तदृषयोऽभवत् तदृषीणा ऋषित्वं तां देवता मुपातिष्ठन्त यज्ञकामास्त एतं ब्रह्मयज्ञ मपश्यन् त माहरन् तेनायजन्त”—इति तै० आ० २.८.१ ।

“दीर्घतमा औचथ्यः ( ऋ० सं० भा० १.१४०.१ )”—इत्यनु- क्रमणीवचनात् दीर्घतमा हि उच्यथापत्यमिति ज्ञायते, “आङ्गि- रसस्योचथ्यस्य”—इतिलेखात् ( ऋ० सं० भा० ८.५०.१ ) गोचतः स आङ्गिरस इत्यपि । ‘ममता’ चास्य दीर्घतमसो जननिः ; ततोऽस्य मामतेय इति च नामान्तरं श्रूयते मन्त्रे ब्राह्मणे च । तथाहि मन्त्रः ऋ० सं० १.१५८.६.—

“दीर्घतमा मामतेयो जुजुर्वान् दशमे युगे ।

अपा मर्थं यतीनां ब्रह्मा भवति मारथिः ॥”—इति ।

“‘दीर्घतमा’ एतन्नामा सहर्षिः । स च ‘सामतेयः’ समतायाः पुत्रः । ‘दशमे युगे’ दशयुगपर्यन्तम् । महानुभावयोरश्विनोः प्रभावात् पूर्वाक्ताद् दुःखादिमुक्तोऽत्यन्तसुखो स्वपुत्रभार्यादिभिः सहितो जीवितवान् । दशमे युगेऽतीते सति ‘जुजुवांन्’ जीर्णी बलौ-पलितगात्रो बभूव । एवम्भूतः सन् ‘अर्थे’ पुरुषैरर्थ्यमानं कर्मफलं स्वर्गादिकम् । ‘यतीनां’ प्राप्नुवतीनाम् ‘अपाम्’ अपकार्याणां प्रजानाम् । यदा, ‘अपाम्’ अपसां कर्मणाम्, ‘अर्थे’ प्रयोजनम्, ‘यतीनां’ तासां प्रजानाम् । ‘ब्रह्मा’ ब्रह्मसदृशः परिहृदो ‘भवति’ । किञ्च ‘सारथिः’ तद्वन्निर्वाहको भवति ; देवो भवतीत्यर्थः । एवमस्य वृत्तान्तं मन्त्रोऽनुवदति । स्वयं वा स्वात्मानं पारोक्ष्येणाश्विनोर्महानुभावत्वं प्रकटयितुं ब्रवीति ॥”-इति च तद्वाक्यं सायणोयम् । अत्र अति तु ‘दशमे युगे’ तृतीयचेतायां, विद्यमानः ; ‘यतीनां’ चतुर्थाश्रमाणां भिक्षूणां मित्यर्थः ॥

ब्राह्मणञ्च इदं मैत्रेयकम्—“एतेन ह वा ऐद्रेण महाभिषेकेण दीर्घतमा सामतेयो भरतं दीपयन्ति सभिषिषेच”-इति ८. ४. ६ । एतेनावगम्यते आर्त्विच्यमपि कृतं तेनेति ॥

अस्यैव पुत्रः कक्षीवान् । तथाहि “प्रातारब्र” ( ऋ० सं० १. १२५. १. )-इतिसूक्तौयभाष्योपक्रमणायम्—

“अत्रेतिहास माचक्षते । दीर्घतमसः ० कक्षीवानाम ऋषिर्ब्रह्मचर्यं चरिष्यन्वेदाभ्यासाय गुरुकुले चिरकाल मुषित्वा, वेदान् सम्यगधीत्य, व्रतानि च चरित्वा, तेनानुज्ञातः पुनः स्वगृहं प्रति प्रयास्यन्, मध्ये मार्गे रात्रौ विश्रान्तः । प्रभाते भावयज्यस्य पुत्रः स्नयतो नाम राजानुचरैः संक्रौडमानो ऽकस्मात्कक्षीवतो ऽन्तिक

माससाद । स च रभसा प्रतिबुद्धः सहसोत्तस्थी । तं च राजा  
पाणिं गृहीत्वा स्वकीये चासने उपवेश्यास्य सौन्दर्यं भवगत्य  
स्त्रकन्याप्रदानमनाः पप्रच्छ भगवन् कस्य पुत्रः किन्नामा त्वमिति ।  
स च पृष्टो मातरं पितरं च स्वहृत्तान्तं चाचचक्षे । स च राजा  
सम्भाव्य इत्यवगत्य सुदितमनाः स्वगृहं प्राप्यास्त्रै मधुपर्कं मारचय्य  
वस्त्रमाभ्यादिभिः पूजयित्वा सरथा दश कन्याः शतं निष्कानश्च-  
शतं पुङ्गवानां शतं गवां षष्ट्यत्तरसहस्रं पुनरेकादश रथांश्च  
प्रादाद् । स च सर्वं मनुक्रमेण प्रतिगृह्य दीर्घतमसो ऽन्तिक  
मागत्य तस्मै प्रादर्शयत् ॥”-इति ।

स च कक्षोवान् उग्रिक्संज्ञाया मङ्गराजस्य महिष्या दास्यां  
दीर्घतमसा उत्पादितोऽतो दासीपुत्रः । ऋ० सं० १. ११६, १२५.  
सूक्तयोः सायणीयभाष्ययोः, महाभारतस्य आदिपर्वणि १०४ अध्याये  
च द्रष्टव्यम् ।

एतेन हि दीर्घतमसा पञ्चविंशतिसूक्तानि दृष्टानि ; तानि  
दीर्घतमसानि ऋक्संहितायाः प्रथममण्डले ( १४०—१६४. )  
श्रुतानि । ‘दीर्घतमसो व्रतम्’ ( आ० गा० ५. १. १२. )-इत्ये-  
कम्, ‘दीर्घतमसम्’ ( गी० ३. १. १०, ११, १२. )-इत्याह्वानि त्रीणि,  
‘दीर्घतमसोऽर्कः’ ( आ० गा० १. २. ४. )-इति चैक मिति पञ्च  
सामानि च तेन दीर्घतमसैव दृष्टानि । अतएवास्य ऋषित्वम् ।  
उच्येन दृष्टानि च त्रीणि सूक्तानि श्रूयन्ते ऋक्संहितायाम्  
( ८. ५०—५२. ) । अतोऽस्य ऋषिपुत्रत्वमपि । कक्षीवतश्चैकादश  
सूक्तानि पञ्चर्चश्च श्रूयन्ते ऋक्संहितायाम् ( १. ११६—१२५,  
१२६. १—५ ; ८. ७४ ) । अतोऽस्य ऋषिपितृत्वञ्च । दीर्घतम-  
सेषु सूक्तेष्वेकम् ( ऋ० सं० १म० १४२ सू० ) आङ्गिरसाना माग्री-

सूक्तमिति च प्रसिद्धम् । तच्च सूक्तं नराशंसतनूनपादुभयवत् ;  
“मैधातिथं दीर्घतमसं प्रैषिकमित्युभयवन्ति”-इति हि नैरु-  
क्तम् ८. ३. ७ ।

तदित्यस्य दीर्घतमस एव परिचयः सम्पद्यते—

दीर्घतमाः—पञ्चविंशतिसूक्तानां पञ्चानां साक्षां च द्रष्टा ऋषिः ।

तन्नोचः—आङ्गिरसः ; स आङ्गिरसां कुले जात इत्यर्थः ।

तत्पिता—उचथ्यः, सूक्तत्रयाणां द्रष्टा ऋषिः ।

तन्माता—ममता, ऋग्वेदस्य संहितायां ब्राह्मणे च विद्युता ।

तत्पुत्रः—कक्षीवान्, एकादशसूक्तानां पञ्चर्षीं च द्रष्टा ऋषिः ।

तज्जाया—उशिक्, अङ्गराजमहिष्या दासीति ऐतिहासिकाः ।

तत्कालः—दशमी युगः ; तृतीय-त्रेतेति यावत् ।

तदायुः—जरावस्थायां सत्यस्त इति श्रुतेः पूर्णम् ।

तत्सन्मानम्—तुर्यायमेऽपि ‘यतीनां ब्रह्मा’-इति श्रुती वर्णितम् ।

तत्कार्यम्—आर्चिर्व्यम्, ब्राह्मणे वर्णितम् ।

तत्समकालिको राजा—दौष्यन्तिर्भरतः (शकुन्तलायाः पुत्रः) ॥

५०—१०—देवतेति । “यत्काम ऋषिर्यस्यां देवताया मार्य-  
पत्यमिच्छन् सुतिं प्रयुंक्ते, तद्देवतः स मन्त्रो भवति”-इति नैरु-  
क्तम् ७.१.१ । “यत्” अर्थवस्तु कामयमानः ‘ऋषिः’ ‘यस्यां देव-  
तायाम्’ अभिष्टुतायाम् ‘आर्धपत्यम्’ अर्धपतिभावमात्मनः ‘इच्छन्’  
अमुष्या देवतायाः प्रसादेनाह मसुप्यार्थस्य पतिर्भविष्यामीत्येतां  
बुद्धिं पुरोधाय ‘सुतिं प्रयुंक्ते’, ‘तद्देवतः’ एव ‘स मन्त्रो भवति’ ।  
एतत् मन्त्रे देवतालक्षणम् । एतेन लक्षणैः सर्वमन्त्रेषु देवतोप-  
लब्ध्या । अथवा ‘देवतायाम्’ अस्यार्थस्वेयं देवता दातुं समर्था  
इति जानानः सुतिं प्रयुंक्ते येन मन्त्रेण, सा प्राधान्यसुतिभाग्

देवता । सा पुनरियं स्तुतिः चतुर्विधा ;—नाम्ना, बन्धुभिः, कर्मणा, रूपेणेति—इति तत्र दौर्गा वृत्तिः ॥

४८—१५—अल्पस्तवनमिति । एतत्सूक्तस्य दैर्घतमसमिति साधारणं नाम, दैर्घतमसामनेकत्वात् ; अल्पस्तवनमिति त्वसाधारणम् ।

५०—१८—अस्यवामीयमिति त्वस्य सूक्तस्य तृतीयं नाम सर्वत्र सुग्रहणाय ।

५०—१८—विनियोगमिति । ‘अनेनेदन्तु कर्त्तव्यं विनियोगः प्रकोर्त्तितः’—इति योगियाज्ञवल्करः ।

५०—२२—सूत्रितमिति । सूत्रस्य तस्य पूर्णस्वरूपं त्वेवम्—“उत्तमादाभिप्लविकात् तृतीयसवनं मन्यद् वैश्वदेवान्निविद्धाना-दस्य वामस्य पलितस्य होतुरिति सलिलस्य दैर्घतमस एक-चत्वारिंशत मानोभद्रीयञ्च तस्य स्थानं ऐकाहकी वैश्वदेवस्य प्रतिपदनुचरा”—इति (५.३.२.) । अस्य चैतत् सायणोयं भाष्यम्—

“अभिप्लवनामके षडङ्गे यदुत्तमं षष्ठमहस्तस्मादङ्गोऽस्मिन्नङ्गा-व्रतनामकेऽङ्गि ‘तृतीयसवनम्’ अतिदृष्टव्यम् । विश्वेषां देवानां स्तुतिवाचकानि निवित्पदानि यस्मिन्नानोभद्रीयसूक्ते (१.८८.) प्रक्षिप्यन्ते, तत् सूक्तं ‘वैश्वदेवं निविद्धानं’ ; तस्मात् ‘अन्यत्’ पृर्वभावि सर्वम्, आभिप्लविकवत् प्रयुज्यते । ‘तस्य’ निविद्धानस्य, ‘स्थाने’ ‘अस्यवामस्य’—इत्येतत्, ‘आनोभद्रीयञ्च’—इत्येतदुभयं पठनीयम् । ‘अस्य वामस्य’—इति सूक्तं ( १.१६४. ) द्विपञ्चाश-द्वचम्, तस्मिन्नन्तिमा एकादश परित्यज्यावशिष्ट मेकचत्वारिं-शत्सङ्ख्याक सूक्तसमूहं पठेत् । स च समूहः ‘सलिलस्य’ सम्बन्धी ; ‘गौरीर्मिमाय सलिलानि तच्छति’—इति ( १०५ पृ० ) तत्रत्याया सूच्यभिधानात् । दौर्घतमा नाम कश्चिद्विषयेन दृष्टः, वेदिषदे



प्रियधामायेत्यादिको ( १. १४०. ) बहुनां सूक्तानां सङ्गः 'दीर्घ-  
तमसः'; तस्मिन् सङ्गे 'अस्यवामस्य' इत्येतदपि सूक्तं संवस्थितम् ।  
तस्य सूक्तस्यात्र सलिलसम्बन्धो दीर्घतमससम्बन्धवानुस्मरणार्थं  
संभिहितः । चोदकप्राप्तस्य वैश्वदेवनिविधानस्य स्थाने 'अस्य  
वामस्य', 'आ नो भद्रा'-इति द्वयं पठेत् । इत्येतावानत्र विशेषः ।  
—एकाहे विश्वजिन्नामके भवौ 'ऐकाहिकौ' यौ 'प्रतिपदनुचरौ'  
'वैश्वदेवस्य' अभिहिता, तावेवात्र महाव्रते ऽपि 'वैश्वदेवस्य प्रति-  
पदनुचरौ' कर्तव्यौ । प्रारम्भे पठनीयस्तृचः 'प्रतिपत्' ; तद-  
नन्तरभावी तृचः 'अनुचरः' । तत्कवितुर्वृणौमह इत्येष तृचः प्रति-  
पत् ; अद्या नो देव सवितरित्ययं तृचोऽनुचर इत्यर्थः ।"-इति ॥

५१—७—योऽयं दिवोति । अथ त्रिविधानि मन्त्रव्याख्या-  
नानि भवन्ति ;—अधियज्ञ मधिदैवत मध्यात्मं चेति । यज्ञ  
मधिकृत्येत्यर्थं प्रथमम्, दैवतं देवताविज्ञानं मधिकृत्येत्यर्थं द्विती-  
यम्, आत्मानं देहं मिन्द्रियादिकं क्षेत्रज्ञं ब्रह्म वा अधिकृतात्यर्थं  
तृचि समासान्ते रूपं तृतीयम् । तथाहि नैरुक्तम्—“अर्थं वाचः  
पुष्पफल माह । याज्ञदैवते पुष्पफले, देवताध्यात्मे वा”-इति  
५. ६. ४ । “आह,— किम्पुनर्वाचः पुष्पफलम् ? इति । उच्यते,  
—‘अर्थं वाचः पुष्पफल माह’ एतस्मिन् मन्त्रे मन्त्रदृष्टमाह ।  
कः पुनरसावर्थः ? इति । याज्ञदैवत मध्यात्म मितरेष वाचः समा-  
सतोऽर्थः । स पुनरेष रूपककल्पनया पुष्पफलविभागेन द्विधा  
प्रविभज्यते,—‘याज्ञदैवते’ पुष्पफले ‘देवताध्यात्मे वा’-इति ।  
यज्ञपरिज्ञानं याज्ञम्, देवतापरिज्ञानं दैवतम्, आत्मन्यधि यद्  
वर्तते तदध्यात्मम् । स एष सर्वोऽपि मन्त्रब्राह्मणराशिरेवं त्रिधा  
विभक्तः । तत्रैवं सति, यदा अभ्युदयलक्षणो धर्मोऽभिप्रेयते,

तदा याज्ञपुष्यं देवतफलम् । किं कारणम् ? पूर्वं हि पुष्यं भवति फलार्थम् ; याज्ञ मपि पूर्वं तन्यते देवतार्थम् ; इतेरतस्मात् सामान्याद् याज्ञं पुष्यम्, देवतं फलम् । यदा पुनर्निःश्रेयस-लक्षणी धर्मोऽभिप्रेयते, तदोमे एव याज्ञदेवते पुष्यत्व मेव बिभृतः । देवते हि याज्ञ मन्त्रभूत मेव तदर्थत्वात्, अतो न पृथगुच्यते । यत् पुन रधिदैवतं सर्वं मपि प्रतिविशिष्टज्ञानेनोपासकेन सुमुक्षूणा निरूप्य चेतसा आत्मान मेव प्रतिसम्पाद्यते कार्यकारणाधिदेवता-हारेण, सोऽय मेव मधिदैवत मधियज्ञं चोच्छिद्याध्यात्म मेवाभि-सम्पादयति ; तथा पुष्यभाव मुच्छिद्य पुष्यं फलभावायेति । एवं सोऽय मात्मयाज्येवाभिसम्पाद्यते । तत्रैवं सति, अध्यात्मार्थत्वा-दधिदैवतस्य, अध्यात्मस्य च पुरुषार्थस्य निष्पन्नत्वाद्, देवतं पुष्यम्, अध्यात्मं फल भितुरक्तम्”—इति तत्र दौर्गी हन्तिः । तदत्र येषां मन्त्राणा मधियज्ञ मेव व्याख्यानं युज्यते, तदधियज्ञा इत्युच्यन्ते ; तथा देवं देवतं देवताविज्ञान मेव अधिकृत्य दृष्टा मन्त्रा आधिदैविकाः ; एव साध्यात्मिकाश्च मन्त्रा भवन्ति । तदुक्तं मनुना (६. ८३.)—

“अधियज्ञं ब्रह्म जपेदाधिदैविक मेव च ।

आध्यात्मिकश्च सततं वेदान्ताभिहितं च यत् ॥”—इति ।

केषाञ्चिन्नन्दाणा मुभयविधमपि व्याख्यानं दृश्यते निरु-क्तादौ । तद्यथा—“सोमं मन्यते ( ऋ० सं० ८. ३. २०. ३. )”—इति मन्त्रस्य ‘इत्यधियज्ञम्’—इति अधियज्ञं व्याख्यानं सुक्ता ‘अथाधिदैवतम्’—इति अपरविध मपि व्याख्यानं प्रदर्शितम् ( निरु० ११. १. ४. ) । तथा ‘सप्त ऋषयः प्रतिहिताः ( य० वा० सं० ३४. ५५. )’—इत्यस्य, ‘तिर्यग्बिल्वमसः ( अथ० सं० १०.

२६. ८. )'-इत्यस्य, 'ऋदो अक्षरे परमे ( ऋ० सं० २. २. २१. ४. )'-इत्येवमादीनाञ्च मन्त्राणाम् 'इत्यधिदैवतम्'-इत्यधिदैवतं व्याख्यानं सुक्ता 'अथाध्यात्मम्'-इति अपरविधमपि व्याख्यानं प्रदर्शितम् । बहूनां च मन्त्राणां त्रिविधं सपि व्याख्यानं भवितुं मर्हति । अतएव 'विश्वकर्मा विमना आदृ ( ऋ० सं० ८. २. १७. २. )'-इतिमन्त्रस्य व्याख्यानं निरुक्ते अधिदैवत मध्यात्मञ्च इति द्विविधं प्रदर्शितम् ; सायणेन पुनः अधियज्ञमपि स्वीकृतम्— 'अयं मन्त्रोऽधियज्ञाध्यात्मयोर्भेदेन द्विधा व्याख्येयः'-इति ।

वस्तुतः आधियज्ञा आध्यात्मिकाश्च मन्त्राः स्वत्या एव, आधि-  
दैविका एव बहवः । देवानां मन्त्रादीनां स्यान्क्रियास्वरु-  
पादिज्ञानमेव देवविज्ञानम् ; तत एव भूविद्या-स्वविद्या-नौविद्यादेः  
समुद्भवः ; सर्वविद्यानिलयश्चैष विद्यापरपर्यायो वेदः । हन्त !  
एतर्ह्यस्मद्देशे तादृशविज्ञानचर्चा लुप्तकल्पैवेति कोऽर्हति वेदस्या-  
तिगम्भीरस्यास्याधिदैविकं व्याख्यानं यथायथं पुनः प्रकट-  
यितुम् ? अतएव प्रायः सर्वेषां मेव मन्त्राणां यज्ञे व्यवहार्यत्वात्  
होत्रादुपयोगिव्याख्यानस्यैव प्राशस्त्य मिति मन्त्रानैः सायणाचार्य-  
प्रभृतिभिर्व्यञ्जपरायणैर्व्यञ्जपर मधियज्ञं नाम व्याख्यानं निवाकारि  
प्रायः सर्वत्र ; येषां तु आधिदैविक आध्यात्मिको बोधयविधो  
वार्थो निगदसिद्ध इव प्रतिभाति, तेषां मनन्यगत्या तथातथैव  
व्याख्यानं मलेखि च । तदस्य मन्त्रस्य प्रथम माधिदैविकं  
व्याख्यानं चिकीर्षुराह योऽयमित्यादि युतिरित्यन्तम् ॥

५२—७—भावनयेति । आधिदैविकमन्त्रस्यापि अद्वैतबुद्धो-  
पासने उपयोग इति मन्त्रान आह्वेतत् । वस्तुतो एवंविधमन्त्राणां  
पदार्थविज्ञाने एव तात्पर्यं भवगम्यते ; निरुक्ते ऽस्यैवंविधस्यान्यस्य

वा कस्यचिदप्योपासनिकत्वानुक्तेः, 'अपाञ्च ज्योतिषश्च मिश्री-  
भावकर्मणो बधकर्म जायते, तत्रौपमार्येन युद्धवर्णा भवन्ति,  
अहिंवत्तु खलु मन्त्रवर्णा ब्राह्मणवादाश्च ( २. ५. २. )'—इत्यादि-  
पदार्थपरिचायक व्याख्याबाहुल्यदर्शनाच्च । सर्वविद्यानिधानस्यास्य  
वेदस्य सर्वेषामिव पदार्थानां तत्त्वविज्ञानायापि यत्नः समुचित  
एव ; अन्यथानुपलब्धेः । ऐहिकामुष्मिकफलद्वयसाधनायैव प्रवृत्तो-  
ऽस्मद्देदः कथं न ब्रूयाद् ऐहिकसुखहेतुभूतं पदार्थविज्ञानम् ।  
किञ्च पदार्थज्ञानादामुष्मिकं फलञ्च स्वीकृतं वैशेषिकैर्नैयायिकैश्च ।  
तथाहि— 'द्रव्यगुणकर्मसामान्यविशेषसमवायानां पदार्थानां  
साधर्म्यवैधर्म्याभ्यां तत्त्वज्ञानान्निःश्रेयसम् ( १. १. ४. )'—इति-  
काण्डादाः, दुःखजन्मप्रवृत्तिदोषमिथ्याज्ञानानां मुक्तरोक्तरापाये  
तदनन्तरापायादपवर्गः ( १. १. २. )'—इति च गौतमीयाः ।  
न्यायकन्दल्यामपि तत्प्रयोजनसूत्रं भित्तं विवृतम्—'यस्य वस्तुनो  
यो भावः, तत् तत्त्वम्, साधारणो धर्मः साधर्म्यम् ; असाधारणो  
धर्मो वैधर्म्यम् ; तयोस्तत्त्वज्ञानं निःश्रेयसहेतुः'—इति ॥

५२—८—श्रुतितात्पर्यमेतत् । माध्यन्दिनीपाठस्त्वेवम्—  
'योऽसावादित्ये पुरुषः सोऽसावहम् ( ४०. १७. )'—इति, काण्व-  
पाठस्तु—'योऽसावसौ पुरुषः सोऽहमस्मि'—इति । अपि वा  
स्यात्सोऽपि पाठः कस्याश्चिच्छाखायाः ।

५२—८—एवंवेति । इतः प्रभृति आध्यात्मिकं व्याख्यानम् ।

५२—११—प्रसिद्धमिति । "आत्मा वा इदं मेक एवाग्र आसी-  
न्नान्यत् किञ्चन मिषत् । स ईक्षत लोकान्सृजा इति । स इमां-  
ल्लोकान्सृजत"—इत्यादि ऐ० उ० १. ३. १—४ । "सदेव सौम्येदं  
मग्र आसीदेकमेवाद्वितीयम् × × × तदैक्षत बहु स्यां प्रजा

येयेति"—इत्यादि छा० उ० ६.२. १—४। "स ऐक्षत कथं नु  
प्रजायेयेति"—इति शत० ब्रा० २. २. ४. १। "प्रजापतिर्जनयति  
प्रजा इमाः"—इति च अथ० सं० ७. १८. १। इत्येवमादयः  
श्रुतयः। तथा मनुस्मृतावपि १ अ० ५ श्लोकोक्तः—

“आसीदिदं तमोभूत मप्रज्ञात मलक्षणम्।

अप्रतर्क्य मविज्ञेयं प्रसुप्त मिव सर्वतः॥

ततः स्वयम्भूर्भगवानव्यक्तो व्यञ्जयन्निदम्।

महाभूतादि वृत्तीजाः प्रादुरासीत्तमोनुदः॥

योऽसावतीन्द्रियग्रान्धः सूक्ष्मोऽव्यक्तः सनातनः।

सर्वभूतमयोऽचिन्त्यः स एव स्वयं सुदृढभौ॥

सोऽभिधाय शरीरात् स्वात् सिसृक्षुर्विविधाः प्रजाः।"—इति॥

५२—१६—घृतमिति। निघण्टो १. १२. १०।

५२—१८—निरुक्तमिति। ४. १. ३ द्रष्टव्यम्।

५२—१८—प्रदीप्तपृष्ठ इति। घृतमिति 'घृ चरणदीप्तोः'

जुहोत्यादिः (१४), तस्य रूपमिति स्त्रीकारात्। अतएव "जिघ-  
र्षग्निं हविषा घृतेन (ऋ० सं० २. १०. ४.)"—इत्यस्य भाष्ये 'जिघर्षि  
= दीपयामि' इत्याह सायणः।

५२—२२—सप्त लोका इति। 'सप्त इमे लोकाः'—इति  
मुण्ड० उ० २. १. ८।

५२—१५—श्रुतिरिति। तत्पूर्णपाठस्त्वेवम्। - "स होवाच  
वायुर्वै गीतम तत्सूत्रम्, वायुना वै गीतम सूत्रेणायं च लोकः  
परश्च लोकः सर्वाणि च भूतानि संदृष्ट्यानि भवन्ति, तस्माद्  
गीतम पुरुषं प्रेत माहुर्व्यस्रष्टुसिषतास्याङ्गानोति वायुना हि  
गीतम सूत्रेण संदृष्ट्यानि भवन्तीतेष्वमेवैतद्याज्ञवल्क्यान्तर्यामिणं



ब्रूहीति”—इति वृ० उ० ३. ७. २। अस्य चैतच्छाङ्करं भाष्यम् ।—  
 “स होवाच याज्ञवल्करः । ब्रह्म लोका यस्मिन्नोताश्च प्रोताश्च,  
 वर्त्तमाने काले यथा पृथिव्यसु, तत्सूत्रं मागमगम्यं वक्तव्यमिति  
 तदर्थं प्रश्नान्तरं सुत्यापितं मतस्तन्निर्णयायाह— ‘वायुर्वै’ गौतम  
 तत्सूत्रम्’ नान्यद्वायुरिति सूत्रं साकाशवद्विष्टभक्तं पृथिव्यादीनां,  
 यदात्मकं सप्तदशविधं लिङ्गं कर्म्मवासनासमवायि प्राणिनां,  
 यत्तत्समष्टिव्यष्ट्यात्मकं, यस्य बाह्या भेदाः सप्तसप्त मरुद्गणाः  
 समुद्रस्येवोर्ध्वः; तदेतद्वायव्यं तत्त्वं सूत्रं मित्यभिधीयते । ‘वायुना  
 वै गौतम सूत्रेणायं च लोकः परश्च लोकः सर्वाणि च भूतानि  
 संदृश्यानि भवन्ति’ सङ्गृहितानि भवन्तीति प्रसिद्धं मेतत् । अस्ति  
 च लोके प्रसिद्धिः । कथम् ? यस्माद्वायुः सूत्रं वायुना विष्टृतं  
 सर्वं ‘तस्माद्वै गौतम पुरुषं प्रेत माहुः’ कथयन्ति ‘व्यस्त्रं सिषत्’  
 विस्त्रस्तानि ‘अस्य’ पुरुषस्य ‘अङ्गानि’—इति । सूत्रापगमे हि  
 मखादीनां प्रोतानां भवस्त्रंसनं दृष्टम्, एवं वायुः सूत्रं तस्मि-  
 न्नाणिवत् प्रोतानि यद्यस्याङ्गानि स्युः, ततो युक्तं मेतद्वायुप-  
 गमेऽवस्त्रंसनं मङ्गानाम् । अतो ‘वायुना हि गौतम सूत्रेण  
 संदृश्यानि भवन्तीति’ निगमयति । ‘एव मेवैतद्याज्ञवल्करं सम्य-  
 गुक्तं सूत्रम् तदन्तर्गतं त्विदानीं तस्यैव सूत्रस्य नियन्तारम्  
 ‘अन्तर्यामिणं ब्रूहीति’ उक्तं आह”—इति ॥

५३—६—स्वरसत्त्वाभावादिति । तथाच अधियज्ञव्याख्यानं  
 एव स्वरस्य सायणाचार्यादीनां मिति सुव्यक्तम् । एतदेवोक्त्या स्फुटं  
 प्रतीयते चैतदपि,— प्रायः सर्वेषां मेव मन्त्राणां साधिदैविकाध्यात्मे  
 अपि व्याख्यानं युज्यते इति । अतएव सायणीयभाष्यादिदर्शनाद्  
 ये मन्त्रा नूनं मधिदैवताः, सायणादिमते सुतरां मधियज्ञा एव

प्रतीयन्ते, तेषां मपि केषाञ्चिदध्यात्मपरतयोपनिषत्सु समुत्प्लेखः  
श्रूयते । तद्यथा—

“तत्रैते द्वे ऋचौ भवतः— ‘आदित् प्रज्ञस्य रेतसः’, ‘उदय’  
तमसस्यरि ० ० ०’-इति ।”-इति छा० उ० ३. १६. ६ । स  
एष आदित्यलस्येति मन्त्रो ( ऋ० सं० ८. ६. ३० ) महाव्रते सचे  
विनियोज्यतया सायणादिभिर्व्याख्यातः ; एव सुद्वयन्तमसस्यरौति  
मन्त्रोऽपि ( ऋ० सं० १. ५०. १० ) अवश्येष्टौ विनियोज्यतया  
च व्याख्यातः । अत्रैव चास्यवामीये सूक्ते यः पञ्चपादस्मिन्तर-  
मिति ( ६४ पृ० ) मन्त्रोऽधियज्ञतया व्याख्यातः, प्रश्नोपनिषदि  
( १. ११. ) स एवाध्यात्म इत्युद्धृतो दृश्यते । अथाधियज्ञाधि-  
दैवतस्याभिन्नः सायणादेः ; यज्ञासिद्धिमात्रैकफलत्वाद्देवतावर्ण-  
नस्य । अस्माकन्तु विभिन्नावेवाधियज्ञाधिदैवतौ ; निरुक्ते  
“इत्यधियज्ञ मथाधिदैवतम् ( ११, १. ४ )”-इत्यसन्नदुक्तेः ।  
अधिदैवतानाञ्च मन्त्राणां पदार्थविज्ञानोपदेशमात्रे तात्पर्यम् ;  
विद्यापरपर्यायस्य सर्वविद्यानिधानस्य वेदस्य तादृशोपदेशस्या-  
व्यतिकर्तव्यत्वात् ।

५३—८—प्रतिपादयाम इति । अनन्यगत्वेति भावः ।

५३—१०—अनुसन्धेयमिति ( नि० ४.४.५. ) । तथाहि—

“अस्य वामस्य वननीयस्य पलितस्य पालयितुर्हीतुर्ज्ञातव्यस्य  
तस्य भ्राता मध्यमो अस्यशनो भ्राता भरतेर्हरतिकर्म्मणो हरते  
भागं भर्त्तव्यो भवतीति वा तृतीयो भ्राता घृतपृष्ठो अस्याय मग्नि-  
स्तत्रापश्यं सर्वस्य पातारं वा पालयितारं वा विश्पतिं सप्तपुत्रं  
सप्तमपुत्रं सर्पणपुत्र मिति वा सप्त मृत्ता सङ्ख्या सप्तादित्यरश्मय  
इति वदन्ति”-इति ।

यास्केन त्विह यद्यपि अस्येतिपदस्य वाच्यार्था नावोचि,  
तथापि सप्तादित्यरश्मय इत्युपसंहृतमिति आदित्यस्येतिव प्रती-  
यते । अतएव दौर्ग्यां हृत्तो अस्य सूर्यस्येति भाषितम् । तदेव  
मस्य मन्त्रस्याधिदैवतं व्याख्यानमेव यास्कसम्मतम् ।

अश्व इत्यस्य अशन इत्यर्थः कृतो यास्केन । तस्य चार्थो  
व्यापनो वायुरिति दुर्गः । मन्त्रे तु विदुरदग्निरपि स्यात् ;  
तस्यापि व्यापनत्व-माध्यमिकत्वोक्तेः । तथाहि निरुक्तम्—  
“यत्नं वैदुतः शरणं मभिहन्ति यावदनुपात्तो भवति मध्यमधर्मैव  
तावद् भवतु दक्षेन्धनः शरीरोपशमनः”—इति ७, ६, ६ । आतेति-  
पदस्य भागहर्त्ता भर्त्तव्यो वेत्तव्य इयं यास्कीयम् । तदपि वायौ  
विदुरति चोभयत्रैवोपपद्यते ; “अग्निः पृथिवीस्थानः, वायुर्वेन्दो  
वान्तरिक्षस्थानः, सूर्यो दुःस्थानः ( ७. २. १. )”—इत्युक्तेः, “त्रयः  
केशिनः ०—० एक एषाम् ०—० पृथिवीं दहति सर्वम्, एको-  
ऽभि विपश्यति ०—० गतिरेकस्य दृश्यते न रूपम् ( १२. ३. ८. )”—  
इत्युक्तेश्च । सूर्यवायुग्नीनां सूर्यविदुरदग्नीनां वा अन्योन्यभर-  
णीयता त्वेतादेव यास्कीयार्थानुगतमन्त्रलिङ्गादवगम्यते । घृत-  
पृष्ठ इत्यस्यार्थोऽयमग्निरितिवाह यास्कः । ‘घृतेन स्पृष्टः आज्य-  
स्पृष्टः अयमेवाग्निः पृथिवीस्थानः’—इति च तदर्थो दौर्गः ।  
अत्र = तत्र इत्यर्थो यास्कीयः । ‘तत्र = एतस्मिन् त्रिधा विभक्ते  
ज्योतिषि’—इति च तद्वृत्तिः । निर्धारणे चैषा सप्तमी दुर्गाचार्यस्य;  
तदन्तरमेव ‘प्रधानत्वेनैतमेवाह मपश्यम्’—इत्युक्तेः । तथा चैषु  
त्रिषु आहवस्य सप्तपुत्रमादित्यमेव विश्वपतिं प्रजापतिम् अपश्यं  
विज्ञातमिति सूर्यस्यैव प्राधान्यमुक्तं भवति । अन्यत्र चैव मुक्तं  
मन्त्रमानप्रदर्शनपूर्वकं यास्केन — “आदित्यः सर्वेषां ज्योतिषां

राजा”-इति (२.६.४. निरु०) । पार्थिवानेसु आदित्यत उत्पत्ति-  
रित्यपि वर्णितं तेनैव । तथाहि—“अथादित्यादुदीचिप्रथम-  
समावृत्त आदित्ये कंसं वा मणिं वा परिसृज्य प्रतिस्ररे यत्  
शुष्कगोमय मसंस्पर्शयन् धारयति तत् प्रदीप्यते सोऽय मेव सम्प-  
द्यते”-इति निरु० ७. ६. ७ । सप्तपुत्रमितिपदस्य सप्तमपुत्र  
मिति व्याख्यानादैतिहासिकं मतं प्रकटितम् ; ततः स्वसिद्धान्त  
मुक्तं सर्पणपुत्रमिति । ‘सर्पणा हि तस्य रश्मयो मुहुर्त्तं मध्यनव-  
स्थायिनो यस्य पुत्राः सोऽयम्’-इति च तद्व्याख्या । वैज्ञानिक-  
व्याख्यान मपि तत उत्तर मुक्तं सप्तादित्यरश्मय इति वदन्ति,  
मन्त्रविद इति शेषः ।

अथेह निरुक्तानुक्त मपि किञ्चित् तर्कयामि—

( १ ) पलितस्येतिपदस्य वृद्धस्येत्यर्थोऽपि स्यात् । यथा—  
‘युवानं सन्तं पलितो जगार ( ऋ० सं० १०.५५.५. )’-‘पलितो  
जामदग्नियौ न सञ्जानाते ( तै० सं० ७. १. ८. १. )’-‘न वा  
जर्वौ पलितौ सञ्जानाते ( ता० ब्रा० २१. १०. ६. )’-‘भरद्वाजो  
ह वै क्षत्रो दीर्घः पलित आस ( ऐ० ब्रा० ३. ५५. )’-इतेतिषु ।

( २ ) लोके जुहोतेरेव कर्त्तरि होत्वशब्दः सम्पद्यते ; वेदे तु  
ह्वयतेरपि ( पा० ६. १. ३४. ) ; किञ्च लोके कर्त्तर्येव. वेदे तु  
स्यात् कर्मण्यपि । जुहोतेर्दाने आदाने च वृत्तिरवगम्यते धातु-  
पाठात् ; प्रीणने च भाष्यात् ; ह्वयतेः खलु स्रद्धायां शब्दे च ।  
अस्ति आदित्यस्य वृष्टिहेतुत्वमिति दाहत्वम्, रसहरणादा-  
दाहत्वम्, तमोहरणादिभिः प्रीणयित्वम्, सर्वग्रहोपग्रहवन्धन-  
नाभिरूपैकत्वावस्थानात् स्रद्धाकृत्वम्, तापदत्वात् तप्तस्वद-  
वायुहेतुशब्दजनकत्वमिति शब्दकृत्वञ्च । तदत्र हीतुरित्यस्य दान-

कर्तुः, आदानकर्तुः, प्रीणनकर्तुः, स्पर्धाकर्तुः, शब्दकर्तुश्चेति पञ्चैव  
प्रतिवचनानि किं न स्युः । स्पर्धाकरण माह्वान मित्यनर्थान्तरम्,  
ग्रहोपग्रहाणा माकर्षण मेवात्रादित्यस्याह्वानं गम्यते स्फुटम् ।

(३) विश्वपतिः प्रजापतिश्चाभिन्नः । प्रजापतेः प्रजोत्पादकत्वं  
श्रुतिस्मृतिषु प्रसिद्धम् । अत इह पालनं मुत्पादनं मेव गम्यते ।  
अन्यथा पालितस्य = पालयितुरित्युक्ता विश्वपतिं = पालयितार-  
मिति कथनं कथं न पुनरुक्तं प्रतीयादिति ध्येयम् ।

तदिहाधिदैवतार्थपक्षे इमानि विज्ञानान्युपदिष्टानि भवन्ति—

अग्निः पृथिव्यां सर्वत्र प्रयोजनीयः, स्नेहयोगाद् वर्द्धते च ।  
वायुर्नभोमध्यचारी सर्वव्यापी च । आदित्यः सर्वेषां मस्माकं  
पालयिता, आदित्यः सर्वेष्वस्मासु वृद्धः पूर्वजः, आदित्यो वृष्टि-  
जलानां दाता, आदित्यो वाष्पाणा माहर्त्ता, आदित्यः प्रका-  
शक इति प्रीणयिता, आदित्यो ग्रहोपग्रहाणा माह्वता =  
आकर्षयिता, आदित्यः शब्दहेतुश्च, आदित्यः प्रजोत्पादकः,  
आदित्यः सप्तसङ्ख्याकरश्मियुक्तः । आदित्यरश्मयश्च सर्वत्र  
प्रसरणशीलः । अग्निवायादित्यानां मन्योन्यभर्तृव्यरूपो भाग-  
हारिरूपश्च आलभावोऽस्ति । सर्वेष्वेषु आदित्यस्यैव प्राधान्यं  
चेति षोडश ॥

अथात्राध्यात्मपक्षे सायणानुक्तमपि किञ्चिद् वच्मि—“अत्र”  
‘तत्र’ त्रिविधे ज्योतिषि एव व्यापकत्वेन तन्मयत्वेन वा स्थितम्,  
‘सप्तपुत्रम्’ भूरादिसप्तलोका एव पुत्रस्थानीया यस्य तम्,  
सर्पणशीलं जगदिदं पुत्रस्थानीयं वा यस्य तम्, “विश्वपतिं”  
‘सर्वस्य पातारं’ जगत्पालयितारम् ( विश्वः प्रजाः, तासां सर्वासां  
पालकम् ), परमात्मानम् “अप्रश्यम्”—इति ॥



[ २ ]

५३—१६—द्वौणि चक्राणीति । तद्यथा—ऋ० सं० १. १५७. ३ ; १८३. १ ; ४. ३६. १ ; १०. ४१. १ ; ८५. १४ । सप्तचक्रमपि श्रूयते—१. १६४. ३ ; १२ ; २. ४०. ३ । अष्टा-चक्रमपि अथ० सं० ११. ४. २२ । वस्तुतः एकचक्रं रथं मित्युक्ते सूर्यस्य, सौरजगन्मण्डलस्य, भ्राम्यमानकालस्य वा बोधो भवति ; त्रिचक्रमित्युक्ते त्रिलोकाभिन्न-चक्रत्रयोपेतस्य सौरजगन्मण्डलस्य तथाविधकालस्य वा बोधः ; एवं सप्तचक्रमित्युक्ते चक्राकार सोमादिष्टयिव्यन्तसप्तग्रहोपेतस्य सूर्यस्यैव बोधः ; अथाष्टचक्र-मित्युक्ते सूर्यसंहिताष्टग्रहोपेतस्य सौरजगन्मण्डलस्य, तादृशस्य महाकालस्य वा बोधो जायत इति ।

५३—१७—रंहण० । “रथो रंहतेर्गतिकर्मणः, स्थिरतेर्वा स्याद् विपरीतस्य, रममाणोऽस्मिंस्तिष्ठतीति वा, रपतेर्वा, रसतेर्वा”—इति निरु० ६. २. १ । रंहणस्वभावमित्याद्युक्त्या सूर्यस्य रथारोहणपूर्वक गतिमत्त्वं सूचितम् ; पौराणकालजातस्यै-तस्य सायणस्य नैतच्चित्रम्, कविकल्पनायां वा कास्ति वक्तव्यता । नैरुक्तार्थपर्यालोचनया तु न तथा गम्यते ; स्थिरतेर्विपरीतस्य च भवति रथ मिति सूर्यः स्थिर इत्येव गम्यते । वस्तुतोऽत्र मन्त्रे एकचक्रं रथं सौरजगन्मण्डलं, महाकालचक्रं वा मन्तव्यम् ; तथैव नैरुक्तदर्शनात् ॥

५४—२—वायुरिति । अपि स्यात् जन्मकालदीपत एवैव मुक्तं मिह सायणेन ? निरुक्ते तु “सप्तादित्यरश्मय इति वदन्ति”—इत्युक्ता तदुदाहरणप्रदर्शनायैवोद्धृत एष मन्त्रः सप्त युञ्जन्तीति । ततः ‘अश्वः’ इत्यस्य ‘आदित्यः’-इत्यर्थः, ‘सप्तनामा’-इत्यस्य

चादित्य एवार्थः “सप्तनामादित्यः ; सप्तास्मै रश्मयो रसानभि-  
सन्नामयन्ति”-इति स्फुटम् । तथाच सूर्यएव एकत्र स्थितः सोम-  
मङ्गल-बुध-गुरु-शुक्र-शनि-राहु ( पृथिवी )-इतिसप्तग्रहणैः सुतरां  
सप्तधा विभक्तैः रश्मिभिरिमं ग्रहोपग्रहादिकल्पितं सौरजगच्चक्रं  
वहति भ्रामयतीति भावः । बहुत्र रश्मोनाञ्च साक्षाद् वाह-  
कत्वं श्रूयते । तद्यथा—“उदु त्वं जातवेदसं देवं वहन्ति  
केतवः”-इति ( ऋ० सं० १. ५०. १ ) । तत्र सप्तसु लोकेषु सूर्य-  
तापप्रापकत्वरूपं वाहकत्वं मेव रश्मोनां गम्यते । वस्तुतो  
जगद्वाहकत्वं स्थिरस्य सूर्यस्यैव एकस्य, रश्मोनां तत्साधनत्वमिति  
सूर्यस्याश्वत्वं रश्मोनाञ्चाश्ववल्गात्वं मिति सिद्धान्तः । अश्वरश-  
नाया रश्मोति नाम प्रसिद्धम्, तत्साध्यादेव दिवाकरनिकर-  
स्यापि विज्ञानोपचारिकं नाम सम्भूतं रश्मोति च स्यान्नासङ्गत  
मिति ।

५४—४—च्छिद्र० । भूरादिलोकत्रय मेव अत्र नाभिचय-  
मिष्टं गम्यते ।

५४—५—अजरम् । जगतोऽविनाशित्वपक्षे तु वक्तव्यं मेव  
नास्ति, कालचक्रविशेषणोऽपि तथैव ; पक्षान्तरे आकल्प-  
स्थायौत्वर्थः ।

५४—५—अनर्वम् । ‘अग्रत्युत मन्यस्मिन्’-इति यास्कः ।  
‘अनाश्रितम्’-इति तत्र दौर्गीं वृत्तिः । अनन्याश्रितमिति भावः ;  
तथाचैतच्चक्रं सूर्यमात्राश्रितमितीह विज्ञानोपदेशः प्रतीयते ।

५४—८—यद्वेति । इत आरभ्य व्याख्यानं मेव यास्क-  
सम्मतम्, पूर्वकथितन्तु स्वकपोलकल्पितं मेव ; यास्काद्यनुक्तेः ।  
तत्रापि रश्मोनां सप्तत्वापादने युक्तिं मनुङ्गेव यदुक्तं सप्तप्रकारे-

त्यादि युञ्जन्तीत्यन्तम्, तत्त्वयास्कीय मेव । वसुतः सूर्यरश्मयः  
सौरवक्त्रस्थितेषु सप्तग्रहेषु व्याप्ता इत्येव सप्तविभागाः सप्तैवोच्यन्ते ।  
यद्यपि नव ग्रहा इत्यस्ति वादः, परं केतुर्न राहुतो विभिव इति  
सूर्यायास्तेऽष्टावेव । राहुश्च पृथिव्या एव नामान्तरं बुध्यते ; पृथि-  
व्याम्हायापते राहुणा अस्त इति प्रवादात् । तत्रैकः सूर्यः  
स्थिरः, स एवान्यान् सप्त ग्रहान् स्वरश्मिभिर्व्याप्य रसहरणादिकां  
करोति ; सप्तानाञ्चैषां सूर्येण सम्बन्धो योगः खलु रश्मिजल एवे-  
त्युक्तं ऋषिणा सप्त युञ्जन्तीति ॥

५५—६—( नि० ४.२७. = नि० ४.४.६. ) । अथ हि ज्ञायते  
निरुक्तकाले यद्यप्यासीदेव विज्ञानचर्चा सायणादिकालतोऽप्य-  
धिकैव, परं न मन्त्रप्रकटनकालतुल्येति ; अतस्तदापि सर्ववेद-  
मन्त्राणां प्रकृतार्थनिर्वचनं स्थितं दुरुहमेवेति । अन्यथा कथं  
नोक्तं मिह यास्केन रश्मीनां सप्तत्वनिदानं सुव्यक्तमिति ध्येयम् ।  
स्वयमेवोक्तं च तेनान्यत्र—“सांशयिकस्तृतीयः पादः”—इति  
( ७.३.२ ) । अथवा नास्तीदेव तदानीं रश्मीनां सप्तत्वे काचिद्  
जिज्ञासा ; सर्वेषां मेव विज्ञानबाहुल्यादिति । अपिवा यदुक्तं  
मिह यास्केन सप्तनामेतिपदनिर्वचनावसरं—“सप्तैवं ऋषयः  
सुवन्ति”—इति, तेनैव प्रकटितं सप्तभुवनव्यापित्वनिबन्धनं रश्मीनां  
सप्तत्वम् । ‘एनम्’ आदित्यं ‘सप्त’ ऋषयः = ज्योतींषि = भुव-  
नानि = तत्स्था जीवाः ‘सुवन्ति’ । तदेवं सप्तभिः सप्तभुवनसंस्थै-  
र्जीवैः नश्यते स्तूयत इति तन्निर्वचनं सम्पन्नम् । “सप्त ऋषी-  
णानि = ज्योतींषि, तैभ्यः पर आदित्यः”—इत्यादीनि ( १.३.२ ;  
१३.२.१८. ) च नैरुक्तवचनानीहानुसन्धेयानि ॥

[ ३ ]

५५—८— इमं सिति । अस्मन्मते त्वस्यैवं व्याख्यया भवितव्यम्—  
 ‘इमं रथं’ पूर्ववर्णितं सौरजगन्मण्डलम्, ‘ये’ यानि ‘सप्त’ भुवनानि,  
 पूर्वमन्त्रे उक्तानि सोमादिग्रहात्मकानि, तान्येव ‘अधि तस्थुः’  
 [ ‘इन्द्रसि लुङ्लङ्लिटः’—इति ( पा० ३.४.६. ) स्थाधात्वर्थसम्बन्धे  
 सर्वकालेषु लिट् ] चिरं मधितिष्ठन्ति । अत एव स रथः सप्तचक्रो  
 ऽपि व्यपदेश्यः । एतेन तानि सप्तैव भुवनानि चक्रवद् गोला-  
 काराणीति, चक्रवद्भ्रमणशीलानीति च सूचितम् । तादृशं  
 ‘सप्तचक्रं’ रथं ‘सप्त अक्षाः’ सुतरां सप्तधा विभक्ताः [अशनं व्यापनं]  
 व्यापनशीलाः रश्मयः ‘वहन्ति’ सूर्याभिमुखं नयन्ति ; तानि तु  
 भुवनानि विपरीतं यातुं यतन्ते, तत एव भ्रमन्ति, अतो ‘वहन्ति’  
 —इत्येतस्य आसयन्तीत्येवार्थः पर्यवस्यते । ‘सप्त’ भुवनानि तानि  
 ‘स्वसारः’ स्वसृभावापन्नानि । परस्परं सुपकार्योपकारकभावेन  
 सम्बद्धानि, एकविधानि, एकपितृकाणीति च रूपकार्यः ; स्वरा-  
 दित्यः, तेन सारितानीति तु प्रकृतार्थः ; “स्वसा—सु असा, स्वेषु  
 सीदतीति वा”—इति च यास्कीयोऽर्थः ( ११.३.११. ) । तदत्र  
 चत्वारि विज्ञानान्युपलभ्यन्ते— पृथिव्यादीनि सप्तैव भुवनानि  
 स्वसृवत् परस्परसम्बद्धानि, एकविधानि, एकप्रभवाणि चेत्याद्यम् ;  
 सूर्येण सारितानि चालितानि भवन्तीति द्वितीयम् ; सुन्दरं  
 विद्यन्ते, अविभ्रंसमानान्येव चिरात् सन्तीति यावदिति तृतीयम् ;  
 स्वेषु आत्मीयेष्वेव बलेषु स्वस्वकक्षासु सन्ति ; अन्यथा रविकरा-  
 कषणबलात् रवाववापतन्ति विनश्येयुरिति चतुर्थम् । ‘यत्र’ येषु  
 सप्तसु ‘गवां’ सूर्यकिरणानां ‘सप्तनाम’ सप्तधा विभक्ता अवयवाः  
 ‘निहिताः’ आसक्ताः सन्ति, चिरं मिति शेषः । तानि सप्तैव

‘अभि सन्नवन्ते’ आदित्याभिमुखं सदैव गच्छन्ति । एतेन सर्व-  
ग्रहाणां प्राङ्मुखाभिगमनं स्फुटम् । “सन्नवन्ते — आदित्ये एकं  
भवन्तीत्यविदेवतम्, अथाध्यात्मम् — एतस्मिन्नात्मन्येकं भवन्ति”  
— इति नैरुक्तम् १३.२.१५ । एतस्मादेव नैरुक्तबलादस्यापि मन्त्रस्य  
स्यादाध्यात्मिकी व्याख्येति दिक् ॥

[ ४ ]

५७—१६— नास्तीत्यर्थ इति । सायणीयेतद्वाच्यानुसारतो  
ऽस्यैषोऽभिप्रायः प्रतीयते,— अस्थिविशिष्ट एष लोकः पूर्वम् अस्थि-  
शून्ये परमात्मनि विलीन आसीत्, ततो जायमानो न केनापि  
दृष्टः; यतः तादृशे आदिसृष्टिकाले भूमिसव्यन्धिप्राणरक्तविशिष्टो  
सजीवदेहः क्वापि नासीत्, तत एव प्रष्टा प्रश्नोत्तरदाता च  
नैवासीदिति ।

अस्मन्मते तु ददग्नेति सार्वकालिके लिटि रूपम्; अत एव  
तत उक्तं विभर्त्तीति वर्त्तमानार्थं लङ्वचनं सङ्गच्छते । सृष्टि-  
विषयकतत्त्वोपदेशद माद्यं चरणम्, स्थितिविषयकतत्त्वोपदेशदं  
द्वितीयम्, लयविषयकतत्त्वोपदेशदञ्च तृतीयम्, सर्वोपसंहार-  
वचनं चान्तिमम् । तथाचात्रेमे उपदेशाः प्रतीयन्ते— ( १ ) एष  
विश्वः पूर्वं नासीत्, सृष्टिकर्ता सृष्ट इति सत्यम्; परं येष तैका-  
लिकः सृष्टिव्यापारो न केनापि दृष्टः दृश्यते द्रुह्यते वा । किञ्च  
( २ ) एष विश्वो व्यक्तः, एतस्य कारणं मय्यक्तम्, तेनैवाव्यक्तेन  
स्वभावेन धृतः पोषितश्चैषो भवति सदैव । अपि ( ३ ) पार्थिवे  
शरीरे प्राणो रक्तश्चेति चे एव प्रधाने, तथाच शरीरे प्राणयन्त्रं  
रक्तयन्त्रं चेमे विशेषतो रक्षणीये । तादृशे च रक्तनिश्चिते प्राणन-



युक्ते पार्थिवदेहे समाश्रितो वासनावद्धो जीवो देहं परित्यज्य न  
क्वाप्यन्यत्र याति, प्रत्युत देहादेहान्तर मेव अमति, आमीक्षात् ।  
अथ ( ४ ) सृष्टिस्थितिलयतत्त्वानि सदा साधारणैर्जीवैरगम्या-  
न्येव; परमेतत् ज्ञातुं विद्वत्समीपे प्रश्नः कर्त्तव्यः; बहुषु च जीवेषु  
कश्चिदेको भाग्यवान् तादृशं प्रष्टुं यतते, नान्य इति ॥

—१८— परमेश्वरः । सिद्धमित्यं परमेश्वरस्य सदैवादेहत्वं  
प्रत्यक्षायोग्यत्वञ्चेति । वस्तुत इह “अनस्था”—इति स्त्रीलिङ्ग-  
दर्शनात् साङ्ख्यमतसिद्धायाः प्रकृत्या एव कर्त्तृत्वं गम्यते; वेदे  
तु सैव ‘अदितिः’—इति श्रूयते । वैदिकपुराणे लौकिकेतिहा-  
सादौ च सा अष्टपुत्रा; “अष्टौ पुत्रास अदितिः ( ऋ० सं० १०.७२.  
८, ९ । शत० ब्रा० ३.१.३.२, ३. )”—इत्यादिश्रवणात् । पृथिव्या-  
दीनि सप्त भुवनानि सप्त अक्षाः, आदित्यस्यैक इत्यष्टौ ह्येव तदु-  
त्पन्नाः पुत्रस्थानीया इति दिक् ॥

[ ५ ]

५८—३—पाक इत्यादि । सर्वमेतद् व्याख्यानमधियज्ञम् ।  
वस्तुतोऽस्य मन्त्रस्य आधिदैविकमन्त्रमध्यगत्वात् अधियज्ञपदानु-  
पेतत्वाच्च अधिदैवतव्याख्यानमेव युक्ततरम् । तथाहि—“पाकः  
पक्तव्यो भवति”—इति नैरुक्तम् ३.२.६ । ‘पक्तव्यप्रज्ञः’—इति च तत्र  
दुर्गः । तथाचास्य प्रथमचरणस्य व्याख्यानं सायणीयेन तुल्यम् ।  
“रश्मयोऽत्र देवा उच्यन्ते”—इति नैरु० १३.१.११ । “पादः पद्यति;  
तन्निधानात् पदम् । पशुपादप्रकृतिः । प्रभागपादः । प्रभागपाद-  
सामान्यादितराणि पदानि । एवमन्येषां मपि सत्त्वानाम्”—  
इति नैरु० २.२.३ । “अया एना इत्युपदेशस्य”—इति नैरु० ३.

४.४ । 'प्रत्यक्षाभिधान मिहोपदेशोऽभिमतः'-इति तत्र देवराजः  
 ( नि० ३.२६.२१, २२. ) । निहितानीत्यर्थे निहिता । "सुपां  
 सुलुक् ( पा० ७.१.३६. )"-इति शस आत्वे रूपम् । 'वत्से'-  
 'बष्कये'-इत्यनयोरर्थौ तु सायणीयावेव आह्वौ ; परमिह यद्यपि  
 सत्यनामसु बडिति प्रथमम् ( नि० ३.१०.१. ), तथापि तन्मूलिका  
 कष्टकल्पना महतो वंशस्तम्बास्तृणानुकर्षणमिवैव स्यात् । अस्म-  
 न्मते तु पृथिव्यादीनां सप्तानां मेघां ग्रहाणां लोकानां वा वत्स  
 इव प्रियः सूर्य इति तस्य वत्सत्वव्यपदेशः ; किञ्च स हि वत्स इव  
 गोरूपाणां मेघां दुग्धस्थानीयान् रसान् पिबति, पीतावशिष्टा-  
 नस्नानपरान् पाययति चेति सिद्धमित्यं तस्य वत्सत्वमेघां  
 लोकानां गोत्वं च । इत एव गौरिति पृथिव्या नामान्तरं वेदलो-  
 कयोः प्रसिद्धम्, पृथिवीत्वं च प्राण्याद्याधारत्वरूपपृथुभावात्  
 सर्वेषां मेघां लोकानाम् । 'बष्कयः' एकहायनो गोवत्सः । सर्वेष्वे-  
 वाब्देषु दिनचर्यनमासाङ्गानां मेकरूपत्वात् सूर्यस्य सदैवैकहाय-  
 नत्वम् । अधीत्युपसर्गश्रुतेर्योग्यक्रियाध्याहर्त्तव्येति 'अधिष्ठितान्'  
 -इति लभ्यते, तच्च सप्त तन्तूनित्यस्य विशेषणम् । सप्त तन्त-  
 वशेह सप्तलोकरूपसप्तगोषु सङ्गताः, तन्तुनिर्मितवत्सबन्धनरज्जु-  
 रूपा रश्मय एव । गोजङ्घायां वत्सस्य बन्धनमार्यव्यवहारश्च ।  
 तदुक्तं विष्णुशर्म्माण- "मातृजङ्घा हि वत्सस्य स्तम्भीभवति  
 बन्धने"-इति । तन्तुशब्दस्य लुप्तोपमानतयार्थग्रही न्यतापि  
 भवत्येव । तद्यथा- "तेषां मुत्पन्नतन्तूनां मपत्यं दायमर्हति"  
 -इति म० सं० ८. २०३ । गोबन्धनरज्ज्वा वत्सबन्धनरज्ज्वाश्च  
 तन्वीति नाम लोके तन्वीति वेदे प्रसिद्धमेव । तद्यथा "यस्य वाचा  
 प्रजाः सर्वा गावस्तन्नेव यन्विताः"-इति भा० पु० ३.१५.८ ।

तथा — “न लङ्घयेद् वत्सतन्त्रीम्” — इति म० सं० ४.३८ । “इयं  
तन्त्री गवां माता” — इति तु म० ब्रा० १.८.८ ॥

[ ६ ]

५८—६—नेत्याह । ‘नापृष्टः कस्य चिद् ब्रूयाद् न चान्या-  
येन पृच्छतः । जानन्नपि हि मेधावी जडवत्सोक आचरेत्’ —  
इति म० सं० २. ११० ।

—८—श्रुतेः । छा० उ० ८, ४, १ ।

—१०—निरुक्तम् । ४. ३. ३ ।

—११—लोकाः सप्त । ‘सप्त इमे लोकाः’ — इति सु० उ० २.  
१. ८ । महा० भा० ३. १३ । पौराणिकादिनये सप्त व्याहृतय  
एव सप्त लोकाः । तदाह योगियाञ्चवल्काः —

“भूराद्याश्चैव सत्त्वान्ताः सप्त व्याहृतयस्तथा ।

लोकास्त्रा एव सप्तैते उपर्युपरि संस्थिताः ॥” — इति,  
तथा — ‘सप्त व्याहृतयः प्रोक्ताः पुरा यस्तु स्वयम्भुवा ।

ता एव सप्त च्छन्दांसि लोकाः सप्त प्रकीर्त्तिताः ॥” — इति,  
तथा — (१) भवन्ति चास्मिन् भूतानि स्थावराणि चराणि च ।

तस्माद् भूरिति विज्ञेया प्रथमा व्याहृतिः स्मृता ॥

( २ ) भवन्ति भूयो भूतानि उपभोगक्षये पुनः ।

कल्पान्ते उपभोगाय भुवस्तस्मात् प्रकीर्त्तिताः ॥

( ३ ) शीतोष्णवृष्टिर्तेजांसि जायन्ते तानि वै सदा ।

आलयः सुकृतीनाञ्च स्वर्लोकः स उदाहृतः ॥

( ४ ) अधरोत्तरलोकेभ्यो महांस्तु परिपालितः ।

हृदयं सर्वलोकानां महस्तेन निगद्यते ॥

( ५ ) कल्पदाहप्रक्षीनास्तु प्राणिनो द्वि पुनः पुनः ।

जायन्ते नु पुनः सर्गे जनस्तेन निगद्यते ॥

( ६ ) सनकाद्यास्तपस्विद्या ये चान्ये ब्रह्मणः सुताः ।

अभिकारनिवृत्ताश्च तिष्ठन्त्यस्मिंस्ततस्तपः ॥

( ७ ) सत्यन्तु सप्तमो लोको ब्रह्मणस्तदनन्तरम् ।

सर्वेषां चैव लोकानां भूर्ध्नि सन्तिष्ठते सदा ।

ज्ञानकर्मसु निष्ठानां तथा सत्यस्य भाषणात् ।

प्राप्यते चोपभोगार्थं प्राप्य न च्यवते पुनः ।

तत्सत्यं सप्तमो लोकस्तस्मादूर्ध्वं न विद्यते ॥”-इति ॥

अस्माभिस्तु वैदिकग्रन्थानां मालोचनया ज्ञायते भूर्भुवस्स्वरिति

तिस्र एव व्याहृतयः प्रधानाः, लोकवाचकाश्च त एव भूरादिशब्दाः;

मह आदीनां तदन्तर्याहृतित्वेऽपि लोकवाचकत्वं बहुप्रयोगश्च

नैवेति । तथाहि - ‘स भूरिति व्याहरत् स भूमि मसृजत । ×

× × । स भुवरिति व्याहरत् सोऽन्तरिक्ष मसृजत । + +

+ । स सुवरिति व्याहरत् स दिव मसृजत । + + + ।

एता वै व्याहृतय इमे लोकाः”-इति तै० ब्रा० २. २. ४. ३ ।

तै० सं० १, ६. १०. २; ५. ५. ५. ३ । तै० आ० ४. ४२. २ ।

ऐ० ब्रा० ५. ५. ६; ८. २. ३; ३. २ । शत० ब्रा० १. १. १.

१३; २. ५. १३; ५. २. ५; १६; २. १. ४. १० । सा० ष०

ब्रा० १. ६ । आश्व० गृ० सू० ३. ४. १ । आश्व० श्री० सू० २.

१४. २८ । कात्या० श्री० २. १. ६; १२. ४. १६ । गोभि० गृ०

सू० १. ८. १५ । निरु० १३. १. ८ । तदेवं प्रायः सर्वत्रैव संहि०

ताब्राह्मणसूत्रादिषु तिसृणां भिवावगमः । प्राचीनस्मृतावपि प्रायः

स्थैव; तद्यथा—‘तिस्रो महाव्याहृतयोर्व्यायाः’-इति म० सं०



२. ८१ ; ७८ । याज्ञ० सं० १. १५ । तैत्तिरीयारण्यके तु तिसृणां मेव व्याहृतीनां लोकवाचकत्वं, चतुर्थ्यां ब्रह्मवाचकत्वं स्मृतं मान्नातम् । तद्यथा — “भूर्भुवस्सुवरिति वा एतास्त्रिस्तो व्याहृतयः । तासां सु ह स्त्रेतां चतुर्थीं माहात्म्यस्यः प्रवेदयते मह इति । तद्ब्रह्म । स आत्मा” — इत्यादि ७. ५. १-३ । तैत्तिरीयखिलकाण्डे ( तै० आ० १०. २७. ), गोभिलीयसन्ध्या-भूतादौ च यद्यपि सप्तव्याहृतीनां अपि विद्यमानतोपलभ्यते, परं न हि तासां लोकवाचकत्वे श्रुतं भस्ति किञ्चित् प्रमाणम् ; प्रत्युत प्रदर्शिततैत्तिरीयश्रुतिबलाद् यथा महसो ब्रह्मवाचकत्वं नूनं स्वीकार्यम्, तथैव स्यादन्यासां अपि पञ्चम्यादीनाम् । अल्प-प्रयोगश्च मह आदीनाम् ; प्राणायामादिमात्रविषयत्वात् ।

अथापि मह इति सान्तस्य तेजोवाचकत्वं लोके च, तथा मह-रिति सान्तस्यैव लोकवाचकत्वं पुराणादौ दृश्यते । तद्यथा — भाग० २. १. २८ ; ५. ३८ ; ८. २०. ३३ ; मार्क० १०१. २५ ; ४६. ३८ ; वायु० २१३. ६३२ । वैदिकसंहिताब्राह्मणेषु खलु सान्तो महःशब्दो बह्वनुसन्धानेनाप्येकोऽपि लभ्येत न वेति सन्देहः । तदर्थं सान्त एव महःशब्दः कालवशात् सान्ततां गत इत्येव सारम् ।

तदेवं यत् श्रूयते मुण्डकोपनिषदि ‘सप्त इमे लोकाः’ — इति, तत्र भूरादीनां सत्यान्तानां सप्तव्याहृतीनां ग्रहणे श्रुतिमानं किमपि स्याच्चेत् पुराणविद्भिर्भवेत् तत् प्रदर्शनीयं मिति ॥

वस्तुतः प्रधानतो लोकास्त्रय एव । तथाहि — ‘यस्य लोका इमे त्रयः’ — इति अथ० सं० १०. ३. २. ३१ ; ‘त्रयो लोकाः सञ्चिता ब्राह्मणेन द्यौरवासी पृथिव्यन्तरिक्षम्’ — इति च तत्रैव १२. ३. १. २० । ‘त्रय इमे लोकाः’ — इति तै० ब्रा० १. ७. १०. ६ । छा०



उप० २. २१. १ । ऋ० उ० ३. ५. १६ । मनु० सं०—‘त एव  
 द्वि त्रयो लोकाः’—इति २. २३०, २३२, २३३ ; ११. २६१ ;  
 १२. ८७ । महाभा० १ ; ३ ; १३ । रामा० १. ६. २ ; २. ८६.  
 ४५ ; ६. १०२. २३ । त एव चैते जड्वाधोमध्येतित्रिधाकृतस्या-  
 स्थाण्डरूपसौरजगन्मण्डलस्य त्रयो भागाः । तथा चाथर्वणिकाः  
 समामनन्ति—‘त्रेधा भागो निहितो यः पुरा वो देवानां पितॄणां  
 मर्त्यानाम्’—इति ११. १. १. ५ । शतपथब्राह्मणेऽप्येवमेव—  
 ‘अथ त्रयो वाव लोका मनुष्यलोकः पितृलोकः देवलोक इति’—  
 इति १३. १. ७. ३ । मनुसंहितायामपि—‘ताभ्यां स शकलाभ्याश्च  
 दिवं भूमिश्च निर्ममे । मध्ये व्योम दिशश्चाष्टावपां स्थानं च शाश्व-  
 तम्’—इति १. १३ । शाश्वत सपां स्थानं तु मेघोत्पत्तिस्थानव्यूहम् ।  
 ‘अग्निः पृथिवीस्थानो वायुर्वेन्द्रो वान्तरिक्षस्थानः सूर्यो द्युस्थानः’  
 —इति नैरु० ७. २. १ । ‘अयं हि सर्वतो मनुष्यैर्वतो ऽग्नि मेव  
 तदस्मिंल्लोक आयातयति’—इत्येवमादि चैतरेयकम् २. ५. २ ।

तदित्य मिदं निष्पन्नम्,— मरणधर्माणा मस्माकं स्थित्युत्पत्ति-  
 मरणनिलय एव भूलोकः ; मरणानन्तर माजनु वायवीयदेह-  
 स्थिताना मस्मत्पितॄणां विहरणस्थानं भुवः = अन्तरिक्षलोकः,  
 एव आकाश इति यावत् ; ‘देवानां’ सूर्यरश्मीनां (नैरु० १२. ४.  
 ५.—निघ० ५. ६. २६.) मूलस्थानं स्वः = द्युलोकः, सूर्यः सूर्य-  
 स्थातिसमीपगतमण्डलश्च । स्वरिति सूर्यस्य नामान्तरम्, तत्त-  
 न्निहितस्थानस्य च तत्तत्स्वन्धेनैव । अत एव निघण्टौ ‘स्वः ।  
 पृथ्विः । नाकः । गौः । विष्टप् । नभः । इति साधारणानि’—  
 इत्युक्तम् १. ४ । ‘साधारणानि उत्तराणि षट् दिवश्च आदित्यस्य  
 च’—इति तद्भाष्यं यास्कीयम् २. ४. १ । ‘स्वरादित्यो भवति’

—इत्यादिः, 'एतेन द्यौर्व्याख्याता'—इत्यन्तो नैरुक्तग्रन्थस्येहालोच्यः  
 ( २. ४. २. ) । आदित्यवाचकस्वरादिशब्दानां मुदाहरणानि च  
 देवराजीयनैघण्टुकव्याख्यानादवगन्तव्यानि । 'स्वर्गकामो यजेत  
 ( सा० ता० ब्रा० १६. ३. ३. )'—इत्येवमादौ तु प्रायः सुखभोग-  
 साधनं लोकान्तरं मेव गम्यते । सोमलोक एव पितॄणां स्वर्ग-  
 भोगाय विद्यत इति च बृहदारण्यकच्छान्दोग्यादिश्रुतिभ्योऽवगम्यते  
 ( ६. २. १६ ; ५. १०. ४. ) । सोमलोकश्चन्द्रलोक इत्यनर्थान्तरम् ।  
 चन्द्रलोकस्तु पृथिवीसन्निहितोऽन्तरीक्षे एव ; 'चन्द्रमा अप्स-  
 न्तरा ( ऋ० सं० १. १०५. १. )'—इत्यादिश्रुतेः । 'दिवि सोमो  
 अधिष्ठितः ( ऋ० सं० १०. ८५. १. )'—इत्यस्य तु 'दिवि' सूर्यं  
 'सोमः' चन्द्रः 'अधिष्ठितः' आश्रितः इत्येवार्थः । एव मेव हि  
 शतपथादुक्तं पितॄणां मन्तरीक्षवासित्वं मध्यविरुद्धम् ।

अथार्थज्योतिषशास्त्रे सूर्यः, सोमः, मङ्गलः, बुधः, बृहस्पतिः,  
 शुक्रः, शनैश्चरः, राहुः, केतुश्चेति नव ग्रहाः प्रसिद्धाः । तत्र  
 सोमः = चन्द्रो यद्यपि पृथिवीसन्निहित एकः, परं शनैश्चरादौ  
 स्फुस्तत्तुल्या अन्येऽपि बहवोऽपि ; तेषां सर्वेषां मेव वदे चन्द्र  
 इत्येव ग्रहणं मिष्टम् ; चन्द्रत्वेन सर्वेषां मेवैक्यात् । राहुरिति तु  
 पृथिव्या एव नामान्तरं गम्यते ; पृथिव्यान्त्यायापातस्यैव राहुर्भास-  
 व्यपदेशात् । केतुस्तु राहोरपरभाग इति प्रसिद्धेस्ततोऽभिन्न एव ।  
 एषु नवसु वस्तुतोऽष्टसु सूर्यो दुरूपो दुरलोकमध्यस्थश्चान्येषां  
 सोमादीनां सप्तानां धारकोऽस्मिन्को रक्षकश्च ; सोमादयस्त्रिमे-  
 सस्यैव मूलोक्ताः ; 'भवत्यस्यां सर्वं मिति भूः'—इति शब्दप्रवृत्ति-  
 निमित्तस्यात्र सर्वत्रैव प्रतीतिः । अतएव 'चकार महीरवनोरहभ्यः  
 ( ७. ८७. १. )', 'अवनयो न यन्ति ( ७. १६०. ७. )', 'सचन्त

क्षितिषु ध्रुवासु ( १. ७३. ४. ), 'वृषभः क्षितीनाम् ( १. १७२. ४. ), 'क्षितीः सुभगो नाम पुष्यन् ( ५. ३७. ४. ), 'ध्रुवासु त्वासु क्षितिषु क्षियन्तः ( ७. ८८. ७. ), 'क्षितीः करत मूर्जयन्तीः ( ७. ६५. २. )'-इत्येवमादिषु ऋक्षु मन्त्रवनिक्षितिग्रन्थानां मन्य-  
त्रान्यत्र च बहुत्र भूवाचकक्षीणादिग्रन्थानां च बहुषचनान्त-  
प्रयोगः सङ्गच्छते । यद्यपि तत्र सर्वत्रैव सायणीयभाष्ये ऽन्यविध-  
मेव व्याख्यानं दृश्यते सत्यम्, परं न तत् प्रकृतं भवितुं मर्हति ;  
तत्र स्वकपोलकल्पनाप्रतीतेः, सूर्यस्य समतन्तु-सप्तजिह्व-सप्ताक्ष-  
सप्ताश्व-सप्तरश्मीतिपञ्चनामश्रुतेः, परिस्फुटार्थान्यद्बहुमन्त्राज्ञान-  
श्रवणाच्च ।

अथ सोमादीनां मिषां लोकानां ग्रह इति व्यपदेशः स्याद-  
द्ययुगीयः ; मन्त्रेषु तदर्धग्रहग्रन्थादर्शनात्, ऋषिग्रन्थत एव तद्यार्थ-  
प्रतीतेश्च । तद्यथा— "तिर्यग्ज्विलद्यमस ऊर्ध्वबुधो यस्मिन् यशो  
निहितं विश्वरूपम् । अत्रासत ऋषयः सप्त साकं ये अस्य गोपा  
महतो बभूवुः"—इति अथ० स० १०. २६. ६ । शतपथब्राह्मणे  
ऽप्ययं मन्त्रः श्रूयते किञ्चित्पाठव्यतिक्रमेण 'अर्वाग्ज्विलद्यमस०—  
ब्रह्मणा संविदानः'-इत्येवं तत्र पाठः ( १४. ५. २. ४. ) । "यत्रा  
सप्त ऋषीन् पर एक माहुः"—इति ऋक् सं० ८. ३. १७. २ । 'यत्र  
एतानि सप्त ऋषीणानि ज्योतींषि, तेष्वः पर आदित्यः, तानि  
एतस्मिन् एकं भवन्तीत्यभिदेवतम्'-इति च तस्या यास्ककृतं व्याख्या-  
नम् । सोमादीनां सर्वेषां मेव ग्रहाणां लोकानां वा नक्तं  
ज्योतीरूपेणावभासात् वेदे लोके च ज्योतिरिति व्यवहारः । एषा  
मेव गत्यादिनिरूपणाय हि ज्योतिःशास्त्र मिति प्रसिद्धम् । 'मूर-  
ग्निज्योतिः'-इति ऐ० ब्रा० २. ४. ७, ८ । 'द्वितीय मिव चाकाशं

पुष्पज्योतिर्गणावृतम्'-इति च रामा० ५. १०. ७ । ऋक्संहिता-  
यान्तु लोकानां मेघां ज्योतिष्मत्त्वं स्फुटं मेव श्रुतम्—“लोका यत्र  
ज्योतिष्मन्तस्तत्र मा ममृते क्वधि”—इति ८. ११५. ८ । तथा  
पृथिव्या ज्योतिष्मत्त्वं च श्रूयते तत्रैव—“ज्योतिष्मती मदिति  
धारयत् क्षितिं स्वर्वतीम्”—इति १. १३६. ३ । अस्य भूलां कस्य  
च ज्योतिष्मत्त्वं माथर्वणिका अपि समामनन्ति—“ज्योतिष्मन्त  
मभि लोकं जयैतम्”—इति सं० ८. ३. १. ६ । “सप्त ऋषयो भूत-  
कृतः”—इति चाथर्वणम् ११. १. १. १ ; ३ । भूतकृत, भूमिः,  
भूः इत्येतानि समानार्थानि पदानि । तथाचावगम्यते समाना  
मेवैषां ग्रहेतिप्रसिद्धानां सोमादिलोकानां भूस्त्वम् । भूस्त्वं पृथि-  
वीत्वं चानर्थान्तरं मित्यत्र च किमस्ति वक्तव्यम् ।

अतएव सूर्यस्य क्षितिगणसम्बन्धिनाभित्वं स्थूणावत्त्वं चास्म-  
नन्ति बह्वचाः—“वेक्षामहे ! नाभिरसि क्षितीनां स्थूणेव जनां  
उपमिदयन्त्य”—इति १. ५८. २ । सौरजगद्व्यण्डलस्यास्य विश्व-  
ब्रह्माण्डस्य नाभिः = बन्धनं सूर्य एवेति च बहुधा बहुत्रैवाज्ञा-  
तम्—“विश्वस्य नाभिं चरतो ध्रुवस्य ( ऋ० सं० १०. ५. ३. )”  
—इत्यादि । समाना मासां पृथिवीनां भगिनीत्वेन वर्णनं मन्य-  
त्रापि श्रूयते । तद्यथा—“सप्त स्वसुररक्षीर्वावशानो विद्वान्”—  
इति ऋ० सं० १०. ५. ५ । “लोकान् सूर्यवतो जयेम ( सं० ८.  
३. १. १८. )”—इत्याथर्वणिकश्रुत्यादितः समाना मेवैषां लोकानां  
सौरजगदन्तःस्थितत्वं चावगम्यते ।

अपि सूर्य एवैक आसां सप्तपृथिवीनां रक्षको आत्मकश्चेत्यपि  
बहुश्रुतितोऽवगम्यते स्फुटम् । तद्यथा—“सूर्यस्य रक्ष्मीननु याः  
सञ्चरन्ति मरीचीर्वा या अनुसञ्चरन्ति । यासां सृष्टमो दूरतो



वाजिनीवान् सद्यः सर्वाँल्लोकान् पर्येति रत्नम्”-इति अथ० सं०  
४. ८. ३. ५ ।

अमुष्मिन् सौरमण्डले सूर्यस्य एकत्र स्थायित्वं गतिविरहत्वं च  
अभूयते । तद्यथा — “आ सूर्यो ब्रह्मतस्मिष्ठद्वजान्”-इति ऋ० सं०  
४. १. १७ । स्थाधातोर्गतिनिवृत्त्यर्थः प्रसिद्ध एवेति ।

अथान्ययोरपि ग्रहयोरच सौरजगत्समण्डलेऽस्तित्वं विज्ञातं वा  
आसीत् पूर्वयुगीयानां मृषीणाम् ? तथाहि—

“नव भूमीः समुद्रा उच्छिष्टे ऽधिश्रिताः दिवः ।

आ सूर्यो भात्युच्छिष्टे ऽहोरात्रे अपि तन्मयि ॥”

-इति अथ० सं० ११. ४. १. १४ ।

तदेवं युगावसानकालेऽतियत्नतो रक्षिते ऽपि चतुर्वेदे तदानी-  
न्तना ज्योतिषग्रन्था विलयं गता इत्यत एवाद्यप्रचलितार्यज्योतिषेषु  
न तथोक्तेषु इति च सम्भाव्यते ; नान्यथा प्रदर्शितः श्रौतो नव-  
भूमिवादः सङ्गच्छत इति दिक् ॥

५८—१६—अर्चिरादिमार्गेण । छा० उप० ५. १०. १, २ ।  
बृह० उप० ६. २. १५ ।

—२०—य एषः । छा० उप० १. ६. ६ ।

—२२—‘त्रिविटान्भूलोकांश्च’-इति मुद्रणशोधकप्रमादजः ;  
‘त्रिविधान् द्युलोकान् त्रिविधान् भूलोकांश्च’-इत्येव पाठो विशुद्धः ।

६०—१—निगमः । ऋ० सं० २. २७. ८ । एतस्य मन्त्रस्य  
च सायणीयं भाष्यं ग्रहस्वरूपाविज्ञानमूलक मिति गम्यते ; तत्रैव  
भाष्ये दृष्टान्तत्वेन प्रदर्शितस्य ‘यो द्वितीयस्यां तृतीयस्यां पृथिव्यां  
( वा० सं० ५. ८. )’-इत्यस्य च सोमादिग्रहपरत्वे का क्षतिः ?  
यदा स्यात्तत्र त्रिलोकपरत्वं मिहान्यथैव तेन किमिति । तत्स्वतन्त्रं



एतत्पृथिवीवासिना मन्त्राकां स्वावासलोकादेतस्मात् अन्ये ये सन्ति  
षट् लोकाः, य इदानीं ग्रहा उच्यन्ते ज्यौतिषिकैः, तेषु सोमा-  
दीनां त्रयाणां पृथिवीसान्निध्यात् पृथिवीत्वेनैव वेदे बहुत्र व्यपदेशः,  
बृहस्पत्यादीनां तु त्रयाणां मितो बहुदूरस्थत्वात् द्युत्वेनैवेति ॥

—४— श्रुतेः । कठ० उ० २. ३. १३ ।

अस्मन्मते त्वस्य मन्त्रस्य तृतीयचरणान्त एव मन्त्रः, तृतीयचरण  
मेव तत्समाधानम्, किञ्च “षट् रजांसि” सप्तानां भूरादिलोकानां  
राह्यादिग्रहाणां वा अन्तरालभूतानि आकाशान्येव; पूर्वमन्त्रे सप्त-  
लोकानां स्थितिकारणं वक्ष्यमूतः सूर्य इत्युपदिश्य, अतः तेषां मन्त्र-  
रालभूतानां सुतरां षट्खण्डानां आकाशानां स्थितिकारणस्यैव  
वक्तव्यावशिष्टत्वात् । तथाचास्यैव मर्थः सम्पद्यते—

‘इमा’ इमानि ‘षट् रजांसि’ आकाशानि ‘यः’ ‘वि तस्तश्च’  
विष्टभाति, सदैव विष्टश्चस्ति, तम् ‘अचिकित्वान्’ अहम्, ‘अत’  
विषये ‘चिकितुषश्चित् कवीन्’ पृच्छामि;—यतः अहं ‘न विहान्’  
अतः ‘विज्ञते’ एव पृच्छामोति । एतद्यज्ञस्योत्तरं मिदम्—‘अजस्य’  
ब्रह्मणः ‘रूपे’ प्रतिरूपे आकाशे, तस्यूले इति यावत् ‘किमपि’  
अनिर्वाच्यम् ‘एकं स्त्रित्’ सङ्ख्यैक मेव अस्तीति । तथाहि बृह-  
दारण्यके—“अथ ह वाचक्षव्युवाच”—इत्युपक्रम्य, “आकाशे एव  
तदीतं च प्रीतं चेति । कस्मिन्नु खल्वाकाश ओतश्च प्रीतश्चेति ।  
स होवाचेतद्वै तदक्षरं गार्गि”—इत्यादि ५. ८. ८ । अस्यायनप्रद-  
र्शितं “लोका रजांस्युच्यन्ते”—इति नैरुक्तं मध्यत्राविरुद्धं मेव;  
आकाशापरपर्यायस्यान्तरीक्षस्य लोकत्वेन सर्वत्र स्वीकारात् ।  
“अयं षडुर्वीरमिमीत धीरो न याभ्यो भुवनं कच्चनारि (नै. उ०  
सं० ६. ४७. ३.)”—इत्येवमादयश्च श्रुतय एव मेव व्याख्येयाः ।

उर्वी पृथिवीत्यनर्थान्तरम् ; पृथिवीति चान्तरिक्षनामसु नवमं पदम् ( निघ० १. ३. ), “स दाधार पृथिवीं द्या सुतेमाम् ( ऋ० सं० १०. १२१. १ )”—इति च स्कन्दस्वाध्यादिप्रदर्शित-स्तन्निगम इति ॥

[ ७ ]

६० — ६ — इह ब्रवीतु । ‘अस्य’ पुरतो दृश्यमानस्य, ‘वामस्य’ वननीयस्य, आदित्यस्य यत् ‘पदम्’ विद्युद्रूपम् ‘इह’ सर्वचान्तरिक्षे ‘निहितं’ निगूढं स्थित मस्ति, ‘ईम्’ एतत् ‘यः’ कश्चन ‘वेद’ तत्त्वतो जानाति, सः ‘अङ्ग’ क्षिप्रं ‘ब्रवीतु’, तत् तस्य मिति यावत् । इत्येवात्र प्रश्नः प्रतीयते । तस्योत्तरम्—‘विः’ इति । विः = अन्नम् इति शत ब्रा० १४. ८. १३. ३ । “विरिति शकुनिनाम, वेतेर्गतिकर्म्मणः”—इति च निरुक्तम् २. २. २ । चतुर्थ्यर्थे षष्ठी ( पा० सू० २.३.६२. ) । अन्नोत्पत्त्यर्थम्, अस्माकं गतिसाधन-चेति । ‘इदं विष्णुर्विचक्रमे तेषां निदधे पदम् । समूढ मस्य पांसुरे ( ऋ० सं० १. २. ७. २ )’—इतिमन्त्रलिङ्गात् ज्ञात मेवादित्यस्यैकं पदं सर्वत्रान्तरिक्षे निगूढ मिति । “प्यायनेऽन्तरिक्षे पदं न दृश्यते; अपिवोपमार्थे स्यात् समूढ मस्य पांसुले इव पदं न दृश्यते”—इति तद्वाख्यायां निरुक्तम् १२. २. ८ । “स्वपन मेत-न्नाध्यमिकं ज्योतिरनित्यदर्शनम्”—इति च ५. १. ३ । एतदेव वृष्टिनिदानम् । तच्चोक्तं यास्कैः—“अपाञ्च ज्योतिषश्च मिथ्यौ-भावकर्मणो वर्षकर्म जायते”—इति २. ५. २ । ‘वृष्टेरन्नं ततः प्रजाः’—इति तु प्रसिद्धमेव । तदन्नोत्पत्तिमूलवर्षप्रकारं चोत्तरार्धर्चैर्न प्रकटयति—शीर्ष्णं इत्यादिना “क्षुण्णं नियानं हरयः

( ऋ० सं० २. ३. २३. १. )—इतिमन्त्रे वर्षप्रकारः स्फुटतरः । एतस्यैव मन्त्रस्य व्याख्यावसरे उद्धृत्यैष ब्राह्मणग्रन्थो ( शत० ब्रा० २. ४. १०. २. ) यास्केन—“अग्निर्वा इतो वृष्टिं समीरयति, धामच्छद्दु दिवि भूत्वा वर्षति, मरुतः सृष्टां वृष्टिं नयन्ति, यदासा-  
वादित्योऽग्निं रश्मिभिः पर्यावर्तते ऽथ वर्षतीति”—इति ७. ७. १ । दुहते इति ‘बहुलं कन्दसि ( पा० सू० ७. १. ८. )’—इति रुडागमे रूपम् । ‘पदा’ आदित्यांशरूपेण तेनैव वैदुरताग्निना सहाय-  
भूतेनेति । “शिर आदित्यो भवति, यदनुमेते सर्वाणि भूतानि मध्ये चैषां तिष्ठति । इदं मपीतच्छिर एतस्मादेव ; समाश्रिता-  
न्येतदिन्द्रियाणि भवन्ति”—इति च नैरुक्तम् ४. २. ५ ।

तदत्र मन्त्रे एतानि विज्ञानान्युपदिष्टानि—(१) यदिदं मा-  
ध्यमिकं ज्योतिर्विदुरादिति, तदस्यैवादित्यस्यांशरूपम् । (२) तदे-  
वास्माकं मन्त्रहेतुर्गतिसाधनञ्च । ( ३ ) तत्साहाय्येनैवात्र वृष्टिर्भ-  
वति । ( ४ ) आदित्यस्यासुथ शिरोवत् सर्वजगन्मध्यस्थत्वं सर्व-  
जगदाश्रयत्वञ्च । ( ५ ) प्रकाशितेष्वआदित्यरश्मिषु नक्षत्रसोमादीनां  
सर्वेषां मेव ज्योतिषां ज्योतींश्च भिभूतानि भवन्ति । ( ६ ) आदित्य-  
रश्मिभिरेव पार्थिवरसाः समुन्नीयन्ते चेति षट् ॥

६०—१० । ‘मविचारे’ इत्यस्य स्थाने ‘मविचारेण’—इति ॥

[ ८ ]

६१—२—मातेति । अधिदैवतपक्षे अस्माकं माता इयं  
पृथिवी, अस्माकं पितरं दुर्लोकम् ; ‘द्यौष्मिता ( ऋ० सं० ६.  
५१. ५. )’—इत्यादिश्रुतिभ्यः ; दुर्लोकं सूर्यं मिति यावत् । द्यौ-  
रिति सूर्यस्यैव सञ्ज्ञेत्यपि ; इति षट्, साधारणानि—इत्युक्ते;

(निघ० १.४.)। पक्षान्तरे जननिजनकपरत्वेऽपि व्याख्यानं तुल्यम्। जननिजनकपरव्याख्यानपक्षे 'ऋते' सत्ये, सत्यस्वरूप-जीवात्म-रूपसन्ततिलाभनिमित्तभूत। 'धीत्या' कर्मणा, सूर्यस्याभितो भ्रमणरूपेणैत्येवेह वक्तुं मुचितम्; न हि पृथिवी यागादिकं कर्म करोति। पक्षान्तरे भर्तृसमीपगमनेन। 'अग्ने' तदुत्तरं भित्ति-वेह सुवचम्। 'मनसा' स्तोसङ्गमे हि मनसोऽस्यैव साधनत्वम्; मनसिजप्रादुर्भावं सत्तरा तत्र प्रवृत्त्यभावात्। दुर्लोकस्य दृष्टि-धाराभिः पृथिवीसङ्गमे ऽप्यस्यैव मनसः साहित्यम्; चन्द्रलोक-प्रत्यागतानां मनोबन्धनबद्धानां प्रादुर्बुभूषणां जीवानां दृष्टि-धाराश्रितत्वात्। 'सं हि जग्मे' "व्यवहिताश्च (पा० १.४.८२.)" -इतीह हि-व्यवधानेऽपि सम उपसर्गत्वम्। गमेः सार्वकालिके लिटि (पा० ३. ४. ६.) "सप्तो गम्यृच्छिभ्याम् (पा० १.१.२६.)" -इत्यात्मनेपदम्। 'सा' पृथिवी, जननी च। यदा 'बीभत्सुः' ऋतुमतीति भावः। पृथिवी ह्यम्बुवाच्या ऋतुमती भवति। अम्बु-जलं तद्वर्षणं वाचयति सूचयतीत्यम्बुवाची। ऋगशिरसि भुक्ते यदा आर्द्रायाः प्रथमपादोपभोगार्थं रविर्गच्छति तदा पृथिवी ऋतु-मती भवति। तथाहि - 'रवौ रौद्राद्यपादस्थे भूमेः सञ्जायते रजः' -इत्यादि राजमार्त्तण्डे। 'गर्भरसा' गर्भरसेन, गर्भहेतुभूतेन रसेनेति यावत्। इह तृतीयाया आत्मे रूपम् (पा० ७.१.३८.)। 'निविद्धा' भवतीति शेषः; 'अस्तिर्भवन्तिपरः प्रयुज्यते' -इति हि महाभाष्यम्। एवमकारिण 'जमस्वन्तः' जमः अन्नम् (निघ० २. ७. २२.), तदन्नं ओषधयः; अन्नाश्रिता जीवाश्च। 'इत्' एव; नान्ये अनन्नाश्रिताः। 'उपवाकम्' वचनीयभावम्, नाम, नाम-वाच्यं रूपञ्चेति भावः। 'इयुः' यन्ति, प्राप्नुवन्तीत्यर्थः, सदैवेति ॥



इह दृष्टिक्रियायाः सातत्यम्, अज्ञानां प्राणिनां चोत्पत्ति-  
प्रकारसाध्यम्, गर्भोत्पत्तिनिदानञ्चेति त्रयः प्रधानत उपदिष्टाः ;  
प्रसङ्गतः सूर्यस्यास्मत्पितृस्थानीयत्वम्, पृथिव्यास्तत्पत्नीरूपत्वम्,  
अन्नन्मातृस्थानीयत्वमपि, सूर्यस्यैकत्रस्थायित्वम्, पृथिव्यास्तद्वज्र-  
नाय गतिमत्त्वम्, जीवानां मन्त्राश्रितत्वम्, अन्नन्माश्रितानां मनेवं-  
विधोत्पत्तिमत्त्वञ्चेति सप्त ज्ञानानि सूचितानि ॥

[ ८ ]

६२—१० — माता द्यौः । अस्मन्मते त्विह सूर्यरश्मीनां  
मातृत्वेन ग्रहणं युज्यते ; तद्योगादेव हि ‘दक्षिणायाः’ पृथिव्याः  
सूर्यप्रदक्षिणरूपभ्रमणं सिध्यति । अत एव रश्मीनां ‘गावः’  
इति नैघण्टुकी समाख्या ( १. ५. ३. ) । तेषां धुरि योगश्चाव्यत  
सूयते—‘को अद्य युक्ते धुरि गा ऋतस्य’—इति ( ऋ० सं० १. ६.  
८. १. ) । “मातरः = भासः, निर्मात्राः”—इति चाह यास्कः  
( १२. १. ७. ) । अथवा सूर्यापरपर्यायोऽप्यस्ति दुःशब्दः ( निच०  
१. ४. ), तारख्यात्तच्छब्द इति तदीयाकर्षणशक्तिरेवात्र द्यौरित्येव  
सायणाभिप्रायश्चेन्न क्षतिः ; पृथिव्याः भ्रमणाय तद्धुरि सौराकर्षण-  
शक्तेर्योगस्येष्टत्वात् ।

—११—‘दक्षिणायाः’ पृथिव्याः । यत एवेयं पृथिवी  
सूर्यं प्रदक्षिणं कुर्वन्ती सदैवागच्छति, अत एव दक्षिणेत्युच्यते ।  
तदाह यास्कः—“दक्षिणा, × × × अपि वा प्रदक्षिणागम-  
नात्”—इति ( १. ३. २. ) ।

—१२—‘गर्भेः’ सूर्य इत्येवेहार्थोयुक्ततर इव प्रतिभाति । “गर्भः  
गृहेर्गृहात्यर्थं, गिरत्यनर्थानिति वा”—इति हि नैरुक्तम् ( १०. २.



१०.) । 'अथ गर्भः कस्मात् ? गृभेर्धातोर्गृणात्यर्थे वर्तमानस्य ; सर्वस्य सुखो हि गर्भः । 'गिरत्यनर्थानिति वा, सर्वान् अनर्थान् असौ गिरति नाशयति'-इति तद्दीर्घी वृत्तिः । सायणोऽप्यन्यतोक्तम्— 'गर्भो भवसि, अग्निरूप आदित्यरूपश्चेति'-इति ( ऋ० सं० १०. १. २. ) ।

—१२— 'उदकवत्सु मेघपङ्क्तिषु'-इत्यर्थे मानं सुगमम् । अस्मान्मते तु 'वृजनीषु' शक्तिषु 'अन्तः' मध्ये इत्येवार्थः सुवचः ; बलनामसु पठितं हि वृजन मिति ( निघ० २. ८. २२. ) । 'अरिष्टासो वृजनीभिर्जदेम ( अथ० सं० ७. ५०. ७. )'-इत्यादौ चैव मेव व्याख्यातम् । अतिष्ठदिति गतिनिवृत्त्यर्थस्य तिष्ठतेः सार्वकालिके लुङि रूपम् ; अत एव प्रतिपद सुक्तं सायणेन तिष्ठतीति । तथा च सदैव निवृत्तगमनः स सूर्य इति गम्यते स्फुटम् ।

—१४— वत्सः । 'वत्सम् ०—० आदित्यम्'-इति चाह यास्कः ( ११. ४. ८. ) । 'स हि तस्याः ( पृथिव्याः ) रसहरणाद् वत्सः'-इति च तत्र दीर्घी वृत्तिः ।

—१५— मेघरश्मिवायुसंयुक्तेषु सत्सु । एषोऽर्थोऽसङ्गतः किं नेति विचार्य मेव । न हि उदकसङ्घो मेघाद् भिन्नः, नाप्यन्यत्र काप्यनेनैवं व्याख्यानं सुक्तम्, न च योजन मितिपदस्य युक्तमित्यर्थः प्रमाणवचनयोग भन्तरा भवेत् स्वीकार्य इति । अस्मान्मते त्विह पृथिव्यां चतुर्णां महाभूभागानां संयोगकराणि डमरुमध्यरूपाणि त्रीणि भूखण्डानि सन्ति ; आसीच्च पुरापि । एवमादिषु तान्येव भूखण्डानि योजनशब्दप्रतिपाद्यानि भवितुमर्हन्ति । तथान्यथापि श्रूयते— "अष्टौ व्यस्यत् ककुभः पृथिव्यास्त्री धन्व योजना सप्त सिन्धून्"-इति ऋ० सं० १. ३५. ८ ।

तत्र हि “सविता देवः ‘पृथिव्याः’ ‘अष्टौ’ ‘ककुभः’ दिशः ,  
 ‘त्री’ त्रीणि ‘धन्व’ धन्वानि मरुस्थानानि, अपि त्रीत्येव ‘योजना’  
 योजनानि, ‘सप्त सिन्धून्’ ‘व्यख्यत्’ प्रकाशयति”—इत्येवार्थी गम्यते  
 स्फुटम् । सायणीयभाष्ये तु यत् धन्वेत्यस्य योजनेत्यस्य च कष्ट-  
 कल्पनया व्याख्यानान्तरं कृतम्, तत् तदाचार्यस्य भौगोलिक-  
 शब्दापरिज्ञान मेवावेदयति । तदेवं ‘त्रिषु योजनेषु’—इत्युक्ते सर्व-  
 त्वैव पृथिव्या मित्युक्तं सम्पन्नम् ।

—१५— वर्षणसमये । अस्मन्मते तु सदैव पृथिवी भ्रमति,  
 तदुभ्रमणशब्दश्च नूनं भवत्येव सदैव ; स एव शब्दो वत्सरूपस्य  
 सूर्यस्य हम्भारव इत्युपचरितोऽत्र मन्त्रे । “चत्वारि शृङ्गाः  
 ( ४.५८.३. )”—इत्यादौ ‘वृषभो रोरवीति’—इत्यादिश्रुतेर्यास्कादि-  
 व्याख्यानदर्शनाच्च सूर्यस्य रावहेतुत्वं रावस्य नित्यत्वं चावगच्छामः ।

—१६— विश्वरूप्यम् । अस्मन्मते तु “रूपादाहतप्रशंसयो-  
 र्यम्”—इति ( पा० ५. २. १२०. ) विश्वरूप्य मित्यस्य प्रशस्तबहु-  
 रूपवत्त्वं मित्येवार्थः सुगमः । ‘रूपैरपिंशद् भुवनानि विश्वा ( ऋ०  
 सं० १०.११०.८. )’—‘त्वष्टा रूपाणि पिंशतु ( ऋ० सं० १.१८८.८. )’  
 —इत्यादिश्रुतेः सूर्यस्यैव रूपवैविध्यकारित्वम् । नामरूपमालं जग-  
 दिति सिद्धान्ते तु रूपवैविध्यं जगद्वैचित्र्यं चानर्थान्तरम् । तथा-  
 चास्मन्मतेऽस्य मन्त्रस्यैव मर्थः सम्पद्यते—

‘दक्षिणायाः’ सूर्यप्रदक्षिणं कुर्वन्त्याः पृथिव्याः ‘धुरि’ निर्व-  
 हणे ‘माता’ सृष्टिनिर्माणहेतुः रश्मिपुञ्जः, सौराकर्षणी शक्तिर्वा  
 ‘युक्ता’ ‘आसीत्’ सदैवास्ति । ‘गर्भः’ सुत्यः सर्वानर्थनाशको वा  
 सूर्यः ‘वृजनीषु’ ग्रहोपग्रहाणां माकर्षणीषु शक्तिषु ‘अन्तः’ मध्ये  
 ‘अतिष्ठत्’ सदैव स्थाणुरिव निवृत्तगमनः आस्ते । ‘वत्सः’ पृथि-

व्यासधेनोः रसरूपदुग्धानां पाता सूर्यः 'गाम्' निरन्तरगमनवतीं रसदात्रीं धेनुरूपां पृथिवीम् 'अपश्यत्' सदैव पश्यति ; पश्यंश्च 'अनु' 'अमीमेत्' हस्वारवं करोति । तदेवाव्यक्तं शुतं 'हृषभा रोरवीति'-इति । अयानेनैव प्रकारेण 'त्रिषु' एव 'योजनेषु' योजननामभूखण्डेषु ( सर्वत्रैव पृथिव्या मिति यावत् ) 'विश्व-रूप्यं' पीतहरितादिवर्णवैविध्यं सृष्टिवैविध्यं वा भवतीति शेषः ॥

इत्थं सतः चतुर्षु पादेष्विमानि चत्वारि विज्ञानान्युपदिष्टानि —

( १ ) पृथिवीयं सूर्यप्रदक्षिणं कुर्वन्ती सदैव चलति ।

( २ ) सूर्यः सर्वशक्त्याश्रयः सन्नचलः सदैकतास्ते ।

( ३ ) पृथिवोभ्रमणादेव नादः चिरं श्रवणाय भवति ।

( ४ ) अत एव च योजनतयात्मिकाया मिह पृथिव्यां रूप-वैविध्यं भवति । प्रसङ्गतः पृथिव्या मिहास्ति त्रीणि 'योजन'नाम-भूखण्डानीत्यपि ज्ञापितं स्फुटं मिति ॥

[ १० ]

६३—३—ग्लापयन्ति । 'ग्लपयन्ति'-इति शुद्धः पाठः ।

—८—लोकत्रयाभिमानिनः । इदं विशेषणं मिहादित्य-पक्षे नोपयुज्यते ; आदित्यसूर्ययोरैकार्यत्वात्,—'अग्निवायुपर्जन्याख्यान'-इत्येवंहि विशेष्य मिष्टम् । नापि हि अग्नादयः पृथिव्यादिलोकाभिमानिनः, अपि तु पृथिव्यादन्तस्थाव्यधिपतयः । अस्मन्मते तु चन्द्रसूर्यातिरिक्तानां राहपरनामपृथिव्यादीनां षष्ठां ग्रहाणां मेव मातृत्वपितृत्वाभ्यां मिह ग्रहणं मिष्टम् ; चन्द्रस्य बहुत्वात्, शनैश्चरादिषु सर्वेषु ग्रहेषु सर्वत्र साधारणत्वेन विद्यमानत्वाच्चेहाग्रहणम् ; सूर्यस्तु धारक एवैषाम् । अथवा स्युः पृथि-

व्यन्तरीक्षयाव एव तिष्ठो मातरः, स्युश्च अग्निवायुसूर्या एव तयः पितरः; एकः परमेश्वर एवैषां धारकः; एव मीश्वरपरं व्याख्यान मपि नास्मद्गतम् ॥

—११—नावग्लापयन्ति । इह धृतानां तेषां मेव पक्षां कर्त्तृत्वं व्याख्यम्; तेषां पृथिव्यादीनां धारणान् सूर्य ईश्वरो वा न ग्लानिं मनुभवतीति भावः ।

—१२—द्युलोकस्य । ‘मद्याः क्रोशन्ति’-इतिवत् दिव इति पदस्य द्युस्या देवा इत्यर्थोऽपि नासुलभः । तत्र पक्षे ‘अमुष्य’-इत्यस्य अन्तरीक्षस्येत्येवार्थः सुवचः ।

—१५—गर्जितलक्षणम् । अन्तरीक्षोदरस्य मेघसंहननोत्थ-गर्जनशब्द एव अन्तरीक्षस्थायिदेवगणोक्ता सूर्यस्य परमेशस्य वा पूर्वोक्तप्रवृत्तिसृष्टिरूपयशोवर्णनात्मिका वाणीति कविकल्पना । किञ्च यद्यपि तादृशी यशःकथा सर्वविदितैव, परं न तत्क्षणजा मेघध्वन्यात्मिका सा सर्वव्यापिनी; न ह्येकक्षणे एवेह जगति सर्वत्र मेघोदयस्तद्गर्जनश्रुतिश्चेति ॥

इह परमेश्वरस्यैवैकस्य, तत्प्रतिनिधिभूतस्य तत्प्रथमात्मजस्य सूर्यस्यैवैकस्य वा सौरजगद्धारकत्वम्, सर्वेषां मेवास्मदादीनां तदाश्रितत्वम्, कथं मपि नैतद्धारकस्य ग्लानिसम्भवः, हिताहित-बोधसमर्थानां सचेतनानां कथा दूरे आस्ता मचेतना अपि मेघा-स्तस्य विभोर्गुणान् गायन्ति, मेघगर्जनस्य सर्वविदितत्वे ऽप्यसर्व-व्यापित्वं मित्युपदेशा लभ्यन्ते ॥

[ ११ ]

६४—५—द्यां परि । ‘द्यां’ सूर्यं ‘परि’ सर्वतः, प्रदक्षिणी-

कृत्येति भावः । 'परीति सर्वतोभावे'—इति हि नैरुक्तम् ( १. १. ५. ) । व्युशब्दस्येहान्तरीचवाचित्वे, या मिल्यस्य षष्ठान्तत्वेन व्याख्येयत्वे च, न किञ्चिन्मानं नापि प्रयोजनं लक्ष्यते ऽस्माभिः ।

—६—द्वादशारम् । अरायेह मासा इत्येव ; 'द्वादश प्रधयः ( ऋ० सं० १. ६४. ४८. )'—इत्यादौ मासानां मेव ग्रहणं निरुक्तादौ दर्शनात् । नापि मेषादिसंस्थानानां सर्वतः सूर्यस्वमणं विज्ञानसम्मतम् ।

—८—सर्वदा गमनयुक्त ! । कुतोऽयं मर्षी लब्धः सायणेन ? निरुक्तादौ त्वय्यया दृश्यते ( नि० ७. ४. १. ) । अग्निघातोस्तु कुटिलगमने वृत्तिः, तच्च तच्छिखाकम्पने भवति प्रत्यक्षमेव । एतत्पूर्वतनो दुर्गाचार्यस्वस्य व्याख्यानं मेव माह— “अग्निशब्दोऽस्मिन् मन्त्रे सम्बोधनान्तः, षष्ठ्या विपरिणम्यते ; अग्नेः पुत्रा आतस्थुरिति । अग्निश्चात्वादित्य एवाभिप्रेतः, तस्याहोरात्राण्येव पुत्रत्वेनोच्यन्ते ; तत्कृतत्वादहोरात्राणाम्”—इति ।

—१०—मिथुनासः । 'मिथुनाः इन्हाः'—इत्येवात्र दुर्गाचार्यः, अहोरात्ररूपयुग्मा इति तद्भावः ।

—१५—इत्यारण्यकम् ( ऐ० आ० ३. २. १. ४. ) । “एषो ऽहस्सन्मानः”—इति पाठः ।

अत्रेदं नैरुक्तम्—“षष्टिश्च ह वै त्रीणि च शतानि संवत्सरस्याहोरात्राः”—इति च ब्राह्मणं समासेन ; 'सप्तशतानि विंशतिश्च तस्थुः', 'सप्त च वै शतानि विंशतिश्च संवत्सरस्याहोरात्राः'—इति च ब्राह्मणं विभागेन—इति ( ४. ४. ६. ) । 'समासेन'—इत्यस्य 'अहोरात्रयोरेकत्वेनेत्यर्थः'—इति तच्च व्याख्यानं दीर्घम् ॥

इह संवत्सरस्य चक्रतुल्यत्वम्, अजरत्वेन नित्यत्वम्, द्वादश



महाविभागाः, विंशत्यधिकसप्तशतसङ्ख्याश्च विभागाः, तेषां युग्मत्वं  
चोपदिश्यन्ते ॥

[ १२ ]

६५—२—षड्वर । 'षड्वर'—इति शुद्धम् । भाष्येऽप्येवम् ।

—३—एतदित्यादि । 'पञ्चर्त्तवो हेमन्तशिशिरयोः समाखेन'  
इति, 'द्वादश मासाः पञ्चर्त्तवः संवत्सरः'—इति च ऐतरेयब्राह्मणम्  
( १. १. १ ; ३. ५. ) । 'पञ्चर्त्तुतया'—इत्यादि च निरु० ४. ४. ६ ।

—६—उदकनाम । निघण्टौ १. १२. १२. द्रष्टव्यम् ।

—१०—अथेमेऽपीत्यादि । तदेवं केषाञ्चित्त्वान्निधौ अस्या  
ऋचः पूर्वाद्धोक्तं तत्त्व भवगतम्, अपरेषां सविधौ अपराद्धोक्तं तत्त्व  
मिति भावः ।

—१३—'सप्तवक्रो' बुधमङ्गलपृथिवी गुरुशुक्रशनेश्वरचन्द्रात्मको  
सौरजगन्मण्डले इत्यस्माकम् ।

—१५—'षड्वर' षडर्त्तवो संवत्सरे इति यावत् । 'षड्वर  
आहु रर्षित मिति षड्वृततया'—इति चाल नैरुक्तम् ( ४. ४. ६. ) ।  
'षड् वा ऋतव ऋतुश्च एव तत् संवत्सर माप्नुवन्ति'—इति हि ऐत-  
रेयकम् ( ४. ३. २. ) ।

—”—एतदुक्तं भवतीत्यादि तु 'सप्त युज्जन्ति ( ऋ० सं०  
१. १६४. २. )'—इत्यस्या ऋचः पूर्वाद्धो मादित्यप्रधानतया व्याख्याय  
ततो यदुक्तं यास्कोन 'संवत्सर प्रधान उत्तरोऽर्द्धर्चः'—इति ( ४.  
४. ६. ), तदनुसृत्यैवोक्तम् ; परं नेय सृक् ततोऽभिन्नेति विवेक्तव्यम् ।  
अस्मन्मते हि संवत्सरस्य पञ्चर्त्तुत्व मेकेषां षडर्त्तुत्व मन्येषा मिति  
आपनायैवेह 'अथेमे'—इति मतान्तरता सूचितेति ॥

६६—७— संवत्सर० । संवत्सरः, परिवत्सरः, इदावत्सरः, इदु-  
वत्सरः, इद्वत्सरश्चेति पञ्चविधो वत्सरः । वा० सं० २७. ४५;  
२०. १५. । तै० सं० ५. ७. २. १ । तै० आ० ४. १८ । अथ०  
सं० ६. ५५. ३ । वस्तुत इह काल एव सामान्यतः चक्रत्वेन  
कल्पितः । अतएवैवं दुर्गभाष्ये—‘कालचक्रे हि सर्वं मेवेदं  
जगदधिष्ठं बभ्रुमीति’—इति ( निरु० ४. ४. ६. ) ।

—८— भुवनानि । अस्मन्मते भूरादयः सप्त लोकाः ।

—९— अक्षः । ‘संवत्सराख्यः’—इति दुर्गभाष्यम् ( ४. ४. ६. ) ।

—१२— यथेत्यादि । ईदृक् कोऽसौ ? अस्मन्मते तु सूर्य  
एव ; ‘मूर्द्धा दिवो नाभिरग्निः ( ऋ० सं० ५८. २. )’—इत्यादौ  
नाभिश्चक्षेन सूर्यस्यैव परिग्रहात् । इह हि नाभिवाच्येव ‘सनाभिः’  
प्रतीयते । वस्तुत इह ‘स नाभिः’—इत्येव मेव पदपाठो युक्तः ।  
सनाभिश्चक्षो हि अङ्गुलिवाची ( निघ० २. ५. १५. ), ज्ञाति-  
वाची च ( निरु० ४. ३. ५. ); अपि प्रायो बहुवचनान्त एव  
प्रयुक्तः श्रूयते ऽन्यत्रान्यत्र ( ८. ८८. ४. ; १०. ७४. ४. ) योऽस्ति  
च दशमे एकवचनान्तः ( १०. १३३. ५. ), स हि ज्ञातिवचनः ;  
न चात्र तथा व्याख्यानं मुपपद्यते । अत एव दुर्गभाष्येऽत्र कृत  
मेवैवं व्याख्यानम्—“आह यद्यक्षो न तप्यते शीर्यते वा , किं  
मेव मतिबलीयसा अक्षेण घृष्टमाणा नाभिः तप्यते शीर्यते वा ?  
इति । नेत्युच्यते—‘स नाभिः न शीर्यते’ न तप्यते । नाभिरादित्य  
एवाभिप्रेतः”—इति ( ४. ४. ६. ) ॥

अत्र मन्त्रे भुवनानां कालाश्रितत्वाद् भ्रमणशीलत्वम्, संव-  
त्सरात्मकालस्य च नाभिरूपसूर्याश्रितत्वम्, नाभिरूपसूर्यस्य त्ववि-  
नाशित्वञ्चेति चत्वारि ज्ञानानि सूचितानि ॥

[ १४ ]

३७—१— सनेमि । यत् 'सनेमि' पदं निघण्टो पुराणनामसु  
 षष्ठितम् ( ३. २७. ४. ), यच्च निरुक्ते क्षिप्रार्थं दृश्यते ( १२. ४.  
 १०. ); त उभे एव अव्यये ; इह श्रुतं त्वेतत् समानो नेमिर्यस्य  
 चक्रस्येति नेमिना सहेति वा समस्तं ज्ञायते ; पदपाठे 'सनेमि'  
 -इति समासचिह्नस्य विद्यमानत्वात् ॥

—४— संवत्सराख्यम् । एतेन संवत्सरस्य च ससीमत्वं द्योति-  
 तम् । तेन सौरजगन्मण्डलाद् बहिनैव संवत्सरव्यवहार इति  
 सिध्यति । नन्वेव मपरजगन्मण्डलेषु संवत्सरव्यवहाराभाव आपद्ये-  
 तेति चेत्, मैवम् ; जगन्मण्डलत्वेन सर्वेषा मेवेह ग्रहणस्येष्ट-  
 त्वात् । पूर्वमन्ते महाकालस्यैव चक्ररूपत्वं स्वीकृत्य संवत्सर-  
 स्याच्चत्वं मुक्तं दुर्गाचार्येण ; तस्मिन् महाकालस्यापि ससीमत्वं  
 बोधितं स्यादिति चेत्, इष्टं मेव तत् ; महाकालस्य सर्वजग-  
 द्वापित्वेऽपि ईश्वरव्याप्यत्वस्य स्वीकारात् । ग्रहोपग्रहविशिष्टं  
 सौरजगन्मण्डलं मेवैवमादिषु मन्त्रेषु चक्रं मिति व्यपदिष्टं मिति  
 मते तु न भवेच्छङ्कावसरः ; एतत्सौरजगन्मण्डलस्य सर्वसम्मत-  
 सान्तत्वं निर्णयात् ।

—५— उत्तानायाम् । पृथिव्या मित्यर्थः । अन्यतान्यत्र  
 सायणेनाप्युक्तं मेव मेव ( ऋ० सं० १०. २७. १३, १४२. ५. ) ।  
 साक्षाच्छ्रुतिश्चात्र मानम्— 'यथेयं पृथिवी मद्भुत्तानां गर्भं  
 मादधे'-इति ऋ० सं० ८. ८. ४२ । 'उत्तानयोश्चस्वोः ( ऋ० सं०  
 १. १६४. ३३. )'-इत्यस्य व्याख्यानाय 'उत्तानः, उत्तान जड-  
 तानो वा'-इत्युक्तं यास्कोन ( ४. ३. ५. ) । पृथिवीत्वेन च सोमा-  
 दीनां सर्वेषां मेव ग्रहणं सुकरम् ।

—६— दश । अङ्गिरस इत्येवात्र सुवचम् ; 'दश प्राक्  
सानु वि तिरन्त्यश्नः ( ऋ० सं० १०. २७. १५. )'-इत्येवमादिभ्य-  
स्तथैव प्रतीतेः । “ 'दश' दशसङ्ख्याकान्ते 'अश्नः' अशनवतः  
इन्द्रस्य 'प्राक्' प्रदेशे स्थिताः 'सानु' समुच्छ्रित सुदकं तेजो वा  
'वि तिरन्ति' ”-इति तु तज्ज्ञाप्यं सायणीयमेव । अङ्गिरसः खलु  
रश्मय एव ; निघण्टुनिरुक्तयोः समालोचनेन तथैवावगमात्  
( निघ० ५. ५. १०-१५. । निरु० ११. २. ३-७. ) । ते च  
दशसु दिक्षु परिव्याप्ता इति दशसङ्ख्याका उच्यन्ते ।

—७— वहन्ति । दशसु दिक्षु स्थिता रश्मयोऽनुक्षणमेव  
पृथिव्यादीन् लोकान् 'वहन्ति' सूर्यं नयितुं चेष्टन्त इत्यस्माकम् ।

—१०— चक्षुः । दर्शनम्, ज्योतिरिति भावः ।

—११— निरुक्तम् । ( ४. १. ३. ) । 'चक्षुः स्थानम्'-इति  
च निरुक्तम् १२. २. ५ ।

—१२— रजसा । 'रजो रजतेः, ज्योती रज उच्यते, उदकं  
रज उच्यते, लोका रजांस्युच्यन्ते, असृगहनी रजसी उच्यते'-इति  
यास्कीयवचनानि ( निरु० ४. ३. ३. ) । तदेवं तच्चक्षुः वर्षसमये  
मेघगर्भोदकेन, ग्रहणकाले पृथिव्यादिलोकच्छायापातेन, मानव-  
शरीरादौ रक्तमांसादिभिः, अन्यत्र स्वर्ज्योतीरूपप्रचण्डदिवालोकेन  
च आवृतमेव ; अस्माभिर्विशुद्धं सूर्यज्योतिरूपभोक्तुं प्रायो न शक्ये-  
तेति भावः ।

—१३— तादृशे० । अस्मन्मते त्वत् तस्मिन् सूर्यचक्षुषेव  
वाच्यम् ; तस्यैवातिसन्निहितत्वात् । 'विश्वा', 'भुवना', 'आर्पिता'  
-इति पदानि 'सुपां सुलुग् ( पा० ७. १. ३८. )'-इति जस  
आत्वेन साध्यानि । 'आर्पिता'-इति न तु आङ्पूर्वस्य रूपम् ;

पदपाठे तथादर्शनात् । अपि वा 'आ अर्पिता'—इत्येव पदपाठः  
 स्याद् युक्ततरः ; पदकारस्यापि हि भ्रमः प्रदर्शितो यास्केन  
 'वायः, \* \* । वेति च य इति च चकार शाकल्यः । उदात्तं  
 त्वेव माख्यातमभविष्यदसमाप्त्यर्थः—इति निरु० ६. ५. ५. ॥

[ १५ ]

६८—६— त्रयोदशः । 'त्रयोदशो मास इत्याहुः'—इति  
 शत० ब्रा० ८. १. १. ४३ ; ३. ३. १८ । 'त्रयोदशो मासः'—इति  
 अथ० सं० ५. ६. ४ ; 'त्रयोदशं मासम्'—इति च १३. ३. ८ ।  
 'त्रयोदशो मासो नानुविद्यते'—इति ऐत० ब्रा० १. ३. १ ।

—७—इच्छद् : । दुर्गाचार्योऽपि कचिदिच्छद्स्यैवार्थतो-  
 पन्यस्ता । तद्यथा—'यदा दीध्ये ( ऋ० सं० १०. ३४. ५. )—  
 इत्यक्षरतृतीयर्चो व्याख्याने 'एमि इत्' इत्यस्य 'आगच्छाम्येव'—  
 इत्यर्थः कृतः । यास्कमते त्वनर्थक एवेच्छद् : । तथाहि—  
 'अथ ये प्रहत्तेऽर्थे ऽमिताक्षरेक्षु ग्रन्थेषु वाक्यपूरणा आगच्छन्ति  
 पदपूरणास्ते, मिताक्षरेष्वनर्थकाः कम्-ईम्-इद्-उ-इति'—इति  
 निरु० १. ३. ५ ।

—११—स्मृतः । 'असंक्रान्तमासो ऽधिमासः स्मृतः स्याद्,  
 द्विसंक्रान्तमासः क्षयाख्यः कदाचित्,—इत्याहुतुर्व्यतिःसिद्धान्त-  
 भीमपराक्रमी । 'यस्मिन्मासे न संक्रान्तिः संक्रान्तिद्वयमेव वा ।  
 मलमासः स विज्ञेयो मासे त्रिंशत्तमे भवेत्'—इति काठकगृह्यम् ।

—१४—आन्नातः । "तेऽस्मिन्नैच्छन्त स रस मह वसन्ताय  
 प्रायच्छद् यवं ग्रीष्मायौषधीर्वर्षाभ्यो ब्रीहौष्करदे माषतिलौ हेम-  
 न्नपिशिराभ्याम्"—इति तै० सं० ७. २. १० ।



तदेव मिह मन्त्रे सायणमते मलमासस्यास्तिता, सप्तमर्तुत्वम्,  
असौरत्वच्चावेदितम् ।

निरुक्तमित्येव प्रसिद्धे निरुक्तपरिशिष्टे त्वय मन्त्राया व्याख्यातः ।  
तद्यथा—‘सहजातानां षष्ठा ऋषीणां मादित्यः सप्तमस्तेषां मिष्टानि  
वा क्रान्तानि वा क्रान्तानि वा गतानि वा भूतानि वानतानि  
वाङ्निः सह सञ्चोदन्ते यत्नैतानि सप्त ऋषीणानि ज्योतींषि तेभ्यः पर  
आदित्यस्याग्रेतस्मिन्नेकं भवन्तीत्यधिदैवत मथाध्यात्मं सहजातानां  
षष्ठा मिन्द्रियाणां आत्मा सप्तमस्तेषां मिष्टानि वा क्रान्तानि वा  
क्रान्तानि वा गतानि वा भूतानि वा नतानि वाच्चेन सह सञ्चो-  
दन्ते यत्नेमानि सप्त ऋषीणानीन्द्रियाख्येभ्यः पर आत्मा तस्मिन्नेकं  
भवन्तीत्यात्मगति माचष्टे’-इति निरु० १३, २, १८ । ‘षष्ठा  
ऋषीणाम्’ बुधमङ्गलपृथिवीहृहस्पतिशुक्रशनैश्चराख्यानाम् । ‘सप्त  
ऋषीणानि ज्योतींषि’ सूर्यसंहिताः सोमरहिताः पृथिव्यादयः  
सप्त ग्रहाः । ‘षष्ठा मिन्द्रियाणाम्’ मनःषष्ठानाम् । ‘सप्त ऋषी-  
णानि’ आत्मसंहितानीति ॥

[ १६ ]

६८—७— अक्षयान् ( पा० ७, १, ७६. ) ।

—८— विचेतत्, विजानात्, असत्, इमानि लोटि रूपाणि ।

—१२— आचिकेतेति सार्वकालिके लोटि रूपम् ( ३, ४, ६. ) ।

—१४— पितुः पिता । मन्त्रे पितुष्मिन्नेति तु ‘षष्ठ्याः पति-  
पुत्र०’-इति सत्वे रूपम् ( पा० ८, ३, ८३. ) ।

—१८— ‘तान् उ’-इति स्थिते ‘दीर्घादटि० ( पा० ८, ३,  
८. )’-इति क्त्वादिषु रूपम् ।

—२१— श्रूयते हि ( खे० उप० ४. ३. ) ।

७०—२— स्मृतिरपि ( खे० उप० ५. १०. ) । तत्र 'चोद्यते'  
इत्यत्र 'युज्यते'—इति पाठो दृश्यत इत्येव विशेषः ।

—१०— ब्राह्मणम् । ( ता० ब्रा० १३ प्र० ३ ख० ) ।

—१४— इत्यभिप्रायः । निरुक्तेतिप्रसिद्धे निरुक्तपरिशिष्टे ( १३,  
३.१. ) त्वन्यथा व्याख्यानं दृश्यते । तद्यथा— “स्त्रिय एवैताः शब्द-  
स्यार्थरूपरसगन्धहारिण्यस्ता अमुं पुंशब्देन निराहारः प्राण इति  
पश्यन् कष्टान्न विजानात्यन्धः कविर्यः पुत्रः न इमा जानाति यः  
स इमा जानाति स पितृष्वितासदित्यात्मगति माचष्टे”—इति ॥

अस्मन्मते त्वेतद्व्यसमचरणस्यापर मपि व्याख्यानं सम्भवति ।  
तद्यथा— य इमे दृश्यमाना घटपटादयो हस्तपदादयो जलजल-  
धरादयश्चक्षुरादयश्च सर्व एवैते पदार्थाः, यद्यपि वस्तुतः 'स्त्रियाः'  
निरन्तरविपरिणामरूपप्रसवधर्म्मिण्याः प्रकृतेः परिणामभेदास्ततः  
संख्यानवत्यः प्रकृतयः ; अतएव 'सतीः' सत्यः, चिरविद्यमानाः,  
नाशशून्याः, नित्याः ; तथापि 'तान् उ' तानेवेमान् 'मे पुंसः'  
पुरुषरूपस्य मम इति 'आहुः' मूढा जनाः । सत्त्वपुरुषान्यता-  
ख्यातिज्ञानाभावादिति भावः । तत्त्वतः पुरुषस्य घटपटादि-  
भिर्नास्ति कार्यकारणसम्बन्धः, हस्तादिभिर्नैवास्त्यवयवावयवि-  
सम्बन्धः, जलजलधरादिभिश्च न विद्यते जन्यजनकसम्बन्धः, न  
च चक्षुरादिभिः सम्भवेत् तादात्म्यादन्यतमः कोऽपि सम्बन्धः ;  
पुरुषस्यापरिणामत्वानवयवित्वाकर्तृत्वाजडत्वादिभ्यः । तदेवं पुरु-  
षस्य ममेत्युक्तिः नूनं भ्रममूलिकैव ; पुरुषातिरिक्ताः सर्व एवैते  
पदार्थाः प्रकृतयो नित्याश्चेत्येवोपदिश्यत्यं मन्त्र इति दिक् ॥

[ १७ ]

७१—१— आहुतिः । याज्ञिकानां यज्ञसम्बद्धवस्तुन्तरा किं  
मस्यपरं द्रष्टव्यं ज्ञातव्यं सुपदेष्टव्यं वा ?

—५— स्मृतेः । ( म० स० २. ७१. ) ।

—१२— आदित्यरश्मिसमूहः । 'सर्वेऽपि रश्मयो गाव  
उच्यन्ते'-इति याज्ञः २. २. २ ।

—१४— वत्सवत् । तदेपोऽर्शोऽप्यधियज्ञीय एव ।

—१८— श्रुतेः । ( सु० उप० १. २. ५. ) ।

—१८— इन्द्रादिलोके । व्याख्येया सिद्धान्तविरुद्धेव प्रति-  
भाति ; आदित्यलोकगतानां हि लोकान्तरगमनं श्रुतिविरुद्धम् ।  
तथाहि— “अथोत्तरेण तपसा ब्रह्मचर्येण अद्वया विद्ययात्मान-  
मन्विष्यादित्य मभिजयन्ते । एतद्वै प्राणानां मायतन मेतदश्नुत  
मभय मेतत् । परायण मेतस्मान् पुनरावर्तन्त इत्येष निरोध-  
स्तदेव श्लोकः”—इत्यादि प्र० उप० १. १० । 'एतत् परायणं  
परा गतिः'-इति च तत्र शाङ्करभाष्यम् ।

अस्मन्मते त्वेतदादिभिस्त्रिभिर्मन्त्रैः मेघोत्पत्त्यादिकं प्रवर्ण्य  
मनसो निदानं मेव वक्तव्यं स्यात् । तदस्यैवं व्याख्यानं युज्ये-  
ताधिदैविकम्—

'गौः' गोरूपो रश्मिसमूहः, 'परेण' उपरिप्रसृत्येन 'पदा'  
स्वावयवेन 'अवः' अधस्तात् ( रसानि आकथ्य ) 'वत्सं' वत्सरूपं  
पर्जन्यम्,—'अवरेण' अधःप्रसृत्येन ( च ) पदा 'परः' उपरिष्ठात्  
( आकथ्य ) 'एना' एनं वत्सम् 'विभ्रती' धारयन्ती पोषयन्ती 'उत्'  
ऊर्ध्वम् 'अस्थात्' तिष्ठति । 'सा' पर्जन्यधारिणी गौः 'कद्वीची'  
अनिश्चयगमना सती 'अर्धम्' लोकसमीपं 'कंक्षित' क मपि

स्थानम् 'परा अगात्' परागच्छति, पराङ्मुखः प्रतिगच्छतीति भावः । किञ्च 'कस्वित्' कुत्रापि अनिर्दिष्टैकस्थाने 'सूते' तं गर्भभूतं वस्त्रम् । 'हि' निश्चय मेतत्—'यूथे' स्वसजातीयावास-स्थानेऽतरीक्षलोके 'अन्तः' मध्ये 'न' सूते इत्यन्वयः ॥

[ १८ ]

७२—१३— इत्यर्थः । अथान्यद् व्याख्यानम्—

'परेण' पदा 'अवः' अधस्तात्, 'अवरेण' च पदा 'परः' पर-स्तात् 'एना' एनं 'पितरं' पर्जन्यं विभ्रती इति यत् पूर्व सुक्तम्, 'यः' पुरुषः 'अस्य' तत्त्वम् 'अनु'गस्य 'वेद' जानाति, सः 'कवीय-मानः' कविवदाचरन् भवति । 'इह' तदन्यः 'कः' जनः 'देवं' व्युत्तिमत् 'मनः' अन्तःकरणं 'कुतः' अधिजातम् इति 'प्रवोचत्' वक्तुं समर्थो भवेत् ? न कोऽपि । यः खलु पूर्वोक्तयोः पर्जन्यधारण-पोषणयोः फलतत्त्वं जानाति, स एव दुःप्रतिमतो मनसः प्रभव मपि जानाति नान्य इति भावः । तदित्यं मनस उत्पत्तये एव रश्मिगोः पर्जन्यवत्तस्य जगत्पितुर्वा धारणपोषणे इति सूचितम् । वस्तुतः पर्जन्यादन्नानि भवन्ति, अन्नविक्रतान्येव मनांसि । तथाहि ऋग्वेदे—“अन्न मशितं त्रेधा विधीयते,— तस्य यः स्वविष्टो धातुः, तत् पुरीषं भवति; यो मध्यमः, तन्नाभसं; योऽणिष्ठः, तन्ननः”—इत्यादिः “अन्नमयं हि सोम्य मन आपोमयः प्राण-स्तेजोमयी वागिति तद्वास्य विजज्ञाविति”—इत्यन्तो ग्रन्थः समा-लोच्यः ( ६ प्र० ५-७ ख० ) ॥

[ १८ ]

७३-६-हादशादित्यानां । 'भातार्यमा च मित्रश्च वरुणो-  
ऽंशुर्भगस्तथा । इन्द्रो विवस्वान् पूषा च पर्जन्यो दगमः स्मृतः ।  
ततस्त्वष्टा ततो विष्णुरजघन्यो जघन्यजः'-इति महा० भा० १५० ।

—'— विवस्व० । अत्रैवं विशुद्धपाठेन भवितव्यम्— 'विव-  
स्वदिन्द्रपूषान इत्युक्तत्वात् । अयं मपीन्द्रः स च युवां'-इति ।

—१४— तद्वत् । अथान्यविधव्याख्यानम्—

'ये' अहाः लोका वा 'अर्वाङ्घ्रः' 'तान्' 'उ' एव 'परावः'  
'आहुः' ऋषय इति शेषः ; 'ये' 'पराङ्घ्रः' 'तान्' 'उ' 'अर्वाङ्घ्रः'  
'आहुः' । तदेव सर्वाङ्घ्रं पराङ्घ्रं च आपेक्षिकमेव, न वास्त-  
विकम् ; किञ्च य एवाद्यार्वाङ्घ्रं दृश्यते, स एव कालान्तरे पराङ्घ्रं  
भवति ; अथापरं मपि य एवास्माभिरर्वाङ्घ्रं स्थित इति निश्चीयते,  
तत्रस्थेरेषोऽपि लोकस्तथैव निश्चीयत एवेति । 'इन्द्रः' सूर्यः 'च'  
अपि 'सोम' सोमः चन्द्रमाः, इमौ देवी 'या' यानि 'चक्रयुः'  
घोषयतः, 'तानि' एव पृथिव्यादीनि भूमण्डलानि 'धुरा' ध्रुवं  
'युक्ताः' 'न' इव 'रजसः' ज्योतीर्षि रश्मयः 'वहन्ति' सदैवेति ॥

तदेव मिह सूर्यरश्म्याकर्षणवशादेवेमे लोका अभन्ति, तत  
एव सर्वेषां मेवैषां लोकानां कस्यापि कदाचित् अर्वाङ्घ्रं कदा-  
चित् पराङ्घ्रं चेत्युपदेशः सम्पन्नः ; सोमश्चैषु सर्वत्र रसान् वितरति,  
सूर्यश्च तान् हरति ; तदुक्तं "मित्रं हवे पूतदक्ष मित्रत्र ( ऋ०  
सं० १. २. ७. ) ; एवं रसानां प्रदानादानाभ्यां मेवैषां लोकानां  
पोषणं भवतीत्येतदपीह सूचितम् ॥



[ २० ]

७५—५—आमनन्ति । सु० उप० ३.१.२ । श्वे० ॥ प० ४.७ ।

२१—स्मृतेः । ‘ज्ञात्वा देवं सर्वपाशापहानिः क्षीणैः क्षेणैः  
जन्ममृत्युप्रहाणिः । तत्राभिध्यानात्तृतीयं देहमेदे विश्वैर्द्वयं  
केवलं आप्तकामः’-इति श्वे० उप० १.११ । ‘कामान् यः  
कामयते मन्यमानः स कामभिर्जायते तत्र तत्र । पर्याप्त-  
कामस्य कृतात्मनस्तु इहैव सर्वं प्रविलीयन्ति कामाः’-इति  
सु० ३.२.२ ।

२२—अध्यस्तम् । “आह कोऽयं मध्यासी नामेति ? उच्यते -  
स्मृतिरूपः परत्र पूर्वदृष्टावभासः । तं केचिद् ‘अन्यत्रान्यधर्मी-  
ऽध्यासः’-इति वदन्ति, केचित्तु ‘यत्र यदध्यासस्तद्विवेकाग्रह-  
निबन्धनो भ्रमः’-इति, अन्ये तु ‘यत्र यदध्यासस्तस्यैव विपरीत-  
धर्मत्वकल्पना भावयन्ते’-इति । सर्वथापि त्वन्यस्यान्यधर्मावभा-  
सतां न व्यभिचरति । तथा च लोकेऽनुभवः— ‘शुक्तिका हि  
रजतवदवभासते एकश्चन्द्रः सद्वितीयवत्’-इति शाङ्करभाष्यम्  
( ब्र० सू० १.१.१. ) ॥

७६—२—( नि० १४. ३०. ) = ( निरु० १३. ४. २. ) ।  
“हौ हौ प्रतिष्ठितौ सुलतौ धर्मकर्तारौ दुष्कृतं पापं परिसारक  
मित्याचक्षते सुपर्णा सयुजा सखायेत्यात्मानं ( दुरात्मानं ) पर-  
मात्मानं प्रत्युत्तिष्ठति शरीर एव तज्जायते हृत्तं हृत्तं शरीरं हृत्ते  
पक्षौ प्रतिष्ठापयति तयोरन्यो भुक्तान्न मनश्चान्यो सरूपतां सलो-  
कता मश्नुते य एवं विद्वाननश्नन्नन्यो अभिचाकशीतीत्यात्मगति  
मावष्टे”-इति । मुण्डकोपनिषदि चायं श्रूयते ( ३. १. १. ) ।  
तत्वेदं शाङ्करभाष्यम्—“हौ हौ सुपर्णा सुपर्णौ शोभनपततौ सुपर्णौ

पक्षिसामान्याद्वा सुपर्णौ सयुजा सयुजौ सहैव सर्वदा युक्ती सखा-  
या सखायौ समानस्थानी समानाभिव्यक्तिकारणौ एवभूतौ सन्तौ  
समान मविशेष सुपलत्राधिष्ठानतया एकं वृत्तं वृत्तं मिबोच्छेदन-  
सामान्याच्छरीरं वृत्तं परिषस्त्रजाते परिषत्तवन्तौ । सुपर्णा-  
विवेकं वृत्तं फलोपभोगार्थम् । अयं हि वृत्त जर्जूमूलोऽवाक्शाखो-  
ऽखत्योऽव्यक्तमूलप्रभवः क्षेत्रसञ्ज्ञकः सर्वप्राणिकस्य फलाश्रयः । तं  
परिषत्तौ सुपर्णाविवाविद्याकामकर्मवासनाश्रयलिङ्गोपाध्यात्म-  
श्चरौ । तयोः परिषत्तयोरन्य एकः क्षेत्रज्ञो लिङ्गोपाधिवृत्त माश्रितः  
पिप्पलं कर्मनिष्पन्नं सुखदुःखलक्षणं फलं खादनेकविचित्रवेदना-  
त्वादरूपम् अस्ति भक्षयत्युपभुङ्क्ते ऽविवेकतः । अनश्नन्नन्य इतर  
द्वैश्वरो नित्यशुद्धबुद्धमुक्तस्वभावः सर्वज्ञः सर्वसखोपाधिरीश्वरो  
नास्माति । प्रेरयिता ह्यसावुभयोर्भोज्यभोक्तोर्नित्यसाक्षित्वसत्ता-  
मात्रेण । स त्वनश्नन्नन्योऽभिचाकशीति पश्यत्येव केवलम् । दर्शन-  
मात्रं हि तस्य प्रेरयितृत्वं राजवत्”-इति । श्वेताश्वतरोपनिषदि  
चायं श्रूयते ( ४. ६. ) तत्रापि व्याख्यातश्चैव निवाचार्थेण ।

७७—१६— कण्डवामीकरन्यायद्वैपः — “चामीकरशब्दः  
चामीकरनिर्मितभूषणपरः । तत्र यथा कण्डगत मपि चिरप्राप्त  
मपि विस्मृतं सत् दुःखाकरोति, आपोदेशात् प्राप्त मिव भवत्  
सुखाकरोति; न तु वस्तुतो ज्ञानातिरिक्ता तस्य प्राप्तिरस्ति; चिर-  
प्राप्तत्वात् । एवं यस्य प्राप्तस्य नष्टान्त्या दुःखं सदुपदेशेन तज्-  
ज्ञानञ्च सुखं यत्रोपदिश्यते, तत्रास्य प्रवृत्तिः । तथा जीवस्य  
स्वतःसिद्धब्रह्मरमकस्य अज्ञानादिदोषात् तद्विस्मरणं तत्त्व-  
मस्यादिवाक्यजन्यसाक्षात्कारेण अप्राप्तस्य प्राप्तिरिव भवतीत्युप-  
चर्यते”-इति वाचस्पत्यम् ।

—१६— ( नि० ३.१२. ) = ( निरु० ३.२.६. ) । तद्यथा—  
 “यत्र सुपर्णाः सुपतना आदित्यरश्मयो ऽमृतस्य भागं सुदकस्या-  
 निमिषन्तो वेदनेनाभिस्वरन्तीति वाभिप्रयन्तीति वेश्वरः सर्वेषां  
 भूतानां गोपायितादित्यः, स मा धीरः पाकं मन्त्राविवेशेति । धीरो  
 धीमान्, पाकः पक्तव्यो भवति, विपक्वमन्नं आदित्य इत्युपनिषद्वर्णी  
 भवतीत्यधिदैवतम् । अथाध्यात्मं यत्र सुपर्णाः सुपतनानीन्द्रियाण्य-  
 मृतस्य भागं ज्ञानस्थानिमिषन्तो वेदनेनाभिस्वरन्तीति वाभिप्र-  
 यन्तीति वेश्वरः सर्वेषां मिन्द्रियाणां गोपायितात्मा, स मा धीरः  
 पाकं मन्त्राविवेशेति । धीरो धीमान्, पाकः पक्तव्यो भवति,  
 विपक्वमन्नं आत्मेत्यात्मगतिमाचष्टे”—इति ।

७८—५— मधु । निघ० १. १२. ११ । ‘मधु सोमं मिलीप-  
 मिकम् ; माद्यतेः’—इति निरु० ४. १. ८. ।

—६— निविशन्ते सुवते च सदैव ; रश्मिस्वभाव एवैषः ।

—११— ‘न वेद’ न जानाति इत्यस्माकम् ।

—१४— ‘सुपर्णाः’ जीवाः इत्येव वक्तव्यम् ; न हि परमात्मनः  
 इन्द्रियाणि सन्तीति । अथवा परमात्मनीत्येव न वक्तव्यम्, आत्म-  
 नीत्येवास्तु । तदेव मध्यात्मपक्षे ऽपि व्याख्याद्वैविध्यं सुकरम् ।

—१५— मध्वदः । कठ० उप० ४. ५ —

‘य इमं मध्वदं वेद आत्मानं जीव मन्तिकात् ।

ईशानं भूतभव्यस्य न ततो विजुगुप्सते ॥’—इति ।

—१६— स्वापकाले । परमात्मनः स्वापोऽसम्भवः, अत इह  
 परमात्मशब्देन आत्मैव बोध्यः ; अपि परमात्मपक्षे तु निवेशाभ्यु-  
 दयो प्रलयसृष्टिकालापेक्षाविति ।

७९—१— पितरम् । सर्वस्य जनकं परमात्मानं मिति वा ।

—४— ‘यदा’-इत्यशुद्धम्, ‘यदा’-इति पठितव्यम् ।

सा श्रुतिस्त्रियम् ( श्वे० उप० ६. २० )—

‘यदा चर्मवदाकाशं वेष्टयिष्यन्ति मानवाः ।

तदा देव मविज्ञाय दुःखस्यान्तो भविष्यति ॥’-इति ।

७८—१६— सहोत्पन्नत्वात् । तथाहि ( तै० ७. १. १. )—

“प्रजापतिरकामयत प्र जायेयेति समुखतस्त्रिवृतं निरमिमीत त  
मग्निर्देवतान्वह्यत गायत्रीच्छन्दो रथन्तरथ साम ब्राह्मणो मनु-  
ष्याणां मजः पशूनां तस्मात्ते मुख्या मुखती ह्यह्यन्त”-इति ।

—१७—श्रुतेः । तै० सं० २. २. ५. ५. ।

८०—६— अधिलोक मधिदैवत मित्यनर्थान्तरम् ।

—१५—श्रुतेः । ‘गायत्रं प्रातःसवनम् × × + ॥ ५ ॥

+ + + त्रैष्टुभं माध्यन्दिनं सवनम् + + + जागतं तृतीय-  
सवनम् × × × ॥ ६ ॥’-इति तै० सं० २. २. ८ । सवनत्रयो-  
त्पत्तिकथा त्वैतरेयके द्रष्टव्या ( ब्रा० ३. ३. ३. ) ।

—१८— सम्प्रद्यते । होता प्रातस्सवने शीसावो मिति त्र्यक्ष-  
रेण मन्त्रेणाध्वर्यु माह्वयते । तस्याय मर्थः— हे अध्वर्यो ! ‘शीसावः’  
शंसनं कुर्वतः ‘ॐ’ इत्यनुच्चार्यम् ; त्वया अनुज्ञा देयेत्युक्तं  
भवति । सोऽयं त्र्यक्षरो मन्त्रः । ततोऽध्वर्युः शंसा मोदैवो मिति  
पञ्चाक्षरेण ‘प्रतिष्ठणाति’ उत्तरं ब्रूयात् । तस्याय मर्थः— हे  
होतः ! ‘शंसा’ त्वं शंसनं कुरु, तत्र ‘मोदैव’ हर्ष एवा-  
स्माकम् ; अतोऽनुज्ञा दत्तेति भावः । तदेतन्मन्त्रद्वयं मिलि-  
त्वाष्टाक्षरं सम्प्रद्यते । तत्र पूर्वं मन्त्र आहाव उच्यते, उत्तरस्तु  
प्रतिगरः । तदाहाखलायनः— ‘अनभिहिङ्गत्य शीसावो मित्यु-  
च्चैराहूय तूष्णींशंसं शंसिदुपांशु सप्रणव मसन्तन्वन् । एष आहावः



प्रातस्सवने शस्त्रादिषु । × × × । शस्त्रस्वरः प्रतिगर ओथा  
मोदैवेति शींसा मोदैवेत्याहावे'-इति ५. ८. १-५ ।

—१३— गायत्र्यापनम् । होता शस्त्रं पठित्वा उक्त्यं  
वाचीति चतुरक्षरं मन्त्रं ब्रूयात् । तस्यार्थः— मदीयायां वाचि  
उक्त्यं सम्पन्नम् । ततो ऽध्वर्युः ओ मुक्थशाः इति चतुरक्षरं मन्त्रं  
ब्रूयात् । 'ॐ'-इति अङ्गीकारे , 'उक्थशाः' त्वं शस्त्रग्रंसी भव-  
सीत्यर्थः । तदेतन्मन्त्रद्वयं मिलित्वाष्टाक्षरं सम्पद्यते । एव मेवो-  
त्तरत्रापि ।

८१—१५— 'देवविशः कल्पयितव्याः'-इति खण्डस्वयम्—  
“देवविशः कल्पयितव्या इत्याहुच्छन्दश्चन्दसि प्रतिष्ठाप्य मिति ;  
शींसावो मित्याह्वयते प्रातस्सवने त्र्यक्षरेण, ग्रंसा मोदैवो मित्य-  
ध्वर्युः प्रतिष्ठणाति पञ्चाक्षरेण, तदष्टाक्षरं सम्पद्यते ; ऽष्टाक्षरा  
वै गायत्री, गायत्री मेव तत्पुरस्तात्प्रातस्सवने ऽचीकृतपताम् ;  
उक्त्यं वाचीत्याह शस्त्रा चतुरक्षर मो मुक्थशा इत्यध्वर्युश्चतुरक्षरं,  
तदष्टाक्षरं सम्पद्यते ; ऽष्टाक्षरा वै गायत्री, गायत्री मेव तदुभयतः  
प्रातस्सवने ऽचीकृतपताम् ; अध्वर्यो शींसावो मित्याह्वयते मध्यन्दिने  
षष्ठक्षरेण, ग्रंसा मोदैवो मित्यध्वर्युः प्रतिष्ठणाति पञ्चाक्षरेण, तदे-  
कादशाक्षरं सम्पद्यत, एकादशाक्षरा वै त्रिष्टुप्, त्रिष्टुभ मेव तत्पु-  
रस्तान्मध्यन्दिने ऽचीकृतपताम् ; उक्त्यं वाचीन्द्रायेत्याह शस्त्रा  
सप्ताक्षर मो मुक्थशा इत्यध्वर्युश्चतुरक्षरं, तदेकादशाक्षरं सम्प-  
द्यत, एकादशाक्षरा वै त्रिष्टुप्, त्रिष्टुभ मेव तदुभयतो मध्यन्दिने  
ऽचीकृतपताम् ; अध्वर्यो शींशींसावो मित्याह्वयते तृतीयसवने सप्ता-  
क्षरेण, ग्रंसा मोदैवो मित्यध्वर्युः प्रतिष्ठणाति पञ्चाक्षरेण, तद्  
द्वादशाक्षरं सम्पद्यते, द्वादशाक्षरा वै जगती, जगती मेव तत्पुर-



स्तातृतीयसवने ऽचीकृपताम् ; उक्तं वाचीन्द्राय देवेभ्य इत्याह  
शस्त्रैकादशाक्षरं मो मित्यध्वर्युरेकाक्षरं, तद् द्वादशाक्षरं सम्म-  
न्यते, द्वादशाक्षरा वै जगती, जगती मेव तदुभयतस्तृतीयसवने  
ऽचीकृपतां ; तदेतद्विः पश्यन्नभ्यनूवाच—‘यद् गायत्रे अधि  
गायत्र माहितं ; त्रैष्टुभाद्वा त्रैष्टुभं निरतक्षत, यद्वा जगज्जगत्याहितं  
पदं, य एतद्विदुस्ते अमृतत्वं मानसुः’—इति ; एतवै तच्छब्दश्चन्द्रसि  
प्रतिष्ठापयति कल्पयति देवविशो य एवं वेद”—इति ३. २. १ ।

—१६— ( १.८. ), अस्य स्थाने ( ३.२.१. ) इदं ज्ञातव्यम् ।

—२०— भावः । इदं त्वधियज्ञं व्याख्यानं मैत्रेयब्राह्मणत एव  
यथायथं लब्धं सायणाचार्येण, न तु स्वमनीषया कृतं मिति भवेत्  
प्रमाणपरतन्त्राणां तोषायैव ।

८२—५— निरुक्तम् । ( ५. १. ५. ) ।

—८— गायत्रम् । ‘गायत्ररथन्तरादिसञ्ज्ञकं’—इति शुषम् ।  
गायत्रे नाम साम सावित्रा सुत्यकं, चतुर्थ्यो गानशब्देभ्यः पृथगे-  
वाधीयते । तद्विधायकं ब्राह्मणन्तु ‘इमे वै लोका गायत्रम्’—  
इत्यादि ता० ब्रा० ७. १. । तदार्थेयन्तु ब्रा० १. १. । रथन्तरं  
नाम साम ‘अभि त्वा शूर नोनुमः ( छ० आ० ३. १. ५. १०. )’—  
इत्यस्या सुत्यकम्, आरण्यके गीतम् ( २. १. २१. ) । तदार्थेयं  
ब्रा० ३. १३. तद्विधायकं ब्राह्मणन्तु ‘प्रजापतिरकामयत’—इत्यादि,  
‘अभीति रथन्तरस्य रूपम्’—इति च ता० ब्रा० ७. ६. ११. ४ ।

—१०— ‘एकं साम त्वचे क्रियते स्तोत्रियम्’—इति हि  
सिद्धान्तः । त्रयीपरिचये १०० पृ० २३ पं०, १०५ पृ० ११ पं०  
१०८ पृ० ७, ८ स्तो०, इह चाये १८२ पृ० १२ पं० ।

—१२— ‘पञ्चादन्थोन्था’—इत्यस्य स्थाने ‘पञ्चाद् यद्योन्था’—

इत्येव पाठ्यम् । 'यद् योन्यां तदुत्तरयोर्गायति'—इति च सिद्धान्तः ।

८३—३— सप्त छन्दांसि पार्षदसूत्रे ( ३. ४. १. ) यथा—  
'गायत्र्याणिगनुष्टुप् च बृहती च प्रजापतेः ।

पङ्क्तिस्त्रिष्टुप् जगती च सप्तच्छन्दांसि तानि ह ।

अष्टाक्षरप्रभृतीनि चतुर्भूयः परं परम्'—इति ।

'छन्दः'—इत्यधिकारपठितानि 'गायत्री'—इत्यारभ्य आग्निवेश्यसूत्रा-  
न्तानि षड्विंशतिसङ्ख्याकानि पैङ्गलसूत्राणि द्रष्टव्याणि ( ३-७. ) ।

—१७—ऋ० ७. ३२. २२ = छ० आ० ३. १. ५. १. तद्यथा—

"अभि त्वा शूर नोनुमो ऽदुग्धा इव धेनवः ।

ईशान मस्य जगतः स्वर्दृश मीशान मिन्द्र तस्युषः"—इति ।

८४—१— साम ब्राह्मणेन ( ता० ब्रा० ७. ७. ) ।

८३—८— सिन्धु' । निरुक्ते—'सिन्धुः स्त्रवणात्' ५. ४. ८ ;  
'सिन्धु' + + नदीम्' ७. ५. ३ ; 'सिन्धौ अधि निवसतः' ८.  
१. १० ( 'सिन्धौ सिन्धुदेशे ; यद्वा लक्षणया सिन्धुतीरे समुद्रतीरे'  
—इति ऋ० सं० १. १२६. १. सायणः ) ; ( 'सिन्धूनाम् ) स्यन्द-  
मानाना मासा मपाम्' १०. १. ५ ; 'सिन्धु' × × नदीम्' १३.  
४. ५ ; 'सिन्धुः ( नदः ) स्यन्दनात्' ८. ३. ५ ; 'सिन्धुः' ( 'सिन्धुश्च  
नदः' दुर्गाचार्यः ) १२. ३. ११ ; अथात्मनो महतः प्रथमं भूत-  
नामधेयान्यनुक्रमिष्यामः । × × × सिन्धुः' १३. २. ११ । 'सूर्य  
आत्मा जगतस्तस्युषश्च' ऋ० सं० १. ८. ७८ । य० वा० सं० ७. ४२ ।

—१०— 'रथन्तरं साम भवति' तै० ब्रा० २. ७. १. १ ।

ऐ० ब्रा० ८. १ । शत० ब्रा० १. ७. २. १७ ; ८. १. १८ ।

साङ्ख्या० श्रौ० १०. ८. २०. ११. २. १२ ; १३. २८. १४ । छा०

उप० २. १२. १, २ । कौषी० उप० १. ५ । ता० ब्रा० ८. ८. १२ ।

—११— ‘गायत्रोऽग्निः’ तै० सं० २. २. ५. ५ ।

—, — समिधः । ‘अनेर्विश्वाः समिधो देवयानीः’—इति ऋ० सं० १०. ५१. २ ।

—१२— मङ्गा = महत्त्वेन निरु० १०. १. १० ; ११. ४. १ ।

—, — महित्वम् = महत्वम् निरु० ६. २. ५ ; = महाभाग्यम् ७. ६. ३ ; महित्वा (‘महत्वेनोपेतम्’ ऋ० सं० ८. १. १६. ५. सा० भा०) १३. २. १८ ।

८४—१०—भवति । अस्मन्मते त्वस्यार्थान्तरतापि स्यात् । तद्यथा—यः ‘मङ्गा’ महान् देवः ‘जगता’ सूर्यरश्मिवलेनोद्ध गच्छता रसेन ‘दिवि’ अन्तरीक्षे ‘सिन्धु’ स्यन्दनशीलं पर्जन्यम् ‘अस्तभायत्’ ; ‘रथन्तरे’ सौरजगन्मण्डलमध्ये ‘सूर्य’ ‘पर्यपश्यत्’ परिपश्यति, लोको यत्प्रसादेनेति शेषः ; यत्कृते ‘गायत्रस्य’ भूलोकाधिपतेः अनेः ‘तिस्रः’ एता भूराद्या व्याहृतयः ‘समिधः’ समिन्धनरूपाः, इति च ‘आहुः’, विज्ञातार इति शेषः ; सः ‘महित्वा’ महत्त्वेन ‘ततः’ तेभ्यो लोकत्रयेभ्यः, तत्तद्देवताभ्यः, तस्मात् समुदिताद् विश्वाच्च ‘प्ररिरिचे’ अतिरिक्तोऽस्ति ; एतस्मात्सौरजगन्मण्डलादहिरण्यस्योति ॥

[ २६ ]

८४—११—प्रवर्ग्ये । ‘शिरो वा एतद् यज्ञस्य यत् प्रवर्ग्यः’ ग्रीवा उपसदः । पुरस्तादुपसदां प्रवर्ग्यं प्रवृणक्ति’—इति तै० आ० ५. ६. १. । अत्रैतत् सायणीयं भाष्यम्—“तत्र प्रथमं तावत् प्रवर्ग्यस्य कालं विधत्ते—‘शिरो वा ०—० प्रतिदधाति’—इति । प्रवर्ग्यस्य यज्ञशिरोरूपत्वात्, उपसदां च यज्ञग्रीवारूपत्वात्, उभयोः

सामीप्याय उपसदा मनुष्ठानात् प्रागेव प्रवर्ग्य' कर्मानुतिष्ठेत् ।  
 तस्मै धृते पयःप्रवेपः प्रवृञ्जनम्, तद् यस्मिन् कर्मविशेषे विद्यते,  
 सोऽयं प्रवर्ग्यः; स कर्मविशेषो यथा सम्पद्यते तथा प्रवृञ्जनं  
 कुर्यादित्यक्षरार्थः—इति । 'तस्मादध्वर्युं घर्मं सम्भरतस्तं सम्भृत्या-  
 हतुर्ब्रह्मन् प्रवर्ग्येण प्रचरिष्यामी होतरभिष्टुहीति'—इति ऐ० ब्रा०  
 १. ४. १; ३. ४. २. । शत० ब्रा० ३. ४. ४. १; ७. ३. २.  
 १; १०. २. ५. २; १४. १. १. १०, २७; ३. १२; ३. २.  
 २२, ३० । साङ्ख्या० ब्रा० ८. ७ । आश्व० श्रौ० ४. ६; ५.  
 १२; १२. ४ । कात्या० श्रौ० ८. ३. १८; २६. २. १, २ ।  
 साङ्ख्या० श्रौ० ५. १२. १ । लाट्या० १. ६. १ । 'एषोखा रिक्ता येने  
 पुरा प्रवर्जनात्'—इति च शत० ब्रा० ७. १. २. ८; १४. २. २. ४७ ।

—, —घर्मधुगा० । घर्मदुघा गौः भवति । 'तेषां ( अङ्गि-  
 रसां ) दृष्टिर्घर्मदुघासीत्' तै० ब्रा० २. १. १. १. । 'घर्मधुगिति  
 याज्ञिकाः' निरु० ११. ४. ८ । तत्रैव 'घर्मं = हरणम्'—इति  
 च । 'घर्मं हरणं पयसाम्'—इति च तट्टीका तत्र दुर्गाचार्यस्य ।  
 'घर्मं क्षीरस्य चरणशीलम्'—इति चाग्रे इहैव सायणः ( ८७ पृ०  
 ११ पं० ) । 'अध्वर्युर्घर्मदुघा माह्वयति'—इति आश्व० श्रौ० ४. ७.  
 २ । शत० ब्रा० ४. ३. ७. ४; १४. ३. ४. १५; ३. १. ३३ ।  
 कात्या० श्रौ० २६. ७. ४२ । 'अस्मै द्यावापृथिवी भूरि वामं  
 दुहायां घर्मदुघे इव धेनू' अथ० सं० ४. ५. २. ४ । 'किं ते  
 कृण्वन्ति कीकटेषु गावो नाशिरं दुक्के न तपन्ति घर्मम्'—इति  
 ऋ० सं० ३. ३. २१. ४ । "आशिरं सोममिन्द्रणयोग्यं पयो 'न  
 दुक्के' न दुहन्ति, किञ्च घर्मं प्रवर्गाख्यकर्मापयुक्तं महावीरपातं,  
 स्वपयःप्रदानदारेण 'न तपन्ति' न दीपयन्ति । एतेन साम्नाय्या-



अथ मपि नोपयुज्यन्त इत्यपि सूचितं भवति'—इति तत्र सायणः ।

अत्र यदुक्तं घर्म मितिपदस्य व्याख्यानं महावीरपात्र मिति, तद् घर्मशब्दस्य मुख्यार्थे न तपन्तीत्येतस्यान्वयानुपपत्त्या लक्ष-  
णया तदाधारे वृत्तिस्वीकारात् । एव मन्यत्रापि यत्र यत्र घर्म-  
प्रवर्ग्य-महावीर-शब्दानां मेकार्थतया व्याख्यायते, तत्र सर्वत्रैवी-  
पचारिकत्वेन समाधेयम् । वस्तुतः, प्रवर्ग्यी नाम घर्मात्पादनार्थः  
तस्मै हृते पयःप्रक्षेपरूपः प्रवृत्तनाख्यः कर्मविशेषः ; घर्मस्तु तत्र  
समुत्पद्यते उपादेयखाद्यविशेषः, महावीरः खलु तत्सम्पादनाया-  
धारभूतः कटाहविशेषः, उखा चुल्लीत्यनर्थान्तर मिति विवेकः ।

‘इन्द्राय घर्मवते पुरोडाश मेकादशकपालं निर्वपेद् ब्रह्मवर्चस-  
कामः । ब्रह्मवर्चसं वै घर्म इन्द्र मेव घर्मवन्तं स्वेन भागधेये-  
नोपदधाति, स एवास्मिन् ब्रह्मवर्चसं दधाति, ब्रह्मवर्चस्त्रैव  
भवति’—इति तै० सं० २. २. ७. २ ।

८५—७ — तैत्तिरीयकम् ( तै० आ० ५. १. ५. ४. ) ।

“यद् ब्रा० ३ इत्यपततत्”—इति तत्रत्यो पाठः ।

—७— तदुशब्दः । तत्, उशब्द एवकारार्थः । ‘अथा-  
प्युकार एतस्मिन्नेवार्थे उत्तरेण वृषेमे वदन्ति सत्यं सु ते वदन्तीत्य-  
थापि पदपूरण इदं सु तदु’—इति यास्कः ( १. २. ४. ) । “अथा-  
प्युकारः० । विनिग्रहार्थं भवति । स पुनरुत्तरेण द्वितीयवाक्य-  
गतनार्थेन संयुक्ते प्रयुज्यते । तद्यथा—‘वृषा’ ‘इमे’ वृषलाः ‘वदन्ति’,  
‘सत्यम्’ ‘उ’ ‘ते’ ब्राह्मणाः ‘वदन्ति’ ‘इति’ । विनिग्रहो नाम  
विभागेनावस्थितयोः यन्नदत्तदेवदत्तयोरेकस्मिन् यन्नदत्ते अभि-  
मतज्ञापनस्य नियमेन ग्रहणं यत् स विनिग्रहः ; तदर्थो  
विनिग्रहार्थः ; विनिग्रहार्थ एव विनिग्रहार्थीयः । ‘अथापि’



उकारः 'पदपूरणः' भवति— 'इदं मु ( ऋ० सं० ४. ५१. १. )'  
 + + + । 'इदं' तत् ज्योतिः + + + उकारः पदपूरणः ।  
 + + + । 'तदु ( ऋ० सं० १. ६. २. ६. )' । + + + ।  
 'तत्' × × × 'उ' इति पदपूरण एव । × × × —इति  
 च तद्धृत्तिः । अन्यत्रापि 'ये प्रवृत्तेऽर्थे' मिताक्षरेषु अन्येषु वाक्य-  
 पूरणा आगच्छन्ति पदपूरणास्ते मिताक्षरेष्वनर्थकाः कम् ईम्  
 इत् उ इति—इति निरु० १. ३. ५ ।

—८— यदा । 'वागेषा माध्यमिका; धर्मधुगिति याज्ञिकाः'  
 —इति(११.४.८.)यास्कोक्तिस्त्वारस्याद् व्याख्यानान्तरमाह यदेति ।

—१७— क्षुरङ् ( पा० ३. १. ५२. ) । अङ्भावः ( पा०  
 ६. ४. ७५. ) । अत्रेदं यास्ककृतं व्याख्यानम् ( ११. ४. ८. )—  
 "उपपत्तये सुदोहनां धेनु मेतां कल्याणहस्तो गोधुगपि च दोग्ध्ये-  
 नां श्रेष्ठं सर्वं सविता सुनोतु न इत्येष हि श्रेष्ठः सर्वेषां सवानां  
 यदुदकं यदा पयो यजुष्मदभीष्टो धर्मस्तं सु प्रव्रीमि"—इति ॥

[ २७ ]

८६—७— अन्नगा । निघण्टो गोनामसु प्रथमम् पदम्  
 ( २. ११. १. ) । 'अन्नगा अहन्तव्या भवति, अघञीति वा'-  
 इति निरु० ११. ४. ८. ।

—१०—अत्रापि । निरुक्ते 'तस्या एषापरा भवति ( ११.  
 ४. १० )'—इति अत्रापि व्याख्याहैविध्यसूचनात् । निरुक्ते त्वेषा  
 ऋक् 'निगदव्याख्याता'—इत्युक्तम् ( ११. ४. ११. ) । निगद्यमाने-  
 नैव मन्त्रपाठेनैव विस्पष्ट माख्यातेति तस्यार्थः ; तैत्तिरीयारण्य-  
 कादौ सायणादिभिस्तथैव बोधितत्वात् ( तै० आ० १. ८. ४. ) ।

—१६— वायादित्यौ । ‘अश्विभ्यां व्यावापृथिवीभ्यां सूर्या-  
चन्द्राभ्यां वा वर्षाय दुहां दुग्धां प्रचरतां पयः उदकम्’-इति  
हि तत्र ( निरु० ११. ४. १० ) दुर्गभाष्यम् ॥

[ २८ ]

८६—१८— अभिष्टवे । ‘अध्वर्यू घर्मं सन्नरतस्तं सन्नृत्या-  
हतुर्ब्रह्मन् प्रवर्ग्येण प्रचरिष्यामो होतरभिष्टुहीति ( १. ४. १. )’  
-इत्यारभ्य ऐतरेयब्राह्मणोक्तं मभिष्टवकाण्डं द्रष्टव्यम् । तत्रैव  
‘गौरमोमेदनु वत्सं मिषन्तम्’-इति च ( १. ४. ५. ) । आश्व-  
लायनीयश्रौतसूत्रे च ( ४. ६. ७ ) तथैव ।

८७-७— मीमयति । धातुपाठः १३. २५ । पुरस्ता-  
चोक्तं मेव मेव ( ६२ पृ० ८ ऋ० ) ।

—८— मातवै । तुमर्थे तवै-प्रत्ययः ( पा० ३. ४. ८. ) ।

—१४— अत्रापि । निरुक्ते त्वस्य मेघपरतया व्याख्यानं  
मेव मुख्यं मिति सूचितम् । तद्यथा—‘(गौः) वागेषा माध्य-  
मिका ; घर्मधुगिति याज्ञिकाः’-इति ११. ४. ८ । तदेवं घर्म-  
धुगिति निरुक्तकारस्य न तु स्वमतं मिति स्पष्टम् । निघण्टौ च  
वाङ्नामसु गौरिति चतुर्थं पदम् ( १. ११. ) ।

८८—३— करोति । अत्रैतद्यास्त्रीयं व्याख्यानम्—“गौरन्व-  
मीमेदत्सं निमिषन्तं मनिमिषन्तं मादित्यं मिति वा मूर्धानं  
मस्याभिहिङ्ङकरोन्ननायं सृक्ताणं सरणं घर्मं हृषणं मभि  
वावशाना मिमाति मायुं प्रप्यायते पयोभिर्मायुं मिवादित्यं मिति  
वा”-इति ११. ४. ८. ॥

[ २८ ]

८८—१६— रूपनाम । निघ० ३, ७, २ ।

—१७— अय मेकार्थः । अधियन्तीय इति भावः । शाक-  
पूणिमते यास्कमते चाय मर्थी रूपक एव, न तु वास्तविकः ; एत-  
द्वाख्याने 'वागेषा माध्यमिका'—इत्येतन्मात्रोक्तेः ( निरु० २, २,  
५. ) । वस्तुतोऽत्र सूक्ते य एव मन्त्रा याज्ञिकैरधियज्ञतया व्याख्या-  
यन्ते, तेषां सर्वेषां मेवाधिदैवतानि व्याख्यानान्येव सुख्यानि ;  
यास्कीयनिरुक्तवचनभङ्गा तथैवप्रतीतिः, तादृशार्थमात्रतः शाक-  
पूणिः संशयोच्छेदवर्णनाच्चेति दिक् ।

—१८— शाकपूणिः । शाकपूणिरित्येव स्याद् विशुद्धम् ;  
निरुक्ते बहुत्र तथैव दर्शनात् ( ३. ११ ; ८, ५, ६, १४ ; १२,  
१६ ; १३, १०, ११ ) । अन्यत्र च साङ्ख्या० गृ० ४, १० ।  
निदा० सू० ४, ८ । वायु पु० ३, ४, २३ । 'शाकानि यः पूणयति  
संहन्ति, स शाकपूणः, तस्यापत्यं शाकपूणिराचार्यः'—इति निरुक्त-  
वृत्तौ दुर्गाचार्यः ( २, २, ४. ) ।

८८—४— ( नि० २, ८. ) = ( २, २, ४. ) । तन्निरुक्त-  
पाठो यथा— 'शाकपूणिः सङ्कल्पयाञ्चक्रे सर्वा देवता जानामीति,  
तस्मै देवतोभयलिङ्गा प्रादुर्बभूव, तां न यज्ञे, तां पप्रच्छ विविदि-  
षाणि त्वेति साक्षा एता गृच मादिदेवैषा महेवतेति'—इति  
निरु० २, २, ४ ।

९०—१८— अभेदाभिप्रायेण । अत्रैतद् यास्कीयं व्याख्या-  
नम् — "अयं स शब्दायते येन गौरभिप्रवृत्ता 'मिमाति मायुं'  
शब्दङ्करोति ; मायु मिवादित्य मिति वा ; वागेषा माध्यमिका  
'ध्वंसने' मेघेऽधिश्रिता ; सा चित्तिभिर्निर्करोति मर्त्यं, विद्युद्

भवन्ती प्रत्यूहते वत्रिं; वत्रिरिति रूपनाम, वृणोतीति सतो  
वर्षेण प्रच्छाद्य पृथिवीं; तत् पुनरादत्ते”—इति २. २. ५ ॥

[ ३० ]

८१—१—जीवनवता जीवितशरीर मिति यावत् । जीव-  
शब्दः पुंलिङ्ग आत्मवाची, लीवलिङ्गस्तु जीववच्छरीरवाचीति  
विवेकः । ‘जीवं वै देवानां हविः’ शत० ब्रा० १. २. १. २० ।

—, —तुरगात् । ‘तुरः इति यमनाम; तरतेर्वा, त्वर-  
तेर्वा, त्वरया, तूर्णगतिः’—इति निरु० १२. २. ३ । तुरण्यति =  
तूर्ण मञ्चुतेऽधानम्’ निरु० २. ७. ६ । ‘तौरयाणः = तूर्णयानः’  
निरु० ५. ३. ३ ( निघ० ४. २. ५४. ) । गातुं = गमनम् निरु०  
४. ३. ५ । अन्ययोर्वहुव्रीहिः ॥

—२— सदेजच्छये । सत् एजत् शये । निघण्टी गृहनामसु  
( निघ० ३. ४ ) ‘पश्यम्’—इति षष्ठं पदम् ।

—४— आकारः । ‘आ इत्यर्वागर्थे’—( १. १. ५. ) इति,  
‘एतस्मिन् ( समुच्चये ) एवार्थे × × × आकारः’—इति ( १. २.  
३. ), ‘आकार उपसर्गः पुरस्तादेव व्याख्यातः; अथाप्युपमार्थे  
दृश्यते’—इति ( ३. ३. ४ ), ‘आ इत्याकार उपसर्गः पुरस्तादेव  
व्याख्यातः; अथाप्यध्यर्थे दृश्यते’—इति ( ५. १. ६ ) च निरुक्ते ।

—६— पूर्वं । अस्मन्मते तु पूर्ववचनं निरर्थकम्; अन्नापर-  
पर्यायरयिरूपस्य नामरूपवतो देहस्य ब्रह्म-हिरण्यगर्भ-प्राणरूपस्य  
जीवस्य च एकस्मात् परमात्मन एवोत्पत्तिश्च्युतेः । तथाहि—  
‘तस्मादेतद् ब्रह्म नाम रूप मन्त्रश्च जायते’—इति सु० उप० १. १.  
८ । किञ्च ‘एतस्माज्जायते प्राणि मनः सर्वेन्द्रियाणि च । खं

वायुर्ज्योतिरापः पृथिवी विश्वस्य धारिणी'-इति च २. १. ३ ।  
मुण्डकेऽपि ( २. १. ) जीवसृष्टिः श्रूयत एव । तथाहि—'तदेतत्  
सत्यम्, यथा सुदीप्तात् पावकाद् विस्फुलिङ्गाः सहस्रशः प्रभवन्ते  
सरूपाः । तथाक्षरात् विविधाः सोम्य भावाः प्रजायन्ते तत्र  
चैवापि यन्ति'-इति ।

—८—जीवापीतं । 'जीवापितं' इतीह पाठ्यम् ; जीव-  
धातोर्णिचि ह्यन्दसे पुगि रूपम् ।

—९—श्रुतेः । ( छा० उप० ६. ११. ३. ) । 'जीवापेतं'-  
इति शुद्धम् । 'न जीवो म्रियते'-इति तच्छेषः ।

—१०—जीवः । 'जीवा न्योतिरशीमहि' ऋ० सं० ७. ३२.  
२६ । 'वालाग्रशतभागस्य शतधा कल्पितस्य च । भागो जीवः  
स विज्ञेयः स चानन्याय कल्पति' श्वेता० उप० ५. ८ । छान्दो०  
उप० ६. ३. २ ; ११. १ ; २ । प्रश्न० उप० ५. ५ । 'जीवसञ्ज्ञो  
ऽन्तरात्मान्यः सहजः सर्वदेहिनाम् । येन वेदयते सर्वं सुखं दुःखं  
च जन्मसु' म० सं० १२. १२, २२, २३, ५३ । याज्ञ० सं० ३.  
१३४ । 'अयं कर्तृत्वभोर्तृत्वाभिमानित्वेन ब्रह्मलोक-परलोक-  
गामी व्यावहारिको जीव इत्युच्यते'-इति वेदान्तसारः ।

—११—स्वधाभिः । 'स्वधा'-इति निघण्टौ उदकनामसु  
( १. १२. ८७. ), अन्ननामसु ( २. ७. १७. ) च । निरुक्ते ७.  
७. ३. स्वधया = अन्नेन, १०. १. ६. स्वधावू = अन्नवते, १२. २.  
६. स्वधावः = अन्नवन् । उदकस्य 'निगमोऽन्वेषणीयः'-इत्युक्तं  
निघण्टुभाष्ये देवराजेन ।

—१२—स्वधाकारपूर्वकदत्तैः । पिण्डादिभिरित्यर्थः ।  
'स्वधा पिदध्यो अजरां कृणोमि' ऋ० सं० १२. २. ३२ । 'नमो



देवेभ्यः स्वधा पितृभ्यः' वा० सं० २, ७ । 'स्वधा वै पितृणा-  
मन्नम्' शत० ब्रा० १२, ५, ४, ४ । 'आ स्वधा असु स्वधा' तै०  
ब्रा० १, ६, ८, ५ । 'अग्नी स्वधा' शत० ब्रा० २, ६, १, १४ ।  
'नमस्तारो देवानां स्वधा पितृभ्यः' तै० सं० ६, ३, २, ५ । अस्म-  
न्मते तु स्वधाशब्दस्य स्वधाकारपूर्वकेऽन्ने लक्षणास्तीकारो निर-  
र्थकः ; अन्नवाचित्वेनापि वेदे तस्य सुग्रहत्वात् । 'अन्नाद् भूतानि  
जायन्ते' ( तै० उप० २, २, )—इत्यादिश्रुतेः, कान्दोष्ये बृहदा-  
रण्यकेऽपि जीवशक्तिप्रकरणान्नानाच्च ( ५, ३, १-१० ; ६, २,  
१-१६, ) जीवानां मलैश्चरणं स्फुटम् ॥

[ ३१ ]

८२—१—आदित्यम् । व्याख्यानं जेतदधिदैवतपक्षे ; अध्या-  
त्मपक्षेऽप्यस्य व्याख्यानं सायणसम्मतम् । अतएवोक्तं मिहैव  
एतत्सूक्तोपक्रमे ( ४८ पृ० ) 'अपश्यं गोपा मित्यादिना ब्रह्मसाक्षा-  
त्काररूपस्य प्रशंसा'—इति । तदाध्यात्मिकं व्याख्यानं त्वेवं दृश्यते  
निरुक्तपरिशिष्टे— "आवरीवर्त्ति भुवनेष्वन्तरित्यथैष महानात्मा  
सत्त्वलक्षणस्तत्परं तद् ब्रह्म तत् सत्यं तत् सलिलं तदव्यक्तं तद-  
स्पर्शं तदरूपं तदरसं तदगन्धं तदमृतं तच्छुक्लं तन्निष्ठो भूतात्मा  
सैषा भूतप्रकृतिरित्येके तत् क्षेत्रं तज्ज्ञानात् क्षेत्रज्ञं मनुष्याय  
निरात्मकं मयैष महानात्मा त्रिविधो भवति सत्त्वं रजस्तम इति  
सत्त्वं तु मध्ये विशुद्धं तिष्ठत्यभितो रजस्तमसी (रजः) इति काम-  
वैषस्तम इत्यविज्ञातस्य विशुद्ध्यतो विभूतिं कुर्वतः क्षेत्रज्ञपृथक्त्वाय  
कल्पते प्रतिभातिलिङ्गो महानात्मा तमोलिङ्गो विद्या प्रकाश-  
लिङ्गस्तमोऽपि निश्चयलिङ्ग आकाशः"—इति ( १२, २, ३, ) ।

—२— भीमादित्यानां । भीमादीना मिति शुद्धम् ।

—४— लङ्गादिप्रदेशेषु । भूविद्यायाः खविद्यायाश्चात्र परि-  
चयः स्यात् सायणस्य ।

—६— अस्य ब्राह्मणम् । ऋग्वेदाङ्गणम्, ऐतरेयक मिति  
यावत् ( ऐ० आ० २, १, ६, ६. ) । वस्तुतः सायणस्तु न ऋग्वेदी,  
'गाखा तस्य च याजुषी'-इतिपरिचयग्रन्थस्य विद्यमानत्वात् ।  
अतोऽत्र 'अस्य ब्राह्मणम्'-इत्येव पाठो युक्ततरः स्यात् ।

—८— तैत्तिरीयकम् । ( तै० आ० ५, ६, ४. ) । शत-  
पथेऽपि—'अपथ्यं गोपा ०—० एष वै गोपा य एष तपति, एष  
हीदं सर्वं गोपायति'-इति १४, १, ४, ८ । 'गोपा इति, एष  
हि सर्वेषां भूतानां गोपायितादित्यः'-इति च निरुक्तम् ७,  
३, २ । इहैव पुरस्तादपि ( ७६ पृ० ) गतम् 'इतो विश्वस्य भुव-  
नस्य गोपाः'-इति ॥

[ ३२ ]

८२—१०— ईम् । ई मित्यव्ययम् । सायणीयभाष्ये प्रायः  
सर्वत्रैव इदमर्थकं भवगम्यते, यत्वेदमर्थकं पदान्तरं श्रूयते तत्रा-  
नर्थकं च भवति । यथा—'ए मेनं सृजता सुते' ऋ० सं० १, ८,  
२ । उदाहृतं चैतदेव निरुक्ते निपातप्रकरणे 'अथ ये प्रवृत्तेऽर्थे  
ऽमिताक्षरेषु ग्रन्थेषु वाक्यपूरणा आगच्छन्ति पदपूरणास्ते मिता-  
क्षरेष्वनर्थकाः कम् ईम् इत् उ इति'-इति ( १, ३, ५. ) ।  
'प्रवृत्ते' परिसमाप्ते 'अर्थे' अन्यैरेव वाक्यगतैः पदैः, 'अमिताक्षरेषु'  
ग्रन्थग्रन्थेषु 'वाक्यपूरणाः', 'मिताक्षरेषु' पद्यग्रन्थेषु 'पदपूरणाः'  
इत्येव तस्यार्थः सर्वसम्मतः । तदेवं यत्रान्यैः पदैः अर्थो न

परिसमाप्तः, तत्र तु नेमिऽनर्थका इत्यपि फलितं भवति । अत एवेहैव पुरस्तात् ( ६०, ६३, ६८ पृ० ) त्रिषु व्याख्यात मी मिदमर्थकम्, एवार्थकञ्चैकत्र ( ६८ पृ० ) सायणेन । यद्यप्येवं तथापि नैरुक्तनिगमेष्वपि बहुष्वेव 'इम्' श्रूयते ; तेषु सर्वेष्वेव तस्यानर्थक्यं मेव दृष्टितं यास्केन ( १. १. ५ ; २. २. ४ ; ४. १. ३ ; ५. ४. १० ; १३. १. १. ), पञ्चमे पुनस्तादानर्थक्यं स्मारितञ्च । निघण्टौ तु निघण्टुके काण्डे ( १. १२. ६३. ) उदकनामखेकं पठित मीम् पदम्, नैगमिऽप्यपरम् ( ४. २. ८०. ) । निघण्टुक-परिपठित मेवेंगदो व्याख्यातो यास्केन 'अथ ये प्रहस्येऽर्थे'-इत्यादिना ( ८८ पृ० १८ पं० ) ; क्रमप्राप्तस्य नैगमस्य 'इम्'-गन्दस्य व्याख्यानावसरेऽपि ( ५. ४. १०. ) तदेव संसृतम् ।

— १० — चकार । “चकारेति करोति-किरती सन्दिग्धी वर्षकर्मणा”-इति निरुक्तम् २. २. ४ । ‘करोति-किरती सन्दिग्धी धातू वर्षकर्मणा सञ्वध्यते’-इति तट्टीका ।

— ११ — निरुक्ते तु ( २. २. ४. ) ‘सः’ = सध्यसः ( निघः ) ।

— १२ — द्विरगिति निघण्टावन्तर्हितनामसु ( ३. २५. ) चतुर्थे पदम् । अस्य चेह ‘आदित्योपहितम्’-इति व्याख्यानं कृतं यास्केन ( निरु० २. २. ४. ) । ‘आदित्यस्य रश्म्यान्तर्गत वर्ष मनभिव्यक्तम्’-इति तट्टीका ।

— १३ — मातुर्योना परिवीतः । ‘माता अन्तरिक्षम्, निर्मीयन्तेऽस्मिन् भूतानि । योनिरन्तरिक्षम् महानवयवः ; परिवीतो वायुना । अयं मपीतरो योनिरेतन्मादेव ; परिधुतो भवति’-इति निरु० २. २. ४ । तदेव मिहान्तरीक्षवाचिनोः मातुर्योनिशब्दयोरेकत्र श्रवणादेकस्यार्थसङ्कोचः स्वीकार्य इत्याह

दुर्गाचार्यः—‘योनिरन्तरिक्षम्, आकाशस्यैव प्रदेशविशेषः कश्चित्’  
—इति । वस्तुतोऽन्तरीक्षस्य क्वचिदंशे एव मेघः समुत्पद्यते, स च  
वायुना परिबीतस्तिष्ठति ; स्त्रीयोनावपि गर्भस्य स्थितिर्जलेन  
परिधुत एव ; वायुनेव वा स्यात् ; दुर्गाचार्यस्वाह ‘स्त्राव्ना  
मांसेन च’—इति ( २. २. ४. ) ।

—१३— बहुप्रजाः । ‘बहुप्रजाः कच्छ मापद्यते इति परि-  
व्राजकाः’—इति परिव्राजकमतं मुक्तावदद् यास्कः स्वमतम्—  
‘बहुप्रजा भूमि मापद्यते’—इति । तदेव मिह बहुप्रजाः बहुधारी  
वृष्टिरिति यास्कमतम्, बहुप्रजाः बहुपत्न्यो दरिद्र इत्यपरमतम् ।  
किञ्च यास्कमते निर्ऋतिशब्दोऽत्र पृथ्वीवाचकः, अपरमते तु दुःख-  
वाचक इति विशेषः । ‘आविवेश’—इत्यस्यैवार्थः कृतो यास्केनात्र  
‘आपद्यते’—इति ( २. २. ४. ) ।

८३—२४— अस्मान्मते त्वस्य मन्त्रस्य साङ्ख्यनयेऽप्यर्थः सन्न-  
वेत् । तद्यथा— ‘यः’ महान्, प्रकृतेः प्रथमपरिणामः ‘ई’ जगत्  
‘वकार’, ‘सः’ ‘अस्य’ तत्त्वं फलं वा सुखदुःखलक्षणं ‘न वेद’  
नैव जानाति ; अचेतनत्वात् । ‘यः’ तु पुरुषः ‘ई’ जगत् ‘दर्श’  
पश्यति, स ‘तु’ तस्मात् जगतः महतो वा ‘हित्क्’ पृथगेव ;  
निर्लिप्तत्वात् । तदेवं प्रकृतेः कर्तृत्वं, पुरुषस्य द्रष्टृत्वं चाख्यात  
मिति सिद्धं साङ्ख्यमत मिति दिक् ॥

[ ३३ ]

८४—३— द्युलोकः । द्युस्थः सूर्य एवात्राभिप्रेतः ; सूर्य-  
लोक एव हि द्युलोक उच्यते ।

—४— नाभिरत्र । ‘अत्र’ सौरजगन्मण्डले ‘नाभिः’ नाभि-



भूतः, स एव । यथा शरीर-नाभिः सर्वेषां नाद्यादीनां ग्रन्थि-  
भूतः तिष्ठति, यथा च चक्रमध्यभागे अरादीनां माश्रयस्तिष्ठत्येव  
नाभिः, तथैतज्जगन्मण्डलमध्यदेशे सर्वेषां ग्रहोपग्रहाणां ग्रन्थि-  
रूपस्तिष्ठति सूर्यः, ततः सोऽपि नाभिरिति व्यपदिश्यते । तदुक्तं  
यास्केनास्यैव सन्वत्य व्याख्यानं— 'नाभिः सन्नहनात्, नाभ्या  
सन्नद्धा गर्भा जायन्त इत्याहुः । एतस्मादेव ज्ञातीन्कनाभय  
इत्याचक्षते'—इति ४. ३. ५ ।

—११— बन्धुः । 'अत्र' जगन्मण्डलमध्ये स्थितः स एव सूर्यः  
'नाभिः' नाभिभूतः, 'बन्धुः' बन्धनं च सर्वेषां पृथिव्यादीनां  
तथास्माकं मपि तत्रत्यानां मिल्यर्थोऽस्माकम् । अत एवोक्तं मिह  
यास्केन— 'बन्धुः सन्वत्यनात्, नाभिः सन्नहनात् ०—०  
ज्ञातीन्कनाभय इत्याचक्षते सन्वत्येव इति च'—इति ४. ३. ५ ।

—१६— दुर्लोकइत्यादिः दक्षिणभिरित्यन्तो ग्रन्थः स्यान्नि-  
रुक्तविरुद्धः ; तत्र हि सुव्यक्तं मुक्तम्— 'पिता दुहितुर्गर्भं माधात्  
पर्जन्यः पृथिव्याः'—इति ४. ३. ५ । तदेव मिह पितेति पर्जन्य  
एव ब्राह्मी न त्वन्यः कथमपीत्यस्माकम् ।

—१७— दुहितुः । 'दुहिता— दुर्हिता, दूरे हिता, दीर्घे-  
र्वा'—इति निरु० ३. १. ४ ।

८५—१— ब्रह्मोद्यम् । ब्रह्मोद्यम्, ब्रह्मवद्यम्, ब्रह्मवा-  
द्यम्, इमानि त्रीण्येव पदान्येकार्थान्येव, प्राखाभेदात् पाठभेदाः ।  
'अथ ब्रह्मोद्यं वदन्ति'—इत्यादि ऐ० ब्रा० ५. ४. ६. । ब्राह्म-  
णानां मुद्यं संवादो ब्रह्मोद्यम्—इति तत्रैव सा० भा० । तत्स्व-  
रूपन्तु 'वृमेधश्च परुच्छेपश्च ब्रह्मवादा मवदेता मस्मिन् दारावाह्रे'  
ऽग्निं जनयाध यतरो नौ ब्रह्मयीयानिति वृमेधो ऽभ्यवदत् स धूम



मजनयत् परच्छेपोऽभ्यवदत् सोऽग्नि मजनयद्—इत्यादिश्रुतेः  
 ( तै० सं० २. ५. ८. ३, ४ ) अवगन्तव्यम् । “ब्रह्मोद्यं वदन्ति,—  
 कः खिदेकाकी चरति क उ खिज्जायते पुनः । किंखिद्विमस्य  
 भेषजं किंखिदावपनमहदिति होताध्वर्युं पृच्छति । सूर्य  
 एकाकी चरति चन्द्रमा जायते पुनः । अग्निर्हिमस्य भेषजं  
 भूमिरावपनं महदिति प्रत्याह । किंखित् सूर्यसमं ज्योतिः किं  
 समुद्रसमं सरः । कः खित् पृथिव्यै वर्षीयान् कस्य मात्रा न  
 विद्यत इत्यध्वर्युर्हीतारं पृच्छति । सत्यं सूर्यसमं ज्योतिर्द्यौः  
 समुद्रसमं सरः । इन्द्रः पृथिव्यै वर्षीयान् गोसु मात्रा न विद्यत  
 इति प्रत्याह । पृच्छामि त्वा चितये देवसख यदि त्व मत्र मनसा  
 जगन्त्य । केषु विष्णुस्त्रिषु पदेष्वस्यः केषु विश्वम्भुवन माविवेशेति  
 ब्रह्मोद्गातारं पृच्छति । अपि तेषु त्रिषु पदेष्वस्मि येषु विश्वं  
 भुवन माविवेश । सद्यः पर्येमि पृथिवी मुत द्या मेकेनाङ्गेन दिवो  
 अस्य पृष्ठ मिति प्रत्याह । केचन्तःपुरुष आविवेश कान्यन्तःपुरुष  
 आपर्पितानि । एतद् ब्रह्मन्नपवङ्गामसि त्वा किंखिन्नः प्रति वोचास्य-  
 चेत्युद्गाता ब्रह्माणं पृच्छति । पञ्चस्वन्तःपुरुष आविवेश तान्यन्तः-  
 पुरुष आपर्पितानि । एतत् त्वात्र प्रतिबन्वानो अस्मिन् मायया  
 भवस्युत्तरो मदिति प्रत्याह । प्राञ्च सुपनिष्क्रम्यैकैकशो यजमानं  
 पृच्छन्ति, पृच्छामि त्वा पर मन्तं पृथिव्या इति ; इयं वेदिः परो  
 अन्तः पृथिव्या इति प्रत्याह—इति आश्व० श्रौ० १०. ८. १-३ ।  
 तैत्तिरीयब्राह्मणे पुनरेषां मन्त्राणां किञ्चिद् व्याख्यानं मपि  
 श्रूयते । तद्यथा— ‘होता च ब्रह्मा च ब्रह्मोद्यं वदतः०—०  
 दक्षिणतो ब्रह्मा भवति ०—० उत्तरतो होता भवति ०—० किं  
 खिदामीत् पूर्वचित्तिरित्याह, द्यौर्वै वृष्टिः पूर्वचित्तिः, दिव भव

वृष्टिं भव रन्ध्रे—इत्यादि ३. ८. ५ । एवं शत० ब्रा० ४. ६. ८. २० ; ११. ४. १. २ ; ५. ३. १ ; ६. २. ५ ; १३. २. ६. ८ ; ५. २. ११ ; १४. ६. ८. १ । कात्या० श्रौ० १२. ४. २० । म० सं० ३. २३१ ( ब्रह्मोद्या ) ।

—६— वृच्छामीति, इयं वेदीति च हे ऋची वाजसनेयिनो  
ऽप्यामनन्ति ( २३. ६१, ६२. ) ।

—१५— तैत्तिरीयकम् । तै० ब्रा० ५. ३. ५ ।

८६—१०— श्रुतेः । तै० ब्रा० ३. २. ८. १२ ।

—१७— पर्यवसानाच्च । एतयोर्ऋचीर्व्याख्यानपरं मेतदस्ति  
तैत्तिरीयकं ब्राह्मणम्— ( १ ) “वृच्छामि त्वा परं मन्तं वृथिव्या  
इत्याह, वेदिर्वै परो अन्तः वृथिव्याः ; वेदि मेवाव रन्ध्रे ।  
( २ ) वृच्छामि त्वा भुवनस्य नाभिरित्याह, यज्ञो वै भुवनस्य  
नाभिः ; यज्ञ मेवाव रन्ध्रे । ( ३ ) वृच्छामि त्वा वृष्णो अश्वस्य  
रेत इत्याह, सोमो वै वृष्णो अश्वस्य रेतः ; सोमपीथ मेवाव  
रन्ध्रे । ( ४ ) वृच्छामि वाचः परमं व्योमेत्याह, ब्रह्म वै वाचः  
परमं व्योम ; ब्रह्मवर्चस मेवाव रन्ध्रे”—इति ३. ८. ५ । ‘ब्रह्मोद्य-  
नामका होतृब्रह्मकथितप्रश्नोत्तररूपाः संवादा उच्यन्ते,—इति च  
तद्वाच्योपक्रमः । तदेतस्माद् ब्राह्मणग्रन्थादेव भवगम्यते,—अनयोः  
पूर्वस्या ऋचि एकैकचरणे एकैकप्रश्न इति प्रश्नचतुष्टयम्, उत्त-  
रस्यान्वनुक्रमेण तथैवोत्तरचतुष्टयमिति ; किञ्चैतत्प्रश्नोत्तरविज्ञा-  
नाद् पृथिवीस्वरूपादितत्त्वज्ञानलाभ एव फलमिति ।

तानि च तत्त्वानि देशकालपात्रोपदेष्टृभेदादिभिन्नानि स्युः ;  
अस्माभिस्त्वेव सुपलब्धानि,—

( १ ) परो अन्तः शेषसीमा । ‘इयं’ सन्निहिता आसनस्थानात्

वेदिरेव पृथिव्याः शेषसीमा । पृथिव्याः सीमानं पश्येय मिति धिया इतो वेदित एव यदि कश्चिद्वज्रगत्या प्राङ्मुखो ऽगमिष्यत्, स नूनं तथा प्राङ्मुख एव गच्छन्तस्यां वेद्या मेव प्रत्यागमिष्यत् ; एवं प्रत्यङ्मुखो निर्गच्छन्नपि प्रत्यङ्मुख एव प्रत्यागमिष्यदित्यादि । पृथिव्याः गोलाकृतित्वं मेवात्र निदानं सूचितम् । एवं यदि कश्चिदस्या मेव वेद्या मृजु रन्ध्र मेव मकरिष्यत्, यत् सर्वा पृथिवीं भित्त्वा परपृष्ठस्य माकाशं स्पृशेत्, तर्हि स नूनं मन्नास्यत् यथा तस्य रन्ध्रस्यैकोऽन्तः परपृष्ठाकाशसंलग्नस्तथैवापरोऽन्त एतद्वेदीगत इति, पूर्णपृथिवीभिद्वन्त्रान्तनिर्णयादेव च पृथिव्याः परमान्तनिर्णयः सुवचः । पृथिव्या निराधारत्वेन शून्यस्यत्वमेवेह निदानम् । तदित्यं प्रदर्शितोभयथापि सम्यच्यते 'इयं वेदिः परो अन्तः पृथिव्याः'—इति ।

( २ ) सूर्यस्य नाभित्वं मेघां भुवनानां माकर्षकत्वेन बन्धनरूपत्वादिति तूक्तं मेवासक्तत्वं ; सूर्यस्य रश्म्याकर्षणेनैव हि बद्धानीमानि भुवनानीति ।

( ३ ) सोमशब्देन चन्द्रः, जीवशरीरस्थो बलहेतु रसविशेषः, वल्लीरूपौषधिविशेषश्च गम्यन्ते । त एते त्रय एव वर्षहेतुभूतस्यास्य सूर्यस्य रेतोरूपाः, तद्वेतोजन्या इति भावः । सूर्यस्य रश्मिसंयोगाद् रसानां मादानधारणाभ्यां मेघा जायन्ते, ततो वृष्टिर्भवति ; अत एव सूर्यस्य वर्षहेतुत्वम् । तथाहि— 'अथास्य ( आदित्यस्य ) कर्म रसादानं रश्मिभिश्च रसधारणम्'—इति निरु ७. ३. ४ । 'अपाञ्च ज्योतिषश्च मिथ्याभावकर्मणो वर्षकर्म जायते'—इति च निरु. २. ५. २ । तत्र यथा वल्लीरूपस्य सोमस्य शरीरसोमस्य च सीरातपजलजन्यत्वेन सीररेतस्त्वमवगन्तव्यं, न तथान्तरित्य-

सोमस्य चन्द्रस्य ; तस्य तु सौरप्रभया प्रभावत्वेनैव तद्वेतोजन्यत्व-  
व्यपदेश इति विशेषः । तदुक्तं ऋषिणा— “अत्रा ह गौरमन्वत  
नाम त्वष्टुरपीच्यम् । इत्या चन्द्रमसो गृहे”-इति ऋ० सं० १.८४.  
१५ ; “सुषुम्णः सूर्यरश्मिश्चन्द्रमा गन्धर्वः”-इति च वा० सं० १८.  
४० । यास्कोऽप्याह-‘अथाप्यस्यैको रश्मिश्चन्द्रमसं प्रति दीप्यते,  
तदेतेनोपेक्षितव्यमादित्यतोऽस्य दोषिर्भवतीति’-इत्यादि २.२.२ ।

( ४ ) ब्रह्मणः परमव्योमेत्वेन वाचो गम्यत्वम् । परमव्योमत्वं  
नामाकाशस्याप्याश्रयत्वम् । तथात्वेन हि वर्णितं मन्यत्रान्य-  
त्रापि । तद्यथा—“सा होवाच यदूर्ध्वं याज्ञवल्क्य दिवो यद-  
वाक् पृथिव्या यदन्तरा व्यावापृथिवी इमे यदुभूतं च भवच्च  
भविष्यच्चेत्याचक्षते कस्मिन्स्तदोतं च प्रोतं चेति । स होवाच  
यदूर्ध्वं गार्गी दिवो यदवाक् पृथिव्या यदन्तरा व्यावापृथिवी इमे  
यदुभूतं च भवच्च भविष्यच्चेत्याचक्षत आकाश एव तदोतं च प्रोतं  
चेति । कस्मिन् खल्वाकाश ओतश्च प्रोतश्चेति । स होवाचैतद्वै  
तदक्षरं गार्गी”-इति बृह० उप० ३. ८. ६-८ ।

इत्यसिद्धेमानि चत्वारि विज्ञानानि लभ्यन्ते—

- (१) एतस्याः पृथिव्या गोलाकारत्वं निराधारत्वञ्च ।
- (२) सौरजगन्मण्डले सूर्यस्य नाभिरूपत्वेन बन्धनहेतुत्वम् ।
- (३) वल्ली-शरीर-चन्द्रप्रभारूपाणां सोमानां सौररेतःप्रभवत्वम् ।
- (४) ब्रह्मण आकाशाकाशत्वमनिर्वचनीयत्वं चेति ॥

[ ३६ ]

६७—२—सप्तार्द्धगर्भा । अथर्वसंहिताया मध्येष मन्त्रः श्रूयते  
( ६. २७. ७. ) । निरुक्तपरिशिष्टे त्वस्यैवं व्याख्याने दृश्यते—



“सप्तैतानादित्यरश्मीनय मादित्यो गिरति । मध्यस्थानोऽर्द्धशब्दः ।  
यान्यस्मिंस्तिष्ठन्ति, तानि धीतिभिश्च मनसा च विपर्ययन्ति ।  
परिभुवः परिभवन्ति सर्वाणि कर्माणि वर्षकर्माणा । इत्यधि-  
दैवतम् । अथाध्यात्मम् । सप्तैमानीन्द्रियाण्यय मात्मा गिरति ।  
मध्यस्थानोऽर्द्धशब्दः । यान्यस्मिंस्तिष्ठन्ति, तानि धीतिमिश्च मनसा  
च विपर्ययन्ति । परिभुवः परिभवन्ति सर्वाणीन्द्रियाणि ज्ञान-  
कर्माणा । इत्यात्मगति माचष्टे”-इति निरु० १३, ३, ३ ।

एतदनुसारतोऽस्य ये हे व्याख्याने प्रतीयेते, तत्रेदं माद्य  
मधिदैवतम् - “विष्णोः” व्यापकस्यादित्यस्य “सप्त” सप्तसङ्ख्याकाः  
“अर्द्धगर्भाः” अर्द्धे ‘मध्ये’ अन्तरिक्षे गर्भाः ‘गलिताः’ गृहीताः  
(तेनैवादित्येन) ‘रश्मयः’, “भुवनस्य” भूतजातस्य “रेतः” रेतसां  
वृष्टादकलक्षणानां “विष्वक्मणि” विधारणाख्ये कर्माणि नियुक्ताः  
सन्तः “प्रदिशा” प्रदिक्षु, दिक्षु विदिक्षु च “तिष्ठन्ति” विद्यन्ते ।  
“परिभुवः” भूलोकानां परितो विद्यमानाः “त” रश्मयः, “ते”  
‘तानि’ “विपश्चितः” आदित्यस्य स्वभूतानि “विष्वतः” विष्व-  
रूपाणि ‘सर्वाणि कर्माणि’ सृष्टानि भूलोकादीनीमानि  
“धीतिभिः” विधारणाख्ये स्व-कर्माभिः “मनसा” मनोनिदानान्न-  
निदानेन ‘वर्षकर्माणा’ च “परिभवन्ति” ‘विपर्ययन्ति’ परिवर्त्त-  
यन्ति, सदैवेति शेषः । इहार्द्धगर्भा मेघा इति केचित् ; सप्त-  
लोकीयत्वेन च तेषां सप्तत्वम् ॥

एवञ्चेहेमानि विज्ञानानि निष्पद्यन्ते -

(१) रश्मय इतो रसानाकृष्य अन्तरिक्षं यावत् गच्छन्ति,  
तत ऊर्ध्वं वायोर्गल्यभावात् तत्सखिभावापन्नानां तेषां मपि गति-  
निवृत्तिः सुतरां सम्पद्यते ।



(२) रश्मिकृतेन रसाणां विधारणेनैव मेघोत्पत्तिपूर्विका वष्टिर्जायते ।

(३) रश्मयः खलु सदैवेमान् लोकान् परिवर्त्तयन्ति । एते-  
नैव परिवर्त्तनेन दिवसरजनी सम्प्रदेयते, शीतश्रीष्मादयो भवन्ति,  
मूल्यादीनां सरसनिरसत्वादीनि च जायन्त इति भावः ॥

अथाध्यात्मम् । “विष्णोः” व्यापकस्यात्मनः “सत्” सत्-  
सञ्ज्ञाकानि “अर्द्धगर्भाः” अर्द्धगर्भाणि अर्द्धे ‘मध्ये’ हृदयभागे  
‘गर्भाणि’ ‘गलितानि’ गृहीतानि ( तेनैवात्मना ) ‘इन्द्रियाणि’,  
“भुवनस्य” शरीरस्य “रेतः” रेतसः वीर्यसञ्चयस्य “विधर्मणि”  
विधारणाख्ये कर्मणि नियुक्तानि सन्ति “प्रदिशा” प्रदिक्षु  
स्वस्त्रायतनेषु “तिष्ठन्ति” विद्यन्ते । “परिभुवः” शारीरकाम-  
क्रोधादीनां भावयितृणि “ते” तानि ‘इन्द्रियाणि’, “विपश्चितः”  
आत्मनः स्वभूतानि “ते” तानि “विश्वतः” विश्वानि ‘सर्वाणि  
कर्मणि’ दर्शनश्रवणादीनि “धीतिभिः” प्रज्ञाभिः “मनसा”  
अन्तःकरणजेन ‘ज्ञानकर्मणा’ च “परिभवन्ति” ‘विपर्ययन्ति’  
परिवर्त्तयन्ति, बहिर्मुखानि तानि अन्तर्मुखानि कुर्वन्तीति  
यावत् ॥ इहार्द्धगर्भा रसरक्तादयो धातव इति केचित् ॥

सप्तेन्द्रियाणि— पायूपस्थी, पञ्च ज्ञानेन्द्रियाणि च ( चक्षुः,  
श्रोत्रं, नासा, जिह्वा, त्वगिति पञ्च ) । ‘धीतिः प्रज्ञा’-  
इति निरु० १०. ४. ४ । ‘धीतिभिः कर्मभिः’-इति च निरु०  
११. २. ४ । ज्ञानसमुच्चितानि आत्मज्ञानमूलानि अग्निहोत्रा-  
दीनि, ज्ञानसाधनानि ध्यानधारणाप्रत्याहारादीनि वा कर्माणीह  
ज्ञानकर्मणि विवक्षितानीति ॥

[ ३७ ]

६८—६— यदिवेदं । ‘यदि, वा, इदम्’-इति दुर्गाचार्यकृतः  
पदच्छेदस्तु पदपाठविरुद्ध इत्युपेक्ष्य एवात्माक मनार्थत्वात् । ‘यत्  
इव, इदम्’-इति ह्याह पदकारः शाकल्यः ।

—१५—‘इदं सर्वं यदय मात्मा’-इति ब्र० उप० २. ४. ६ ।  
‘ब्रह्मैवेदं सर्वं’-इति मु० उप० २. २ । ‘आत्मैवेदं सर्वम्’-इति  
छा० उप० ७. २५. २ । ‘तदैक्षत बहु स्यां प्रजायेय’-इति  
छा० उप० ६. २. ३ ।

—१७—‘तदनन्यत्वमारम्भणशब्दादिभ्यः’-इति वे० सू० २. १. १४ ।

—१८— इवशब्दः । इह इवशब्दोऽप्यर्थ इति स्वीकृत्य पूर्व  
मुक्तं यदपीद मिति ( ६ पं० ) । उपमार्थ इवशब्दस्तु सुप्रसिद्ध  
एव, निवण्टावपि उपमाननामस्त्रेव पठितः ( ३. १३. १. ) । उप-  
मार्थाः सर्व एव व्याख्याता यास्केन ‘अथात उपमा’-इत्यादि-  
नैकपादेन ( ३. ३. १-५. ), निपातव्याख्यानेऽपीवशब्दस्योपमार्थ-  
तोक्ता ( १. २. १. ), एकत्र तु तस्य समुच्चयार्थतापि प्रकटिता  
( १. ३. ५. ), ‘इवः परिभवार्थे वा’-इत्यप्युक्त मेकत्र प्रसङ्गतः  
( ६. ३. ६. ) । ईषदर्थ इति तत्तात्पर्यं मन्यते दुर्गाचार्यः ।  
उपमालक्षणादिकं त्वेव मुक्तं निरुक्ते— “यदतत् तत्तदृश मिति  
गार्थस्तदासां कर्म ज्यायसा वा गुणेन प्रख्याततमेन वा कनीयांसं  
वा ऽप्रख्यातं वोपमिमीते ऽथापि कनीयसा ज्यायांसम् । ‘तन्-  
त्यजेव तत्स्तरा वनर्गू’ ( ऋ० सं० १०. ४. ६. ) ” ०—० ‘वनर्गू’  
वनगामिना वग्निमन्यनी बाहू तत्स्तराभ्या सुपमिमीते ०—०  
ज्यायांस्तत्र गुणोऽभिप्रेतः ०—० ‘विधवेव देवरम् ( ऋ० सं० १०.  
४०. २. ) ”-इत्यादि ३. ३. १, २, ३ । अत्रेयं दौर्गीं वृत्तिः—

“यत् किञ्चित् अतत् भवति तत्स्वरूपञ्च, अनग्निः खद्योतः अग्निसरूपं च, सोऽग्निनोपमीयते— अग्निरिव खद्योत इति । एवमतत्स्वरूपेण गुणेन गुणसामान्यात् उपमीयते । इत्येवं गार्ग्यं आचार्यो मन्यते । ‘तदासां कर्म’ स आसा सुपमानाना मर्थः ।  
०—० ‘ज्यायसा’ उक्लृष्टेन ‘गुणेन’, यो यस्मिन् द्रव्ये उक्लृष्टो गुणः तेन, ‘कनीयांसम्’ अनुक्लृष्टं गुणम् ‘उपमिमीते’ । तद्यथा— सिंहो माणवकः । सिंहे शौर्यं मुक्लृष्टम्, माणवक मेतेनोपमिमीते ; सिंह इव माणवको विक्रान्त इति । ‘प्रख्याततमेन वा’ ‘अप्रख्यातम्’ उपमिमीते । प्रख्यातश्चन्द्रमाः, अप्रख्यातो माणवकः, तं तेनोपमिमीते ; चन्द्र इव कान्तो माणवक इति । ‘अथापि’ क्वचित् ‘कनीयसा’ गुणेन ‘ज्यायांसम्’ अपि सन्तम् उपमिमीते । तदेतच्छब्दस्येव द्रष्टव्यम् । आह किमुदाहरणम् ? उच्यते— ‘तनूत्यजेव ० — ०’ । ‘तनूत्यजा’ तनूत्यजौ इत्यर्थः, ‘वनर्गू’ वनगामिनौ ; तत्र हि तयोर्द्यौयं सिध्यति । एवमस्या ऋचि ‘अग्निमन्यनो बाहू’ प्रशस्तौ ‘तत्स्तराभ्याम्’ अप्रशस्ताभ्याम् उपमिमीते । ०—० । ‘तत्र’ बाह्वोः ‘ज्यायान् गुणः अभिप्रेतः’ तयोः प्रशस्तत्वात् ; अप्रशस्तत्वाच्च तत्स्तरयोः कनीयान् । द्वितीयमुदाहरणमेतस्मिन्नेवायं ‘अथापि कनीयसा ज्यायांसम्’—इति । ‘विधवेव देवरम्’ यथा विधवा मृतभर्तृका काचित् स्त्री शयने रहसि अतितरां यत्नवती देवरमुपचरति ०—० तस्मात् तेनोपमिमीते अश्विनौ ०—० । एवमस्या ऋचि देवरेण कनीयसा ज्यायांसौ अश्विनौ उपमीयते, विधवया च यजमानः”—इति ।

८८—५— निघ० ३. २५. ‘निष्यम्’ १ ।

—१२— निरुक्ते परिदेवनाया वे उदाहरणे प्रदर्शिते ।

तदथा— “अथापि परिदेवना कस्माच्चिज्ञावात् । सुदेवो अथ प्रपतेदनावृत् ( ऋ० सं० १०. ८५. १४. )’, ‘न विजानामि यदि वेद मस्मि ( ऋ० सं० १. १६४. ३७. )’—इति”—इति ७. १. ३ । ‘परिदेवना—संशयोत्थापनम्’—इति, ‘आत्मनिन्दापूर्वको विलापः परिदेवनेत्युच्यते, यदि नाम एवं स्यात् साधु स्यादिति’—इति च दुर्गाचार्यः । परिदेवन मनुताप एव प्रसिद्धः ।

—१३— ( नि० ७. ३. ) = ( ७. १. ३. ) ।

—१४— श्रूयते । कठ० उप० ४. १. ।

१००—१— श्रूयते कठ० उप० ४. १. ।

—२—इति । अस्य मन्त्रस्य दुर्गाचार्यकृतं व्याख्यानं त्विदम्—  
‘न’ एतत् अहं (‘वि’) विस्मष्ट’ ‘जानामि’,— ‘यदि वा इदम् अस्मि’ कारणं परं ब्रह्माख्यम् ? अथ वा इदं तत्कार्यं हैत मस्मीति । अनयोः कार्यकारणयोर्द्वैताद्वैतयोरन्तरा वर्त्तमानो ‘निष्कः’ अन्तर्हितः, अविद्यया ‘सन्नद्धः’ च । अनेकैः सन्देह-ग्रन्थिभिः ‘मनसा’ उभे अपि द्वैताद्वैते ‘चरामि’ गच्छामीत्यर्थः । एवं सति ‘यदा’ ‘मा आ अगन्’ माम् आगच्छेत् ‘प्रथमजा बुद्धिः ; सा हि सर्वेन्द्रियेभ्यः प्रथमं जायते ‘ऋतस्य’ भगवत आदित्यस्य स्मृता ; तस्य हि प्रकृष्टा बुद्धिः, प्रहीणसर्वसंशया, तथा सर्वं मिद मसंशयं परिज्ञाय किं महं कारणसतत्वं उत द्वैतसतत्वं इति । ततः ‘अस्याः’ कृत्स्न-प्रज्ञातायाः ‘वाचः’ ‘भागम्’ अहम् (‘अश्रुवे’) अश्रुयाम्, यदियं कृत्स्ना वागभिवदति तत्त्वं मह माप्नुया मित्यर्थः”—इति ( निरु० ७. १. ३. ) ॥

[ ३८ ]

१०० - ८— अमर्त्यः । ‘प्राणा अमृताः शरीरं मर्त्यम्’-इति शत० ब्रा० १०. १. ४. १ ॥

—१३— लक्ष्यते । वस्तुतोऽन्नपरिणामा एवास्माकं देहाः । तदुक्तं छान्दोग्ये— ‘तस्मिन् ( चन्द्रलोके ) यावत्सम्प्रात मुषित्वा ऽयैत मेवाध्वानं पुनर्निवर्त्तन्ते ०—० त इह ब्रीहियवा ओषधिवनस्पतयस्तिलमाषा इति जायन्ते ऽतो वै खलु दुर्निष्प्रपतरं यो यो ह्यन्नं मत्ति यो रेतः सिञ्चति तद्भूय एव भवति’-इति ( ५. १०. ५, ६. ) । बृहदारण्यके चैव मेव ( ८. २. १६. ) ।

—,— गृहीत इत्यस्यैवेदं लौकिकं रूपं गृहीत इति । ‘हृप्रहोर्भृच्छन्दसि’-इति पा० ३. १. ८४. वा० ।

—१४— प्राड्येति । नैव प्राक्शब्दस्य स्वर्गादिलोकोऽर्थः, नाप्यत्र तथा सङ्गच्छते ; न हि कोऽपि अन्नेन गृहीतः स्वर्गच्छन्ति । अस्मन्नये तु ‘प्राड् एति, अपाड् एति’-इति जीवस्य लोकान्तरात् जन्ममृत्युरूपे गमनागमने एव विवक्षिते ते च स्वधया गृहीतस्यैव भवति । स्वधेति निघण्टावुदकनामसु च ( १. १२. ६७. ) पठितम् ; तस्माद् अन्यत्र यदुक्तं अहेति, तदेवेह स्वधेति । तदुक्तं पञ्चाग्निविद्यायाम्— ‘असौ वै लोकोऽग्निः ०—० तस्मिन्नग्नी अद्वां जुह्वति’-इत्यादि बृ० उप० ६. २. ६ । तच्छ्रद्धाशब्दस्य व्याख्यानं तत्र शङ्कराचार्येणैवं कृतम्— “ताः सूक्ष्मा आप आहुतिकार्यभूता अग्निहोत्रसमवायिन्यः कर्त्तृ-संहिताः अद्वाशब्दवाच्याः सोमलोके कर्त्तुः शरीरान्तरारम्भाय व्युत्थितं प्रविशन्त्यो हूयन्त इत्युच्यन्ते । तास्तत्र व्युत्थितं प्रविश्य सोममण्डले कर्त्तुः शरीरं मारभन्ते । तदेतदुच्यते देवाः अद्वां



बुद्धति तस्या आहुत्यै सोमो राजा सम्भवतीति । 'अद्वा वा आपः'—इति श्रुतेः । वेत्य यतिव्या साहुत्यां हुताया मापः पुरुष-  
वाचो भूत्वा समुत्थाय वदन्तीति प्रश्नस्तस्य च निर्णयविषयेऽसौ  
वै लोकोऽग्निरिति प्रसुतम् । तस्मादापः कर्मसमवायिन्यः कर्तुः  
शरीरारम्भिकाः अद्वाशब्दवाच्या इति निश्चीयते । भूयस्त्वादापः  
पुरुषवाच इति व्यपदेशो न त्वितराणि भूतानि न सन्तीति ।  
कर्मप्रयुक्तञ्च शरीरारम्भः । कर्म चासमवायि । ततश्चापां प्राधान्यं  
शरीरकर्तृत्वे । तेन चापः पुरुषवाच इति व्यपदेशः । कर्मकृतो  
हि जन्मारम्भः सर्वत्र । तत्र यद्यप्यग्निहोत्राहुतिस्तुतिद्वारेणो-  
त्क्रान्त्यादयः प्रसुताः षट् पदार्था अग्निहोत्रे, तथापि वैदिकानि  
सर्वाण्येव कर्माण्यग्निहोत्रप्रभृतीनि लक्ष्यन्ते । दाराग्निसम्बद्धं हि  
पाङ्क्तं कर्म प्रसृत्योक्तम्—कर्मणा पितृलोक इति । वक्ष्यति च—  
अथ ये यज्ञेन दानेन तपसा लोकञ्जयन्तीति"—इति ॥

—१६— शरीरत्रयेण । तद्यथा—स्थूलम्, लिङ्गम्, अधि-  
ष्ठानं चेति । तेषां स्वरूपादीनि साङ्ख्यशास्त्रादौ निर्दिष्टानि ।  
तत्र, स्थूलदेहस्त्वस्मच्चतुर्गोचर एव ; लिङ्गशरीरनिर्णयाय तु "सप्त-  
दशैकं लिङ्गम्"—इति साङ्ख्यसूत्रम् । 'सूक्ष्मशरीर मध्याधाराधेय  
भावेन द्विविधं भवति । तत्र सप्तदश मिलित्वा लिङ्गशरीरम् ।  
तत्र सर्गादौ समष्टिरूप मेक मेव भवतीत्यर्थः । एकादश इन्द्रि-  
याणि, पञ्चतन्मात्राणि, बुद्धिश्चेति सप्तदश । अहङ्कारस्य बुद्धावे-  
वान्तर्भावः । ०—० । प्राणश्चान्तःकरणस्यैव वृत्तिभेदः, अतो  
लिङ्गदेहे प्राणपञ्चकस्याप्यन्तर्भावः । ०—० ।'—इति च तद्वाक्यम् ।  
वेदान्तिनये 'वासना भूतसूक्ष्मं च कर्मविद्ये तथैव च । दशेन्द्रियं  
सनो बुद्धिरतलिङ्गं विदुर्बुधाः'—इति वाशिष्ठम् । अत्र बुद्धि-

धर्माणां मपि वासनाकर्मविद्यानां पृथगुपन्यासः, भूतसूक्ष्मं चात्र  
तन्मात्रा, दशेन्द्रियाणि ज्ञानकर्मभेदात् । ‘पञ्चप्राणमनोबुद्धि-  
दशेन्द्रियसमन्वितम् । अपञ्चीकृतमूतोत्थं सूक्ष्माङ्गं भोगसाधनम्’  
—इति च लक्षणान्तरं वेदान्तिना मेव । अधिष्ठानशरीरलक्षणं  
त्वेवं साङ्ख्यसूत्रे — “तदधिष्ठानाश्रयाद्देहे तदादात्तत्वादः”—इति ।  
‘तस्य लिङ्गस्य अधिष्ठान माश्रयः वक्ष्यमाणभूतपञ्चकम्, तस्याश्रये  
षाट्कौषिकदेहे तदादो देहवादः, तदादात् तस्याधिष्ठानशब्दोक्तस्य  
देहस्य वादादित्यर्थः । लिङ्गसम्बन्धादधिष्ठानस्य देहत्वम्, अधि-  
ष्ठानाश्रयत्वाच्च स्थूलस्य देहत्व मिति पर्यवसितोऽर्थः’—इति च  
तज्ञाथम् । वेदान्तिभिरिदं मेव कारणशरीरं मुच्यते । तदित्यम्  
अधिष्ठानं कारणं वेत्येकम्, लिङ्गं सूक्ष्मं वेत्यपरम्, स्थूलं षाट्-  
कौषिकं वा तृतीय मिति शरीरत्रयम् । षाट्कौषिकदेह एव  
मातापितृजः । तत्र मातृतो लोमलोहितमांसानि, पितृतस्तु  
स्नायुस्थिमज्जानः इति षट्को गणः । तदुक्तं विस्तरशो निरुक्त-  
परिशिष्टे (१३.२.७.) तद्यथा—“पार्थिवांस्त्वष्टीं गुणान् विद्यात् ।  
वीन् मातृतस्वीन् पितृतः । अस्थिस्नायुमज्जानः पितृतः, त्वष्ट-  
मांसशोणितानि मातृतः । अन्नं पान मित्वष्टी”—इति । गर्भो-  
पनिषदादावप्येव मेव ।

१००—१८— अयते । श्वेता० उप० ५. ७. ।

१०१—११— इत्यर्थः । निरुक्तपरिशिष्टे त्वस्यैवं द्व व्याख्याने  
—“अपाञ्चयति प्राञ्चयति स्वधया गृभीतो ऽमर्त्य आदित्यो  
मर्त्येन मनसा सह तौ शश्वन्नामिनौ विश्वगामिनौ बहुगामिनौ  
वा पश्यत्यादित्यं न चन्द्रमस मित्यधिदैवतम् । अथाध्यात्म  
मपाञ्चयति प्राञ्चयति स्वधया गृभीतो ऽमर्त्य आत्मा मर्त्येन

ममसा सह तौ शश्वङ्गामिनौ विश्वगामिनौ बहुगामिनौ वा पश्य-  
त्यात्मानं न मन इत्यात्मगति माचष्टे”-इति ११. ३. ४ ॥

[ ३८ ]

१०२—२— श्रूयते । सु० उप० १. १. ४, ५ ।

—६— एतच्चै ०—० प्रसिद्धम् । ‘एतच्चै तदक्षर नेतस्य वा  
अक्षरस्य प्रशासने’-इत्येव मिह पाठो न्यायः ।

‘एतच्चै तदक्षरम्’-इति वृ० उप० ३. ८. ८ ।

‘एतस्य वा अक्षरस्य प्रशासने’-इति च वृ० उप० ३. ८. ९ ।

‘यथा तदक्षर मधिगम्यते’-इति सु० उप० १. १. ५ ।

‘येनाक्षरं पुरुषं वेद सत्यम्’-इति सु० उप० १. १३ ।

—८— श्रुतेः । वृ० उप० श्रुतं ब्रा० १४. ६. ८. २८ ।

—१२— श्रुतेः । वृ० उप० ४. १०. २२ ।

१०३—७— गवामयनादीनि ताण्ड्यमहाराज्याणे तृतीय-  
प्रपाठकतो ग्रन्थान्तं यावत् यथाक्रमेण विहितानि ।

—११— ‘ऋग्भिः पूर्वाह्ने दिवि देव ईयते । यजुर्वेदे  
तिष्ठति मध्ये अह्नः । सामवेदेनास्तमये महीयते । वेदैरशुन्य-  
स्त्रिभिरेति सूर्यः’-इति तै० ब्रा० ३. १२. ८. १ ।

—१२— श्रुतेः । “आदित्यो वा एष एतन्मण्डलं तपति, तत्र  
ता ऋचस्तद्वत् मण्डलं स ऋचां लोकोऽथ य एष एतस्मिन्म-  
ण्डलेऽर्चिर्दीप्यते तानि सामानि स साम्नां लोकोऽथ य एष एत-  
स्मिन्मण्डलेऽर्चिंषि पुरुषस्तानि यजूंषि स यजुषां मण्डलं स  
यजुषां लोकः ; सैषा त्रय्येव विद्या तपति, य एषोऽन्तरादित्ये  
द्विरक्षयः पुरुषः”-इति तै० आ० १०. १३ ।

—१३— ‘य एषोऽन्तरादित्ये हिरण्यः पुरुषः’—इति तै०  
आ० १०. १३।

—२१— श्रूयते । ऐ० ब्रा० ५. ५. ७. । तत्रायं विशुद्धः  
पाठः— “तान् वेदानभ्यतपत्, तेभ्योऽभितप्तेभ्यस्त्रीणि शुक्राण्य-  
जायन्त, भूरित्येव ऋग्वेदादजायत, भुव इति यजुर्वेदात्, स्वरिति  
सामवेदात् ; तानि शुक्राण्यभ्यतपत्, तेभ्योऽभितप्तेभ्यस्त्रयो वर्णा  
अजायन्ताकार उकारो मकार इति ; तानेकधा समभरत् तदे-  
तदोमिति”—इति ।

१०४—१—“यच्चान्यत् चिकालातीतं तदप्योङ्कार एव”—इति  
मा० उप० १. १ । “ओमिति ब्रह्म”—इति तु तै० उप० १. ८. १ ।

—५— श्रुतेः । “यदृचोऽधीते पयसः कूल्या अस्य पितृन्  
स्वधा अभिवहन्ति यद्यजूंषि घृतस्य कूल्या यत्क्षामानि सोम  
एभ्यः पवते यदथर्वाङ्गिरसो मधोः कूल्या यद्वाङ्मणानीतिहासान्  
पुराणानि कल्पान् गाथानाराशंसीर्मेदसः कूल्या अस्य पितृन्  
स्वधा अभिवहन्ति । यदृचोऽधीते पय आहुतिभिरेव तद्देवां-  
स्तर्पयति यद्यजूंषि घृताहुतिभिर्यत्क्षामानि सोमाहुतिभिर्यदथ-  
र्वाङ्गिरसो मध्वाहुतिभिर्यद्वाङ्मणानीतिहासान् पुराणानि कल्पान्  
गाथा नाराशंसीर्मेदाहुतिभिरेव तद्देवांस्तर्पयति त एनं तमा  
आयुषा तेजसा वर्चसा श्रिया यशसा ब्रह्मवर्चसेनाज्ञाद्येन च  
तर्पयन्ति ०—० ओ मिति प्रतिपद्यत एतद्वै यजुस्त्रयीं विद्यां  
ग्रथेषां वागेतत् परम मच्चरम् । तदेतदृचाम्युक्तम्— ‘ऋचो  
अक्षरे ०—० समासत इति”—इति तै० आ० २. १०, ११ ।

—८— ( नि० १३. १०. ) = ( १३. १. १० ) तद्यथा—  
“ऋचो अक्षरे परमे व्यवने यस्मिन् देवा अधिनिषष्ठाः सर्वे, यस्तत्र



वेद किं स ऋचा करिष्यति, य इत्तद्विदुस्त इमे समासत इति विदुष उपदिशति ; कतमत्तदेतदक्षरं मो मिलेषा वागिति शाक-  
पूणिर्ऋचश्च ह्यक्षरे परमे व्यवने धीयन्ते नानादेवतेषु च मन्त्रे-  
ष्वेतद् वा एतदक्षरं यत्सर्वान्धर्यीं विद्यां प्रतिप्रतीति च ब्राह्मणम्” ॥

[ ४० ]

१०४—२२ — परिधानीया । परिधानं समापनम्, तदर्थं ऋक् परिधानीयेत्युच्यते । तथा हि “सर्वत्रोत्तमां परिधानीयेति विद्यात्” —इति आश्व० श्रौ० २. १६. ८ । ‘अथातः परिधानीया एव’—इत्यादि, ‘उभयः परिधानीया भवन्ति’—इत्यादि च ( ६. २. ४, ५. ) ऐतरेयकण्वडौ द्रष्टव्यौ ।

१०५—४ — गोनाम । यास्केन त्विह स्वमते ‘अघ्नोति, वागीषा माध्यमिका’—इत्युक्त्वा तत उक्तं ‘वर्मधुगिति याज्ञिकाः’—इति, तथा प्रदर्शितं चास्य पदस्य द्विविधं निर्वचनम्—‘अघ्नोति अह-  
न्तव्या भवति, अघ्नोति वा’—इति ११. ४. ८ ।

—१४— ( नि० ११. ४४. ) = ( ११. ४. १०. ) । वर्मधुग-  
गोपक्षे माध्यमिकवाक्पक्षे चैतदेकविधं मेव व्याख्यानं मुपपद्यते ।  
अतएवैतन्निगमप्रदर्शनोपक्रमे सामान्यत एवोक्तं यास्केन “तस्या  
एषा भवति”—इति । ‘यदि वाक् यदि गौः तस्याः ( उदाहरणम् )  
एषा ( ऋक् ) भवति’—इति च दुर्गकृतं तद्व्याख्यानम् । वाक्-  
पक्षे त्वस्य व्याख्यानं दुर्गभाष्ये प्रथमं मेव दृश्यते । तद्यथा—  
“सुयवसादिति । पूर्ववदार्पणम् । माध्यमिका वागुच्यते । शोभनं  
यवसं मुदकं मध्याह्नीकृत्य सूर्यात् तेन ‘भगवती’ धनवती, उद-  
केन उदकवती भव । ‘अथ’ पुनः ‘इदानीम्’ एवं त्वयि भग-



वत्यां वय मपि त्वदुत्सृष्टेनोदकेन 'भगवन्तः' धनवन्तः 'स्याम' ।  
सा च पुनरेवं प्रतिसंवत्सरम् 'अङ्घ्रि' 'हृण' मेघम् । त्वद्यतेऽसा-  
विति हृणः, तम्, 'अङ्घ्रि' सच्चूर्णय । 'विश्वदानीं' 'सर्वदा' यथा-  
कालम् 'पित्र' 'च' 'शुद्धम्' अकलुषं सूर्यरश्म्युपहृतम् 'उदकम्'  
'आचरन्ती' आसेवन्ती, सर्वतो मध्यस्थाने चरन्ती—इति । घर्म-  
धुग्गोपचे तु दुर्गभाष्यं सायणीयतुल्य मेव प्रायः, 'आचरन्ती—  
आ सर्वतो यथाकाम मरण्ये चरन्ती'—इत्येतावानेव विशेषः ॥

[ ४१ ]

१०६—३— 'गौरी, रोचतेर्ज्वलतिकर्मणः । अय मपीतरो  
गौरो वर्ण एतस्मादेव प्रशस्यो भवति'—इति निरु० ११. ४. ३८ ।  
अत्र दुर्गाचार्यः 'माध्यमिका वाक्, सा पुनर्दीप्तिमती'—इति ।

—, — छान्दसः । सर्वे विधयश्छन्दसि विकल्पन्ते—इति  
साधारणनियमादिति भावः ।

—११— कसुः । "कसुञ्च"—इति पा० सू० ३. २. १०७ ।

—१८— सुप्तिङौ विभक्तीनां प्रत्याहारौ । सुप् = 'सु,  
औ, जस् ; अम्, औट्, शस् ; टा, भ्याम्, भिस् ; डे, भ्याम्,  
भ्यस् ; डसि, भ्याम्, भ्यस् ; डस्, ओस्, आम् ; डि, ओस्, सुप्'—  
इति पा० ४. १. २ । तिङ् = 'तिप्, तस्, भि ; सिप्, थस्, थ ;  
मिप्, वस् ; मस् । त, आताम्, भ् ; थास्, आथाम्, ध्वम् ; इङ्,  
वहिङ्, महिङ्'—इति पा० ३. ४. ७८ ।

—१९— नामा० । 'चत्वारि पदजातानि— नामाख्याते  
चोपसर्गनिपाताश्च । तानीमानि भवन्ति । तत्रैतन्नामाख्यातयो-  
र्लक्षणं प्रदिशन्ति । भावप्रधान माख्यातम्, सत्वप्रधानानि

नामानि'-इत्यादि निरु० १. १. १-३ । 'न निर्वद्धा उपसर्गा  
अर्थान् निराहुरिति शाकटायनः ; नामाख्यातयोस्तु कर्मीप-  
संयोगद्योतका भवन्ति । उच्चावचाः पदार्था भवन्तीति गार्ग्यः ;  
तद्य एषु पदार्थः प्राहुरिमे, तन्नामाख्यातयोरर्थविकरणम्'-  
इत्यादि निरु० १. १. ४, ५ । 'अथ निपाता उच्चावचेष्वर्थेषु  
निपतन्ति । अप्युपमार्थेऽपि कर्मीपसङ्गहार्येऽपि पदपूरणाः'-  
इत्यादि च निरु० १. १. २, ३ ।

—२०— आमन्त्रितं सम्बोधनम्, षट् कारकाणि, सम्बन्ध-  
श्चेत्यष्टौ ।

—२१— अथवेत्ययं पक्षो दोषाश्रय इव प्रतिभात्यस्माकम् ;  
पाणिनिशिष्यायाम् 'अष्टौ स्थानानि वर्णानां सुरः कण्ठः शिर-  
स्तथा । जिह्वामूलं च दन्ताश्च नासिकोष्ठौ च तालु च'-इति  
परिगणितत्वादिति ( ३, ३. ) ।

१०७—१— मूलाधारे । नाभिलिङ्गयोर्मध्यस्थानं यदुच्यते  
मूलाधार इति, तत्रेह विवक्षितम् ; इह तु शब्दानां मूलम् आधारी  
हृदयाकाश इत्येव । तथाह्युक्तं पाणिनिशिष्यायाम् ( २. १, २. )—

‘आत्मा बुद्ध्या समेत्यर्थान् मनो युक्ते विवक्षया ।

मनः कायाग्नि माहन्ति स प्रेरयति मारुतम् ।

मारुतस्तूरसि चरन् मन्द्रं जनयति स्वरम्'-इति ।

—६— ( नि० ११. ४०. ) = ( ११. ४. ६. ) ॥

[ ४२ ]

१०७—१०— तस्याः । अत्राह दुर्गाचार्यः— “अलिङ्गी  
मन्त इति चेत्, तस्या इत्येतदेव लिङ्ग मन्वादिष्यते, सम्बन्धा-

दृष्टोः ; तस्मान्नलिङ्गः । 'तस्याः' गौर्याः"—इति । अत्र देवतापद-  
श्रुत्यभावात् अयं मन्त्रोऽलिङ्ग इति पूर्वपक्षः, तस्या इति सम्बन्धि-  
पदश्रुतेः पूर्वोक्तगौर्येवात्र स्तूयत इति समाधानमिति भावः ।

—१६— 'उदकं चरति' इत्यस्य 'सस्यादिकं सुत्यादय-  
तीत्यर्थः' न जाने कथं मायातः ? 'पुनः पुनः प्रतिसंवत्सरं तत  
एव चरत्युदकं मेघद्वारेण'—इति तु दौर्गोऽर्थः ।

—२०— ( नि० ११. ४१. ) = ( ११. ४. ७. ) । अस्मन्मते  
त्वेतन्निरुक्तव्याख्यानानुसारतः तस्या इति मन्त्रस्यैवं व्याख्यानं  
भवितुं मर्हति— 'तस्याः' गौर्याः माध्यमिकाया वाचः 'अधि'  
अधिकारे, यावत्प्रदेशेषु स्तनितश्रवणं तावदिति यावत् 'समुद्राः'  
मेघाः 'विचरन्ति' विशेषतः चरन्ति, वर्षन्तीति यावत् । 'तेन'  
विचरणेन (प्रथमं वृष्टिकाले एव) 'चतस्रः प्रदिशः' चतुर्दिगा-  
श्चितानि, भूतानि आकाशोदकजीव्यानि चातकादीनि पृथिव्या-  
दीनि च 'जीवन्ति' । 'ततः' तदनन्तरम्, 'तत्' वृष्टं सत् पर्वता-  
दिभ्यः प्रसृतम् 'अक्षरम्' उदकम् आश्रित्य 'विश्वं' सर्वाणि  
भूतानि, जरायुजाद्यात्मकास्त्रिविधाश्चतुर्विधाः पञ्चविधा वा प्राणि-  
जातयः 'उपजीवति' उपजीवन्तीति । "तेषां खल्वेषां भूतानां  
जीव्येव बीजानि भवन्ति,— आण्डजं जीवजं सुक्षिज्जमिति"—  
इति छा० ब्रा० ८. ३. १ । 'जीवजं = जरायुजम् ०—० स्वेदज-  
संशोकजयोराण्डजोद्भिज्जयोरेष यथासम्भव मन्तर्भावः'—इति तत्र  
शा० भा० । "आण्डजानि च जारुजानि च स्वेदजानि चोद्भिज्जानि  
च"—इति ऐ० आ० ६. १. ३ ॥

[ ४३ ]

१०८—६ शकमयं ० —० धूमम् । सायणस्यैष स्वकपोल-  
कल्पितः शकधूमार्थः खल्वशङ्केयः स्यात्; निघण्टौ शकशब्दस्योदक-  
वाचित्वेन परिगणितत्वात्, बृहद्देवतार्थविरोधाच्च । निघण्टावुदक-  
नामसु 'शकम्'—इति पठितम् ( १. १२. १७. ) । बृहद्देवताया-  
श्चतुर्थे ऽध्याये एतन्मन्त्रव्याख्यानपरश्चैष श्लोकः— "मेघः शकस्तस्य  
धूमः सलिलं वा स एव वा । सोम उच्चा भवन्त्यस्य पावकाश्च  
लयो ऽधिपाः"—इति ३८ । 'शकधूमं नक्षत्राणि यद्राजान मकु-  
र्वत'—इति, 'भद्राह मस्मभ्यं राजच्छकधूम त्वं कधि'—इति,  
'तस्मै ते नक्षत्रराज शकधूम सदा नमः'—इति, 'शकधूमजाः  
+ + + तान् + + + नाशय'—इति च अथ० सं० ६.  
१३. २. ४, ६, ७ ; ८. ३. ४, ५ । 'अस्मिन्स्वेऽतच्छकपूत एनः'—  
इति ऋ० सं० १. १२५. ५ । 'शकपूतास्त्य ऋषिः'—इति तज्ज्ञाथे-  
ऽयमेव सायणः । बृहद्देवो ऋषिः किं शक्ता पूतः ? उदकेन पूत  
इति तु सङ्गच्छत एव ।

—१०— उच्चाणम् । निघण्टौ महन्नामसु 'उच्चा'—इत्येकादशं  
पदम् ( ३. ३. ११. ) । 'उच्चाणः' एतान् माध्यमिकान् संख्या-  
यान् । 'उच्चाणः' उच्चतेर्वृद्धिकर्मणः ; उच्चन्युदकेनेति वा'—इति  
निरु० १२. १. ८ । 'वर्द्धयन्ति हि ते ओषधीरवश्यायाः, त एव  
वा बहुत्वाद्वा भवन्ति । उच्चतेर्वा सेचनार्थस्य'—इति च तटीका ।

—, — पृश्निम् । निघण्टौ दिवश्च आदित्यस्य साधारण-  
नामसु 'पृश्निः'—इति द्वितीयं पदम् ( १. ४. ) । निरुक्तेऽपि  
'पृश्निरादित्यो भवति ०—० अथ द्यौः'—इति २. ४. २ । 'अयं  
वेनश्चोदयत् पृश्निगर्भाः (ऋ० सं० १०. १२३. १.)'—इत्यस्य व्याख्याना-

वसरे तूक्तं यास्केन 'पृश्निगर्भाः प्राष्टवर्णगर्भा आप इति वा'—इति  
१०. ४. २। 'पृश्निरादित्यः; प्रकृष्टो ह्यनेन वर्ण आष्टः प्राप्तः।  
यास्तस्य गर्भत्व सुपगताः रक्ष्यन्तर्गताः परिपक्वाः आपो मासाष्ट-  
केन सम्भृताः, ताः वेनश्चोदयति प्राञ्चधि वर्षभावेन प्रेरयति। वेनः,  
मध्यमो वायुः'—इति च तत्र दुर्गाचार्यः। 'द्वयं (पृथिवी)  
वै पृश्निः' तै० ब्रा० १. ४. १. ५। ऋ० सं० ८. ७. १०। 'पृश्नयः'  
—इत्यस्य 'मरुमाष्टभूताः'—इति, 'माध्यमिका वाचः'—इति,  
'मरुतः'—इति चैते त्रयोऽर्थाः कृताः सायणेन। ऋ० सं० ७. ३६.  
१३; १. २३. १०; ५. ५८. ५, एषु क्रमेण द्रष्टव्याः।

—१२— वीराः। 'वीरो वीरयत्यमित्रान् वेतेर्वा स्याद्  
गतिकर्मणः, वीरयतेर्वा'—इति यास्कः १. ३. २। 'वीरः।  
'वि-वैरयत्यमित्रान्' नानाप्रकारं मारयतीत्यर्थः। 'वेतेर्वा स्याद्  
गतिकर्मणः' गत्यर्थे वर्त्तमानस्य; गच्छत्येवासावभिमुखं प्रतून्।  
'वीरयतेर्वा' विक्रमार्थस्य; विक्रान्तो ह्यसौ भवति"—इति टीका।

—१५— धर्माणि। 'धर्मणि' धारणाय निरु० ७. ७. ३।  
'धर्माणम्' धारयितारम् निरु० ८. ३. ५। 'धर्मणि' कर्मणि  
निरु० ११. १ १२. दुर्गे०। 'तानि धर्माणि' तानि कर्मणि  
निरु० १२. ४. ७. दुर्गे०।

—१६— प्रथमानि। 'प्रथम इति मुख्यनाम; प्रतमो भवति'  
—इति निरु० २. ६. ५। 'प्रथमम्' परमम्"—इति च ३. १. २।

—१६— यद्वा। सोमस्योच्चत्वम् ऋ० सं० १. १३८. १०;  
३. ७. ७. सा० भा० द्रष्टव्यम्। बृहदेवतायाश्चैतन्मन्त्रव्याख्यान-  
परश्लोके ऽभ्युक्तं 'सोम उच्चा'—इति ४, ३८। परं तत्र शारीरी-  
प्रविचन्द्रमसां कतमोऽर्थोऽभीष्ट इति तु विचार्य मेव।



—१८— व्याख्येयः । वयन्तु ब्रूमः — वैदिकशब्दार्थनिर्णये वेदाङ्गं निघण्टुग्रन्थ एव प्रबलं प्रमाणम्, ततो यास्कीयं निरुक्तं बृहद्देवतादिग्रन्था अपि ; लोकव्यवहाराः तदनुगतग्रन्थाश्च तत उत्तरम् । सम्भवति नैघण्टुके, नैरुक्ते, बृहद्देवतादिग्रन्थे वार्थं न हि लौकिकोऽन्योऽर्थः प्रमाणं भवितु मर्हति । ततोऽत्र मन्त्रे श्रुतस्य शकशब्दस्य नैघण्टुका उदकाशौ बृहद्देवतालङ्घनीनकोक्तौ वैकल्पिको मेघार्थोऽपि वा ग्राह्यः ; न हि निघण्टौ, निरुक्ते, बृहद्देवतादिके वा शकशब्द उपलभ्यते ।

तदेव मस्य मन्त्रस्य नैघण्टुकं व्याख्यानमेवं स्यात् — ‘शकमयम्’ उदकमयं रश्म्याहृतवाष्पमयं ‘धूमम्’ धूमवर्णं धूमाज्जातं च, नवजलधरमिति यावत् ; ‘आरात्’ नातिदूरे ‘अपश्यम्’ पश्यामि । ‘विषूवता’ व्याप्तिमता ‘अवरेण’ नीचैः स्थितेन ‘एना’ एनेन उदकधूमात्मकेन मेघेन ‘परः’ आदित्यः, अस्तीति शेषः, आच्छन्त इति भावः । ‘वीराः’ विक्रान्ताः रश्मयः, ‘पृश्नि’ प्राष्टवर्णमेतम् ‘उच्चाणं’ महान्तं सेचनसमर्थं च शकमयं धूमम् (मेघं), अथवा ‘पृश्नि’ तटस्थानां माध्यमिकां वाचं च, अथवा ‘पृश्नि’ पृथिवीं च ‘अपचन्त’ पचन्ति, परिपक्वं परिपक्वां वा यथा स्यात् तथा कुर्वन्ति । तेषां रश्मीणां ‘तानि’ पक्वीकरणानि ‘धर्माणि’ कर्माणि ‘प्रथमानि’ सुख्यानि ‘आसन्’ सन्तीति । अपश्यम्, अपचन्त, आसन्, एषु सार्वकालिको लकारः ( ३.४.६, पा० सू० ) ।

बृहद्देवतालङ्घ्यते त्वस्यैव मर्थः स्यात् — ‘शकमयं’ मेघमयं ‘धूमं’ सलिलं, ‘शकमयम्’ उदकमयं ‘धूमं’ धूमाकारं मेघं वा, ‘आरात्’ अनतिदूरे ‘अपश्यम्’ पश्यामि । ‘विषूवता’ व्याप्तिमता ‘अवरेण’ नीचैः स्थितेन ‘एना’ एनेन मेघेन सलिलेन वा

(आच्छन्नः) 'परः' आदित्यः अस्ति । "वीराः" 'त्रयः पावकाः' पार्थिवमध्यमदिव्यमेदात् त्रिविधा अग्नयः 'वृश्नि' प्राष्टवर्णम् "उक्षाणं" 'सोमं' शारीरौषधिचन्द्रमेदात् त्रिविधमेव त्रिविधान्य-  
तमं वा 'अपचन्त' पचन्ति सदैव । एषा मग्नीनां 'तानि धर्माणि' सोमपरिपक्वीकरणकर्माणि 'प्रथमानि' सुख्यानि 'आसन्' सन्तीति ॥

[ ४४ ]

१०८—७— ऋतुथा । 'था हेतौ च छन्दसि'—इति पा०  
सू० ५. ३. २६ । इह सूत्रे किमो ऽनुवृत्तिरविवक्षिता स्यादेव-  
मादिप्रयोगदर्शनात् ।

—११— शचीभिः । शचीति कर्मनाम निघ० २.१.२२ ।

—१२— भ्राजिशब्दस्य गत्यर्थता त्वेतद्वाख्यानावसरे यास्के-  
नैव कथिता ( १२. ३. ८. ) ।

—१४— न्यायविदः । तथा च तत्पूतम्—“स्पर्शश्च वायोः”—  
इति वै० सू० २.१.८ । 'शब्दधृतिकम्पाश्चेति चार्थः'—इति तद्वृत्तौ ।

—१८— ( नि० १२. २७. ) = ( नि० १२. ३. ८. ) । एत-  
द्वाख्यानोपक्रमेऽपर मपि किञ्चिदुक्तं तत्र महामतिना यास्केन ।  
तद्यथा— 'केशीदं ज्योतिरुच्यत इत्यादित्य माह । अद्यैते इतरै  
ज्योतिषौ केशिनी उच्येते;—धूमेनाग्निस्तेजसा च मध्यमः'—इति ।  
तदयं मध्यमो विद्युदग्निरेवेत्यस्माकम् ।

—१८— अनुवाक्या । "ह्वयति वा अनुवाक्या प्रयच्छति  
याज्यया ०—० सा या पुरस्ताल्लक्षणा सानुवाक्या स्यात् ०—०,  
अथ योपरिष्टाल्लक्षणा सा याज्या स्यात्"—इति शत० ब्रा० १. ७.

२. १७-१८ । 'पुरोऽनुवाक्या देवतास्मरणार्था, याज्या च हविः-  
प्रदानार्था'-इति कात्या० श्रौ० १. ८. ८. ७० । 'सर्वेषां मण्डेऽग्ने  
ऽनुवाक्यास्ततो याज्याः'-इति आश्व० श्रौ० ३. ७, ३ । "याज्या-  
नुवाक्ययोर्लक्षणं दर्शयति— 'पुरस्ताल्लक्ष्मा पुरोऽनुवाक्या भवति ;  
जातानिव भ्रातृव्यान् प्रणुदत । उपरिष्टाल्लक्ष्मा याज्या ; जनिष्य-  
माणानिव प्रति नुदते'-इति ( तै० सं० २. ६. २. ३. ) । मन्त्र-  
प्रतिपाद्याया देवताया नामधेयं लक्ष्म । तद्यस्या ऋचि पूर्वाह्ने विद्यते  
सा पुरोऽनुवाक्या ; तन्नाम यस्या मुत्तराह्ने विद्यते सा याज्या ।  
तद्यथा— अग्निर्मूर्ध्ना इति पूर्वाह्ने ऽग्निशब्दः, जिह्वा मन्त्रे चक्षुषे  
इत्युत्तराह्ने ऽग्निशब्दः"-इति सा० भा० । 'अनुवाक्या तिष्ठन्नन्वाह,  
आसीनो याज्यां यजति'-इति शत० ब्रा० १. ४. २. १८, १९ ॥

[ ४५ ]

११०—३— सैषा । प्रवह्निकेयम् । गूढार्थत्वं मेवेह प्रवह्नि-  
कात्वम् । तदाह दुर्गाचार्यः— 'प्रवह्निकेत्यनभिव्यक्तिविशिष्टो  
वाक्यार्थः'-इति । 'प्रवह्ननं निर्हृदयं सान्त्ववचनम्'-इति चान्यत्र  
( ऐ० ब्रा० ६. ५. ७. सा० भा० ) ।

—२०— व्याकरण० । तथाहि पातञ्जले महाभाष्ये पस्य-  
शायाम् — " 'चत्वारि वाक् परिमिता पदानि' चत्वारि पदजा-  
तानि, नामाख्यातोपसर्गनिपाताश्च । 'तानि विदुर्ब्राह्मणा ये  
मनौषिणः' । मनस ईषिणः । 'गुहा त्रीणि निहिता नेङ्गयन्ति'  
गुहायां त्रीणि निहितानि नेङ्गयन्ति न चेष्टन्ते न निमिषन्ती-  
त्यर्थः । 'तुरीयं वाचो मनुष्या वदन्ति' तुरीयं वा एतद्वाचो यन्  
मनुष्येषु वर्तते, चतुर्थं मित्यर्थः"-इति ।

१११—५— श्रुतेः । तै० सं० ६. ४. ७. ३ ।

—८— कल्पः । तै० आ० १. २६. १ ।

—१४— मातृकाः । मातृका वर्णमालेति मेदिनीकरः ।

—१५— परा० । तद्यथा अलङ्कारकौस्तुभस्य प्रथमकिरणे—

‘मूलाधारात् प्रथम मुदितो यस्तु तारः पराख्यः

पश्चात् पश्यन्त्यथ हृदयगो बुद्धियुङ् मध्यमाख्यः ।

वक्त्रे वैखर्यथ रुदिषोरस्य जन्तोः सुषुम्ना-

वक्षस्तस्माद्भवति पवनप्रेरितो वर्णसङ्घः ॥”—इति ।

अथ मल्लिनाथधृतोऽपरः श्लोकः—

‘वैखरी शब्दनिष्पत्तिर्मध्यमा श्रुतिगोचरा ।

द्योतितार्था तु पश्यन्ती सूक्ष्मा (परा) वागनपायिनी’—इति ।

तथा मञ्जूषाया मुद्रुतश्लोकाः—

“प्राणापानान्तरे देवी वाग्वै नित्यं हि तिष्ठति ।

स्थानेषु विह्वते वायी कृतवर्णपरिग्रहा ।

वैखरी वाक् प्रयोक्तृणां क्रमरूपानुपातिनी ।

प्राणवृत्ति मनुक्रम्य मध्यमा वाक् प्रवर्त्तते ।

अविभागा तु पश्यन्ती सर्वतः संहतक्रमा ।

स्वरूपज्योतिरेवातः परा वागनपायिनी’—इति ।

‘चेतनेन ज्ञातार्थविवक्षया तद्विवक्षकशब्दनिष्पादनाय प्रेरित  
मन्तःकरणं मूलाधारस्थित मनलं चालयति, तच्चालितश्चानल-  
स्तत्स्थलस्थानिलचालनाय प्रभवति, तच्चालितेन चानिलेन तच्चैव  
सूक्ष्मरूपेणोत्पादितः शब्दः ‘परा’ वागित्यभिधीयते । ततो नाभि-  
देशपर्यन्तं चलितेन तेन तद्देशसंयोगादुत्पादितः शब्दः ‘पश्यन्ती’—  
इति व्यवह्रियते । एतद्वयस्य सूक्ष्मतरसूक्ष्मतमतया ईश्वरयोगि-



मात्रगम्यता, नास्मदीयश्रुतिगोचरता । ततस्तेनैव हृदयदेशं परि-  
सरता हृदयसंयोगेन निष्पादितः शब्दो 'मध्यमा'-इत्युच्यते । सा  
च स्वकर्णपिधनेन ध्वन्यात्मकतया सूक्ष्मरूपेण कदाचिदस्माकं मपि  
समधिगम्या । ततो मुखपर्यन्तं मागच्छता तेन कण्ठदेशं प्राप्य,  
आहत्य मूर्धानं, तत्प्रतिघातेन परावृत्य च मुखविवरे कण्ठादि-  
तत्तदष्टस्थानेषु स्वाभिघातेनोत्पादितः शब्दो 'वैखरी'-इत्युच्यते-  
इति तद्वाक्यस्थानं शब्दार्थरत्ने । लघुशब्देन्दुशेखरादावप्येव मेव ।

११२—७— ( नि० १३. ८. ) = ( निरु० १३. १. ८. ) ।

—१३— अथापीत्यादिः मनुष्याणां मितौत्यन्तो निरुक्तग्रन्थ-  
स्त्वहं भाष्यकृतानेनोद्धृतः, केनचिल्लिपिकरेण प्रक्षिप्तो वेति सन्देहः;  
सोऽत्राप्यनुसन्धेय इत्युक्तेरैवैतद्भाष्यसमाप्तिप्रतीतेरिति ॥

[ ४६ ]

११३—८— एकैव वा० । "सूर्यआत्मेत्युदितस्य हि कर्मद्रष्टा-  
ज्यैतदनुप्रवदन्त्यथैतं महान्तं मात्मानं मेघर्गणः प्रवदन्ति— 'इन्द्रं  
मितं वरुणं मग्निं माहुरिति"—इति निरु० १३. २. १ ।

—१२— 'अग्निः सर्वा देवताः'—इति ऐ० ब्रा० २. १. ३ ।

—१८— ( नि० ७. १८. ) = ( निरु० ७. ४. ५. ) । सायण-  
प्रदर्शितस्यैतस्य निरुक्तग्रन्थस्योपक्रमग्रन्थस्त्वेषः— 'अथापि ब्राह्मणं  
भवत्यग्निः सर्वा देवता इति, तस्योत्तरा भूयसे निर्वचनाय'  
—इति, उपसंहारग्रन्थश्चायम्— 'यस्तु सूक्तं भजते यस्मै हविर्निरु-  
प्यते ज्यमेव सोऽग्निर्निपात मेवैते उत्तरे ज्योतिषी एतेन नामधेयेन  
भजेत'—इति । 'निपातो नाम अप्राधान्यम्, भक्तिरित्यर्थः'—इति  
च तटीकाशेषः ॥



[ ४७ ]

—२१—“वर्षकामेष्टिः कारीरी ०—० तिस्रश्च पिण्ड उक्ताः ०—० ‘क्षणं’ नियानं हरयः सुपर्णा नियुत्वन्तो ग्रामजितो यथा नरः ०—० प्रत्यृचं सूक्तेन वा”—इति आश्व० श्रौ० २. १४. १-८ ।

११४-१०—देवानां ०—०यनम् । तद्यथा मनुसंहितायाम्—  
“दैवे रात्रग्रहणी वर्षं प्रविभागस्तयोः पुनः ।

अहस्तत्रोदगयनं रात्रिः स्यादक्षिणायनम्”—इति ( १. ६७. ) ।

—१७—( नि० ७. २४. ) = ( निरु० ७. ७. १. ) । तत्पाठ-  
स्वयम्—“क्षणं निरयणं रात्रिरादित्यस्य, हरयः सुपर्णा हरणा  
आदित्यरश्मयस्ते यदामृतो ऽर्वाञ्चः पर्यावर्तन्ते सहस्रानादुदक-  
स्यादित्यादथ घृतनोदकेन पृथिवी व्युद्यते ; घृत मित्युदकनाम,  
जिघत्तैः सिञ्चतिकर्म्मणो ऽथापि ब्राह्मणं भवत्यग्निर्वा इतो वृष्टिं  
समीरयति, धामच्छद्दिवि भूत्वा वर्षति, मरुतः सृष्टां वृष्टिं नयन्ति,  
यदासावादित्योऽग्निं रश्मिभिः पर्यावर्तते ऽथ वर्षतीति”—इति ॥

[ ४८ ]

११५—१२—न शब्दः । “नेति प्रतिषेधार्थीयो भाषायाम् ।  
उभय मन्वध्यायम् । ‘नेन्द्र’ देव ममंसत ( ऋ० सं० १०. ८६.  
१. )”—इति प्रतिषेधार्थीयः, पुरस्तादुपचारः ; तस्य यत् प्रति-  
षेधति । ‘दुर्मदासो न सुरायाम् ( ऋ० सं० ५. ७. १८. १. )’—  
इति उपसर्गार्थीयः, उपरिष्टादुपचारः ; तस्य येनोपमिमीते”—  
निरु० १. २. १ । अन्वध्यायम् = छन्दसि । अस्मन्मते त्वत्तापि  
न-शब्दः उपरिष्टादुपचार एव ; ‘त्रिशता’—इति पदादुपरि ‘न’-

इति उपचरित इति । तेन सामर्थ्यकल्पनया वैदिक-न-शब्दार्थ-  
निर्णायकनैरुक्तवचनसङ्कोचोऽप्रयोजन एवेति ।

—१५— चार्थे । तत्र निरुक्ते एव प्रदर्शिते ब्राह्मणवचने  
तथैवार्थस्य दर्शनात् ‘षष्टिश्च’-इत्यादि ।

—१६— षष्टिश्च ०—० इति ब्राह्मणम् । शत० ब्रा० १०.  
३. २. १६; ऐ० ब्रा० ४. २. ६ ।

११६—२— ( नि० ४.२७. ) = ( निरु० ४.४.६. ) । तदीय-  
पाठस्त्वेवम्— “द्वादश प्रधयश्चक्र मेक मिति मासानाम् । मासा  
मानात् । प्रधिः प्रहितो भवति । तस्मिन्साकं त्रिशता न  
शङ्खवोऽर्पिताः षष्टिर्न चलाचलासः । षष्टिश्च द्वै त्रीणि च शतानि  
संवत्सरस्याहोरात्रा इति ( ऐ० ब्रा० ४. २. ६; शत० ब्रा० १०. ३.  
२. १६. ) च ब्राह्मणं समासेन । सप्तशतानि च विंशतिश्च तस्युः ।  
सप्त च वै शतानि विंशतिश्च संवत्सरस्याहोरात्रा इति ( ऐ० ब्रा०  
२. २. ७; शत० ब्रा० १२. १. १०. ४. ) च ब्राह्मणं विभागेन’—  
इति । अत्र ‘समासेन, अहोरात्रयोरेकत्वेनेत्यर्थः’-इति, ‘विभागेन,  
अहोरात्रयोर्विभागेन’-इति च दुर्गाचार्यः ॥

[ ४८ ]

११६—८— स्तनः । ध्वनिकर्मार्थस्तनयतेष्वेदं रूपं भवितु  
मर्हति ( निरु० १०. १. ११. ) । अस्ति उधोवाची च स्तन-  
शब्दः ( निरु० १३. २. ६. ) । ‘वाचो वाव तौ स्तनौ; सत्यानृते  
वाव ते’-इति ऐ० ब्रा० ४. १. १. । ‘वत्सः स्तनं प्रेषति’-इति  
च तै० सं ५. ४. ३. १ ।

—”— शशयः । शशयानाः = शयानाः इति निरु० ८. १. ६. ।

‘निर्वाचः संवत्सरं सुप्ता इव’-इति तट्टीका । ऋक्संहितायां चतसृषु ऋक्षु श्रुतः शशयशब्दः । तत्र प्रथमा इयं—‘यस्ते स्तनः’-इति । द्वितीया ३. ५५. १६. तत्र ‘शशयाः, नभसि शयाना वर्त्तमानाः’-इति सायणीयं भाष्यम् । तृतीया ३. ५७. २. तत्र ‘शशयं, नभसि शयानं मेघम्’-इति च । ‘शशयं राघः’-इति चतुर्थी ८. ५४. ८. सा तु वालखिल्यमन्त्रान्तःपठितेत्यव्याख्याता सायणेनेति ।

—, — मयोभूः । मय इति निषण्ठी सुखनामसु पठितम् ( ३. ६. ७. ) ।

—१०—वार्याणि । ‘वार्याणि = वननीयानि’-इति निरु० ८. ४. ६. ।

११६-१२—सरस्वति । ‘वाङ्नामान्युत्तराणि सप्तपञ्चाशत्

०—० । सरस्वतीत्येतस्य नदीवद्देवतावच्च निगमा भवन्ति ।

तद्यद् देवतावदुपरिष्ठात् तद् व्याख्यास्यामः’-इति निरु० २. ७.

१ । “सरस्वती व्याख्याता ; तस्या एषा भवति—‘पावका नः

सरस्वती ( ऋ० सं० १. ३. १०. )’ ०—० । तस्या एषाऽपरा

भवति—‘महो अर्णः सरस्वती ( ऋ० सं० १. ३. १२. )’ ०—०

वागर्थेषु विधीयते, तस्मान्माध्यमिकां वाचं मन्यन्ते”-इति च निरु०

११. ३. ४, ५, ६ । ‘वाग्धि सरस्वती’-इति ऐ० ब्रा० ३. १. २ ।

पुनः ‘वाग् वै सरस्वती’-इति च ऐ० ब्रा० ३. १. १२ । तै० सं० ३.

६. १. ७ । ‘मनो वै सरस्वान्, वाक् सरस्वती’-इति शत० ब्रा०

७. ५. १. ३१ । अहो देवतावदित्यस्योदाहरणायैव यास्कोदृतस्य

‘महो अर्णः’-इत्यस्य व्याख्याने इमं निरुक्तग्रन्थ मुद्रितवतापि साय-

णोक्तम् ‘नदीरूपा प्रतिपाद्यते’-इति ! ‘वागर्थेषु’-इत्यादिकां

नैरुक्तां किमु तदा तेनानुपलब्ध मेव ? किञ्च यास्कोन खलु द्विविधा

सरस्वती स्वीकृता,— नदीरूपा देवतारूपा च, सा च देवता माध्य-  
मिका वागेवेत्यपि व्याख्याता ; ब्राह्मणग्रन्थादावपि सर्वत्र तथैव ;  
अहो 'महो अर्णः'—इत्यस्य व्याख्यानोपक्रमे कथङ्कार मुक्तं सायणेन  
'द्विविधा हि सरस्वती, विग्रहवद्देवता नदीरूपा चेति ?

११७—२— ( ६. १४. ) = ( ६. ३. ५. ) ।

—४— धातवे । तुमर्थे तवेन् प्रत्ययः ( पा० सू० ३.४.६. ) ॥

[ ५० ]

—१७— त्रियत इत्यमुद्धम्, क्रियत इति पाठ्यम् ।

—,,— तैत्तिरीयकम् । सं० ६. ३. ४, ५ अनुवाकौ द्रष्टव्यौ ।

११८—५— कर्मदेवाः । “स यो मनुष्याणां राज्ञः समृद्धो  
भवत्यन्वेषा मधिपतिः सर्वैर्मानुष्यकैर्भोगैः सम्पन्नतमः, स मनु-  
ष्याणां परम आनन्दः । अथ ये शतं मनुष्याणां मानन्दाः, स  
एकः पितॄणां जितलोकानां मानन्दः । अथ ये शतं पितॄणां  
जितलोकानां मानन्दाः, स एको गन्धर्वलोक आनन्दः । अथ ये शतं  
गन्धर्वलोक आनन्दाः, स एकः कर्मदेवानां मानन्दाः ; ये कर्मणा  
देवत्वमभिसम्पद्यते । अथ ये शतं कर्मदेवानां मानन्दाः, स एक  
आजानदेवानां मानन्दः ; यश्च ओत्रियोऽवजिनोऽकामहतः”—इति  
बृ० उप० ४. ३. ३३ । अत्रेदं शाङ्करं भाष्यम्— “स यः कश्चि-  
न्मनुष्याणां मध्ये 'राज्ञः' संसिद्धोऽविकलः, समग्रावयव इत्यर्थः ।

०—० । युधिष्ठिरादितुल्यो राजाऽत्रोदाहरणम् । दृष्टं मनुष्यानन्द  
मादिं कृत्वा शतगुणोत्तरोत्तरक्रमेणोन्नीय परमानन्दं यत्र भेदो  
निवर्तते तमधिगमयति । अत्राय मानन्दः शतगुणोत्तरोत्तरक्रमेण  
वर्द्धमानो यत्र वृद्धिकाशा मनुभवति, यत्र गणितभेदो निवर्तते



ऽन्यदर्शनश्रवणमननाभावात्तं परमानन्दं विवक्षन्नाह । अथ ये मनुष्याणां मेवमकाराः शतमानन्दभेदाः, स एकः पितृणाम् । तेषां विशेषणं जितलोकानां मिति । आह्वादिकर्मभिः पितुं स्तोषयित्वा तेन कर्मणा जितो लोको येषां ते जितलोकाः पितरस्तेषां पितृणां जितलोकानां मनुष्यानन्दशतगुणीकृतपरिमाण एक आनन्दो भवति । सोऽपि शतगुणीकृतो गन्धर्वलोक एक आनन्दो भवति । स च शतगुणीकृतः कर्मदेवानां मेक आनन्दः । अग्नि-होत्रादिश्रौतकर्मणा ये देवत्वं प्राप्नुवन्ति ते कर्मदेवाः । तथैवाऽऽजानदेवानां मेक आनन्दः । आजानत एवोत्पत्तित एव ये देवास्त आजानदेवाः । यश्च ओत्रियो ऽधीतवेदो ऽवजिनो वृजिनं पापं तद्रहितो यथोक्तकारीत्यर्थः, अकामहतो वीतवृष्ण आजानदेव-भ्योऽर्वाग्यावन्तो विषयास्तेषु ; तस्य चैवभूतस्याऽऽजानदेवैः समान आनन्द इत्येतदन्वाक्यते च-शब्दात्—इति । तैत्तिरीयारण्यकेऽपि प्राय एव मेव ( ८. ८. २, ३. ) ।

—८— श्रुतेः । तै० सं० ६. ३. ५, ६. । शत० ब्रा० १३. २. १. १३-१५ । ऐ० ब्रा० १. ३. ४. ।

—१४— ब्राह्मणम् । ऐ० ब्रा० १. ३. ५ । तत्वेदं साय-णीयं भाष्यम्— “उदाहृत ऋषः पादं व्याचष्टे— “यज्ञेन वै तद्देवा यज्ञ मयजन्त, यदग्निनाग्निं मयजन्त ते स्वर्गं लोकं मायन्” —इति । ‘अग्निना’ क्रियमाणेन नूतनेन, पूर्वसिद्ध माहवनीयम् ‘अग्निम्’ ‘अयजन्त’ पूजितवन्तः इति ‘यद्’ अस्ति, तेन कारणेन ‘यज्ञेन वै देवा यज्ञ मयजन्त’—इत्युच्यते । उभौ यज्ञशब्दौ स्वका-रणभूत मग्निद्वयमुपलक्षयतः । देवशब्देनेदानीं देवत्वेन वर्त्त-मानाः पूर्वसिद्धा ऋत्विजो विवक्षिताः ; ‘ते’ च पूर्वं मनुष्येभ्यः



स्वर्गं लोकं' प्राप्ताः । अवशिष्टं पादत्रयं पठति— 'तानि धर्माणि प्रथमान्यासन्, ते ह नाकं महिमानः सचन्त, यत्र पूर्वं साध्याः सन्ति देवाः'—इति । इदानीं देवत्वेन वर्त्तमानैः पूर्वसिद्धैः ऋत्विग्-यजमानैः यानि ज्योतिष्टोमादीनि कर्माण्यनुष्ठितानि, 'तानि' सर्वाणि 'प्रथमानि' 'धर्माणि' आदिसृष्टिकालीनानि सुकृतिसाधनानि 'आसन्' । 'ते ह' ते चानुष्ठातारः 'महिमानः' महत्त्वोपेताः 'नाकं सचन्त' कं सुखम्, अकं दुःखम्, तद्रहितो भोगो नाकः, सम्प्राप्तवन्तः । 'यत्र' यस्मिन् लोके 'पूर्वं' साध्याः पूर्वसृष्टिगताः यज्ञादिसाधकाः, इदानीं यज्ञादिभिः साध्यत्वेन वर्त्तमानाः, 'देवाः' 'सन्ति' वर्त्तन्ते ; तं नाकं सचन्तेति पूर्व-त्रान्वयः । चतुर्थपादस्य तात्पर्यं दर्शयति— 'हृन्दांसि वै साध्या देवास्तो ऽग्रे ऽग्निनाग्निं मयजन्त, ते स्वर्गं लोकं मायन्'—इति । 'हृन्दांसि वै' गायत्र्यादिच्छन्दोऽभिमानिन एव 'साध्याः' इदानीं जनैः पूज्याः 'देवाः' । ते एव पूर्वसृष्टेन 'अग्निना' मथितेनाग्निना आहवनीयम् 'अग्निम्' अयजन्त, पूजितवन्तः । 'ते' च तेन यागेन 'स्वर्गं' प्राप्ताः । न केवलं हृन्दो देवा एव चतुर्थपादे विव-  
क्षिताः, किन्तु अन्येऽपीत्याह— 'आदित्याश्चैवेहासन्नङ्गिरसश्च ते ऽग्रे अग्निनाग्निं मयजन्त ते स्वर्गं लोकं मायन्'—इति । इदानीं मादित्यशब्देनाभिधेया ये देवाः, अङ्गिरःशब्देनाभिधेया ये च ऋषयः, ते द्विविधा अपि 'इहेवासन्' भूमावेव पूर्वसृष्टौ मनुष्य-  
रूपेणावस्थिताः । 'तेऽग्रे'—इत्यादि पूर्ववत् । तदेवं चतुर्थपाद-  
तात्पर्यं ह्य मुक्तम् । यद्वा, हृन्दांसीत्यादिकं मेव चतुर्थपादतात्पर्यम्,  
आदित्यादिकं मितरपादतात्पर्यं मिति द्रष्टव्यम्"—इति ।

मन्त्रोऽयं सिद्ध दाशतयां दशममण्डले ( ८०, १६, ) पुनरा-

ज्ञातः । तत्रैवं व्याख्यानं कृतं मेतेनैव सायणाचार्येण— “पूर्वं प्रपञ्चेनोक्तं मर्थं सङ्क्षिप्याच्च दर्शयति । ‘देवाः’ प्रजापतिप्राणरूपाः ‘यज्ञेन’ यथोक्तेन मानसेन सङ्कल्पेन ‘यज्ञ’ यथोक्तयज्ञस्वरूपं प्रजापतिम् ‘अयजन्त’ पूजितवन्तः । तस्मात् पूजनात् ‘तानि’ प्रसिद्धानि ‘धर्माणि’ जगद्रूपविकाराणां धारकाणि ‘प्रथमानि’ मुख्यानि ‘आसन्’ । एतावता सृष्टिप्रतिपादकसूक्तभागार्थः संगृहीतः ; अथोपासना-तटफलानुवादकभागार्थः संगृह्यते,— ‘यत्र’ यस्मिन्विराट्प्राप्तिरूपे ‘नाके’, ‘पूर्वे’ साध्याः पुरातना विराडुपास्ति-साधकाः ‘देवाः’ ‘सन्ति’ तिष्ठन्ति, तत् ‘नाकं’ विराट्प्राप्तिरूपं स्वर्गं ‘ते’ ‘महिमानः’ तदुपासका महात्मानः ‘सचन्त’ समवयन्ति प्राप्नुवन्ति”—इति ।

तैत्तिरीयसंहितायास्तृतीयकाण्डे ( ५. ११. ६. ) अप्यान्ता-तोऽयम् । तत्रेदं सायणीयं भाष्यम्— “ ‘देवाः’ देवत्वं प्रेम्नो यज-मानाः ‘यज्ञेन’ यज्ञसाधनेन नूतनेनानिना सह ‘यज्ञ’ यज्ञसाधनं पुरातनम् अग्निम् ‘अयजन्त’ पूजितवन्तः । ‘तानि’ मिलितानि अग्निहवसाध्यानि कर्माणि सुकृतानि ‘प्रथमानि आसन्’ मुख्यानि अभवन् । ‘ते महिमानः’ ते खलु महान्तो यजमानाः ‘नाकं सचन्ते’ स्वर्गं समवयन्ति । ‘यत्र’ स्वर्गे ‘पूर्वे’ यजमानाः ‘साध्याः’ साध्यफलोपेताः ‘देवाः सन्ति’ देवा भूत्वा वर्तन्ते, ते नाकं सेवन्त इति पूर्वचान्वयः”—इति । इदं मेव भाष्यं सायणाचार्यस्य प्रथमम् ; ‘आध्वर्यवस्य यज्ञेषु प्राधात्याद् व्याकृतः पुरा ( ऋ० सं० सा० भा० भू० श्रौ० )’—इत्युक्तितस्तैत्तिरीयभाष्यस्य प्राथम्योपलब्धेः । यद्यपि तत्कृतं काण्वभाष्यं नप्याध्वर्यवभाष्यं मेव, तथापि ‘तस्य बोधायनं सूत्रम्’—इत्युक्त्या सायणस्य तैत्तिरीयशास्त्रत्वप्रतीतेः, स्वशाखाया

एव व्याख्याने प्रथमप्रवृत्तिर्नैसर्गिकी चेत्युपपद्यते तैत्तिरीयभाष्य-  
स्यैव प्राथम्य मिति दिक् ।

शुक्लयजुस्संहितास्वप्यय मान्नातः (वा० सं० ३१.१६.) । साय-  
णीयकाण्वभाष्यन्वित उद्धृत इवेति तदुद्धरण मिहाकिञ्चित्करम् ।

अथर्वसंहितायाञ्च ( ७.१.५.१. ) दृश्यतेऽयं मन्त्रः । तत्र कृतं  
व्याख्यान मेव स्यात्सायणस्यान्तिमम् । तच्चेदम्—“देवाः’ कर्मणा  
देवत्वं प्राप्ता यजमानाः, पूर्वं ‘यज्ञेन’ अग्निना निर्मन्थ्येन ‘यज्ञ’  
होमाधारम् आहवनीयम् अग्निम् ‘अयजन्त’ ( यजिरत्न सङ्गत-  
करणवाची ) अनुष्ठानाय संयोजितवन्त इत्यर्थः । ‘यदग्नावग्निं  
मयित्वा प्रहरति तेनैवाग्नय आतिथ्यं क्रियते’—इति हि तैत्तिरीय-  
कम् ( तै० सं० ६. २. १. ७. ) । ‘तानि’ ‘धर्माणि’ अग्निसाध-  
नानि कर्माणि ‘प्रथमानि’ ( प्रथम इति मुख्यनाम ) प्रतमानि  
प्रकट्यतमानि ‘आसन्’ फलप्रसवसमर्थानि अभवन्त्वित्यर्थः । धर्मा-  
णीति । धर्मशब्दः अपूर्वे पुस्तिङ्गः, तत्साधने नपुंसक इति च ‘अर्धर्चाः  
पुंसि’—इति सूत्रे ( पा० २. ४. ३१. ) वृत्तिकारेण लिङ्गानु-  
शासनं कृतम् । ‘ते ह’ ते खलु ‘देवाः’ ‘महिमानः’ महत्त्वयुक्ताः  
‘नाकम्’ कं सुखम्, अकं दुःखं, तद् अत्र नास्तीति नाकः स्वर्गः,  
तं ‘सचन्त’ सङ्गताः । ‘षष्ठं समवाये ( भा० ७० ६६७. ), लङि  
‘अमाङ्योगेऽपि’—इति ( पा० ६. ४. ७५. ) अडभावः । ‘यत्र’  
यस्मिन् नाके ‘पूर्वे’ पुरातनाः ‘साध्याः’ प्राणाभिमानिनो देवाः  
साध्या इत्युच्यन्ते । तथा च वाजसनेयकम्—‘प्राणा वै साध्या  
देवास्त एत मग्र एव मसाधयन्’—इति ( श० ब्रा० १०. २. २.  
४. ) । यहा हृन्दीभिमानिनो देवा आदित्या अङ्गिरसश्च साध्या  
देवा इत्युच्यन्ते । ते देवाः ‘सन्ति’ निवसन्ति । तस्मादिदानी



मपि यज्ञाधिकारिभिरेवं कर्त्तव्यमित्यर्थः । अत्रैतरेयब्राह्मणम्—  
 'यज्ञेन वै तद् देवा यज्ञं मयजन्त, यदग्निनामग्निं मयजन्त । ते  
 स्वर्गं लोकं मायंस्तानि धर्माणि प्रथमान्यासन्, ते ह नाकं  
 महिमानः सचन्त, यत्र पूर्वं साध्याः सन्ति देवा इति । कृन्दांसि  
 वै साध्या देवाः । तेऽग्रेऽग्निनाग्निं मयजन्त, ते स्वर्गं लोकं माय-  
 न्नादित्याश्चैवेहासन्तङ्गिरसश्च । तेऽग्रेऽग्निनाग्निं मयजन्त ते स्वर्गं  
 लोकमायन्'—इति ( ऐ० ब्रा० १. ३. ५. ) । यद्वा 'देवाः' इदानीं  
 देवभावमापन्नाः, पूर्वं 'यज्ञेन' अग्निना पशुभूतेन 'यज्ञं'  
 यष्टव्यमग्निम् 'अयजन्त' पूजितवन्तः । अन्तेरेव मूर्त्तिभेदेन  
 देवत्वं पशुत्वं च द्रष्टव्यम् । 'अग्निः पशुरासीत् तं मालभन्त  
 तेनायजन्तेति च ब्राह्मणम्'—इति हि यास्कः ( निरु० १२. ४.  
 ७. ) । 'साध्याः' यज्ञादिसाधनवन्तः । 'साधनाः द्युस्थानो देवगण  
 इति नैरुक्ताः'—इति हि यास्कः ( निरु० १२. ४. ७. ) । शिष्टं  
 पूर्ववद् व्याख्येयम् । अथ वा 'यज्ञेन' ज्ञानयज्ञरूपेण 'यज्ञः' ( 'यज्ञो  
 वै विष्णुः'—इति श्रुतेः । तै० ब्रा० १. ३. ८. ५. ) विष्णुः, तम्  
 'अयजन्त' आत्मत्वेन ध्यातवन्तः । ते 'नाकं' स्वर्गम् 'दुःखेन यज्ञं  
 सन्निवृत्तं न च ग्रस्तं मनन्तरम् । अभिलाषोपनीतं च तत् सुखं  
 स्वःपदासदम्'—इत्युक्तमित्यसुखरूपम् । 'यद् गत्वा न निवर्त्तन्ते  
 तद् धाम परमं मम'—इति ( भ० गी० १५. ६. ) भगवतोक्तं  
 स्थानं 'सचन्त' सेवन्ते प्राप्नुवन्ति । साध्याः ( व्यत्ययेन कर्त्तरि कृत्य-  
 प्रत्ययः ) साधकाः, अहङ्गृहोपासका इत्यर्थः । यद्वा साध्यं ज्ञानेन  
 प्राप्यं वस्तु येषां आत्मत्वेन अस्तीति ; अर्ग आदित्यात् अच्  
 प्रत्ययः ( पा० सू० ५. २. १२७. ) । शिष्टं समानम्"—इति ॥

—१५— यद्वा 'विष्णुर्वै यज्ञः'—इति ऐ० ब्रा० १. ३. ४ ।

—१८— ( नि० १२. ४१. ) = ( निरु० १२. ४. ७. ) ।  
 तत्पाठस्त्वेवम् — “यज्ञेन यज्ञ मयजन्त देवाः” अग्निनाग्नि मय-  
 जन्त देवाः । ‘अग्निः पशुरासीत् त मालभन्त तेनायजन्त’—  
 इति च ब्राह्मणम् ( तै० सं० ५. ७. २६ ; शत० ब्रा० १३. २.  
 १. १३-१५. ) । ‘तानि धर्माणि प्रथमान्यासन्’, ‘ते ह नाकं  
 महिमानः’ समसेवन्त । ‘यत्र पूर्वं साध्याः सन्ति देवाः’  
 साधनाः । द्युस्थानो देवगण इति नैरुक्ताः, पूर्वं देवयुग मित्या  
 ख्यानम्”—इति ।

अथ प्रकरणात् ऐतरेयादिष्वाङ्गानात् निरुक्तमतालोचनाच्चाव-  
 गम्यतेऽस्याप्याधिदैविक मेव व्याख्यानं मुख्य मिति । तच्चैवं भवितु  
 मर्हति—“देवाः” ‘आदित्याः’ आदित्यस्य स्वभूताः ( रश्मयः )  
 “यज्ञेन” पार्थिवाग्निङ्कतवाष्प्यरूप साधनभूतेन ‘अग्निना’, ‘अग्निम्’  
 मध्यमं ( वैद्युतं ) ‘अयजन्त’ यजन्ते, ( मेघसृजनं कुर्वन्ति ) ।  
 “तानि” अग्नि मालभ्य अग्नियजनानि ( वाष्प भवत्स्वर मेघ-  
 सृजनानि ) “धर्माणि” कर्माणि “प्रथमानि” सुख्यानि ‘आसन्’  
 सन्ति सदैव ; तेषां देवाना मिति यावत् । अतएवाह यास्कः—  
 ‘यदासावादित्यो ऽग्निं रश्मिभिः पर्यावर्तते ऽथ वर्षति’—इति  
 ( निरु० ७. ७. १. ) । “ते” देवाः “यत्र” लोके “पूर्वं” पूर्वं  
 ( रसाकर्षकतया ) “साध्याः” मेघसृजनरूपेष्टेः “साधनाः” “सन्ति”  
 सन्तः ( अतएव ) “महिमानः” माहात्म्ययुक्ताः “देवाः” ‘अङ्गि-  
 रसः’ पार्थिवाना मङ्गानां रसाकर्षकाः इति “ह” प्रसिद्धाः ; त  
 मेव “नाकं” स्वर्गलोकम् ( वस्तुतः सूर्यं ) “सचन्त” ‘समसेवन्त’  
 सेवन्ते । तदित्यं यज्ञकर्मणां स्वर्गप्राप्ति-साधनत्वं तत एव प्राधान्यं  
 चाख्यातम्, सूर्यरश्मेर्मेघसृजनरूपं वस्तुतत्त्वं चोपदिष्ट मिति ॥





११८—३— चवा० । पा० सू० ८. १. ५८।

—७— आहवनीयाद्याः । “उत्सर्गेऽपराह्णे गार्हपत्यं प्रज्वाल्य दक्षिणाग्निं मानौय विट्कुलाद् वित्तवतो वैकयोऽनय इत्येके भ्रिय-  
माणं वा प्रज्वाल्यारणिमन्तं वा मथित्वा गार्हपत्यादाहवनीयं ज्वलन्तं  
मुद्धरेत्”—इति, “पिता वा एषोऽग्नीनां यद् दक्षिणः, पुत्रो गार्ह-  
पत्यः, पौत्र आहवनीयः”—इति च आश्व० श्रौ० २. २. १, १३ ।  
दक्षिणाग्नेरेव नामान्तरं मन्वाहार्यपचन इति । एषां त्रयाणां  
अग्नीनां समुदितं नाम ‘त्रेता’—इति । तथाहि म० सं० २. २३१  
—‘पिता वै गार्हपत्योऽग्निः, माताग्निर्दक्षिणः स्मृतः । गुरु-  
राहवनीयस्तु साम्नित्रेता गरीयसी’—इति । त एते सभ्याव-  
सथ्याभ्यां पञ्चाग्नयः कथ्यन्ते । स एषोऽर्थस्तु अधियज्ञपक्षे ज्ञेयः,  
अधिदेवतपक्षे तु ‘अग्नयः’ रश्मय एव । एतद्वज्राण्डीयो दुर्गवि-  
भागस्तु रश्मिभिः पूर्णः सदैवास्ति, तथैव तप्तश्च ; न हि तत्तृ-  
त्यर्थं तत्रापि पर्जन्यवर्षणं मपेक्षते इति भावः । तदेव मिहै-  
तद्विज्ञानत्रितयं सुपदिष्टम्—

- (१) एतदेवोदकं सूर्यरश्म्याकर्षणादूर्ध्वमाप्य मेघीभूतं वर्षति ।
- (२) तद्वर्षणेनैव भूस्थानानां मत्स्राकं तप्तिर्नान्यथा ।
- (३) दुर्गलोके नैव वृष्टिर्मवति, स तु सदैव प्रचण्डातपपूर्ण-  
स्तथैव तप्तश्चेति ।

निरुक्ते तु आग्नेयीष्वृचु यत्र यत्र वर्षकर्म श्रूयते, तत्र सर्वत्रै-  
वाग्निर्मध्यमो गृह्यादिति शङ्का मपनोदयितुं ममध्यमाग्निघटिता  
मिसा मृचं सुदाजहार । अपि चैतस्या विशेषतो व्याख्यानं  
निष्प्रयोजनं मिति मत्त्वावदत् ‘इति सा निगदव्याख्याता’—इति

( ७. ७. १. ) । निगदेन पठनमात्रेण व्याख्याता उपलब्धार्थेयमित्यर्थः ॥

[ ५२ ]

११८—११ - अन्वारम्भणीयायाम् । दर्शपूर्णमासारम्भे प्रथम-  
प्रयोगे अन्वारम्भणीया इष्टिर्भवति । तथाहि — “अन्वारम्भणीया  
ऽऽग्नावैष्णव एकादशकपालः सरस्वत्यै चतुः सरस्वते द्वादशकपालो  
दर्शपूर्णमासारम्भे”-इति कात्या० श्रौ० ४. ५. २२ ।

१२०—१— दिव्यम् । दुः सूर्यः, तेन उत्पन्नम्, दिवि  
दुःसीम्नि ( दुःसमीपे अन्तरिक्षे ) भव मिति वा ।

—, — वायसं । चातका एव ख-वायसाः ख-काका इति  
यावत् । तैः परिवृतं नवजलधर मपि वायसं मुच्यते उपचारात् ।

—७—सर०—० नाम । निघ० १. १२. ३८. । वाङ्नामसु  
च निघ० १. ११. ५५ । सरस्वानिति तु मध्यस्थानदेवतासु  
पठित मेव ( निघ० ५. ४. १५. ) । निरुक्ते ऽपि तथैव मध्यस्थान-  
देवव्याख्यानावसरे एव सरस्वानुपात्तः, ‘हे ते सरस्वः ( ऋ० सं० ७.  
६. ८. ५. )’-इति तन्निगमश्च प्रदर्शितः । तदेवं स्फुटं मेवो-  
पलभ्यते ऽयं सरस्वच्छब्दो नूनं मध्यमवचनः, स चात्र कीदृशो  
भवितुं मर्हति पर्जन्यादिति । किञ्च यास्केन हि “अथास्य  
( मध्यमस्य ) कर्म — रसानुप्रदानम्, वृत्रवधः, या च का च बल-  
कृतिः”-इति, “अथास्य ( आदित्यस्य ) कर्म—रसादानम्, रश्मि-  
भिश्च रसधारणम्, यच्च किञ्चित् प्रवह्निताम्”-इति च निर्णीतम्  
( निरु० ७.३.३,४. ) । इह मन्त्रे खलु ‘वृष्टिभिस्तर्पयन्ताम्’-  
इति रसानुप्रदानं स्फुटम् ; अतोऽस्य मन्त्रस्य मध्यमदेवताकत्वे

कोऽस्ति संशयः । यद्यत्र रसादानादीनां त्रयाणां मादित्यकर्मेणा  
मेकं मपि गम्येत, तद्व्यस्य सूर्यदेवताकत्वं न वेति विचारो वा  
प्रसज्येत । तस्माद् इह यदुक्तं सायणेन सूर्यं मिति, तत्स्याद्भ्रान्तिमू-  
लकं मिवेति । अध्यात्मपक्षेऽप्यस्य व्याख्यानं भवत्येव ; 'मनो वै  
सरस्वान्'-इति शतपथे ( ७. ५. १. २१. ) श्रवणात् । तत्पक्षे तु  
दिश्यं मित्यादिकं विशेषणं यथोपपादं व्याख्येयं मिति शम् ॥

## ॥ अथ ऋग्वेदब्राह्मणस्य ॥



( भाष्यभूमिका )

१२१—८— 'निःश्वसिता'-इति क, निःश्वसित'-इति ग ।

—१२— 'आदिशत् सायणाचार्य'-इति ग-पाठः ।

—१४— 'कपालुः सायणाचार्यो'-इति मुद्रितेषु ऐतरेया-  
रण्यक-तैत्तिरीयारण्यक-सामवेदीय-छन्द-आरण्यक-उत्तरा-भाष्येषु,  
ताण्ड्याद्यष्टब्राह्मणभाष्येषु च पाठः ।

१२२—१७— अतएवोक्तम् ( भाग० पु० १. ४. २५. )—

१२३—१— इति ( १. १. ५. ) ।

—४— श्रुतिः । ऋ० सं० १०. ८०. ८ ।

—५— सूत्रेण । वे० सू० १. १. ३ ।

१२३—७— श्रुतिः । ऋ० सं० ८. ७५. ६ ।

—८— स्मृतिः । 'आदौ वेदमयी दिव्या यतः सर्वाः प्रवृत्तयः'—इति चैतच्छ्लोकस्यापराहं ब्रह्मसूत्रस्य शाङ्करभाष्यादौ दृष्टम् (१. ३. २८ सू० भा०) ।

—९— इति । वे० सू० १. ३. २८ ।

—१०— एव । ननु कोऽयं वेद इत्यारभ्य व्याख्यातव्य एवेत्यन्तो ग्रन्थः तै० सं० भूमिकाया मपि ।

—२०— अध्ययनविधेः० । अध्ययनविधिशेषः— "यस्मिन्त्याज सखिविदं न तस्य वाचपि भागो अस्ति । यदीं शृणोत्यलकं शृणोति न हि प्रवेदं सुकृतस्य पत्न्याम्"—इति ऋ० सं० १०. ७१. ६ । "अग्निं वै जातं०—० सुकृतस्य पत्न्या मिति । तस्मात् स्वाध्यायोऽध्येतव्यः"—इति च तै० आ० २. १५ ।

—२१— आस्नायते च । 'वचनद्वयं शाखान्तरगतम्'—इति ऋ० सं० सा० भा० भू० ।

—२२— 'यद्वृत्तम्'—इति खादिपुस्तकपाठः, मुद्रितैतत्संहितानिरुक्तयोश्च ।

१२४—२— इति । पातञ्जलमहाभाष्यस्य पञ्चशाङ्गिके चोद्धृतं मिदं वचनम् ।

—३— श्रूयते । तै० सं० ५. ३. १२. २ ।

१२५—२— हिः । तै० सं० ५. १. ७. ३ ।

—६— अत एवोक्तम् । मीमांसार्थसङ्ग्रहे चोद्धृतं मिदं वचनं व्याख्यातं च सोदाहरणप्रदर्शनम् ।

—१२— इति । आप० य० प० सू० ३४ ।

—१३— प्रथमपादे । जै० सू० ३३. अधि० ८ ।



१२—५१८— आम्नायते । तै० ब्रा० १.६.४.३; ७.१.१ ।

१२६—१— आम्नायन्ते । तै० आर० २. ८ ।

—४— देवा० । तै० सं० १. ५. १. १ ।

—५— इदं वा० । तै० सं० २. २. ८. १ ।

—७— इति० । तै० आर० १. २६. १ ।

—८— गाथाभिः । 'यमगाथाभिः'—इति पाठः । तै० सं० ५. १. ८. २ ।

—१०— नारायणः । ऐ० आ० २. ८. २. भाष्ये तूदाहृतम्—

“होता यच्चनरायणं ( वा० सं० २१. ३१. )”—इति ।

—१४— अग्निर्वै० । ऐ० ब्रा० १. १. १ ।

—२१— समान्नायते । ऐ० आर० १. ८. २ ।

१२७—७— इत्यादिकं । ऐ० ब्रा० १. १. १ ।

—,,— इत्यन्तं । ऐ० ब्रा० ८. ५. ५ ।

—८— अथ० । ऐ० १ आ० १. १. १ ।

—९— आचार्याः० । ऐ० ३ आ० २. ६. ८ ।

—१०— इति । अहो चित्र मेतत् महानाम्नास्यमन्त्रजातस्य  
एतस्य चतुर्थारण्यकस्यात्रैतरेयत्वेन कथं न ग्रहणं कृतमिति ?  
तद्भाष्यान्ते तूक्तमिदम्—‘तदिदं नवसङ्ख्यानां मृचां पुरीषपदानाञ्च  
प्रतिपादकं ग्रन्थजातं यद्यपि कर्मकाण्डे पठितुं युक्तं तथाप्यरण्ये  
एवाध्येतव्यमित्यभिप्रेत्य चतुर्थारण्यकत्वेनात्र पठितम्’—इति ए.  
सो. सु. ३८४ पृ० द्रष्टव्यम् ।

—१२— विधीयते । १-१७ अ० ५ ख० । तत्रापि प्रथमा-  
ध्याये दीक्षणीयेष्टिः, द्वितीये प्रायणीयेष्टिः, उदयनीयेष्टिश्च, तृतीये  
आतिथेष्ट्यादयः, चतुर्थेऽभिष्टवादयः, पञ्चमे सोमक्रयाद्या इत्येव  
सुत्तरत्र बोध्यम् ।



१२७—१२— गवामयनम् । १७ अ० ६ ख०—१८अ० ३ख० ।

—१३— आदित्यानामयनम् । १८ अ० ३-८ ख० ।

—,,— अङ्गिरसामयनम् । १८ अ० ३-८ ख० ।

—,,— हादशाहः । १८-२४ अ० ।

—१४— प्रासङ्गिकम् । २५-४० अ० । अग्निहोत्रादिकम्, पश्वङ्गविभागादिकम्, स्तोत्रशस्त्रयोर्विशेषादिकञ्चेति यावत् ।

—१५— ज्योतिष्टोमस्य । “अथ यदेन मूर्ध्वं सन्तं ज्योतिर्भूतं मस्तुवन्स्तस्माज्योतिः-स्तोमं सन्तं ज्योतिष्टोमं मित्यावच्छते”—इति ऐ० ब्रा० ३. ४. ५ । ज्योतिष्टोमशब्देन सोमयागोऽभिधीयते ।

—१६— श्रुतेः । “ज्योतिष्टोमं प्रथमं सुपयन्त्यस्मिन्नेव तेन लोके प्रतितिष्ठन्ति गोष्टोमं द्वितीयं सुपयन्त्यन्तरिक्षे एव तेन प्रतितिष्ठन्त्यायुष्टोमं तृतीयं सुपयन्त्यमुष्मिन्नेव तेन लोके प्रतितिष्ठन्ति”—इति तै० सं० ७. ४. ११. १ । ज्योतिष्टोमपद्धतिसु का० श्रौ० सू० ७-११ अ० द्रष्टव्या ।

—१४— सप्त० । ‘अग्निष्टोमो ऽत्यग्निष्टोम उक्त्यः षोडशी वाजपेयो ऽतिरात्रो ऽसौर्याम इति संख्याः’—इति आश्व० श्रौ० ६. ११. १ । सर्वे सोमयागाः संस्थया सप्तविधा एवेत्यर्थः—इति च तत्र तट्टीकोपसंहारः । तदेवं सोमसम्पाद्य एक एव ज्योतिष्टोमः अग्निष्टोमाद्याख्यः सप्तविधः । तद्यथा— अग्निष्टोमसाम्ना यज्ञायज्ञीयाख्येन यज्ञसमाप्तिर्यत्र सोऽयं मग्निष्टोमः ; तत्रैवाग्निष्टोमे राजन्यस्य षोडशिनं गृह्णीयादिति आनिमारुतादूर्ध्वं षोडशियहस्य सुतशस्त्रे यदा भवतस्तदा सोऽत्यग्निष्टोम इत्युच्यते । एव मुक्त्वा-दयश्च ।

१२७—१८— वक्ष्यते । तत्राग्निष्टोमः प्रथमाध्यायादि पञ्च-

दशाध्यायीयचतुर्थखण्डान्तं यावदुक्तः, पञ्चदशाध्यायीयान्तखण्डयो-  
रुक्त्यः, षोडशाध्यायीयादिचतुःखण्डेषु षोडशी, ततः पञ्चमषष्ठ-  
खण्डयोः सप्तदशाध्यायीयाद्यखण्डपञ्चके चातिरात्र इति विवेकः ।  
“एतद्वा अग्निष्टोमं प्रथमं मुपयन्त्यथोक्त्य मथ षोडशिन मथा-  
तिरात्र मनुपूर्वम्”—इति तै० सं० ७. ४. १०. १ ।

—१८— प्रकृतिः । “अग्निष्टोम एकाहानां प्रकृतिः”—इति  
च आप० य० प० सू० १४१ ।

१२८—१— सोमेन । आप० श्री० १०. १. १ ।

—२— ऋग्वेदस्य । तथाहि— “ऋग्वेदेनैव हीतं मकु-  
र्वत यजुर्वेदेनाध्वर्यवं सामवेदेनोन्नीयम्”—इति शत० ब्रा० ११. ५.  
८. ४ । “तदाहुर्महावदार्ः यदृचैव हीतं क्रियते यजुषाध्वर्यवं  
सान्नोन्नीयं व्याख्या त्रयी विद्या भवति । अथ केन ब्रह्मत्वं क्रियत  
इति ? त्रया विद्येति ब्रूयात्”—इति चेहोपरिष्ठात् ५. ५. ८ ।  
एव मापस्तम्बोऽप्याह “ऋग्वेदेन होता करोति, सामवेदेनोन्नाता,  
यजुर्वेदेनाध्वर्युः, सर्वैर्ब्रह्मा, वचनाद् विप्रतिषेधादान्यः कुर्यात्”—  
इति १८-२३ ।

—३— इष्टिः । दीक्षणीयेष्टिः । दीक्षणीयार्थस्त्वये (१३१५०) द्रष्टव्यः ।

—५— तृतीयपादे । जै० म० १३. अधि० ६ ।

—१६— श्रुतिलिङ्गादि । तथाच जैमिनिदर्शनसूत्रम्—  
“श्रुति-लिङ्ग-वाक्य-प्रकरण-स्थान-समाख्यानां समवाये पारदौर्बल्य  
मर्थविप्रकर्षात्”—इति ३. ३. १४ ।

१३०—१०— आम्नायते । इय मेवर्क आम्नावैष्णवस्य  
हविषो याज्या इति वक्ष्यति ( १५३ पृ० ४ ख० ) ।

—१३— शास्त्रेषु । शास्त्रेषु इति पाठ्यम् ।

११०—१४— द्वादश । वक्ष्यतीहैव 'चतुर्विंशतिरग्निष्टोमस्य सुतशस्त्राणि'-इति ( ३. ४. १. ) । तत्र द्वादश स्तोत्राणि द्वादश शस्त्राणि भवन्ति । प्रगीतमन्त्रसाध्या सुतिः स्तोत्रम्, अप्रगीत-मन्त्रसाध्या सुतिस्तु शस्त्रम् । 'स्तोत्र मग्रे शस्त्रात्'-इति चाश्व-लायनम् ( ५. १०. १. ) । तानि स्तोत्राणि यथा— बहिष्यव-मानः, माध्यन्दिनपवमानः, आर्भवपवमानश्चेति त्रीणि पवमान-स्तोत्राणि ; चत्वार्याज्यस्तोत्राणि, चत्वारि पृष्ठस्तोत्राणि, एकं यज्ञायज्ञीयं स्तोत्र मिति द्वादश । आज्यम्, प्रउगम्, मरुत्व-तीयम्, निष्केवल्यम्, वैश्वदेवम्, आग्निमारुतश्चेति षट् होतुः शस्त्राणि ; तथा मैत्रावरुणादीनां त्रयाणां होत्रकाणां सपि षडिति द्वादश । 'प्रशास्ता ब्राह्मणाच्छंस्यच्छावाक इति शस्त्रिणो होत्रकाः'-इति ह्याश्वलायनम् ५. १. १० । मैत्रावरुण इति प्रशास्तुरेव नामान्तरम् ।

—१५—आन्नातः । 'आग्नेयं होताज्यं शंसति'-इत्यादि २. ५. ५ ।

—१६— आन्नातः । 'विष्णोर्नु कं वीर्याणि प्र वोचम् ( ऋ० सं० १०. १५४. १. )-इति वैष्णवीं शंसति'-इति ३. ३. १४ । 'आ-ग्निमारुते शस्त्रे वैश्वानरीयेण सूक्तेन प्रतिपद्यते'-इति नि० ७. ६. ४ ।

१२१—७— आग्नावैष्णवः । 'सास्य देवता'-इति पा० ४. २. २४ ।

—८— पुरोडाशः । पुरोडाशपाकादिप्रकारस्तु आपस्तम्बीय-श्रौतसूत्रे ( १. २२-२५. ) आद्यप्रश्नीयसप्तमाष्टमपटलयोः कात्या-यनीयश्रौतसूत्रे २. ४. ५ च द्रष्टव्यः । "अतुङ्ग मपूपाकतिं कूर्मस्येव प्रतिज्जति मश्वसफमात्रं करोति, यावन्तं वा मन्यते ( आप० श्रौ० १. २५. ४, ५. )"-इति सूत्राभ्यां पुरोडाशस्वरूपं चाधिगम्यम् । 'पुरोडाश मेव कूर्मं भृत्वा सर्पन्तम्'-इति च शत०



ब्रा० १. ६. २. ३ । तैत्तिरीयब्राह्मणीये पौरोडाशिके काण्डे  
( ३. २. ४-८. ) च ।

—८— प्रापितः । तथाहि— “द्वयोश्चास्य स्वरयोर्मध्य मेल्य  
सम्पद्यते स डकारो ळकारः”—इति पार्षदसूत्रम् १. १. ४ ।

—२१— वचन० । ‘व्यत्ययो बहुलम्’—इति पा० ३.१.८५ ।

—२२— दीक्षणीय० । दीक्षणीयेष्टिरेव सर्वेष्टिमूलम् ।  
वक्ष्यति हि ‘दीक्षणीयेष्टिस्तायते ता मेवानु याः काश्चेष्टयस्ताः  
सर्वा अग्निष्टोम मपियन्ति’—इति ( ३. ४. २ ) । सेवा प्रथमेष्टिः  
शतपथब्राह्मणस्य तृतीये काण्डे प्रथमाध्यायतो द्वितीयाध्यायीय-  
द्वितीयब्राह्मणान्तं यावदान्ताता, तैत्तिरीये सांहितिकब्राह्मणे च  
६ का० १ प्र० १-४ अनु० । एवम् आश्व० श्रौ० ४. २. १-१७ ।  
तथा ‘दीक्षणीयायास्तन्त्रं प्रक्रमति’—इत्यादि आप० श्रौ० १०.  
४-२०. । कात्या० श्रौ० सप्तमाध्यायस्य प्रथमकण्डिकातः पञ्चम-  
कण्डिकाया हादशसूत्रं यावदपि । तत्रान्यकण्डिकायाः सप्तमसूत्रस्य  
वृत्तौ याज्ञिकदेवेन दीक्षितधर्माश्च कतिचित् सङ्गृह्य दर्शिताः ।

—१३२—२ संस्कृतः । ‘संस्कृतं भक्षाः’—इति पा० ४.२.१६ ।  
एकादशकपालस्थापनप्रकारस्त्वेवम्— पूर्वं मध्यम मुपदधाति,  
ततः पुरस्तात् तृतीयम्, मध्यमाद् दक्षिणं चतुर्थम्, चतुर्थात् पूर्वं  
मेकस्य कपालस्यान्तरालं परिशिष्य पञ्चमम्, चतुर्थपञ्चमयोरन्त-  
राले षष्ठम्, चतुर्थस्य पश्चात् सप्तमम्, तस्य पश्चादष्टमम्, सर्वेभ्य  
उत्तरतो नवमदशमेकादशानि प्राक्संस्थानि । किञ्च पुरोडाशस्य  
कूर्माकारोक्त्या वृत्ताकारत्वप्रसिद्धेः यावत्कपालं प्रथमविधेश्च तदर्थ-  
कपालचित्तेरपि अर्थाद् वृत्ताकारत्वम् । कपालानि तु वर्षणादु-  
पायेन तथा करणीयानि यथा च कपालचित्तिच्चेन्न वृत्तं सम्पूर्येत ।



१३२—१०—० मिच्छन्ति । तथाचैतत् पाणिनीयं सूत्रम्—  
“आदिरन्ध्रेन सहेता”—इति १. १. ७१ ।

—११— इति । “येन विधिस्तदन्तस्य”—इति पाणिनीय-  
सूत्रस्य (१. १. ७२.) पतञ्जलिक्लृते महाभाष्ये पठितेषा परिभाषा,  
परिभाषेन्दुशेखरे च व्याख्याता (८६.) ।

—१८— काण्डे । संहितायाः प्रथमकाण्डीयः प्रथमप्रपा-  
ठकः समग्र एवेष्टिकाण्ड उच्यते, तत्रैवान्यांशः पौरोडाशिक  
इत्यपि । ब्राह्मणस्य तृतीयकाण्डीयो द्वितीयप्रपाठकश्च तस्यैव शेषः ।

—२१— इति । तै० ब्रा० ३. २. ८. १० ।

—२२— सौमिके । संहितायाः प्रथमकाण्डीयं द्वितीयादि  
प्रपाठकत्रयं सौमिकं काण्डम् ; षष्ठकाण्डं च तद्ब्राह्मणम् । तत्रा-  
प्यवान्तरकाण्डानि नव । तदुक्तं मनुक्रमणाम्— “अध्वरप्रभृति  
त्रोणि तद्विधिर्वाजपेयको । सवः शुक्रियकाण्डे च नवेन्दोरिति  
धारणा”—इति । तथाच अध्वरकाण्डम्, अहकाण्डम्, दक्षिणा-  
काण्डम्, तदीयविधिकाण्डम्, वाजपेयमन्त्रकाण्डम्, वाजपेय-  
विधिकाण्डम्, सवकाण्डम्, शुक्रियकाण्डम्, शुक्रियविधिकाण्डं  
चेति नवकाण्डात्मकं सौमिकं काण्डम् ।

—२३— इति । तै० सं० ६. २. २ ।

—२४— “विष्टलू व्याप्ती”—इति जु० प० १३ ।

—२४— विष्णुशब्दः । निघ० ३. १७. १२ ; ४. २. ३८. ।

निरु० ५. २. ३ ; १२. २. ७. ८ ।

१३३—१४— आमनन्ति । तै० सं० ५. ५. १ ।

१३४—१०— काण्डे । तै० सं० १. १. ४ ।

—१८, १९— इति, इति च । ऋ० सं० १. २२. १७, १८ ।

१३५—१२— स्त्रियै । “षष्ठ्यर्थे चतुर्थीति वाच्यम्”—इति  
पा० २. ३. ६२. वा० १. ।

१३६—१७— आमावास्यम् । ‘सन्धिवेलाद्यृतुनक्षत्रेभ्योऽण्’—  
इति पा० सू० ४. ३. १६ ।

—२३— आश्वलायनः । औ० ४. १. १ ।

—२४— आग्रयणेष्टिः । “आग्रयणं सैन्द्रान् मगपाकस्य  
ब्रीह्रीणां यवानां च” कात्या० औ० ४. ६. १ । “आग्रयणं ब्रीहि-  
श्यामाकयवानाम्” आश्व० औ० २. ८. १ । “य आहिताग्निरा-  
ग्रयणेनानिष्टा नवान्नं प्राश्नीयात् तस्य का प्रायश्चित्तिः” ऐ० ब्रा०  
७. २. ८ । “आग्रयणेष्ट्या यजते”—इति च शत० ब्रा० २. ४. ३. १ ।

१३७—१— पशुः । कात्या० औ० षष्ठाध्यायो द्रष्टव्यः ।  
तै० ब्राह्मणेऽपि २. २. २. ३ ; ३. ६. ३ ।

—३— इति । आप० औ० ५. २३. २ । कात्यायनोऽप्याह  
“दर्शपूर्णमासाभ्या मिष्टाऽन्येन यजेतेति श्रुतेः”—इति ७ १. १ ।

—७— इति । आश्व० औ० ४. १. २ ।

—१२— मन्तरेणाधान । इत उत्तर मेवं पाठ्यम्— साम-  
नन्ति— “अथो खलु यदेवैनं यज्ञ उपनमेत्, अथादधीत, सेवा-  
स्यर्द्धिः”—इति ( तै० ब्रा० १. १. २. ८. ) । आपस्तम्बोऽपीद-  
मेव सोमाधान ( मुद्राकरप्रमादजैषा लुटिस्त्वयीसंग्रहे )

—१३— इति । आप० औ० ५. ३. २१ । “अथ नक्ष-  
त्राणि ; कृत्तिकासु ब्राह्मण आदधीत ०—० वसन्तो ब्राह्मणस्य  
०—० सोमेन यक्ष्यमाणो नक्षुं सूर्चेन्न नक्षत्रम्”—इति तत्र पाठः ।  
‘न सूर्चेत्, नाद्रियेत’—इति तट्टीका रौद्रदत्ती । “सोमेन  
यक्ष्यमाणो नक्षुं पृच्छेन्न नक्षत्रम्”—इति आश्व० औ० २. १. १५ ।

१३७—१४— चोदकप्राप्तां । तथाहि प्रकृतौ 'पञ्चदश सामि-  
धेनीरन्वाह'-इति तै० सं० २. ५. ८. २ ।

—१६— इत्याद्याः । तै० ब्रा० ३. ५. २. १-१२ ।

—, — एकादश० । यद्यपि मूले द्वादश ऋच आन्नाताः,  
तथाप्यन्तयोरधिकारिभेदेन विकल्पितत्वात् एकादशैव ।

—१७— सामिधेन्यः । पा० ४. ३. १२०. वा० ६ । 'समिन्धे  
सामिधेनीभिर्हीता, तस्मात्सामिधेन्यो नाम'-इति शत० ब्रा० १.  
३. ५. १. । तासां मुत्यत्तिस्त्वेव मान्नायते— "ऋषेर्ऋषेर्वा एता  
निर्मिता यत्सामिधेन्यः"—इति तै० सं० २. ५. ७. ५ । 'भिन्नेभ्य  
ऋषिभ्यः प्रवर्त्तितास्ताः सामिधेन्यः'-इति च तत्र भाष्ये सायणः ।

—१८— इतिवचनात् । तै० सं० २. ५. ७. १ ।

—२०— ऋचौ । समिध्यमाना ऋक् ( तै० ब्रा० ३. ५. २. )  
नवमसामिधेनी— ऋ० सं० ३. २७. ४ ; समिद्धवती ऋक् तु  
( तै० ब्रा० ३. ५. २. ) दशमसामिधेनी— ऋ० सं० ५. २८. ५ ।  
तथा ह्याश्वलायनः 'अथ सामिधेन्यः'-इत्युपक्रम्याह— 'समिध्य-  
मानो अक्षरे समिद्धो अग्न आहुतेति द्वे'-इति श्रौ० १. २. ७ ।

—, — प्रचेतव्ये । सामिधेन्य ऋच एकादशैव । तासु प्रथ-  
माया अन्तिमायाश्च त्रिस्त्रिःपाठेन पञ्चदशसङ्ख्या पूरणीया भवति ।  
सप्तदशसङ्ख्यायाः पूरणीयत्वे तु पृथुपाजेत्याद्यपरर्गद्वयस्य तासु प्रचे-  
पोऽपि विधीयते । एव मेकविंशतित्वे सम्पादनीये वृक्षा मप्यृचां  
प्रचेपणीयता विहिता । ताः प्रचेपणीयर्च एव धाव्या उच्यन्ते  
( ऐ० ब्रा० ३. २. ७. ) । तत्र धाव्ययोर्धाव्यानां वा प्रचेपसु समि-  
ध्यमान-समिद्धवत्योर्मध्ये एव भवति । ते च ऋचौ सामिधेनीषु  
नवमीदशम्यौ ।



—२१— इति । आश्व० औ० ४. २. १ ।

—२२— इत्येका । ऋ० सं० ३. २७. ५ ।

—२३— द्वितीया । ऋ० सं० ३. २७. ६ ।

१३८—१— अग्नये । शत० ब्रा० १. ३. ५. २ ।

—२— होता । “अग्नये समिध्यमानायानुब्रूहीति सम्प्रैषति”  
—इति आप० औ० २. १२. १ । ‘होतेति शेषः’—इति, ‘ब्रूहीत्यु-  
कारः प्लावपितव्यः’—इति च तट्टीका । ‘ब्रूहिप्रेष्यश्रीषड्वौषडा-  
वहाना मादेः’—इति च पा० सू० ८. २. ८१ ।

—८— इति । ३. १. ६ ।

—२०— चतुर्थपादे । जै० सू० ५-८. अधि० ३ ।

—२४— दर्श० । तै० सं० २. ५. ६ ।

१३८—२— अवणात् । ‘यः सोमेन यज्यमाणो ऽग्नीनाद-  
धीत, नतु’ स प्रतीचेन नक्षत्रम्’—इति तत्पूर्णपाठः ।

—१०— इति । तै० सं० ५. ५. १ ।

—११— उत्पन्नी । तै० सं० ७. १. २. ४ ।

—२१— पौर्णमासं । ‘सन्धिवेलाद्यृतुनक्षत्रेभ्योऽण्’—इति  
पा० सू० ४. ३. १६ । “पौर्णमासं हविरिदं मेघां मयि”—इति च  
स्फुटम् तै० ब्रा० ३. ७. ४. ४ ।

१४०—३— षष्ठे पादे । जै० सू० ८. अधि० २ ।

—८— ऋचः । तै० ब्रा० ३. ५. २. १-१२ ।

—११— अन्वाहेति । तै० सं० २. ५. ८. २ ।

—१५— मित्रविन्दा० । मित्रविन्देष्टिः शत० ब्रा० ११. ४.  
३. २० । साह्या० औ० ३. ७. १ । कात्या० औ० ५. १२. १ ।  
अध्वरकल्पस्तु हविर्यज्ञविशेषः । शत ब्रा० १. १. ४. ७ ; ६. ६. १. ४ ।



१४०—१७— समदशपङ्केरनन्तर भेषा पङ्क्तिः पाठ्या—

तत्रैवान्यविध मपि ( जै० सू० १०, अधि० ३. )—

—२२— इति । तै० सं० २. ५. १. २ ।

१४१—४— भाष्यकारः । मीमांसाभाष्यकारः शबरस्वामी ।

जै० सू० ३ अ० ६ पा० १० सू० ।

—७— अष्टमपादे । जै० सू० १७-१८, अधि० ८ ।

—१३— वैसृधे । वैसृधेष्टिः तै० सं० २. ५. २. ४ ।

शत० ब्रा० ८. ५. २. ५ ॥

[ २ ]

१४३—८— यजति० । “श्रुयजीषिसुभ्यः करणे”—इति

पा० सू० ३. ३. ८४. वा० १. । अम० ३. ४. ४१ ।

—१०— इच्छति० । ‘मन्त्रे वृषेपचमनविदभृवीरा उदात्तः’

—इति पा० सू० ३. ३. ८६ ।

—१८— जुहोति० । ‘हन्विधावृत्विक्षु चानुपसर्गस्येति वक्तव्यम्’—इति पा० ३. २. १३५. वा० १ । उणा० २. ८४ । ‘जुहोते-रित्योर्णवाभः’—इति निरु० ७. ४. २ ।

—१८— ह्वयति० । “ह्वातव्यः”—इति, “होतारं ह्वातारम्”—इति च निरु० ४. ४. ५ ; ७. ४. २ ।

१४४—६— जतिशब्दः । ‘जतिः’ निघ० ४. २. १५ ; ‘जतिरवनात्’—इति च निरु० ५. १. ३ ।

१४५—२— इति । “अग्नि मग्न आवह । सोम मावह । अग्नि मावह”—इत्यादयः तै० ब्रा० ३. ५. ३. २ ।

—८— हीत्रे । 'तस्य धर्मम् । अण् महिषादिभ्यः'—इति  
पा० सू० ४. ४. ४७, ४८ ॥

[ ३ ]

१४७—२— आमनन्ति । तै० सं० ६. १. १. २ ।

—३— दीक्षातपसी । 'मुण्डनादिसंस्कारो दीक्षा, आहारादिनियमस्तपः ; अस्तु स्नानेन तदुभय मव्यवधानेनैव प्राप्नोति'—  
इति च तद्भाष्यं सायणीयम् ।

—८— समान्नायते । ऐ० आ० २. ४. १. ६ ।

—१०— अपां कार्यम् । "अन्नं मशितं त्रेधा विधीयते,—  
तस्य यः स्थविष्ठो धातुस्तत्पूरीषं भवति, यो मध्यमस्तन्मांसं,  
योऽणिष्ठस्तन्मनः । आपः पीतास्त्रेधा विधीयन्ते,— तासां यः  
स्थविष्ठो धातुस्तन्मूत्रं भवति, यो मध्यमस्तन्नोहितं, योऽणिष्ठः स  
प्राणः"—इत्यादि छा० उ० ६. ५. १, २ ।

—२२— आमनन्ति । तै० सं० ६. १. १. ४ । 'नवनौतस्य  
पाकजन्यास्तिस्त्रोऽवस्थाः ;— पक्कम्, ईषत्पक्कम्, निःशेषपक्कम् ।  
द्रव्यान्तरप्रक्षेपेण सुरभि, निःशेषपक्कम् अतएव बहुधाः पठन्ति—  
'आज्यं वै देवानाम्'—इति ( ऐ० ब्रा० १. १. ३. )—इति सा० भा० ।

१४८—८— शाखान्तरे । तै० सं० ६. १. १. ५, ६ ।  
तद्यथा— 'दक्षिणं पूर्वं माङ्गे ; सव्यं हि पूर्वं मनुष्या आक्षते, न  
निधावते ; नीव हि मनुष्या धावन्ते । पञ्चकत्व आङ्गे ०—० ,  
अपरिमितं हि मनुष्या आक्षते । सतूलया आङ्गे, अपतूलया  
हि मनुष्या आक्षते ०—० —इति । 'मनुष्येषु योषिषु अञ्जने  
वामभागपूर्वत्वं प्रसिद्धम् । अञ्जनोपेताङ्गुलीः चक्षुषि सहसा पुनः

पुनः पर्यावर्त्तनं निधावनम् । तच्च मनुष्याः कुर्वन्ति । + + + ।  
अथसहिता शरेषीका सतूला । मनुष्याणां मिषीकानियम एव  
नास्ति, कुतः सतूलत्वनियमः—इत्यादि तत्र सा० भा० । शतपथ-  
ब्राह्मणेषुपि “अथाच्यावनक्ति”—इत्यादि ३. १. ३. ८—१६ ।

१४८—१६— शाखान्तरे । तै० सं० ६. १. १. ७, ८ । तन्मन्त्रा  
अपि तत्रैव पुरस्तात् १. २. १ ।

—२०— कृतः । हाभ्याम्, त्रिभिः, पञ्चभिः, षड्भिः,  
सप्तभिः, नवभिः, एकविंशत्या ।

१४९—५— शाखान्तरे । तै० सं० ६. १. २. १ ।

—७— आपस्तम्बः । श्री० १०. ८. १ ।

१५०—४— तदेतत् दृष्टान्तपुरस्सरं शाखान्तरे प्रपञ्चितम्—  
‘गर्भो वा एष यद्दोक्षितो योनिर्दोक्षितविमितं यद्दोक्षितो दीक्षित-  
विमितात् प्रवसेद् यथा योनिर्गर्भः स्कन्दति तादृगेव तन्न प्रवस्तव्य  
मात्मनो गोपीधाय’—इति । एष पाठः शुद्धः । तै० सं० ६. २. ५. ५ ।  
शत० ब्रा० ३. २. १ द्रष्टव्यञ्च ।

—१८— अथाङ्गुलीः । श्री० १०. ११. ३, ४ ।

१५१—२— शाखान्तरे । तै० सं० ६. १. ४. ३ ।

—१२— सूत्रकारः । आप० श्री० ६. ६. ११ ।

—२२— संसव ०— तिः । तत्र संवेशाय त्वेत्यादयः पञ्च  
मन्त्राः तै० सं० ३. १. ७. १ द्रष्टव्याः ।

१५२—११— तृतीयपादे । जै० सू० २८—३१. अधि० ११ ।

—१४— श्रूयते । तै० सं० ५. ६. १. ४ ।

—१५— श्रुतम् । तै० सं० ६. १. ३. २ ॥



( ४ )

१५४--३-- 'त्वमग्ने'-इति । ऋ० सं० ५. १३. ४ ।

--४-- 'सोम यास्ते'-इति । ऋ० सं० १. ८१. ८ ।

—५— अनुब्रूयात् । आश्व० श्रौ०—'प्रेषितो जपति' १. १. २७, 'हे हे तु याज्यानुवाक्ये' २. १. ७, 'दिवतलक्षणा याज्यानुवाक्याः' २. १४. १८ ।

—८— तृतीयः पादः । पूर्णपाठस्त्वेवम् "त्व मग्ने सप्रथा असि जुष्टो होता वरेण्यः । त्वया यज्ञं वितन्वते"—इति ।

—१६— 'अग्निः प्रजेन'-इति । ऋ० सं० ८. ४४. १२ ।

—१७— 'सोम गीर्भिः'-इति । ऋ० सं० १. ८१. ११ ।

—,,— 'द्वितीयस्य'-इति शुद्धम् । आश्व० श्रौ० १. ५. ३५ । तै० ब्रा० ३. ५. ६. ४, ५ ; सं० २. ६. २ ।

—२१— इति । अम० को० ३. १. ७७ ।

१५५—६— 'अग्निर्वृत्राणि'-इति । ऋ० सं० ६. १६. ३४ ।

—७— 'त्वं सोमासि'-इति । ऋ० सं० ३. ८१. ५ ।

—,,— द्वितीयस्य । आश्व० श्रौ० १. ५. २८ । तै० ब्रा० ३. ५. ६. १, २ ; सं० २. ६. २ ।

—१३— अस्ति । तद्यथा— "अग्निर्वृत्राणि जङ्घनदं द्रविणस्युर्विपन्थया । समिद्धः शुक्र आहुतः"—इति ।

—१४— विद्यते । तथाच तत्पाठः— "त्वं सोमासि सखतिस्त्वं राजोत वृत्रहा । त्वं भद्रो असि क्रतुः"—इति ।

—२१— 'अग्निर्मुखम्'-इत्येषा । तै० सं० २. ४. ३. ३ ।

—२२— 'अग्निश्च'-इति । तै० सं० २. ४. ३. ४ । अग्निर्मख मिति अग्निश्चेति चैते ऋचावन्यशास्त्रीये गम्येते ; आश्व-



लायनेन हि प्रपञ्च विहिते ( श्री० ४. २. १ ) । तैत्तिरीयपाठी  
तु किञ्चिद्विन्नावेवेति द्रष्टव्यौ ।

—२२— याज्यालक्षणं प्रदर्शितं मिहैव पुरस्तात् ( १२३, १२४ पृ० ) ।

—२३— नु०—० पा । पङ्क्तिरेषा भ्रमाद् द्विर्मुद्रिता । चतुर्विंशपङ्क्तेः  
पुरस्तात् ‘यद्यप्यर्थानुसारेण’—इत्येतानि पदानि संयोज्यानि च ।

—२४— ‘अल्पाक्षरम्’—इति । पा० सू० २. २. ३४ ।

१५६—२२— इतिशब्दः । ‘इतिकरणोऽर्थनिर्देशार्थः’—इत्यादि  
पात० भा० १ अ० १ पा० ६ आङ्गिके द्रष्टव्यम् ।

१५७—३— त्रिष्टुबिति । तै० ब्रा० १. ७. ८. २ । त्रिष्टुगिति  
पाठः । ‘गायत्री पुरोऽनुवाक्या भवति, तत्र तु त्रिष्टुग् याज्या’—  
इति ( तै० सं० २. ६. २. ५. ) च तद्विधायकं वचनम् ।

—५— चतुर्थपादे । जै० सू० २, ३ ; अधि० २ ।

—१२— विधीयते । पुरोऽनुवाक्या देवतास्मरणार्था भवति,  
याज्या तु हविःप्रदानार्था । तथाहीयं शतपथश्रुतिः— ‘ह्वयति  
वा ऽनुवाक्यया, प्रयच्छति याज्यया’—इति १. ७. २. १७ । “सर्वेषां  
मयेऽग्रे ऽनुवाक्यास्ततो याज्याः”—इति आश्व० श्री० ३. ७. ३ ॥

[ ५ ]

१५८—१८— स हव्य० । ऋ० सं० ३. ११. २ ।

—२०— अग्निर्हीता । ऋ० सं० ३. ११. १ ।

१५९—१— स्विष्टकृद्यागस्य । “स्विष्टकृद्यागानुमन्त्रणम् तै०  
सं० १. ६. २. ४ । तद्ब्राह्मणम्, तन्निर्वचनसूचको मन्त्रश्च तत्रैव  
भाष्ये । स्विष्टकृद्यागविधितु तै० सं० २. ६. ६. ५. । तद्विचारास्तु  
मी० जै० सू० ३. ४. ४२—४५ पुनः ४६, ४७ ; ततः ४. १. २८—३२ ।

१५६—३— आह । आश्व० औ० २, १, २१ ।

—८— ऋचि । ऋ० सं० ३. ६२. १० ।

—१८— कुर्वीतेति । एतदनन्तरं ख-गातिरिक्तपुस्तकेष्वेधोऽधिकः पाठो दृश्यते— ‘अग्ने वाजस्य गोमतः’—इत्येका ( ऋ० सं० १. १७८. ४. ) उष्णिक्, ‘स इधानो वसुष्कविः’—इत्यपरा ( ऋ० सं० १. ७८. ५. ) ; ते उभे शतसंवत्सरायुष्कामः कुर्वीत ।

—,,—अक्षरचतुष्टयेन । तथाचेदं पिङ्गलस्य छन्दःसूत्रम्— ‘चतुरश्वतुरः प्राजापत्यायाः’—इति ३. ११ ।

—२४— कुर्वीतेति । एतदनन्तरं मपि ख-गातिरिक्तेषु पुस्तकेषु एषोऽधिकः पाठो दृश्यते— ‘त्व मग्ने वसून्’—इति द्वे ( ऋ० सं० १. ४५. १, २. ) अनुष्टुभौ ।

१६०—३— शुत्यन्तरे । तै० सं० २. ५. १०३ ।

—४— सम्पद्यन्ते । “अनुष्टुबनुष्टोभनाद् । ‘गायत्री मेव त्रिपदां सतीं चतुर्थेन पादेनानुष्टोभति’—इति ब्राह्मणम्”—इति निरु० ७. ३. ७ । ‘द्वात्रिंशदक्षरानुष्टुप् चत्वारोऽष्टाक्षराः समाः’ इति च पार्ष्णः सू० ३. ४. ६ ।

—१३— एना वो । ऋ० सं० ७. १६. १, २ ।

—,,— द्वे इत्यस्यानन्तरं मेष पाठः ख-गातिरिक्तपुस्तकेष्वधिकः— ‘उदस्य शीचिरस्थात्’—इति ( ऋ० सं० ७. १६. ३. ) ।

—१८— आमनन्ति । तै० सं० ५. ३. २. ३, ४ [ ‘बृह-त्युदजयत्’—इति विशुद्धः पाठः ] ।

—२०— त एवा० । तै० ब्रा० १. ५. १२. ३ ।

१६१—४— अग्निं तं । ऋ० सं० ५. ६. १ ।

—५— पाङ्क्तो वै यज्ञ इति । एतदनन्तरं ख-गातिरिक्तेषु पुस्त-

कोषेषोऽपि पाठः — 'वे'शब्दो वक्ष्यमाणबहुविधपाङ्क्तत्वप्रसिद्धि-  
प्रदर्शनार्थः । वेदनं प्रशंसति — "उपैनं यन्नो नमति य एवं विद्वान्  
पङ्क्तीः क्षुरते" — इति ॥

१६१—७ — हे विरूपे । ऋ० सं० १. ८५. १, २ ।

—१०— अष्टमो धातुः । निघ० २. ८. १ । अम० को०  
३. ४. २३५ । हे० अने० २. २७७ । मेदि० सा० १८ । छा०  
उप० ३. १३. ५ । शृशु० १. ४. १२ ; २१. १० । 'ओजश्चित्तस्य  
विस्ताररूपं दीप्तत्वं सूच्यते' — इति च साहित्यदर्पणे । 'ओजस्ते-  
जसि धातूनां भवष्टम्भप्रकाशयोः । ओजो बले च दीप्ती च' — इति  
विश्वः ३. १८ । रघु० ५. ३७ ।

—१४— जनस्य गोपाः । ऋ० सं० ५. ११. १, २ ।

—१८— प्रेक्षो । ऋ० सं० ७. १. ३ । ७. १. १८ । 'प्रेक्षो  
अग्न इमो अग्न इति संयाज्ये विराजावित्युक्त एते प्रतीयात्' —  
इति आश्व० श्रौ० २. १. ३० ॥

[ ६ ]

१६३—२१, २२ — प्रेक्षो, इमो । ऋ० सं० ७. १. ३, १८ ।

१६४—२ — परिहृतत्वात् । वस्तुतः त्रिंशदक्षरैव विराट्  
सर्ववेदप्रसिद्धा ; तथा ह्यास्नातं तैत्तिरीयैः स्फुटम् — 'त्रिंशदक्षरा  
विराट्' — इति ( सं० २. ५. १०. ३. ) । 'विराजो दिशः' — इति  
( ४. ५. ) च वैदिकछन्दःसूत्रं तदनुगतम् । इह त्वाद्याया एका-  
क्षरान्यूनत्वेन छन्दःशास्त्रमते निवृद्धितिविशेषणान्वितं विराट्त्वम्,  
अपरायास्तु खराड्विशेषणान्वितं मित्यभिप्रायः ( पि० ६. १८, २०. ) ।

—१७— इत्येते । ऋ० सं० ७. १. ३, १८ ।

१६५—१२— आपस्तम्बः १०. १२. ७, ८ ।

—१७— ‘चक्षिङ् दर्शने’-इति अदा० आ० ७ । “चनसितं विचक्षण मिति च प्रातिपदिकनिर्देशः, न विभक्तिर्विवक्षिता । एतद्दर्शयति ‘चनसितेति ब्राह्मणम्—’ आमन्त्रयेतेति शेषः । आमन्त्रयेतेत्येव भारद्वाजः । ‘तद्यथा देवदत्त चनसित ! मित्रपाल विचक्षण !’-इति तट्टीका । ‘विचक्षण-चनसिनवतीं वाचम्’-इति च कात्या० श्रौ ७. ५. ७ ।

—२३— ०प्रमाणानां । “स्मृतिः प्रत्यक्ष मैतिह्य मनुमान-क्षतुष्टयम्”-इति तै० आर० १. २. १ । ‘तदेतत् स्मृत्यादिवक्ष्यतुष्टय मवगतिकारणभृतं ( धर्मस्य ) प्रमाणम्’-इति तत्सायणभाष्यम् । ‘प्रत्यक्षानुमानोपमानशब्दाः प्रमाणानि’-इति गौ० सू० १.१.३ ।

१६६—१५— वाजसनेयिनः । श्रत० ब्रा० १. ३. १. २७ । ‘चक्षुषा वै सम्राट् पश्यन्त माहुरद्राक्षीरिति, स आह्राद्राक्ष मिति, तत् सत्यं भवति’-इति च पुनस्तत्रैवोपरिष्ठात् १४. ६. १०. ८ = छ० उप० ४. १. ४ ।

—१७— तैत्तिरीयाश्च । ‘नानृतं वदेत्’-इति ( तै० सं० २.५. ५.६. ) विधी विचारितं च मीमांसायाम् जै० सू० ३.४.१२, १३ । तत्राधिकरणं चारचितं स-व्याख्यानं माधवाचार्येण । तद्यथा—

‘अनृतं न वदेदेषः पुन्यमीं वानुवादगीः ।

स क्रतौ पुंसि शुद्धे वा क्रतौ यहा विधिः क्रतौ ।

अनृतोक्तेः पुमर्थत्वात् तन्निषेधे यथा विधिः ।

स्मार्तानुवादः पुंक्रत्वोः श्रुतिप्रक्रिययोर्वशात् ।

नाख्याते पुरुषानूक्तिः क्रतावेव प्रयाजवत् ।

स्मार्तोक्तनियमादन्यः संयोगेऽतः क्रतौ विधिः ॥



दर्शपूर्णमासप्रकरणे श्रूयते—‘नानृतं वदेत्’-इति । तत्र पुरुषधर्म-  
त्वेनायं प्रतिषेधो विधीयते’-इत्यादि ( जै० अधि० मा० ३.४.४. ) ।

१६७—१— न भवतीत्यर्थः । अस्मन्मते तु ‘विचक्षणवती  
मेव वाचं वदेत्’-इत्यस्य विधिवचनस्य हि दृष्टविषयमात्रकथन-  
विधाने ऽदृष्टविषयकथननिषेधे च तात्पर्यम् ; विचक्षणेतिमन्त्रयुक्त-  
मित्याकथनेऽपि न दोष इति नाभिप्रेतो ब्राह्मणवार्तना मिति ।  
चनसितविचक्षणान्वितनामधेयग्रहणस्य विधानन्तु इतः पृथक्  
( आप० श्रौ० १०. १३. ७, ८ ; कात्या० श्रौ० ७. ५. ७ ; लाट्या०  
श्रौ० ३. ३. १४. ) दीक्षितधर्मान्तर मिति दिक् ।

—२— समाप्तार्थः । समग्राग्निष्टोमपरिचयाय क्रतुसङ्ग्रहतः  
काश्चिदग्निष्टोमपञ्चतिकाः सञ्चित्येह दर्शयामः । तद्यथा—

“अथाग्निष्टोमसंस्थेन ज्योतिष्टोमेन यो यजेत् ।

स पूर्वं मृत्विजो वृत्त्वा देवभूमिं विनिश्चयेत् ।

दीक्षणीयां निर्वपेत् सोऽपि पत्नीसंयाजसंस्थितिम् ।

कृते प्राचीनवंशे ऽथ संस्कारा वपनादयः ।

हुत्वा दीक्षाहुतोः, कार्या दीक्षा क्षणाजिनादिभिः ।

दीक्षितो नियमैर्युक्तो भवेत् क्षीरव्रतादिभिः ।

द्वादशाहं दीक्षितोऽथ भिक्षित्वा द्रव्य मानयेत् ।

सोमं चर्मण्यवस्थाप्य विवसेत् सोमविक्रयी ।

शंयन्ता प्रायणीया स्याद्, गृह्णीयात् क्रयणीपदम् ।

क्रीत्वा सोमं रथे क्षिप्त्वा प्राग्वंशाये समानयेत् ।

आतिथ्यां निर्वपेत् सोम मासन्त्या मुपसादयेत् ।

आतिथ्येष्टिरिडान्ता स्यात्, तानूतम् मवद्यति ।

दीक्षा मवान्तरा मेति, प्रवर्ग्योपसदोः कृतिः ।

दिनत्रये तत् कृतं स्यात्, वेदिर्मध्यदिने भवेत् ।

षट्त्रिंशत्पददीर्घा प्राग्वंशात् पूर्वतः स्थिता ॥

प्रातः प्रवर्ग्य मुहास्य, पश्चादुत्तरवेदितः ।

शकटे द्वे हविर्द्वानि, हविर्द्वानं च मण्डपम् ।

पश्चात्तदस्तस्य मध्ये निखातीडुखरी मिता ।

दक्षिणस्यानसोऽधस्ताद् गर्त्तानुपरवान् खनेत् ।

विधाय फलकाभ्यां तानग्रे कुर्यान्मृदा खरम् ।

निर्वपेद्विष्णुगान्ग्रीषोमीयं पशु माचरेत् ।

प्रयुज्याचितपात्राणि दर्शवत् सर्वं माचरेत् ।

आज्य आसादिते वेद्या मन्त्रे यूपं समुच्छयेत् ।

यूपस्योच्छ्रयणादूर्ध्वं समाप्य पशुं ततः ।

वैसर्जनानि हुत्वाग्निं सोमं ग्रावादि चानयेत् ।

हविर्द्वानि स्थापयित्वा गृह्णीयादसतीवरीः ।

प्रयुज्जगात् सोमपात्राणि महारात्रे खरादिषु ।

ग्रावसु स्थापिते सोमे पक्षिणां ध्वनितः पुरा ।

स्यात् प्रातरनुवाकार्यं सुपाकरणं मादरात् ॥

वसतीवर्यपां प्राप्नो प्रचारः स्याद् दधिग्रहे ।

उपांश्चदाभ्यौ हुत्वा च महाभिषव माचरेत् ।

उपांश्च मन्तर्यामं च हुत्वा रिक्तं तु सादयेत् ॥

अथैन्द्रवायवं पात्रैर्गृहीत्वा सादयेत् खरे ।

यो मैत्रावरुणस्तं तु श्रीणाति पयसा ग्रहम् ।

शुक्रः शृतो हिरण्येन, शृतो मन्यौ तु सक्तुभिः ।

गृहीत्वाग्रयणं, गृह्णात्यतिग्राह्याभिधान् ग्रहान् ।

गृहीत्वौक्थं, ध्रुवो ग्राह्यः, पवमानग्रहास्तयः ।

पूतभृद् द्रोणकलशो ऽपरञ्चाधवनीयकः ।  
ते बहिष्पवमानाय, प्रचरन्त्यत्र पञ्च ते ।  
गृहीत्वाश्विन माग्नेयं, पशोः कुर्यादुपाकृतिम् ।

सवनीयपुरोडाशैश्चरित्वा ह्यैन्द्रवायवम् ।  
हुत्वा ग्रहं, इयोर्मैत्रावरुणाश्विनयोर्हुती ।  
शुक्रमन्यादिकान् हुत्वा, चमसानपि जुह्वति ।  
संरक्ष्यर्त्तुं ग्रहैन्द्राग्नसोमप्रतिगरांस्ततः ।

आज्यस्तोत्रेभ्य ऊर्ध्वं हि प्रातस्सवनसंस्थितिः ॥

माध्यन्दिने तु सवने पुरोडाशः पशोर्मवेत् ।  
ग्रहो मरुत्वतीयः स्यात्, पवमानेन संस्तुतिः ।  
दधिवर्मे हुते दद्यात् दक्षिणास्ते यथायथम् ।  
मरुत्वतीयांस्तान् हुत्वा माहिन्द्रेण समाप्यते ॥

तृतीयसवनारम्भ आदित्यग्रह माचरेत् ।  
आर्मवेण सुवीताथ पश्वङ्गैः प्रचरत्ययम् ।  
सावित्रवैश्वदेवाख्यौ ग्रही, सौम्यचरस्तथा ।  
पात्रीवतग्रहादूर्ध्वं यज्ञायज्ञीयसंस्तवः ।

आग्निमारुतशस्त्रं स्याद्, गृह्णीयाद्धारियोजनम् ।  
समाप्ते सवने, पश्चात् कुर्यादवभृथं ततः ।  
कुर्यादुदयनीयेष्टि मनुबन्ध्यां यजेत गाम् ।

देविका निर्वपेद्, देवसुवासापि यज्यंश्च ।

उपोष्य, वेदि माग्नेय मिद्वाग्निष्टोमसंस्थितिः”-इति ॥

## ॥ अथ ऋगारण्यकस्य ॥

—०—०—०—

१६८—८.— प्रथ०—० तावता । ‘प्रथमारण्यके’ ऋगारण्य-  
कस्य बह्वृगारण्यकस्य ऐतरेयारण्यकस्य वा अन्यस्य प्रथमे भागे  
‘महाव्रतं’ नाम अहः, तत्रानुष्ठेयं ‘कर्म’ अपि महाव्रतम् ‘उदी-  
रितम्’ अभिहितं विहितम् । ‘तावता’ महाव्रतकर्मविधानेन  
‘अत्र’ प्रथमारण्यके ‘संवत्सराख्यसत्रस्य’ गवामयनादेः ‘शेषः’ अव-  
शिष्टांशः ‘पूर्णः’ समाप्तितां गत इति । अरण्येऽध्येयोऽध्यायः  
आरण्यकः ( पा० सू० ४, २. १२८. वा० ) । तादृशा अध्याया  
यत्र सन्ति, तदारण्यकं काण्डम् । इह ग्रन्थे तद्भागविशेषा  
एव प्रथमत्वादिभिर्विशिष्यन्ते । तत्र प्रथमपञ्चमयोर्महाव्रतं कर्म,  
द्वितीयादिषु त्रिषु प्राणविद्योपासनादीनि । तत्रापि द्वितीय-  
भागीयचतुर्थादिषु चतुर्ष्वध्यायेषु ब्रह्मविद्याभिहिता । सैवैतरेयो-  
पनिषदिति प्रसिद्धा । तदेतत्सर्वं त्रयीपरिचये ८२ पृ० ८ पं०—  
८६ पृ० ८ पं० द्रष्टव्यम् । प्रथमे पञ्चमे चोभयत्र महाव्रताख्या-  
नस्य हेतुर्महाव्रताहःपरिचयोऽपि संक्षेपतस्तत्रैव ( ८४, ८५,  
११५ पृ० ) दर्शितः ।

—१२— कर्मकाण्डं । ‘यज्ञो ब्रह्म च वेदेषु दावर्थौ काण्ड-  
योद्देश्योः’—इति छ० आ० सा० भा० भू० । उपासनाकाण्डं  
तृतीय मिति च केचित् । वस्तुत उपासनायाश्च कर्मत्व मेव ।  
तदाहाचार्यश्छान्दोग्यभाष्योपक्रमे— ‘कर्माङ्गविषय मेव तावदा-  
दावुपासन मुपन्यस्यते’—इति । ‘उपासनं तु यथाशास्त्रसमर्थितं  
किञ्चिदालम्बनमुपादाय तस्मिन् समानचित्तवृत्तिसन्तानकरणम्’  
—इति च तत्रैव ।

—१३—आरण्यकम् । त्रयीपरिचये ८२ पृ० ८—१५ पं० ३० ।



१६८—१— उपनिषदित्युच्यते । उपनिषद्, ब्रह्मविद्या, परविद्या, इत्येकार्थानि पदानि वेदान्तिनाम् । तथा चैते तैत्तिरीयोपनिषद्भाष्यवार्त्तिकश्लोकाः ( १. ३३-३६. )—

“तस्मादविद्याव्युच्छिन्नी स्यादवस्थान मात्मनि ।

न चाविद्याप्रहाणं स्याद् ब्रह्मविद्या मृते क्वचित् ॥

तस्माद्विद्यामये ज्ञेया प्रारब्धोपनिषत्परा ।

सैवाविद्यापनुत्थर्था विद्या चैवात्मगामिनी ॥

विद्यासंश्रीलानां यस्माद्गर्भजन्माद्यशेषतः ।

उपसृद्नाति विद्म्यं तस्मादुपनिषद्भवेत् ॥

उपेत्य वा निषस्यं तच्छ्रेय आत्यन्तिकं यतः ।

तस्मादुपनिषज्ज्ञेया ग्रन्थस्तु स्यात्तदर्थतः ॥”—इति ।

—१६— इति च । छ० उ० ३. ८. २६ ।

—२०— श्रुतेः । छ० उ० ४. ४. २३ ।

—२२— श्रुतेः । मु० उ० २. १. २० ।

१७०—२— श्रुतेः । मु० उ० २. २. ८ ।

—३— श्रुतेः । कठ० उ० १. २. १२ ।

—६— श्रुतेः । मु० उ० ३. २. २ ।

—८— श्रुतेः । मु० उ० ३. १. ४. ।

—१३— स्मृतेश्च । म० सं० १२. ८२, ८३ श्लोकी—

“यथोक्तान्यपि कर्मणि परिहाय द्विजोत्तमः ।

आत्मज्ञाने शमे च स्यादेदाभ्यासे च यत्नवान् ॥

एतद्वि जन्मसाफल्यं ब्राह्मणस्य विशेषतः ।

प्राप्तेतत् कृतकृत्यो हि द्विजो भवति नान्यथा”—इति च ।

—१५— श्रुतेः । तै० उ० २. ७. २ ।

१७१—२३ । स्मर्यते । म० सं० २. ८४ ।

१७२—३— आत्मा वा । ऐ० आ० ४. १. १ ।

—४— प्रज्ञानं । ऐ० आ० ६. १. ३ ।

—६— स एष । छ० उ० ४. ४. २२ ।

—७— अस्थूल । “अस्थूल मनखङ्गस्व मदीर्घं मलोहित  
मस्नेह मच्छाय मतमोऽवायुनाकाश मसङ्ग मरस मगन्ध मचक्षुष्क  
मश्रोत्र मवागमनोऽतिजस्त मप्राण ममुख ममात्र मनन्तर मवाह्यं  
न तदश्नाति किञ्चन न तदश्नाति कश्चन”—इति छ० उ० ३. ८. ८ ।

१७६—६— अग्नि मीळ । ऋ० सं० १. १. १ ।

—७— अङ्गो रूपम् । ऐ० आ० १. ५. ३. १४ ।

—८— उक्त्य मुक्त्यम् । ऐ० आ० २. १. २. १ ।

—९— आचार्या आचार्याः । ऐ० आ० ३. २. ६. ८ ।

—१४— भाष्यकाराः । पूजायां बहुवचनम् ।

—२०— नेह नाना । छ० उ० ४. ४. १८ ।

१७७—१६— इति । ऋ० सं० ८. १०१. १४ । शत० ब्रा० २. ५. १ ।

१७८—२३— अनुभवन्ति । अस्मन्मते त्वत् “वङ्गावगधा-  
शेरपादाः”—इत्यस्य व्याख्यानार्थेदृशं कष्टकल्पनं निष्प्रयोजनम् ;  
अपि तु ‘वङ्गाः’ वङ्गदेशीयाः, ‘वगधाः’ मगधाः, ‘शेरपादाः’ शेर-  
नामजनपदवासिनः । तास्त्रिविधा एव प्रजाः ‘वयांसि’ काक-  
चटकपारावतादिसदृशाः । दुर्बलत्वेन, दुराहारत्वेन, वद्वपत्यत्वेन  
च सादृश्यम् । इहाङ्गदेशस्यापि मगधत्वेन परिग्रहः, कलिङ्ग-  
सौराष्ट्रयोः कलिङ्गान्ध्रयोर्वीभयोरेव शेरपाद इति । अत एव  
‘अङ्गवङ्गकलिङ्गेषु सौराष्ट्रमगधेषु च । तीर्थयात्रां विना गच्छन्  
पुनः संस्कारं मर्हति’—इति, “अङ्गवङ्गकलिङ्गान्ध्रान् गत्वा संस्कार

मर्हति”—इति च ( मिता० देवलः, प्रा० वि० ) स्मृत्युक्तं सङ्ग-  
च्छते । “किं ते कृण्वन्ति कीकटेषु गावः”—इत्यादिषु श्रुतिषु  
( ऋ० सं० ३. ५३. १४. ) चोपलभ्यते मगधनिन्दा । कीटक इति  
हि मगधस्यैव नामान्तरम् ; ‘कीकटेषु गया पुण्या, पुण्या नदी  
पुनःपुना । च्यवनस्याश्रमं पुण्यं, पुण्यं राजगृहं वनम्’—इति  
वायुपुराणीयस्मृतिवचनसामञ्जस्यादिति दिक् ।

१८०—२०— त मेतं । छ० उ० ४. ४. २२ ।

१८१—२— दृश्यते । कठ० १. ३. १२ ।

—४— उपासनम् । “उपासनं तु यथाशास्त्रसमर्थितं किञ्चि-  
दालम्बनमुपादाय तस्मिन्समानचित्तवृत्तिसन्तानकरणं तद्विल-  
क्षणप्रत्ययानन्तरितमिति विशेषः । तान्येतान्युपासनानि सत्त्व-  
शुद्धिकरत्वेन वस्तुतत्त्वावभासकत्वाद्वैतज्ञानोपकारकाख्यालम्बन-  
विषयत्वात्सुसाध्यानि चेति”—इति छा० उ० १.१.१. शा० भा० ।  
“‘उपासानिशितं’ सन्तताभिधानेन तनूकृतं संस्कृतमिति”—  
इति सु० उ० २. २. ३. शा० भा० । ‘उपासनानि सगुणब्रह्म-  
विषयमानसव्यापाररूपाणि शाण्डिल्यविद्यादौनि’—इति वेदान्त-  
सारः । मनोमयत्वाद्यारोपेण सर्वदृष्ट्या ब्रह्मोपासनं शाण्डिल्य-  
विद्या च छा० उप० ३ प्र० १४ ख० द्रष्टव्या ।

—१२— मीमांसायां । ब्रह्ममीमांसायां मुत्तरमीमांसायां  
वेति यावत् । ‘अथातो धर्मजिज्ञासा’—इत्यादिभिर्द्वादशाध्यायी-  
सूत्रैः जैमिनिमुक्तिवृत्ता कर्मणां मीमांसा कर्ममीमांसेत्युच्यते, पूर्व-  
मीमांसेति च । एवम् ‘अथातो ब्रह्मजिज्ञासा’—इत्यादिभिश्चतु-  
रध्यायीसूत्रैर्व्यासेन कृता ब्रह्मणो मीमांसा ब्रह्ममीमांसेत्युच्यते  
उत्तरमीमांसा चेति विवेकः ।

—२२— चतुर्थपादे । ब्र० सू० ४४-४६ ; अधि० १३ ।

१८२—१—आर्त्विज्यं । 'सर्वे वा अन्य उक्तातुः प्राञ्च आर्त्विज्यं कुर्वन्ति'—इति शत० ब्रा० ४.३.२.२ ; ५.८.१ ; ५.४.५.२२ ; 'अध्वर्युश्च होता च ब्रह्मा चोक्ताता चैतान् वा अन्यन्त ऋत्विजः'—इति च १३. ४. १. ४ । 'अनुवर्त्मान्वा अयं होता सामगस्याभूदुक्तातरि यमोऽधात्'—इति ऐ० ब्रा० २. ३. ४ । 'उक्तातेव शकुने साम गायसि'—इति ऋ० स० २. ४३. २ । तै० सं० ३. २. ८. ५ ; ६. ३. १. ५ ।

—१०— प्रथमपादे । ब्र० सू० ६ ; अधि० ५ ।

—१५— य एवासौ । छा० उ० १. ३. १. 'स ऋचैव हीनमकरोद्, यजुषाध्वर्यवं, साम्नोऽनीथम्'—इति ऐ० ब्रा० ५. ५. ७ ।

१८३—१— तृतीयपादे । ब्र० सू० ५५, ५६ ; अधि० ३१ ।

—७— ऐतरेयोपनिषदि = ऐतरेयारण्यके ; अतैव खण्डे ( ऐ० आ० २. १. २. ) ।

—८— उक्थन्तु । 'पाञ्चजन्यं वा एतदुक्थं यद् वैश्वदेवम्'—इति, 'अथाह यदेतास्त्रिस्त उक्थन्त्यो होताः ०—० आज्यमेवान्नीघ्रीयाया उक्थं, मरुत्वतीयं पोतीयायै, वैश्वदेवं नेष्टीयायै'—इति, 'एतानि वा अत्रोक्थानि'—इत्यादि च ऐ० ब्रा० ३, ३, ७ ; ६. ३. ६ ; ५. १० । 'उक्थानि प्रधानशस्त्राणि'—इति तत्र सायणः । 'अर्धं ऋचैरुक्थानां रूपम्'—इति वा० सं० १८. २५. । 'उक्थं शस्त्रम् ; प्र वो देवायामये ( ऋ० सं० ३. १३. १. ) इत्यादिकम्'—इति तत्र महीधरः १५. १० । 'तयो ह वै समुद्राः । अग्निर्यजुषाम्, महाव्रतं साम्नाम्, महदुक्थं सृचाम्'—इति शत० ब्रा० ८. ५. २, १२ । " 'स्तुत मनुशंसति'—इति विहिताना



मप्रगीतमन्त्रसाध्यस्तुतिरूपाणां मुख्यशब्दाभिधेयानां शस्त्राणाम्”  
—इति च सायणः तै० सं० ३. १. २ ।

—१५— तत्रैव । ब्र० सू० ६१-६६ ; अधि० ३६ ।

१८४—१ उपाकुर्यात् । तै० सं० ३. १. २. ४ भाष्यं द्रष्टव्यम् ।

—,,— अनुशंसति । ‘अग्निं सञ्चितं मनुगीतं मनुशंसेत्’—  
इति आश्व० श्रौ० ४. ८. २४ । ‘तदिदं रथन्तरं स्तुतम्, आभ्यां  
प्रतिपदनुचराभ्यां मनुशंसति’ इति ऐ० ब्रा० ८. १. १ । ‘शंसन्त  
मनुशंसन्ति बह्वचाः शस्त्रकोविदाः’—इति चुल्लिकोपनिषत् ।

—१३— यस्य । “यस्य पर्णमयी जुहुर्भवति न स पापश्च  
लोकश्च मृणोति”—इति तै० सं० ३. ५. ७. २, ३ ।

१८४—५— तत्रैव । ब्र० सू० ४२ ; अधि० २७ ।

—१८— चमसेन । चमसो सोमपानपात्रविशेषः, अत्राप-  
प्रणयनं मपि भवति । तल्लक्षणं यथा यज्ञपार्श्वे (६८-१०२.)—

“चमसानां तु वक्ष्यामि दण्डाः स्युश्चतुरङ्गुलाः ।

त्र्यङ्गुलस्तु भवेत्स्कन्धो विस्तारश्चतुरङ्गुलः ॥

विकङ्कतमयाः श्लक्ष्णास्त्वग्विलाश्वमसाः स्मृताः ।

अन्येभ्यो वापि वा कार्यास्तेषां दण्डेषु लक्षणम् ॥

होतुर्मण्डल एव स्याद् ब्रह्मणश्चतुरस्रकः ।

उद्गातृणां च त्र्यश्विः स्याद्याजमानः पृथुः स्मृतः ॥

प्रशासुरवतष्टः स्यादुत्तष्टो ब्रह्मशंसिनः ॥

पोतुरग्रेविशाखी स्यान्नेष्टुः स्याद्विष्टहोतकः ॥

अच्छावाकस्य रास्त्राव आग्नीध्रस्य मयूखकः ।

इत्येते चमसाः प्रोक्ता ऋत्विजां यज्ञकर्मणि ॥

पलाशाद्वा वटाद्वा न्यह्वाद्वा चमसाः स्मृताः ॥”—इति ।


## ॥ चुटीपत्रम् ॥

( त्रयीटीकायाः १६७ पृष्ठस्य २३ पङ्क्तेरनन्तरं पाठ्यम् )

१८५—२३— याश्च ०—० अशीतयः । ‘गायत्रीं तृचा-  
शीतिं शंसति, ०—० इमं लोकं सन्तनोति । वार्हतीं तृचाशीतिं  
शंसति, ०—० अन्तरिक्षलोकं सन्तनोति । औष्णिहीं तृचा-  
शीतिं शंसति ०—० अमुं लोकं सन्तनोति’-इति चात्रैवोपरिष्ठात्  
( ऐ० आ० १. ४. ३. ) । उदाहृताश्चैते तृचाः शौनकेन पञ्चमा-  
ख्यके— ‘गायत्री तृचाशीतिः ०—० सूक्ते’-इति, ‘वार्हती तृचा-  
शीतिः ०—० नव’-इति, ‘औष्णिही तृचाशीतिः ०—० एतास्त्रि-  
स्तृचाशीतयः’-इति च ऐ० आ० ५. २. ३-५ । तदेवं ‘महाऽ  
इन्द्रो य ओजसा ( ऋ० सं० ८. ६. १. )’-इत्येवमादिभिश्चत्वारिंश-  
दधिकशतद्वयसंख्याकाभिर्गायत्रीच्छन्दस्काभिर्ऋग्भिरेका गायत्री  
तृचाशीतिः सम्पद्यते, तथा ‘मा चिदन्यद् विश्वसते ( ऋ० सं०  
८. १. १. )’-इत्येवमादिभिः २४० संख्याकाभिर्वृहतीच्छन्दस्काभिः  
ऋग्भिरेका वार्हती तृचाशीतिः सम्पद्यते, एवं ‘य इन्द्र सोमपातम  
( ऋ० सं० ८. १२. १. )’-इत्येवमादिभिः २४० संख्याकाभिरुष्णिक्-  
छन्दस्काभिः ऋग्भिरेकौष्णिही तृचाशीतिः सम्पद्यते । ता एता-  
स्त्रिस्तृचाशीतयो भवन्तीति ॥

॥ त्रयीसङ्ग्रहस्य मङ्गलाचरणम् ॥

विश्वरूपं प्रणम्याथ नन्दरामं च छान्दसम् ।  
त्रयीचतुष्टये रच्ये त्रयीविद्याप्रचारणे ॥  
त्रयीपरिचयं ख्यात्वा सर्ववेदिनिदर्शनम् ।  
त्रयीसङ्ग्रहं भाष्याति श्रीसत्यव्रतसामगः ॥





“एष यश्चमसो देवपानस्तस्मिन् देवा अमृता मादयन्ते”—इति ऋ० सं० १०. १६. ८. । “तिर्यग्विलश्चमस ऊर्ध्वबुधः”—इति अथ० सं० १०. २६. ८. । “चमसः कस्मात् ? चमन्त्यस्मिन्निति”—इति निरु० १०. १. १२ ।

१८४—१८— अपः प्रणयेत् । तथाहि तैत्तिरीयकम्—“अपः प्रणयति”—इत्यादि ब्रा० ३. २. ४ । तत्रकारस्तत्काले दर्शितः—“अपरेण गार्हपत्यं मुपविश्य कृत्वा वा चमसं वा प्रणीताप्रणयनं मानीय, तस्मिंस्तिरःप्रवित् सप आनयन्नाह—‘ब्रह्मन्तपः प्रणेष्यामि, यजमान ! वाचं यच्छेति सम्प्रेष्यन्, समं प्राणैर्धारयमाणोऽविषिञ्चन् हृत्वोत्तरेणाहवनीयं दग्धेषु सादयित्वा”—इति । विचारितं चैतदपःप्रणयनं मीमांसायाश्चतुर्थाध्यायस्य द्वितीयपादे ( १४, १५ ) सूत्रद्वयात्मकपञ्चमाधिकरणेनेति ।

—२३— वर्षति । “वृष्टौ पञ्चविधं सामोपासीत । पुरो वातो ‘हिङ्गारः’, मेघो जायते स ‘प्रस्तावः’, वर्षति स ‘उद्गीथः’, विद्योतते स्नानयति स ‘प्रतिहारः’, उद्गृह्णाति तन्-‘निधनम्’, वर्षति हास्मै । वर्षयति ह य एवं विद्वान् वृष्टौ पञ्चविधं सामोपास्ते”—इति छा० उ० २. ३. १, २ ।

—२४—“तेनोभौ ०—० न वेद”—इति छा० उ० १.१.१० ।

१८५—५— उक्थ मित्यारभ्य । ऐ० २ आर० १ अ० २ ख०—३ अ० ( खण्डेनैकेनोन मध्यायद्वयम् ) ।

—२०— वृचाशीतिषु । ‘अशीतौः शंसित्’—इति शत० ब्रा० ८. ५. १. ६३ । त्रि+ऋच् । पा० सू० ६. १. ३७. वा० १ । शतपथे कात्यायनसूत्रे च “त्रिच”—इति पाठः प्रायः सर्वत्रैव ।

१८६—३— ‘अन्तरिच’—इति पाठ्यम् ।



१८६—१८— आत्मानम् = मनुष्यशरीरम् ।

— २३— देहः = पुरुषः ।

— २४— ब्रह्मणो लोकः । “अयं पुरुषो ब्रह्मणो लोकः”—  
इति ३ ख० ( १ ) । ‘पुरं यो ब्रह्मणो वेद यस्याः पुरुष उच्यते’  
—इति अथ० सं० १०. २. २८ ; ७. १७ ; ११. ८. ३२ ।

— २५— प्रजापतित्वं च । “अथातो विभूतयोऽस्य पुरुषस्य ।  
तस्य वाचा सृष्टौ पृथिवी चाग्निश्च”—इत्यादिः ( ७ ख० ) ।

१८७—५— नन्वह भिति शुद्धम् ।

— ६— ‘आत्मेति०—०सूत्रेण । ब्र० सू० ४. १. ३ । अत्रेदं  
मधिकरणं मारचितं माधवाचार्येण ( अधि० २. )—

“ज्ञात्वा स्वात्मतया ब्रह्म आह्य मात्मतयाऽथवा ? ।

अन्यत्वेन विजानीयाद्दुःखदुःखिविरोधतः ॥

औपाधिको विरोधोऽत आत्मत्वेनैव गृह्यताम् ।

गृह्यन्त्येव महावाक्यैः स्वशिष्यान् आह्वयन्ति च ॥”—इति ।

— ८— “न प्रती०—०सूत्रेण । ब्र० सू० ४. १. ४ । अत्र चेदं  
मधिकरणं मारचितं माधवाचार्येण ( अधि० ३. )—

“प्रतीकेऽहं दृष्टिरस्ति न वा ? ब्रह्माविभेदतः ।

जीवप्रतीकयोर्ब्रह्मद्वाराहं दृष्टिरिष्यते ॥

प्रतीकत्वोपासकत्वहानिर्ब्रह्मैक्यवीक्षणम् ।

अवीक्षणे तु भिन्नत्वान्नास्तरहं दृष्टियोग्यता ॥”—इति ।

— ११— वचनबलात् । निरुक्तेऽप्येव मसक्तदुक्तम्—“आम्नाय  
वचनादहिंसा प्रतीयेत”—इति ( १. ५. २ ), “आम्नायवचना-  
देतद्भवति”—इति च ७. ७. १ ।

— २३— माणदृष्टिम् । बृहदाण्डके त्वेतत् सुव्यक्तं श्रुतम् ।

तद्यथा — “उक्त्यं प्राणो वा उक्त्यं प्राणो होदः सर्वं मुत्थापयत्यु-  
द्वास्मादुक्त्यविहीरस्तिष्ठत्युक्त्यस्य सायुज्यं सलोकतां जयति य  
एवं वेद”-इति ५.१३.१ । ‘उक्त्यं तयोपासनान्तरं मुक्त्यं शस्त्रम् ।  
तद्वि प्रधानं महाव्रते क्रतौ । किं पुनस्तदुक्त्यम् ? प्राणो वा उक्-  
थम् । प्राणश्च प्रधान इन्द्रियाणाम्, उक्त्यं च शस्त्राणाम्, अतः  
उक्त्यं मित्युपासीत । कथं प्राण उक्त्यम् ? इत्याह — प्राणो हि  
यस्मादिदं सर्वं मुत्थापयति । उत्थापनादुक्त्यं प्राणः । न ह्यप्राणः  
कश्चिदुत्तिष्ठति । तदुपासनफलं माह — उद्वास्मादेवंविद उक्त्य-  
विष्णाणविहीरः पुत्र उत्तिष्ठति ह दृष्टं मेतत्फलम् ; अदृष्टं सायुज्यं  
सलोकतां जयति य एवं वेद’-इति तद्वाच्यं शाङ्करम् ।

१८८—४— असौ वा । १३. २. ६. १. शत० ब्रा० ।

—२३— ०असिद्धार्था । पा० सू० ८. २. ८८, ८. ४. ५७. ।

—२०— भूमौ०—०न्तीति । तथाहि छान्दोग्यश्रुतिः—

“अथ य इमे ग्राम इष्टापूर्ते दत्तं मित्युपासते, ते धूमं मभिसम्भ-  
वन्ति धूमाद्वातिं रात्रेरपरपक्षं मपरपक्षाद्यान् षड् दक्षिणैति  
मासाः प्लान्नैते संवत्सरं मभिप्राप्नुवन्ति, मासेभ्यः पितृलोकं पितृ-  
लोकादाकाशं माकाशाच्चन्द्रमसं मेष सोमो राजा तद्देवानां मन्त्रं  
तं देवा भक्षयन्ति । तस्मिन्वावत्सम्प्रातः सुषित्वा ऽथैत मेवाध्वानं  
पुनर्निर्वर्तन्ते यथेत माकाशं माकाशाद्वायुं वायुर्भूत्वा धूमो भवति  
धूमो भूत्वाऽग्नौ भवति अन्नं भूत्वा मेघो भवति मेघो भूत्वा प्रव-  
र्षति ; त इह ब्रीहियवा ओषधिवनस्पतयस्तिलमाषा इति  
जायन्ते ऽतो वै खलु दुर्निष्पतारं यो यो ह्यन्नं मत्ति यो रेतः  
सिञ्चति तद्भूय एव भवति । तद्य इह रमणीयचरणा अभ्याशो  
ह यत्ते रमणीयां योनिं मापद्येरन्, — ब्राह्मणयोनिं वा क्षत्रिय-

योनिं वा वैश्ययोनिं वा ; अथ य इह कपूयचरणा अभ्याशो ह  
यत्ते कपूयां योनि मापचेरन्.— श्वयोनिं वा सुकरयोनिं वा  
चण्डालयोनिं वा”—इति ५. १०. ३-७ ।

—२३— अभिहिता । पा० सू० ८. २. १०७ ।

१८६—१— प्रशस्तत्वात् । तथाहि छा० उ० ७.८.१,२—  
“अन्नं वाव वलाङ्गूयस्तस्माद्यद्यपि दशरात्रीर्नाश्रीयाद्यद्युह जीवे-  
दथवाऽद्रष्टाऽश्रोताऽमन्ताऽबोद्धाऽकर्त्ताऽविज्ञाता भवत्यथाऽन्नस्याये  
द्रष्टा भवति श्रोता भवति मन्ता भवति बोद्धा भवति कर्त्ता भवति  
विज्ञाता भवत्यन्नमुपास्तेति ; स योऽन्नं ब्रह्मेत्युपास्तेऽन्नवती वै स  
लोकान् पानवतोऽभिसिद्धति, यावदन्नस्य गतं तत्रास्य यथा काम-  
चारो भवति योऽन्नं ब्रह्मेत्युपास्ते”—इति ।

—८— युक्तम् । तथाहि तै० उ० ३. २.— “अन्नं ब्रह्मेति  
व्यजानात् । अन्नाद्देव खल्विमानि भूतानि जायन्ते । अन्नेन  
जातानि जीवन्ति । अन्नं प्रयन्यभिसंविशन्तीति”—इति । पुन-  
स्तत्रैव दशमे खण्डे— “एतस्मात् गायन्नास्ते— ‘हाश्वहाश्व-  
हाश्व अहमन्नमहमन्नमहमन्नम् । अहमन्नादोऽहमन्नादोऽह-  
मन्नादः । अहंश्लोककदहंश्लोककदहंश्लोककत् । अह  
मस्मि प्रथमजा ऋताश्च । पूर्वं देवेभ्योऽमृतस्य नाश्मायि । यो  
मा ददाति स इदेव माश्वाः । अह मन्न मन्न मदन्त माश्नि ।  
अहं विश्वं भुवन मस्यभवाश्च । सुवर्णज्योतीः । य एवं वेद ।  
इत्युपनिषत्”—इति । अत्र हाउश्च अह मन्न मित्याद्येकस्य सान्नः  
प्रतीकम् , अहं श्लोककदिति द्वितीयस्य, अहमस्मीति तृतीयस्य  
अस्मिभूता ऋक् , अहं विश्व मिति चतुर्थस्य सान्नः प्रतीकमेव ।  
एषु प्रथमतृतीये हृन्दोगेषु कौथुमाना मारण्यके श्रूयेते ( ५. ३.



७ ; २. १. ३४. ) । अपरे तु शाखान्तरीये स्याताम् । अथवैतदेकमेव साम । तच्च कौथुमानां गानग्रन्थेषु नान्नात मिति स्याच्छाखान्तरीयम् । युक्ततरश्चैष पक्षः, 'एतत्साम'-इत्येकवचनश्रवणात् । अस्य सुरेश्वराचार्यकृतव्याख्यानश्लोकास्त्रिमे ( ३. १०. ७६-८८. )—

“सर्वात्मत्वादिमांश्लोकां पश्यन्नात्मतया बुधः ।

एतद् ब्रह्मसमं साम गायन्नास्ते कृतार्थतः ॥

इष्टा भिन्न मिदं सर्वं मन्त्र मन्त्राद एव च ।

सत्यादृश्यादिरूपात्मा अहं मेवैतदीक्ष्यताम् ॥

तयोः श्लोकश्च सम्बन्धो भोज्यभोक्तृत्वलक्षणः ।

अहमव यथोक्तात्मा न मत्तोऽन्यस्ततोऽस्ति हि ॥

क्रियाकारकनिर्मुक्तं पश्यन्नात्मानं मात्मनि ।

त्रिरहो इति भवेत् स्तोभो विस्मयार्थश्च स स्मृतः ॥

त्रिरुक्तिश्चादरार्थेयं महं मन्त्रं मितोष्यते ।

अश्रद्धधानलोकस्य प्रतिपत्त्यर्थं सुच्यते ॥

मूर्तामूर्तात्मकस्यास्य ह्यन्नानादत्वरूपिणः ।

अतद्दानग्रजोऽहं वै न तदश्नाति हि श्रुतिः ॥

देवेभ्यः पूर्वं मेवाहं नाभिरस्मात्सृजतस्य च ।

कारणत्वाद्भवेन्नाभिर्मन्निष्ठा वा ऽसृतात्मता ॥

अदत्त्वाऽन्नं तु पात्रेभ्यो यो मां मश्नाति घक्षरः ।

अहं मन्त्रं मदन्तं तं प्रत्यङ्गीहान्नवन्नरम् ॥

यो मां ददाति पात्रेभ्यो देशकालसमन्वितम् ।

दददित्य मसावन्नं मां मवत्येव सर्वदा ॥

सत्यज्ञानादिरूपोऽहं मविद्योत्य मशेषतः ।

अहं ह्यभिभवाम्येको दिनकच्छार्वरं यथा ॥'-इति ।



अहमस्मीति कौथुमाना मारण्यार्चिके प्रथमदशति नवमी ऋक् । अस्याः सायणाचार्यकृतं भाष्य मिहैवोपरिष्ठादुद्धृतं द्रष्टव्यम् ( २१७ पृ० ) ; शाङ्करभाष्य मपि दर्शयिष्यामस्तद्दीकनावसरे ।

—२२— पुनर्भूमावागच्छन्ति । “तदेव ह वै तदिष्टापूर्त्तं कृतं मित्युपासते, ते चान्द्रमस मेव लोकं मभिजयन्ते । त एव पुनरावर्तन्ते । तस्मादेते ऋषयः प्रजाकामा दक्षिणं प्रतिपद्यन्ते ; एष ह वै रयिर्यः पितृयाणः”—इति प्र० उ० १. ८ ॥

## ॥ अथ सामसंहितायाः ॥

—००—

( भाष्यभूमिका )

१८१—१५— ऋग्यजुर्वेदौ । यद्यपीह ऋग्वेदस्य प्रथमश्रुतेस्तस्यैव व्याख्यानं कृतं पुरस्तादित्यवस्येत, परं न तथा ; अपि तु यजुर्वेदस्यैव व्याख्यानं पूर्वं कृतम् ; इहैवंश्रुतिवीजन्तु पाणिनेरनुशासन मेव । तथा ह्यस्तीदं सूत्रम्— ‘अल्पाचतरम्’—इति ( पा० २.२.२४ ) । वसुतो वेदानां व्याख्याने वृक्षमहीपतेरादेश मवाप्य तन्मन्त्री माधवार्यः स्वमध्यमानुजेन सायणाचार्येण ‘वेदार्थप्रकाश’-सञ्ज्ञकानि यानि वेदभाष्याणि कारितानि । तत्र प्रथमं मेव तैत्तिरीयसंहिताभाष्यम् ; तैत्तिरीयसंहितावतरणीश्लोके तत्पूर्वं मपि कस्यचित् वेदग्रन्थस्य व्याख्यानं कृतं मित्यनुल्लेखात् ।

तथाहि— 'ब्राह्मणं कल्पसूत्रे हि मीमांसां व्याकृतिं तथा ।

उदाहृत्याथ तैः सर्वैर्मन्त्रार्थः स्पष्ट मीर्यते'—इति ।

ततस्तद्ब्राह्मणभाष्यम् ; तथा च तदवतरणाम्—

'व्याख्याता सुखबोधाय तैत्तिरीयकसंहिता ।

तद्ब्राह्मणं व्याकरिष्ये सुखेनार्थविवृद्धये'—इति ।

ततस्तदारण्यकभाष्यम् ; तदुक्तं तदुपक्रमे—

'व्याख्याता सुखबोधार्थं तैत्तिरीयसंहिता ।

तद्ब्राह्मणञ्च व्याख्यातम् ; शिष्ट मारण्यकं ततः ।

— — — — तदग्राह्याथ प्रतन्यते'—इति ।

ततः ऋक्संहिता भाष्यम् । तथाहि तत्रावतरणाम्—

'आध्वर्यवस्य यज्ञेषु प्राधान्याद् व्याकृतः पुरा ।

यजुर्वेदो ऽथ हौतार्य ऋग्वेदो व्याकरिष्यते'—इति ।

तत ऐतरेयब्राह्मणभाष्यम् , ततस्तदारण्यकभाष्यम् । ततः साम-  
वेदस्य छन्दोऽभिधां संहिताम्, ततस्तदीयोत्तराख्यां संहिताम्,  
ततस्तस्यैवाष्टौ ब्राह्मणानि च व्याचचक्षे यथाक्रमेणेति ।

अथ शुक्लयजुर्वेदस्य काण्वसंहितायाश्च भाष्य मस्ति सायणी-  
यम् , शतपथब्राह्मणभाष्य मपि । त एते नाद्यापि मुद्रिते ।  
अथर्वसंहिताया अपि भाष्यं कृतं मनेन । मुद्र्यते च तत् सम्प्रति ।  
अथर्वब्राह्मणभाष्य मपि कृतं स्यात् तेनेति ।

अथात्रैतदन्यदपि ज्ञेय मस्ति । तैत्तिरीयसंहितादीनां साम-  
ब्राह्मणान्तानां षोडशग्रन्थानां भाष्याणि प्रणीय, पञ्चात् प्रणीतानि  
काण्वसंहिताभाष्यादीनि चत्वारीति । तथाहि काण्वसंहिता-  
भाष्यावतरणाम्—

'ऋग्यजुस्सामवेदा ये व्याख्यातास्तेषु तद्यजुः ।

कृष्णं शुक्लं मिति द्वेधा तत् कृष्णं तैत्तिरीयकम् । ०—० ।

व्यवस्थितप्रकरणं यजुः शुक्लं तदीर्यते । ०—० ।

तत्वेदं काण्ववेदाख्यं शुक्लं यजुः पूर्वं न व्याख्यातं किन्तु तैत्तिरीयाख्यं कृष्णं यजुरेव व्याख्यातम् । तस्मादिदानीं काण्व-  
शाखा व्याख्यायते । यद्यप्यनयोः शाखयो रुभयो राध्वर्यव एव  
प्रयोगः प्रतिपाद्यते, तथापि मन्त्रपाठविशेषैः प्रयोगविशेषैर्वास्ति  
महान् भेदः । स चानुष्ठाहभेदेन व्यवस्थितविषयत्वान्न विक-  
ल्पते—इति । अथर्वसंहिताब्राह्मणयोर्भाष्ये तु स्वर्गते बुक्कमहोपतौ  
तदात्मजस्य हरिहरनृपत्यादेशतः प्रणीते ऽतः सर्वान्तभूते, त  
एवोनविंश-विंशे । तथाहि तदवतरणीश्लोकाः ( ४-१०. )—

“तत्काटान्नेण तद्रूपं दधतो बुक्कमूपतेः ।

अमूङ्गरिहरो राजा क्षीराब्धेरिव चन्द्रमाः ॥

विजितारातिव्रातो वीरश्रीहरिहरक्षमाधीशः ।

धर्मब्रह्माध्वन्यः कलिं स्वचरितेन कृतयुगं कुरुते ॥

साधयित्वा महीं सर्वां श्रीमान् हरिहरेश्वरः ।

भुङ्क्ते बहुविधान् भोगान् असक्तो रामवत् सुधीः ॥

विजयी हरिहरभूपः समुद्रहन् सकलभूभारम् ।

षोडश महान्ति दानान्यनिशं सर्वस्य तुष्टये कुर्वन् ॥

तन्मूलभूत मालीच्य वेद माथर्वणाभिधम् ।

आदिशत् सायणाचार्यं तदर्थस्य प्रकाशने ॥

ये पूर्वोत्तरमीमांसे ते व्याख्यायातिसङ्ग्रहात् ।

कपालुः सायणाचार्यो वेदार्थं वक्तुं मुद्यतः ॥

व्याख्याय वेदत्रितयं सामुष्मिकफलप्रदम् ।

ऐहिकामुष्मिकफलं चतुर्थं व्याचिकीर्षति ॥”—इति ।



१६१—२१— तदाहुः । तै० ब्रा० १. ५. ११ । तत्रैव प्रथम-  
काण्डे राजसूयप्रकरणे ( ८ प्र० १३ अ० ) स्तोमानां स्वरूपविशे-  
षश्च सामब्राह्मणोदाहरणेन विस्पष्टः प्रतिपादितः । तथा सप्तम-  
काण्डीयप्रथमाध्यायेऽपि द्रष्टव्यः ।

—२५— साममनन्ति । तदारम्भग्रन्थस्त्रिवैवोपरिष्ठाद्  
द्रष्टव्यः २०२—२११ पृ० ।

१६२—८— “आशा ०—० चत्वारिंशः”—इति । तै० सं०  
४. ३. ८ । अस्तीह किञ्चित्पाठाशुद्धिः, उद्भियमाणैतद्वाच्यदृष्ट्या  
भवेत् सा शोधनीया । तदस्यानुवाकस्यैतत् सायणीयं भाष्यम्—  
“‘आशुः’ ‘भान्तः’— इत्यादीनि स्तोमविशेषाणि, तत्र कानिचि-  
द्गुणवाचीनि, कानिचिद्द्रव्यवाचीनि, तथा सति गुणसम्बन्धद्रव्य-  
तादात्म्यं स्तोमेषूपचर्य तत्तत्स्तोमरूपत्वं तत्तदिष्टकायाः प्रशंसार्थं  
मुपन्यस्यते । तत्रैव सत्त्वरयोजना— ‘आशुः’ शैघ्रगुणोपेतः  
‘विवृत’ स्तोमः ; हे इष्टके ! तद्रूपा त्वमसि । एव मुत्तरचापि  
योज्यम् । ‘भान्तः’ भासमानः । ‘व्योम’ प्रसिद्धं द्रव्यम् । प्रकृष्टा  
तूत्तिः त्वरा यस्यासौ ‘प्रतूत्तिः’ शीघ्रकारिणीत्यर्थः । ‘तपः’ प्रसि-  
द्धम् । ‘अभिवर्त्तः’ सामविशेषः, सह विंशत्या सङ्ख्याया वर्तते इति  
‘सविंशः’ स्तोमविशेषः । ‘धरुणः’ धारकः । ‘वर्चः’ बलहेतुः ।  
‘सम्भरणः’ सम्यक् पोषकः । ‘योनिः’ प्रजोत्पादकः । ‘गर्भाः’  
प्रसिद्धाः । ‘ओजः’ अष्टमो धातुः । ‘क्रतुः’ ज्योतिष्टोमादिः ।  
‘प्रतिष्ठा’ स्थितिहेतुः । ‘ब्रध्नस्य’ आदित्यस्य ‘विष्टपं’ निवास-  
स्थानम् ‘असौ वा आदित्यो ब्रध्नः’—इतिश्रुत्यन्तरात् । ‘नाकः’  
स्वर्गाख्या भोगभूमिः । विपरीतत्वेन वर्त्तनं यस्यासौ ‘विवर्त्तः’  
विवृतश्चदशसप्तदशैकविंशतिगुणवत्यस्त्रिंशा अनेनैवान्नातक्रमेण



क्वचिदनुवीयन्ते, क्वचित्तु विपरीतक्रमेण ; अत एव सूत्र-  
कारिण क्वचिदुक्तं— 'त्रयस्त्रिंशारम्भणास्तिवदुत्तमाः'—इति ।  
'धर्तः' धारकः, 'चतुष्टोमः' त्रिवृत्यच्चदशसप्तदशैकविंशानां समूहः ।  
एतैः स्तोमवाचिभिरष्टादशभिर्मन्त्रैः स्तोमरूपवत् मापादिता अष्टा-  
दशेष्टका उपदध्यात्"—इति । एषा मष्टादशानां मन्त्राणां विशे-  
षतो विनियोगादिक मेतद्ब्राह्मणाभ्यानादेवावगन्तव्यम् । तच्च  
तै० सं० ५. ३. ३. द्रष्टव्यम् ।

१८२-१५-ब्राह्मणान्तरानुसारेण । तच्च ब्राह्मणान्तरं तैत्तिरीय-  
संहितायां श्रुतम्, "देवा वै यद्यज्ञे अकुर्वन्त"—इत्यादि (५.३.३.) ।

—१६—सूत्रकारैः । लाव्यायनादिभिः । तच्चाह तैत्ति-  
रीयभाष्येऽयमेवाचार्यः— 'अष्टादश-नवदशादयस्तु न्यायेनोन्नेयाः  
'उपस्तोमाः' । ते तु ब्राह्मणे ( तै० सं० ५. ३. ३. ) आन्नाताः ।  
तदुन्नयनार्थस्त्वावृत्तिप्रकारः सामसूत्रादवगन्तव्यः'—इति । साम-  
सूत्रं तु लाव्यायनीयं द्राह्म्यायणीयं वेति । इहादिपदान् निदान-  
सूत्रस्यापि ग्रहणमिष्टम् । उक्तेष्वष्टादशषु स्तोमेषु त्रिवृत्य, पञ्च-  
दशः, सप्तदशः, एकविंशः, त्रिणवः, त्रयस्त्रिंशश्चेति षष्ठां, चतु-  
विंशचतुश्चत्वारिंशष्टाचत्वारिंशानां कन्दोमनामकानाञ्च त्रयाणां  
स्तोमाना मावृत्तिप्रकारादिक मेव सामवेदीये ताण्ड्यमहाब्राह्मणे  
द्वितीयतृतीयप्रपाठकयोर्विहितं दृश्यते ; नान्येषाम् । अतोऽन्ये  
ष्टादश-नवदशादयो नव 'उपस्तोमाः' उच्यन्ते ( तै० सं० ४. ३.  
८. १. सा० भा० ) । तेषा मुन्नयनार्थं आवृत्तिप्रकारस्त्वेव माह  
लाव्यायनः— "वर्द्धमानस्तोमेषु प्रथमस्य पर्यायस्य प्रथमा त्वचभागा  
तस्यास्त्रिवचनम्"—इत्यादि ६. ५ । ऐतरेयके ब्राह्मणे च स्तोम-  
वृद्धौ नियमविशेषो विहितः— "एकां द्वे न स्तोम मतिशंसेत् ;

तद्यथाभिह्वेषते पिपासते क्षिप्रं प्रयच्छेत्, तादृक्तदयो क्षिप्रं देवेभ्यो ऽत्राद्यं सोमपौथं प्रयच्छानीति ; क्षिप्रं हास्त्रिंशोकी प्रति-  
तिष्ठति”-इति ( ६. २. ५. ) । ‘त्रिवृत्पञ्चदशसप्तदशैकविंशत्रिणव-  
त्रयस्त्रिंशदयः स्तोमा विहिताः ( सा० ब्रा० २, ३ प्र० ) । विहि-  
तस्य सप्तदशस्तोमस्य विवृद्धया अष्टादशदयः स्तोमा निष्पाद्यन्ते ।  
तथाहि विहितस्यैकविंशस्य विवृद्धया द्वाविंशादयः स्तोमाः सम्पा-  
द्यन्ते’-इत्यादि तु तज्ज्ञाप्यम् ।

—१८— इत्यादिश्रुतिभ्यः । तद्यथा—“त्रिवृद् बहुष्यवमानं,  
पञ्चदशान्याज्यानि, पञ्चदशो माध्यन्दिनः पवमानः, सप्तदशानि  
पृष्ठानि, सप्तदश आर्भव, एकविंशो ऽग्निष्टोमः ; सोक्थः पञ्चदशी  
रात्रिस्त्रिवृत्सन्धिः”-इत्यादि ता० ब्रा० २०. १. १ । ताण्ड्यसप्तमे  
( १६. ) त्वाज्यनामनिर्वचनं द्रष्टव्यम्, ऐतरेयके च तथा २. ५. ४ ।

—२१— प्रदर्शिताः । विस्तरभयान्नेह ते उद्धृताः, परं मनु-  
पदं प्रदर्शयन्त एव स्तोमप्रणयनविधायकास्ताण्ड्यद्वितीयप्रपाठकौया-  
द्यखण्डास्तयः ; तत्पाठादेव स्यात्पुलाकन्यायेन सर्वं सामान्यतो  
ऽवगन्तव्यं मपि स्यात् ।

—२२— इत्यादिवचनैः । त्रयीपरिचये १०५ पृ० यथोक्त  
मित्यादिकं द्रष्टव्यम् । तत एतच्चाधिकरणं पाठ्यम्—

“अंशैः सामर्द्धं कृत्स्नं वा प्रत्यृचं तिसृभिः श्रुतेः ।

अंशैर्मैवं सुतेरंशैरसिद्धैः प्रत्यृचं भवेत् ॥

‘एकं साम ढचे क्षियते स्तोत्रियम्’-इति श्रूयते, तत्र त्रैधा  
विभक्तेषु सामांशेषु एकैकोशः एकैकस्या सृचि गातव्यः ; कुतः ?  
एकस्य साम्नः तिसृभिर्ऋग्भिर्निष्पादनस्य श्रवणात् । इति प्राप्ते,  
ब्रूमः— स्तोत्रियमिति सुतिनिष्पादकत्वं कृत्स्नस्य साम्नो विधी-

यते, न तु सामांशानाम् ; स्तुतिर्नाम गुण-कथनपर मेकं वाक्यम् ,  
तच्च वाक्य मेकस्या ऋचि सम्पूर्णम्, ततः कृत्स्नेन साम्ना तद् वाक्यं  
संस्कार्य मिति प्रत्युचं सामाभ्यसनीयम् ; तथा सति द्वितीयद्विती-  
ययोर्ऋचोस्तस्यैव साम्न आवर्त्तमानतया सामान्तरत्वाभावाद्  
ऋक्-तय-निष्पाद्यत्व मविरुद्धम् । तस्मात् प्रत्युचं कृत्स्नं साम  
समापनीयम्'-इति मी० अधि० ८. २. ३ ।

१८२-२३-— त्वचप्रगाथादिरूपाणि सूक्तानि । आदिपदादेकर्च-  
षडर्चादीन्यपि । त्रि + ऋचः = त्वचः । 'ऋचि त्वेत्तरपदादिलोप-  
च्छन्दसि'-इति पा० सू० ६. १. ३४. वा । प्रगाथस्त्वेवं निरु-  
पितो ऽधिकरणमालायाम् —

‘रथन्तरे ककुब् ग्राह्या ग्रथ्या वाद्योऽर्थवत्त्वतः ।

पुनःपदा-प्रसिद्धादेरन्योऽर्थोऽन्यत्र वीक्ष्यताम् ॥

इदं साम्नायते — 'न वै बृहद्रथन्तर मेकच्छन्दो यत्तयोः पूर्वा  
बृहती ककुभावुत्तरे'-इति । अयं मर्थः— बृहद्रथन्तरं तदेतत्  
सामद्वय मितरसामवदेकच्छन्दस्कं न भवति ; यस्मात् कारणात्  
तयोर्बृहद्रथन्तरसाम्नोराश्रयभृतास्वृक्षु पूर्वा बृहतोच्छन्दस्का उत्तरे  
तु द्वे ऋचौ ककुब्छन्दस्के ; इतरेषां वामदेव्यादिसाम्ना माश्रये  
त्वचे ऽवस्थिताः तिस्र ऋच एकच्छन्दस्का उत्तरा-ग्रथ्ये आम्नाताः  
संशरविलेश-परिहाराय 'समासु गायेत्'-इतिन्यायेन निर्णीता  
एव ; इह तु वाचनिकं विषमच्छन्दस्कासु गान मिति । तत्र रथ-  
न्तरस्याश्रयतया त्वचो नोत्तराग्रथ्ये सामान्नातः, किन्तर्हि ? प्रगाथ-  
स्तदाश्रयत्वेनान्नातः । स च हाभ्या ऋग्भ्यां निष्पन्नत्वात् हृचो  
भवति । तयोश्च द्वयोर्ऋचोः 'अभि त्वा शूर'-इत्येषा ( १प्र०  
११सू० १८० ) प्रथमा, सा च बृहती ; न 'त्वा वाष्' अन्यो



दिव्यः-इत्येषा ( १प्र० ११सू० २ऋ० ) द्वितीया, सा च पङ्क्ति-  
च्छन्दस्का । तथाच सति तां पङ्क्तिं चन्दस्का मपनीय तस्याः स्थाने  
दाशतयीगते इ उत्यत्तिककुभी ऋचौ गृहीतव्ये । कुतः ? अर्थ-  
वत्त्वात् ; उदाहृतेन 'ककुभावुत्तरे'-इतिवाक्येन रथन्तरसान्नः  
आश्रयत्वेन ककुभोर्विनिर्गुज्यमानयोः ककुबुत्पत्तिरर्थवती भवति,  
अन्यथा वैयर्थ्यं स्यात् । किञ्च आन्नाताया एकस्याः पङ्क्तेः स्त्रीकारे  
सति ऋचोर्द्वयोरेव लाभात् 'एकं साम त्वे क्रियते स्तोत्रियम्'-  
इति वचनं विरुद्धेन, तस्मादथन्तरसान्नं इ ककुभावुत्तरे गृही-  
तव्ये । अयं मेव न्यायो बृहत्सामान्यपि योजनीयः । इति प्राप्ते,  
ब्रूमः— आन्नातयोर्बृहतीपङ्क्त्योरेव ककुब् ग्रथनीया । तथाहि—  
'अभि त्वा शूर'-इत्येषा बृहती प्रथमा स्तोत्रिया ; तस्या मवि-  
कृताया मेव रथन्तरं गातव्यम् । ततस्तस्या ऋचश्चतुर्थं पादं पुन-  
रुपादायोत्तरत्याः पङ्क्तेः पूर्वार्धेन सह योजनीयम्, सेयं मष्टा-  
विंशत्यक्षरा त्रिपदा द्वितीया स्तोत्रिया । सा चैका ककुप् सम्प-  
द्यते । तस्यां ककुभि चरमं पादं पङ्क्तेरुत्तरार्धेन सह प्रग्रथ्य तृतीया  
स्तोत्रिया कर्तव्या । सा च द्वितीया ककुप् सम्पद्यते । अनेन प्रग्रथन-  
प्रकारेण द्वयोर्ऋचोरान्नातयोः त्वचनिष्पत्तेर्नास्त्युक्तो वचनविरोधः ।  
अस्मिंश्च ग्रथने 'पुनःपदा'-इति ( ता० ब्रा० १७.१.१२. ) श्रौतोक्ति-  
र्लिङ्गम् । तथाच श्रूयते— 'एषा वै प्रतिष्ठिता बृहती, या पुनःपदा,  
तद् यत् पदं पुनरारभते तस्माद् वक्तो मातर मभि हिङ्करोति'-  
इति । अयं मथे— या बृहती पुनःपदा भवति, सैषा प्रतिष्ठिता  
स्थिरा भवति । पदं चतुर्थः पादः । सोऽप्युगन्तरसम्पादनाय पुनः  
पठ्यते, ततः सा बृहती पुनःपदा । सेयं सृङ् माता, तस्याः पादो  
वक्तः ; तथा सति यस्मादत्र चतुर्थं पादं मुञ्जाता पुनरारभते, तस्माद्



वत्सो मातर मभिवीक्ष्य हिमिति शब्दं करोतीति । न केवलं लिङ्गमात्रेण प्रग्रथनं, किन्तु छन्दोगानां प्रसिद्धापि । ते ह्येवं स्मरन्ति—‘काकुभः प्रगाथः’—इति । किञ्च प्रगाथशब्दार्थपर्यालोचनेनापि ग्रथनं गम्यते,—प्रकर्षेण ग्रथनं यत्र स प्रगाथः । प्रकर्षी नाम आन्नाताट्टक्पाठादाधिक्यम् । तच्च पूर्वोक्तरीत्या पादाभ्यासपुरःसरं सृगन्तरसम्पादनेनोपजायते । तस्मात् नोत्पत्तिककुभौ गृहीतव्ये ; किन्तुहिं? प्रग्रथनेन हे उत्तरे ककुभौ सम्पाद्य, तासु तिसृषु रथन्तरं गातव्यम् । तथा बृहदपि । एवं सति पङ्क्तेः पाठः सार्थो भवति । न चैवं ककुबुत्पत्तिवैयर्थ्यमिति शङ्कनीयम् ; वाचःस्तोमे तदुपयोगात् । तस्मान्न कापि प्रग्रथने अनुपपत्तिः—इति ८. १. ६. १ व० ।

१८२—२३—आश्रयत्वेन । सान्ना सृगाश्रितत्वं त्रयीपरिचये १००—१०५ पृष्ठेषु आलोच्यम् । ‘ऋचधूढं साम’—इति च छान्दोग्यश्रुतिः १. ६. १-५ ; ७. १-४ ।

—२५—अध्यायैः । सामवेदीय कस्मिन्नपि ग्रन्थे अध्याय इति नाम परिच्छेदविभागो नास्ति ; अस्ति प्रपाठक इति, अर्द्धप्रपाठक इति च । सामसंहिता तु गानच्छन्दोमेदात् द्विविधा । तत्र योनिः, आरण्यकः, उत्तरा चेति प्रसिद्धाः छन्दोग्रन्था एव आर्चिकाः । सायणमते आरण्यकाध्यायस्य योनिग्रन्थान्ताध्यायत्वाद् हावेवार्चिकौ । एष तूत्तरार्चिको नवप्रपाठकात्मको हाविश्रत्यर्द्धप्रपाठकात्मकश्च । तत्र षष्ठादिषु चतुर्षु प्रपाठकेषु त्रयस्त्रयोर्द्धप्रपाठकाः, तदन्यप्रपाठकेषु द्वौ हावर्द्धप्रपाठकाविति स्थितम् । भाष्यकृता त्वत्र प्रपाठकविभागो नाङ्गीकृतः, अपि त्वर्द्धप्रपाठकानां मेवाध्यायत्वं शेषार्द्धप्रपाठकयोरेकत्वं च स्वीकृत्यैव मुक्तमिति विवेकः ॥

[ १ ]

१८३—१— बहिष्पवमानं । ज्योतिष्टोमस्य प्रातस्सवनानु-  
ष्ठाने 'उपास्मै गायता नरः ( उ० १. १. १-८. )'-इत्यादिषु त्रिषु  
सूक्तेषु गायत्रं साम गातव्यं भवति । तदिदं सूक्तत्रयगानसाध्यं  
स्तोत्रं बहिष्पवमान मित्युच्यते ; अत्रावस्थितानां ऋचां पव-  
मानार्थत्वाद् बहिस्रस्वन्वाच्च ; न खल्विदं स्तोत्र मितरस्तोत्र-  
वत् सदोनामकस्य मण्डपस्य मध्ये औदुम्बराः स्तम्भशाखायाः  
सन्निधौ प्रयुज्यन्ते किन्तु सदोबहिःप्रसर्पद्भिः प्रयुज्यन्ते । अस्यैव  
बहिष्पवमानस्य त्रिवृत्रामकः स्तोमो भवति । तस्य च स्तोमस्य  
विधायकं ब्राह्मणं 'त्रिवृत्रो हिङ्करोति ( १. २. १-३. )'-इत्यादिकं  
मिहैवाग्रे समुद्धृत्य दर्शितम् ( २०२—२१२ पृ० ) । "स तु वै  
यज्ञेन यजेत ( २. १. ८. )"-इत्यादिकं ब्राह्मणं बहिष्पवमानस्य  
विधायकम् । "इमे वै लोका गायत्रं त्रिवृद् गेयम् ( २. २. १. )"  
-इत्यादिकं ब्राह्मणं तत्र गीतानां गायत्राणां विधायकम् । "ते  
ह यथैवेदं बहिष्पवमानेन स्तोष्यमाणाः सध्रुवाः सर्पन्तीत्येव  
माससृपुः"-इति च रहस्यम् ( छा० उ० १. १२. ४. ) । अन्यत्रान्यत्र  
च—'नव प्रातर्यज्ञा गृह्यन्ते, नवभिर्बहिष्पवमाने सुवते'-इति ऐ०  
ब्रा० ३. १. १ । 'मुखं वा एतद्यज्ञस्य यद् बहिष्पवमानः'-इति  
च ऐ० ब्रा० २. ३. ४. । 'त मेतयोपसमेत्योपासीदन् उपास्मै  
गायता नर इति तस्मादेतया बहिष्पवमान उपसद्यः'-इति तै०  
ब्रा० १. ५. ८. ७ । "देवाः 'तम्' इन्द्रम् 'एतया' उपास्मा इत्येत-  
यर्चा ( 'उपसमेत्य' ) समीपे प्राप्य ( 'उपासीदन्' ) उपाविशन्,  
'तस्मात्' 'एतया' ऋचा ( 'बहिष्पवमानः' ) बहिष्पवमानाख्यः  
स्तोत्रविशेषः ( 'उपसद्यः' ) सामगैरारब्धव्यः"-इति तद्भाष्यम् ।

“ग्रहान् गृहीत्वा बहिष्पवमानं सर्पन्ति, पराञ्चो हि यन्ति, परा-  
चीभिः सुवते, वैष्णव्यर्चा पुनरेत्योपतिष्ठते”—इति तै० सं० ३. १.  
१०. ३। “पवित्वं वै बहिष्पवमान आत्मान मेव पवयते”—इति  
च तै० सं० ६. ४. ८. २। शत० ब्रा० ४. २. ५. ११; २१;  
१०. १. २. ७; १२. ३. ४. ३। सूत्रेषु च—आश्व० श्री० १.  
४; साङ्ख्य० श्री० ८. २१. १; १४. ३१. २; कात्या० श्री०  
२०. ५. २; लाट्या० २. १. ८; २. १; ८. ८. १८।

—१— स्तोत्रम् । “अप्रगीतमन्त्रसाध्या सुतिः शस्त्रम्; प्रगीत-  
मन्त्रसाध्या सुतिः स्तोत्रम्”—इति पूर्वमीमांसान्यायमालाव्याख्याने  
माधवाचार्यः ( ३अ० १पा० ५अधि० ) । तदेतस्मात् अप्रगीत-  
मन्त्रसाध्यन्तु शस्त्रम्, प्रगीतमन्त्रसाध्यं स्तोत्र मिति सिद्धान्तात्  
बहिष्पवमान मपि प्रगीतेनैव भाव्यम् । प्रगीत मेव वेदेषु सामे-  
त्युच्यते । अतएव मीमांसान्यायमालायाः प्रथमाध्यायीय-चतुर्थपादे  
चित्राधिकरणव्याख्याने माधवाचार्येणोक्तम् — ‘सूक्तत्रयपठितानां  
नवानां सृचां गानं त्रिभिः पर्यायैः कर्त्तव्यम्’—इति । अन्यत्र च  
( ५अ० ३पा० ४अधि० ) “तेषु त्रिषु त्वचेषूँ गानेन त्रिवृत्स्तोमो  
भवति”—इति । बहिष्पवमानस्तोत्राख्यस्य साम्नो नानारूपत्वं च  
सामब्राह्मणे दशमप्रपाठकीयनवमखण्डतः एकादशप्रपाठकीय-  
प्रथमखण्डान्तं यावत् समान्नातम् । “त्रिवृतः स्तोमात् रथन्तरं  
पृष्ठं निरमिमीत”—इति शत० ब्रा० ८. १. १. ६ । “एतानि  
सामानि यत्पृष्ठानि”—इति तै० ब्रा० १. ८. ८. ३ । ‘तानि च  
पृष्ठानि षट्,— रथन्तर-बृहद्-वैरूप-वैराज-शाक्तर-रैवत-साम-  
भिर्निष्पाद्यानि’—इति मी० न्या० ७अ० ३पा० ३अधि० माधवा-  
चार्यः । ‘सर्शनात् सृष्ठानीत्येवं निरुक्तिर्द्रष्टव्या’—इति च तत्रैव



१ अ० ४ पा० ३ अ० माधवः । 'त्रित्वत्पञ्चदशसप्तदशैकविंशत्रिणव-  
त्रयस्त्रिंशाख्याः स्तोमाः षडहे पृष्ठस्तोत्रसम्बन्धाः पृष्ठया इत्युच्यन्ते'-  
इति चाह सामब्राह्मणभाष्ये ( १८. ८. ) सायणाचार्यः । पृष्ठानां  
समूहः पृष्ठयः ( पा० सू० ४. २. ४२. वा० ) । "पृष्ठयः षडहो  
भवति"—इति तै० सं० ७. २. ६. २ । पृष्ठयः षडहविवरणान्तु त्रयी-  
परिचये ( ११४ पृ० २४ पं० ) द्रष्टव्यम् । तथाचैकपृष्ठयधिकत्रिंशत-  
दिनसाध्येषु गवामयनादिसत्रेषु पञ्चविंशदिने, पञ्चपञ्चाशत्तमदिने,  
पञ्चाशीतितमदिने पञ्चदशाधिकशततमदिने, पञ्चचत्वारिंशद-  
धिकशततमदिने, जनसप्तत्यधिकशततमदिने, नवत्यधिकशततम-  
दिने, एकादशाधिकद्विशततमदिने, एकचत्वारिंशदधिकद्विशत-  
तमदिने एकसप्तत्यधिकद्विशततमदिने, एकाधिकत्रिंशततमे च  
दिने एतत्त्रित्वत्साधं पृष्ठस्तोत्रं गेयं भवतीति ।

—२— लक्षम् । ऋक्त्रयात्मक मिदं सूक्तमिति भावः ।  
एवं द्वितीयतृतीये सूक्ते अपि । ता एताः सूक्तत्रयात्मिका नववीं  
बहिष्यवमानस्य स्तोत्रस्यास्थिभूता इति बहिष्यवमान्य इति व्यप-  
दिश्यन्ते । तद्यथा— "ये पराचीभिर्बहिष्यवमानीभिः सुवते"  
—इति सामब्राह्मणम् ६. ८. १७, १८ । तत्रैव भाष्ये 'बहिष्यव-  
मानीयाभिः स्तोत्रीयाभिः'—इति च ( १८ भा० ) । "बहिष्यव-  
मान्यः स्तोत्रीयाः"—इति चान्यत्र भाष्ये ( ११. २. १. ) । विशेष-  
तस्त्वाद्यल्लक्ष्यैतस्य स्तोत्रियः, द्वितीयस्य अनुरूपः, अन्तिमस्य  
पर्यास इति त्रिधा नामकरणं श्रूयते । तद्यथा— "स्तोत्रियस्तृचो  
भवति"—इति ( १४. १. ), "अनुरूपो भवति"—इति ( ११. ६. ),  
च सामब्राह्मणम्, "अन्यानि सूक्तानि × × × पर्यासा इत्या-  
चक्षते"—इति शत० ब्रा० १२. २. ३. २ । सा० सू० ३. ६. १६ ।



—३— ॐ । ओङ्कारस्य परमेष्ठी ऋषिः (आ० ब्रा० १.१.),  
 देवी गायत्रीच्छन्दः ( “दैव्येकम्” पि० छ० सू० २. ३.), पर-  
 मात्मा देवता । ‘ओ मिलेतदक्षर मुनीय मुपासीत ( छा० उ०  
 ३.१.१. )’—इत्यादिकं विधायकं ब्राह्मणम् ।

१८३—६— ‘देवयु’ ऋ० सं० पाठः । तत्रापि ‘देवयु =  
 देवयुम्’—इति भाष्यम् । तथाच तत्र सुपां सुलुगिति ( पा० सू०  
 ७. १. ३८. ) सूत्रेण द्वितीयैकवचनस्य लुक्, इह तु सु आदेश  
 इत्येव भेदः सम्पन्नः ।

—८— ०सूक्ते । अस्य सूक्तस्य ‘असितो देवलो वर्षिः, तो च  
 काश्यपगोत्रजौ’—इति ऋग्भाष्ये सायणः । अनुक्रान्तं चाश्वलाय-  
 नेन तथैव । तद्यथा— ‘समिद्ध एकादश काश्यपो ऽसितो देवलो  
 वा विंशतिः सूक्तानि’—इति ३. २ । “अथोत्तरमुपासितः काश्यपो  
 देवलो वा”—इति ऋषिनैगेयः ( ८. १. ) । सामवेदीयर्चा  
 सृष्ट्यादिज्ञानायैव नैगेयग्रन्थाः प्रोक्ताः । एतत्सूक्तीयर्चा गायत्री-  
 च्छन्दः ; “गायत्र्या वसवः”—इति पिङ्गलोक्तेः ( ४. २. ) । “जना-  
 धिकेनैकेन निचृद्-भुरिजौ ( ६. १८. )”—इति पैङ्गलशासनाच्चर्यं  
 गायत्री, निचृदिति । “उपास्मै त्रयस्तृचाः सौम्याः”—इति देवत-  
 नैगेयवचनाच्चासां ( ३. १. ) सोमो देवता । “यत्काम ऋषिर्यस्यां  
 देवताया मार्षपत्य मिच्छन् सुतिं प्रयुङ्क्ते, तद्देवतः समन्वो भवति”  
 —इति हि नैरुक्तवचनं ( ७. १. १. ) चात्र साधकम् । “उपास्मै  
 गायता नर इति ग्रामकामाय प्रतिपदं कुर्यात् (सा० ब्रा० ६.८.१.)”  
 —इत्यादिश्रुतिभ्यः प्रतिपत्करणादौ चासां विनियोगः ।

—८— त्वचे । एता एव तिस्र ऋचः ऋक्संहितायां ८.  
 ११. १, २, ३ । आसु तिस्रश्चृक्षु ‘यन्नायत्रीयं’ नाम साम श्रूयते ।

तद्यथा ऊहैकविंशप्रपाठकीयप्रथमाहं एकादशं साम—

उपा<sup>४३</sup>ऽभू<sup>२</sup>ञ्जे । गा<sup>४</sup>इया<sup>२</sup>इतानाराः । पा<sup>४२</sup>श्वामा-  
<sup>२</sup>इना । या<sup>१</sup>इ<sup>२</sup>आ । हु<sup>१</sup>म्मायि । दा<sup>२</sup>इवायि । आभि-  
<sup>२२</sup>देवा<sup>१</sup>इ<sup>३३</sup>याइ<sup>१</sup>क्षताउ ॥ तं (१) ॥ आ । भित्ते मा ।  
<sup>२</sup>धू<sup>१</sup>इनापा<sup>२</sup>इयाः । आया<sup>१</sup>इ<sup>—१२</sup>र्वा । गो<sup>२</sup>आ<sup>२</sup>इ<sup>२</sup>शा ।  
<sup>१</sup>हु<sup>२</sup>म्मायि । आ<sup>२</sup>इ<sup>१</sup>यूः । दा<sup>२२</sup>यिवन्देवा<sup>३२</sup>यदा<sup>३२</sup>इयि<sup>३२</sup>वयाउ ॥  
<sup>१</sup>युः (२) ॥ सा । नः<sup>२</sup>पवा । स्वा<sup>२</sup>इ<sup>१</sup>शाङ्गा<sup>१</sup>इ<sup>१</sup>वायि ।  
<sup>१</sup>श<sup>—१२</sup>ञ्जाइ<sup>२</sup>ना । य<sup>२</sup>शा<sup>१</sup>इ<sup>१</sup>मा । हु<sup>२</sup>म्मायि । वा<sup>२</sup>इ<sup>२</sup>तायि ।  
<sup>१</sup>शा<sup>२</sup>राज<sup>२</sup>न्नोष<sup>३२</sup>धा<sup>३२</sup>इयि<sup>३२</sup>भ्यआउ (३) ॥ य ॥

‘यज्ञा-यज्ञा’-इत्यनेन शब्देन युक्तायां ‘यज्ञा-यज्ञा वो अग्नये’  
 -इत्यस्या सृचि ( छा० आ० १.१.४.१.) सत्यत्रं साम यज्ञायज्ञीय  
 मिल्युच्यते । आर्षेयब्राह्मणानुशासनं ह्यत्र बीजम् ( आ० ब्रा०  
 १.५.) । तच्च गानं योनिग्रन्थे विद्यते ( ने० गा० १.१.  
 २२.) । तदेव गानमिह तिसृष्टृक्षु गातव्यं भवति ; ज्योतिष्टोमं  
 प्रकृत्य ‘यज्ञायज्ञीयेन सुवीत’-इति श्रुतेः ( ता० ब्रा० २. ३. ६.) ।  
 तच्च साम तिसृष्टृक्षु एकम्, अथवा प्रत्यृचं समापनीय मिति  
 संशये सीमांसाया मिदं भविकरणं मारचितम्—“सामैकस्यां  
 त्वचे वा स्यादाद्यः स्वाध्यायवद् भवेत् । वचनाल्लिङ्गसंयुक्तात् स्तोत्रे

साम त्वचे भवेत् ॥ पवमानाज्यवृष्टादिस्तोत्रेषु यद् विहितं रथन्तरं-  
 वृहद्-वैरूपादि-साम अध्येतारः एकस्या मृचधीयते, तत् किं स्तोत्र-  
 प्रयोगकालेऽप्येकस्या मृचि गेयम्, किं वा त्वचे गेयम्?—इति संशयः ।  
 अध्ययनस्यानुष्ठानार्थत्वाद् यथाध्ययन मेकस्या मृचि साम्नः कृतं,  
 तथैकस्या मेव साम गेयम् इति पूर्वपक्षः । ‘अष्टाक्षरेण प्रथमाया  
 ऋचः प्रस्तौति, द्वाक्षरेणोत्तरयोः’—इति तिसृष्वृक्षु प्रस्तोत्रा गातव्य-  
 भागो निरूप्यते, तदिदं त्वचस्य लिङ्गम्;—‘ऋक्सामे वाव  
 मिथुनी सम्भवाव’—इत्यादौ ऋग्देवता-सामदेवतयोः संवादरूपेऽर्थ-  
 वादे सामदेवतैका मृचं द्वे ऋचौ च प्रत्याख्याय तिस्रः ऋचो  
 ऽङ्गीचकार, तदिदं मपरं लिङ्गम्; ताभ्यां लिङ्गाभ्यां मुपवृंहिताद्  
 ‘एकं साम त्वचे गीयते स्तोत्रियम्’—इतिवचनात् त्वचे गातव्य”-  
 इति ( १०. ६. १. ) । ऋक्सामसंवादः सभाथैतरेयके च द्रष्टव्यः  
 ( ३. २. १२. ) । तदेवं यद्यप्युपास्ये इति त्वच मवलम्ब्य त्रीणि  
 यज्ञायज्ञीयानि गीतानि, तथापि समुद्भूतं सामत्रय मेकं स्तोत्रीयं  
 सामेति विशेषणविशिष्टं व्यपदिश्यते सर्वत्रेति निष्कर्षः ।

१८३—८— प्रथमा । उत्तरार्चिकहितीयाध्यायीयाष्टादशे  
 सूक्ते इय मेव पुनस्तृतीयापि ।

१८३—८— नेतारो यज्ञस्य । अधियज्ञपक्षे एषोऽर्थः; अध्यात्म-  
 पक्षे तु मनुष्या इत्येव ( निघ० २. ३. २. ); अधिदेवतपक्षेऽपि  
 स्यादर्थः सूर्यकिरणा इति ( निरु० १०. ३. ६. ) ।

—१०— यष्टु मिच्छते । वस्तुतो नेदं यजेः सन्नन्तस्य रूपम्;  
 अस्ति हि नैवण्टुकं धात्वन्तरं गच्छत्यर्थ इयच्छतीति ( निघ० २.  
 १४. ४०. ) । तथा च ‘गच्छते’—इत्येवार्थोऽस्य युक्ततर इव प्रति-  
 भाव्यसाधकम् ।



—११— अभिषूयमाणाय । अय मध्यर्थोऽधियज्ञपक्षे एव ।

—११— सोमाय । सोमो वल्लीरूप ओषधिविशेषः ; ‘ओषधिः सोमः’-इति हि नैरुक्तम् ( ११. १. २. ) । चन्द्रमसोऽपि नामान्तर मस्ति सोम इति ; ‘चन्द्रमा वा’-इति हि नैरुक्तवचनम् ( ११. १. ५. ) । ‘सोमं मन्यते ( ऋ० सं० १०. ८५. ३. )’-इति मन्त्रव्याख्यानावसरे पुनः सोममितिपदस्य द्विविधं व्याख्यानं जगाद यास्कः— ‘सोमम् ०—० ओषधिम् ०—० इत्यधियज्ञ मथाधिदैवतं सोमं ०—० चन्द्रमसम्’-इति ( ११. १. ४. ) । “सोमो वै चन्द्रमाः”-इति च तै० ब्रा० १. ४. १०. ७ । निरुक्तपरिशिष्टे तु “अथात्मनो महतः प्रथमं भूतनामधेयान्यनुक्रमिष्यामः”-इत्युपक्रम्योदाहरणप्रसङ्गेऽपि— “सोमो आत्मापि”-इति १३. २. १०-१२ । पुनस्तदुत्तरखण्डे ( १३ )— “‘सोमः पवित्र मत्वेति रेभन् ( ऋ० ८. ८६. ६. )’-इत्यय मपि पवित्र मिन्द्रियाख्येति स्तूयमानोऽय मेवैतत् सर्व मनुभवत्यात्मगति माचङ्गे”-इति ।

—१३— देवयुरित्यस्य देवकाम मिति व्याख्यान सृक्संहितापाठानुसृतम् ; तत्र हि श्रूयते देवयु मिति । अस्मन्मते त्विह देवयुरिति स्यादथर्वाण इत्यस्य विशेषणम् ; उभयत्रैव सुपां सुलुगिलेव ( पा० सू० ७. १. ३८. ) शरणं तुल्यम् । क्वाच्छन्दसीति चेह स्मर्तव्यम् ( पा० सू० ३. २. १७०. ) ।

—१४— पयः इति तृतीयैकवचनस्य लुकि रूपम् ( ७. १. ३८. ) ; मधुनेत्यस्यार्थो गव्येनेति । अस्मन्मते तु पय इति यथाश्रुत मेव व्याख्येयं गव्य मिति, मधुनेत्यस्यार्थश्च कर्त्तव्यो मधुररसेन सोमेनेति । अधिदैवताध्यात्मपक्षयोस्त्वेवमादीनां पदानां मर्था यथोपपद्यन्तेः ।



१८३—१४— ऋषयः । एषोऽप्यथोऽधियत्रीयः । अवेदं निरुक्तम्  
—“माध्यमिको देवगण इति नैरुक्ताः, पितर इत्याख्यानम्, अथा-  
ऋषयः स्तूयन्ते”—इति ११. २. ७ । ‘प्राणो वा अथर्वा’—इति च  
श्रूयते । “स वा अयं प्राणस्तेषां विहितः प्राणो ऽपानो व्यानः”—  
इति, “सप्त वै शोषेण प्राणाः”—इति चैतरेयकम् (२. ४. ५; १. ३. ६.) ।  
“अन्तर आत्मा प्राणमयः”—इति च तैत्तिरीयकम् (उप० २. २.) ।

—१५— समकुर्वन् । एष च संस्कारः अयणं नाम । सोम-  
कण्डनानन्तरं द्रोणकलशाधानम्, ततो निप्राभ्यासिञ्चनम्, ततो  
ग्रहाणां मासादनम्, तत उत्तरं ग्रहाणां ग्रहणम् । तत्र प्रथम  
मन्तर्यामसञ्चं ग्रहं गृह्णाति, तत ऐन्द्रवायवम्, ततश्च मैत्रावरु-  
णम् । गृहीते तु तस्मिन् तन्मुखं कुशावन्तर्धाय लौकिकेन दुग्धेन  
श्रीणाति ( का० श्रौ० ८. ६. ८. ) । ‘अयणं च द्रव्यान्तरसंसर्ज-  
नेन मृष्टीकरणम्’—इति च तत्रैव भाष्यम् । मन्त्रिग्रहं तु सक्तुभिः  
श्रीणाति ( का० श्रौ० ८. ६. १३. ) । यत्र यत्र श्रीणातीति  
श्रूयते, तत्र सर्वत्रैव द्वे दर्भतले ग्रहस्योपरि प्राग्ग्रे उदग्ग्रे वा  
निधाय अयणं कार्यं भवति । का० श्रौ० ८. ६. १० द्रष्टव्यम् ।

—१६— राजन् । “सोमो वै ओषधीनाम् राजा”—इति तै०  
सं० ६. १. ८. १ । “सोमोऽस्माकं ब्राह्मणानां राजित्वाह ( सं०  
१. ८. १२. ), तस्मात् सोमराजानो ब्राह्मणाः”—इति तै० ब्रा० १.  
७. ६. । ‘सोमो वै रतोधा रेत एव तदधाति’—इति तै० ब्रा० २.  
७. ४ । “सोमो वै राजा गन्धर्वेष्वामी” —इत्याद्याख्यानम् ( ऐ०  
ब्रा० १. ५. १. ) । “प्रजापतिर्वै सोमाय राज्ञे दुहितरं प्रायच्छत्  
सूर्यां सावित्रीम्”—इति च ऐ० ब्रा० ४. २. १. । “निरुक्तपक्षे  
ज्योत्स्नां सोमाय ददाति । यदुक्तम् ‘आदित्यतोऽस्य दीप्तिर्भवति’—

(निरु० २. २. २.)—इति निरुक्तवृत्तौ दुर्गाचार्यः (१२. १. ८.) ।  
तथाचैवमादिषु प्रजापतिरादित्यः । ‘नित्यः कश्चिदर्थः प्रजापतिः  
स्याद् वायुराकाश आदित्यो वा’—इत्याह मीमांसाभाष्ये शबरस्वामी  
(१. २. १०.) । ऐतिहासिकपञ्चनिरासप्रकारो १२. १. ८—११  
खण्डेषु वर्णितो यास्केनापि ॥

“द्विजानां वीरुधां चैव नक्षत्रग्रहयोस्तथा ।

यज्ञानां तपसां चैव सोमं राज्येभ्यसेचयत्”—इति हरि० २५८ ॥

[ २ ]

१८४—१— लृचम् । एतस्यापि लृचस्य ऋषिः स एव ; कुन्दो-  
ऽपि प्रायस्तदेव ; प्रथमोत्तमयोः पादयोर्द्व्यक्षरहीनत्वाद् विराट्त्व-  
मपीति विशेषः । “द्वाभ्यां विराट्-स्वराजौ”—इति हि पि० सू०  
६. २० । देवता च प्रायः पूर्ववत् ; “त्रयस्रलृचा सौम्याः × × ×  
हितीयस्योत्तमे सूर्यो नैघण्टुकः ( ३. २. )”—इति नैगेयवचनात् ।  
“दविद्युतल्या रुचेति ब्राताय प्रतिपदं कुर्याद्”—इति च ब्राह्मणम्  
२. १. ८ । ब्रातशब्दः समूहार्थः प्रसिद्धः ( अम० को० २. ५. ३८. ),  
इह किञ्चिद्विशेषार्थोऽपि । तथाहि— ‘ब्रातशब्दस्तु परस्परसखि-  
भूतं यजमानसमुदायं ब्रूते’—इत्याह तज्जाष्ये सायणः । एतास्त्रि-  
ऋचः ऋक्संहितायां ( ८. ६४. २८—३०. ) च श्रुताः । आस्त्रि-  
यज्ञायज्ञीयं सामैव गीतं श्रूयते । तद्यथा ऊह० २१. १. १२—

४३ ४ २ ४२ २ १  
दवाऽधूयिद्यु । ताऽतीश्याहृचा । पाऽरायि-  
२ २ १ २ १ २ १  
ष्टोऽभा । ताऽश्वा । हुम्मायि । काऽर्षा ।  
१ २ १ २ १ २ १  
सोमाः शुक्रागवाऽशिराउ ॥ रा(१) ॥ हायि । न्वानो-

<sup>२</sup>हीतृ<sup>१</sup>भायिर्हा<sup>२</sup>यिताः । <sup>१२</sup>आवा<sup>१</sup>जम् । <sup>२</sup>वाजा<sup>१</sup>२३  
<sup>२</sup>या । <sup>१</sup>हुम्मायि । <sup>२</sup>क्रा<sup>२</sup>३मीत् । <sup>१</sup>सायिदन्तोवनुषो<sup>२</sup>३  
<sup>३२</sup>यथाउ ॥ <sup>१</sup>था(२) ॥ ऋ । <sup>२</sup>धक्<sup>१</sup>सोमा । <sup>२</sup>सू<sup>१</sup>२वास्ता<sup>२</sup>३  
<sup>२</sup>यायि । <sup>१</sup>सञ्जा<sup>—१२</sup>२ग्मा । <sup>२</sup>नोदा<sup>२</sup>३यिवा । <sup>१</sup>हुम्मायि ।  
<sup>२</sup>क्रा<sup>२</sup>३वायि । <sup>१५</sup>पावस्व<sup>२</sup>सूरियो<sup>२</sup>३र दृशाउ (३) ॥ यौ ॥

यद्यपि गानाश्रयाणां सृचां भवत्येव पार्थक्यम्, तथापि न  
 तन्मात्रेण भवेद् गानान्तरत्वं मिति च सिद्धान्तितं मीमांसायाम् ।  
 तथाहि— “साम्नोऽभिधानशब्देन”—इत्यारभ्य “सामञ्जस्यम्”—  
 इति यावत् एकविंशतिसूत्रात्मकः सप्तमाध्यायीयो द्वितीयः पादः  
 समग्र एवैतद्विषयको द्रष्टव्यः । तत्रारचित मधिकरणञ्चोद्धृतं  
 मया त्रयीपरिचये १०० पृ० १६ पङ्क्तिः ।

—६— द्रविद्युतत्वेति यङ्लुगन्तरस्य द्योततेः शतरि ङीपि  
 द्वितीयैकवचने रूपम् । तत्र द्युतेरभ्यासस्य सम्प्रसारणाभावोऽल्लं  
 विगागमश्च ।

—७— परिष्टोभन्त्या । अस्ति च स्तोभतिरर्चतिकर्मसु पठि-  
 तम्, निघण्टौ ३. १४. ४ द्रष्टव्यम् ।

—८— “कृपा, कृप् कृपतेर्वा कल्पतेर्वा”—इति निरुक्तम् ६.  
 २. ५। ‘कृपा इत्यस्यापि कल्पितया इत्येव मर्थप्रतीतिः’—इति  
 तत्र दीर्गी वृत्तिः । कृपतिर्निरुक्तो धातुः, लोके तु लत्वेन भाव्यम् ।  
 ‘कृपा’ इति निघण्टावर्चतिनामसु च पठितम् (३. १४. ११.) ।



—८— गवाशिराः । “ ‘गवाशिरः’ पूर्ववद् विकारे प्रकृति-  
 शब्दः । गोभिः क्षीरैः आशिरो मिश्रिताः सञ्जाताः । किञ्च  
 ‘गवाशिरः’ गोभिरुदकेभिर्मिश्रिताः सञ्जाताः । यद्वा गोभिः  
 सुतिलक्षणेर्मिश्रिताः । अत एव शुक्रा दीप्ताः सञ्जाताः ;  
 ‘आशिर मवनयति शुक्रत्वाय ( शत० ब्रा० ४. ३. ३. १८. ; ऐ०  
 ब्रा० ३. ३. ३. )’—इति श्रुतेः—इति सुषुमेत्यृग्भाष्ये आह सायणः  
 ( १. १३७. १. ) । अत्र लौकिकवाक्येऽपि यद्युक्तं दृश्यते उदके-  
 भिरिति क्वान्दसं रूपम्, तत्प्रमादिक मेव । सन्धवेच्चैवं सर्वेषां  
 क्न्दोमग्नधियां ओत्रियाणाम् । अतएवोक्तं केनचित् कविना—  
 “गुरुनटदैवज्जभिषक्कृतियमुखगह्वराणि यदि न स्युः । व्याक-  
 रणभीता अपशब्दमृगाः क्व विचरेयुः”—इति । विभिन्नदेशीयेषु  
 जीर्णेष्वपि पञ्चमुपुस्तकेषु एकविधस्यास्यैव पाठस्य दर्शनात् निर्णीतं  
 न चास्त्यत्र पाठान्तरतेति । “आशीराश्रयणाद्वाश्रयणाद्वा × × ×  
 ‘इन्द्राय गाव आशिरम् ( ऋ० सं० ६. ५. ६. १. )’—इत्यपि निगमो  
 भवति”—इति नैरुक्तम् ६. २. ४ । आश्रयण माश्रयः, आश्र-  
 यणं च प्रक्षेपः । तथाच सोमरसाश्रयभूतानां सोमरसे प्रक्षेपणी-  
 यानां वा दुग्धादिद्रव्याणां वाचक एष ‘आशिर’—इति । ‘आशिर’  
 —इति, ‘आशिर’—इति च समानार्थौ शब्दौ । सायणेन च क्वचि-  
 त्सोमरसस्याश्रयतया क्वचिदप्रधानरूपप्रक्षेपणीयतया चैतो व्या-  
 ख्याती । तद्यथा—‘गवाशिरः’—इत्यस्य ( ऋ० सं० १. १३७. १. )  
 व्याख्यानं ‘गोभिः’—इति अप्रधाने तृतीयानिर्देशात् प्रक्षेपणीयतया  
 अप्राधान्यं द्योतितम् ; अन्यत्र ( ऋ० सं० १. ५. ५. ) ‘दध्याशिरः’  
 —इत्यस्य व्याख्यानं ‘दध्नेव आशीः आश्रयणं येषां सोमानां ते  
 दध्याशिरः’—इतिव्याख्यानेन दध्यादेराश्रयतया प्राधान्यं च व्या-



आङ्गिरसस्य त्रयः पुत्राः”-इति च नैरुक्तम् (११. २. ४.) ।  
प्रथममण्डलीयसप्तविंशसूक्तव्याख्याने ‘वाजः = बलविशेषः’-इति,  
८, ९ ऋग्भाष्ये ‘वाजम् = संग्रामम्’-इति चाह सायणः ।

१८४—१२— आ । आ उपसर्गः, अक्रमीदितिक्रियया सम्बन्ध-  
यितव्यः । ‘छन्दसि परेऽपि, व्यवहिताश्च’-इति हि पाणिनिः १.  
४. ८१, ८२. । निरुक्ते— “आ इत्यर्वागर्थे”-इति १. १. ५,  
“एतस्मिन्नेवार्थे (समुच्चयार्थे) ०—० ‘आ’-इति”-इति १. २. ३,  
“अथापुनपमार्थे दृश्यते”-इति ३. ३. ४, “अथाप्यध्यर्थे दृश्यते”  
-इति च ५. १. ६. ।

—, — अक्रमीत् । सार्वकालिको लुङ् (पा० सू० ३. ४. ६.) ।

—, — वनुषः । निघण्टी— वनुषति = क्रुध्यति, हनि-  
षति च (२. १२. ८; ४. २. ८.) । “वनुषतिर्हन्तिकर्मा ऽन-  
घगतसंस्कारो भवति”-इति निरु० ५. १. २ ।

—१३— सीदन्तः । ‘सीदन् = अङ्गभाव सुपगच्छन्’-  
इति निरु० १०. ४. ८. वृत्तिः । ‘स्वसा = सु-असा, स्वेषु सीदतीति  
वा’-इति निरु० ११. ३. १२ ।

—१५— यास्कः । निरु० ४. ४. ४ ।

—१७— स्वस्तये । “स्वस्तीत्यविनाशिनामाक्षिरभिपूजितः  
सु अस्तीति”-इति नैरुक्तम् ३. ४. ४ । “स्वस्तये = स्वस्त्ययनाय”  
-इति च ५. ४. १० ।

—१७— सञ्जग्मानः । गमेः सम्पूर्वात् सार्वकालिके लुङि  
(पा० सू० ३. ४. ६.) ‘समो गम्यच्छिभ्याम्’-इत्यात्मनेपदविधानात्  
(पा० सू० १. ३. २८.) लिटः कानजादेशे (पा० सू० ३. २. १०६.)  
दिर्भावे (पा० सू० ६. १. ८.) हलादिशेषे (पा० सू० ७. ४. ६०.)

अभ्यासस्य चतुर्त्वे ( पा० सू० ७.४.६३ ) गमहनेत्युपधालोपः ( पा० सू० ६. ४. ८८. ) ; कानचच्चित्वादन्तोदात्तत्वम् ( पा० सू० ६. १. १६३. ), गतिसमासे कुदुत्तरप्रकृतिस्वरत्वञ्च ( पा० सू० ६. २. १६८. ) ।

—१८— पवन्न । निघण्टी — पवते = गच्छति ( २. १४. १०८. ) ; अध्वेषणाकर्मसु च पवस्वेति द्वितीयं पदम् ( ३. ३१. ) । ‘सत्कृत्य दातृभिर्दातुं प्रतिष्ठहीतृणां प्रार्थना अध्वेषणेत्युच्यते’—इति निरु० ३. ४. २. दुर्गा० । “अग्निं मीळे = अग्निं याचामि । इळिरध्वेषणाकर्मं पूजाकर्मं वा”—इति निरु० ७. ४. २ । ‘सनिस्त्वध्वेषणा’—इत्यमरः २. ७. ३२ । ‘सनिः अध्वेषणा हि यत् गुर्वादेः क्वचिदर्थे प्रार्थनया नियोजनं तत्र’—इति तट्टीका अमर-विवेकः । “ ‘पवस्व’ चर ॥ ” एवं सुद्रष्टुं विशुद्धं भवेत् ।

—१९— पाठौ । तत्र ‘दिवाकविः’—इति ऋक्संहितायाः । हित इत्यस्य स्थाने यत इति च ऋक्संहितापाठः ॥

— — —

[ ३ ]

१८५—१— वचम् । ऋषिः— ‘पव० वैखानसा अङ्गिरसः’—इति कुन्दोन्नैगीयः ८. १. । ऋगनुक्रमणिकाया मध्येवम् । ‘शतसङ्ख्याका वैखानसाख्याः संहता ऋषयः’—इति ऋ० सं० ८. ६६ सा० भा० । ‘वैखानसा वा ऋषयः इन्द्रस्य प्रिया आसन्’ इति सा० ब्रा० १४. ४ । पुरुहन्ता वा एतेन वैखानसो ज्ञासा स्वर्गं लोकं मपश्यत्—इति सा० ब्रा० १४. ८ । ‘स तपोऽप्यत । स तपस्तप्ता शरीरं मधूनुत । तस्य यग्मांसं मासीत् ततो रुणाः केतवो वातरशना ऋषय उदतिष्ठन् । ये नखास्ते वैखानसाः ।

त्रे बालास्ते बालखिल्याः । यो रसः सो ऽप्य मन्तरतः कूर्मभृतः  
 सर्पन्तं त मन्त्रवीत्-इत्यादि तै० आ० १. २२, २, ३ । महा०  
 भा० १. १३ । हरि० ४३५३ । रामा० १. ५१, २७ ; ३. १०. २ ;  
 ३८, ३० ; ४. ४०, ६० ; ४४, ४० । भाग० ३. १२, ४३ । छन्दसु  
 गायत्रेय, तत्राप्यन्या निचृद्दिशेषणविशिष्टा । देवतापि सोम एव,  
 पूर्वविधानानुसारतः । ऋक्संहितायान्वेतास्तिस्त्र ऋचः ८, ६६,  
 १-३ । एतास्त्रपि यज्ञायज्ञीयं सामैव गीतं श्रूयते । तद्यथा  
 ऊ० गा० २१, १, १३—

पवाऽपमा । नाश्वाश्तेकावायि । वाश्जा  
 यिन्त्साश्गाः । आश्सा । हुम्मायि । चाश्ता ।  
 आवन्तो नश्वाश्चवाउ ॥ वा(१) ॥ आ । छाकोशाम् ।  
 माश्धूश्चूश्ताम् । असाश्गम् । वारेश्श्चा । हुम्मायि  
 वाश्यायि । आवावशन्तधाश्चितयाउ ॥ या(२) ॥ आ ।  
 छासम् । द्वाश्मायिन्दाश्वाः । अस्ताश्ङ्गा । वीनाश्  
 श्वे । हुम्मायि । नाश्वाः । आगमन्ततययोश्निमाउ ।  
 वाश्४५ (३) ॥ वौ ॥

यज्ञायज्ञीयसाम्नो निधन मेतत्—‘वाश्४५’-इति । निधनं  
 नाम साम्नोऽन्तिमो भागः ; यज्ञायज्ञीयं नाम स्तोत्रसाम, ‘उपास्यै’-



—इत्यादिषु नवसु ऋक्षु गेयं भवति, 'तच्चेह समास मितौहैव श्रूयत एतन्निधन मिति याज्ञिकसङ्केतः ।

—८— पूयमानस्य । अयियज्ञपक्षे एषोऽर्थः । 'पवसानो हरित आ विवेश ( ऋ० सं० ८. १०२. १४. )'—इत्यस्या ऋक्षो व्याख्याया भाह 'वायुरेव पवमानः'—इति ( ऐ० आ० २. १. १. ८. ), 'अयं पवमानः'—इति च शत० ब्रा० २. ५. १ । 'पूड्यजीः शानन्'—इति पा० सू० ३. २. १२८ । पवते = गच्छति निघ० २. १४. १०८ । सर्गाः = उदकानि निघ० १. १२. ८७ ( 'सर्गो वेगः' देव० ) । ऋ० सं० ७. ७. ११. ४ । निरुक्तपरिशिष्टे महाभूतनामधेयेषु च 'सर्गाः'—इति पठितम् ( निरु० १३. २. ११ ) ।

—९— क्यच् । पा० सू० ३. १. ८. वा० । निघण्टौ अर्वन्शब्दो ऽश्वनामसु १. १४. ३ । अर्ववाहुल्याद् उरुष्टार्वस्थानत्वाद्भावनामकरण मेकस्य देशस्यावेति ( अरव् ) च सम्भाव्यते ।

—११— 'वाजिशाला तु मन्दुरा'—इति अम० को० २. २. ७ ।

—२१— द्रोणकलशम् । द्रोणकलशं सोमपात्राणि च सोमाधारा भवन्ति । तथाहि 'द्रोणकलशः—द्रुममयः कलशाकारो वेकङ्कतः ; यस्योपरि धाराग्रहा गृह्यन्ते'—इति, 'सोमपात्राणि— (१) नव ग्रहपात्राणि, (२) दश चमसाः, (३) परिप्लवाः, (४) ऋतुपात्रे, (५) जर्णापवित्रे, (६) स्थाल्यश्चतस्रः, (७) पूतभृदाधवनीयी, (८) उदञ्चनौ, (९) सोमासन्दी—इत्येवमादीनि'—इति च कात्या० श्रौ० ८. ७. ५ सूत्रव्याख्यायां याज्ञिकदेवः । "ग्रहान्कोमस्य मिमते द्वादश"—इति ऋ० सं० १०. ११४. ५. । " 'ग्रहान्' गृह्यत एभिरिति ग्रहाः । 'ग्रहवृष्टिनिश्चिगमश्च'—इति ( पा० सू० ३. ३. ५८. ) करणेऽप्यप्रत्ययः"—इति तत्र सा० भा० ।



पुनस्तत्रैवाग्रे—“षट्त्रिंशंश्च चतुरः कल्पयन्तः”—इति (६) । “पूर्वं सामान्येन यज्ञग्रहानुक्तेदानीं सर्वग्रहादिपूर्वको यज्ञोऽभिधीयते । ‘षट्त्रिंशान्’ द्वावुपांश्चन्तर्यामी, ऐन्द्रावायवादयस्त्रयो द्विदेवत्व-ग्रहाः, द्वौ शुक्रामन्यिनौ, आग्रयण उक्थ्यो ध्रुवश्चेति त्रयः, ऋतु-ग्रहा द्वादश, ऐन्द्रानो वैश्वदेवश्च द्वौ, त्रयो मरुत्वतीयाः, एको माहेन्द्रः, आदित्यसावित्री द्वौ, वैश्वदेवः पालीवतो हारियोजन इति त्रयो ग्रहाः ; एवं षट्त्रिंशद्भवन्ति ( सङ्कलनया त्वत्र त्रय-स्त्रिंशदेव भवन्ति ? ) । अत्यग्निष्टोमे पूर्वं षट्त्रिंशद्ग्रहा द्वावंश्च-दाभ्यौ दधिग्रहः षोडशीति चेति चत्वारः । एतांश्चत्वारिंश-काङ्क्षाकान् ग्रहान् ‘कल्पयन्तः’ सोमेन पूरयन्तः”—इति तज्ज्ञाप्यं सायणीयम् । तत्राग्निष्टोमीयेषु त्रयस्त्रिंशद्ग्रहेषु उपांश्वादयश्चतु-र्विंशतिः प्रातस्सवने, मरुत्वतीयादयश्चत्वारो माध्यन्दिनसवने, आदित्यादयः पञ्च तृतीयसवने गृह्यन्ते इति विवेकः । ग्रहग्रहणादि-मन्त्रास्तु वा० सं० ७-८-अध्याययोर्यथाक्रमेणैव श्रुताः, तदब्राह्मणे ते ८-१०-अध्याययोर्विहिताश्चेति ।

(१) कात्यायनभाष्योक्तानि नव ग्रहपात्राणि—अन्तर्यामा-दीनां ध्रुवान्नानां प्रातस्सवनिकानां धाराग्रहाणां पात्राण्येव विव-क्षितानि । तथाहि—‘उन्नेता आधवनीयकलशादुद्वेगेन सोम मादाय यजमानहस्तस्थिते होतृचमसे निग्राभ्यासासिञ्चति, ततो यजमानस्ता निग्राभ्याः पवित्रे द्रोणकलशस्थोपरि उद्गाढभिर्विस्तार्य धृते आसिञ्चति सन्ततम् । ततः सन्ततं स्रवन्त्या धारायाः सका-शाद् ध्रुवपर्यन्तान् ग्रहान् गृह्णाति’—इति, ‘सन्ततं स्रवन्त्याः धारायाः तेषां मन्तर्यामादीनां ध्रुवपर्यन्तानां ग्रहणं मुक्तम्’—इत्यादि च का० श्रौ० ८, ५, १७, ८, ६, १ सूत्रयोर्व्याख्यानं

याज्ञिकदेवः । इमानि च पात्राणि प्रादेशपरिमितान्युद्धानि  
मध्यसङ्कुचितानि उलूखलाकाराणि वैकङ्कतानि भवन्ति ( का०  
श्री० ६. १. १४. ) ।

(२) दश चमसाः— सोमपानपात्राणि । ‘चमसो देवपानः’  
—इति ऋ० सं० १०. १६. ८ । ‘श्रीदुस्वरेण चमसेन चतुः-  
स्त्रक्तिना’—इति शत० ब्रा० ७. २. ११, २ । ‘दश चमसान्त्वहन्ता-  
नधः’—इति का० श्री० ८. २. २२ । ‘स्वरुमतः’—इति च मानव-  
सूत्रम् । तथाच मुष्टियुक्तानि । न्यग्रोध-रोहितक-पर्णान्यतमकाष्ठ-  
निर्मितानि । ह्योतुः, ब्रह्मणः, उज्जातुः, सुन्वतः, प्रशास्तुः,  
ब्राह्मणाच्छसिनः, पोतुः, नेष्टुः, आग्नीध्रस्य, अश्वावाकस्येति  
दश । कात्या० श्री० ( ८. ८. २५ ; १२. १३. ) भाष्यं द्रष्टव्यम् ।

(३) परिप्लवाः— चतस्रः स्थाव्यः । परिप्लवेति यौगिकी  
सञ्ज्ञा । सा हि द्रोणकलशमध्ये निहिता सती लघुत्वात्  
परि समन्तात् प्लवते । तथा च द्रोणकलशात् सोमरसस्य  
ग्रहणं क्रियते, पूतभृतश्च सर्वत्रापि आयनोन्नयनसम्भरणादो  
सोमो नीयते । दण्डरहिता वारणी चैषा भवति । ‘सम्भरणी’—इति  
चास्या एव नामान्तरम् । सुचः पुष्कर मिव पुष्करं यस्या इति विश-  
द्वतः खल्वियं ‘सुकपुष्करा’—इत्यप्युच्यते ( का० श्री० ८. २. १५. ) ।

(४) ऋतुपात्रे— सुकपुष्कराकारे, अग्रे मूले च सुखं ययोः  
तादृशे हिमुखे च, श्रीपर्णीवच्चविकारे अश्वत्यकाष्ठनिर्मिते वा  
भवतः ( का० श्री० ८. २. १३. ) ।

(५) ऊर्णापवित्रे— जीवन्मोघाणां प्रवेतरोमग्रथितसूत्रनिर्मिते  
सोमरसपावनार्थे भवतः । तत्रैकं यजमानस्यारत्निमात्रम्, तदेव  
द्रोणकलशे स्थाप्यते ; अथापरं प्रादेशमात्रम्, तदेव परिप्लवायां

युज्यते । तदेतद् द्वितीय मूर्णापवित्रं भवतुभयतोदश मिति दशापवित्रं चोच्यते ( का० श्रौ० ८. २. १६, १७. ) ।

(६) स्थाव्यश्चतस्रः— ‘आग्रयणोक्त्यादित्यध्रुवाणाम्’-इति का० श्रौ० ८. २. १४ सूत्रव्याख्यायां याज्ञिकदेवः ।

(७) पूतभृद्-आधवनीयी— पूतं सोमं विभर्त्तीति पूतभृत् । एतत्सञ्ज्ञकः पृथुमुखो महाकलशो भवति । आधवनीयश्च तद्रूप एव ; आधूयते प्रक्षाल्यते सोमोऽस्मिन्नित्येव तत्र प्रकृतिप्रत्यय-गतोऽर्थविशेषः ( का० श्रौ० ८. २. २०. ) । यत्र यद्यपि आधव-नीयकुम्भस्येव प्राथम्यम्, तथापि ‘अल्पात्तरं ( पूर्वम् )’-इति शब्दानुशासनाद् ( पा० सू० २. २. ३४. ) इदं तस्य परप्रयोगः पूतभृदाधवनीयाविति ।

(८) उदञ्चनी— पूतभृदाधवनीययोः कुम्भयोः सोमोदकग्रहण-साधनपात्रभूतौ जलभाण्डविशेषौ । का० श्रौ० ८. २. २१ ; ८. ६. १५ ; १०. ५. १. भाष्याणि द्रष्टव्यानि । ‘उदङ्कोऽनुदके’-इति पा० सू० ३. ३. १२३ । ‘घृतोदङ्गश्चर्ममयं भाण्डम् । अनुदके किम् ? उदकोदञ्चनः’-इति तत्र दीक्षितः ( सि० की० ) ।

(९) सोमासन्दी— “औदुम्बरी मासन्दीं नाभिदघ्ना मरन्नि-मात्राङ्गी मूता माहरन्ति चत्वारः”-इति सूत्रम् । “अध्वर्यादयः आसन्दी मञ्चिका, तां सोमस्यासादनार्थं शकटसमीपे आहरन्ति । ‘औदुम्बरीम्’ उदुम्बरवृक्षावयवैः काष्ठैर्निष्पादिताम्, ‘नाभिदघ्नाम्’ नाभिः प्रमाणं यस्याः सा नाभिदघ्नी इति प्राप्ते छान्दसष्टाप् प्रत्ययः नाभिप्रमाणपादयुक्ताम्, ‘अरन्निमात्राङ्गीम्’ अरन्निमात्राण्यङ्गान्नीषोपलरूपाणि यस्याः, ‘जताम्’ मुञ्जरज्जा व्यूताम् । सौता-सस्यां हि श्रूयते ‘मुञ्चविवयना भवति’-इति ( शत० ब्रा० १२.



८. ३. ६.) । तत्र चाचार्येणोक्तम् (१८. ४. ७.) 'सोमासन्दीवत्'-  
-इति । एतच्च तदैवोपपद्यते यदा अत्र आसन्दी मुञ्जरज्वा व्यूता  
भवतीति ; अरन्निमात्राङ्गीति शाखान्तरात्"-इति तद्वृत्तिः ।  
"अभिसृशत्येनां वरुणस्य ऋतसदन्यसीति ( वा० सं० ४. ३६.)"-  
इति सूत्रम् । 'अध्वर्युर्हस्तेन सृशति'-इति तद्वृत्तिः । "कृष्णा-  
जिन मस्या मासृणाति वरुणस्य ऋतसदन मसीति ( वा० सं०  
४. ३६.)"-इति सूत्रम् । 'प्राग्ग्रोव मुत्तरलोम कृष्णमृगचर्म'-इति  
तद्वृत्तिः । "तस्मिन्नासोमं निदधाति वरुणस्य ऋतसदन मासी-  
देति ( वा० सं० ४. ३६.)"-इति सूत्रम् । 'तस्मिन्नासन्धा मास्तीरेणं  
कृष्णाजिने सोमं निदधाति वासीवद् मेव स्थापयति'-इति  
च तद्वृत्तिः ( का० सू० ७. ८. २७-३०. ) ।

तिष्ठतु प्रासङ्गिकवर्णनम् । अथेह कोश मित्यस्य द्रोणकलश  
मिति व्याख्यान मधियज्ञ मेव । "कोशः कृष्णातेर्विकुषितो भव-  
त्यय मपीतरः कोश एतस्मादेव । सञ्चय आचितमात्रो महान्  
भवति"-इति नैरुक्तम् ५. ४. ८ । " 'विकुषितः' स विविधं  
कुषितो 'भशति' चर्मकोशः शुषिरत्वात् । 'अय मपीतरः' द्रव्य-  
कोशः 'एतस्मादेव' कृष्णातेः । 'सञ्चयः' सञ्चयकोषः । स हि  
'आचितमात्रः' मात्राभिः मात्राभिः आचितो 'भवति' महत्त्वात्"  
-इति तत्र दौर्गी वृत्तिः ।

१८५-१५- अच्चा इति 'निपातस्य च (पा० ६. ३. १३६.)'  
-इति दीर्घः । "अच्छाभेरासु मिति शाकपूणिः"-इति निरु० ५.  
४. १० । 'अच्छेत्येष शब्दो ऽभेरर्थे भवति ; आसु मिति योऽर्थ उक्तः  
स्यात् , स एवार्थः अच्छेत्यनेनोक्तो भवति । एवं शाकपूणिः  
आचार्यो मन्यते'-इति दु० ।



१८५—१५— अव्यये । “अतिरोमाण्यव्यया”-इति ऋ० सं० १. १३५. ६ । “अव्यया— अव्ययानि, अच्छिन्नानि रोमाणि ; पवित्र-सम्बन्धीनि अविरोमाणि । यद्वा, अव्यया— अविमयानि । मकारो लुप्यते । तादृशानि रोमाणि, अतिक्रम्य, पात्राद् गच्छन्तीति शेषः”-इति सायणीयं तद्वाख्यानम् । अव्ययमिति महत आत्मनो नामधेयेषु च पठितं निरुक्तपरिशिष्टे ( ११. २ ११. ) । “तदव्ययं यद् भूतयोनिं परिपश्यन्ति धीराः”-इति मु० उ० १. १. ६ । “ज्योतिरव्ययः”-इति श्वेता० उ० ३. १२ । “मनश्चावयवैः सूक्ष्मैः सर्वभूतकदव्ययम्”-इति म० सं० १. १८ ।

—१६— वारे । ‘वारवन्तम्—०वालवन्तम्’-इति निरु० १. ६. ६ । ‘वालम् पर्व, वृणोतेः ; ( वाल मिवाणुश्च )’-इति निरु० ११. ३. १० । “अव्यो वारैः परिपूतः”-इति ऋ० सं० ८. २. २ । ‘अवेर्मेघस्य वारैः वालैः परिपूतः’-इति तत्र सा० भा० । “अध्वर्युः पुरस्तादुपकल्पयेत्— अधिषवणं चर्म, अधिषवणे फलके, द्रोणकलशम्, दशापवित्तम्, अद्वीन् ( यावाणः ), पूतमृतं च, आधवनीयं च, स्थालीम्, उदञ्चनम्, चर्मसं च”-इति ऐ० ब्रा० ७. ५. ६ । दशापवित्तपरिचयस्तुत एव ( २०० पृ० १ पं० ) । ‘निवहावसरो वारी’-इति च अम० को० ३. ३. १६१ ।

—१७— भिरमादेशः । “असृग्रम्— सृष्टवानस्मि । असृग्रम्= असृजम् । सृज विसर्गे । लटो मिप् । तुदादिभ्यः शः । ‘बहुलं छन्दसि ( पा० ७. १. ८. )’-इति अत्र विकरणस्य रुडागमः । जकारस्य गकारः । ‘लुङ्लङ्लृङ्क्षुडुदात्तः ( पा० ६. ४. ७१. )’-इत्यडागम उदात्तः । सतिशिष्टत्वात् स एव शिष्यते”-इत्यपि

ऋ० सं० १. ८. ४ सा० भा० । “प्रासृग्रम् = प्रगच्छन्ति”—इति  
च ऋ० सं० ८. १७. १. सा० भा० ।

—१८— अङ्गु—० तत् । निघ० २. ५. ७ । निरुक्ते—  
‘धीतिभिः = कर्मसिः २. ७. २ ; ११. २. ४ ; १३. २. १५ ;  
धीतिः = प्रज्ञा इति १०. ४. ४ ; १३. ३. ३ । धीतयः = ‘धीय-  
मानाः पीयमानाः’—इति च ऋ० सं० ८. २०. ४. सा० भा० ।

—१९— अवावशन्त । अवावशन्त = शब्दयन्ते इति च  
ऋ० ८. ८०. २ सा० भा० । समवावशीताम् = संस्तूयेते इति  
निरु० १२. १. ३ ।

—२०— इन्दुवः । “इन्दुरिन्धेरुनत्तेर्वा”—इति निरु० १०. ४. ४ ।  
‘इन्धेर्दीप्यथेस्य उनत्तेर्वा क्लेदनार्थस्य उभय मपीन्द्रावुपपद्यते चन्द्र-  
मसि’—इति तद्वृत्तिः दु० । “एतान्यहविर्भाञ्जि वेनो ऽमुनीति-  
र्कृत इन्दुः”—इति निरु० १०. ४. ५ । इन्दुरिति आदित्यार्थः  
आत्मार्यश्च निरु० १३. २. ११, १६, १७ द्रष्टव्याः । निघण्टौ—  
उदकम् १. १२. ८४ ; यज्ञः ३ १७. १३ ; चन्द्रमाः ५. ४. २७ ।

—२१— समुद्रम् । समुद्रः = अन्तरिक्षम् निघ० १. ३. १५ ।  
“तत्र समुद्र इत्येतत् पार्थिवेन समुद्रेण सन्दिह्यते । समुद्रः  
कक्षात् ? समुद्रवन्त्यक्षादापः, समभिद्रवन्त्येन मापः, सम्बोदन्ते  
ऽस्मिन् भूतानि, समुद्रको भवति, समुनत्तीति वा”—इति निरु०  
२. ३. १ । तत्रैवान्यत्रान्यत्र— समुद्रः = मेघः १०. ३. ८ ; ११.  
४. ८ ; आदित्यः १२. ३. १२, १३, १४, आदित्य आत्मा च १३.  
२. ११, १७ । ब्रह्मर्त्विगपि सर्वविद्यत्वात् समुद्र उच्यते “समुद्रो-  
ऽसि विश्वव्यचाः”—इति ता० ब्रा० १. ४. १० ।

१८६—२— गृहम् । निघ० ३. ४. ५ ।

१८६—३— यद्यपि निघण्टौ ऋतशब्दस्य उदकम्, धनम्, सत्यम्, अन्तरीक्षस्थोदकदेवश्चेति चत्वारो ऽर्था दृश्यन्ते, यज्ञार्थं ऋतशब्दश्च प्रोक्त एवासकन्निरुक्ते (६. ४. ७; ८. २. ३; ८. ३. ४.), किन्तु 'ऋतस्य योनिः'—इति तु निघण्टावुदकनामस्वेव पठितम् (१. १२. ७०.) । निरुक्ते आदित्यवाचक आत्मवाचकश्च स शब्दः (१३. २. ११.) ।

—४— अन्यतोक्तम् (ऋ० सं० १. १२२. ८) “गमेच्छान्दशे लुङि, मन्त्रे घसेत्यादिना (पा० सू० २. ४. ८०.) च्लेर्लुक्, गम-हनेत्युपधालोपः (पा० सू० ६. ४. ८८.)”—इति ।

१८६—१२— कौ०—०तः । यद्यपि गानग्रन्थेषु “संहिता पदप्रकृतिः (ऋ० प्राति० २. १. १.)”—इति, “परः सन्निकर्षः संहिता (पा० १. ४. १०८.)”—इति च लक्षणे न घटेते ; सान्नां पदपाठाभावात् । तथा ‘पदप्रकृतिः संहिता, पदप्रकृतीनि सर्व-अरणानां पार्षदानि’—इति निरुक्तोक्तिश्च (१. ६. १.) न तत्र सम्-न्वयते, किन्तु ‘वर्णानां मेकप्राणयोगः संहिता (का० प्राति० १. १५८.)’—इति लक्षणं तु घटत एव ; अपिवा वैदिकपरम्परा-प्रसिद्धिरेवात्र बहु मन्यते ऽस्माभिः । वस्तुतः सान्नां संहितात्वं संहितोपनिषदादौ श्रूयत एव । तद्यथा— “बृहद्रथन्तरयो रूपेण संहिता सन्धीयत इति तारुच्यः”—इति (ऐ० आ० ३. १. ६.) । मनुसंहितायां च स्मर्यते— “सान्नां (संहितां) वा सरहस्यानां (११. २६२.)”—इति । तत्र संहितेति सामवेदीयार्चिकापरनाम-श्चन्द्रसंहिताया गानात्मकचतुर्थ्यानां तदतिरिक्तानां महाना-मन्त्रादीनां च ऋक्स्तोभसामात्मिकानां सर्वेषां मेव साम-वेदीयमन्त्राणां बोधो भवति ; प्रकरणात् । तथाहि—

“ऋक्संहितां त्रिरभ्यस्य यजुषां वा समाहितः ।

साम्नां वा सरहस्यानां सर्वपापैः प्रमुच्यते ॥

यथा महाऋदं प्राप्य क्षिप्तं लोष्ट्रं विनश्यति ।

तथा दुश्चरितं सर्वं वेदे निवृत्ति मज्जति ॥

ऋचो यजूंषि चान्यानि सामानि विविधानि च ।

एष ज्ञेयस्त्रिवृद् वेदो यो वेदेनं स वेदवित् ॥”-इति ।

—१३— आविर्गानम् । कयानञ्चौत्यादिषु त्रिषु योनिगानेषु ‘काऽऽया’-इति-स्तोत्रियसाम्नि च ‘हाइ’-इत्यादीनां प्रायः-सर्वसामस्यायिनां पदस्तोभानां विद्यमानत्वे ऽपि वाक्यस्तोभगीतेः सम्मिश्रणादर्शनादेषा माविर्गानत्वम् । तथाहि सामतन्त्रभाष्योपक्रमे— “आविर्गानं स्तोभहीनम्”-इति । वाक्यस्तोभगानमिश्रणशून्य मिति तदर्थः ।

—१४— गेय मिति आदिगानग्रन्थस्य सञ्ज्ञा यौगिकी । तदुत्तरग्रन्थस्यारण्ये ऽध्येयत्वेनारण्यगान मिति, तदुत्तरयोश्च द्वयोः ऊहनान्वितत्वाद् ऊहगान मूह्यगानं चेति अस्ति समाख्याविशेषतः प्रसिद्धिः ; आदिगानस्य तु तन्नास्तीति गेय मिलेव नामधेयं सिद्धं निर्विवादम् । ऊहोह्यनामकयोस्तृतीयचतुर्थगानग्रन्थयोः श्रुतानां रथन्तरादिसाम्ना मिह योनिगानानि सन्तीति योनिगान मिति चास्य समाख्यानन्तरम् । गुर्जरदेशीयाः प्रायः स्तोभगानप्रिया भवन्तीति, ब्रह्मयज्ञपाठ्यादिनित्यप्रयोजनीयानां साम्ना मध्ययनं पूर्वं कार्यं मिति धिया वा, अरण्यगानग्रन्थमेव प्रथम मध्यापयन्ति, तत इम मिति गेयगानस्यैव ‘वेगानम्’-इति च सन्नान्तरम् । ‘वे’ इत्येव हि गुर्जरभाषायां ‘वे’-इति व्यवह्रियते । ‘वेयगानम्’-इति च तस्यैवापमंश-नाम ।



१०६—१४— सामचयम् । तत्र प्रथमद्वितीययोः साम्नोर्नाम वाचस्सामेति, तृतीयं खलु प्रसिद्धं वामदेव्यम् । तथाहि — ‘वाचस्सामनी इ मेहावामदेव्यं तृतीयं, वामदेव्यं वा’—इति आर्षे० ब्रा० १. १८ । एषां त्रयाणां मेवास्थिभूता ऋक् तु छन्दश्चार्चिकग्रन्थे ( २प्र० ३अ० ३द० ५ऋक् ) पठिता । ऋक्संहितायां मपि ( ४. ३१. १. ) सा दृश्यते । सैषा ऋक् —

१ २      ३ १      २ २ ३ २      ३ १ २ ३      १ २  
“कया नश्चित्र आ भुवदूती सदावृधः सखा ।

२ ३ १ २      ३ २  
कया शचिष्ठया वृता ॥”

१८७—६— स्तोत्रियम् । अत्र त्रीणि वामदेव्यसामानि ; तद्वधमं तु योनिग्रन्थे श्रुतम् ( गे० गा० ५. १. २५. ), तदेवेह पुनरुक्तम् ; उत्तरयोर्ऋचोरपि तत्स्वरेणैव गानद्वयमिति साम-त्रयात्मकमेकं स्तोत्रियं सम्पन्नम् । तथा चैषां त्रयाणां वामदेव्यसाम्नामेकत्वेनैकं नाम वामदेव्यस्तोत्रियम् ; महावामदेव्यसामचास्थैव समाख्यान्तरम् ।

“अपी वा ऋत्वग् माच्छेत्, तासां वायुः पृष्ठे व्यवर्तत, ततो वसु वामं समभवत्, तस्मिन् मित्रावरुणौ पर्यपश्यतां, तावब्रूतां वामं मर्या इदं देवेष्वजनीति, तस्माद् वामदेव्यम्”—इति वामदेव्यनामनिर्वचनम् ( ता० ब्रा० ७. ८. १. ) । वामदेवेन दृष्टं साम वामदेव्यम् ; ‘वामदेवाद् ङङ्ङी ( पा० ४. २. ८. )’—इति हि व्याकरणम् । एतदस्थिभूतस्य तृचस्य च ऋषिर्नामदेव एव । तथाहि ऋग्भाष्ये सायणः— ‘कया न इति ०—० वामदेवस्यार्चमैन्द्रं गायत्रम् । अभीषु ण इत्येषा पादनिचृन्नाम गायत्री’—इति । “यत् कवतीषु तेन प्राजापत्यम्, को हि प्रजापतिः ०—० ;

यज्ञायत्रीषु तेनाग्नेयम्, गायत्रच्छन्दा ह्यग्निः, यत् पृष्ठेषु न्यदधु-  
स्तेनैन्द्रः, सर्वाणि हि पृष्ठानीन्द्रस्य निष्केवल्यानि ; यन्मैत्रा-  
वरुणो ऽनुशंसति, तेन मैत्रावरुणम् ; यद्बहुदेवस्य मुत्तमं पदं,  
तेन वैश्वदेवम्”—इति ता० ब्रा० ७. ८. ३-७। तदित्यं नाम-  
निर्वचनच्छन्दोदैवतनिर्णयाः सम्पन्नाः । “वामदेव्येनानुष्टुबन्ति  
शान्थ्यै”—इति ( ता० ब्रा० ७. ८. ३. ) । एतेन शान्तिकर्म-  
ण्यस्य विनियोगश्च विज्ञातः । “भुव आसीनो वामदेव्येनोद्गायेत्”  
—इति तत्रैवासननियमः । “यथाङ्गुली पुत्रान् सन्दिश्यासन्दिन्दती  
हरति, यथा वातोऽप्सु शनैर्वाति”—इति च तत्रैव गानप्रकारो-  
पदेशः । ‘अङ्गुली = मार्जारी’—इति तत्र सायणभाष्ये । “वार-  
वन्तीयं वा ( गे० गा० १. १. ३०. ), वामदेव्यं वा ( गे० गा०  
५. १. २५. ), शुद्धं वा ( गे० गा० ३. १. १५. ), एतेषा मेकं  
पशुकामाय सन्धिं कुर्यात्”—इति ( ता० ब्रा० ८. १. ३२. ) चाख्य  
सन्धिसामत्वम् ।

अथ तत्स्तुतिः— “यो वै सत्रस्य सद् वेद, सद् भवति ; वाम-  
देव्यं वै साभ्नां सद्”—इति ( ४. ८. १०. ), “एते वै पूर्णात् पूर्णं  
मभ्युत्तिष्ठन्ति, ये वामदेव्येन सुत्वोत्तिष्ठन्ति ; अन्तरिक्षं वामदेव्य  
मन्तरिक्षेणेदं सर्वं पूर्णम्”—इति ( १५. १२. ४, ५. ) च सामब्राह्मणम् ।  
“उपहूतं वामदेव्यं सहान्तरिक्षेण”—इति तै० ब्रा० ३. ५. १३.  
१ । “उपहूतं वामदेव्यं सहान्तरिक्षेणेत्याह, पशवो वै वाम-  
देव्यं पशूनेव सहान्तरिक्षेणोपह्वयते”—इति तै० सं० २. ६. ७.  
२ । पश्यतु तावत् यदिदं ब्राह्मणग्रन्थीयं वचनम्, तदेव भन्तः ;  
यच्चेदं भन्तग्रन्थीयम्, तदेव ब्राह्मणमिति । अत एवोक्तं वान्त-  
स्वरूप एष वेदस्तिस्तिरिणा गृहीत इति । अथान्नाधाने

श्रूयते—“वामदेव्यं मभिगायत उद्भियमाणे, अन्तरिक्षं वै वाम-  
देव्यम्, अन्तरिक्षं एवैनं प्रतिष्ठित माधत्ते; अथो शान्तिर्वै वामदेव्यं,  
शान्तं मेवैनं पश्य मुहरते”—इति तै० ब्रा० १. १. ८. २। ‘वाम-  
देव्यस्योपद्रवशान्तिकरत्वात् पशुप्राप्तिहेतुत्वाच्च एन मुद्भियमाण  
मग्निं शान्तं पशुसाधनं च कृत्वोद्धरति’—इति तज्ज्ञाथ्ये सायणः।

‘वामदेव्यं मिथुने प्रोतम्’—इति च रहस्यम् (छा० २. १३. २.)।

अस्याश्रयभूता ऋचस्तु उत्तरार्चिके श्रूयन्ते। ता इमाः—

१२ ३१ २२ ३२ ३१ २३ १२ २३  
“कया नञ्चित्र आ भुवदूती सदावृधः सखा। कया  
१२ ३२ १२ ३१ २२ १२ ३  
शचिष्ठया वृता ॥ कस्त्वा सत्यो मदानां मंहिष्ठो  
११२ ३१ १२ ३२ १२ ३२ ३  
मत्सदस्यसः। दृढा चिदावृजे वसु ॥ अभीषु गः  
१२ ३१ २ ३२ २१ २ ३१२  
सखीना मविता जरितृणाम्। शतम्भवाश्श्रूयते ॥”

इमा एव ऋचः कवत्य उच्यन्ते। आसु रथन्तरसामापि गीतं  
भवति (त्रयीपरिचये १०० पृ० १६ पं०)। तच्च गानम् जहे १.  
२. ८। स्वारसौपर्णं नाम सामान्तरं चात्र गीयते। तदपि जहे  
एवेति (१०. १. ८.)।

१८८—१— द्वितीयलक्षे। माध्यन्दिने सवने एकः पवमानः,  
चत्वारि पृष्ठस्तोत्राणि भवन्ति। तत्र पवमाने त्रीणि सूक्तानि,—  
उच्चा ते जात मित्येकं सूक्तम् (उ० आ० १. १. ८.), पुनानः  
सोमेति द्वितीयं सूक्तम् (उ० आ० १. १. ८.), प्र तु द्रव परिकोश  
मिति तृतीयं सूक्तम् (उ० आ० १. १. १०.); पृष्ठस्तोत्रेषु  
अभि त्वा शूरेति प्रगाथरूपं प्रथमं सूक्तम् (उ० आ० १. १. ११.),

कया नञ्चित इति द्वितीयम् (उ० आ० १. १. १२.), तं वो दक्ष  
मृतीषह मिति तृतीयं प्रगाथरूपम् (उ० आ० १. १. १३.),  
तरोभिर्वीं विद्वसु मिति (उ० आ० १. १. १४.) प्रगाथरूपं  
चतुर्थं सूक्त मिति। तदेवं माध्यन्दिनसवने प्रयोज्येषु चतुषु आज्य-  
पृष्ठस्तोत्रेषु द्वितीयं मैत्रावरुणपृष्ठ मिति व्यपदिष्टं यत् महा-  
वामदेव्याख्यं स्तोत्रियं साम, तदाश्रयभूत मिदं सूक्तम्। तदिदं  
सूक्तयात्मक मिति त्वच मुच्यते, ऋक्संहितायाञ्चैतत् ४.३१.१।

—१४— पाठौ। पूर्वः सामवेदीयोऽपर ऋग्वेदीयः। अथास्य  
गुरुपरम्परोपदेशलक्ष्यं व्याख्यानान्तरं मपीह दर्शयामः—

तत्र प्रथमा। 'चिचः' चायनीयः पूजनीयः (निरु० १२.  
२. ५.), ईश्वरः 'कया' शक्त्या सह 'नः' अस्माकम् 'आ'  
अधि अन्तःस्थः (निरु० ५.१.६.), 'भुवत्' (लैटोरूपम्) भवति ?  
अत्रोत्तरम्— 'जती' जत्या (पा० ७. १. ३८.) अवनशक्त्या  
(निघ० ४. २. १५; निरु० ५. १. ३.) 'अवनं— रक्षणं  
तर्पणं वा'—इति दे०) इति निघ० वृ०। 'कया' क्रियया (अस्म-  
न्निष्ठया) [ अनुकूलोभूतः सः ] 'सदावृधः' नैरन्तर्येण अस्माकं  
वर्धयिता 'सखा' मित्रः 'भुवत्' भवति ? अत्रोत्तरम्— 'शचिष्ठया'  
कर्मिष्ठया प्रज्ञावत्तया च (निघ० २. २. २२; ३. ८. ८; निरु०  
१२. ३. ८.) 'वृता' वर्त्तनेनेति। ईश्वरः सदैवास्माकं मन्त-  
रस्थोऽस्मान् पाति, अस्माकं कर्मिष्ठभावदर्शनेन प्रज्ञावत्तयापि  
प्रीतः सखिभावमुपगच्छन् वर्धयति चेति भावार्थः। अलसभावो  
मूढभावश्चास्माकं मनिष्टकराविति चेहोपदेशः फलितः ॥ १ ॥

अथ द्वितीया। 'मदानां' मादयितृणां पदार्थानां मध्ये 'कः'  
कतमः 'मंहिष्ठः' पूजनीयः 'सत्यः' सत्यभूतश्च 'त्वा' त्वाम् 'मत्सरत्'



मादयति ? अत्रोत्तरम्— ‘अन्धसः’ अन्धस्य, रसः इति शेषः  
 [सम्बन्धयुतेः सम्बन्धिन आक्षेपः सुतराम्] । अन्नमद एव  
 पूजनीयो यथार्थश्च ; निरन्धस्य हि मदान्तरग्रहणं क्षीमायैव  
 भवति, नापि हि मदान्तरस्य अन्नरसस्येव जीवनहेतुत्वानित्य-  
 सेव्यत्वं विद्यते । तदित्यं जीवनधारणायानन्योपायोऽन्नरसमद  
 मेवोपभुज्यान्नान्य मपूज्य मनित्वच्चेतीहोपदेशः फलितः । ‘रुजे’  
 सर्वविधशारीररोग मपनोदयितुं ‘चित्’ अपि ‘दृढा’ सुनिश्चित-  
 फला ‘आ’ का ? का चिकित्सा ? इति भावः । अत्रोत्तरम्—  
 ‘वसु’ अग्निः, जाठरान्निवर्द्धनं हि प्रायः सर्वरोगोपशमनं भवति ;  
 यदा ‘वसु’ धनम्, धन मपि हि सद्ग्रयितं बहुरोगोपशमनाय  
 भवति । तदेवं जाठरान्नि धनञ्च यत्नतो रक्षेद् वर्द्धयेच्चेतीहोप-  
 देशः फलितः ॥ २ ॥

अथ तृतीया । हे चित्र ! ईश्वर ! ‘सखीनां’ त्वह्यालम्ब-  
 सख्यानां ‘जरितृणां’ स्तोतृणां ‘नः’ अस्माकम् बहूनां त्व मेवैकः  
 ‘अविता’ । कथम् ? अत्रोत्तरम्— ‘जतये’ अन्नद्रव्येण त्वं  
 वस्तुत एकोऽपि विभूत्या ‘शतं’ [शतशब्दोऽत्र बहुवचनः] बहुसंख्याकः ;  
 अतोऽस्माकं बहूनामपि ‘अभि’ अभिमुखः, सर्वानस्मानभिव्याप्य  
 वा ‘सु’ सुष्ठु ‘भवासि’ भवसि, विद्यसे इति यावत् । विद्यमानतायाः  
 स्तोत्रवच्च सर्वत्रैकविधत्वम् । तदेवं तस्यैकस्यापि अनेकत्र समभावेन  
 स्थितौ नास्ति सन्देह इतीहोपदेशः फलितः ॥ ३ ॥

१८८—१५— कृत्तगानम् । “ऋग्विहीनं कृत्तगानम्”—  
 इति सामतन्त्रभाष्यमुखवन्तीयलक्षणप्रमाणत एतस्य सामन्त्र्यकृत्त-

गानत्वम् ; इह हि वाक्यस्तोभा एव पदस्तोभादिभिर्गीताः , न तु ऋद्धन्तः कश्चिदभिगीतः । वस्तुतः काञ्चिद्वच मवलम्ब्य , किञ्चिद्यजुरवलम्ब्यैव वा आर्षं गीतं सामेत्याचक्षते ; “गीतिषु सामाख्या”-इति जैमिनेः शासनात् (२. १. ३६.) । वाक्य-स्तोभाश्च नूनं यजुंथेव ; प्रस्निष्टपाठत्वेन श्रवणात् (जै० सू० ३. १. ३७.) । सामवेदीयार्चिकग्रन्थेषु यथा सामयोनीनां मृचां सङ्ग्रहो दृश्यते , सामयोनिभूतानां यजुषाञ्च तथैव स्तोभग्रन्थे ; अपि चार्चिकस्तोभसंहितानां गानग्रन्थानां समुदित मेकं नाम सामसंहितेति । तदेव मृग्यजुस्साममन्त्राणां मिहैकत्र समवायत्वेऽपि सान्ना माधिकादेवास्याः सामसंहितेति व्यपदेशः । एव ऋग्वेदीयानां निविलौषादीनां यजुष्टेऽपि न ऋक्संहितात्वव्याघातः ।

सान्न एतस्य ‘उन्नयम्’-इति नामधेयम् ; ऋषितु आदित्य-नामा ; यद्यपि हृन्दो नास्ति, एतदस्थिभूतानां स्तोभानां यजु-द्वात् , तथापि कात्यायनीयवचनप्रामाण्यादनुष्टुबिति केचिद् ; आदित्यात्मा च देवता ; ब्रह्मयज्ञजपादौ विनियोगश्च दृश्यते । तथाह्यार्षेयब्राह्मणम् — ‘आदित्यस्योन्नयं तदादित्यात्मेत्याचक्षते’-इति ३. २८ । ‘उन्नयेत्यस्य आदित्योऽनुष्टुवात्मा’-इति च सुबो-धिभ्यां ब्रह्मयज्ञपाठपद्धतौ । ब्रह्मयज्ञपाठविधितु गोभिलीयब्रह्म-यज्ञधत्ते द्रष्टव्यम् ‘भासं दशस्तोभ मुन्नयम्’-इत्यादि ।

—१७— उन्नयामि । चतुर्वेदभाष्यकारो भगवान् सायणाचार्यो नैवरूपाणां सान्नां भाष्याणि वभाषे, अपि तु ऋद्धन्त्याणां मेव व्याख्यानानि चकार । अस्मन्मते तु नैतानि सामान्यप्यनर्थकानि भवितु मर्हन्ति ; मन्त्रत्वात् । “मन्त्राः मननात्”-इति हि यास्कः ( ७. ३. ६.) ; न ह्यनर्थकाणां मननत्वं सम्भवति । तदेवंविधानां

मपि व्याख्यानं नूनं भाष्यज्ञतां कर्त्तव्यम् । किञ्च व्याख्याता च ऋक् स्तोभादियोगतः सामरूपत्वे प्राप्ते न किं मर्थान्तरता माप्नुते ऽर्थाधिक्यं वा ? तस्मात्तद्विधाना मपि भाष्याणि कार्याणीत्यत्र कास्ति वक्तव्यता । परं महो ! नैतद्विधाना मेकस्यापि भाष्य मस्ति सायणीयम् ; ततस्तेन हि ऋग्भाष्य मेव कृतं, न सामभाष्य मित्युक्तावपि न कच्चिदाधं पश्यामः ।

अथैतस्य साम्न आश्रयभूता ये वाक्यस्तोभाः स्तोभग्रन्थे समा-  
ज्ज्ञाताः, तेषां पदानि, तत्पदपाठग्रन्थतोऽर्थबोधसौकर्यायेहोद्बृत्य  
प्रदर्शयन्ते (२. १०.)—

“उत् । नयामि । आदित्यम् । आ । दित्यम् ।  
प्राञ्चम् । यन्तम् । उत् । नयामि । अहीरा-  
त्राणि । अहः । रात्राणि । अरित्राणि । द्यौः ।  
नौः । तस्याम् । असौ । आदित्यः । आ । दित्यः ।  
ईयते । तस्मिन् । वयम् । ईयमाने । ईयामहे ।  
प्रिये । धामन् । चाक्षरे । त्रि । अक्षरे ।”—इति ।

एष्वेव पदेषु निषादादिस्वरसंयोगात् आर्षं गीतं साम उन्नय  
मित्याचक्षते ; तदेवेह मुद्रितं त्रयीसङ्गहे ।

अथास्मन्मते त्वेतस्य साम्नः स्यादिदं व्याख्यानं मधिदैवतम्—  
'होयि' विश्वेदेवाः ; तान् स्मरामीति शेषः । 'उन्नयामि' ऊर्ध्वं  
प्रापयामि । कं देशमित्याह—'आदित्यम्' रसाना मादानकर्त्तारं,

सर्वेषां भूतानां प्रणेतारं, सदोद्यन्तं, सूर्यम् ; सूर्यलोक मिति यावत् । किं वस्त्वित्याह — ‘प्राञ्चं यन्तम्’ पूर्वाभिमुखगामिनमिमं लोकम्, तत्स्थ मात्मान मिति यावत् । ‘उन्नयामि’—इति पुनर्वचनं स्वसङ्कल्पदाढ्यार्थम् । पुनरपि विश्वान् देवान् स्मर्त्तुमुच्यते ‘होयि’—इति । ‘द्यौः’ असौ द्युलोकः, अन्तरीक्षरूप-समुद्रोपरि वर्त्तमानं सूर्यस्थानम् ; ‘नौः’ नौकेव । ‘हाउ’ एष लोकः, एतल्लोकवास्यस्मदृष्टेति यावत् । एतत्क्षीरजगन्मण्डलान्तःस्थितस्य सर्वग्रहोपग्रहबन्धनभूतस्य सूर्यस्य गतिराहित्यात्, तत्स्थानस्य नौत्वेन कल्पितस्य द्युलोकस्यापि तादृशत्वं सुतराम् ; ततश्चादृशायां नावि नास्ति क्षेपणादेरपेक्षा ; परं मस्ति तु भासमानाया नावो वाताद्युपवातत इतश्चेतश्च गतिवारणायारित्वापेक्षा ; अत उच्यते — तत्र नावि ‘अहोरात्राणि’ एव ‘अरित्राणि’ । यथावत्स्थायित्वस्य दार्ढ्यायैवारित्वाणां बहुत्व मिष्टम् । ‘होइ’ उक्तार्थः । ‘तस्यां’ नावि आरुढः, ‘असौ’ सदैवैकत्र स्थितः सदैवोदितश्च दृश्यमानः ‘आदित्यः’, ‘हाउ’ एतल्लोकवास्यस्मदृष्ट्या ‘ईयते’ भवते । ‘तस्मिन्’ आदित्ये ‘ईयमाने’ भवमाने सति ‘हाउ’ एतल्लोकवासिनः सर्वे एव ‘वयम्’ ‘ईयामहे’ भवामहे ; तत्रैवादित्ये अस्मदावासभूतलोकादीनां सर्वेषां भावद्वत्वादिति भावः । ‘ईयामहे’ इत्यस्य पदस्य पुनःपुनरुपादानं मीतदादिसीरलोकानां निराधारप्लवित्वस्य सत्यत्वप्रतीतिदार्ढ्यार्थम् । इत उत्तरं गीतं हाउवा पदं च हाउसमानार्थम् । आत्मानं मुन्नम्य सूर्यं प्राप्य क्व गच्छामीत्याह — ‘स्त्रियचरे’ स्त्रियचरे, अकारोकारमकारात्मक-प्रणवनामप्रतीकोपासनालभ्ये, ‘प्रिये’, ‘धामन्’ धामनि, ब्रह्मलोके ब्रह्मण्येव वेति यावत् । निर्वचनं पार्ष्वकृतम् ॥



अपिवा स्यात् सूर्यस्यापि काचिदावर्तगतिः ; यथा स्त्रीतः  
स्वर्तौषु क्वचित् क्वचित् जलान्यावर्तमानानि दृश्यन्ते, तथैव नभस्स-  
मुद्रे स्थितः सूर्योऽपि स्वस्थाने एव घूर्णते ; तदेव वर्णितं मिह  
‘ईयते’-इति । किञ्च यथा रथचक्रमध्यस्थस्य नामधेर्घूर्णनकाले  
तदरासंलग्ननेमेरपि घूर्णनं भवत्यभ्यावि, तथेहापि एतत्क्षीरजगच्चक्र-  
मध्यस्थनाभिरूपस्य सूर्यस्य घूर्णने अरारूपरश्मिसंलग्ननेमिस्थाना  
मक्षदावासानां क्षित्यादीनां तदन्वक्षदादीनां च घूर्णनं भवत्यभ्या-  
व्येव ; तदेवेहोच्यते ‘तस्मिन् वयं मीयमान ईयामहे’-इति ॥

अथोक्तार्थे साधकानि दर्शयामः— “अयं वाव लोको हाउ-  
कारो वायुर्होयिकारश्चन्द्रमा अथकारः आत्मेहकारो ऽग्निरीकार  
आदित्य ऊकारो निहव एकारो विश्वे देवा औहोयिकारः प्रजा-  
पतिर्हिङ्गारः प्राणः स्वरो ऽन्नं या वाग् विराड् अनिरुक्तं स्वयोदशः  
स्तोमः सञ्चरो हुङ्गारः”-इति छान्दोग्यब्राह्मणम् (३.१३. १-३.) ।  
तदेवं छन्दोगानां हाउकारादिषु तयोदशसु स्तोमेषु योऽयं मीहो-  
यिकारः, स खलु विश्वेषां देवानां स्मारक इति लभ्यते । औहो-  
यिकारः, होयिकारः, होकारश्चाभिन्नार्थाः । तथाह्यक्षरतन्त्र-  
सूत्राणि— ‘औहौऔहोइभ्यो हो ( २. १. )’-इति, ‘य ( ३. ४. )’  
-इति, ‘इ ( ३. ५. )’-इति च । ‘आदित्यः कस्मात् ? आदत्ते  
रसान्’-इत्यादि नैरुक्तम् ( २. ४. १. ), ‘उद्यन्नं खलु वा आदित्यः  
सर्वाणि भूतानि प्रणयति’-इति चैतरेयकम् ( ५. ५. ६. ) । सूर्य-  
स्योदयास्तमयाभावबोधिका चैषा श्रुतिः— ‘स वा एष न कदा-  
चनास्त मेति, नोदेति ; तं यदस्त मेतीति मन्यन्ते, ऽहं मेव  
तदन्तं मिच्छायात्मानं विपर्यस्यते,— रात्रौ मेवावस्तात् कुरुते ऽहः  
परस्तात् ; अथ यदेनं प्रातरुदेतीति मन्यन्ते, रात्रेरेव तदन्तं मिच्छा-

यात्मानं विपर्यस्यते,—ऽहरेवावस्तात् कुरुते रात्रीं परस्तात् ; स  
 वा एष न कदाचन निम्नोचति”—इति ऐ० ब्रा० ३. ४. ६ ।  
 आथर्वणिका अयेषा श्रुतिर्गोपयब्राह्मणेऽधीयते ( २. ४. १०. )  
 किञ्चित्पाठव्यतिक्रमेण । छान्दोग्यब्राह्मणेऽप्यादित्यस्योदयास्तमया-  
 भावो बोधितो गत्यभावश्च । तद्यथा—“अथ तत ऊर्ध्वं उदेत्य नैवो-  
 देता नास्तमेतैकल एव मध्ये स्थाता । तदेष श्लोकः—‘न वै तत्र  
 न निम्नोच नोदिवाय कदाचन । देवास्तेनाहृत्य सत्येन मा विरा-  
 धिषि ब्रह्मणेति ! न ह वा अस्मा उदेति, न निम्नोचति, सकृद्दिवा  
 हैवास्मै भवति य एता मेवं ब्रह्मोपनिषदं वेद’”—इति ५. ११. १-३ ।  
 सूर्यस्य गतिराहित्ये मानं पूर्वत्र ( ४४ ऋग्व्याख्याने ) चोक्तिखितम् ।  
 ‘अयं वाव लोको हाउकारः’—इत्युक्त मिहैव ( २१४ पृ० ८ पं० ) ।  
 हा, हाउ, हाउवेति समानार्थानि । तथा ह्यक्षरतन्त्रसूत्रे—  
 ‘ओहोओहावः’—इति ( २. ५. ), ‘हात्’—इति ( ६. ८. ) च द्रष्टव्ये ।  
 ‘तानि शुक्राण्यभ्यतपत् ; तेभ्योऽभितप्तेभ्यस्त्वयो वर्णा अजायन्ताकार  
 उकारो मकार इति ; तानेकधा समभरत्, तदेतदोऽमिति ;  
 तस्मादो मो मिति प्रणीत्यो मिति वै स्वर्गो लोक ओ मित्यसौ  
 योऽसौ तपति”—इति ऐ० ब्रा० ५. ५. ७ । त्र्यक्षर मवलम्ब्य  
 सामभिरात्मोन्नयनेनादित्यपुरुषप्राप्तिः प्रश्नोपनिषदि चान्नाता—  
 “स यद्येकमात्रं मभिध्यायीत, स तेनैव संवेदितस्त्पूर्णं मेव जगत्या  
 मभिसम्पद्यते ; त मृचो मनुष्यलोकं सुपनयन्ते ; स तत्र तपसा  
 ब्रह्मचर्येण अद्वया सम्पन्नो महिमानं मनुभवति । अथ यदि  
 द्विमात्रेण मनसि सम्पद्यते, सोऽन्तरिक्षं यजुर्भिरुन्नीयते ; स सोम-  
 लोकः ; स सोमलोके विभूतिं मनुभूय पुनरावर्तते । यः पुनरे-  
 तन्निमात्रेणैवो मित्येतेनैवाक्षरेण परं पुरुषं मभिध्यायीत, स तेजसि

सूर्यं सम्यग्री यथा पादोदरस्त्ववा विनिर्मुच्यत एवं ह वै स पाप्मना  
विनिर्मुक्तः स सामभिरुन्नीयते ब्रह्मलोकं ; स एतस्माज्जीवघना-  
त्यरात्परं पुरिशयं पुरुष मीक्षते । तदेतौ श्लोकौ भवतः—

‘तिस्रो मात्रा मृत्युमत्यः प्रयुक्ता अन्योन्यसक्ता अनविप्रयुक्ताः ।

क्रियासु बाह्याभ्यन्तरमध्यमासु सम्यक् प्रयुक्तासु न कम्पते ज्ञः (१)  
ऋग्भिरतं यजुर्भिरन्तरिक्षं स सामभिर्यत्तत्कवयो वेदयन्ते ।

तमोङ्कारेणैवायतनेनान्वेति विद्वान् यत्तच्छान्त

मजर मसृत मभयम्भरञ्च (२)—इति”—इति ( ५. ३-७. ) ।

एतत्त्रयचरात्मकस्य ओङ्कारस्य सर्वफलहेतुत्वं च कठा आम-  
नन्ति—‘एतद्देवाक्षरं ज्ञात्वा यो यदिच्छति तस्य तत्’—इति  
( उप० १. २. १६. ) । अयेहेमान्यपि श्रुतिवचनानि स्मर्तव्यानि—  
‘यस्मिन् षडुर्वीः पञ्च दिशो अधिश्रिताश्चतस्र आपो यज्ञस्य  
त्रयोऽक्षराः’—इति अथ० सं० १३. ३. ६ । ‘स होवाचेतहै तद-  
क्षरं गार्गि ! ब्राह्मणा अभिवदन्त्यस्थूल मनखल्वस्वम्’—इत्यादि,  
‘एतस्मिन् खल्वक्षरे गार्ग्याकाश ओतश्च प्रीतश्चेति’—इत्यन्तं च  
बृह० उप० ३. ८. ८-११ । ‘अथ परा यया तदक्षर मधिगम्यते’—  
इति मु० उप० १. १. ५ । ‘येनाक्षरं पुरुषं वेद’—इति च तत्रैव  
१. २. १३ । भगवद्गीतायाञ्च ‘ब्रह्माक्षरसमुद्भवम्’—इति ( ३.  
१५. ), ‘अक्षरं ब्रह्म परमम्’—इति च ( ८. ३. ), ‘कूटस्थोऽक्षर  
उच्यते’—इति च ( १५. १६. ) । ‘अक्षरं त्वक्षरं ज्ञेयं ब्रह्म चैव  
प्रजापतिः’—इति म० सं० २. ८४ ॥

अथ शरीरपचेऽप्यस्य साम्नो व्याख्यानं स्यात् ; त्रयक्षर-  
पदस्य हृदयवाचित्वावलम्बनात् । ‘तदेतत् त्रयक्षरं हृदय मिति’  
—इत्यादिशक्ति हि बृहदारण्यकश्रुतिः ( ५. ३. १. ) ॥

अथाध्यात्मम् - आदित्यश्च आत्मार्योऽपि ; 'अय मादित्यो  
इयं मात्मा'-इत्यादि नैरुक्तदर्शनात् ( १३. ३. ३-८. ) । तथाच  
प्राञ्चं यन्त्रम् 'आदित्यम्' आत्मानम् उन्नयामि । किंविषया  
चोन्नतिरिष्टेत्याह - 'प्रिये' 'त्र्यक्षरे' दमदानदयात्मके ( बृह०  
उप० ५.२.१-३. ) 'धामन्' धामनि नामनीति यावत् । 'धामानि  
त्रयाणि भवन्ति, स्थानानि नामानि जग्मानीति'-इत्याह यास्कः  
( ६. ३. ७. ) । इह नामार्थोऽभिप्रेतः । प्रियत्र्यक्षरनाम-कार्यं  
आत्मानं मुन्नमयितुं मिच्छामीति भावः । अन्यानि हि पदानि  
पूर्ववद् व्याख्येयानि ॥

तदेतस्मात्सामान्यत्वात् उपदेशा लभ्यन्ते । ते चेन्मै—

( १ ) आत्मनः उन्नतिचेष्टा सर्वथैव कर्त्तव्या । तत्र व्यायाम-  
सुशिक्षादिना हृदयाद्यङ्गस्योन्नतिर्भावी, दमदानदयाभिः धर्म्मो-  
न्नतिः कार्या, ब्रह्मोपासनेन पूर्णोन्नतिश्च साध्येति सङ्केपः ।

( २ ) पृथिव्येषा सदैव प्राङ्मुखी गच्छति, तत एव पृथिवी-  
स्थानानां मस्माकं सर्वत्रैव सूर्यस्य पश्चिमाभिमुखगमनं पश्चिमस्यां  
दिश्यंस्तच्च लक्ष्यते ।

( ३ ) अन्तरोक्षसमुद्रे सर्वे ग्रहाः, ग्रहपतिरादित्यश्च प्रव-  
माना विद्यन्ते । तत्र दुर्गलोकरूपे नावि आदित्य आरूढः, तत्रैव  
सर्वे ग्रहा रश्मिरूपरज्जुभिराबद्धाः ; यथा बृहत्काष्ठवाहे नावि  
उभयतो रज्जुबद्धानि स्थूणादियोग्यकाष्ठानि आबद्धान्यनुगच्छन्ति  
दृश्यन्ते तथैव । अत्र च नावि बन्धनमार्त्तं दृष्टान्तो न तु गमने ;  
गमनसाधनचेपण्यादेरिहाश्रुतिः ।

( ४ ) दुर्गनौकायाः चेपण्याद्यभावात् गत्यभावः सूचित एव,  
स्याद्वा अरितसाहाय्येन त्रस्थाने शनैरलक्ष्यपूर्णमात्रम् ॥



१८८.-३-— लेशगानम् । 'लेशं स्तोभ मृचा सह'-इति  
सामतन्त्र्योक्तं तल्लक्षणम् ।

—४— नवमं साम । अश्वव्रत मिति एतस्य नामधेयम् ।  
एतस्याश्वव्रतस्य साम्नोऽश्व ऋषिः, वैश्वानरो देवता, अहीनक्राती  
द्वितीयेऽहनि विनियोगः । उत्तराग्रथ्ये समान्नातं कञ्चित् ढचं सूक्तं  
( ८. २. १२. ), स्तोभपदग्रथ्ये आन्नातानि ( २. २१. ) कतिचित्  
स्तोभपदानि चैतस्यास्थीनि । तान्येतानीह प्रदर्शयामि यथा-  
क्रमम् । तत्रैतत् तत् ढचं सूक्तम्—

<sup>३ २ २ २ ३ १ २ २ १ २</sup>  
“अभि वाजी विश्वरूपो जनित्रः  
<sup>३ २ २ २ ३ १ २ ३ २</sup>  
हिरण्ययम् विभदत्कः सुपर्णः ।  
<sup>१ २ २ १ २ ३ १ २ २ ३</sup>  
सूर्यस्य भानु मृतुया वसानः  
<sup>१ २ ३ १ २ ३ ३ १ २</sup>  
परि स्वयम् मेध मृजो जजान ॥ (१)  
<sup>३ २ २ २ ३ १ १ ३</sup>  
अप्सु रेतः शिश्रिये विश्वरूपं  
<sup>१ २ ३ २ ३ ३ १ २ ३ १ २</sup>  
तेजः पृथिव्या मधि यत् सम्भूव ।  
<sup>३ १ २ ३ १ २ ३ २ ३ १ २ ३</sup>  
अन्तरिक्षे खम् महिमानम् मिमानः  
<sup>१ २ ३ २ ३ १ २ ३ १ ३</sup>  
कनिक्रान्ति वृष्णो अप्रवश्य रेतः ॥ (२)  
<sup>३ २ ३ २ ३ १ २ ३ १ २ २ ३</sup>  
अयं सहस्रा परियुक्ता वसानः  
<sup>१ २ ३ २ ३ १ २</sup>  
सूर्यस्य भानुं यज्ञो दाधार ।

<sup>३</sup>सहस्रदाः <sup>१</sup>शतदा <sup>२३१</sup>भूरिदावा

<sup>३२</sup>धत्ता <sup>३१</sup>दिवो <sup>२२</sup>भुवनस्य <sup>३</sup>विशपतिः ॥ (३)”—इति ।

<sup>१</sup>हौ । <sup>३</sup>ह्वी । <sup>१२</sup>ह्यौ । <sup>२२</sup>स्वः । <sup>१</sup>ज्योतिः ।

<sup>१२</sup>ज्योतिः । <sup>२२</sup>भाः । <sup>१</sup>शिशुः । <sup>२</sup>वाजी । <sup>१२</sup>अशुः । <sup>१</sup>मेध्यः ।

<sup>१२</sup>स्वर्वते ।”—इति स्तोमपदानि ।

१८८—‘हौ०—०॥८॥’ । अस्मिन्नश्वव्रतसान्नि प्रथमाया ऋचो गानं यथा सस्तरस्तीर्णादियोगत उपचित मूह्यनामतुरीयगान-ग्रन्थे लिखितं दृश्यते, तथैव स्याद् द्वितीयाया अप्यृचस्तृतीयाया-चेति ध्येयम् । किञ्च ‘जाना २३४५’-इत्यन्त मेव प्रथमाया ऋचो गानम्, ‘रेता २३४५’-इत्यन्तं च द्वितीयाया इति विस्मृष्टम् ।

२०१—१—सूक्तम् । एतेन त्वेन एक एवाग्निर्देवः त्रिस्थान-त्वेन वर्णितः । तत्र प्रथमया पार्थिवो ऽय मग्निः, द्वितीयया आन्त-रिह्यो वैदुयः, तृतीयया दुयस्यः सूर्य इति विवेकः । त्रिस्थान एवाग्निर्वैश्वानर इत्याख्यायते । तदत्र ‘वैश्वानरः कस्मात्’-इत्या-रभ्य ‘अय मेव सोऽग्निर्वैश्वानरो निपात मेवैत उत्तरे ज्योतिषी एतेन नामधेयेन भजेते’-इत्यन्तो निरुक्तग्रन्थः (७. ६, ७ ख०) पर्यालोच्यः । इमे एव केशिन उच्यन्ते (निरु० १२. ३. ७.) ।

—, — प्रथमा । दहनवहनपचनानि हि पार्थिवान्निर्गम-ण्येव । तदुक्तं यास्केन ‘अग्निर्कर्मणा चैनं स्वीति—दहसीति, वहसीति, पचसीति’-इति (७. ६. ८.), ‘यच्च किञ्चिद् दाष्टिः’-

विषयक मन्त्रिकर्मैव तत्—इति च ( ७. ३. १. ) । ‘दृष्ट्यनुग्रहो यस्य विषयः, तदार्ष्टिर्विषयकम् ; प्रकाशादि कर्मैत्यर्थः’—इति तटीका । अस्या मृचि ऋज इति पाकार्यपदेनास्याः पार्थिवान्नि-  
स्तुतिपरत्वं बोधितम् ।

१०—श्रुतेः । ‘अग्निं वादित्यः सायं प्रविशति’ तै० ब्रा० २. १. २. ८ ।

—११—द्वितीया । ‘वैश्वानरो मध्यम इत्याचार्या वर्षकर्मणा ह्येनं स्तौति’—इत्यादि, ‘यत्र वैदुरतः शरणं मभिहन्ति यावदनु-  
पातो भवति मध्यमधर्मैव तावद् भवत्युदकेत्वनः शरीरोपशमन  
उपादीयमान एवायं’ ( पार्थिवः ) सम्पद्यत उदकोपशमनः  
शरीरदीप्तिः’—इति चाह ( नैरु० ७. ६. २, ७. ) । तदेवमादि-  
वचनानि संस्तुत्यैवास्या व्याख्यानं विवेच्यम् ।

—१२—श्रुतेः । तै० सं० २. ६. ६, १ ।

—१५—निरुक्तम् । ‘अग्निः पृथिवीस्थानो, वायुर्वेन्द्रो वान्त-  
श्चिरस्थानः, सूर्यो दुग्स्थानः’—इति ७. २. १ ।

—१७—श्रुतेः । तै० ब्रा० ३. ८. ५, ५ ।

—१८—तृतीया । ‘अथास्य कर्म—रसादानं, रश्मिभिश्च  
( रस- ) धारणं, यच्च किञ्चित् प्रवह्निता मादित्यकर्मैव तत्’—इति  
( ७. ३. ४. ), ‘अमुष्य रश्मयः प्रादुर्भवन्ति ( नैरु० ७. ६. ७. )’—  
इत्येवमादीनि च वचनानीहालोच्यास्याः व्याख्यानं विवेच्यम् । प्रव-  
ह्निता च निर्हृदयं सान्त्वनम् । ऐ० ब्रा० ६. ५. ७. सा० भा०  
द्रष्टव्यम् । ननु दुग्स्थः सूर्योऽप्यस्या मृचि वर्णित इति स्वीकारे  
सूर्यस्येति सम्बन्धषष्ठौ कथं सङ्गच्छेतेति चेत्, अत्र वैश्वानरो  
यतते सूर्येणेति ( ऋ० सं० १. १५. ५. ) ; न च पुनरात्मनात्मा  
संयतते, इत्येनैवान्यः संयतते ? इत इमं मादधात्यमुतोऽमुष्य

रश्मयः प्रादुर्भवन्तीतोऽस्यार्चिषस्तयोर्भासोः संसङ्गं दृष्ट्वैव भव-  
क्षत्'-इति (७. ६. ७.) यास्ककृत मेव समाधान मालोच्यम् ।

अथैतत्स्तोभान् व्याख्यास्यामः । ह्री ह्री ह्री एते औहोयि-  
समानार्थाः । औहोयिस्तोभः खलु विप्रवेषां देवानां स्मारक  
इत्युक्तम् (२१४ पृ०) । होयि ह्री औहोवा इति च तथा । ह्रीई  
इति गानकृतं रूपम् । वा २३४ इति च वा-स्तोभस्य गानकृतं  
रूपम् । वा स्तोभ इह आगमः । औहो इत्यस्मादुत्तरश्च वा  
आगम एव ; 'औहो'-इति हि अक्षरतन्त्रम् १. ३ । ए इत्यस्य  
प्राणोऽर्थः ; 'प्राणः स्वरः'-इति ङा० ब्रा० ३. १३. २ । तथाच  
प्राणरूप मेतत् स्वरःस्थं 'ज्योतिः' सूर्यं, सूर्यमण्डलव्यापिनं पुरुषं  
ब्रह्म वेत्यर्थः, चिन्तयामीति शेषः । 'ज्योतिः' तस्मादेव स्वर्ज्यो-  
तिषः समुत्पन्न मिदं मणिर्ज्योतिः 'भाः' भाति । अस्य पार्थि-  
वान्नेः सूर्येरश्मितः प्रादुर्भावोऽपि वर्णितो निरुक्ते । तद्यथा —  
'अथादित्यादुदीचिप्रथमसमावृत्त आदित्ये कंसं वा मणिं वा परि-  
मृज्य प्रतिस्वरे यच्च शुष्कगोमय मसंस्पर्शयन् धारयति, तत् प्रदी-  
प्यते, सोऽय मेव सम्पद्यते'-इति ७. ६. ७ । अत एव एष पार्थि-  
वोऽग्निः 'शिष्टः' इत्युच्यते । 'वाजी' वेजनवान् । भयं चलनं च  
वेजन मुच्यते । वाजो बल मन्त्रं च, तद्वानपेक्षः । भुक्तान्न-  
पाचको जाठरो बलहेतुः, उप्ताना मप्यन्नानां पाचकत्वात् अन्न-  
हेतुश्चेत्ययं मुच्यते बलवानन्नवांश्च । 'वाजी वेजनवान्'-इति हि  
निरुक्ते ऽसकृदुक्तम् (२. ७. ६ ; ३. १. ३.) । वाजमिति निघण्टा-  
वन्ननामसु (२. ७. २.), बलनामसु (२. ८. २.) च पठितम् ।  
'अश्वः' अशनवान् ; अशनन्विह व्यापनम्, तदांश्चेह माध्य-  
मिकोऽग्निः । तादृशाग्निपूर्णं मेघश्च तन्नामैव । निघण्टो



मेघनामसु पठितोऽश्वशब्दो ऽप्येतदर्थकः । मेघश्च स एव । इह  
 'सुरादश्वं वसवो निरतष्ट'-इति मन्त्रवचनं ( ऋ० सं० १. १६३.  
 २. ), ततो ऽश्वः समभवद् यदश्वत्तन्मेध्य मभूत्'-इति ( वृ०  
 उप० १. २. ७. ) ब्राह्मणं च पर्यालोच्यम् । 'स्वर्वत्' स्वरिति  
 दुर्लोकनामसु पठितम् ( निघ० १. ५. १. ) । तत्स्थत्वेन तद्वान्  
 सूर्यः ; तज्ज्योतिश्च स्वर्वदित्युच्यते ॥

### ॥ अथ सामब्राह्मणस्य ॥

२०२—२— कौयुमेत्यादि । त्रयीपरिचये 'अष्टौ हि'-  
 इत्यादिः 'ब्राह्मणं भवतीति'-इत्यन्तो ( १२०-१२२ पृ० ) ग्रन्थ  
 इहालोच्यः ।

—८— क्रतुगामिनः । 'महन्ने वोचः'-इत्याद्याः सोमप्रवाक-  
 प्रतिमन्त्रादयः । सोमप्रपाकप्रतिमन्त्रादिविधयस्तु लाव्या-  
 यनाश्वलायनापस्तम्बवीधायनकात्यायनसूत्रेषूक्ताः, ताण्ड्यप्रथम-  
 प्रपाठकीयभाष्यतोऽप्यवगन्तव्याः ।

—१०— सोमभागाः । "रश्मिरसि क्षयाय त्वा"-इत्यादयः  
 ( ता० ब्रा० १. ८, १० ख० ) । तैत्तिरीयसंहिताया मप्यान्नाताः  
 ( ४. ४. १. १. ) । व्याख्याताश्च ते तत्रैव ( ३. ५. २. १. ),  
 पुनः ( ५. ३. ६. १. ) । विहिताः खल्वैतरेष्वपि ( ५. ५. ८. ) ।

—१०— स्तोमानिति । नव स्तोमा इह समान्नाताः । तत्र त्रिंशत्, पञ्चदशः, सप्तदशः, एकविंशः, त्रिणवः, चयस्त्रिंशश्चेति षट् षष्ठ्यप्रत्ययः ; चतुर्विंशश्चत्वारिंशो ऽष्टाचत्वारिंशश्चेति त्रय-  
श्चन्दोमानाम् । सप्तदशादेर्विंशद्वा अष्टादशादयोऽपि भवन्ति ।  
स्तोमवृद्धिनियमस्तु ऐ० ब्रा० ६. २. ५ खण्डे द्रष्टव्यः । किञ्चित्  
त्रिंशदादयः स्तोमा ज्योतींषि अप्युच्यन्ते ; अत एव तद्वत्त्वात्  
अग्निष्टोमादीनां सप्तानां ज्योतिष्टोम इति समाख्या । तथाहि  
तै० संहितायाम्— “प्रजननं ज्योतिः”—इत्यादिकं ( ७. १. १. )  
द्रष्टव्यम् । “कतमानि तानि ज्योतींषि, य एतस्य स्तोमा इति ?  
चिंशत् पञ्चदशः सप्तदश एकविंश एतानि वाव तानि ज्योतीं-  
षि, य एतस्य स्तोमाः”—इति च तद्ब्राह्मणम् ( १. ५. ११. ) ।  
ज्योतिष्टोमशब्दस्य निर्वचनान्तरं मप्याभ्नातं मैत्रेयके, तत्राप्यस्ति  
स्तोमयोगहेतुः । तद्यथा— ‘अथ यदेन मूर्द्धं सन्तं ज्योतिर्भूतं  
मस्तुवंस्तस्माज्ज्योतिस्तोमसं ज्योतिस्तोमं सन्तं ज्योतिष्टोम इत्या-  
चक्षते’—इति ( ३. ४. ५. ) । गोष्टोमायुष्टोमशब्दावप्येतस्त्वोम-  
योगनिमित्तत एव निष्पाद्यी ।

२०२—११— अस्मिन् ब्राह्मणे । वक्ष्यति चात्र षष्ठ्यपाठक-  
भाष्योपक्रमे— ‘चतुर्थे पञ्चमे चैव गवामयनं मीरितम्’—इति ।  
अग्निष्टोमः, उक्थः, षोडशी, अतिरात्रश्चेत्येवं चतुस्संख्यो ज्योति-  
ष्टोम एतरेयके आदितः सार्धेनाध्यायषोडशकेनाभ्नातः, इहापुन-  
परिष्ठात् ( ६—८ प्र० ) तदौद्गात्रं मान्नातं श्रूयते ; तच्चतुष्टयं मुप-  
जीव्यैव गवामयनं नाम संवत्सरसत्रम् प्रवर्त्तते । तदेतदौद्गात्रं  
विहितं मैत्रेयके ( ४. २. ६.—२. ८. ) ; आश्वलायनेन च  
तत् ‘अथ गवामयनं सर्वकामः’—इत्यारभ्य ‘इति गवामयनम्’—

इत्यन्तैः सूत्रैः ( श्री० सू० ११. ७. १-२०. ) व्यक्तं मुक्तम् । आध्व-  
र्यवन्तु शतपथे ( १२. १-३ ), कात्यायनीयश्रौतसूत्रेऽपि ( १३ अ० ) ।  
विधिस्त्वस्य तैत्तिरीयसंहितायाञ्च ७. ५. १ ।

२०२-१२ - प्रायणीयादिभिरित्यादि । तानि पञ्चविंशति-  
दिनानि यथा— अतिरात्रः ( प्रायणीयः ), चतुर्विंशः ( आरम्भ-  
णीयः ), ज्योतिः, गौः, आयुः, गौः, आयुः, ज्योतिः ( आभिपूविकः  
षडहः ), षडहः, पञ्चदशः, सप्तदशः, एकविंशः, त्रिणवः, त्रय-  
स्त्रिंशः ( पृष्ठः षडहः ), अभिजित्, प्रथमस्वरः, द्वितीयस्वरः,  
तृतीयस्वरः, विषुवान् ( मञ्चाहः प्रधानं च ) चतुर्विंशः, चतुष्टत्वारिंशः,  
अष्टाचत्वारिंशः ( छन्दोमाः ), विश्वजित्, महाव्रतम्  
( उपान्थम् ), अतिरात्रः ( उदयनीयः ) इति । एतेषा मेव  
दिनाना अनुलोम-प्रतिलोमावृत्तिभिः संवत्सरं पूर्णं भवति । तदुक्तं  
मिहिश्रुलायनेन ( ८. १३. ३१. ) - “तद्देशाभियज्ञगाथा गीयते —  
‘प्रायणीयश्चतुर्विंशः पृष्ठोऽभिपूव एव च ।

अभिजित् स्वरसामानो विषुवान् विश्वजित् तथा ।

छन्दोमा दशमं चाह उत्तमं तु महाव्रतम् ।

अष्टीनैकाहसत्राणां प्रकृतिः समुदाहृता ।

+ + + + +

अष्टानि पञ्चविंशतिर्यैव संवत्सरो मितः ।

एतेषा मेव प्रभवस्त्रीणि षष्टि शतानि यत् ॥’-इति’-इति ।

संवत्सरपूर्तिप्रकारस्त्वत्माभिः समासतस्त्रयीपरिचये ११४ पृष्ठतः  
प्रदर्शितः । तत्र च ‘छन्दोमवन्तं पशुकामः, पृष्ठयावलम्बस्य प्राग्  
विश्वजित्छन्दोमा दशमं चाहः’-इति आश्रुलायनीयं श्रौतसूत्रं  
स्मर्त्तव्यम् ( १०. ३. २४. ) ।

—, — अहोभिः । संवत्सरगतेषु षष्ट्यधिकशतत्रयदिवसे-  
ष्वेकेकस्मिन् दिवसे पूर्वोक्तानां संस्थानां मध्ये यथाविधि कयाचित्  
संस्थया युक्तः सोमप्रयोगः सर्वोऽप्यनुष्ठेयो भवति ; सोऽय मेकैक-  
दिनसाध्यः सोमप्रयोगो याज्ञिकैरहःशब्देन व्यवह्रियते । संवत्सर-  
सत्रस्याद्ये दिवसे कश्चिदतिरात्रसंस्थः सोमप्रयोगो ऽनुष्ठेयो भवति,  
तस्मात्तदेवाहः अतिरात्र इत्युच्यते ; तस्यैव सत्रप्रायणरूपत्वात्  
प्रायणीय इति चाख्या । तदनन्तरभाविनि द्वितीयदिवसानुष्ठेये  
सोमप्रयोगे चतुर्विंशनामकः स्तोमो गीयते ; तत एव तदहश्चतुर्विंश  
इत्युच्यते । संवत्सरसत्रे सामगैः प्रयोक्तव्या ये स्तोमाः, बह्वचैः  
प्रयोक्तव्यानि यानि कृन्दांसि, याश्च तत्तन्मन्त्रप्रतिपाद्या देवताः,  
तेषां सर्वेषां मनेनैवाह्ना आरम्भः ; अत एतदह आरम्भणीय  
इत्यपि व्यपदिश्यते ; प्रायणीयस्याहः संवत्सरोपक्रमत्वेऽपि हि सत्रस्य  
विशेषेण प्रारम्भो ऽस्मिन्नेवाहनि याज्ञिकानां मभिमतः । एतदहः  
खलु अग्निष्टोमसंस्थ उक्थसंस्थो वा भवति । एव मुत्तरत्रापि  
नामहेतवः समूह्याः ।

—१३—एकाहा०—० प्रकृतीनि । “एकाहस्तु उपसक्तो द्वादश  
वा”—इति कात्या० श्रौ० ८. २. ३८, ४० । ‘एकाहः एकसुत्यः  
क्रतुः, तु उपसक्तो भवति ; एकसुत्ये यज्ञे तिस्र एवोपसदो भव-  
न्तीत्यर्थः । अथवात्र द्वादशोपसदो भवन्ति’—इति तद्वृत्तिः ।  
उपसदः प्रयोगश्चैवम्— “चतुरासनम् ब्रह्मोपवेशनं समन्त्रकं  
प्रणीताप्रणयनम् आहवनीयस्यैव परिस्तरणम् पात्रासादनम्  
पवित्रच्छेदनादि पात्रप्रोक्षणम् असञ्चरे निधानम् कुकुटाहन-  
नम् (न कर्कस्य) आज्यनिर्वापो वेदबन्धः अग्नीध्र एव आज्या-  
धिअयणम् ; पर्याग्निकरणम् उदकालम् ; सट्णस्फादानम्



आलभ्य जपः स्तुतायामिव वेदी तृणनिधानम् बर्हिषः प्रच्छेदं हर-  
 णञ्च पूर्वपरिग्रहः ( न रेखाकरण-खनने ) उत्तरपरिग्रहः ( नानु-  
 मार्जनम् ) प्रोक्षणीर्मदन्तीरासादयेध्वं बर्हिरुपसादय स्तुची संसृष्टि  
 पत्नीः संनद्याज्येनोदेहीति प्रैषः मदन्तीशब्दस्याप्रयोगो वा ( न  
 स्फोटकप्रहारः, न पाण्योरवनेजनम् ) स्फोटकबर्हिषां सादनम्  
 सुवज्रहूपभृतां सम्मार्गः सम्मार्जनापासनम् पत्नीसन्नहनम् आज्यो-  
 दासनम् पत्न्यवेक्षणम् वेद्यामासादनम् उत्पवनम् प्रोक्ष्युत्पवनम्  
 आज्यावेक्षणम् तूष्णीं जुह्वा मष्टृहीतग्रहणम् उपभृति चतुर्गृही-  
 तम् विपरीतं वा इक्षप्रोक्षणम् वेदिप्रोक्षणम् बर्हिषः प्रोक्षणाद्येक-  
 वृत्तरणान्तम् सुगंध्यां त्वेति विशेषः समित्यस्तरादानम् कल्पनम्  
 ( नोत्सुके ) परिधिपरिधानम् सृष्ट्यानुसृष्ट्ययोराधानादुपभृदा-  
 सादनान्तं आज्यस्थाल्या आसादनम् सर्वेषां मालम्बः उदकालम्बः  
 होतुरामन्त्रणम् सामिधेनीप्रैषः इदमहं नवमेन वज्रेणेत्यववाधनम्  
 प्रतिप्रणव माधानम् आहवनीयोपवाजनम् पूर्वाधारः सप्रैषाग्नि-  
 सम्मार्गः आश्राव्य सीद होतरित्येव प्रेष होतुरुपवेशनादि स्तुगा-  
 दापनान्तम् प्रसृतः स्तुचावादायातिक्रमणं कुर्वन्नग्नये ऽनुब्रूही-  
 त्याह अग्निसोमविष्णुयागा यथोक्तम् प्रत्येत्य स्तुचाः सादनम्  
 पाणिप्रक्षालनम् यजमानपष्ठानां मदन्त्युपसर्जनम् हिरण्यवन्धनम्  
 सोमाप्यायनम् निज्जवः पवित्रप्रतिपत्तिः सप्रैषोऽग्निसम्मार्गः व्यूह-  
 नम् अभ्युक्ष्य परिध्यञ्चनम् ( न सूक्तवाकप्रैषः ; कर्कमते तु सोऽपि  
 भवति ) प्रस्तरादानम् आज्यस्थाल्यां मूलाञ्जनम् उपसवोमः परिधि-  
 विष्ट्वोरादानम् अग्नीन्मदन्त्यापाः इति प्रैषः मदन्तीति प्रत्युक्तिः  
 मरुता मिति नीचैर्हरणम् ताभिरेहीति जुवतोऽग्नेरध्यधिहरणम्  
 अभ्युक्ष्याग्नीधे समर्पणम् आलालम्बोदकालम्बो संस्त्रवाहुतिः देषे

निधानम् वेदयोक्तविमोक्तः एकवृद्धिर्हीनः प्रणीताविमोक्तः सु-  
ब्रह्मण्याप्रैषस्तदाह्वानमिति च । “द्वादशोपसत्का अहीना मासाप-  
वर्गाः । दीक्षा सुत्योपसच्छेषेण । इन्द्रः प्रभृतयो द्वादशाहपर्यन्ताः”  
-इति च कात्या० श्रौ० २३. १. १-३ । “उभयतोऽतिरात्रं सत्र  
मुपरिष्ठादहीनस्य”-इति च कात्या० श्रौ० १२. १. ६ । ‘प्रक-  
षेण क्रियते साकल्येनानुष्ठेयं मुपदिश्यते यस्यां सा प्रकृतिः’-इति  
सायणः ( ऐ० ब्रा० भा० भू० ) । यथा, कृत्स्नस्यानुष्ठेयस्याग्नि-  
ष्टोमे प्रत्यक्षश्रुत्यैवोपदिष्टत्वात् स एव उक्त्यादीनां प्रकृतिः ; उक्-  
त्यादयस्तु विकृतयः, तेषु हि कतिचिद् विशेषानुष्ठेयान्येव प्रत्यक्ष-  
श्रुतोपदिश्यन्ते, अवशिष्टं तु सर्वं मनुष्ठेयं ‘प्रकृतिवद् विकृतिः  
कर्त्तव्या’-इति न्यायेनैव सम्पाद्यते ।

२०२—१४—द्वादशाहः । अहर्गणाश्च पृष्ठपञ्चदशद्वयः  
( ऐ० ब्रा० ६. २. २. सा० भा० ), तत्साध्याः क्रतवो ज्ञेयाः ।  
द्वादश अहानि यतोपदिश्यन्ते, स द्वादशाहः क्रतुविशेषः । स च  
द्विविधः— भरतद्वादशाहो व्यूढद्वादशाहश्चेति । ऐ० ब्रा० ४५०  
४अ०—५५० ४अ०, तै० सं० ७का० २, ३ प्र०, ता० ब्रा० २३-  
२५ प्र०, आश्व० श्रौ० ७, ८, १०अ० कात्या० श्रौ० १२, २४अ० ।  
तानि च द्वादशाहानि यथा— प्रायणीयः, त्रिवृत्पृष्ठः, पञ्च-  
दशपृष्ठः, सप्तदशपृष्ठः, एकविंशपृष्ठः, त्रिणवपृष्ठः, त्रय-  
स्त्रिंशपृष्ठः, चतुर्विंशच्छन्दोमः, चत्वारिंशच्छन्दोमः, अष्टा-  
चत्वारिंशच्छन्दोमः, अविवाक्यम्, उदयनीयश्चेति ।

—१५— दशाहानि । तत्र त्रिवृदाद्यष्टाचत्वारिंशान्तस्तोम-  
साध्यानि नव, अथापरमविवाक्यं नाम दशमं महसु यज्ञायज्ञिय-  
नाम-साम-साध्यम् । तत्र त्रिवृदादयो नव स्तोमा इह द्वितीय-

तृतीयप्रपाठकयोरुपदिष्टाः, यज्ञायज्ञीयं साम तु गीये (१.२.२५.)  
आन्नात मिति विवेकः ।

२०२—१८— बहिष्पवमान० । सन्त्युत्तराग्रन्यारश्चे एव त्रीणि  
तृचात्मकानि सूक्तान्यान्नातानि । तत्र 'उपास्मै गायता नरः'—  
इत्याद्यं सूक्तम्, 'द्विदुतत्या ऋचा'—इति द्वितीयम्, 'पवमानस्य  
ते कवे'—इति तृतीयम् । ज्योतिष्टोमस्य प्रातस्सवनानुष्ठाने तेषु  
त्रिषु सूक्तेषु गायत्रं साम गातव्यम् भवति । तदिदं सूक्तत्रयगान-  
साध्यं स्तोत्रं बहिष्पवमान मित्युच्यते ; तत्रावस्थिताना ऋचां पव-  
मानार्थत्वाद् बहिःसम्बन्धाच्च । न खल्विदं स्तोत्र मितर-स्तोत्रवत्  
सदोनामकस्य मण्डपस्य मध्ये औदुम्बर्वाः स्तम्ब-शाखायाः  
सन्निधौ प्रयुज्यते, किन्तु सदसो बहिःप्रसर्पद्भिः प्रयुज्यते ।  
'विष्टुतिः' स्तुतिप्रकारविशेषः, स च स्फुटीभविष्यत्यनुपद मिहैव ।

—२०— अनुवाकैः । अनुवाकशब्दः सामवेदे न क्वापि व्यव-  
ह्रियते ; अपि तु संहिताग्रन्थेषु पूर्णं परिच्छेदे 'प्रपाठकः', तदर्थं  
'अर्द्धप्रपाठकः', तदंशानां प्रायोदशर्चरूपाणां दशदिति, तृचा-  
दीनां तु सूक्त मिति व्यवहारः ; तथा ब्राह्मणग्रन्थेषु सर्वत्रैव पूर्णं  
छेदे प्रपाठकः, तदंशानां खण्ड इत्येवेति । तदत्र यद्यपि त्रिभिः  
खण्डैरित्येव वक्तुं मुचितम्, परं गुरुमुखादनधीतसामग्र्यस्य  
अत्यभ्यस्ततैत्तिरीयानुवाकस्य सायणाचार्यस्य कथं तत् सम्भवे-  
न्नामिति चिन्तय्य मेव ।

२०३—१४— पञ्च विभक्तयः । पाञ्चभक्तिकं सासेत्युच्यते,  
सामभक्तिकं च । "प्रस्तावोद्गीथप्रतिहारोपद्रवनिधनानि भक्तयः ।  
तत्पाञ्चविध्यम्"—इति, "ओङ्कारहिङ्काराभ्यां सामविध्यम्"—इति  
च पञ्चविधसूत्रग्रन्थे । 'अवसानं पूर्वं प्रस्तावः'—इत्यारभ्य 'निधनं

पर्व सामान्यम्—इत्यन्तो ग्रन्थश्च तत्रैव प्रस्तावलक्षणादिनिर्णायकः । छान्दोग्यब्राह्मणे च ४ प्र० १-२१ खण्डा एतद्विषयका एवान्नाताः । तत्राष्टमे सप्तानां भक्तिवाचकशब्दानां सामसु लघु-  
नोपायेन लिपिसङ्केततत्त्वोपासनाव्याजेन बोधितः । तद्यथा—  
“अथ सप्तविधस्य ; वाचि सप्तविधः सामोपासीत । यत् किञ्च  
वाचो हुमिति स हिङ्कारो, यत् प्रेति स प्रस्तावो, यदेति स आदिः,  
यदुदिति स उज्जीयो, यत् प्रतीति स प्रतिहारो, यदुपेति स उप-  
द्रवो, यन्नोति तन्निधनम्”—इति । पञ्चविधसूक्तग्रन्थोक्त ओङ्कार  
एवेहादिरिति परिगणितः ; तस्यास्तु भक्तेः स्थानं प्रस्तावभागा-  
दुत्तरमिति च सूचितम् । तदेवम्— १ हुम् = हिङ्कारः ,  
२ प्र = प्रस्तावः, ३ आ = आदिः = ओं, ४ उत् = उज्जीयः ,  
५ प्रति = प्रतिहारः, ६ उप = उपद्रवः, ७ नि = निधनम् इति  
यथाक्रमेण सप्त भागाः । “हिं३ इति हिङ्कृत्य”—इत्याश्रलायनः  
( १. २. ३. ), “हुं३ इति हिङ्कारः”—इति तु लाव्यायनः । तत्र  
बह्वचाना माश्रलायनोक्तो ग्राह्यः, छन्दोगानां तु लाव्यायनीयः,  
इति विवेकः । छान्दोग्यब्राह्मणेऽप्यान्नातम्—‘हु मिति स  
हिङ्कारः’—इति ( ४. ८. १. ) । तदेव मिह ‘हु३म्’—इति हिङ्का-  
रस्य रूपम् । ‘ओ३म्’—इति ओङ्कारस्य रूपम्, तदेवादिरित्य-  
प्युच्यते ( छा० उ० १. ८. शा० भा० ) । इमौ हिङ्कारोङ्कारौ सर्वे-  
सामसु तुल्यौ ; प्रस्तावादयस्तु चत्वारो भागाः सूत्रब्राह्मणाद्यनु-  
सारतो विभिन्नसामसु विभिन्नाकाराः ; केषुचित् सामसु द्व्यक्षरः  
प्रस्तावः, केषुचित् पादः, इत्येवमादयो गुरुरपदेशतो बोध्या भवन्ति ।  
निधनं तु प्रायः सामान्तिमं पदमेव भवति, काचित् ब्राह्मणानु-  
सारतः सामान्ते पदान्तरमपि संयुज्यते ; यथा रथन्तरे ‘अस्’—



इति, ब्रह्मान्नि तु 'हस्'-इति ( ता० ब्रा० ७. ६. ) । ता एताः  
सप्तभक्तयो यथा रथन्तरे सान्नि—

“<sup>१</sup>हु३म् ( हिं ) । <sup>२५</sup>आ<sup>२</sup>भि<sup>२</sup>त्वा<sup>२</sup>शू<sup>२</sup>र<sup>२</sup>नो<sup>२</sup>नु<sup>२</sup>मो<sup>२</sup>वा ( प्र ) ।  
<sup>१</sup>ओ३म् ( आ ) । <sup>१</sup>आ<sup>२२</sup>दु<sup>२</sup>ग्धा<sup>२</sup>व<sup>२</sup>धे<sup>२</sup>न<sup>२</sup>व<sup>२</sup>ई<sup>२</sup>शान<sup>२</sup>म<sup>२</sup>ख<sup>२</sup>ज<sup>२</sup>गतः,  
<sup>१</sup>सु<sup>२</sup>वा<sup>२</sup>२<sup>२</sup>दृ<sup>२</sup>शाम् ( उत् ) । <sup>१</sup>आ<sup>२</sup>यि<sup>२</sup>शान<sup>२</sup>मा<sup>२</sup>२<sup>२</sup>इ<sup>२</sup>धि<sup>२</sup>न्द्रा<sup>२</sup>२  
( प्रति ) । <sup>२</sup>ता<sup>२</sup>स्य<sup>२</sup>२<sup>२</sup>४<sup>२</sup>षा<sup>२</sup>, <sup>२</sup>ओ<sup>२</sup>वा<sup>२</sup>ई<sup>२</sup>, <sup>२</sup>हा<sup>२</sup>उ<sup>२</sup>वा ( उप ) । <sup>१</sup>अस्  
( नि० ) ॥”-इति आरण्यकगाने २.१.२१. रथन्तरं नाम साम ।

२०३—१५— त्रिभिरुक्ताहभिः । यद्यपि प्रतियज्ञ मेक  
एवोक्ताता भवति, तथापि उक्तीयाख्यसामगानरूपकार्यसामा-  
न्यात् उक्ताह-प्रस्तोह प्रतिहर्त्तृ-सुब्रह्मण्याच्चत्वार एवमे उक्तातार  
उच्यन्ते । तथा ह्यापस्तम्बः— “अध्वर्युं प्रतिप्रस्थारं नेतार मुने-  
तार मित्यध्वर्यून्, ब्रह्माणं ब्राह्मणाच्छंसिन माग्नीध्रं पीतार  
मिति ब्रह्मणः, होतारं मैत्रावरुण मच्छावाकं यावसुत मिति  
होतृन्, उक्तातारं प्रस्तोतारं प्रतिहर्त्तारं सुब्रह्मण्य मित्युक्तातृन्,  
सदस्यं सप्तदशं कौषीतकिनः समामनन्ति”-इति श्रौ० सू० १०.  
१. ८, १० । वसुत एकस्योक्तातुः साहाय्यकारिण एवापरे । तथा  
चैषा शतपथश्रुतिः— “अध्वर्युश्च होता च ब्रह्मा चोक्ताता चैतान्  
वा अन्वस्य ऋत्विजः”-इति १३. ४. १. ४ । “षोडशर्त्विजो  
ब्रह्मोक्ताहोतृध्वर्युब्राह्मणाच्छंसिप्रस्तोहमैत्रावरुणप्रतिप्रस्थाहप्रति-  
हर्त्तृच्छावाकनेष्ट्रग्नीत्सुब्रह्मण्ययावसुदुक्तेतृन् वृणीते । चतुरो  
वायान् । तत्पुरुषा इतरे यथावेदम् । ब्राह्मणाच्छंस्यग्नी-

त्पोतारो ब्रह्माणः”-इति कात्या० श्रौ० ७. १. ६-८ । आश्व-  
लायनेनाप्येव मेवोक्तम् ( श्रौ० सू० ४. १. ३-८. ) । “स ऋचैव  
हौच मकरोद्, यजुषाध्वर्यवं, साम्नोऽनीथम्”-इत्यादि ( ऐ०  
ब्रा० ५. ७. ५. ) । तदेतस्मादवगम्यते सामवेदिनो ऽप्युक्तातारश्च-  
त्वार इति । तत्र सुब्रह्मण्याख्येनोक्ताहणा तु सुब्रह्मण्योक्तानामात्रं  
क्रियते, न त्वन्यत् किमपि ; अत एवेह चतुर्भिर्दुगाढभिरिति  
नोक्तं सायणेनेति ध्येयम् ।

—१६— साम्ने । लाट्या० सू० २. १. ४ ।

—१७— कर्म्मणि । सू० २. ३. १४ ।

२०८—५— ईश्वरे । पा० सू० ३. ४. १३ ।

२१२—१२— प्रथमादि खण्डत्रयम् । एतावदेव त्रिवित्-  
स्तीमविधायकं ब्राह्मणम् । बहिष्यवमानं नाम स्तोत्रं त्वेवेव  
खण्डेषु निर्णीतम् । ऐतरेयभाष्येऽप्येतस्य व्याख्यानसरो ऽभ्यध्या-  
यनेनैव भाष्यकारेण ( ३. ४. ४. ) । तैत्तिरीयभाष्ये ऽप्यस्त्येव मेव  
( १. ८. १३ ) । बहिष्यवमानविधिस्त्रिहोत्तरत्र ( ता० ब्रा०  
७. १. ), ऐतरेयके ( २. ३. ४ ; ५. ५. ) च, तैत्तिरीयकेऽपि  
( १. ८. १३ ; ७. १. १. ) द्रष्टव्य इति दिक् ॥

## ॥ अथ सामारण्यकस्य ॥

—०—०—०—

२१२—१६— हि ०—० च । सामवेदस्य सर्व एव संहिता-  
ग्रन्था गानार्चिकभेदाद् द्विधा विभक्ताः, आरण्यकग्रन्थश्च संहिता-  
त्मक एव । तथाच द्वैविध्यं भुपगतस्य छन्दोगारण्यकस्य आर्चिक-  
भागात् द्वितीयां दशतं, गानभागात् सेतुनाम साम चेहोदृत्य  
प्रादर्शयं छन्दोगारण्यकनिर्दर्शनाय । दश परिमाणं मस्य वर्ग-  
स्येति 'दशत्' । 'पञ्चदशतौ वर्गे वा'—इति हि पा० सू० ५. १.  
६० । तथा च दशदशकौ पर्यायशब्दौ । तत्र छन्दोगानां मार्चिक-  
ग्रन्थेषु सर्वत्रैव दशच्छब्दो व्यवक्रियते, न तु दशकः । स्त्रीलिङ्गशेष  
दशच्छब्दः ; तथाहि "या प्रथमा दशत्"—इत्यादि शत० ब्रा० ८.  
५. २. १५ । अथ यद्यप्युक्तविग्रहार्थपर्यालोचनया दशच्छब्दस्य  
दशर्कसमुदाये एवात्र वृत्तिः स्त्रीकार्या, तथापि तन्नूनाधिक-  
समुदायेऽपि व्यवहारो दृश्यत एव । एवं सामवेदीयाक्षरतन्त्रादौ  
दशकशब्दस्यापि बोध्यम् । तदस्यां दशति सत्रैव ऋच आन्वा-  
यन्त इति न विस्मयकरम् । सेतुसाम तु अरण्यगाने (२. २.  
३४.) समाज्जातम् । उद्धृतं तदिह २१६ पृष्ठे 'हाउ । ३।'—  
इत्यादि द्रष्टव्यम् । तस्य विशोक ऋषिः, त्रिष्टुप् छन्दः, आत्मा  
देवता ; 'सेतुसाम्नो विशोकस्त्रिष्टुप्वात्मा'—इति हि सुबोधिनी-  
कारः । गोभिलीय-ब्रह्मयज्ञसूत्रानुसारेण कौथुमानां ब्रह्मयज्ञ-  
पाठे ऽस्यापि विनियोगो भवति । तत्र पाठ्येषु भासादिसाम-  
स्त्रिदं द्वादशम् । "स्वर्गं सेतुषाम् पुरुषगतिर्वा विशोकं वा"—  
इत्यार्षेयकम् ३.१३ । यद्यपि सेतुषामेति मूर्धन्यमध्यं नाम वैदि-  
कम्, तथापि सेतुसामेति दन्त्यमध्यं नैव व्यवहृतं दृश्यते लोके ॥

२१२-१७- त्वमेतदिति । ऋ० सं० ८. ८३. १३ । एता  
 ऋच सवलम्ब्य अरण्यगानि त्रीणि सामान्यान्नाताति ( २. २.  
 २०-२२. ) । तेषां त्रयाणां मेव नाम वार्षाहर मिति । तथा  
 ह्यार्षेयब्राह्मणम्- 'त्रीणि वार्षाहराणि'-इति ३. १५ ।

- १८- श्रुतकक्षः । य एव श्रुतकक्षः, स एव सुकक्षः ;  
 अत एव ऋग्भाष्येऽस्या ऋचः सुकक्षऋषिरित्युक्तापीहोक्तं तेनैव  
 सायणेन श्रुतकक्ष इति । 'श्रुतकक्षः सुकक्षो वा'-इत्यनुक्रान्तं  
 शौनकेन ( ऋ० सं० भा० ८. ८२. ) । स च आङ्गिरसः । तदुक्तं  
 भार्गव्येनैगये- 'सुकक्ष आङ्गिरसः'-इति । वस्तुतश्छन्दोगार्चिक-  
 मन्त्राणां हि ऋषिनैगेयत एवर्षिविज्ञानम्, दैवतनैगेयतो दैवत-  
 विज्ञानम्, छन्दोनैगेयतश्च भवति छन्दोविज्ञानम् ; तथा आर्षेय-  
 ब्राह्मणतो योनिगानारण्यगानयोरार्षादिज्ञानं मेवं पुष्पस्रवतस्यो-  
 होह्यगानयोरिति ज्ञेयम् ।

- २०- हे इन्द्रः ॥ इहेन्द्रशब्दो नूनं परमेश्वरवाचकः ;  
 तदन्यस्य कस्यैवं सामर्थ्यं वर्ण्यते । तदाह याज्ञिकः- " 'इन्द्रं मितं  
 ०-० मातरिष्वान माहुः' ( ११२ पृ० ) । इम मेवाग्निं महान्तं  
 मात्मानं मेकं मात्मानं बहुधा मेधाविनो वदन्तीन्द्रं मितं वरुणं  
 मग्निम्'-इत्यादि ७. ४. ५ । पुनरपि "अथैनं महान्तं मात्मानं  
 मेधर्षणः प्रवदन्तीन्द्रं मितं वरुणं मग्निं माहुरिति"-इति १३. ३.  
 १ । 'चेत्रज्ञसञ्ज्ञकः'-इति, 'अस्य सर्वस्य शुभाशुभकर्मणोः द्रष्टा  
 वा'-इति च इन्द्रपदव्याख्यानावसरे देवराजः ( निघ० ५. ४. ४. ) ।  
 "यस्य द्यावापृथिवी पौंस्यं महद् यस्य व्रते वरुणो यस्य सूर्यः ।  
 यस्येन्द्रस्य सिन्धवः सञ्चति व्रतम्"-इति ऋ० सं० १०. १. ३,  
 "नकिरिन्द्र त्वदुत्तरो न ज्यायोऽस्ति व्रतहन् । नक्येवं यथा त्वम्"



-इति सा० छ० आ० ३. १. १. १०., "इन्द्रो जयाति न परा  
जयाता अधिराजो राजसु राजयातै"-इति अथ० सं० ६. ८८. १;  
एवमादीनां मन्त्राणां मर्था इहालोच्यः ।

२१३-२- डीप् । पा० सू० ४. १. ३८ ।

—३— यास्तः । निरु० ८. ३. ५ ।

—७— पाठः । ऋ० सं० ८. ८३. १३ । अध्यापक-स्याक्ष-  
मूलर-सम्पादिते प्रथममुद्रिते ऋक्संहितापुस्तके 'परुष्णीषु'-  
इत्येव पाठो दृश्यते, स तु मुद्रणसंशोधकप्रभादज एव ज्ञेयः, रोष्-  
सम्पादिते सामवेदार्चिके (२६८ पृ०) ऽप्युद्धृतैषा ऋक्, तत्र  
त्वस्थेव पाठः 'परुष्णीषु'-इति द्रष्टव्यम् । किञ्च मूलरसम्पादिते  
तत्र 'परुष्णीषु'-इत्यारभ्य 'नानावर्णासु'-इत्यन्तो ग्रन्थो नास्त्येव;  
अत्रापि मुद्रणसंशोधकप्रमाद एव भवेन्निदानम् ॥

[ २ ]

—८— अरुर्वचदिति । एषा ऋक् ऋ० सं० ८. ८३. ३ ।  
तत्र तु 'मिमिति भुवनेषु'-इत्यस्य स्थाने 'विभर्त्ति भुवनानि'-इति  
पाठः । एता मृच मवलम्ब्य अरुणगानि द्वे सामन्यान्नाते (३.  
१. ८, १०.) । तयोर्नाम स्वर्ज्योतिरिति । तथाह्यार्षेयकम्—  
'स्वर्ज्योतिषी द्वे'-इति ३. १६ । उत्तरार्चिके ऽप्येषा पुनरान्नाता  
(२. २. १६. ३.) । तत्र यस्मिन् त्वचे सूक्ते इयं श्रूयते, तत्सूक्त  
मवलम्ब्य च पञ्च सामानि श्रुतानि । तत्र जह्मगानि स्वारम्,  
कावम्, यज्ञायज्ञीयञ्चेति त्रीणि (७. २. १; १२. २. ३; १५.  
१. १.), जह्मगानि अरिष्टम्, षड्विड्पदस्तोभञ्चेति द्वे (१. १.  
८; ४. १. ३.) इति विवेकः ।

—११— पवित्रवाहिरसः; अनुक्रमण्यां नेगेये च तथैवीतोः ।

—१२— पवमानो देवता । “सौमी ; पितृशततुर्थः पादः”  
—इति त्विह देवतनैगेयः ।

—१५— नैरुक्ताः । २.४.२ । “पृश्निरादित्यो भवति ; प्राश्रुत  
एनं वर्ण इति नैरुक्ताः ; संस्पृष्टा रसान्त्संस्पृष्टा भासं ज्योतिषां  
संस्पृष्टो भासेति वा”—इति तत्पाठः । अथैतस्यैतद्गुर्गाचार्यकृतं  
व्याख्यानम्—“‘पृश्निरादित्यो भवति’ । आह कस्मात् ? उच्यते—  
‘प्राश्रुत एनं वर्ण इति नैरुक्ताः’ । ‘प्राश्रुते’ प्रकर्षेण व्याप्नोति  
‘एनम्’ आदित्यं ‘वर्णः’ प्रोज्ज्वलः ‘इति’ ‘नैरुक्ताः’ सन्त्यन्ते । ‘संस्पृष्टा  
रसान्’ स हि नित्यकाल मेव रसानां संस्पृष्टा भवति । तस्य  
तदेव कर्म वक्ष्यति—‘अथास्य कर्म,— रसादानम् ( ७.३.४, )’  
—इति । ‘संस्पृष्टा भासं ज्योतिषाम्’ आदित्यसंस्पृष्टादेव ग्रह-  
नक्षत्रचन्द्रमसां भासो नश्यन्ति । ‘संस्पृष्टो भासेति वा’ दीप्या  
द्वेष सर्वतः संस्पृष्टो भवति”—इति ।

—,,— अग्निः । ‘अग्राद् यत् । वक्ष्यी च’—इति पा०  
सूत्रे ४. ४. ११६, ११७ ।

—,,— अरुचत् । सार्वकालिको लुङ् (पा० सू० ३.४.६) ।

—१७— वाजयुः । कृत्स्नसि परिच्छाया मपि क्वच् (पा०  
३. १. ८. वा०) । ‘क्वाच्छन्दसि (पा० ३.२.१७०.)’—इति उः ।

२१४—३— सूर्यात्मा सोमः । अधियज्ञोऽर्थ एषः, अपि  
कष्टकल्पना-प्रसूतः ।

—४— यदा । अधिदैवतं नाम पक्षान्तर मभिप्रेत्यैव मुक्तम् ।  
अध्यात्मपक्षे त्वस्या ऋवोऽर्थः स्फुटतमो गम्यते । तद्यथा—‘अस्य’  
परमात्मनो ‘मायया’ प्रज्ञानेन ‘उषसः अग्निः पृश्निः’ आदित्यः  
‘अरुचत्’ रोचयति ; ‘उक्षा’ पर्जन्यश्च ‘भुवनेषु वाजयुः’ सन्

‘मिमेति’; ‘मायाविनः’ प्रज्ञावन्तः, प्रकृतिसमन्विता वा सर्वे जरा-  
युजाण्डजोद्भिज्जस्वेदजाः प्राणिनः ‘ममिरे’ सदैव स्व-स्व-प्रजां वर्ध-  
यन्ति; तत्रापि विशेषतः ‘वृचक्षसः’ वृ-नामानः ‘पितरः’ पालकाः  
प्राणिनः ‘गर्भम् आदधुः’ गर्भाधानं कुर्वन्ति । तदेतत्सर्वं मस्यैव  
मायया भवन्तीति यावत् । यद्यपि सर्व एव प्राणिनो मायाविनः,  
तथापि तत्र मनुष्याणां प्राधान्यव्यापनाय ब्राह्मणवसिष्ठन्यायेन पुन-  
रुपस्थासः । प्राधान्यं च पालकत्वेन; मनुष्या एव हि शिशूनां शरी-  
राणि स्वास्थ्यविधाने; मनांसि चाध्यापनादिभिः पालयन्तीति ।  
निघण्टो प्रज्ञानामसु ‘माया’-इति नवमं पदम् ( ३.८. ) । मायाम्  
= प्रज्ञाम् इति, मायाः = प्रज्ञानानि इति च यास्कः ( निरु०  
७. ७. ५; १२. २. ६. ) । माया = बुद्धिः इति त्रिकाण्डशेषः  
३. ३. ३१८ । ‘मायाभि मन्द्र मायिन मवातिरः’-इति ऋ० सं०  
१. ११. ७; ३२. ४; ८०. ७; २. ११. १०; १७. ५, इत्येवमा-  
दयः । वा० सं० १३. ४४; २३. ५२; ३०. ७ । ‘यं मायाभि-  
रन्वचरन्मनीषिणः’-इति अथ० सं० १२. १. ८; १३. २. ३ ।  
ऐ० ब्रा० ६. ३६; ८. २३ । तै० ब्रा० ३. १०. ८. २ । शत०  
ब्रा० २. ४. २. ५; ‘काञ्चिन्मायां कुर्यात्’-इति १३. ४. ३. ११;  
११. १. ६. १२ । ‘ता मिन्द्रः कया चन मायया हन्तुं नाशं-  
सत’-इति ता० ब्रा० १३. ६. ८ । अथ “तेषां मसौ विरजो  
ब्रह्मलोको न येषु जिह्व मन्वृतं न माया चेति”-इति ( १. १६. )  
प्रश्नोपनिषदाक्यस्य व्याख्यानावसरे भगवता शङ्कराचार्येण यदुक्तं  
मायालक्षणम्— ‘माया नाम बहिरन्यथात्मानं प्रकाशयान्यथैव  
कार्यं करोति, सा माया मिथ्याचाररूपा’-इति, दाशतय्यादि-  
संहिताशतमन्त्रेषु न तद् गृह्यते; निघण्टुनिघक्तयोस्तथोक्तेखा-



भावात् । यच्चानतिप्राचीनेषु सायणीयवेदार्थप्रकाशनामभाषादिषु  
सैषा शाङ्करी माया बहुत्र गृहीतेति दृश्यते, तदप्ययुक्तं नैव  
स्यात् ; तत्र सर्वत्रैव नैवगुणकनैरुक्तार्थसामञ्जस्येऽन्यविधार्थस्या-  
न्याय्यत्वात् । 'चौरिकानृतमायाभिर्धर्मश्चापैति पादशः'—इति म०  
सं० १. ८२ । एवमादौ तु स्यात् भित्तिचाररूपाया मायाया ग्रह-  
णम् ; न हि तत्र वेदाङ्गविरोधोऽस्ति विप्रतिपत्तिकरः । अथान्यो  
ऽप्यस्ति मायार्थः । तद्यथा भगवद्गीतायाम्— 'प्रकृतिं स्वा  
मधिष्ठाय सश्रवाभ्यात्ममायया'—इति (४. ६.), 'दैवी ह्येषा गुण-  
मयी मम माया दुरत्यया'—इति ( ७. १४. ), 'भ्रामयन् सर्व-  
भूतानि यन्त्रारूढानि मायया'—इति ( १८. ६१. ) च । प्रकृति-  
वाच्यप्यस्ति मायाशब्दः । तथाहि— 'मायां तु प्रकृतिं विद्यान्  
मायिनं तु महेश्वरम् । तस्यावयवभूतैस्तु व्याप्तं सर्वं मिदं जगत्'  
—इति श्वेता० उ० ४, १० । 'ब्रह्मशक्तिर्माया'—इति च छान्दोग्ये ॥

[ ३ ]

२१४—७— इन्द्र इदिति । एषा ऋक् ऋ० सं० १. ७. २ ।  
एता सृच मवलम्ब्यारण्यगानि एकां साम समान्नातम् ( ३. १. ११ ) ।  
तस्य नाम यण्व मिति ( आर्षे० ब्रा० ३. १७. ) । उत्तरार्चिके-  
ष्येषान्नाता ( २. १. ८. २. ) । तत्र यस्मिन् चतुर्ऋचे सूक्ते  
इयं श्रूयते, तत्सूक्तं मवलम्ब्यैकं मपि साम न दृश्यते कौथुमीगान-  
ग्रन्थेष्विति ।

—८— इयोः । अस्या उत्तरस्याश्च । 'इन्द्रो हे मधुच्छन्दा  
वैश्वामित्रः'—इति चात्र नैगेयः । "तस्य ह विश्वामित्रस्यैकशतं  
पुत्रा आसुः, पञ्चाशदेव ज्यायांसो मधुच्छन्दसः, पञ्चाशत् कनीयां-  
सः"—इत्यादि ब्राह्मणं चात्रानुसन्नेयम् ( ऐ० ब्रा० ७. ३. ६. ) ।



अस्यैव मधुच्छन्दसो दाशतय्या मेकादश सूक्तानि (१ म० १-१० ; ८ म० १) । अथ यास्कोतो विश्वामित्रर्षिपरिचयो-  
प्यत्रोद्घ्रियते— “तत्रेतिहास मावक्षते,— विश्वामित्र ऋषिः  
सुदासः पेजवनस्य पुरोहितो बभूव । विश्वामित्रः सर्वमित्रः । सर्वं  
संसृतं । सुदाः कल्याणदानः । पेजवनः पिजवनस्य पुत्रः । पिज-  
वनः पुनः स्रङ्गनीयजवो वामिश्रीभावगतिर्वा । स वित्तं गृहीत्वा  
विपाट्कुतुग्रोः सभेद माययावनुययुरितरे । स विश्वामित्रो नदी-  
सुष्टाव गाधा भवतेति”—इति निरु० २. ७. २ । स च कौशिकः ।  
तदाह “कुशिकस्य सूनः”—इति ऋ० सं० ३. ३३. ५ । “कुशिको  
राजा बभूव”—इत्यादि तदग्राख्याने यास्कः ( निरु० २. ७. ३. ) ।

—१४— इत्यर्थः । इत उत्तरं व्याकरणप्रक्रियादिकं च  
वर्णितं मृभाष्ये । तद्यथा— “‘हर्योः’ हरत इति हरी, इन्,  
नित्वादाह्लुदात्तः । ‘सचा’ सहेत्युक्तम् । ‘सन्मिश्रः’ मिश्रणं मिश्रः,  
मिश्रयतेर्घञ् ( पा० सू० ३. ३. १८. ) । सम्यक् मिश्रो यस्यासौ  
सन्मिश्रः, लृत्वं क्कान्दसम्, सम्यक् मिश्रयितेत्यर्थः । बहुव्रीहौ पूर्व-  
पदप्रकृतिस्वरत्वम् । ‘वचोयुजा’ वचसा युज्येते इति वचोयुजौ,  
तयोः । षष्ठौद्विवचनस्य सुपां सुलुगित्याकारादेशः ( पा० सू०  
७. १. ३६. ) । युज्शब्दो धातुस्वरेणान्तोदात्तः । कदुत्तरपद-  
प्रकृतिस्वरेण स एव शिष्यते । ‘वज्जी’ वज्र मस्यास्ति, अत इनि-  
ठनौ ( पा० सू० ५. २. ११५. ) ; प्रत्ययस्वरः । ‘हिरण्ययः’ ‘ऋग्व्य-  
वास्वावास्वमाध्वीहिरण्ययानि क्कन्दसि ( पा० सू० ६. ४. १७५. )’—  
इति हिरण्यमयशब्दस्य मकारलोपो निपात्यते ; अकारः प्रत्यय-  
स्वरेणोदात्तः, पूर्वेष्वनुदात्तेन सङ्केकादेश उदात्तेनोदात्त इत्यु-  
दात्तः”—इति । एषोऽर्थोऽधिवज्रपक्षे ज्ञेयः ।

[ ४ ]

—१५— इन्द्र इति । एषा ऋक् ऋ० सं० १. ७. ४ । अत्र साम नाभवत् । उत्तरार्चिके ऽप्येषाम्नाता ( २. १. ८. ३. ) । तत्रापि सामाभाव एव । अस्याः खल्वृथादिकं पूर्ववत् ज्ञेयम् ।

—२०— रक्ष । इत उत्तरं व्याकरणप्रक्रियादिकं च वर्णितं ऋग्भाष्ये । तद्यथा—“ ‘वाजेषु’ ‘वृषादीनां च ( पा० सू० ६. १. २०३. )’—इत्यादुदात्तत्वम् । ‘नोऽव’ नमः सकारस्य स्त्वोत्वगुणेषु प्रकृत्यान्तःपादमिति प्रकृतिभावो न भवति ; अवपर इति निषेधात् ( पा० सू० ६. १. ११५. ), ‘अव रक्षणे’ । ‘तिङ्ङितिङ्ङः’—इति ( पा० सू० ८. १. २८. ) निघातः । यद्यपि सहस्रप्रधनेष्वेत्यध्याहृतां क्रिया मपेक्ष्य प्रथमायाः श्रूयमाणाया अवेति क्रियायाः ‘चवायोगे प्रथमा ( पा० सू० ८. १. ५६. )’—इति निघातनिषेधः प्राप्तः, तथापि वाजेष्वित्यत्र चकारस्य लुप्तत्वात् ‘चादि-लोपे विभाषा ( पा० सू० ८. १. ६३. )’—इति निषेधस्य विकल्पितत्वादत्र निघातः प्रवर्तते । सहस्रशब्दः ‘कर्दमादीनां च ( फि० सू० ३. १०. )’—इति मध्योदात्तः । ‘सहस्रप्रधनेषु वाजेषु’ बहुब्रीहौ पूर्वपदप्रकृतिस्वरत्वम् । ‘उग्रः’, ‘उच समवाये’, चस्य गः, ऋजेन्द्रेति रन्, व्यत्ययेनान्तोदात्तः । ‘जतिभिः’ जतियूतौत्यादिनाक्तिबुदात्तः”—इति । एषोऽर्थो ऽधियज्ञपक्षे ज्ञेयः ॥

[ ५ ]

२१५—१— प्रथमेति । एषा ऋक् ऋ० सं० १०. १८१. १ । एता ऋच मवलम्ब्यारण्यगाने ( ३. २. ५, ६. ) द्वे सामन्याम्नाते । तयोर्द्वयोरेव नाम वसिष्ठसप्त इति ( आर्षे० ब्रा० ३. १६. ) ।

—६— अपश्यत् ०—० निर्णयः । ‘प्रथो वासिष्ठः’-इति ऋषिनैगेयः, ‘प्रथश्च तृतीये धाता सविता विष्णुः’-इति दैवत-  
नैगेयः । बहुदेवतात्वादेव वैश्वदेवत्वम् । तथाचानुक्रान्तम् — ‘प्रथ-  
श्चेकर्चाः प्रथो वासिष्ठः, सप्रथो भारद्वाजो, धर्मः सौर्यो वैश्वदेव  
मिति’-इति ।

२१५—६— वसिष्ठस्य । “यद्वै तु श्रेष्ठस्तेन वसिष्ठः । अथो  
यद्वस्तुतमो वसति तेनो एव वसिष्ठः”-इति वसिष्ठशब्दनिर्वचनम्  
शत० ब्रा० ८.१.१.६ । वसिष्ठो मैत्रावरुणः । तथाहि ऋ० सं०—

“उतासि मैत्रावरुणो वसिष्ठोर्वश्या ब्रह्मन् मनसो ऽधिजातः ।  
द्रुप्तं स्तन्नं ब्रह्मणा दैव्येन विश्वे देवा पुष्करे त्वाददन्त”-इति ७.  
३३. ११ । एतद्भाष्ये शौनकीया इमाः श्लोकाश्च उद्धृताः—

“तयोरादित्ययोः सत्वे दृष्टाप्सरस सुर्वशीम् ।

रेतश्चस्कन्द तत्कुम्भे न्यपतद्वासतीवरे ॥

तेनैव तु मुहूर्त्तेन वीर्यवन्तौ तपस्विनी ।

अगस्त्यश्च वसिष्ठश्च तत्रर्षीं सम्बभूवतुः ॥

बहुधा पतितं रेतः कलशे च जले स्थले ।

स्थले वसिष्ठस्तु मुनिः सम्भूत ऋषिसत्तमः ॥

कुम्भे त्वगस्त्यः सम्भूतो जले मत्स्यो महाद्युतिः ।

उदियाय ततोऽगस्त्यः सस्यामात्रो महातपाः ॥

मानेन सम्भितो यस्मात्तस्मान्मान्य इहोच्यते ।

यद्वा कुम्भादपिर्जातः कुम्भेनापि हि मीयते ॥

कुम्भ इत्यभिधानं च परिमाणस्य लक्ष्यते ।

ततोऽपु गृह्यमाणसु वसिष्ठः पुष्करे स्थितः ॥

सर्वतः पुष्करे तं हि विश्वे देवा अधारयन्निति ॥”-इति ।



निरुक्तेऽप्येषा ऋग् व्याख्याता (५. ३. २.) । ऋक्संहितायां  
 बहुषु मन्त्रेषु वसिष्ठस्य वर्णनं श्रूयते, तत्र सप्तममण्डलीयत्रयचिंशे  
 सूक्ते ऽस्य परिचयः सुव्यक्तः । तत्सूक्तीया मष्टमी मृच मुदाजहार च  
 यास्तः “अथापि ऋषयः स्तूयन्ते—‘सूर्यस्येव वक्षथो ज्योतिरेषां  
 समुद्रस्येव महिमा गभोरः । वातस्येव प्रजवो नान्येन स्तोमो  
 वसिष्ठा अन्वेतवे वः’—इति यथा”—इति ११. २. ८ । ‘वसिष्ठो  
 वर्षकामः पर्जन्यं तुष्टाव’—इत्यादि ( ८. १. ६. ), ‘पाशा अस्यां  
 व्यापाश्वन्त वसिष्ठस्य सुमूर्षतः’—इत्यादि च ( ८. ३. ५. ) निरुक्ते ।  
 “यस्मिन्मशृङ्गो वृषभो न भीमः ( ऋ० सं० ७. २८. ), उदु ब्रह्मा-  
 ख्यैरयत अवस्था ( २३. )—इति वसिष्ठः”—इति ऐ० ब्रा० ६. ४. २ ।  
 ‘इति सूक्तद्वय मष्टजत’—इति तद्भाष्यम् । वस्तुत एतद्दृष्ट्वा बहुचो  
 बहुचा अधीयते । तद्यथा— ७. १-३२; ७. ३२, १-८; ७.  
 ३४-१०४; ८. ६७, १८-३३, ८. ८०; ८. ८७, १-३; १०.  
 १३७, ७ । सामसंहितायाश्चास्य बहूनि सामानि । तत्र आर्षेय-  
 ब्राह्मणपाठात् योनिसाम्नां पुष्यसूत्रपाठाच्च स्तोत्रियसाम्नां नामा-  
 न्यवगन्तव्यानि ; मरुजते सामपरिचयेऽपि तानि सुव्यक्तान्वेव ।  
 रथन्तरसामद्रष्टृत्वेनैवास्य विशेषतः प्रसिद्धिः ; सामसु ब्राह्मणयज्ञे  
 रथन्तरस्यैव प्राधान्याख्यानात् । तथाह्यैतरेयकम्—“ब्रह्म वै  
 रथन्तरं, क्षत्रं बृहद् ; ब्रह्म खलु वै क्षत्रात् पूर्वम्—अथान्नं  
 वै रथन्तरम्—अथेयं वै पृथिवी रथन्तरम्, इयं खलु वै प्रतिष्ठा,  
 प्रतिष्ठा मेवासौ तत् पुरस्तात् कल्पयति”—इत्यादि ८. १. १ । अत  
 एवास्य बहुसामद्रष्टृत्वेऽप्यस्या नृचि ( १०. १८१. १. ) स्तूयते  
 ‘रथन्तर मा जभार वसिष्ठः’—इति । वाजसनेयिनश्चामनन्ति—  
 “विह्वतो रथन्तरं वसिष्ठ ऋषिः”—इति वा० सं० १३. ५४ ।



“विहृतः स्तोमाद्रथन्तरं पृष्ठं निरमिमीत वसिष्ठ ऋषिः”—इति तद्ब्राह्मणम् (शत० द. १. १. ६.) । “ऋषयो वा इन्द्रं प्रत्यक्षं नापश्यन्; स वसिष्ठो ऽकामयत, कथं मिन्द्रं प्रत्यक्षं पश्येयमिति । स एतन्निहव मपश्यत्ततो वै स इन्द्रं प्रत्यक्षं मपश्यत् । स एनं ब्रवीद् ब्राह्मणं ते वक्ष्यामि यथा त्वत्पुरोहिता भरताः प्रजनिष्यन्ते; अथ मान्येभ्य ऋषिभ्यो मा प्रवोच इति । तस्मा एतान् स्तोमभागानब्रवीत्ततो वै वसिष्ठपुरोहिता भरताः प्राजायन्त । सेन्द्रं वा एतस्मां, यदेतस्मां भवति सेन्द्रत्वाय”—इति ता० ब्रा० १५. ५. २४ । ‘वसिष्ठो वा एतं पुत्रहतो ऽपश्यत्’—इत्यादि च तत्रैव ४. ७. ३ । तैत्तिरीयसंहितायां च ‘वसिष्ठो हतपुत्रो ऽकामयत’—इत्यादि ७. ४. ७ । ‘विश्वामित्रजमदग्नी वसिष्ठेनास्पृष्टेयाम्’—इत्यादि च तत्रैव ३. १. ७ । वासिष्ठयज्ञश्रान्नात् आपस्तम्बेन (श्रौ० सू० ३. १७. २२.) । “प्रजापतिर्वै वसिष्ठः”—इत्यादि शत० ब्रा० २. ४. ४. २ । अथर्वसंहितायाञ्च (४. २६. ३.)—

“यावज्जिरसं मवथो यावगस्तिं मित्रावरुणा जमदग्निं मन्त्रिन् ।

यौ कश्यप मवथो यौ वसिष्ठं तौ नो मुञ्चत्वंहसः”—इति ।

अथ मनुसंहितायाम् ( १. ३४, ३५. )—

“अहं प्रजाः सिसृक्षुः तपस्तप्त्वा सुदुश्चरन् ।

पतीन् प्रजानां मसृजं महर्षीनादितो दश ॥

मरीचिं मद्राङ्गिरसौ पुलस्त्यं पुलहं क्रतुम् ।

प्रचेतसं वसिष्ठञ्च भृगुं नारदं मेव च ॥”—इति ।

“प्राणो वै वसिष्ठ ऋषिः”—इति शत० ब्रा० द. १. १. ६ । आध्यात्मिकपक्षे एषोऽर्थः स्याद् योजनीयः ।

२१५—७—भरद्वाजस्य । ‘भरणाद् भरद्वाजः’—इति यास्कः

( निरु० ३. ३. ५. ) । “अन्नं वाजो यो वै × × विभर्त्ति, सो  
 ऽन्नं वाजं भरति, तस्मात् × × भरद्वाज ऋषिः”—इति भरद्वाज-  
 शब्द-निर्वचनम् अतः ब्रा० ऋ. १. १. ८ । भरद्वाजो बार्हस्पत्यः ।  
 ‘त्वं ह्यग्ने सप्तोनेति बार्हस्पत्यो भरद्वाजः षष्ठं मण्डलं मपश्यत्’—  
 इति हि अनुक्रमणीवचनम् । दिवोदासपुरोहितो ऽयं मासोदिति  
 परिचयोऽप्यस्ति । तथाहि ‘दिवोदासं वै भरद्वाजपुरोहितं नाना-  
 जनाः पर्ययतन्त’—इत्यादि ता० ब्रा० १५. ३. ७ । ऋक्संहिताया  
 मेतद्वृष्टा बह्व्यं ऋचः श्रुताः । तद्यथा— ६. १. ३० ; ६. ३७-  
 ४३ ; ६. ५३-७४ ; ८. ६७. १-३ ; १०. १३७, १ । तदोय-  
 सूक्तेभ्योऽन्यत्रापि तद्विषयो वर्णितः श्रूयते तत्र । तद्यथा— १.  
 ११२. १३ ; ११६. १८ । सामसंहितायाञ्चास्य बहूनि सामानि ।  
 तत्र आर्षेयब्राह्मणपाठात् योनिसाम्नां पुष्पसूत्रपाठाच्च स्तोत्रिय-  
 साम्नां नामान्यवगन्तव्यानि ; मन्त्रकृते सामपरिचयेऽपि तानि सुव्य-  
 क्तान्येव । किञ्च बृहत्सामद्रष्टृत्वेनैवास्य विशेषतः प्रसिद्धिः ;  
 सामसु क्षत्रिययज्ञे बृहत् एव प्राधान्याख्यानात् । तथा ह्यैतरेय-  
 कम्— “तद्भारद्वाजं भवति ; भारद्वाजं वै बृहदार्षेयेण ; सलोमैष  
 ह वाव क्षत्रिययज्ञः ससृजो यो बृहत्पृष्ठस्तस्माद्यत् क च क्षत्रियो  
 यजेत, बृहदेव तत्र पृष्ठं स्यात्तत्ससृजम्”—इति ८. १. ३ । अत एव  
 क्षत्रधर्मप्राधान्याख्यापने गीतोपदेशे ( १०. ३५. ) ‘बृहत् सामं तथा  
 साम्नाम्’—इत्युक्तम् ( तत्तु सामं ह० आ० ३प्र० १अ० ५द०  
 २ ऋचि उत्पन्नम्, आर० गा० १प्र० १अ० २७ साम ) । अत  
 एव बहुसामद्रष्टृत्वेऽप्यस्य सुत्यर्थं ऋक्संहितायां प्रथमेत्यस्या ऋचो  
 ऽनन्तरं मेषा क्रगान्नाता ( १०. १८१. २. )—

आविन्दन् ते अतिहितं यदासीद्यज्ञस्य धाम परमं गुहा यत् ।

धातुर्दुस्तानास्त्वितुश्च विष्णोर्भरद्वाजो बृहदा चक्रे अग्नेः”—इति ।

वाजसनेयिनश्चामनन्ति—“पञ्चदशाद् बृहद् भरद्वाज ऋषिः”—इति वा० सं० १३. ५५ । “पञ्चदशात् स्तोमाद् बृहत्पृष्ठं निर-  
मिमीत भरद्वाज ऋषिः”—इति तद्ब्राह्मणम् ८.१.१.८ ।

अथवसंहितायाञ्च ( ४. ८. ५. )—

“यौ भरद्वाज भवथो गविष्ठिरं विश्वामित्रं वरुण मित्र कुत्सम् ।  
यौ कक्षीवन्त भवथः प्रोत कण्वं तौ नो मुञ्चत्वंहसः”—इति ।

अथ मनुसंहितायाम् ( १०. १०७. )—

‘भरद्वाजः क्षुधार्त्तसु सपुत्रो विजने वने ।

बह्वीर्गाः प्रतिजग्राह ब्रह्मोस्तृण्यो महातपाः’—इति ।

“मनो वै भरद्वाज ऋषिः”—इति शत० ब्रा० ८.१.१.८ । आध्या-  
त्मिकपक्षे एषोऽर्थः स्याद् योजनीयः ।

२१५—८—रथन्तरं । ‘स वाचं व्यसृजत, सा वाग्रथन्तरं  
मन्वपद्यत, रथं मर्याः क्षेप्तातारौदिति तद्रथन्तरस्य रथन्तरत्वम्’—  
इति, ‘प्राणापानी वै बृहद्रथन्तरे’—इति, ‘इवं वै रथन्तरं मन्तरिचं  
वामदेव्यं द्यौर्वृहदिमे लोकाः’—इति च ता० ब्रा० ७. ६. १७. ११  
खण्डयोर्द्रष्टव्यानि । तत् साम छ० आ० ३प्र० १अ० ५८०  
१८चि उत्पन्नम्, आर० गा० २प्र० १अ० ३१साम । प्रदर्शितं  
तत्पुरस्तादिहैव ( २३० पृ० ) । ‘असिति रथन्तरं मपानं मभि  
समवेष्टत’—इति तन्निधनविधिः ता० ब्रा० ७. ६ । ‘वसिष्ठस्य च  
रथन्तरम्’—इति तन्नामविधिः आर्षे० ब्रा० ३. १३ । राथन्तरः  
प्रगाथस्तूत्तरार्चिके १. १. ११ सूक्तरूपः । तत्र गीतं रथन्तरं नाम  
स्तोत्रियं साम तूह्यमानारक्षे एव द्रष्टव्यम् । तदेव ब्राह्मणस्याग्नि-  
ष्टोमे पृष्ठं भवतीति ज्योतिष्टोमपृष्ठोच्यते । अथान्यसूक्तेष्वपि



“कवतीषु रथन्तरं गायेत्”—इत्येवमादिवचनबलाद् रथन्तर-  
स्तोत्रियसामादि गीयते । २०८ पृ० १२ पं० द्रष्टव्यम् ।

—१२—‘हृद्यहोर्मञ्छन्दसि’—इति पा० सू० ३.१.८४. वा० ।

—, — ‘सञ्ज्ञायां भृतृवृजिधारिसहितपिदमः’—इति पा०  
सू० ३. २. ४६ । ‘अशुर्विषदजन्तस्य मुम्’—इति पा० सू० ६. ३.  
६७ । ‘इह रथेन तरतीति व्युत्पत्तिमात्रं, न त्ववयवार्थानुगमः’  
—इति सिद्धान्तकौमुद्यां दीक्षितः ॥

[ ६ ]

२१५—१६— षष्ठी । ऋक्संहिताया मेषा २.४१.२ । एता  
मृच मवलम्ब्य आरण्यके शुक्रं नाम सामैक माञ्जातम् ( ३.२.७. )  
आर्षे० ब्रा० ३. १८ । मृचिद् गायत्री ; द्वितीयपादस्यैकाक्षरन्यून-  
त्वात् । वस्तुतः पादानां पृथग्पृथगध्ययने नास्त्यक्षरन्यूनतेति  
च बोध्यम् । ‘निधुत्वान् वायव्या’—इति दैवतनैगेयः । ‘निधु-  
त्वान् गृत्सदः शीनकः’—इत्यार्षनैगेयः । गृत्समदस्तु आङ्गि-  
रसः शीनहोत्रः, पश्चाद् भार्गवः शीनकः । तथाहि— “गृत्समद  
ऋषिः । स च पूर्वं माङ्गिरसकुले शुनहोत्रस्य पुत्रः सन् यज्ञकाले  
ऽसुरैर्गृहीत इन्द्रेण मोचितः । पश्चात्तद्वचनेनैव गृगुकुले शुनक-  
पुत्रो गृत्समदनामाभूत् । तथा चानुक्रमणिका— ‘य आङ्गिरसः  
शीनहोत्रो भूत्वा भार्गवः शीनकोऽभवत्, स गृत्समदो द्वितीयं  
मण्डलमपश्यत्’—इति । तथा तस्यैव शीनकस्य वचनमृचानुक्रमणे  
— ‘त्वमग्न इति गृत्समदः शीनको भृगुतां गतः । शीनहोत्रः  
प्रकृत्या तु य आङ्गिरस उच्यते इति’—”—इति ऋ० सं० द्वितीय-  
मण्डलभाष्योपक्रमे सायणः । [ इह सायणवचने तस्यैवेत्युक्तेष्वस्तु  
एकरूपनामजन्यभ्रममूलक एव ; अतएवैतच्छ्लोके य इति परोक्ष-



निर्देश उपपद्यते । तथा च 'तस्यैव'-इत्यस्य स्थाने 'तन्नोत्तीयस्यैव'  
इति वक्तव्यम् ; मण्डलद्रुनुक्रमणीकारयोः पार्थक्यात् । ] महा-  
भारते अनुशासनपर्वणि च तथा ( १८. ३० अ० )—

‘ऋषिगृत्समदो नाम शक्रस्य दयितः सखा’-इत्यादि १८ श्लो०,  
तथा — ‘वीतहव्यो महाराज ! ब्रह्मवादित्व मेव च ।

तस्य गृत्समदः पुत्रो रूपेनेन्द्र इवापरः ॥ ५८ ॥

शक्रस्त्वमिति यो दैत्यैर्निगृहीतः किलाभवत् ।

ऋग्वेदे वर्तते चाग्रा श्रुतिर्यस्य महात्मनः ॥ ५९ ॥

यत्र गृत्समदो ब्रह्मन् ब्राह्मणैः स महीयते ।

स ब्रह्मचारी विप्रर्षिः श्रीमान् गृत्समदोऽभवत् ॥ ६० ॥”—इति ।

“गृत्समदं मर्थं मभ्युत्थितं कपिञ्जलो ऽभिववाशे । तदभिववादि-  
न्येषर्गं भवति—‘भद्रं वद ०—० कपिञ्जलः’-इति । सा निगद-  
व्याख्याता । गृत्समदो गृत्समदनः ; गृत्स इति मेधाविनाम,  
गृणतेः स्तुतिकर्मणः”—इति निरु० ८. १. ४, ५ ।

२१५—१८— निघण्टुः । १. १५. १० । ‘वायुश्च नियुत्वान्’-  
इति निरु० ५. ४. १० ।

—१९— शुक्रः । “शुक्रो द्रोणकलशे”—इति का० श्रौ०  
८. ५. १८ । ‘द्रोणकलशे यः सोमः, स शुक्रसञ्ज्ञकः’-इति  
तदग्राख्यानम् ।

—,— यामेः । निघण्टो याञ्जाकर्मसु यामीति द्वितीयं  
पदम् ( ३. १८. ) । वस्तुत इह ‘यमेः’-इत्येव पाठः शुद्धः । ‘यम  
उपरमे’-इति भा० प० ८८४ ।

२१६—२— गन्ता । नेदं रूपं त्वजन्तम् ; अपि तु त्वन्नल  
मेव । आयुदात्तश्रुतिरेवात्र नियामिका भवति । ‘त्रित्यादिर्नि-

त्यम्'-इति हि पाणिनीयानुशासनम् ६. १. १८७ । गकारस्यो-  
परि एकाङ्क एव तस्योदात्ततां ज्ञापयति । सति त्वस्य ढञन्तत्वे  
'चितः ( पा० ६. १. १६३. )'-इत्यन्तोदात्तत्वं स्यात्, ततश्च  
'अनुदात्त' पदं मेकवर्जम् ( पा० ६. १. १५८. )'-इति गकारा-  
कारस्यानुदात्तता श्रूयेत, अनुदात्तताज्ञापकः '३' एष एवाङ्क-  
स्तस्योपरि दृश्येत च । नापीदं गन्तासीत्येकं पदं लुग्नमध्यमेकवच-  
नस्य । तथा सति 'तास्यनुदात्तेत् ( पा० ६. १. १८६. )'-इत्यादिना  
इकारस्यानुदात्तता श्रूयेत, दृश्येत च तत्र तृतीयाङ्को ऽनुदात्तता-  
ज्ञापकः । आर्षः पदपाठग्रन्थद्वैवमादिषु भवत्येव नियामकः ।

—, — यातोऽसि । 'यातासि'-इति शुद्धम् । अधियज्ञोऽर्थ  
एषः । "ह 'वायो !' यतः 'सुन्वतः' यजमानस्य 'गृहं' प्रति  
त्वं 'गन्ता' गमनशीलः 'असि' [ ढञन्तः ; आद्युदात्तत्वात् ( पा०  
६. १. १८७. ) ], अतो 'नियुत्वान्' अश्ववान् सन् 'आगहि'  
आगच्छ । शपो लुक् ( पा० २. ४. ७२. ) । 'अय' 'शुक्रः'  
ग्रहः 'ते' त्वां प्रति 'अयामि' अयतु प्राप्नोतु । लकारपुरुष-  
व्यत्ययः ( पा० ६. १. ८५. ) । शुक्रादिग्रहाणां पात्रं त्व मेवेति  
भावः"-इति वा० सं० २७. २८ व्याख्यानं महीधरः । एषोऽप्यर्थो  
अधियज्ञ एव ॥

[ ७ ]

२१६—५— सप्तमी । ऋक्संहिताया मेघा ८. ८८. ५ ।  
उत्तरार्चिके ऽप्येषा पुनरास्माता ६. २. १८. १ । एतन्मूलकानि  
सप्तदश सामानि आरण्यके आस्मातानि ( ३. २. ८-२५. ) ।  
तेषां माद्यानां प्रसां स्वर मिति पर मिति च समाख्या, ततः  
स्वरीयांसि चीणि, ततः पञ्चानुगानम्, ततो द्वयानुगानम्, ततश्चतु-

रनुगानं चेति सङ्कलनया समदश सामानि । पञ्चभिरेक मेव  
पञ्चानुगानं मुच्यते । एवं इत्यनुगानं चतुरनुगानञ्च । तदेवं यद्यपि  
गानग्रन्थे लिखितसङ्ख्यातोऽत्र समदश सामानीति बुध्यते, किन्तु  
वस्तुतो द्वादशैव । तदेतन्नामविधिः श्रूयते आपेयब्राह्मणे यथा—  
'वायोः षट् स्वराणि, पराणि वा ०—० विष्णोस्त्रीणि स्वरीयांसि  
पञ्चानुगानं, इत्यनुगानं, चतुरनुगानम्'-इति ३. १८ । उत्तरामूल-  
कानि त्रीणि स्तोत्रियसामान्यद्वयगाने द्रष्टव्यानि ( १. २. १६;  
२. १. ३; ३. २. १६. ) । तत्र प्रथमं रथन्तरं नाम, द्वितीयं  
चतुर्थस्वरम्, तृतीयं बृहदिति । "स्वरसामान एते भवन्ति ; स्वर्मा-  
नुर्वा आसुर आदित्यं तमसाऽविध्यत्, तं देवाः स्वरैरस्मृण्वन् ; यत्  
स्वरसामानो भवन्त्यादित्यस्य सृष्ट्यै । परैर्वै देवा आदित्यं स्वर्गं  
लोकं मपारयन् ; यदपारयत्स्तत्पराणां परत्वं ; पारयन्त्येनं पराणि  
य एवं वेद"-इत्यादि चात्र सामब्राह्मणम् ( ता० ४. ५. १-४. ) ।

२१६—५— नृमेधपुरुमेधौ । नृमेधपुरुमेधावाङ्मिरसाविति  
ऋषिनेगेयः ; ऋथनुक्रमण्यामपि तथैव । अथ ऋक्संहितायां  
यस्मिन् सूक्ते एषा ऋक् पञ्चमी , तत् सूक्तं तदुत्तरसूक्तं च, हे एवैते  
नृमेधपुरुमेधाभ्यां दृष्टे ; केवलनृमेधदृष्टानि चान्यानि चत्वारि  
सूक्तानि तत्र श्रुतानि ( ८. ८८, ८९ ; ९. २७, २८. ) ; केवल-  
पुरुमेधदृष्टं तु सूक्तं न श्रूयते तत्रैकं मपि । 'ऐन्द्रगाः' इन्द्रदेवता-  
कायाः, 'अनुष्टुभः' अनुष्टुप्छन्दस्ताया अस्या ऋचो नृमेधपुरुमेधौ  
द्वौ ऋषौ ज्ञेयावित्यर्थः । अनुष्टुप्त्वं चास्या निचृद्दिशेषणान्वित  
मेव ; प्रथमपादस्यैकाचरहीनत्वादिति ।

—६— त्वत्तो । 'स्वतो'-इति ऋग्भाष्यपाठः ।

—७— मंह०—०न्द्र । 'मंहनीयधनवन्निन्द्र !'-इति ऋग्-

भाष्यपाठः ; अत्राप्येष एव स्याद्विशुद्धः । 'मघ मिति धननामधेयं, मंहतेर्दानकर्मणः'—इति निरु० १, २, २ । निघण्टौ— मघम् २, १०. १ ; मंहतिः ३, २०. १० ( 'मंहते' ) ।

—७— वृत्रासुरहननाय । एतच्च भाष्य माख्यानपरम् ; वास्तव्य स्वमते आधिदैविकं व्याख्यान मेव युक्ततरम् । तथाहि— 'तत् को वृत्रः ? मेघ इति नैरुक्ताः, त्वाष्ट्रोऽसुर इत्येतिहासिकाः । अथाच्च ज्योतिषस्य मिथ्याभावकर्मणो वर्षकर्म जायते, तत्रोपमार्थेन युद्धवर्णा भवन्ति'—इति निरु० २, ५, २ । "इन्द्रो ह्येतेन वृत्रं महन् ०—० वृत्रो यच्चन्द्रमाः"—इत्यादि च शत० ब्रा० १, ६, ४, १-२१ । 'तपज्ञादित्य एवेन्द्रः परमैश्वर्ययोगात्, चन्द्रस्य वृत्रत्वं प्रतिपादितम्'—इति तन्नाथे हरिस्वामी । तदेव मस्या ऋच आधिदैविकार्थोऽपि स्यादेव ।

—८— उत । एष पाठ ऋग्वेदीयः । अत्रत्यपाठस्तु 'उतो'—इति । तत्र 'उत', 'उ' इत्येव भवग्रहः कृतः पदकारिण । समानार्थः ।

—१०— 'दिव्यं । 'दिवं' इति शुद्धं । 'व्याम्'—इति ऋ० सं० ॥

( सेतुसाल )

२१६—१८— हाउ । राणायनशाखाध्येतृणां 'हाउ'—इति पाठः । एष पदस्तोभश्चन्द्रोगाना मारण्यकगानेषु बहुत्र श्रूयते । अस्यार्थस्तूतः पुरस्तात् ( २१४ पृ० ) । तैत्तिरीयोनिषदि श्रुतस्यान्तसान्नो व्याख्यानावसरे शङ्कराचार्यस्वेतत्पद मेवं वाच्यते— "हाउ हाउ हाउ । अहो इत्येतस्मिन्नर्थेऽत्यन्तविस्मयव्यापनार्थम् । कः पुनरसौ विस्मय इत्युच्यते । अद्वैत आत्मा निरञ्ज-



नोऽपि सन्नह मेवान्न मन्नादश्च । किञ्चाह मेव स्त्रीकञ्चत् । स्त्रीको  
नामान्नान्नादयोः सङ्घातस्तस्य कर्त्ता चेतनावान् । अन्नस्यैव वा  
परार्थस्यान्नादार्थस्य सतोऽनेकात्मकस्य पारार्थ्येन हेतुना सङ्घात-  
कृत् । त्रिरुक्तिर्विस्मयत्वव्यापनार्था—इति ३. १०. ५ ।

अथ सेतून्स्तरादीनां वाक्यस्तीभइतिसामग्रप्रसिद्धानां यजुषां  
व्याख्यानं तु समग्रसामसंहिताव्याख्याने प्रवृत्तेनाप्यार्चिकभाग-  
मात्रं व्याख्याय कृतार्थस्येन भगवता सायणाचार्येण नैवाकारि,  
नाप्यन्यद् भाष्य मेवमादीना मिदानीं लभ्यते, तदद्य तानीमानि  
यथोपदेशं व्याख्यास्यामः । प्रसिद्धं ह्येतत्—गन्तव्यग्रामादीनां  
पथि यदि नद्याद्यन्तरायः स्यात्, तदुत्तरणाय नूनं तत्र शिला-  
काष्ठलौहादिभिः सेतुर्निर्मियते, गन्तव्यस्थानगमनान्तरायोत्तरणो-  
पायभूतेन तेनैव सेतुना त मन्तराय मुत्तीर्य निर्विघ्नं गच्छति  
चतुरः पान्यः । अस्ति चास्माकं स्वर्गं नाम गन्तव्यं स्थानम्;  
तत्पथि सन्ति च चत्वारोऽन्तरायाः; तादुत्तर्त्तुं चत्वारः सेतवश्च  
सन्त्येव; किन्तु बहवो हि स्वर्जिगमिषवो न तान् जानन्ति, अत  
एव कुमार्गगामिनः सन्तस्तेष्वन्तरायेषु पतिता विपद्यन्ते; तदत्र  
सर्वेषां मेव स्वर्गार्थिना मभिलषितासिद्धये तन्मार्गान्तरायेभ्यश्च-  
तुर्भ्यः समुत्तरणाय चत्वारः सेतव इह सास्त्रि समुपदेश्या इत्यत-  
आह सेतून्स्तराद्यादि ।

‘अदानम्’ देशकालपात्रान् लब्ध्वापि विशाधनादिदानसमर्थो  
ऽपि योग्यदानाकरणम् । तदेतदस्माकं स्वर्गाध्वनि सुखाप्तौ वा एको-  
ऽन्तरायः । त मिम मन्तराय मुत्तर्त्तुं दानरूपः सेतुरारोहणीयः ।  
तं सेतुं मारुह्य तदन्तराय मुत्तरतां न भवति स्वर्लाभव्याघातः ।  
एवं क्रोधं नाम द्वितीय मन्तराय मक्रोधेन सेतुना समुत्तरेत्,

तृतीयान्तरायभूता मयद्वां अद्याख्यसेतुना समुत्तरेत्, असत्यरूपं चतुर्थं मन्तरायं सत्यसेतुना समुत्तरेदिति ।

तदेतत्तुचतुष्टयं मनसि क्लृप्तेवान्नायते सेतूंस्तरेत्यादि । हे जीव ! आत्मन् ! 'सेतून्' दानाक्रोधमद्वैतसत्यरूपान् अवलम्ब्या 'दुस्तरान्' दुःखेन तर्तुं योग्यान् ( न तु तर्तुं मशक्यान् ) गिरि-  
नदीगहनमरीचिकातुल्यान् अदानक्रोधाद्वैतसत्यरूपान् स्वर्गम-  
नान्तरायभूतान् 'तर' अतिक्रम । 'चतुरः' चतुस्त्रिंशत्कान्  
'सेतून्' अवलम्ब्या, अन्तरायान् 'तीर्त्वा' अतिक्रम्य 'ज्योतिर्गच्छ'  
अभीष्टं ब्रह्मस्वरूपं लभस्व । यद्वा 'सेतून्' उक्तान् दानादीन्  
अवलम्ब्या, 'दुस्तरान्' अदानादीन्तरायान् 'तीर्त्वा' अतिक्रम्य  
'चतुरः' दक्षः कर्तव्येष्विति यावत् । 'दक्षे तु चतुरपेशलपटवः'  
-इत्यमरः २. १०. १८ । तादृशकार्यदक्षः संश्र 'स्वर्गच्छ' अभीष्टं  
सुखं लभस्व । ततो 'ज्योतिर्गच्छ' ब्रह्मस्वरूपं साक्षात्कुरु । 'एतद्'  
ब्रह्मावाप्तिरूपं ज्ञानमेव 'अमृतम्' नित्यं कैवल्यम् । 'एषा' एत-  
च्छ्रुत्युक्ता इयमेव 'गतिः' मुक्तिः, साधकानामिति ।

अहमस्मीत्याद्युचो व्याख्यानं तु भगवच्छङ्कराचार्येणापि कृतं  
तैत्तिरीयोपनिषद्भाष्ये । तद्यथा— "अहमस्मि भवामि । प्रथ-  
मजाः प्रथमजः प्रथमोत्पन्नः । ऋतस्य सत्यस्य मूर्त्तामूर्त्तस्यास्य  
जगतो देवेभ्यश्च पूर्वं ममृतस्य नाभिरमृतत्वस्य नाभिर्मध्यं मत्स्य  
ममृतत्वं प्राणिनामित्यर्थः । यः कश्चिन्मा मा मन्न मन्नार्थिभ्यो  
ददाति प्रयच्छत्यन्नात्मना ब्रवीति स इदित्यमेव मविनष्टं यथाभूतं  
भावा अवतीत्यर्थः । यः पुनरन्यो मा मदत्वाऽर्थिभ्यः काले प्राप्ते  
अन्नमस्ति तमन्नमदन्नं भक्षयन्तं पुरुषमहमन्नमेव सन्नत्यदि  
भक्षयामि"-इति ३.१०.६ । अत्र 'नाम'-इत्यस्य स्थाने 'नाभिः'

—इति, 'आवत्'-इत्यस्य स्थाने 'आवाः'-इति चैती पाठभेदी  
शाखान्तरीयी ।

तदेतन् सर्वं कर्मिणा मत्माक मवलम्बनीयम् ; ज्ञानधनानां तु  
ब्रह्मैव सेतुस्वरूपम् । तच्चाज्जातं ह्यान्दोग्ये — “अथ य आत्मा स  
सेतुर्विधृतिरेषां लोकानां मसम्भेदाय । नेतुं सेतुं महोरात्रे तरतो  
न जरा न मृत्युर्न शोको न सुकृतं न दुष्कृतम् ; सर्वे पाप्मानोऽतो  
निवर्तन्ते ; उपहतपाप्मा ह्येष ब्रह्मलोकस्त्वस्माद्वा एतुं सेतुं तीर्त्वा-  
ऽस्यः सन्ननम्यो भवति ; विद्वः सन्नविद्वो भवत्युपतापो सन्ननुपतापो  
भवति ; तस्माद्वा एतुं सेतुं तीर्त्वापि नक्तं महरेवाभिनिष्पद्यते ;  
सक्तहिमातो ह्येवैष ब्रह्मलोकः । तस्य एवैतं ब्रह्मलोकं ब्रह्मचर्ये-  
णातुविन्दन्ति, तेषां मेवैष ब्रह्मलोकस्तेषां सर्वेषु लोकेषु काम-  
चारो भवति”—इति ८. ४. १-३ । श्वेताश्वतरोपनिषदि चैत-  
न्निष्कर्ष आज्जातः ( ६. १६. )—

“निष्कलं निष्क्रियं शान्तं निरवद्यं निरञ्जनम् ।  
अमृतस्य परं सेतुं दग्धेभ्यः सिवानलम्”—इति ॥

॥ अथ अथर्वसंहितायाः ॥

( भाष्यभूमिका )

२१८—१०— शौनकीयायाः । त्रयीपरिचये ४० पृ० २२-२४  
पङ्क्तयो द्रष्टव्याः । अथर्वभाष्योपोद्घाते त्वेवं नव भेदा उक्ताः—  
“तस्य ऐहिकामुष्मिकसकलपुरुषार्थपरिज्ञानोपायभूतस्य अथर्व-

वेदस्य नव मेदा भवन्ति । तद्यथा - पैप्पलादास्तौदा मीदाः शीन-  
कीया जाजला जलदा ब्रह्मवदा देवदर्शाश्चारणवैद्याश्चेति"-इति ।

—, — पूर्वीक्षेपेव । उपोद्घातेष्वेवेत्यर्थः । तथाहि— “आय-  
र्वणं कर्मीच्यते । तच्च हिविधम् । आज्यतन्त्रं पाकतन्त्रं चेति । यत्र  
प्रधानं हविः आज्यं, तदाज्यतन्त्रम् ; यत्र चरुपुरोडाशादिकम्,  
तत् पाकतन्त्रम् । आज्यतन्त्रे ऽयं मनुष्ठानक्रमः—प्रथमम् “अव्यसथ  
( १८. ६५. )” इति कर्तुर्जपः, वहिर्लवनम्, वेदिः उत्तरवेदिः,  
अग्निप्रणयनम्, अग्निप्रतिष्ठापनम्, व्रतग्रहणम्, पवित्रकरणम्,  
पवित्रेष्वध्मप्रोक्षणम्, इध्मोपसमाधानम्, वहिःप्रोक्षणम्, ब्रह्मा-  
सनम्, ब्रह्मस्थापनम्, स्तरणम्, स्त्रीर्णप्रोक्षणम्, आत्मासनम्,  
उदपात्रस्थापनम्, आज्यसंस्कारः, स्तुवग्रहणम्, ग्रहग्रहणम्,  
पुरस्ताद्धोमाः आज्यभागी । “सविता प्रसवानाम् ( ५. २४. ) इति  
कर्मणि अभितोऽभ्यातानैराज्यं जुहुयात्”—इति ( कौ० १४. १. )  
सूत्रकारवचनात् अभ्यातानानि ; एतदन्तं पूर्वतन्त्रम् । ततो  
यथोपदेशं प्रधानहोमः, तत उत्तरतन्त्रम्—अभ्यातानानि, पार्वण-  
होमः, समृद्धिहोमाः, सन्नतिहोमाः, स्त्रिष्टकहोमः, सर्वप्रायश्चि-  
त्तीयहोमः, स्नानहोमः, “पुनर्मैत्रिन्द्रियम् ( ७. ६८. )”—इति  
होमः, स्नानास्तृतिहोमौ, संस्थितिहोमाः, चतुर्गृहीतहोमः, वहि-  
र्होमः, संस्त्रावहोमः, विष्णुक्रमाः, व्रतविसर्जनम्, दक्षिणादानम्,  
ब्रह्मोत्थापनम् इति । पाकतन्त्रे तु अभ्यातानाभाव एव विशेषः ।  
अन्यत् सर्वं समानम् । तथा च गोपथब्राह्मणम्—

“आज्यभागान्तं प्राक्तन्त्रं मूर्ध्वं स्त्रिष्टकता सह ।

हवींषि यज्ञं आवापो यथा तन्त्रस्य तन्त्रवः ।”—इति ।

अद्भुतकर्मणा माज्यतन्त्रत्वेऽपि पाकतन्त्रवद् अभ्यातानाभावः ।



यदाह केयवः — “पाकतन्त्रेष्वभ्यातानानि न भवन्ति, अद्भुतेषु  
न भवन्ति, अन्यत्र सर्वत्र भवन्ति”-इति ( के० १४. १. )-इति ।  
विस्तरशस्तु त्रयीपरिचये द्रष्टव्यानि ( १२६-१३३ पृ० ) ।

२२०-१७-अनु०-० विशेषः । एतरेयब्राह्मणभाष्ये तूक्तम्—  
‘अन्वीक्ष्य मन्त्रण मनुमन्त्रणम्’-इति २. ३. ३ । “अथा-  
भिमन्त्रयते ( ३. ८. ५. ११ )”-इत्यादिशतपथीयश्रुत्याद्यर्थाननु-  
सन्दध्युच्च । कात्यायनीयश्रौतसूत्रे च प्रयाजानुमन्त्रणम् ( ३. ३.  
२. ), अनुयाजानुमन्त्रणं ( ३. ५. १४. ), यूपवृक्षस्याभिमन्त्रणम्  
( ६. १. १६. ), अपा मभिमन्त्रणं ( ६. १०. ७. ) । तथा याज्ञ-  
वल्क्यसंहितायां पात्राभिमन्त्रणम् १. २३७ ।

२२१-४-द्रष्टव्यम् । “उपनयनदिवसेऽपि निधाकामस्य  
ब्रह्मचारिणोऽनेन सूक्तेन आज्यहोमः कार्यः”-इत्यादिर्भाष्यग्रन्थ इत  
उत्तरलिखितोऽप्यत्र ब्राह्मणभयाद्ब्रूतः ।

—१७-उपधानस्वरूपमुक्तम् । इहैवेतः पूर्वम् । तद्यथा—  
“उपधानं नाम आज्यादित्रयोदशद्रव्यहोमः । ‘उपदधाना-  
देशे आज्यं समित् पुरोडाशः पयः ओदनं पायसं पशुः व्रीहियव-  
तिलधानाः करम्भः शक्कुल्यः एतानि त्रयोदश हवींषि जानीयाद्’  
-इति पैठीनसिपरिभाषणात्”-इति ।

२२७-१४-तदुक्तम् । आदर्शपुस्तके यथादृष्टं लुमाक्षर-  
चिह्नं, तथैवेहोद्भूतम् । अस्मन्मते त्विहैवं पाठेन भवितव्यम्—  
“तदुक्तं न्वायमालायाम्—

‘देवः प्रयोजकोऽपूर्वं वा ? ऽऽद्योऽस्य फलदत्ततः ।

न विधेये गुणो ह्येषो ऽपूर्वस्य फलतोचिता ॥”-इति ४अधि० ।

[ २२८-२- इति । अत्र चैतदधिकरणमारचितं माधवाचार्येण—

“कर्मैव फलदं यदा कर्माबाधित ईश्वरः ।

अपूर्वावान्तरहारा कर्मणः फलदाढता ॥

अचेतनात् फलात्ततेः शास्त्रीयात् पूजितेश्वरात् ।

कालान्तरे फलोत्पत्तेर्नापूर्वपरिकल्पना ॥ ८ ॥”-इति ।

—५— नृ० पू० । अस्य श्रुतित्वं न सर्वसम्मतम् ।

—६— इत्यादि । इह निरुक्तदेवतकाण्डोपक्रमोक्तं यास्क-  
वचनं बालोच्यम् “अथाकारचिन्तनं देवतानाम् । पुरुषविधाः  
स्युरित्येकम्, ०—० । अपुरुषविधाः स्युरित्यपरम्, ०—० ।  
अपि बोधयविधाः स्युः, अपि वा पुरुषविधाना निव सतां कर्मा-  
त्मान एते स्युः, यथा — यज्ञो यजमानस्यैव चाख्यानसमयः”-  
इति ( ७. २. २, ३ ) ।

—२३— इ०—०णे । जै० अधि० ३. ८. ७ द्रष्टव्यम् ।

२२८—७— संग्रहश्लोकः । एष च माधवाचार्येण प्रणीतो  
जैमिनीयन्यायमालायास्तृतीयाध्यायीयाष्टमपादस्य चतुर्दशाधिक-  
रणार्थ-संग्रहकः । तद्गन्धस्य संग्रहस्वरूपं तु तत्र तदुपोद्घाते  
एव वर्णितम्— ‘सर्वथापि सहस्रे द्वे नातिक्रामति संग्रहः ।  
सोमांसासागरस्तेन क्रीडापुष्करिणी भवेत्’-इति ।

२३०—२— इत्यधिकरणेऽपि । जै० अधि० ३. २. १४ ।

—८— मिति । अत्रैतो माधवीयी संग्रहश्लोकौ—

“सह पत्नीवता त्वष्टा तदग्रहे लक्ष्यते, न वा ?

सह त्वष्टा पिबेत्युक्तेर्देवत्वात् सोऽपि लक्ष्यते ।

सहत्वमात्रं त्वष्टुः स्यात् न पादत्व मशब्दवत् ।

चोदनाया अभावाच्च न देवोऽतो न लक्ष्यते ॥”-इति ।

२३३—१५— प्रथमश्रुतस्य । गोपथब्राह्मणे तु “शन्नो देवी-

रभिष्टये'—इत्येव मादि' क्त्वा अथर्ववेद मधीयते'—इति सुव्यक्त  
मान्नातम् (पू० १ प्र० २८ ख०) । पातञ्जले महाभाष्ये पस्य-  
शायां चैव मेव । एतत्संहितायां तु शक्तीदेवीति मन्त्रस्य प्रथमा-  
नुवाकीयत्वेऽपि न सर्वतः प्राथम्यम् ; षष्ठसूक्तीयाद्यत्वेनाम्नानात् ।  
तदेतस्याः शाखाया आद्यपञ्चसूक्ताधिक्यं त्रिषप्तीयादित्वेन पाठ-  
वैचित्र्यं वीररीकार्यम् ; गोपयं नाम ब्राह्मण मेतच्छाखीयविनि-  
योगादौ मानं सदपि नैतच्छाखीय मित्यपि स्यात् सुवचमिति ॥

अथास्ति सूक्तस्यैतस्य गुरुपरम्परालम्ब्योऽपरोऽप्यर्थस्तथा  
वृथकर्मणि बलानामौषधिहोमे तत्मेवने चास्य विनियोगो दाक्षि-  
णात्येषु प्रसिद्धः । युक्तश्चैतदथर्ववेदस्यैवीषवेद आयुर्वेद इत्यस्य सर्व-  
सम्मतत्वात् ; दृश्यते ह्यत्र संहितायां सूत्रभाष्यकृतसम्मतं तथाविध-  
मन्त्राणां बाहुल्यमपि । किञ्च मेधाजननकर्मणि तस्य सूक्तस्य  
विनियोगः सर्ववादिसम्मतः, मेधाजननं च वृथ्यानुगतं मेव । तथा  
चैतद्व्रथमाया ऋचो व्याख्यानं मेव मपि स्यात् — 'त्रिषप्ताः'  
त्रिसप्ताः, त्रिगुणिता सप्त सङ्ख्या येषु ताः, एकविंशतिसङ्ख्याका  
इत्यर्थः । ते खलु त्रिस्थानाः षड्जादयः सप्त स्वराः, त्रिग्रामाश्च या  
नन्द्यादयो मूर्च्छनाः, वातपित्तकफेतिदोषत्रयाश्रितास्त्रिविधा  
रसरक्तादयः सप्त धातवो वा । त एते 'ये' 'विश्वा रूपाणि बिभ्रतः'  
परियन्ति' । 'तेषां' त्रिसप्तानां 'तन्वः' तनूः, पूर्णमूर्त्तिः 'मे' मम  
(शरीरे) 'दधातु' पोषयतु । 'वाचस्पतिः' वागिन्द्रियस्य बलाधिक्य-  
करणेन पालकः, 'बला' एतदाख्यो वृथौषधिविशेषः ॥ यदा  
'विश्वा रूपाणि बिभ्रतः' नियतपरिणामिनः प्रकृतिरूपस्य जगत्-  
कारणस्य 'ये' पूर्ववर्णिताः 'त्रिषप्ताः तन्वः' सन्ति, 'तेषां' अवयवान्  
भावान् वा 'मे' मम 'दधातु' धारयतु पोषयतु चेत्यर्थः ॥

‘षड्जश्च ऋषभश्चैव गान्धारी मध्यमस्तथा ।

पञ्चमो धैवतश्चैव निषादः सप्तमः स्वरः ॥’-इति,

‘उरः कण्ठः शिरश्चैव स्थानानि त्रीणि वाङ्मये ।

उरः सप्तविदारः स्यात् तथा कण्ठस्तथा शिरः ॥’-इति हि  
नारदीयशिखायां १प्र० २ख० ५श्लो०, १ख० ८श्लो० । तदेव  
मुरःस्थानाः षड्जादयः सप्त, कण्ठस्थानाः सप्त, शिरःस्थानाश्च  
सप्तेति ते ‘त्रिसप्ताः’ एकविंशतिप्रकाराः स्वराः ।

‘सप्त स्वरास्तयो ग्रामा मूर्च्छनास्त्वेकविंशतिः’-इति,

‘षड्जमध्यमगान्धारास्तयो ग्रामाः प्रकीर्त्तिताः’-इति,

‘नन्दी विशाला सुमुखी चित्रा चित्रवती सुखा ।

बलाया चाथ विज्ञेया देवानां सप्त मूर्च्छनाः ॥ ८ ॥

आप्यायिनी विश्वभृता चन्द्रा हेमा कपर्दिनी ।

मैत्री च बाह्वी चैव पितृणां सप्त मूर्च्छनाः ॥ १० ॥

षड्जे तूत्तरमन्द्रा स्यादृषमे चाभिरुद्गता ।

अश्वक्रान्ता तु गान्धारे तृतीया मूर्च्छना स्मृता ॥ ११ ॥

मध्यमे खलु सौवीरा वृष्यका पञ्चमे स्वरे ।

धैवते चापि विज्ञेया मूर्च्छना तूत्तरायता ॥ १२ ॥

निषादाद्रजनीं विद्यादृषीणां सप्त मूर्च्छनाः ।

उपजीवन्ति गन्धर्वा देवानां सप्त मूर्च्छनाः ॥ १३ ॥

पितृणां मूर्च्छनाः सप्त तथा यक्षा न सप्तशयः ।

ऋषीणां मूर्च्छनाः सप्त यास्विमा लौकिकाः स्मृताः ॥ १४ ॥’

-इति ना० शि० १. २. ४, ६, ८-१४ । त एते त्रिविधाः सप्त  
स्वराः, एकविंशतिसङ्ख्याका मूर्च्छनाश्च बलवतां वागिन्द्रियत एव  
प्रकाशं यन्ति, अतो मेधाकामेन वृष्यकामेन वा वाचस्पतिर्बलादेवो



याचितो भवति; अपि वा 'बला दधातु'-इति बलायाः प्रेषणात्  
ईश्वर एव याचते । सप्तधातुनामानि भावप्रकाशे यथा—

‘एते सप्त स्वयं स्थित्वा देहं दधति यनुष्ठानम् ।

रसादङ्मासमेदोऽस्थिमज्जाशुक्राणि धातवः ॥’-इति ।

बलापर्यायप्रकारगुणप्रयोगाच्च तत्रैव पूर्वखण्डे शुद्ध्यादिवर्गे यथा—

“बला वाय्वालिका वाय्वा सैव वाय्वालकापि च ।

महाबला पीतपुष्पा सहदेवी च सा स्मृता ॥

ततोऽन्यातिबला ऋथप्रोक्ता कङ्कतिका च सा ।

गाङ्गेरुकी नागबला क्षेपा कृत्तगवेधुका ॥

बलाचतुष्टयं शीतं मधुरं बलकान्तिज्ञम् ।

स्निग्धं ग्राहि समीराक्षपित्ताक्षतनाशनम् ॥

बलामूलत्वचशूणं पीतं सक्षीरशर्करम् ।

मूत्रातीसारं हरति दृष्ट मितल संशयः ॥

हरेन्महाबला कच्छं भवेदातानुलोमनी ।

हन्यादतिबला मेहं पयसा सितया समम् ॥’-इति ।

अष्टाङ्गहृदयस्य सूत्रस्थाने मधुगणे च वर्णितं ‘बलात्रितयम्’  
-इति । ‘बलामूलान्याहृत्य तैल मितैर्विपाचयेत्’-इत्यादि च सुश्रुते

१. १३. ७ । ‘अतिबला’ अपि तत्रैव १. १४५. १६; १५७. २; २.  
८६. ३; १२०. १४; १५४. २१ । ‘नागबला’ च तत्रैव १. ५३.  
११; २. १५८. २१; २०७. ८; ४५०. १०; ४८१. १३ । उक्तञ्च  
चक्रादस्ते नागलाघृतम् तद्यथा—

‘पादशेषे जलद्रोणे पचेन्नागबलातुलाम् ।

तेन कायेन तुल्यांशं घृतं क्षीरञ्च साधयेत् ॥

पलार्धिकैश्चातिबलाबलायष्टिपुनर्नवा-

प्रपीण्डरीककाश्मर्यपियालकपिकच्छुभिः ॥  
 अश्वगन्धासिताभीरुमेदायुग्मन्निकण्टकैः ।  
 छणालविप्रशालूकशृङ्गाटककशेरुकैः ॥  
 एतन्नामबलासर्पी रक्तपित्तक्षयक्षयम् ।  
 हन्ति दाहं भ्रमं दृणां बलपुष्टिकरं परम् ॥  
 बल्य नीजस्य मायुष्यं बलीपलितनाशनम् ।  
 उपयुञ्जीत षण्मासान् ब्रह्मोऽपि तरुणायते ॥”-इति ।  
 आयुर्वेदविज्ञानस्य द्रव्यस्थाने दृश्यवर्गे च बलाचतुष्टयवर्णनं दृश्यते ।  
 बाल्मीकीयरामायणस्य बालकाण्डे—

“मन्त्रग्रामं गृहाण त्वं बला मतिबलां तथा ।  
 न श्रमो न ज्वरो वा ते न रूपस्य विपर्ययः ॥  
 न च सुप्तं प्रसृतं वा धर्षयिष्यन्ति नैर्ऋताः ।  
 न बाह्वोः सदृशो वीर्यं पृथिव्या जस्ति कश्चन ॥  
 त्रिषु लोकेषु वा राम ! न भवेत् सदृशस्तव ।  
 बला मतिबलाच्चैव पठतस्तान् ! राघव ! ॥ १५ ॥”

-इत्यादिभिः श्लोकोर्वर्णिते ये बलातिबलाविद्ये, तत्रापि द्विवि-  
 धाया एतस्या बलाया एव वीर्यकरत्वं क्षुत्पिपासाहरत्वादिकत्वञ्च  
 प्रतीयते, सन्भाव्यते च तद्वाणाभिन्नत्वणायास्यैव सूक्तस्य प्रयोगस्ते-  
 नोपदिष्टः, उपदिष्टोऽपि स्यादेतद्बलातिबलाख्यौषधिसेवननि-  
 यमो रामायेति व्याख्याता प्रथमा ।

अथास्य सूक्तस्योत्तरर्चा मपि तिसृणां मर्षां बलीषधिपक्षे  
 यथोपपाद मेव मूहनीयाः ॥

## ॥ अथ अयर्वब्राह्मणस्य ॥

—०००—

२३३—१८— शौ०—०तुः । यद्यपि गोपये शन्नोदेवीति-  
मन्त्रस्याथर्वसंहितादिमन्त्रत्वश्रुतेः ( १.१. २८. ) त्रिषप्तीयाद्यायाः  
शौनकीयशाखाया गोपयब्राह्मणकत्वे संशय एव, तथापि सायणा-  
चार्यस्य वचनादवगम्यतेऽस्य ब्राह्मणस्यैतच्छाखामन्त्रविनियोजक-  
त्वादिक मपि । तद्वचनं तु संहिताभाष्योपोद्धाते लिखितं यथा—  
'शौनकीयादिषु चतसृषु शाखासु अनुवाकसूक्तऋगादीनां गोपय-  
ब्राह्मणानुसारेण पञ्चभिः सूत्रैर्विनियोगोऽभिहितः'—इति ।

२३४—२०— “अथर्वाङ्गिरोविद सेव ब्रह्माणं वृणीष्व, स हि  
ब्रह्मत्वं वेद”—इतिश्रुतेः ( गो० ब्रा० १. २. २४. ), “तद्यदिन्द्र  
उणीषी ब्रह्मवेदो भूत्वा दक्षिणतः परोत्योपातिष्ठत्, तद् ब्रह्मा-  
भवत्, तद् ब्रह्मणो ब्रह्मत्वं; तद्वा एतदथर्वणो रूपं यदुणीषी  
ब्रह्मा”—इत्यादिश्रुतेश्च ( गो० ब्रा० १. २. १८. ) अस्य ब्रह्मवेद-  
त्वम्, ब्रह्माख्यस्य त्विज आर्त्विज्यादिविधानच्चात्र वस्तुतः प्रधान-  
मिति सुव्यक्तम् ।

‘अथ ब्रह्मणः’—इत्यादिकण्डिकादयगतानि सप्तचत्वारिंशत्सूत्रा-  
णीहावेद्याणि ( आप्ल० श्रौ० १. १२, १३ ) ।

२३५—३— “अथ सुपर्यर्वाग्वसुः”—इति वा० सं० १५. १८ ।  
“‘उपरि’ जङ्घदेशे ‘अयम्’ ‘अर्वाग्वसुः’ पर्जन्यः ०—० । अर्वागधो-  
मुखं यदसु धनं जलरूपं यस्मात् सोऽर्वाग्वसुः । अधो जलं प्रजाभ्यो  
ददातीत्यर्थः”—इति तत्र महीधरः । “पर्जन्यो वा उपरि तद्यत्त  
माहोपरोत्युपरि हि पर्जन्योऽथ यदर्वाग्वसुरित्याहातो ह्यर्वाग्वसु  
ईष्टिरन्नं प्रजाभ्यः प्रदीयते”—इति ( शत० ब्रा० ८. ६. १, २०. )

तद्ब्राह्मणम् । अय मेवावाग्वसुर्महाभारतीये तृतीये पर्वणि हादशे च अर्वावसुरिति वर्णितः ।

२३५—४— “परावसुर्हि वै नामासुराणां होता”—इति शत० ब्रा० १. ५. १. २३ ।

—८— विहितचैतत् कौशिकसूत्रे विस्मृतम् ३. १३७ ।

—९— “‘बृहस्पतिर्ब्रह्मा ब्रह्मसदन आसिष्यते बृहस्पते यज्ञं गोपाय’—इत्युपविश्य जपेत् । एष ब्रह्मजपः सर्वयज्ञतन्त्रेषु साम्नी यज्ञोपवेशनम्”—इति आश्व० श्रौ० १. १२. ८, १० ।

—१०— “‘बृहस्पतिराङ्गिरसः’”—इति अथ० सं० ११. ५. ४. १० ; ५. २, ३ ।

—१३— ‘प्रणीता नाम आपो मन्त्रसंस्कृता आहवनीयस्योत्तरतो निहिताः’—इति आश्व० श्रौ० १. १. ४ सूत्रव्याख्याने नारायणः । ‘ब्रह्मन्नपः प्रणेषामीत्यामन्त्रितो ब्रह्मा प्रणय यज्ञमित्यमुं मन्त्रं पठित्वा श्रीं प्रणयेत्यनेन प्रणीयमानाः अनुजानाति’—इत्यादि कात्या० श्रौ० २. २. ८ सूत्रव्याख्याने याज्ञिकदेवः । ‘ब्रह्मन्नपः प्रणेषामीति श्रुत्वा ‘भूर्भूवस्स्वर्बृहस्पतिप्रसूतः’—इति जपित्वा प्रणयेत्यतिसृजेत् सर्वत्र’—इति आश्व० श्रौ० १. १२. १२ ।

—१५— “‘हविष्कृदेहि’”—इत्येव हविष्कृन्मन्त्रः ( वा० सं० १. १५. १ । ‘हविष्कृदेहीति त्रिराद्वयति’—इति कात्या० श्रौ० २. ४. १३ । ‘तस्य हविष्कृता वाचं विसृजते’—इति च शत० ब्रा० ७. २. २. १ ।

—२३— “परितः समन्तात् स्थाप्यन्त इति परिधयः । ‘परितो निधानाच्चेत् परिधय इति नाम, तर्हि यदि त्रयाणां वचनं नास्ति तत्र चत्वारोऽपि भवन्तीति कर्कः, नेति सम्प्रदायः’—



इति याज्ञिकदेवः । 'बाहुमात्राः अरिष्य ऋजवः सत्वचोऽन्नपाः ।  
त्रयो भवन्त्यशीर्षाणाः, एकेषां तु चतुर्दिशन्'—इति कर्मप्रदीपकत्  
२. ५. १८ । "परिधीन् परिदधाति, आर्द्रानिकहृत्तीयान् बाहु-  
मात्रान् पालाशवैकङ्कतकाभ्यर्चयैवान्"—इत्यादीनि कात्या० २.  
८. १-२ सूत्राणि द्रष्टव्यानि । "गन्धर्वस्वा विश्वावसुः (वा०  
सं० २. ३.)"—इति मन्वेणाहवनीयस्य पञ्चादुदगग्रं स्थूलं मध्यमं  
परिधिं परिदधाति । ततः 'इन्द्रस्य बाहुरसि (वा० सं० २. ३.)'  
—इति दक्षिणतः प्रागग्रं मणिष्ठं द्वितीयं परिधिं निदधाति ।  
ततो 'मित्रावरुणौ त्वा (वा० सं० २. ३.)'—इति उत्तरतस्तृतीय  
मणिष्ठतरं प्रागग्रं परिधिं परिदधाति"—इति तत्रैव पठति ।

२३६—१५—प्रजापति मेव । 'संवत्सरः प्रजापतिः'—इत्यसङ्ग-  
दुक्त मैत्रेयब्राह्मणादौ (१. ३. २. ५) । 'संवत्सरे पर्याहृत्य  
प्रजायते'—इति च ता० ब्रा० १०. १२. ५ । 'आ नः प्रजां जनयतु  
प्रजापतिः'—इति ऋ० सं० १०. ८३. ४३ । प्रजापति मेव प्रथमं  
देवतानां सुपसत्सर'—इति तै० ब्रा० २. २. १०. १ । 'देवानां पिता  
जनिता प्रजाजान्'—इति च तत्रैव ८. १. ३. ४ । 'नित्यः कश्चि-  
दर्थः प्रजापतिः स्यात्'—इति मीमांसाभाष्ये (१. २. १०.) शवर-  
स्वामीति शम् ॥

त्रयीचतुष्टयस्यांशस्तयीटीकातृतीयकः ।

कलाविद्यामिति शाक्वे त्रयीबोधाय निर्मितः ॥ ३ ॥

इति श्रीमहावसथभट्टाचार्यान्वयेन सामश्रमीतिलक्ष्मोपनाम-

सामगेन श्रीसत्यव्रतशर्मणा प्रणीयमाने त्रयीचतुष्टये

त्रयीटीकाभिधरतृतीयो भागः समाप्तः ॥

५/१०८

reciting the Vedas, first in the natural order of words *Prakriti* and then by the various permutations and combinations of words *Vikriti* in order to fix the verses in the memory and to preserve the purity of their pronunciation."

Appendix to Calcutta Gazette, April 2, 1890.

"Nor should I omit to mention the *Ushā*, edited by the venerable Paṇḍit Satyavrata Sāmaśramī, who has done so much for Vedic Literature in India. The *Ushā* is a Vedic journal, and it has already published a large number of small works bearing on the pronunciation, chanting and meaning of Vedic words."

(Proceedings of the Asiatic Society of Bengal, Feby. 1892. P. 53.)

"Discovery of the Sixth Brāhmaṇa of the Sāmaveda.

Oxford : June 2, 1890.

\*\*\* I shall be glad if you will allow me to call the attention of Sanskrit scholars to a curious discovery, lately made by Paṇḍit Satyavrata Sāmaśramī, \*\*\* to whom we owe a useful edition of the Sāmaveda Saṃhitā, we know now that the *Akhāṇḍogya* consisted really of two parts, and that the two books hitherto missing are the two books of Mantrabrāhmaṇa. \*\*\*

The same number of *Ushā* contains also the beginning of Sāma-prātiśākhya. If the series is continued in the same spirit, it deserves the support of all Sanskrit scholars in Europe.

F. Max Muller."

(The Academy, No. 944, June 7, 1890.)

"*Ushā*. — Dieses neue Sanskrit Journal des bekannten indischen Gelehrten beschäftigt sich ausschliesslich mit der Vedaliteratur, so ist bereits veröffentlicht eine verbesserte Ausgabe d. Mantrabrāhmaṇa, ein Sāmaprātiśākhya etc. Prof. M. Muller-Oxford sprach sich in der Academy 7. Juni 1890 sehr günstig darüber aus, ebenso ausserten sich Dr. Rost India Office and Prof. Senart Paris. Ich halte ständig complete Exemplare auf Lager u. liefere Fortsetzung nach jeweiligem Erscheinen."

(Antiquarisdier Catalog, 197. — Leipzig.)

## VEDIC WORKS EDITED AND PUBLISHED BY

PANDIT SĀMAŚRAMĪ.

(Now in stock.)

- सामवेदसंहिता—with Sāyana's commentary, and Editor's Bengali translation, descriptions of the Riks, and foot-notes ; in Bengali character. ... Rs. 40
- यजुर्वेदसंहिता — (white), with Mahīdhara's commentary, Editor's Bengali translation and notes. Complete in two volumes. 30
- सामवेदसंहिता—Pada-pāṭha of the Sāmavedasamhitā. ... 4